




روزى گۈلباي

قۇلچاق



شىنجاڭ خلق باش نەشرىياتى
شىنجاڭ خلق نەشرىياتى


شىنجاڭ ييازغۇچىلىرىنىڭ ئىجتىادىي ئەسەرلىرى ۋە ئاز سانلىق مىللەت،
خەنزاۇ بىزىقىدىكى ئەسەرلەرنى ئۆزئارا تدرجمە - نەشر قىلىش قۇرۇلۇشى



روزى گۈلباي

قۇلچاق

(تارىخي رومان)



شىنجاڭ خلق باش نشرىياتى
شىنجاڭ خلق نشرىياتى

قۇلچاق (تارىخي رومان)

ئاپتوري: روزى گۈلباي

مهسۇل مۇھەممەرى: بارىجان زەپەر

مهسۇل كورىپكتوري: رەناڭۈل ئابلىمىت

مۇقاۋىسىنى لايىھەلىگۈچى: ۋالى ياش

مۇقاۋا خېتىنى يازغۇچى: مەممەت نۇۋەت

شىخاڭ خلق ياشنىشىلىق

نشر قىلغۇچى: شىخاڭ خلق نىشرىيەتى

تېلېفون: 0991 - 2827472

ئادرىسى: ئۇرۇمچى شەھىرى جەنۇبىي ئازادلىق يولى 348 - نومۇر

پوچىتا نومۇرى: 830001

باشقۇچى: شىنجاڭ گۇڭشۇنغا مەتبەئەچىلىك چەكلەك مەسۇللىيەت شىركىتى

تارقاتقۇچى شىنجاڭ ئۇيغۇر ئاپتۇنوم رايونلۇق شىنخۇا كىتابخانىسى

فۇرماتى: 880 × 1230 مىللەمەتىر 1/32

باسما تاۋىقى: 16

خەدت سانى: 282 مىڭىز

نەشرى: 2015 - يىلى 1 - ئاي 1 - نەشرى

باسمىسى: 2015 - يىلى 1 - ئاي 1 - بېسىلىشى

تىراژى: 1 - 12200

كتاب نومۇرى: 1 - 18225 - 7 - 228 - ISBN 978 - 1

باھاسى: 42.00 يۈەن



کېرىش سۆز

شىنجاڭنىڭ سوتىيالىستىك ئەدەبىيات ئىشلىرىنى ئىلگىرى سۈرۈش ۋە گۈللەندۈرۈش، ئاپتونوم رايونمىزدىكى ئاز سانلىق مىللەت يازغۇچىلىرىنىڭ ئىجادىي ئەسەرلىرى ئاساس قىلىنغان ھەر مىللەت يازغۇچىلىرىنىڭ ئەسەر ئىجادىيىتىگە مەدەت ۋە ئىلھام بېرىش، ھەر مىللەت يازغۇچىلىرى ۋە ئۇلارنىڭ ئەسەرلىرى ئوتتۇرسىدىكى تەرجىمە ۋە ئالاقىنى كۈچەيتىش، ئىدىيەۋىلىكى، ئىلمىيلىكى، بەدىئىلىكى ۋە ھۆزۈرلۈقلۈقى ئۆزئارا بىرلەشتۈرۈلگەن نادىر ئەسەرلەرنى كۆپلەپ يورۇقلۇققا چىقىرىپ، ھەر مىللەت ئاممىسىنىڭ مەنىۋى تۇرمۇشىنى بېسىتىش ۋە مەدەننېت ئېھتىياجىنى قاندۇرۇش ئۈچۈن، ئاپتونوم رايونلۇق پارتىكوم ۋە خەلق ھۆكۈمىتى 2011 - يىلىنىڭ ئاخىردا «شىنجاڭ يازغۇچىلىرىنىڭ ئىجادىي ئەسەرلىرى ۋە ئاز سانلىق مىللەت، خەنزو يېزقىدىكى ئەسەرلەرنى ئۆزئارا تەرجىمە - نەشر قىلىش قۇرۇلۇشى»نى يولغا قويۇپ، ھەر يىلى ھەر مىللەت يازغۇچىلىرىنىڭ ئىجادىي ئەدەبىي ئەسەرلىرى ۋە تەرجىمە ئەسەرلىرىنى كەڭ كۆلەمەدە توپلىدى ھەم «ياخشىسىنىڭ ياخشىسىنى تاللاش»تن ئىبارەت باھالاش ئۆلچىمى بويىچە نۇقتىلىق يۆلىدى ۋە ئۇلارنى نەشر قىلىشقا ماددىي ياردىم بەردى. يېڭى دەۋر، يېڭى باسقۇچتا، شىنجاڭدىكى ئومۇمىيۇزلىك قۇرۇش، كەڭ ئېچىۋېتىش، زور تەرەققىي قىلدۇرۇش قىزغىن ئەمەلىيىتى بەدىئىي ئىجادىيەت ئۈچۈن پۇتمەس - تۈگىمەس مەنبە بولدى. شىنجاڭدىكى كەڭ يازغۇچى، سەنئەتكارلار زامانىۋى



مەدەنئىيەتنىڭ يېتەكچىلىكىدە، دەۋر روهى ئەۋچ ئالدۇرۇلغان، ئىدىيەۋى مەزمۇنى چوڭقۇر، بەدىئىي جەلپىكارلىقى كۈچلۈك، مىللەي ئالاھىدىلىك ۋە شىنجاڭچە ئالاھىدىلىك گەۋىدىلەندۇرۇلگەن، ھەر مىللەت ئاممىسى ياقتۇرىدىغان مۇنۇۋەھر ئەدەبىي ئەسەرلەرنى تىرىشىپ ياراتتى. «شىنجاڭ يازغۇچىلىرىنىڭ ئىجادىي ئەسەرلىرى ۋە ئاز سانلىق مىللەت، خەنزۇ يېزىقىدىكى ئەسەرلەرنى ئۆزئارا تەرجىمە - نەشر قىلىش قۇرۇلۇشى»نىڭ يولغا قويۇلۇشى «بىر گەۋەدە كۆپ مەنبەلىك» زامانىۋى مەدەنئىيەتنى يېتىلىدۇرۇش ۋە تەرەققىي قىلىدىرۇش، ئەدەبىي ئىجادىيەتكە يېتەكچىلىك قىلىش، «نادر ئەسەرلەرنى يارىتىش، ئىختىساللىقلارنى يېتىشتۈرۈش، ئاساسىي قاتلامغا مۇلازىمەت قىلىش» خىزمەت نىشانىنى ئەمەلگە ئاشۇرۇپ، ھەرقايىسى مىللەتلەرنىڭ مۇنۇۋەھر مەدەنئىيەتنى زور كۈچ بىلەن ئەۋچ ئالدۇرۇش، رايون ئالاھىدىلىكىگە ئىنگە مەدەنئىيەتنى تارقىتىش، ئۇنىڭغا ۋارىسىلىق قىلىش ۋە دەرىجىسىنى ئۆستۈرۈش، ۋەتەنپەرۋەرلىك يادرو قىلىنغان مىللەي روه ۋە ئىسلاھات - يېڭىلىق يادرو قىلىنغان دەۋر روهىنى جانلاندۇرۇش، ھەرقايىسى مىللەتلەرنىڭ ئېجىل - ئىناق ئۆتۈپ، بىر نىيەتە ئىناق تەرەققىي قىلىشنى ئىلگىرى سۈرۈش، گۈزەل يۈرت - ماكانىنى ئورتاق قۇرۇپ چىقىشتا مۇھىم رېئال ئەھمىيەتكە ئىنگە. «شىنجاڭ يازغۇچىلىرىنىڭ ئىجادىي ئەسەرلىرى ۋە ئاز سانلىق مىللەت، خەنزۇ يېزىقىدىكى ئەسەرلەرنى ئۆزئارا تەرجىمە - نەشر قىلىش قۇرۇلۇشى» مەجمۇئەسى يېقىنلىقى يىللاردىن بۇيان شىنجاڭدىكى ھەر مىللەت يازغۇچىلىرى ئىجاد قىلغان دەۋر ئۆزگىرىشى ئەكس ئەتكۈزۈلگەن، شىنجاڭچە روه گەۋىدىلەندۇرۇلگەن، مىللەي مەدەنئىيەت ئەۋچ ئالدۇرۇلغان، ھەر مىللەت ئاممىسىنىڭ قاينام - تاشقىنلىق رېئال تۇرمۇشى نامايان قىلىنغان نادر ئەسەرلەر بولۇپ، ئۇلار ھېكايدە، شېئر، نەسر،

ئوبىزور، ئەدەبىي ئاخبارات، بالىلار ئەدەبىياتى قاتارلىق تۈرلۈك ئەدەبىي ژانىرلارنى ئۆز ئىچىگە ئالىدۇ. ھەز يىلى مۇتەخەسسلىرىنىڭ تەكشۈرۈپ باھالىشىدىن ئۆتكەن بىر تۈركۈم مۇنەققۇر ئىجادىي ۋە تەرجمە ئەسەرلەر ياردەم مەبلغى بىلەن نەشر قىلىنغاندىن كېيىن، جامائەت پاراۋانلىقى خاراكتېرىدىكى مەدەننەيت خەلق تۇرمۇشى قۇرۇلۇشى سۈپىتىدە، ئاپتونوم رايونىمىزدىكى ھەرقايىسى ئالىسى، ئوتتۇرا، باشلانغۇچ مەكتەپلەرگە ۋە ئاساسىي قاتلام مەدەننەيت ئورۇنلىرىغا تەقدىم قىلىندى ھەمدە شىنخۇا كىتابخانىسى ئارقىلىق پۇتۇن مەملىكتەكە تارقىتلىپ، ھەر مىللەت يازغۇچىلىرى، ئوقۇرمەنلىرى ۋە ئاساسىي قاتلام ئاممىسىنىڭ ياخشى باهاسىغا ئېرىشتى.

«شىنجاڭ يازغۇچىلىرىنىڭ ئىجادىي ئەسەرلىرى ۋە ئاز سانلىق مىللەت، خەنزۇ يېزىقىدىكى ئەسەرلەرنى ئۆزئارا تەرجمە - نەشر قىلىش قۇرۇلۇشى»نىڭ يولغا قويۇلۇشى شىنجاڭنىڭ كۆپ مىللەتلەرگە كىرگۈزۈپ، شىنجاڭنىڭ ھالقىما تەرەققىياتى ۋە ئۇزاق ئەمىنلىكىنى ئىلگىرى سۈرىدىغان كۈچلۈك مەنىۋى كۈچكە ئايلانغۇسى. بۇنىڭدىن كېيىنكى يوّلەش ۋە تۈزۈش - تاللاش خىزمىتىدە، بىز ئاشكارا، ئادىل، لىللا بولۇش پىرىنىسىپىدا چىڭ تۇرۇپ، ئۇزاق ئۇنۇملۇك خىزمەت مېخانىزمى شەكىللەندۈرۈپ، سۈپەت ئۆتكىلىنى يەنسىمۇ چىڭ تۇتۇپ، دۆلەت ئىچىدە مەشۋۇر بولغان بىرىنىچى قاتاردىكى داڭلىق ئەدەبىيات ماركىسىنى يارىتىش، ئىدىيەۋەلىكى، ئىلمىيەلىكى، بەدىئىلىكى، ھۇزۇرلۇقلۇقى يۇقىرى بولغان بىر تۈركۈم نادر ئىجادىي ئەسەر ۋە تەرجمە ئەسەرلەرنى يارىتىشقا كۈچ سەرب قىلىپ، ھەر مىللەت ئاممىسىنىڭ كۆپ تەرەپلىك، كۆپ قاتلاملىق، كۆپ خىل مەنىۋى مەدەننەيت ئېھتىياجىنى ئۇزۇكسىز قاندۇرىمىز، دەۋرنى



کؤیلەپ، خەلقنى مەدھىيەلەپ، قەھرىمانلارغا ئابىدە تىكىلەپ، ھەر مىللەت ئاممىسى جۇشقۇن يۈقرى ئۆرلەۋاتقان گۈزەل داستانى بىرلىكتە يېزىپ چىقىپ، مەدھىيەتنىڭ سېھرى كۈچىنى ئاشۇرۇش، شىنجاڭنىڭ ئوبرازىنى تىكىلەش، ئاپتونوم رايونىمىزنىڭ كۆپ مىللەتلەك سوتىسيالىستىك ئەدەبىيات ئىشلىرىنى گۈللەندۈرۈش ئۈچۈن پائال توھپە قوشىمىز.

«شىنجاڭ يازغۇچىلىرىنىڭ ئىجادىي ئەسەرلىرى ۋە ئاز سانلىق مىللەت، خەنزاۇ يېزىقىدىكى ئەسەرلەرنى ئۆزئارا تەرجىمە - نەشر قىلىش قۇرۇلۇشى» رەھبىرلىك گۇرۇپپىسى ئىشخانىسى

2014 - يىلى 12 - ئاي

ئىنسان ھاياتى ۋەتەن بىلەن چەمبەرچاس باغانلىغان.
مەن بۇ كتابىمىنى بارلىق ۋەتەنپەرۋەر ياشلارغا
بېغىشلايمەن.

— روزى گۈلبىي

ئاپتوردىن

مۇھىتمەر ئوقۇرمەنلەر !

ۋەتىنىمىزنىڭ خەربىي دەرۋازىسىغا جايلاشقان سەرىكىؤى رايونىدىكى تاجىك مىللەتى ئۇزاقتىن بۇيىان تارىخىي تەرەققىياتنىڭ نۇرغۇن بوران - چاپقۇنلىرىنى بېشىدىن ئۆتكۈزۈپ، قارلىق چوققىدىكى يېشىل قارىغايىدەك ياشىرىپ، باتۇر بۇركۇتىتەك توختىماي پەرۋاز قىلىپ، ئىنتايىن قىيسىن بولغان جۇغرابىيەلىك مۇھىتتا گۈزەل دۇنيا يارتىپ، يارقىن، ساپ، ھەقىقىي جۇلالىنىپ تۇرىدىغان ياشاش ئادىتىنى ۋە قىممىتىنى يaratتى. ئۇلار تاغلاردا جۇلالىنىپ تۇرغان ياقۇتىتەك ساپ قەلبى، بوران - چاپقۇنلاردا توختىماي پەرۋاز قىلىدىغان بۇركۇتىتەك قەيسەرلىكى، باتۇرلۇقى، قارلىق چوققىلاردىكى رەڭگى ئۆڭمەس قارىغايىدەك پەزىلەت - خىسلىتى، پەرزەتلىرى ئۈچۈن ئۆزىنى بېغىشلىغان كۆيۈمچان ئانىدەك مېھرىبان، سېخىيلىقى بىلەن ئېگىزلىكتىكى خىلۋەت ماكاندا توغراقتەك چوڭقۇر يىلتىز تارتىپ كەلدى. ئۇلار ۋەتەن، يۇرت - ماكانلىرىغا بولغان چوڭقۇر مۇھەببىتى، ھەقىقىي ئادىمىيلىك مۇجەسسەملەشكەن ئىنسانىي ئەخلاق - پەزىلىتى، غۇرۇر، ۋىجدان يۇغۇرۇلغان يېڭىلمەس ئىرادىسى بىلەن تارىخ بېتىگە ئۆچمەس سەھىپلىرىنى يازدى.

ئۇلار ۋەتەننىڭ تۇپرەقىنى كۆز قارىچۇقىدەك ئاسراپ،



سارتىن كەلگەن تاجاۋۇزچىلارغا قارشى باتۇرانە كۈرەش قىلىپ، ۋەتەننىڭ بىر چىمىدىم توپسىنىمۇ جېنىدىن ئەزىز بىلىپ، ۋەتەننىڭ غەربىي دەرۋازىسىنى ئۆزىنىڭ ئىسىق قېنى، ئەزىز تېنى بىلەن قوغدالپ كەلدى. ئۇلار «يۇرت دېمەك — جان دېمەكتۇر» دېگەن بؤيوۇك ئەقىدىسىدە چىڭ ئۇرۇپ، شارائىت ھەرقانچە ناچار بولسىمۇ، ئۆزلىرىنىڭ تەۋەنەمەس ئىرادىسى بىلەن ھەر خىل ئاپەتلەر ئۇستىدىن غالىب كېلىپ، كىندىك قېنى تامغان ئەزىز يۇرت - ماكانلىرىنى گۈللەندۈردى. ياشاش مۇساپىسىدە ۋەتەن ۋە يۇرتىغا بولغان ھەقىقىي مۇھەببىتىنىڭ بؤيوۇك ئابىدىسىنى تىكلىپ، ھەر مىللەت خەلقىنىڭ، ئۇلغۇ ۋەتەننىڭ ئىپتىخارلىنىدىغان ئەزىمەتلەرىگە ئايلاندى.

1780 - يىلىرىدىن باشلاپ ئىينى ۋاقتىتىكى قوقەن خانىدانلىقى ئوتتۇرا ئاسىيادىكى ئەڭ چوڭ سىياسىي كۈچكە ئايلىنىپ، سىرتقا قارىتا كېڭىيەمىچىلىكىنى جىددىيلەشتۈردى. جەنۇبىي شىنجاڭغا كىرىش ئۈچۈن كۆپ قېتىم سەركۇي (تاشقورغان) رايونىغا تاجاۋۇز قىلىدى. لېكىن، ھەر قېتىملق تاجاۋۇزى ۋەتەنپەرۋەر، باتۇر تاجىك خەلقىنىڭ يىمرىلىمەس ئىرادىسىنى قالقان قىلغان كۈچلۈك قارشىلىق كۆرسىتىش روھى بىلەن مەغلۇپ بولدى.

1820 - يىلىغا كەلگەنە قوقەن خانى مەدلخان جەنۇبىي شىنجاڭنى قولغا كىرگۈزۈۋېلىش ئۈچۈن سەركۇي رايونىنى بازا قىلىشنى پىلانلىدى. ئۇ ئىلگىرى - كېيىن بولۇپ كۆپ قېتىم قوشۇن تارتىپ، سەركۇي رايونىغا باستۇرۇپ كىرىپ، بىگۇناھ ئادەملەرنى رەھىمسىزلىرچە ئۆلتۈردى، ئوت قويىدى، بۇلاڭ - تالاڭ قىلىدى. بۇ سارتىن كىرگەن تاجاۋۇزچىلار سەركۇي خەلقىنىڭ مىڭىرى جاپادا تىكلىگەن ئىگىلىكىنى ۋەيران قىلىدى. بىراق، تەبىئەت ئاتا قىلغان مۇشەققەتلىك، جاپالىق شارائىتتا

دائىم يۈز بېرىپ تۇرىدىغان ۋەھىمىلىك ئاپەتلەرنى بېشىدىن ئۆتكۈزۈپ، تاغلاردەك ئېگىلمەس روھنى ئۆزىگە سىڭدۇرگەن، مۇستەھكم ئىرادىلىك سەرىكۈي خەلقى ئىنسانىيەتنىن كەلگەن رەھىمىسىز بالايئاپەت ئالدىدىمۇ قىلچە تەمتىرەپ قالىدى. ئۇلار بىر چىمىدىم توپىنى جېنىدىن ئەزىز بىلىپ، قەتىي باش ئەگمەي، قان كېچىپ جەڭ قىلىپ، ئۆزىنىڭ ۋەتەنپەرۋەرلىك روھى ۋە قەھرىمانلىق جاسارتىنى تولۇق نامايان قىلدى.

سەرىكۈي خەلقى قولچاق قاتارلىق باتۇر، پىداكار، ۋەتەنپەرۋەر كىشىلەرنىڭ باشچىلىقىدا مۇرىنى - مۇرىگە تىرەپ كۆپ قېتىم تاجاۋۇزچىلار بىلەن ئېلىشىپ، ھىلىگەر دۇشمەننىڭ كۆزىگە مىختەك قادىلىپ، ئۇلارنىڭ شېرىن چۈشىنى بەربات قىلدى. ئەينى يىللاردىكى چىڭ ھۆكۈمىتى قولچاقنىڭ سەرىكۈي خەلقىنى باشلاپ سىرتىن كەلگەن تاجاۋۇزچىلارغا قارشى قانلىق جەڭلەرنى قىلىپ، ۋەتەننىڭ تۇپرېقىنى قوغداش يولدا كۆرسەتكەن تۆھپىسىنى تولۇق مۇئىيەنلەشتۈرۈپ، 1830 - يىلى (داۋگۇاڭنىڭ 10 - يىلى) سەرىكۈينىڭ بەش جەرىكلىك بەگلىك مەنسىپىنى بىراقلالا ئۈچ چەرىكلىك ھاكىمبەگلىك مەنسىپىگە كۆتۈرۈپ، قولچاقنى ھاكىمبەگلىكە تەينلىدى.

تاجىك خەلقنىڭ چەت ئەل تاجاۋۇزچىلارغا قارشى تۇرۇش، ۋەتەن تۇپرېقىنى قوغداش يولىدىكى كۆرسىشى ئۇزاق ۋاقت داۋاملاشتى. بۇ كۈرەشلەرde تاجىك خەلقى ئىچىدىن تىللاردا داستان بولغۇدەك قەھرىمانلار چىقتى. خەلقنىڭ چوڭقۇر مۇھەببىتىگە ئېرىشكەن، ۋەتەن ئۈچۈن بارلىقىنى بېغىشلىغان پامىر بۈركۈتى، مەشھۇر تاجىك مىللەي قەھرىمانى قولچاق ئەنە شۇلارنىڭ تىپىك ۋەكىلى ئىدى. سەرىكۈي خەلقى ئۇنى تاكسى هازىرغىچە:

م

ئۇ بۇركۇت ئەۋلادى، كۆكتىكى چولپان،
 ئۇ تاجىك پەرزەنتى، ۋۇجۇدى ۋولقان.
 ياۋ بىلەن چېلىشتى ۋەتىنى ئۈچۈن،
 خەلقىگە نىجاڭلىق يۈلىنى ئاچقان.

دەپ تەرپىلەپ، ئۇنىڭ شەننىگە مەدھىيەلەر ئوقۇپ كەلمەكتە. مەن
 ۋەتهن ئۈچۈن جېنىنى پىدا قىلغان بۇ باتۇر تاجىك ئوغلانى
 ھەققىدە قەلەم تەۋرىتىشنى خېلى بۇرۇنلا كۆڭلۈمگە پۈككەندىم.
 1975 - يىلى مەن شىنجاڭ ئىجتىمائىي پەنلەر ئاكادېمىيەسى
 مىللەتلەر تەتقىقات ئىنسىتىتۇتسىلىكى مۇتەخەسسىسلەر بىلەن
 سەرىكۈرى رايونىدا تەكشۈرۈش - تەتقىقات ئىشلىرى بىلەن
 شۇغۇللىنىش پۇرسىتىگە ئېرىشتىم. شۇ چاغلاردا يۈرتىمىزنىڭ
 تارىخى بىلەن بىرقەدر چوڭقۇر تۇنۇشلىقى بولغان ئەللىك -
 ئاتمىشىتكى كىشى بىلەن كۆرۈشتۈم ھەم سۆھبەتتە بولدۇم. خەلق
 ئارسىدىكى پېشقەدەم تارىخچىلاردىن دافادار، شاھىغۇلام،
 قەلەمبەگ، مۇراتبەگ، بەختى مەممەدەزىز، ساھىب نەزەر،
 داربىشاھ، جانەك كىگىن قاتارلىق پېشقەدەملىردىن قولچاق
 ھەققىدە نۇرغۇن بايان، ھېكايدە، رىۋايەتلەرنى ئاشلاپ
 خاتىرىلىۋالدىم، بولۇپمۇ قولچاق ياشغان دەۋۇردىكى تاجىكلارنىڭ
 ياشاش مۇھىتى، ئېتنوگرافىيەسى، تۇرمۇش ئادىتى، ئېتىقادى،
 ئۆرپ - ئادەتلەرى، توپ - تۆكۈنلىرى، ئۆلۈم - يېتىم
 ئىشلىرى، ھېيت - بايراملىرى، جەمئىيەت ئەھۋالى، تەبىقىلەر
 مۇناسىۋىتى، مەدەنىيەت، ئىشلەپچىقىرىش ۋە باشقۇرۇش
 جەھەتلەردىكى ئىشلىرىنى بىرقەدر ئەترابلىق ئىگىلەپ
 ئىزدەندىم. شۇ دەۋىرگە تەئەللۇق نۇرغۇن ھېكايدە، رىۋايەتلەرنى
 ئاشلىدىم. مەتبۇئاتلاردا ئېلان قىلسىغان قولچاق ھەققىدىكى
 نۇرغۇن ھېكايدە، رىۋايەت، بايان، قول يازمالىرىنى تەپسىلىي ئوقۇپ

چىقتىم. تاجىكىلارنىڭ ھازىرقى دەۋرىدىكى ئاتاقلىق ئالىم، تەتقىقاتچى، يازغۇچى، شائىرلىرىدىن شېرىن قۇربان، زەمىز سەيدۇللا، مۇنى تابىلدى، مەدەلخان، راخماققۇل، شىجاعەتхان ۋەزىرى، ئاتىكەم زەمىرى، شانىياز كەپىل، باتۇرجان ئاتاخان، خۇدايىار مەممەتىيار، نىياز كامال قاتارلىقلار بىلەن ھەمسۆھبەتتە بولۇپ، ئۇلاردىن قولچاق ھەققىدە نۇرغۇن تەپسىلاتلارنى ئاڭلىدىم، ئۇلارنىڭ بۇ جەھەتتە مەتبۇئاتلاردا ئېلان قىلغان ئەسىر، ماقالىلىرىنى ئوقۇدۇم ۋە ئۆگەندىم. شۇنىڭ بىلەن تاجىكىلارنىڭ باتۇر، ۋەتەنپەرۋەر مىللەي قەھرىمانى قولچاق ھەققىدە بىر قەدەر ئەتراپلىق چۈشەنچىگە ئىگە بولىدۇم - دە، تەپكۈر ئېتىمنى قولچاق ياشىغان دەۋر، ماكانغا چاپتۇردىم ... سەرىكۈينىڭ راھەتىبەخش ساپ ھاۋاسىدىن نەپەس ئېلىپ، زۇمرەتتەك سۈپسۈزۈك سۈيى بىلەن ئۇسسىلۇقىنى قاندۇرۇپ، ھۇپىپىدە تەبىئىي گۈلەر ئېچىلغان يايلاقلاردىن ھۇزۇرلىنىپ، ھېۋەتلىك تاغلاردا ئىرادىسىنى تاۋلاپ، ئېگىزلىكتە ياشاپ كەلگەن بۇ قەدىمكى مىللەتنىڭ غۇبارسىز قىلب ئەينىكىدە ئىنسان ھاياتىنىڭ شۇ قەدەر ئۆلۈغ، شۇ قەدەر گۈزەللىكىنى قايتا - قايتا ھېس قېلىدىم.

رومۇندا تارىخي چىنلىققا سادىق بولۇپ، شۇ دەۋرىدىكى تەبىئىي ۋە ئىجتىمائىي ھادىسىلەرنى ئەينەن سۈرەتلىپ بېرىشكە تىرىشتىم. قولچاقنىڭ ۋەتەنپەرۋەر روهىنى ئاساسىي لىنىيە قىلىپ، تاجىك جەمئىيەتتىنىڭ دەۋر روهى، ياشاش پەلسەپىسى، مىللەي ئۆرپ - ئادىتى، ئەخلاق - پەزىلىتى قاتارلىقلارنى يورۇتۇپ بېرىش ئۈچۈن ئىمكانقەدەر ئىزدەندىم. رومان پۇتكەندىن كېيىن، ئىلگىرى - ئاخىر بولۇپ تونۇلغان ئۇيغۇر يازغۇچى - شائىرلىرىدىن تۇرسۇنېگ ئىبراھىم تايماس، ئۇچقۇنجان ئۆمەر، تاجىك يازغۇچى، زېيالىيلاردىن غالىب زۇلال، ئابدۇرپەيم



نورۇزلار دەسلەپكى نۇسخىنى تەپسىلىي كۆرۈپ قىممەتلەك
تۈزۈتىش پىكىرىلىرىنى بەردى. مەن ئۇلارغا چىن قەلبىمدىن
رەھمەت ئېيتىمەن. ئاخىردا ۋەتەنپەرۋەر مىللەي قەھرىمان
قۇلچاققا ئوقۇلغان مۇنۇ مەدھىيە بىلەن روماڭىم ھەققىدىكى بۇ
ئادىي چۈشەندۈرۈشىمنى ئاخىرلاشتۇرماقچىمەن.

سەرىكۈي باغرىدا قۇلچاق قەھرىمان،
باتۇرلۇق قىسىسىنى قان بىلەن يازغان.
ياخشى نام ئەسىرلەپ ئۆچمەيدۇ پەقدەت،
ياشايىدۇ ئەل بىلەن مىڭلاب پىل — زامان.

روزى گۈلباي

2014 - يىلى دېکاپىر

مۇندەر بىچىرىنىڭ ئۆزىسى

بىرىنچى قىسىم بۇلۇت ئۈستىدىكى بالا

3	بىرىنچى باب قۇياش ئوغلى ھىدايەت
15	ئىككىنچى باب « ئاناممۇ قېچىپ كېلەمدو؟ »
31	ئۈچىنچى باب بۇركۇتنىڭ غەزىپى
45	تۆتىنچى باب كىچىك سەردار
56	بەشىنچى باب ئايەمدىكى ناخشا
65	ئالتنىنچى باب سىرلىق مېھمان
74	يەتتىنچى باب قەسەم
88	سەككىزىنچى باب مۇسىبەتلىك كۈنلەرde
104	توققۇزىنچى باب دەھشەتلىك قىرغىن
119	ئونىنچى باب ئالتۇن تاج
132	ئۇن بىرىنچى باب كۆپىمەرى

ئىككىنچى قىسىم قۇلچاق

145	ئۇن ئىككىنچى باب قۇلچاق
155	ئۇن ئۈچىنچى باب تولغانئاي
164	ئۇن تۆتىنچى باب بەيگە
171	ئۇن بەشىنچى باب قىلىتاق
183	ئۇن ئالتنىنچى باب قېچىش
196	ئۇن يەتتىنچى باب ئاه ، سۆيىملىك ۋەتەن !
208	ئۇن سەككىزىنچى باب سوڭىك نەي ئاخىر جۈپلەشتى
224	ئۇن توققۇزىنچى باب لەشكەر بولۇش
233	يىگىرمىنچى باب ۋەزىپە



242	يىگىرمە بىرىنچى باب تۆھمەت
257	يىگىرمە ئىككىنچى باب ئايىرلىش دېغى
269	يىگىرمە ئۈچىنچى باب ئارىيانچاقنىڭ پاراستى

ئۈچىنچى قىسىم بۇركۇتنىڭ قەپەستىن چىقىشى

287	يىگىرمە تۆتنىچى باب «لوق گۆش» يېيىشنى چۈشەش
304	يىگىرمە بەشىنچى باب بۇركۇتنىڭ قەپەستىن چىقىشى
315	يىگىرمە ئالتنىچى باب بۇركۇتنىڭ قۇزغۇنى سۇر - توقاى قىلىشى
328	يىگىرمە يەتتىنچى باب يېڭى ۋەزىپە
340	يىگىرمە سەككىزىنچى باب مۇكاپات
354	يىگىرمە توققۇزىنچى باب ئىشقيۋازلىقنىڭ ئاقىۋىتى
370	ئوتتۇزىنچى باب سەرىكۈينىڭ كۆز يېشى

تۆتنىچى قىسىم ھاكىمەگ قولچاق

385	ئوتتۇز بىرىنچى باب كۈمۈش ساپلىق شەمشەر
393	ئوتتۇز ئىككىنچى باب سەرىكۈيدا قايىنا قۇياش نۇرى چاقنىدى
408	ئوتتۇز ئۈچىنچى باب تاشقەلئە ئىگىسىنى تاپتى
418	ئوتتۇز تۆتنىچى باب تاغ كەينىدىن كەلگەن مېھمان
426	ئوتتۇز بەشىنچى باب ئادىل ھۆكۈم، رەھىمىسىز جازا
441	ئوتتۇز ئالتنىچى باب ئاج كۆزنىڭ كۆزىگە توپا چۈشىسیمۇ تويمىайдۇ
458	ئوتتۇز يەتتىنچى باب سۇنغان قازاننىڭ بېشارتى
465	ئوتتۇز سەككىزىنچى باب ئالدىنىپ قېلىش
481	ئوتتۇز توققۇزىنچى باب بۇركۇت مەڭگۈ ئۆللمىيدۇ
493	خاتىمە

بىرىنچى قىسىم

بۇلۇت ئۈستىدىكى بالا

بىرىنچى باب

قۇياش ئوغلى ھىدايەت

ھېۋەتلەك ھىمایالا تاغ تىزمىسى، قاراقۇرۇم تاغ تىزمىسى، كۆئىنلۈن تاغ تىزمىسى، تەڭرىتاغ تىزمىسى ۋە ھىندىقوش تاغ تىزمىلىرىنىڭ قوشۇلغان ئېگىزلىكىدە، خىلۋەت، سىرلىق بىر كىچىك تۈزلەڭلىك بولۇپ، كىشىلەر بۇ يەرنى تارىختىن بۇيان «سەرىكۈي» دەپ ئاتىشىدۇ. ئەتراپىنى ئېگىز تاغلار ئورىۋالغان بۇ تۈزلەڭلىكىنىڭ ئوتتۇرسىدا كۈمۈش لېنتىدەك دەرييا سۈيى ئۆركەشلەپ ئېقىپ تۇرىدۇ. ئۆزىنىڭ قەدىمىيلىكى ۋە مۇجىزلىكى بىلەن كىشىلەرگە تونۇلغان، بۇلۇتقا تاقاشقان بۇ تۈزلەڭلىك پامىر ئېگىزلىكىگە جايلاشقان بولۇپ، كىشىلەر بۇ يەرنى «دۇنيانىڭ جەنلىنى، سۈيى تۆت تەرەپكە تەڭ ئاقىدىغان كۈيىستاننىڭ بېشى، دۇنيانىڭ ئۆگۈزىسى» دەپ تەرىپلىشىدۇ. ئېگىزلىكتىكى بۇ خىلۋەت كىچىك تۈزلەڭلىكتە چارۋىچىلار ئۆزلىرىنىڭ ئەقىل - پاراستى، ئىشچان - قەيسەرلىكى بىلەن تارىختىن بۇيان تەبىئەتتىن ۋە ئىنسانىيەتتىن كەلگەن تۈرلۈك جەبىر - جاپا، مۇشەققەتلەرگە چىداپ، بەخت بىلەن ھەسرەت تەڭ يۈغۈرۈلۈپ كەتكەن، ھېقىقتەك جىلۋىلىنىپ تۇرىدىغان ياشاش كارتىنسىنى ياراتتى. بۇ خىلۋەت ماكاندا ھېۋەتلەك تاغلاردىن



باشقا يهنه شۇ ئېگىز تاغلار بىلەن بىر گەۋدىلىشىپ كەتكەن، ئۇ يەر - بۇ يەردە تاش بىلەن قوپۇرۇلۇپ سېلىنغان چارۋىچىلارنىڭ ئۆيلىرى، تىلىم - تىلىم جىلغىلاردىن تارتىلىپ چۈشكەن سۇ بىلەن كۆكىرىپ تۇرغان يېشىللەقلار، يېشىللەقلار ئوتتۇرسىدا شوخ ئېقىپ تۇرغان سۇپسۇزۇك بۇلاق سۇيى كۆزگە چېلىقىپ تۇرىدۇ. كۆككە بوي سوزغان پىيازنىڭ پوستىدەك قاتمۇقات كۆرۈنىدىغان تاغلار بۇ زېمىنغا باشقىچە تؤس كىرگۈزگەن بولۇپ، تاغ چوققىلىرى قۇياش نۇردا گويا سانجاق - سانجاق نەيزە ئۇچلىرىدەك ۋالىلداب تۇرىدۇ. مۇزتاغ ئاتا سۇيى مەڭگۇ قۇرۇماس بۇلاقتىدەك بۇ خىسلەتلىك سىرلىق زېمىنغا سېخىلىق بىلەن توختاۋسىز ئابىھاييات ئاتا قىلىپلا قالماي، بۇ زېمىندا ياشىغۇچى خەلقنىڭ ناچار تەبىئىي شارائىت بىلەن ئېلىشىشتىن قالدۇرغان يارقىن ئىزلىرىنى ئۆزىنىڭ ئاپپاق ھۆسنىگە خاتىرىلەپ تۇرىدۇ.

1785 - يىلى كۈز بالدۇرلا كېلىۋالغان بىلەن ھاۋا يەنلا ئىللېق ئىدى. گۈل - گىياھ، ئوت - چۆپلەر سارغايان بولۇپ، يۈتۈن يايلاق گويا بىر ئىلاھىي رەسىسام سېرىق بوياق بىلەن بويغاندەك ئالتۇن رەڭگە كىرگەندى. سارغايان ئوت - چۆپلەر قۇياش نۇردا ئالتۇندهك پارقىراپ تۇراتتى. ئەينەكتىدەك سۈزۈك ئاسماندا قۇياش ۋىلىقلاب كۈلگەن پېتى مەلىكە بۇلاقتاغنىڭ كەينىگە مۆكۈشكە نەيزە بويىي قالغان ۋاقتىت ئىدى. مۇزتاغ باغرىدىكى تىزناپ دىيارنىڭ چۈشمان كەنتى نازىننىن قىزىدەك قۇياشنىڭ ئاداققى نۇرنى خىالەن سۆيۈپ خوشلاشماقتا ئىدى. ھەممە يەر جىمچىتلىققا چۆمگەن، ئۇ يەر - بۇ يەردىكى چارۋىچىلارنىڭ ئۆيلىرىدىن سۇس تۈتۈن كۆتۈرۈلۈپ تۇراتتى. ئۇزاققا سوزۇلغان ئەگىرى - بۇگرى تاغ يولىنىڭ يىراق ئۇچىدىن چېكىتتىدەك كۆرۈنگەن بىر ئاتلىق چاڭ توزۇتۇپ كەلمەكتە ئىدى.

ئاتلىق كىشىنىڭ ئىسمى دەۋلەتشاھ بولۇپ، ئۇنىڭ ئاتنى دېۋىتىپ، ھە دەپ قامچا ئۇرغان ھالىتىدىن بەكمۇ جىددىيەلەشكەنلىكى چىقىپ تۇراتتى. دەۋلەتشاھ ئارىيانىنىڭ ئوغلى بولغانلىقىدىنمۇ ياكى ئۆزىنىڭ باڭور، قەيسەرلىكىدىنمۇ، بۇ يەردىكلىمرنىڭ چوڭقۇر ھۆرمىتىگە ئېرىشكەن ئادەم ئىدى. ئۇنىڭ «بۈركۈت» دېگەن لەقىمىنى ھەممە ئادەم بىلەتتى.

دەۋلەتشاھ قىرىق ياشنىڭ قارىسىنى ئالغان بولۇپ، قېلىن شاپ بۇرۇتى، يوغان قارا كۆزى، بۈركۈتنىڭ تۇمشۇقىدەك ئەگمە قالڭىشىرى، قويۇق ئەگمە قېشى ئۇنى ئىنتايىن سالاپەتلەك كۆرسىتەتتى. ئۇ بېشىغا تاجىكچە تۇماق، پۇتىغا چورۇق كىيىگەن، بېلىنى چاپىنىنىڭ ئۇستىدىن تۆگە يۈڭىدىن ئەشكەن مىيۇند (بەلباğ) بىلەن مەھكەم باغلىغانىسى. شۇ تاپتا ئۇ ئۆشنىسىگە ئوقىيادان ئاسقان بولۇپ، ئالدىغا يوغان بىر قويىنى ئېلىۋالغانىدى، بىر قاراشتا ئوغلاقنى ئېلىپ قېچىۋاتقان چەۋەندازغىلا ئوخشaitتى. ئۇ ھە دەپ ئېتىغا قامچا ئۇراتتى. ئەنسىرەشتىن پەيدا بولغان جىددىيەلىك ئۇنى ئىسکەنچىگە ئالغان بولۇپ، كاللىسى قۇپقۇرۇق ئىدى. ئۇ پەقەت ئۆز - ئۆزىدىن «كېچىكىپ قالىغانىدىمەن - ھە؟!» دېگەن سۆزنىلا تەكرار - تەكرار سورايتتى. ئەتراپىتىكى سۈرهن - چۇقانلارمۇ قولىقىغا كىرمەيتتى.

ئۇ مەھەللەگە يېقىنلاشقانسېرى ئېتىنىڭ چۈلچۈرلىنى تارتىپ، مېڭىشىنى ئاستىلاتتى. تاش بىلەن قوپۇرۇلغان يوغان بىر قورغاننىڭ ئالدىغا كېلىپ، ئاتنىڭ تىزگىنىنى تارتىپ توختىدى. ئەتراپ تىمتاس بولۇپ، ئۇ يەر - بۇ يەرگە سېلىنغان چارۋىچىلارنىڭ ئۆيلىرى، ئۆيلەرنىڭ ئەتراپىدىكى سۆگەتلەر ئۇيقولغا كەتكەندەك جىمจىت ھالەتتە قۇياشنىڭ نۇرىدىن ھۇزۇرلانماقتا ئىدى. كەنتىنىڭ يېنىدىن ئېقىپ تۇرغان سەرىكۈي



دەرياسىنىڭ سۈيى تارتىلغان بولۇپ، سۈزۈكلىكىدىن تېگىدىكى تاشلارنى، بەخىرامان ئۆزۈپ ئويناۋاتقان پامىر بېلىقلرىنى ئوچۇق كۆرگىلى بولاتتى. هاوا شۇنداق ساپ ئىدىكى، ئاسمان سۈپسۈزۈك يېشىل قاشتىپشىدەك چاقناپ تۇراتتى. ھەرقانداق نەرسىنى ئۆز پېتى كۆرگىلى بولاتتى. گىرەلىشىپ كەتكەن ھەر خىل مەنزىرىلەرمۇ ئۆزىنىڭ تۇمانلىق چۈمپەردىسىنى يىرتىۋەتكەن بولۇپ، ھەقىقىي قىياپتىنى نامايان قىلماقتا ئىدى. ئاسمان بىلەن تاغلارنىڭ تۇتاشقان يېرىدە ئاجايىپ جازبىدار ئاق، كۆك سىزق شۇنچە ئېنىق جىلۋىلىنىپ تۇراتتى.

دەۋلەتشاھ ئويناقشىپ تۇرغان ئايغىرنىڭ ئۇستىدە ئولتۇرۇپ ئەtrapتىكى مەnzىرىلەرگە زوقلىنىپ قارىغاندىن كېيىن، ئۆز - ئۆزىگە: «ئاھ، مۇزتاغ ئاتا، ئاپتاپنىڭ ساق - سالامەت يەڭىشىگە مەددەت بەرگەيلا!» دەپ پىچىرلىدى.

ئۇ ئالدىدىكى قويىنى ئاۋايلاپ پىسکە چۈشۈرۈپ، ئۆزىمۇ ئاتتىن چۈشتى. ئېتىسىنى قورغان تېمىي يېنىدىكى سۆگەتكە باغلىدى. ئاتنىڭ ئېگىرىدىن خۇرجۇنى ئېلىپ ئۆشىنىسىگە تاشلاپ، قويىنى يېتىلىگىنچە چوڭ دەرۋازىنى ئىتتىرىپ ئېچىپ كىرىپ كەلدى.

قورغان ئىچى چوڭ هويلا بولۇپ، بىر تەرەپتە تاجىكچە چوڭ ئۆي، ھۇجرىلار سېلىنىغان، يەنە بىر تەرەپتە بولسا ئوت - چۆپ، يەم - خەشمك ساقلايدىغان ئىسکىلات ۋە ئېغىل - قوتان بار ئىدى.

دەۋلەتشاھ دەرۋازىدىن كىرىشىگە، هويلا ئىچىدە دادىسى ئارىيانى ۋە قولۇم - قوشنىلاردىن بىر قانچەيلەننىڭ تىت - تىت بولۇپ تۇرغانلىقىنى كۆردى - دە، بەدىنى غۇژىزىدە تىكەنلىشىپ، پۇت - قولىنىڭ جېنى چىقىپ كەتكەندەك بولدى. ئۇ ئۆزىنى

تەستە تۇتۇۋېلىپ، پۇتى يەرگە تەڭمەيۋاتقاندەك مېڭىپ،
دادىسىنىڭ ئالدىغا قانداق كېلىپ قالغانلىقىنى بىلەمەيلا قالدى.
ئوغلىنىڭ چىرايدىكى ئەندىشىنى كۆرگەن ئارىيانى بوۋاي
دەرھال ئۇنىڭ ئالدىغا بېرىپ:

— بالام، بىك ئەنسىرەپ كەتمەڭ، خۇدايم ئاسانلىق بېرەر، —
دەپ يۈز - كۆزىگە سۆيۈپ كۆرۈشتى.

دەۋلەتشاھ ھەممەيلەن بىلەن قوللىرىغا سۆيۈپ كۆرۈشۈپ،
ئۆزىنى تەستە تۇتۇۋالغان بولسىمۇ، لېكىن ئۇزۇن ئەگمە
كىرىپىكى سۇغا چىلىنىپ كەتكەن قىياقتەك نەملەشتى.

— دادا، تۈنۈگۈن ئەتىگەن تاغدۇمبۇشتىن ماڭغانىدىم، يول
بويى ئەنسىرەپ كەلدىم، ئاپتاپنىڭ ئەھۋالى زادى قانداقراق؟
— تېخىچە خۇش خەۋەر يوق، بالام، — دېدى ئارىيانى بوۋاي
ئۆي تەرەپكە قاراپ قويۇپ، — بىزمۇ ئەتىگەندىن بېرى مۇشۇ
يەردە كۈتۈپ تۇرۇۋاتىمىز، خۇدايم ئاسانلىق بەرگەي.

— ئەمدى سەن كەلدىڭ، — دېدى ئاكىسىنىڭ يۈرىكى سۇ
بولۇپ كېتىۋاتقانلىقىنى بىلگەن ئىنسى داربشاھ، — سېنىڭى
كەلگەنلىكىڭىنى ئاڭلىغاندىن كېيىن ئاچامىنىڭ كۆڭلى
تەشۇشتىن قۇتۇلار، ساشا تارتىشقا بولسا ھېلى خۇش خەۋەر
ئائلاپىمۇ قالارمىز، ئاكا.

ھەممەيلەن ئۆي تەرەپكە تەقەززالىق بىلەن قاراپ جىمجىت
ھالدا كۈتۈشكە باشلىدى. ئالدىراشلىقىدىن پۇت - قولى يەرگە
تەڭمەيۋاتقان كۈيىپھەرى ئانا ئوغلىنىڭ كەلگەنلىكىنى كۆرۈپ
كۆڭلى جايىغا چۈشتى. دەۋلەتشاھ:

— سalam ئانا، — دېگىنچە بېرىپ، ئانسىنىڭ قولىغا
سۆيىدى.

ئانا ئوغلىنىڭ پېشانىسىگە سۆيىگىنچە:

— تۇغۇت ئاياللارنىڭ ئۆمرىدىكى ھايىت - مامات سىنلىقى،



بالام. تۇغۇش ئالدىدا تۇرغان ئايالنىڭ ھايياتى قىل ئۇستىدە تۇرىدۇ. بىر پۇتى پانسىي دۇنياغا تارتىسا، يەنە بىر پۇتى باقىي دۇنياغا تارتىدۇ. مۇشۇنداق چاغدا ئاياللار غەمخورلۇققا، تەسەللىگە، ياردەمگە موھتاج بولىدۇ. بىز قولىمىزدىن كېلىدىغان بارلىق ئاماللارنى قىلىپ ئۇنىڭ ساق - سالامەت يەڭىشىگە ياردەملىشىلى، — دېدى مېھربانلىق بىلەن.

ئارىيانى بوۋايى، دەۋلەتشاھ، قولۇم - قولىنلاردىن بولۇپ بىر قانجىھىلەن يېڭى جاننىڭ دۇنياغا كېلىشىنى كۆتۈپ، ھوپلىدا تۇرۇپ، كېچىچە ئۇخلىماي تالىق ئانقۇزدى.

ئارىيانى بوۋايى ئوغلى دەۋلەتشاھقا تەسەللى بەرگەچ دېدى :

— بالام، «تەقدىر ئاللادىن، تەدبىر بەندىدىن» دەپتىكەن، كېلىن بىك قىينىلىپ كېتىۋاتىدۇ. سەن مەھەلللىنى ئارىلاپ، تۇغۇت تەجربىسى بار ئايالدىن بىرەرسىنى چاقىرىپ كەلگىن. — بولىدۇ، دادا، — دېدى دەۋلەتشاھ بىر خىل جىدىيلىك بىلەن.

دەۋلەتشاھ دەرھال يولغا چىقىپ، تالىق ئانقۇچە خېلىلا نامى بار تۇغۇت ئانسىدىن ئىككىنى ئېلىپ كەلدى.

ئاسمانىڭ شەرق تەرىپى ئەمدىلا سۈزۈلۈشىگە مەزىنلەرنىڭ سوزۇپ ئېيتقان ئەزان ئاۋازى، خوراڭلارنىڭ چىللەخان، ھەر خىل قۇشلارنىڭ سايىرخان ئاۋازلىرى قولشۇلۇپ بۇ خىلۋەت ماكاننى ئۇيقوۇدىن ئويغاتتى. ئاسمان ئاقىرىپ يۈلتۈز لار شالاشقا باشلىدى. تۇيۇقسىز بىر نۇرلۇق يۈلتۈز يىراراق ئاسمان بوشلۇقىدا ئۇچۇپ كەتتى. ھەممەيلەن دېيىشىۋالغاندەك تەڭلا ئاسманغا قاراشتى.

— بۇ ياخشىلىقنىڭ ئالامتى، — دېدى ئارىيانى بوۋاي ساقلىنى سلاپ تۇرۇپ.

شەپەق كۆتۈرۈلۈپ ئاپىاق چوققىلار قىزىرىشقا باشلىدى.

تاغلار بىر قاراشتا قىزىل رومال ئارتقان پېرىزاتتەك كۆرۈنەتتى. تاغدىن بالىقىغان قۇياش نۇرى بۇ مەھەللەگە تېگىشى بىلەن تەڭ ئۆيىدىن بالىنىڭ يىغا ئاۋازى ئاڭلاندى. بىر ئايال ئۆيىدىن ئالدىراش چىقىپ:

— خۇش خەۋەر ! سۆيۈنچە بېرىڭلار ! بىر ئوغۇل دۇنياغا كۆز ئاچتى ! — دېپ تۈۋىلىدى.

ھەممىسى خۇشاللىقتىن سەكىرىشىپ كەتتى ئارىيانى بۇۋاي ئوغلىنى چىڭ قۇچاقلاپ:

— بالام، بۇ بىر مۆجىزە، قۇياش نۇرى بىلەن تەڭ بۇ بالا يورۇق دۇنياغا كۆز ئاچتى. ئىگەمنىڭ بېشارىتىدىن قارىغاندا بۇ بالا چوڭ بولغاندا مۇشۇ زېمىننى قۇياشتەك يورۇتسىدىغان ئادەم بولىدۇ. مۇبارەك بولسۇن، ئوغلۇم ! چوڭ بىر ئەندىشىدىن قۇتۇلۇپ يېنىكىلەپ قالدۇق، ئەمدى بېرىپ بالىنى ئېغىز لاندۇرۇش بىلەن ئېتىنى قويۇشقا ئوبىدان تېيارلىق قىلايلى، مۇراسىم تەنتەنلىك ئۆتسۈن ! — دېدى.

سۆيۈنۈشتىن گۈلقەللىرى ئىچىلىپ كەتكەن دەۋلەتشاهنىڭ كۆزىدە بایا ئەنسىرەش، تەشۋىش يېشى ئەگىگەن بولسا، ئەمدى خۇشاللىق يېشى تاراملاپ تۆكۈلمەكتە ئىدى.

— بولىدۇ، دادا، تېيارلىقنى دېگىنىڭىزدەك پۇتكۈزىمەن. تىزناپ يېزسىنىڭ چۈشمان كەنتىدىكى دەۋلەتشاهنىڭ مەھەللەسى قاينام - تاشقىنلىققا چۆمگەنسىدى. بەش تۈۋۈرۈكلۈك قىلىپ سېلىنىغان چوڭ تاجىكچە ئۆينىڭ ھەممىسىدە مېھمانلارلىق ئولتۇرۇشقان بولۇپ، تۆرنىڭ كانج (تۆرنىڭ لېۋىگە ياتقۇزۇلغان ياغاچ) لىرىدا مۇزىكانتىلار قاتار ئورۇن ئالغانىدى. ئۇلار جۇپ - جۇپ بولۇپ، داپنىڭ تەڭكەش قىلىشى بىلەن سۆڭەك نېيىدە دىلغا ھۆزۈر بېغىشلايدىغان يېقىمىلىق مۇزىكىلارنى ئورۇنلىماقتا ئىدى. پەگاھتا ئۇسۇلچىلار



ئۆزلىرىنىڭ شوخ، لەرzan بۇركۇت ئۇسسىزلىنى باشلىۋەتكەندى. ساقلى مۇزاتاغىدىكى قاردهك ئاپىاق ئاقارغان ئارىيانى بۇۋاي بەكمۇ تېتىكلەشىپ كەتكەندى. ئۇ بۇگۇن باشقىچە ياشىرىپ قالغاندەك، مەڭزىدىكى قىزىللىق تېخىمۇ جۇلالىنىپ كەتكەندى. ھەر قېتىم كۈلۈمىسىرىگەندە يۈزىدىكى قورۇقلار مىچىجىدە ئېچىلغان گۈل قاتلىرىنى ئىسىكە سالاتتى. ھاياتنىڭ نۇرغۇن بوران - چاپقۇنلىرىنى باشتىن كەچۈرگەن بۇۋاي ئۈچۈن نەۋىرىدىن تاتلىق نەرسە بولمىسا كېرەك. نەۋىرىسىنىڭ سەۋەبىدىن ئۇنىڭ خۇشاللىقى قىن - قىنىغا پاتماي قالغاندى. بىر چاغدا بۇۋاي سازەندىلەرگە توختاش ئىشارىتى قىلدى.

— يۇرتداشلار، ئاللانىڭ ئىلتىپاتى بىلەن بۇگۇن ئارىمىزغا بىر يېڭى جان قوشۇلدى، بۇ ئائىلىمىزنىڭلا بەختى بولۇپ قالماي، مۇشۇ يۇرتىنىڭ، يۇرتداشلارنىڭ بەختى. بۇگۇن ھەممىمىز بىلە بۇ بالىنى ئېغىز لاندۇرمىز، ئۇنىڭغا ئات قويىمىز.

ھەممەيلەن «مۇبارەك بولسۇن ! بەخت - ئامەت ئۇنىڭغا مەڭگۈ يار بولسۇن !» دەپ تۈۋلاشتى.

دەۋلەتشاھ يۇرىكىنى قولغا ئېلىة الغاندەك، چەكسىز ھاياجان ئىلکىدە ئاپىاق يۆگە كە ئورالغان بۇۋاقنى ئېلىپ كىردى. تۇر بېشىدا ئولتۇرغان مويسىپتلار بۇۋاققا ۋە دادىسى دەۋلەتشاھنىڭ سول مۇرسىگە ئۇن سېپىپ مۇبارەكلىدى.

ئارىيانى بۇۋاي ئۆزىنىڭ نەۋىقىران ۋاقتىدىكىدەك چەبدەسلىك بىلەن ئۇۋ مىلتىقىنى ئېلىپ، ئۆينىڭ تۈڭۈكىگە توغرىلاپ تۇرۇپ: «ئاسمان ۋە زېمىن بۇ ئۆيىدە بىر ئارزۇلۇق جاننىڭ ئاپىرسىدە بولغانلىقىنى بىلسۇن !» دەپ بىر پاي ئوق ئۇزدى. بۇ مىلتىق ئاۋازى پۇتكۈل سەرىكۈيغا بىر جاننىڭ ھاياتلىق سېپىگە قوشۇلغىنىنى بىلدۈردى.

خۇشاللىقىدىن تېتىكلىشىپ كەتكەن كۈيىمېھرى موماي ئۆينىڭ ھەممە ئىشىغا ئۆزى يۈگۈرەيتتى. ئۇنىڭ يوغان بىر جۇپ كۆزى خۇددى ياش ۋاقتىدىكىدەك چاقناب تۇراتتى. ھاياتىلىق مىنۇتلار ئۇنىڭ سولغان يۈزىنى قىزىل ياقۇتتەك جۇللاندۇرۇۋەتكەندى. ئۇ چوڭقۇر ئانىلىق مېھرى بىلەن ئوغلىنىڭ قولىدىن نەۋىرسىنى ئالدى. شالاڭلىشىپ كەتكەن كىرىپىكلىرى ئارسىسىدىكى چوڭقۇر كۆزلىر نەۋىرىگە ئۇمىد - ئارمان بىلەن تىكىلدى. ئۇ چاققاڭانلىق بىلەن قىرمادا (ياغاج قاچا) دىكى بۇلاق سۈيىگە چىلانغان بۇركۇت جىڭىرىنى بۇۋاقنىڭ ئېغىزىغا ئاستا - ئاستا ئۈچ قېتىم سۈرتۈپ ئېغىز لاندۇردى. ئۇ چەكسىز ئېپتىخار بىلەن نەۋىرسىنىڭ مەڭىزىگە سۆيۈپ تۇرۇپ: — باتۇر، قاۋۇل، ساغلام چوڭ بولغىن قوزام ! ئامەت ۋە بەخت قۇشى مەڭگۇ ساڭا ھەمراھ بولسۇن ! — دېدى. ئولتۇرغانلارنىڭ ھەممىسى بىر ئېغىز دىن «بەخت ۋە ئامەت مەڭگۇ يار بولسۇن !» دەپ تۇۋلاشتى.

ئارىيانى بۇۋايى كۆڭلىسگە پۈكۈپ قويغان ئىسىمنى تەكرا لىغىنچە بېرىپ مومىيىنىڭ قولىدىن نەۋىرسىنى ئالدى. ئۆي ئىچى شۇنداق تىمتاس بولۇپ كەتتىكى، كىشىلەر بىر - بىرىنىڭ يۈرەك سوقۇشىنىمۇ ئاڭلىيالايتتى. ھەممىنىڭ كۆزلىرى ئارىيانى بۇۋايغا تىكىلگەندى. بۇۋاي ئۇمىدكە تولغان ھاياتى ئىللىكىدە نەۋىرسىنى ئېگىز كۆتۈرۈپ تۇرۇپ: — ئىسىمىڭ ھىدايەت بولسۇن، ئاتا - ئاناڭغا مېھربان بول، خەلقىڭگە كۆيۈمچان بول، يۇرتۇڭغا جان پىدا بول ! — دەپ ئۈچ قېتىم تۇۋلىدى.

ئاخۇن «ئامىن !» دەپ ئۇزۇن پاتىھە قىلدى. ھەممىيەلەن «ئاللاھۇئەكبىر» دەپ قوللىرىنى يۈزىگە سۈرتۈشۈپ، «مۇبارەك بولسۇن، ھىدايەت !» دەپ تۇۋلاشتى.



ئۆي ئىچى قايىناۋاتقان قازاندەك ۋاراقلاپ كەتتى، ھەممەيلەن چىن قەلبىدىن شادلىنىپ، ئۆز خۇشاللىقىنى ئىزهار قىلىشتاتتى. بۇ ھاياجانلىق دەملەرەدە ھەممەيلەننىڭ يۈزلىرىدە كۈلکە، كۆزلىرىدە ئۆمىد نۇرى چاقنایتتى.

ئىسىم قويۇش مەرىكىسى ئاجايىپ قىزىپ كەتكەندى. داپ بىلەن سۆڭەك نەينىڭ ئاۋازى مۇزتاغىدىن ئەكس سادا قايتۇرۇپ، جىمจىت تۇرغان بۇ خىلۇت ماكاننى قايىنام - تاشقىنىلىققا چۆمۈردى.

كۆيمېھرى موماي نەۋىرسىنى قۇچاقلاپ كېلىنى ئاپتاك ياتقان ھۇجرىغا كىرىپ، تۆرگە راسلىغان ئورۇنغا ئاۋايلاپ ياتقۇزدى. ئۇ ئۆزى كەشتىلەپ تىكىپ قويغان ۋىنج (بۇۋاقنى يىوگەيدىغان كۆرپە) نى نەۋىرسىنىڭ ئۇستىگە چىرايلىق يېپىپ قويغاندىن كېيىن، ناھايىتى ئەستايىدىلىق بىلەن ئۇنىڭ بېشىدىكى ياستۇقنىڭ تېگىگە ئوغلاقنىڭ تاغاڭ ئۇستىخىنى، بۇركۇتنىڭ تىرىنىقى ۋە بىر پىچاقنى قويۇپ قويدى. ئاندىن ئوماق نەۋىرسىگە بىر خىل ھاياجان ئىلكىدە نەزەر سالماچ ئانىسى ئاپتاكقا قاراپ دېدى:

— قىزمىم، يۈرەك پارىڭىزنى بۇركۇتنىڭ ئالغۇر بولسۇن، دەپ بۇركۇتنىڭ تىرىنىقىنى بېشىغا قويۇپ قويدۇم. بىر ئىشلارنىڭ بېشارىتىنى ئالدىن بىلسۇن دەپ ئوغلاقنىڭ تاغاڭ ئۇستىخىنىنى^① بېشىغا قويۇپ قويدۇم. ئۇ خىلخاندا قارا باسمىسۇن دەپ پىچاقنىمۇ ھەمراھ قىلدىم. ئەمدى خاتىرجەم بولدۇم. ئۇھ، خۇدا!

ئاپتاك چوڭقۇر ئانىلىق مېھرى بىلەن بۇۋاققا قاراپ تەبەسىسۇم قىلدى.

^① تاجىكلاردا ئوغلاقنىڭ تاغاڭ ئۇستىخىنىنى بۇۋاقنىڭ يېنىغا قويۇپ قويسا، ئۇنىڭدىكى ئالامەتلەردىن كەلگۈسى بەش كۈن ئىچىدە يۈز بېرىدىغان ئىشلارنىڭ بەــ شارىتىنى بىلگىلى بولىدۇ، دەيدىغان ئەندىسىقى قاراش بار.

بۇۋاقنىڭ يېنىك پۇشۇلداب ئۇخلاپ ياتقان سىيماسى ئانىنىڭ
تارتقان ئازاب - ئاغرۇقلىرىنى بىردىمىدىلا ئۇنتۇلدۇردى. ئۇ
بۇۋاققا قارىغانسىرى پۇتۇن ۋۇجۇدۇ بەخت ئىلىكىدە
ئەللىھىلىنىپ، دىلخانىسىدا توزۇماس بىر گۈلنىڭ
ئېچىلغانلىقىدىن پەخىرلەندى. قەلبى پەرزەنت مېھرىدىن
لەززەتلەننىپ، خۇشاللىقىدىن كۆزى نەملەشتى. ئۇ ئەمدى
مۇكەممەل بىر ئانىغا ئايلاڭانىدى.

بۇ يەردە ئاھالە ناھايىتى ئاز بولۇپ، بىر جاننىڭ تۇغۇلۇشى
ئىنتايىن چوڭ ئىش ھېسابلىنىاتتى. شۇڭا، بۈگۈن يىراق -
يېقىندىكى كىشىلەرنىڭ ھەممىسى دېگۈدەك بۇ يەرگە
يىغىلغانىدى.

كۈي - ناۋا، ناخشا - ئۇسسۇل ئەۋجىگە چىقىپ، ئوغلاق
تارتىش ۋە ھەر خىل ئەنئەننى ئويۇنلار قىزىپ كەتتى.
بۇ خىلۇھەت ماكاندا تەبىئەتنىڭ ئادەملارنى كۆلدۈرۈدىغان ھەم
يىغلىتىدىغان كۈنلىرى بىر - بىرى بىلەن گىرەلىشىپ كەتكەن
بولۇپ، كىشىلەر ياشاش ئۈچۈن ئۆزلىرىدە چىدام ۋە غەيرەتنى
يېتىلدۈرۈپ، تەبىئەتنىڭ كىشى قەلبىنى ئىز تراپقا سالىدىغان
ھەر خىل چاقچاقلىرى ئالدىدا ئۆزىنى يوقاتىمای، قەلب بېغىنى
ئادىمىلىك سۈيى بىلەن سۇغۇرۇپ، ئىناقلقىنىڭ گۈللەرنى
تەكشى ئېچىلدۈرگانىدى.

مانا بۈگۈن دەۋلەتشاھنىڭ ئۆيىدە بىر جاننىڭ تۇغۇلۇشى
ھەممىنى شادلاندۇردى. يىراق - يېقىندىكىلەرنىڭ ھەممىسى
كېلىپ بۇ خۇشاللىقتىن تەڭ بەھرىمەن بولۇشتى.

قۇياش بۇ خىلۇھەت ماكانغا نۇرنى قانداق تەكشى سەپكەن
بولسا ئادەملىرنىڭمۇ بىر - بىرسىگە بولغان مۇھەببىتى شۇنداق
تەكشى، شۇنداق چوڭقۇر ئىدى. كىشىلەر ۋۇجۇدىدا كۆرۈلۈۋاتقان
يىغا بىلەن كۈلکە ھەقىقىي ھەم ساپ ئىدى. ئۆي ئېچىدە ناخشا -



مۇزىكا، ئۇسسۇل، ئىشىك ئالدىدا ئوغلاق تارتىش ۋە ھەر خىل
ئەنئەنسۇنى ئويۇنلار ئاجايىپ قىزىپ كەتكەندى. كىشىلەر
خۇشاللىقتىن باشقىنى ئۇنتۇغاندى.

ئاسماندا بىرقانچە بۈركۈت خۇددى بۇ خۇشاللىققا بىللە
تەنتەنە قىلىۋاتقاندەك، بىردهم يۇقىرىغا ئۆرلەپ، بىردهم پەسکە
شۇڭغۇپ پەرۋاز قىلماقتا ئىدى. مۇزتاغ ئاتا كۈلۈمىسىرەپ تۇرغان
مويسىپىتتەك، ئۆز باغرىدىكى بۇ شادلىققا شاهىت بولۇپ
مەغرۇرانە قىياپەتتە قەد كېرىپ تۇراتتى.

ئىككىنچى باب

« ئاناممۇ قېچىپ كېلەمدو؟ »

گۈزەل تاغدۇمبۇش يايلىقى سۈبىھى قىزنىڭ جىلۇسى بىلەن ئويغاندى. ئۇنىڭ گۈلگۈن سەھەرىدىكى جىمچىتلىقى تاغ قۇشلىرىنىڭ بەس - بەستە سايرىشى بىلەن بۇزۇلدى. قۇياش شەرق تەرەپتىكى تاغدىن ئوت شارىدەك ئاستا - ئاستا بالقىپ، ئۆزىنىڭ نۇرىنى سېخىيلىق بىلەن ئېگىز چوققىلارغا، چوڭقۇر جىلغىلارغا، تاغ ئېتەكلىرىدىكى كىشىلەرنىڭ كىچىك - كىچىك كەپ ئۆيلىرىگە تەكشى سەپىمەكتە ئىدى. قۇياشنىڭ ئىللەقلقى، تەبئەتنىڭ ئىناقلقى بۇ يەردىكى كىشىلەرنىڭ ۋۇجۇدۇغىمۇ سىڭىنلىدى.

كەپ ئۆيلىر ئالدىدا كىچىكىنە تۈزلىكلىك بولۇپ، چارۋىچىلار بۇنى - جەلە جاي دەپ ئاتايتتى. بۇ يەرده چارۋىچىلار قوزا، ئوغلاق، موزايىلارنى قاتار باغلادىپ، قوتاز، قوي ۋە ئۆچكلىرىنى بۇ يەرگە يىخىپ ساغاتتى.

دەۋلەتشاھ ئادىتى بويىچە بۈگۈن تالىڭ يورۇشى بىلەن تەڭ ئۇۋغا ماڭدى. كۈيمېھرى موماي كېلىنى ئاپتىپ بىلەن سەغى (ماي ئايىرىيدىغان ياغاچ كۈپ) دىكى قېتىقتىن سېرىق ماي ئايىرىدى. مائىنى ئايىرسىپ بولغاندىن كېيىن، ماد(قېتىقتىن ماينى ئايىرغاندىن



کېیىن قالغان سویوقلۇق) دىن قۇرۇت قايىناتتى. بىر تالاى ئىشلىرىنى تۈگەتكەندىن كېيىن، چاي ئىچىشكە تۇتۇندى. چېيىنى ئىچىپ بولغان ھىدايەت:
— موما، مەنمۇ سىلەر بىلەن بىللە چىقىمن، — دەپ غەلۋە قىلغىلى تۇردى.

— كىچىك بالا دېگەن ئۆيىدە ئولتۇرىدۇ، ئۇ يەرگە چىقسالىق قوتازلار سېنى ئوسمۇۋېتىدۇ، — دېدى ئاپتاك بالىسىنىڭ بېشىنى سلاپ تۇرۇپ.

— ياق، ياق، مەن چىقىمن، موما، مەن سەن بىلەن چىقىمن، — دەپ مەھكەم تۇرۇۋالدى ھىدايەت.

كۈيمېھرى موماي نەۋرسى تۇغۇلغاندىن بېرى ئۇنىڭدىن بىردهممۇ ئايىرلىپ باقىمىدى. ئۇنىڭ ئوماق چېھرى، تاتلىق قىلىقلرى ئۇنى بەكمۇ سویوندۇرەتتى. ئۇنىڭ ھەرقانداناق تەلىپى موماي ئۈچۈن شەرتىسىز بۇيرۇق ئىدى. بۇ بۇيرۇق ئەزەلدىن رەت قىلىنىپ باققان ئەممەس.

— بولىدۇ قوزام، ئىككىمىز موزايىلارنى يېشىپ قويۇپ بېرىمىز، ئاپاڭ قوتازلارنى ساغىدۇ، — دېدى ئۇ نەۋرسىگە چىدمىماي.

ھىدايەت «موما، سەن نېمىدىگەن ياخشى» دېگىنچە ئۇنىڭ قۇچىقىغا ئۆزىنى ئېتىپ، يۈز - كۆزىگە يېنىش - يېنىشلاپ سوپىدى.

ئاپتاك تەلە (ياغاج چېلەك) نى ئېلىپ، كۈيمېھرى موماي نەۋرسىنى يېتىلەپ ئۆيىدىن چىقتى. گەرچە ئاسمانىنى نېپىز بۇلۇت قاپلىغان بولسىمۇ، ئۇتلۇق قۇياش تاغ كەينىدىن ئۇياتچان قىزدەك قىزارغان پېتى چىقىپ كەلدى. ئۇنىڭ دەستە - دەستە نۇر تالالىرى ئەترابقا تەكشى سېپىلمەكتە ئىدى. قوتاز - ئىنەكلىر، قوي - ئۆچكىلەرنىڭ ھەممىسى جەلەجۇي (ئىشىك

ئالدىدىكى كىچىككىنە تۈزلەڭلىك)گە يىغىلغان بولۇپ، بەزىلىرى باغلاقلىق موزايىلىرىنىڭ تۇمۇشۇقىنى يالاپ ئۆزىنىڭ ئانلىق مېھرىنى ئىزهار قىلسا، بەزىلىرى موزىيىنىڭ ئۇيىر - بۇيىرىنى يالاپ ئەركىلىتىۋاتاتى. بەزىلىرى خاتىرىجەم يېتىپ كۆشمەكتە ئىدى.

ئاپتاپ ياغاچ چېلەكىنى ئېلىپ يوغان ئالا قوتاز ئىنەكىنىڭ يېلىنىغا كەلدى. ئىندىك ئىگىسىنى پۇراپ - ھىدىلىغىنىچە جىم تۇرۇپ بەردى. مۇڭگۈزى قىلىچتەك ھەيۋەتلىك تۇرغان بۇ جانۋار ئاپتاپنىڭ ئالدىدا شۇنداق ياۋاشلىشىپ كەتكەننىدىكى، ئۆزىنى ئۆلتۈرسىمۇ مىت قىلمايدىغاندەك ھالەتتە ئىدى. ئاپتاپ ياغاچ چېلىكىنى ئىنەكىنىڭ يېلىنىغا توغرىلاپ جايلاشتۇرغاندىن كېيىن ئىككى قوللاپ سېغىشنى باشلىدى. سۇت چېلەككە شىرىلدەپ چۈشمەكتە ئىدى.

كۆيمېھرى موماي ئالتە ياشلىق نەۋىرسى ھىدىايت بىلەن باغلاقلىق موزايىلارنى بىردىن - بىردىن يېشىپ قوييۇپ بېرىۋاتاتى. ھىدىايتتنىڭ بۇ درۇق قوللىرى بۇ كىچىك جانۋارلارنى توختىماي سلايىتتى. ئۇلارمۇ ھىدىايتكە ئامراقلقىنى ئىپادىلەپ كۆزلىرىنى چىمچىقلاتىپ، قۇيرۇقللىرىنى شىپىڭاشتاتى. ئۇنىڭ ئۇ يەر - بۇ يەرلىرىنى پۇرايتتى. ھىدىايتتەمۇ ئۇلارنى قۇچاقلايتتى، ئۇلار بىلەن ئويىنىشاتتى.

تۇيۇقسىز يېراقتنى ۋارقىرىغان - جارقىرىغان ئاۋازلار ئاڭلاندى. ھىدىايت يۈگۈرگىنىچە كىچىك بىر دۆڭگە چىقىپ ئاۋاز كەلگەن تەرەپكە قارىدى. يېراقتنى بىر توب ئاتلىقلار ئېتىنى چاپتۇرغىنىچە بۇ تەرەپكە كېلىۋاتاتى. ئۇ ھەيران بولغىنىچە ۋارقىرىدى:

— موما، قارىغىنا، بىرمۇنچە ئاتلىقلار بىز تەرەپكە

کېلىۋاتىدۇ !

كۈيىمېھرى موماينىڭ موزايىنىڭ بويىنىدىكى ئارغا مامچىنى بېشىۋاتقان قولى بىردىنلا توختاپ قالدى. ئۇ بېلىنى رۇسلاپ ئورنىدىن تۇردى - دە، نەۋىرسى كۆرسەتكەن تەرەپكە قارىدى. قارىدى - يۇ، ئىشنىڭ چاتاقلىقىنى پەملەپ، بىردىنلا چىرايى ئۆڭۈپ، شاپتۇلنىڭ شۆپىكىدەك نېپىز لەۋلىرى تىترەپ كەتتى. — ئاپلا، چاتاق بولدى ! بۇلاڭچىلار كەلدى، — دېدى كۈيىمېھرى موماي ئۆز - ئۆزىگە پىچىرلىغاندەك قىلىپ.

قوتاڭ سېغىۋاتقان ئاپتاتاپ چاچراپ ئورنىدىن تۇردى. بەكمۇ جىددىلىشىپ كەتكىنىدىن قولىدىكى چېلەك يەرگە چۈشۈپ كېتىپ ئىسىق سۇت تۆكۈلۈپ كەتتى. — ئانا، ئەمدى قانداق قىلىمىز؟ دەۋلەتساھمۇ ئوۋغا كەتكەن، بىزنىڭ ئۇلارغا كۈچىمىز يەتمەيدۇ. بالامدىن ئەنسىرەۋاتىمەن، — دېدى ئۇ نېمە قىلارنى بىلەلمى.

ئاپتايىنىڭ پۈتون ئوي - خىالى ئوغلىغا مەركەزلىشتى. بۇلاڭچىلارنىڭ ئوغلىنى ئېلىپ كېتىشىنى كۆز ئالدىغا كەلتۈرگىنىدە ئۇنىڭ كۆڭلىگە ئاجايىپ بىر قاراڭخۇلۇق تىقىلىدى. ئۇ گويا بالىسىنى ھازىرلا بىرسى ئېلىپ قاچىدىغاندەك تۈغۈغا كېلىپ، ھىدايەتنى چىڭ قۇچاقلىغىنىچە كۈيىمېھرى مومايدىن يەنە سورىدى:

— جېنىم ئانا، قانداق قىلىمىز؟
ئۇنىڭ ئاۋازى يىخلامسىر بىغاندەك تىترەپ چىقتى.
موماينىڭ ئوپلىكىپ تۇرۇشغا ۋاقتى كۆپ قالماخانىدى. ئۇ ئاپتايقا قاراپ ۋارقىرىدى:

— قىزىم، تېز بول، بالىنى ھېلىقى ئۆڭكۈرگە ئاپرىپ يوشۇرۇپ قوي. ئاندىن چاندۇرمائى قايتىپ كەل ! بۇ ئىشنى ئىنس - جىن سېزىپ قالمىسۇن !

موماي هىدايەتنىڭ بېشىنى سلاپ تۇرۇپ:
— قوزام، گەپ ئاڭلا، بۇلاڭچىلار سېنى كۆرسىلا ئېلىپ
كېتىدۇ، شۇڭا سېنى يوشۇرۇپ قويىمىز. سەن شۇ يەردە جىم
ئولتۇر! بۇلاڭچىلار كەتكەندە سېنى ئەكپەلىۋالىمىز. بىز
بارىمغۇچە ئۆڭكۈردىن ھەرگىز چىقما، ئۇقتۇڭمۇ؟ — دېدى.

— ماقول موما، ئۆڭكۈردىن ھەرگىز چىقمايمەن، — دېدى
ھىدايەت سەل قورقۇپ تۇرسىمۇ كۆڭلىدىكىنى سىرتقا چىقارماي.
ئەمما، ئۇنىڭ قورقۇۋاتقانلىقى قارىقاتتەك كۆزلىرىدىن ئېنىق
بىلسىپ تۇراتتى.

— ئوغۇل بالا دېگەن قورقمايدۇ ھەم يىغلىمايدۇ، شۇنداقمۇ
قوزام؟ ئۆڭكۈردىن چىقماي ئولتۇرساڭ ھېچ ئىش بولمايدۇ. سەن
چوڭ بولغاندا داداڭدەك باتۇر ئادەم بولىسەن، — دېدى كۇيىمەھرى
موماي ئۇنى باغرىغا بېسىپ.

يىراقتىن كېلىۋاتقان قىيقاس - چۇقانلار بارغانسىرى
يېقىنلاب، ئاتلىقلارنىڭ گەۋدىسى ئېنىق كۆرۈنۈشكە باشلىدى.
ئاپتاك ئوغلىنىڭ قولىدىن تۇتتى. ئۇلار يۈگۈرگەن پېتى ئۆڭكۈر
تەرەپكە كەتتى.

ئۆڭكۈر دۆڭنىڭ كەينى تەرىپىدە بولۇپ، كۆزگە ئاسانلىقچە
چېلىقمايدىغان مەخپىي يول بىلەن بىر دەمدىلا بارغىلى بولاتتى.
ئاپتاك ئوغلىنى يېتىلەپ يۈگۈرگەن پېتى بىر دەمدىلا ئۇ يەرگە
يېتىپ باردى. ئىچى قاپقاراڭغۇ ئۆڭكۈرنى كۆرۈپ ھىدايەت
ئانسىنىڭ پېشىگە ئېسىلدى.

— ئانا، مەن بۇ يەردە قورقىمەن، — دېدى ئۇ يىغلامسىراپ.
— بالام، گېپىمنى ئاڭلا، سەن مۇشۇ يەردىن چىقماي
تۇرساڭلا ئامان قالىسەن ھەم بىزمۇ ئامان قالىمىز. ئەگەر بىز
كەلمەي تۇرۇپ بۇ يەردىن چىقسالىڭ، ئۇلار سېنى ھەم بىزنى
ئۇلتۇرۇۋېتىدۇ، ئۇقتۇڭمۇ؟



— ماقول ئانا، جىم ئولتۇرۇپ ھېچ يەرگە چىقمايمەن، —

دېدى ھىدايەت بۇرنىنى تارتىپ قويۇپ.

— ھەرگىز قورقما بالام، داداڭ ئۇۋدىن كەلسىلا بۇلاڭچىلارنى قوغلىۋېتىدۇ. بۇلاڭچىلار كەتسىلا سېنى ئۆيگە ئېلىپ كېتىمىز. بۇ يەردىن ھەرگىز چىقا.

ھىدايەت ئانىسىنىڭ جىددىيلىك چىقىپ تۇرغان چىرايغا تىكىلگىنىچە تۇرۇپ قالدى. ئۇنىڭ سەبىي قەلبىدە تۇنجى بولۇپ ھاياتنىڭ ئاچىقلقى، رەھىمسىزلىكى چوڭقۇر ئىز قالدۇرغانىدى. ئۇنىڭچە بولغاندا ئەڭ بىخەتمەر جاي ئانىسىنىڭ قۇچىقى ئىدى. بىراق، ئانىسى ئۇنى بىر قاراڭغۇ ئۆڭكۈرگە يوشۇرۇپ قويۇۋاتىدۇ. بۇ نېمە ئۇچۇن؟ كېلىۋاتقانلار قانداق ئادەملەر؟ دادام قاچان كېلەر؟ مانا بۇ ئوي كىچىك ھىدايەتنىڭ كاللىسىنى چىرمىۋالدى. دۇنيادا ئەڭ ئۇلغۇ ئىنسان ئانا، ئانا ئۆز پەرزەنتى ئۇچۇن ھەرقانداق بەدەللەرنى تۆلەشكە ھەر ۋاقت تەيىار!

ئاپتىپ يېشىنى ياغلىقىنىڭ ئۇچى بىلەن سۈرتىكىنىچە:

— جېنىم بالام، گەپ ئاڭلا! — دېدى ۋە ئۇنىڭ يۈز - كۆزلىرىگە سۆيۈپ قويۇپ كەينىگە ياندى. ئۇ ئۆڭكۈرنىڭ سىرتىغا چۈشكەن ئىزلارنى ياغلىقى بىلەن سۈپۈرۈۋەتكەندىن كېيىن يۈگۈرگەن پېتى قورۇغا يېنىپ كەلدى.

كۈيىمېھرى موماي بىلەن كېلىنى ئاپتىپ ئۆيىنى جىددىي يىخشىتۇردى. ئاڭخىچە بۇلاڭچىلار چۈقان سېلىپ ئىشاك ئالدىغا پېتىپ كېلىشتى.

ئۇچ - تۆت ئاتلىق ئېتىدىن چۈشۈپ :

— ئادەم بارمۇ؟ — دەپ ۋارقىراب ھەيىۋە قىلدى.

كۈيىمېھرى موماي بىلەن ئاپتىپ ئۆيدىن چىقىپ، ئەدەپ بىلەن بېشىنى ئېگىپ ئۇلارغا سالام بەردى.

— هوی، قاقباش قېرى ! سالام - پالىمىڭنى قوي ! ئۆيىدە يەنە كىملەر بار ؟ — دېدى ئاتتىن چۈشۈۋاتقانلاردىن بىرسى هېيۋە بىلەن.

— ئۆيىدە بىزدىن باشقا ئادەم يوق، تەخسىر، — دېدى كۈيپەھرى موماي.

ئاخىغىچە ئۇلار ئۆيىلەرنى بىر قاتار تەكشۈرۈپ ئىشىك ئالدىغا چىقىشىغا يەنە بىر توپ ئاتلىقلار يېتىپ كەلدى. ئۇلارنىڭ ئوتتۇرۇسىدا يوغان ئاق ئاتقا منگەن سېمىز، شاپ بۇرۇت بىرسى ئېگەرە ئۆزىنى سەل - پەل تۈزەشتۈرۈپ بولغاندىن كېيىن، غارالى - غۇرۇڭ ئاۋازى بىلەن:

— بۇ ئۆيىدە كىملەر بار ئىكەن ؟ — دەپ ۋارقىرىدى.

— ئاتامانىم، مۇشۇ موماي بىلەن ئاۋۇ مەزلۇمدىن باشقا ھېچكىم يوق ئىكەن، لېكىن ئۇلارنىڭ نۇرغۇن قوتاز - ئىنەكلەرى بار ئىكەن، — دەپ جاۋاب بەردى ياندا تۇرغان بىرسى.

— بەللى، — دېدى ھېلىقى ئاق ئاتلىق مەمنۇن بولغاندەك ھېجىيىپ، — بىز گە بۇ ئۆيىدە ھېچقانداق ئاۋارچىلىك يوق ئىكەن، — ئۇنىڭ شۇنداق دەۋېتىپ كۆزى بىردىنلا ئاپتايقا چۈشۈپ قالدى. ئۇ كېلىنگە قاراپ ئازراق تۇرۇۋالغاندىن كېيىن: — تۇۋا، دۇنيادا مۇشۇنداقمۇ گۈزەل ئايال بولىدىكەن -

ھە ؟ — دېدى ئۇ ئۆز - ئۆزىگە پېچىرلاپ.

ئاپتايپ ھەقىقەتەن چىرايىلىق ئايال بولۇپ، قاشتىشىدەك سۈزۈك چېھرى، قاپقا拉 يوغان كۆزلىرى، ئۇزۇن ئەگمە كىرىپىكى، ئاناردەك مەڭزى، چىلاندەك لەۋلىرى ھەرقانداق ئادەمنىڭ يۈرىكىنى جىغىلدىتاتتى. ئاپتايقا قاراپ داڭ قېتىپ قالغان بۇ بۇلاڭچىلار ئاتامانى ئېتىنىڭ يېنىك پۇشقۇرۇشى بىلەن ئۆزىگە كەلدى.



— هوی نېمىگە قاراپ تۇرسىلەر؟ تېز بولۇڭلار! ئۆيىدە قولغا چىققۇدەك نەرسە - كېرەك بولسا ئېلىۋېلىڭلار! قوتازلارنى بىرىنى قويىماي ھەيدەپ مېڭىڭلار، ئاۋۇ چوکانىسىمۇ ئاۋايلاپ ئېلىپ مېڭىڭلار، ئۇ ماڭا كېرەك، — دېدى ئاتامان سىرلىق ھىجىيپ. ئاپتاك ئاتلىقلارغا يېلىنىپ ئىلتىجا قىلدى:

— چارۋىلىرىمىزنى، نەرسە - كېرەكلىرىمىزنى خالىغانچە ئەكپېتىڭلار، ماڭا رەھىم قىلىڭلار، مەن مۇشۇ ياشانغان ئانامنىڭ ھالىدىن خەۋەر ئالمىسام بولمايدۇ.

— ماڭمايمەن دەمسەن؟ ئۇخلاپ چۈشۈڭ بۇ! چوڭىمىز سېنى ئېلىپ مېڭىشىمىزنى تاپىلىغان ئىكمەن، بىز بىلەن مېڭىشىڭ كېرەك! — دەپ ھۈرپەيدى بىر بۇلاڭچى.

— تولا ئەزمىلىڭ قىلماي بىز بىلەن ماڭ! — دېدى يەنە بىر بۇلاڭچى، — بولمىسا غوجىكاڭنى رەھىم قىلىمىدى دەپ ئاغرىنىما!

— توفى! يەر يۇتقۇرلار، سىلەرگە لازىمى شۇ چارۋا مال، ۋەج - ئوقەنتغۇ؟ بولدى، ھەممىنى ئەكپېتىش! مېنى قويۇۋېتىش! — دەپ غەزەپ بىلەن ۋارقىرىدى ئاپتاك. ئۇنىڭ گېپى توڭىشىگە ئىككى قاراقچى ئاچ بۇرىدەك ئۇنىڭغا ئېتىلدى. ئاپتاك قاچسا بۇلاردىن قۇتۇلۇپ كېتىدەليتتى. بىراق، ئوغلىنىڭ ئۇلارنىڭ قولغا چۈشۈپ كېتىشىدىن ئەنسىرەپ بۇ خىالىدىن ياندى. ئۇ بۇ قاراقچىلار بىلەن كۈچ ئېلىشالمايدىغانلىقىغا كۆزى يېتىپ، ئۆزىنىڭ ئىنتايىن ئاجىز ئىكەنلىكىنى تۇنجى قېتىم ھېس قىلدى.

بىر بۇلاڭچى ئاچچىقى بىلەن كېلىپ ئاپتاكنىڭ يۈزىگە بىر شاپىلاق سالدى. ئاپتاكنىڭ ئاپياق يۈزىدە بەش بارماقنىڭ ئىزى تاشقا مۆھۇر باسقاندەك شۇنداق ئېنىق كۆرۈندى. ئاپتاكنىڭ چېچى چۇۋۇلۇپ بۇرنىدىن ئوقتەك قان كەتتى.

ئىككى بۇلاڭچى كېلىپ ئۇنىڭ قولىنى كەينىگە تارتىپ باغلىدى. ئۇنىڭ كۆز يېشى تاراملاپ تۆكۈلدى. ئۇ ئەلم بىلەن قىيىنتائىنسى كۈيمېھرىغا قاراپ:

— ئانا، مەن بۇ جاللاتلارنىڭ قولىدا ئۆلىدىغان ئوخشايىمەن، بالامنى سلىكە تاپشۇرۇدۇم! — دەپ ئاۋازىنى قويۇپ بېرىپ ھۆڭرەپ يىغلاشقا باشلىدى.

— ھۇ پېسىندى! بۇ يەردە بالىمۇ بارمۇ تېخى؟ — دەپ ۋارقىرىدى بىر بۇلاڭچى.

جىددىيەلەشكەن كۈيمېھرى مومايى:

— يوقسو تەخسir، بالىسى كەننەتە ئىدى، شۇنى دەۋاتىدۇ، — دەپ گەپنى ئوڭشىدى.

— ۋۇي قېرى! سېنىڭچىنى ئامان قويدۇق، مۇشۇ يەردە قال. تولا گەپكە ئارىلاشما! — دەپ ۋاقىرىدى يەنە بىر بۇلاڭچى.

ئۇچ - تۆت بۇلاڭچى كېلىپ ئاپتاپنى سۆرەپ ئېلىپ ماڭدى. ئاپتاپنىڭ پۇتون ئەس - يادى ئوغلىمىدا ئىدى، ئوغلى سالامەت قالسلا ئۆزىنىڭ ھەرقانداق خورلۇققا ئۇچرىشىغا ۋە جېنىدىن جۇدا بولۇشىمۇ رازى ئىدى. ئاپتاپ زوراۋانلار قولىدا تۇزاققا چۈشكەن كەكلىكتەك تېپپىرلايتتى. ئۇ بۇلاڭچىلارنىڭ قولىدا خۇددى جېنى چىقىپ كەتكەندەك سۆرلىپ ماڭاتتى. بۇلاڭچىلار ئارسىدىن بىرسى:

— ھەي قېرى، موزايىلارنى يېشىۋەت! — دەپ توۋلىسى كۈيمېھرىغا قاراپ.

بۇلاڭچىلار بارلىق نەرسە - كېرەكلىرنى قوتازلارغا ئارتىپ، قوي، ئۆچكە، قوتازلارنى تولۇق بىر يەرگە يىغىپ ماڭماقچى بولغانىدى.

كۈيمېھرى مومايى يوشۇرۇنچە ئېلىۋالغان شام (قوتاز، قوي،



ئۆچکە قىرقىيدىغان قايچا) بىلەن موزايىلارنىڭ باشبېغىنى كېسىپ ئۇلارنى بوشانقاچ تۆت - بەش موزايىنىڭ كەينى پۇتنىڭ پېيىنى كېسىۋەتتى.

بۇلاڭچىلار بۇلىخان نەرسىلىرىنى ئېلىپ، چارۋىلارنى ھەيدەپ كارۋانكۆل داۋىنىغا ياماشتى. ئۇلار نە - نەلەردىن بۇلادپ كەلگەن نەچچە مىڭ قوتاز، قوي، ئۆچكىلەرنى بۇ ئەتراپتىن تۇتۇۋالغان يىگىرمىدەك يەرلىك كىشىگە مەجبۇرىي ھەيدىتىپ يولغا چىققاندى. بۇلادپ كەلگەن يەتتە - سەككىز دەك ئايالغا ئاپتايپى قوشۇپ چەمبەرچاس باغلاپ، قوتاز لارغا مىندۈرۈپ ئېلىپ مېڭىشتى. بۇ ئاياللارنىڭ يۈرىكى بالىلىرى ئۈچۈن، ئاتا - ئانا، قېرىنداشلىرى ئۈچۈن لمختە - لمختە بولۇپ، يىغلاۋېرىپ كۆزلىرى قۇرۇغان بۇلاقتەك نۇرسىزلىنىپ كەتكەندى، يۈزلىرى چەيلەپ تاشلىغان گولدەك پورلىشىپ، ئۇزلىقىدىن، زىبالىقىدىن ئەسەرمۇ قالىغاندى.

بۇلاڭچىلار قولىدىكى مىلتىقلارنى پات - پات شاراقشىتىپ، چارۋا ھەيدەۋاتقانلارغا:

— ئەگەر ياؤاشلىق بىلەن چارۋىلارنى ھەيدىمىسىڭلەر، بىر پاي ئوق بىلەن جېنىڭلارنى ئالىمىز ! — دەپ ھەيۋە قىلىشاتتى. ئوق يېيىشتىن قورققان بىچارىلەر چارۋىلاردىن بىرىنىمۇ قاچۇرماي ھەيدەپ مېڭىشتى.

ئەگرى - بۇگرى داۋان يولىدا مېڭىۋاتقان بۇ قوشۇنغا يىراقتىن نەزەر سالغاندا، بىر چوڭ قارا بۇلۇت ئاستا - ئاستا سىلجىۋاتقاندەك كۆرۈنەتتى. داۋان يولىدا ئۈچ - تۆت موزاي ماڭالماي توپتىن ئاييرىلدى. قوتاز ھەيدەۋاتقانلار ئاستا يېتىلەپمۇ باقتى، كۆتۈرۈپمۇ باقتى، ھېچ ئامال قىلالىمىدى. ئاخىر بولماي بۇلاڭچىلار ئاتامانىغا:

— ماۋۇ ئۈچ - تۆت موزاي ماڭالماي قالدى، قانداق

قىلىمىز؟ — دەپ مەلۇم قىلىشتى.

بۇلاڭچىلارنىڭ ئاتامانى بىردىم توختاپ، ھەممە تەرەپكە بىر قۇر قارىۋەتكەندىن كېيىن، قوتاز ھەيدىگۈچىلەرگە سەپسالدى ۋە ئۇلارنىڭ بىردىن موزايىنى كۆتۈرۈغانلىقىنى كۆردى. ئەگەر ئۇلار موزايىلارنى كۆتۈرۈپ ماڭسا چارۋىلارنى تېز ھەيدەشكە دەخلى يېتىدىغانلىقىنى پەملەپ:

— بولدى، ئۇ موزايىلارنى تاشلىۋېتىڭلار، چارۋىلارنى تېز ھەيدەڭلار! بىرىمۇ قاچمىسۇن! — دەپ بۇرۇق قىلدى. ئۇلار داۋاندىن ئاشقىچە ماڭالماي قالغان موزايىلارنى تاشلىۋېتىشتى. بۇ موزايىلار كۇيىمېھرى موماي پېيىنى كېسىۋەتكەن ھېلىقى موزايىلار ئىدى.

كۇيىمېھرى موماي كەپە يېنىدىكى كىچىك دۆڭگە چىقىپ، بۇلاڭچىلارنىڭ كېينىدىن قاراپ ئولتۇردى. ئۇنىڭ ئەس - يادى نەۋرىسىدە بولۇپ، بۇ بۇلاڭچىلار تېزىرەك كۆزىدىن يىتسە بېرىپ ئۇنى ئەكېلىۋېلىشنىلا ئويلايتى. ئۇنىڭ نۇرسىز كۆزلىرىدە داۋان يولىدا چېكتىلەرەك كۆرۈنگەن بۇلاڭچىلارنىڭ سىيماسى يوقالغاندا، ئۇ «ئۇھ!» دەپ ئورنىدىن تۇردى.

بۇلاڭچىلارنىڭ ھەممىسى داۋاندىن ئېشىپ، قارسى تولۇق يىتىپ، ئەتراپ جىم吉ت، بىخەتەر بولغانلىقىنى جەزمەشتۈرگەن كۇيىمېھرى موماي دەرھال بېرىپ نەۋرىسى ھىدائىتىنى يوشۇرغان ئۇڭكۆردىن ئېلىپ چىقتى. نەۋرىسىنى باغرىغا باسقان مومايىنىڭ ئەمدىكى بارلىق ئوي - پىكىرى ئوغلىدا قالدى. ئۇ ئوغلىنىڭ ساق - سالامەت قايتىپ كېلىشىنى تىلەيتتى. بىراق، ئۇنى بىر خىل ئەنسىرەش بىئارام قىلىۋاتاتتى. «ئەگەر ئوغلىم بۇلاڭچىلارغا ئۇچراپ قالسا چوقۇم قاراملق قىلىپ ئېلىشىدۇ. ئۇلار شۇنچە كۆپ تۇرسا، ئوغلىم يالغۇز قانداق تەڭ كېلەلسۇن؟» مومايىنىڭ بىردىنپىر ئەندىشىسى ئوغلىدا ئىدى. ئويلىخانسېرى



يورىكى ئېچىشاتتى. ئۇنىڭ نۇرسىز كۆزلىرىنىڭ چانقىدا لىققىدە ياش ئەگىدى.

— موما، ئانام قېنى؟ — دەپ يىغلامسىراپ سورىدى ھىدايەت.

— كېلىۋاتىدۇ، جېنىم بالام، ئاناك ھازىرلا كېلىدۇ.

— ئانامنى ئۇلار ئەكتىتىمۇ؟ دادام كەلسە ئانامنى ئەكېلىدۇ — ھە، موما؟ — دېدى ھىدايەت چۈچۈك ئاقازى بىلەن مومىسىنىڭ قولىغا ئېسىلىپ.

— شۇنداق قوزام، داداڭ كەلسە ئاناثىنى چوقۇم قايتۇرۇپ ئەكېلىدۇ، — دېدى كۈيىمەھرى موماي نەۋىرسىگە تەسەللى بېرىپ. بىراق، ئۇ نەۋىرسىنىڭ كۆڭلىنى ياسغان بىلەن ئۆزى كۆز ياشلىرىنى زادىلا تۇتۇپ قالالمىدى. مومىسىنىڭ كۆز يېشىنى كۆرگەن ھىدايەت:

— موما، نېمشقا يىغلايسەن؟ قورسىقىڭ ئاچتىمۇ؟ — دەپ سورىدى، راستىنى دېگەندە بالىنىڭ قورسىقىمۇ ئېچىپ كوركىراپ كەتكەندى.

— بالام، ئۇ ئۆلگۈر بۇلاڭچىلار ھېچنېمىنى قويىماي ھەممىنى سۈپۈرۈپ ئېلىپ كەتتى. قېنى بىز داۋان يولىغا بېرىپ قاراپ باقايىلى، قېلىپ قالغان موزايىلار بارمىكىن؟ ئەگەر موزايىلار قالغان بولسا ئانلىرىنىڭ ئەمچىكى چىڭقالغاندا چوقۇم قېچىپ كېلىدۇ. قوتاز ئىنەكلىرىنى سېخىپ ساڭا سوت قاينىتىمەن، — دېدى كۈيىمەھرى نەۋىرسىنىڭ بېشىنى سىلاپ تۇرۇپ.

— موما، ئاناممۇ مەن ئۇچۇن قېچىپ كېلەمددۇ؟

— كېلىدۇ قوزام، چوقۇم قېچىپ كېلىدۇ. سېنى دەپ بولسىمۇ قېچىپ كېلىدۇ، كۆڭلۈئىنى يېرىم قىلما، — كۈيىمەھرى موماي نەۋىرسىنىڭ كۆزلىرىگە سۆيۈپ تۇرۇپ تەسەللى بەردى. موماينىڭ ئىچى سىيرلىپ، پۇتۇن بەدىنى ئوتقا چۈشكەن

قىلدەك تولغاندى.

— قوزام، تېز بول، داۋان يولىغا بارايلى، ماڭالماي قالغان موزايىلار بارمسىكىن؟ قېنى كۆرۈپ كېلەيلى. كۈنپىتىشقا ئاز قاپتۇ. ھېلى قاراڭىخۇ چۈشىسە ھېچنېمىنى كۆرەلمەيمىز، — دېدى ئۇ نەۋرسىنى ئالدىرىتىپ.

كۈيىمېھرى موماي بىلەن ھىدايدەت بىر نەرسىنى ئىزدەۋاتقاندەك ئەگرى — بۈگىرى تاغ يولىدا يېقىلىپ — قوپۇپ مېڭىشاتتى. مومايىنىڭ كاللىسىدا «موزايىلاردىن بىرەرى قبلىپ قالغان بولسا بەك ياخشى بولاتتى، موزىيىنى ئىزدەپ قوتاز ئىنىكىمۇ چوقۇم قېچىپ كېلەتتى» دېگەن ئويilar ھۆكۈمران ئىدى. «دەۋلەتتاشە بالاممۇ نەلەرەدە قاڭقىپ يۈرىدىكىن؟ ئىنسائىللا، ئاشۇ قان ئىچكۈچى بۇلاڭچىلارغا ئۇچراپ قالماي ساق — سالامەت قايتىپ كەلسە...» دەپ پىچىرلايتتى ئۇ ئۆز - ئۆزىگە.

ئالدىدا يۈگۈرۈپ مېڭىۋاتقان ھىدايدەت چىپپىدە توختاپلا:

— موما، بۇ يەردە بىر موزاي ياتىدۇ، — دەپ ۋارقىرىدى. كۈيىمېھرى مومايىنىڭ كۆزى بىردىنلا لاپىدە يورۇغاندەك بولدى، پۇتى تېتىكىلەشتى، ئۇ تېز ماڭغاچقىمۇ ھاسىراپ تەستە نەۋرسى كۆرستەتكەن يەرگە كەلدى. راستلا بىر موزايىنىڭ يولدا ياتقانلىقىنى كۆرۈپ، مەيۇس قەلبىدە ئىشەنج پەيدا بولدى.

— ۋاي بالام، بۇ موزايىنى ئېلىپ ئۆيگە قايتايلى، ئانىسى ھېلى قېچىپ كېلىدۇ. ساڭا سۈتنى سېغىپ پىشۇرۇپ بېرەي، — دېدى كۈيىمېھرى موماي موزايىنىڭ پۇتنى ياغلىقى بىلەن ئاستا تېڭىۋېتىپ.

ئۇلار موزايىنى ئېلىپ ئۆيگە قايتىشتى.

دەۋلەتتاشە ئوۋۇدىن قايتىپ كېلىۋېتىپ، ئىشىك ئالدىدا ئانىسى ۋە بالسىنىڭ قاراپ تۇرغانلىقىنى، ئىشىك ئالدىدا بىرمۇ چارۋىنىڭ يوقلىۇقىنى كۆرۈپ، كۆڭلى بىر نەرسىنى تۈيغاندەك



بولدى - ده، قەدىمىنى تېزلىتتى.

ييراقتنىن دادىسىنىڭ كېلىۋاتقىنىنى كۆرگەن ھىدايەت :

— موما، دادام قايىتىپ كەلدى ! — دەپ چۈرقرىغىنىچە دەۋلەتشاهنىڭ ئالدىغا ئوقتەك ئېتىلدى.

ھىدايەت يىغلىغان پېتى دادىسىغا ئۆزىنى ئاتتى. ئوغلىنىڭ ھالىنى كۆرۈپ، دەۋلەتشاهنىڭ چوققىسىدىن كىرگەن ئوت تاپىنىدىن چىقىپ كەتكەندەك بولدى.

— بالام، نېمە ئىش بولدى؟ يىغلىماي سۆزلىڭ، — دېدى ئۇ بالىسىنىڭ يۈز - كۆزلىرىگە سۆيۈپ تۇرۇپ.

— بۇلاڭچىلار ئانام بىلەن چارۋىلىرىمىزنى، ئۆيىدىكى ھەممە نېمىنمىزنى بۇلاپ كەتتى، — دېدى ھىدايەت ھۆڭرەك ئېتىپ يىغلىغىنىچە، — ئەنه، موماممۇ يىغلاۋاتىدۇ. يەيدىغان ھېچنېمە يوق، قورسىقىممۇ ئېچىپ كەتتى ...

ھىدايەتنىڭ گېپىنى ئاڭلاپ دەۋلەتشاهنىڭ يۈرىكى پىچاق بىلەن تىلخانىدەك ئېچىشتى. غەزەپتىن پۇتون بەدىنى تىترەپ كەتتى.

— بولدى بالام، يىغلىماڭ، سىلەرگە يەيدىغان نەرسە ئېلىپ كەلدىم. ئاناڭنى ھازىر بېرىپ قايىتۇرۇپ كېلىمەن، — دېدى دەۋلەتشاه ئوغلىنىڭ كۆڭلىنى ياساپ.

دەۋلەتشاه ئۆيىنىڭ ئالدىغا كېلىشىگە ئانىسى كۈيمېھرى يىغلاپ ئالدىغا چىقتى:

— ئوغلوُم، بىز بۇلاڭ - تالاشغا ئۇچرىدۇق، ھەممىدىن قۇرۇق قالدۇق، ئاپتاپىنمۇ بۇلاپ كېتىشتى ئۇ قان ئىچەرلەر ! — دېدى ئانا مىڭ يېرىدىن تۆكۈلۈپ يىغلاپ.

قەددى - قامىتى يېتىلگەن، بىلىكى قاتقان، ھەرقانداق ئۇۋىنى كۆرдۈم دېمەي سوقۇشقا تەميار ئوغۇل ئۈچۈن ئانىنىڭ كۆز يېشىنى كۆرۈشتىنەمۇ قاتتىق ئازاب بولمىسا كېرەك،

دەۋلەتشاهنىڭ كۆڭلى تاشقا تەگكەن چىنىدەك پاره – پاره بولۇپ كەتتى. ئۇ ئانىسغا قانداق تەسەللى بېرىشنى، ئۇنىڭ كۆڭلىگە چۈشكەن بۇ ئازابنى قانداق كۆتۈرۈشنى بىلەلمىدى. بېشى تاشقا ئۇسوۋالغاندەك لو قولداپ ئاغرىيىتتى. ئۇنىڭ غۇزەپتىن چىشلىرى كىرىشىپ، بازغاندەك قانقان مۇشتۇمى چىڭ تۈگۈلدى. ئۇ ئېلىپ كەلگەن ئۇۋ نېمەتلەرنى تېزلىك بىلەن يەرگە قويغىنچە دېدى: — ئانا، گۆشىنى پىشۇرۇپ قورسىقىڭلارنى توقلالىلار، مەن بېرىپ ئاپتاپنى، باشقا يۈرتاداشلىرىمنى قۇنقۇزۇپ كېلەمى.

ئاڭخەچە بەش – ئالتە قوتاز ئىندەك قېچىپ كەلدى. ئۇلار ئۆزىنىڭ موزايىلىرى ئۈچۈن جانى ئالقانغا ئېلىپ بۇلاڭچىلارنىڭ قولىدىن قۇتۇلغانىدى. «ئۇلار بىر ھايۋان تۇرۇپ بالىسى ئۈچۈن مۇشۇنچىلىك قۇربان بېرىشكە جۈرئەت قىلالىغان يەرde، مەن قاراپ تۇرسام بولمايدۇ – دە ! چوقۇم بېرىشىم كېرەك» دېگەننى كۆڭلىدىن ئۆتكۈزدى دەۋلەتشاه.

— ئانا، ئۆزۈڭنى ئوبدان ئاسرا، نەۋەرەڭگە ئوبدان قارا، مەن بېرىپ ئۇلار بىلەن ئېلىشىمەن. ئەگەرde قايتىپ كېلەلمىسىم مەندىن رازى بول، ھىدايەتنى ئېلىپ كەنتكە قايتىپ كېتىڭلار، — دېدى دەۋلەتشاه.

— جېنىم بالام ! ئۇنداق قىلما، ئۇلار كۆپ، سەن تىكەندەك يالغۇز بېرىپ ئۇلار بىلەن كۈچ ئېلىشالمايسىن. ئۇلار سېنى ئۆلتۈرۈۋېتىدۇ، ھىدايەت ئۈچۈن بولسىمۇ ياشىشىڭ كېرەك جېنىم بالام. پەيلىخدىن يان !

— ياق ئانا ! مەن بىر ئىركەك تۇرۇپ بۇلاڭچىلار ئايالىمنى بۇلاپ كەتسە قانداقىمۇ قاراپ تۇرالايمەن ؟ بۇنداق كۈنگە قالغۇچە ئۆلگىنىم ياخشى. ئۇلار تېخى يېراققا كېتەلمىدى. قانداق قىلىشنى ئوبدان بىلەمن، خاتىرجەم بول، ئانا.

— دادا، مەنمۇ سەن بىلەن بارىمەن، — دېگىنىچە ھىدايەت



— گەپ ئاڭلا، ئوغلۇم، سەن تېخى كىچىك، ئۇ يەرگە
بارالمايسەن. مەن چوقۇم ئاناڭنى قۇتقۇزۇپ كېلىمەن. ئۆيىدە
موماڭ بىلەن گوش پىشۇرغاج تۇرۇڭلار.

— دادا، ئانامنى بەك كۆرگۈم كېلىپ كەتتى، ئۇنى چوقۇم
ئېلىپ كەل، بولامدۇ؟ — دېگىنچە دادسىنىڭ يۈز - كۆزلىرىگە
سۆيدى ھىدايەت.

يۈرەك پارسىنىڭ بۇ ئىلتىجاسى ئۇنىڭ توگۇلگەن
مۇشتۇمىنى تېخىمۇ چىڭتتى. ئۇ يارىلانغان شىرەك ئۆزىنى
قوىيدىغان يەر تاپالماي قالدى. ئۇ كۆز چاناقلىرىغا يامرىغان
يېشىنى قولىنىڭ كەينى بىلەن سورتۇپ قويۇپ دېدى:

— خاتىرجم بول، قوزام، ئاناڭنى چوقۇم ئېلىپ كېلىمەن.
ئەمىسە مەن كەتتىم !

مانا بۇ ئۇنىڭ يۈرەك پارسىغا بەرگەن قەسىمى ئىدى.

ئۈچىنچى باب

بۇرگۇتنىڭ غەزىپى

غەزەپكە كەلگەن دەۋلەتىشاھ ئۇق مىلتىقى بىلەن ئوقىياسىنى ئېلىپ بوراندەك يۈرۈپ كەتتى. ئۇنىڭ كۆزىگە ئاپتاپتىن باشقا ھېچنېمە كۆرۈنمهيتتى. «ئاپتاپنى كۆرەلەرمەنمۇ؟ ئۇلار ئۇنى نېمە قىلغاندۇ؟ ئەگەر ئۇنى ئۆلتۈرۈۋەتكەن بولسىچۇ؟ ئەگەر يېتىشىۋالسام ئۇلارنى چايىناپ پۇركۈپ تاشلايمەن...» مانا مۇشۇنداق قالايمىقان ئوي - پىكىرلەر ئۇنى بىئارام قىلماقتا ئىدى.

ئۇ داۋاندىن قانداق ئاشقانلىقىنىمۇ بىلمىيلا قالدى. ئۇ داۋان بېشىغا چىقىپ، بۇ يەردىكى ئىزلارغا قاراپ بۇلاڭچىلارنىڭ ئۇ تەرەپتىكى تار بىر جىلغىغا كىرىپ كەتكەنلىكىنى بايقدى. ئۇ ئىنتايىن چەبدەسلىك بىلەن ئۇلارنىڭ ئىزىنى بويلاپ، پەسكە شۇڭغۇغان بۇرگۇتنەك چۈشۈپ كەتتى.

ئىككى تەرىپى ئېگىز تاغلار بىلەن ئورالغان تار جىلغا، ئۇتتۇرسىدا تاغ سۈپى تاشتىن - تاشقا تېگىپ ئېقىپ تۇراتتى. ئېقىن بويىدا قېلىن ئۆسکەن توغراتق ۋە قېيىن دەرەخلىرى بار ئىدى. ئۇيەر - بۇيەردە تار ئۇلاغ يولى كۆزگە چېلىقىپ تۇراتتى. دەۋلەتىشاھ ئۇلارنىڭ ئىزىغا چۈشۈپ ئۇچاندەك ماڭدى. ئىككى



جىلغىسىغا ئاغزىغا كەلگەندە ئۇلارنىڭ خالتا يولغا كىرىپ، دەمابۇي
جىلغىسىغا ماڭغانلىقىنى بايقيدى.

ئۇ ئەتراپتىكى ئالامەتلەرنى ۋە ئۇلارنىڭ ئىزلىرىنى
تەپسىلىي كۆزىتىپ، ئۇلارنىڭ تېخى يىراققا كەتمىگەنلىكىنى
بىلىۋالدى. ئۇ جىلغىدىكى سۇ بويىنى بويلاپ ھېچقانداق شەپه
چىقارماي يولىنى داۋام قىلدى.

بۇلاڭچىلار بارلىق چارۋىلارنى، چارۋا ھەيدىگۈچىلەرنى ئالدىغا
سېلىپ، ھارغىن قىدەم بىلەن تار جىلغىنى بويلاپ ئاستا
كېتىۋاتاتتى. جىلغىنىڭ ئىككى تەربىي ئېگىز تاغلار بىلەن
ئورالغان، ئوتتۇرسى قورام تاشلىق ۋە چاتقاللىق بولۇپ،
ئۇلاغمۇ ئىنتايىن تەستە ماڭاتتى. بۇلاڭچىلارنىڭ بۇ يولدىكى
سەپىرسىمۇ جاپالىق ئىدى. ئۇلار شۇنچە كۈچىگەن بولسىمۇ، ئاج -
زېرىنلىق ئۇلارنىڭ ھالىنى قويمىغاندى. شۇڭا، ھەرقانچە
كۈچىگەن بولسىمۇ يولىنى ئاۋۇتالمىغاندى. بۇلاڭچىلار ئاتامائى
توختاغول ئېتىنىڭ تىزگىنىنى تارتىپ، تازا بىر كېرىلگەندىن
كېيىن، ئۆزىگە ھاردۇق يەتكەنلىكىنى ھېس قىلدى.

ئۇ «مۇشۇ يەردە ئارام ئېلىپ تالڭ ئاتقاندىن كېيىن ماڭساقامۇ
بولغۇدەك» دېگەنسى كۆڭلىدىن ئۆتكۈزدى. ئەتراپقا بىر قۇر
سەپسالغاندىن كېيىن، قۇرۇق ئوتتۇنىڭ دۆۋە - دۆۋىسى بىلەن
تۇرغانلىقىنى، بۇ يەردە ئادەمزاتنىڭ يوقلۇقىنى بىلىپ خاتىرجەم
بولدى. ئۇ ئاتتىن چۈشۈپ ئادەملىرىنگە بۇيرۇق قىلدى:

— مۇشۇ يەردە ئارام ئالىمىز!

ئىككى بۇلاڭچى يۈگۈرۈپ كېلىپ ئۇنىڭ قولىدىن ئاتتىڭ
تىزگىنىنى ئالدى. چاپارمەنلىر ھەش - پەش دېگۈچە
تۈزۈلەڭلىكىنىڭ تۆت تەربىيگە قۇرۇق ئوتتۇنى دۆۋىلىمەپ ئوت
ياقتى. ئوتتۇنىڭ شولىسى بۇ يەرنى كۈندۈزدىكىدەك
يورۇتۇۋەتكەندى. ئۇلار دەرھال پالاس - كىگىزلەرنى سېلىپ

ئورۇن راسلىدى. ئورۇنىنىڭ ئوتتۇرىسىغا ئاتامانى توختاغولنى ئولتۇرغۇزدى. نۇرغۇن مال - دۇنيا، يەنە سەككىز - ئونچە ئايالنى بۇلاپ كەلگىنى ئۈچۈن توختاغولنىڭ كېپىياتى ناھايىتى ياخشى ئىدى. ئۇ ئادەملىرىگە دەرھال بۇيرۇق چۈشۈرۈپ :

— چارۋىلارنى تۆۋەن تەرەپكە ئۆتكۈزۈپ قويۇڭلار، بىز بۇ يەردە بولغاندىكىن ئۇلار قېچىپ كېتەلمەيدۇ. چارۋا ھەيدەۋاتقانلارنىڭ قولىنى باغلاپ ئۇدۇلىمىزدىكى ئۆڭكۈرگە سولاب قويۇڭلار، بىرەرسىڭلار نۆۋەتچىلىك قىلىپ ئۇلارغا قارساشىلارلا بولدى. بۇ يەردە بىز بىلەن قارشىلاشقۇدەك ھېچكىم يوق. ئاياللارنى مېنىڭ ئىككى تەرەپىمگە ئولتۇرغۇزۇڭلار. قوتاز - قوبىلاردىن ئۆلتۈرۈپ كاۋاپ قىلىڭلار، قورساقنى ئوبىدان توقلاب بولغاندىن كېيىن... — ئۇ ئاپتاپقا ئاج كۆزلۈك بىلەن قاراپ كۈلدى.

ئاتامانىنىڭ بۇنداق يېقىشلىق گېپىنى ئىلىگىرى ئاڭلاپ باقىغان چاپارمەنلەر خۇشاللىقىدىن قىلىدىغان قىلىق تاپالماي قالدى. بىرەمدىلا بىرقانچە يەردە ئوت يېقىلىدى. ئوتتىڭ شولىسىدا بۇ تار جىلغا قىپقىزىل رەڭگە كىرىپ، ئىككى تەرەپتىكى تاغلار غەزەپ بىلەن قوشۇمىسىنى تۈرگەن گىگانت ئادەمەدەك سۈرلۈك تۈسکە كىردى.

دەۋلەتشاه ئۆزىنىڭ ئىزىغا چۈشكەن تايغاندەك ئۇلار تۇرغان يەرگە تېزلا يېتىپ كەلدى. ئۇ ئېھتىيات بىلەن ئەتراپىنى ئىنچىكە كۆزەتتى. ئوتتىڭ ئەتراپىدا يېڭى سوپۇلغان مالالارنىڭ گۆشىنى كاۋاپ قىلىپ قورساق توقلاشقا چۈشكەن بۇلاڭچىلار ئۇنى كۆرەلمەيتتى. بىراق، ئۇ ھەممىسى خۇددى ئالقىنىدىكى نەرسىنى كۆرگەندەكلا بىلىپ، كۆرۈپ تۈراتتى. «قانداق قىلسام بولار؟ ئۇق چىقارسام ئۇلارنىڭ ھەممىسى ماڭا يوپۇرۇلۇپ كېلىدۇ. ئۇ چاغدا ئاپتاپنى قۇتۇلدۇرالمايلا قالماي، ئۆزۈممۇ



هالاڭ بولۇشىم مۇمكىن. ئالدىر اقسانلىق قىلىسام بولمايدۇ. ئۆزۈمنى بېسىۋېلىپ، ئوبىدانراق ئوپلىنىپ ئىش قىلىشىم كېرىك». ئۇ ئۆزىگە هاي بىرگەندىن كېيىن، ئەتراپنى يەنە تەپسىلىي كۆزەتكىنىچە شەپە چىقارماستىن ئۇلارغا يېقىنلاشتى. بۇلاڭچىلارنىڭ ھەممىسى بەخىرا مان ھالدا قورساق توقلاش بىلەن ئاۋارە ئىدى. ئاتاما نامۇ ئىشتىها بىلەن گوش يەپ، يېنىدىكى ئاياللارغا بىرنىمەلەرنى دەپ چاقچاقدا قىلاتتى. دەۋلەت شاھ كۆردىكى، ئۇلارنىڭ مىلتىقلرىمۇ بىر چەتە قاتار تىزىپ قويۇلغانىدى. تاغ تۈۋىدىكى ئۆڭكۈرنىڭ ئېغىزىدا بىر بۇلاڭچى مىلتىقىنى قۇچاقلۇغىنىچە كۆزەتتە تۇراتتى. بۇ يەردە خەۋپىلىكىرىنى شۇ ئىدى. ئۇ شەپە چىقارماي يىلاندەك ئۆمىلەپ مېڭىپ مىلتىقلار بار يەرگە باردى. ئاندىن مىلتىقلارنى بىردىن - ئىككىدىن ئېلىپ بۇلاڭچىلاردىن يىراقرارق يەرگە يىتىكىۋەتتى. ئاندىن يەنە پەم بىلەن ئۆمىلەپ ئۆڭكۈر ئېغىزىغا يېقىنلاشتى. كۆزەتتىكى بۇلاڭچى ئاللىقاچان خورەكى باشلىۋەتكەندى.

دەۋلەت شاھ پۇرسەتنى چىڭ تۇتۇپ، ئۆتكۈر خەنجرىنى ئېلىپ، چەبىدە سلىك بىلەن «شارت» قىلىپ ئۇنىڭ بېشىنى تېنىدىن جۇدا قىلدى. ئاندىن ئاستا ئۆمىلەپ ئۆڭكۈرگە كىردى. پۇت - قولى چەمبەرچاس قىلىپ باغلۇۋېتىلگەن يۇرتداشلىرىنىڭ قېشىغا بېرىپ پەس ئاۋازدا:

— بۇ من، سىلمىرىنى قۇتقۇزغىلى كەلدىم. زىنھار ئاۋاز چىقارماڭلار! — دەپ پىچىرلىدى. ھەممە يەلەن تىنىقىنىمۇ چىقارماستىن ئۇنىڭغا باشلىڭشتىشتى. ئۇ تېز - تېز ھەممە يەلەننى باغلاقىتنى بوشاتتى.

— شەپە چىقارماي كەينىمدىن ئۆمىلەپ مېڭىڭلار، — دېدى دەۋلەت شاھ ئۇلارغا ئاستا پىچىرلاب. ئۇ يىلان يۇرۇشىدە يۇرتداشلىرىنى مىلتىق بار يەرگە باشلاپ كەلدى.

— ھەممىڭلار بىردىن قورال ئېلىپ، مېنىڭ كەينىدىن
مېنىڭلار، — دېدى دەۋلەتباشە ئۇلارغا.
يۇرتداشلار قوراللىنىپ دەۋلەتباشەنىڭ باشلىشى بىلەن
چاتقاللىقتىكى چوڭراق دەرىخ تۈۋىگە يىغىلدى.

— ئەمدى بىخەتەر بولدى، — دېدى دەۋلەتباشە پەس ئاۋازدا.
هاۋا ئىنتايىن ئوچۇق بولۇپ، ئاسماندا يۈلتۈزلىار چىمىرلاپ
تۇراتتى. شالاڭ بۇلۇتلار ئارسىدا ئۆزۈپ يۈرگەن تولۇن ئاي
دەۋلەتباشە ۋە ئۇنىڭ ھەمراھلىرىغا نۇسرەت تىلەۋاتقاندەك
تېخىمۇ نۇرلىنىپ كەتكەندى. كېچىنىڭ ساپ، سالقىن ھاۋاسى
يېقىشلىق ئىدى. شۇنىسى قىزىقكى، يورۇقلۇقتا تۇرۇپ نۇرنىڭ
قاراڭخۇلۇق بىلەن گىرەلەشكەن يېرىدىكى نەرسىلەرنى كۆرگىلى
بولمايتى، لېكىن قاراڭخۇدا تۇرۇپ يورۇقلۇق ئىچىدىكى
نەرسىلەرنى ئاجايىپ ئېنىق كۆرگىلى بولاتتى. شۇڭلاشقا،
دەۋلەتباشە قاتارلىقلار بۇلاڭچىلارنىڭ ھەربىر ھەرسكىتىنى
ئىنتايىن ئېنىق كۆرۈپ تۇراتتى.

دەۋلەتباشە ئۇلارغا پەس ئاۋازدا دېدى :

— قورالىڭلارنى ئوبىدان تەكشۈرۈڭلار، چاقماق، پىستان،
كەمەر، ئوقدان، ياغلاق تۇلارنى تەپسىلىي كۆرۈڭلار. ئوقلىمىغانلار
ئوقلاڭلار، زاپاس ئوق دورىنى قولايلىق يەرگە سېلىۋېلىڭلار،
چوشەندىڭلارمۇ؟

— چوشەندۇق.

— ئۇنداق بولسا مەن قىلماقچى بولغان ئىشنى
ئورۇنلاشتۇرىمەن، دېگىننىمى ئېسىڭلاردا چىڭ تۇتۇڭلار.
— بولىدۇ، دېگىننىڭدەك قىلىمىز.

— يۇرتداشلار، ھازىرقى ئەھۋال بىزگە ئىنتايىن پايىدىلىق،
ئىسكى تۇپقا بۇلۇنۇپ، ئاۋۇ ئىسكى تەرەپتىكى دۆڭگە
جايىلىشىمىز. ئۇلار قېچىپ كەلگەن ھامان مۇشۇ تارچۇقتا



جايلىۋېتىمىز، — دېدى دەۋلەتىشاھ گېپنى داۋاملاشتۇرۇپ، — پەرياد، سەن ماۋۇ ئون ئادەمنى ئېلىپ ئوڭ تەرەپتىكى دۆڭگە چىق. كەنجىبىي، سەن ماۋۇ ئون بىر ئادەمنى ئېلىپ سول تەرەپتىكى دۆڭگە چىقىڭلار. مەن ئەلىيار، جانپولات بىلەن ئۇلارغا يېقىنلىشىپ، ئۇدۇلدىن ھوجۇم قىلىمىز، بۇلاڭچىلارنىڭ ئاتامانىنى ئېتىپ تاشلاپ ئاياللارنى قۇتقۇزىمىز. ئاياللارغا زەممەت يەتمىسۇن. ئوق ئاۋازى چىققان ھامان، بۇ تەرەپكە قېچىپ كەلگەنلەرنى ئېتىڭلار. بىرسىنىمۇ قاچۇرۇپ قويماڭلار. تۆۋەنگە قاچسا يول يوق، تالڭ يورۇشى بىلەن ھەممىسىنى بىراقلاب يېغىشتۇرمىز.

— بولىدۇ، — دېيىشتى ھەممىسى بىرداك.

— دەرھال تارقىلىپ ئۆز ئورنۇڭلارنى تېپىۋېلىڭلار.

ئۇلار بۇ يەرنىڭ ئوي - دۆڭىنى ئوبدان بىلگەچكە ھەمش -

پەش دېگۈچە ئەپلىك جايىلارنى تېپىپ ئورۇنلاشتى.

بۇلاڭچىلار بىرقانچە يەرگە ئوت ياققان بولۇپ، ئوت يالقۇنى ئەتراپىنى كۈندۈزدەك يورۇتۇۋەتكەتىدى. ئۇلار ئوتتىنى چۆرىدەپ ئولتۇرۇپ، بەزىلىرى پۇتۇن قويىنى كاۋاپ قىلسا، بەزىلىرى گۆش يەپ ئولتۇراتتى. ئۇلار ئۆزىگە يېقىنلاپ كېلىۋاتقان خېيىم - خەتەرنى خىيالخىمۇ كەلتۈرمەيتتى. ئۇلارنىڭ بارلىق ئوي - پىكىرى قورساق تويدۇرۇش ۋە ئولجىلارنى قانداق بۆلۈشۈش ئۇستىدە ئايلىنىپ يۈرەتتى.

توختاغۇل بولسا گۆشكە توغان، ئەتراپىغا ئاياللارنى ئولتۇرغۇزغىنى ئۈچۈن پۇتۇن قۇنىي بۇلىۋالغاندەك خۇش بولۇپ كەتكەن، ئۆزىنى بىرەر مەملىكتەتنىڭ سۇلتانى چاغلاپ قالغاندى. ئۇ خۇدۇنى يوقتىپ ئاپتاپىنىڭ قولىنى تۇتتى، ئەمما كېلىشتۇرۇپ ئورۇلغان تەستەكتىن مەڭدەپ تۇرۇپلا قالدى. ئاپتاپىنىڭ ئىشتا قاتقان ئالقىنى ئۇنىڭغا ئوبدانلا تېتىغانىدى.

— هۇ پاسكىنا ! تېخى مېنى ئۇرغۇدەك بولدوڭمۇ ؟ — دېدى
توختاغول ئېڭىكىنى سلاپ، چىشلىرىنى غۇچۇرلاتقىنچە.
ئىككى بۇلاڭچى يۈگۈرۈپ كېلىپ، ئاپتاتىنىڭ قوللىرىنى
كەينىگە قايرغىنچە سورىدى:

— ئاتامانىم، بۇنىڭ قارنىنى يېرىۋېتىمدۇق ؟
— ئۇنداق قىلىشنىڭ حاجتى يوق. قولنى باغلاب مۇشۇ
يەردە ئولتۇرغۇزۇڭلار. ئاياللارنىڭ خۇي - پەيلى شۇنداق بولىدۇ،
بىر دەم نازلانسا نازلانسۇن، سەل تۇرۇپ ئۇنىڭ «غوجام
ئۆزلىرى...» دېمىگىنىنى مەن بىر كۆرەي ...
توختاغول بۇرۇتسى تولغاپ ئېغىزىنى كالاچتىك ئېچىپ
ھىجايىدى.

— هۇ پەسكەش ! جېنىم تېنىمدىن جۇدا بولىمغۇچە ئىپلاس
قولۇڭنى ئۆزۈمگە تەڭكۈزمەيمەن، — دەپ شالاققىدە تۈكۈردى
ئاپتاتىپ.

توختاغولنىڭ يېنىدا تۇرغان بۇلاڭچى:

— هۇ ئىززەت قىلغاننى بىلىمگەن پاسكىنا، بۇ يەردە
ئاتامانىنىڭ دېگىنى ھېساب. تۈكۈرگەن ئېغىزىڭى يىرىتىۋەتمەي
بىكار ! — دەپ ئاپتاتىنىڭ كاچىتىغا بىرنى سالدى. ئاپتاتىنىڭ
كۆزىدىن ئوت چاقنالاپ يەرگە يېقىلدى.

— بولدى، بولدى، — دېدى توختاغول، — ئايال كىشى
بىلەن ئېتىشىپ نېمە قىلىسىلەر ؟ ئۇنى يۆلەپ يېنىمدا
ئولتۇرغۇزۇپ قويۇڭلار. ئۆزۈم ئېيۋەشكە كەلتۈرۈۋالىمن، — ئۇ
ئاياللارغا بىر قۇر سەپسالغاندىن كېيىن، گېپىنى
داۋاملاشتۇردى، — ئاياللارنىڭ نازلىنىشى بىر دەملەك، ھېلى
پۇت - قولۇمغا سۆيىشىدۇ تېخى.

توختاغولنىڭ شەھۋانىي نەپسى تاقىلدىپ، ئېغىزىدىن
شۆلگەيلىرى ئېقىشقا باشلىدى. ئۇ بوغۇق ئاۋازى بىلەن ئاياللارغا



قاراپ دېدى:

— سەنلەر قەپىسىمگە چۈشكەن قۇش، ئەگەر قەپەستىن قۇتۇلاي دېسەڭلار مېنىڭ دېگىنلىمەك قىلىشىڭلار كېرەك. كىم ئاۋۇال كۆڭلۈمىنى ئوبدان ئېلىپ، مېنى رازى قىلالىسا ئۇنىڭغا ئىلتىپات كۆرسىتىمەن. ئەگەر جاھىللەق قىلساشلار مەندىن ئاغرىنىماڭلار، ئۆزۈم ئىشنى پۇتكۈزگەندىن كېيىن سىلمەرنى مۇنۇ يەردىكى بۇراذرلىرىمگە تاشلاپ بېرىمەن. كۆرىدىغان كۈنۈڭلار شۇ چاغدا باشلىنىدۇ.

ئاياللار بۇ ھايۋاننىڭ شەھۋەت ئۇچۇنلاۋاتقان كۆزلىرىگە كۆز بېشى بىلەن جاۋاب قايتۇرۇشتى. قاپقانغا چۈشكەن كېيىكى ئۇۋچىنىڭ چاڭگىلىدىن قۇتۇلماققا ئىلاج قانچە؟ ئۇلار ئۇۋچىنىڭ گېلىغا پىچاق سۈرۈشىنى كۈتۈپ تۇرغاندەك، توختاغولنىڭ گېپىنى جاۋابسىز قويىدى...

دەۋلەتساھ ھەمراھلىرى بىلەن ئۇلارغا ناھايىتى يېقىن چاتقىللەققا كېلىپ بولغانىدى. ئوتىنىڭ شولىسىدا مەيداندىكى ئىشلارنى ئوچۇق كۆرۈپ تۇراتتى. ئاياللىنىڭ كاچىتىغا ئۇرۇلغاندا ئۇ غەزەپتىن ئۆزىنى ئاران بېسىۋالدى. ئەگەر ئازراقلار بىخەستەلىك قىلىنسا، قىلغان ئەجرىنىڭ بىكار كېتىدىغانلىقىنى، يۇرتداشلىرىنىڭمۇ بىراقلادۇ تۈگىشىدىغانلىقىنى ئوبدان بىلدەتتى. شۇڭا، ئۇ قولىنى غاراسلىتىپ چىشلەپ، «جېنىم ئاپتىپ، بەرداشلىق بىرەر، ئاز قالدى، ھېلى سېنى قۇتقۇزىمەن، كاچىتىڭغا ئۇرغان ئىتىنىڭ بالىسىنىڭ بىلىكىنى تېنىدىن جۇدا قىلىمەن» دەپ پىچىرلىدى.

ئۇ يېنىدىكى ھەمراھلىرىغا :

— پەخس بولۇڭلار، بۇگۈنكى ئىشنىڭ نەتىجىسى ئۇچىمىزنىڭ ئاتقان ئوقىغاخا باغلىق. سەم - پەل سەۋەنلىك ئۆتكۈزۈپ قويىساق، ھەممىمىز جېنىمىزدىن ئايىرىلىمىز. قېنى

تەبىارلىنىڭلار ! — دېدى
— تەبىارلىنىپ بولدۇق، — دېيىشتى ئۇلار پەس ئاۋازدا.
— مەن ئاۋۇ ئاتامانى قارىغا ئالىمەن، ئىككىڭلار يېنىدىكى
ئاۋۇ ئىككىسىنى نىشانغا ئېلىڭلار ! مەن «ھۇم» دېيىشىمگە
تەپكىنى تەڭ باسىمىز.

— ماقول.

— قارىغا ئېلىپ بولدوڭلارمۇ؟
— بولدۇق .

— قېنى ئەمىسە، ھۇم !

« گۈم ! » قىلغان ئاۋاز بىلەن تەڭ توختاغول بىلەن ئۇنىڭ
يېنىدىكى ئىككى بۇلاڭچى چىرقىر اپلا يېرگە يېقىلدى. پۇتۇن
مەيدان قالايمىقانلىشىپ بۇلاڭچىلار ھەر تەرەپكە چېپپىشتى.
ئاياللار باغلاقلىق پېتى مەيداندا قالغانىدى. دەۋلەتشاھ
ھەمراھلىرى بىلەن ئېتىلىپ بېرىپ ئۇلارنى قۇتقۇزۇپ چىقتى.
ئاپتىپ دەۋلەتشاھنى كۆرۈپلا « كەلدىڭمۇ؟ » دېگىنچە ھوشىدىن
كەتتى. دەۋلەتشاھ چەبىدەسلىك بىلەن ئۇنى يۈدۈپ، ھەمراھلىرى
بىلەن ئاياللارنى بىخەتىر جايغا ئەكىلىۋالدى. قورقۇپ كەتكەن
بۇلاڭچىلار مىلتىق قويغان يېرگە بېرىپلا « تۈگەشتۈق ! » دەپ
ۋارقىرىغىنىچە ھەر تەرەپكە پىتىراپ قاچتى. تەرەپ - تەرەپتىن
ئائىلانغان مىلتىق ئاۋازى جىلغىنى چالى كەلتۈرۈۋەتتى. ئىككى
دۇڭدىكى مەرگەنلەرنىڭ ئوقىدىن بىرسىمۇ قېچىپ قۇتۇلالمىدى.
دەۋلەتشاھ :

— نىجىسلامنى تەلتۈكۈس يوقاتتىق. ئەتە ئۇلارنىڭ
ئۆلۈكلەرنى كۆمۈۋېتىپ ئاندىن قايتىمىز، — دېدى
ھەمراھلىرىغا.

— بولىدۇ، — دېيىشتى ھەممىسى ئۇنىڭ گېپىگە ماقول
بولۇپ.



يۇرتداشلار دەۋلەت شاھنىڭ پەم - پاراستى، باتۇرلۇقىدىن سۆيۈندى. ئۆزلىرىنىلا ئەمەس، چارۋا ماللىرىنىمۇ قۇتقۇزۇغۇنى ئۈچۈن ئۇنىڭغا مىڭلاب رەھمەت ئېيتىشتى. ئۇلار خۇشاللىقتىن قىن - قىنىغا پاتمىغان حالدا ئوتۇنى قولمۇقول دۆۋىلەپ باشقىدىن ئوت ياقتى. بۇ ئوتىنىڭ يالقۇنى بىلەن پۇتۇن جىلغۇ قىپقىزىل تۈسکە كىردى. تاغلارنىڭ ھېيۋىنى تېخىمۇ ئاشقاندەك ئاجايىپ مەغرۇر كۆرۈنەتتى. تاغلار ئارسىدىن بىر پارچە ئەينەكتەك سىياقتا كۆرۈنۈپ تۇرغان ئاسماңدا ھەممە يۇلتۇزلار مۇشۇ يىرگە يىغىلغاندەك شۇنچە قويۇق، شۇنچە نۇرلۇق كۆرۈنەتتى. لاۋۇلداب كۆيۈۋاتقان ئوتىنىڭ ھارارتى پۇتۇن جىلغىنى ئىللەتىۋەتكەندى. جىلغىنى شۇنچە نۇرانە قىلىۋەتكىنى باللىرىدىن، ئاتا - ئانىسىدىن، ئائىلىسىدىن ئايىربلغان بىچارىلەرنىڭ يۇرەك يالقۇنى ئىدى.

قاراچوقۇر يايلىسىدا ھاۋا ئىنتايىن ئوچۇق بولۇپ، يايلاق قۇياش نۇرىدا يېشىل لىباس كىيىمن نازىنىن قىزىدەك جىلۇنىنىپ تۇراتتى. تەكشى ئېچىلغان ھەر خىل تاغ گۈللىرى خۇددى گىلەم نەقىشلىرىدەك كۆزنى قاماشتۇراتتى. بۇ چىراىلىق ئوتلاققا بۇلاڭ - تالاڭغا ئۇچىرغان چارۋىچىلارنىڭ ھەممىسى يىغىلغاندى. قايسىبىرىسىنىڭ «ئەنە كېلىۋاتىدۇ» دېگەن ئاۋازى بىلەن تەڭ كىشىلەر توپى خۇددى دېڭىز دولقۇنىدەك تەۋەرەپ كەتتى.

— ئانام كېلىۋاتىدۇ!

— دادام كەلدى!

— ئەنە ئىننىم، سىخىلىرىسىمۇ بار ئىكەن! ...

توپ ئىچىدىكى ۋارقىراش - جارقىراشلار، يىغا - كۈلكلەر قوشۇلۇپ ھاياتنىڭ سىرلىق كۈيىنى ھاسىل قىلغاندى. بۇلاپ ئەكپېتىلگەن ئەرلەر، ئاياللار يىغىلاشىنىچە كېلىپ ئۇرۇق -

تۇغقانلىرى بىلەن جەم بولدى. بالىلار ئانىلىرىنىڭ قۇچىقىغا ئۆزىنى ئېتىشتى. ئاتىلار بالىلىرىنى قۇچاقلاب تۇرۇپ كۆز يېشى قىلىشتى.

كىچىك ھىدايەت بولسا ئەمدىلا ئۇچۇرما بولغان بۇركۇتتەك ئادەم توپى ئىچىدە، ئۇياق - بۇياققا چېپىپ يۈرۈپ پەخىرلەنگەن ھالدا كۆرگەنلا كىشىگە:

— دادام ھەممە ئەسکىلەرنى يوقاتتى، ئانامنى، چارۋىلىرىمىزنى قاييتۇرۇپ كەلدى. مەن چوڭ بولغاندا دادامدەك باتۇر بولۇپ، ئانامنى، يۇرتۇمنى قوغدايمەن. دادام چوڭ بۇركۇت بولسا مەن بۇركۇت چۈجىسى بولىمەن، — دەيتتى.

ھىدايەتنىڭ ئوماق چېھرى، چۈچۈك گەپلىرى ھەممە كىشىنىڭ ھېسداشلىقىنى قوزغايتتى. كىشىلەر قاييتۇرۇپ كېلىنگەن نەرسە - كېرەك، چارۋا ماللىرىنى تاپىشۇرۇۋېلىپ، دەۋلەتساھقا چەكسىز تەشكۈرنى بىلدۈردى. يۇرت ئاقساقلى ئالماقۇزى :

— يۇرتداشلار، باتۇر بۇركۇتىمىز دەۋلەتساھ ئۆزىنىڭ باتۇر - لۇقى بىلەن خانىم - قىزلىرىمىزنى، ئاكا - ئىنلىرىمىزنى قۇتقۇزۇۋالدى. چارۋا ماللىرىمىزنى، ئۆي - سەرەمجانلىرىمىزنى قاييتۇرۇپ ئەكەلدى. بۇلاڭچىلارنى تەلتۆكۈس يوقاتتى. يۇرتىمىز - نى، كىشىلەرىمىزنى بىر بالا يئاپەتتىن قۇتقۇزدى. بۇ ئىشنى بىز ھاكىمبىگە مەلۇم قىلىشىمىز كېرەك، — دېدى.

— شۇنداق قىلایلى، — دېدى كىشىلەر گۈررىدە ئاۋاز قوشۇپ.

قۇياش ئەمدىلا تاغ كەينىدىن كۆتۈرۈلۈپ پۇتكۈل پامىرغا ئۆزىنىڭ نۇرلۇق جامالىنى ئاچقاندا، يەتتە - سەككىز ئاتلىق كېلىپ تاشقەلئىنىڭ چوڭ دەرۋازىسى ئالدىدا ئاتتىن چۈشتى. ئىشىك باقارلار دەرھال ئاتنىڭ تىزگىنىنى قولىغا ئېلىپ، ئۇلار

بىلەن ئېسىنلەشتى. سالام - سەھەتىن كېيىن ئالماقۇزى ئاقساقال:

— دەرھال ھاكىمبەگكە خەۋەر قىلىڭلار، بىز مۇھىم ئىش بىلەن كەلدىق، — دېدى.

— بولىدۇ، مانا ھازىر، — دەپلا ئىشىك باقارلاردىن بىرسى يۈگۈرگەن پېتى دەرۋازىدىن كىرىپ كەتتى.
ھاكىمبەگ مەمەشاھ ئالماقۇزى ئاقساقالنىڭ كەلگەنلىكىنى ئاڭلاپ دەرھال قوبۇلخانا ئالدىغا چىقتى. ئالماقۇزى ئاقساقال ھاكىمبەگكە سالام بېرىپ بىر - بىرىنىڭ قوللىرىغا سۆپۈشۈپ كۆرۈشتى.

— ئۆزلىرىنى ئاۋاره قىپتىمىز، قوبۇلخانىدىلا كۆرۈشىم بولاتتى، ئاۋاره بولۇپ ئىشىك ئالدىغىچە چىقىپلا، — دېدى ئالماقۇزى ئاقساقال.

— سىز دادامنىڭ ئورنىدىكى ئادەم تۇرسىڭىز، ئەلۋەتتە چوڭ دەرۋازىغىچە ئالدىگىزغا چىقىشىم كېرەك، — دېدى ھاكىمبەگ مەمەشاھ تەككىللۇپ بىلەن.

— كۆپ تەشكىر، — دېدى ئالماقۇزى ئاقساقال بىر خىل ھۆرمەت تۇيغۇسدا بېشىنى ئېگىپ.

ئالماقۇزى ئاقساقال ھاكىمبەگكە بۇ قېتىملىقى بۇلاڭچىلارنىڭ يۇرتىنى بۇلاڭ - تالاڭ قىلىپ خەلقىنىڭ مال - مۇلکىنى، چارۋىلىرىنى بۇلخانلىقىنى، نۇرغۇن قىز - ئاياللارنى بۇلاپ كەتكەنلىكىنى، دەۋەتىشاھنىڭ باتۇرلۇق بىلەن ئاتلىنىپ يېرىم يولدا بۇلاڭچىلارنى يوقىتىپ يۇرتداشلارنى قۇتقۇزۇۋالغانلىقىنى، خەلقىنىڭ مال - مۇلکى ۋە چارۋىلىرىنى قايتۇرۇپ كەلگەنلىكىنى بىر - بىرلەپ مەلۇم قىلدى. ھاكىمبەگ مەلۇماتنى ئاڭلىغاندىن كېيىن، ئىنتايىن ھاياجان بىلەن:

— ئاپىرىن ! ھەقىقىي ئەزمەت ئىكەنسەن ! — دەپلا

دەۋلەتىشاھ بىلەن قايتىدىن قۇچاقلىشىپ كۆرۈشۈپ، يۈز -
كۆزگە سۆيۈپ قويىدى. ئاندىن ئالماقۇزى ئاقساقالغا قاراپ، -
ئاقساقال، سىزگە كۆپ رەھمەت، بۇ ئىشتىن مەن بەكمۇ خۇرسەن
بولدۇم. ئەتلا بۇ ھەقتىكى ھۆكمىمنى سىزگە ئۇقتۇرمەن، -
دېدى سەممىيلىك بىلەن.

- كۆڭۈل بولگەنلىرىگە كۆپ تەشەككۈر، - دېدى ئالماقۇزى
ئاقساقال قايتىش ئۈچۈن ئورنىدىن تۇرۇپ.

ھاكىمبەگ مەمەشاھ دەرھال مەسىلەتچىلەرنى چاقرىپ،
دەۋلەتىشاھنىڭ بۇلاڭچىلارنى يوقىتىپ خەلقنى خاتىرجمەم
قىلغانلىقىغا قانداق مۇكابات بېرىشنى كېڭەشتى.

- مەن بۇ ئىشتىن بەكمۇ ھاياجانلاندىم، - دەپ گېپىنى
باشلىدى ھاكىمبەگ، - باتۇر ئوغلانىمىز دەۋلەتىشاھ ئۆلۈش -
ترىلىشىگە قارىماي بۇلاڭچىلارنى يوقىتىپ خەلقىمىزنى
قۇتقۇزۇپتۇ، مال - مۇلكىنى قايتۇرۇپ ئەكىلىپ خەلقىمىزنى
خاتىرجمەم قىپتۇ، بىز بۇ باتۇرىمىزنى ئوبىدان تارتۇقلىمىساق
بولمايدۇ.

- دەۋلەتىشاھ مۇكاباتلىنىشقا تېگىشلىك، ئۇنىڭ بۇ قېتىم
باتۇرلۇق بىلەن بۇلاڭچىلار قولىدىن خەلقىمىزنى قۇتقۇزۇپ
چىققانلىقى پۈتۈن سەرىكۈي خەلقىنى سۆيۈندۈردى. ئۇنىڭغا
ئوبىدان جاۋاب قايتۇرۇشىمىز كېرەك، - دېدى شاھ مىرزا.
ئۇلار بىردىك تونۇشقا كەلگەندىن كېيىن دەۋلەتىشاھقا مۇكابات

بېرىشنى بېكىتتى. ھاكىمبەگ ئالماقۇزى ئاقساقالغا:

- يۇرتىنى قوغداپ خەلقنى ئەمەن تاپتۇرۇش ئىلەك چوڭ
ئىش. بىز بۇ باتۇر يىگىتكە دەمابۇيى جىلغىسىنى ئۇستىدىكى
يাইلىقى بىلەن قوشۇپ مۇكابات قىلىپ بەردۇق ھەم ئۇنى يۇرت
ئەربابلىقىغا تەينلىدۇق، - دېدى.

- ھىممەتلەرىگە كۆپ رەھمەت، - دېدى ئالماقۇزى



ئاقسا قال ئۆزىنىڭ رازى بولغانلىقىنى بىلدۈرۈپ.

هاكىم بەگ مىرزابەگنى تۈۋلىدى. مىرزابەگ قوبۇلخانىغا جىددىي كىرىپ كەلدى.

— هاكىم جانابىلىرى، مانا مەن كەلدىم، نېمە تاپشۇرۇقلىرى باركىن؟ — دېدى ئۇ قول باغلاپ تۇرۇپ.

— دەرھال مەكتىپ پۈتۈپ، مۆھۇر بېسىپ، دەما بۇي جىلغىسىنى يايلىقى بىلەن دەۋلەت شاھقا مۇكايپات قىلىپ بەرگەنلىكىمىزنى ئەنگە ئېلىڭى!

تۇتنچى باب

كىچىك سەردار

ھىدaiيەت بۋۇسى ئارىيانىنىڭ تەربىيەسىدە ناھايىتى ئەقللىك، زېرەك چوڭ بولدى. ئۇ قوشنىلىرىنىڭ بالىلىرى بىلەن ئىنتايىن ئىناق ئۆتۈپ، بىللە ئوينايىتتى. چارۋا بېقىشقا بىللە باراتتى. ھەمىشە قوشنىلارنىڭ چارۋىلىرىنى يىغىشغا ياردەم قىلاتتى. بالىلارنىڭ ھەممىسى ئۇنى ئىنتايىن ياخشى كۆرەتتى، ھۆرمەتلەيتتى، ئۇنىڭ سىزغان سىزقىدىن چىقمايتتى.

بۈگۈننمۇ ھىدaiيەت ئادەتتىكىگە ئوخشاش قوشنىسىنىڭ بالىلىرى بىلەن قويىلارنى ئوتلاققا ھېيدەپ ماڭدى. بۋۇسى ئارىيانى:

— پەخس بولۇڭلار بالىلىرىم، سىلەر ماللارنى يايلىتىدىغان يايلاقتا ئېيىق، يىلىپىز، بۇرە بار، ئۇچرىتىپ قالساڭلار ھەرگىز ئېتىشماڭلار، يامغۇر ياغقۇدەك بولۇپ قالسا دەرھال قايتىپ كېلىڭلار، — دەپ تاپلىدى.

— خاتىرجەم بولۇڭ، بۇۋا، بىز چوڭ بولۇپ قالدۇق، قانداق قىلىشنى بىلىمىز، — دېدى ھىدaiيەت خۇشخۇيلۇق بىلەن. قوشنىسىنىڭ كىچىك قىزى زەينەپگۈل:



— ئۇ يەردە بۇرە بولسا مەن بارمايمەن، — دەپ توب ئىچىدىن
چىقىپ كەينىگە ياندى.

— ھۇ توخۇ يۈرەك، ئاكالىڭ بولغاندىكىن قورقماي
مېڭىۋەرسەڭ بولمايدۇ؟ — دېدى ھىدايەت كۈلۈپ تۇرۇپ.
يەنە بىر قوشنىسىنىڭ قىزى كۇپىمرى:

— مەن قورقمايمەن، مەن بارمامن، ھىدايەت ئاكاملا
بولىدىكەن ماڭا ھېچ ئىش بولمايدۇ، — دەپ يۈگۈرگەن پېتى
بېرىپ بالىلار توپىغا قوشۇلدى.

— قېنى ماڭايلى، — دېدى ھىدايەت.

ئۇ بالىلارغا قاراپ بىر ئىسقىرتىۋىدى، ھەممەيلەن بۇيرۇق
تاپشۇرۇۋالغان ئەسکەرلەردىكەن پادىلارنىڭ كەينىدىن يۈگۈرۈشكە
باشلىدى.

چىرايلىق سەھەرنىڭ يېقىمىلىق قۇياش نۇرى بالىلارنىڭ
مەڭىزىدە نۇر ھالقىلىرىنى پەيدا قىلىپ، ئۇلارنى قۇياش
بالىلىرىنىدەك جۇلاندۇرۇۋەتكەندى. بۇ بالىلار تەبىئەت قوينىدا
ساپ ھاۋادىن نەپەس ئېلىپ، سۈپسۈزۈك بۇلاق سۇبى بىلەن
ئۇسسىزلىقىنى قاندۇرۇپ، جاپالىق شارائىتتا ئىرادىسىنى
تاۋلاپ، تاغ - يايلاق بىلەن بىر گەۋدىلىشىپ كەتكەندى. ئۇلار
يایلاقتىكى چارۋا، يازاىي ھايۋانلار، ئۇچار قۇشلار بىلەن بىر
گەۋدىگە ئايلىنىپ كەتكەندى.

بۇ كۈنلەرde ھىدايەت ئۇن ئىككى ياشقا كىرىپ قالغان
بولۇپ، پادىلارنى تاغ ئىچكىرىسىگە ئاپىرىپ مۇستەقىل بېقىپ
كېلەتتى. ئۇ دادىسىنىڭ تەربىيەسىدا بىر خىل قەيسەرلىكى،
قورقماس روھنى يېتىلدۈرگەندى. بولۇپمۇ ئۆتكەنكى ۋەقە ئۇنىڭ
كۆز ئالدىدىن پەقەت كەتمەيتتى. ئۇ دائىم «چوڭ بولسام،
دادامدەك باتۇر بولۇپ ئەسکى ئادەملارنىڭ بۇ يەرگە كېلىشىگە
قەتئىي يول قويىمايمەن» دېگەننى ئوپلايتتى. دادىسىنىڭ ھەمشە

سۆزلەپ بېرىدىغان:

— بالام، بىز ۋەتەنسىڭ پۇقراسى، بىزدە يۇرتىنى، ۋەتەنسى جېنىمىزدىن ئەزىز كۆرىدىغان روھ بولۇشى كېرەك. بىز بۇ يەرنى بۇلاڭچىلاردىن، باسمىچىلاردىن، تاجاۋۇزچىلاردىن قوغدان قالالىساقلە، ئائىلىمىزنى، بالىلىرىمىزنى قوغدان قالالايمىز، — دېگەن گەپلىرى قولاق تۈۋىدە ئاڭلىنىپ تۇراتتى.

ھىدايەت بالىلار بىلەن پادىلارنى ھەيدەپ كېلىپ، ئوتى بولۇق ئۆسکەن ئۇتلاققا قويۇۋېتىپ، ئۆزلىرى بىر چوڭ تاشنىڭ ئۇستىگە چىقىۋېلىشتى. بىر قاراشتا بۇ بالىلار تاش ئۇستىگە قونغان بۇركۇت چۈجلىرىگە ئوخشاپ قالغانىدى. ئۇلارنىڭ ئۆتكۈر، تىنق كۆزلىرى بۇركۇتنىڭكىدەك يىراق - يىراقلارغا تىكىلەتتى. كۆپكۆك ئاسمان، ئېگىز تاغلار، يايپىشىل يايلاق، ساپ هاۋا، سۈپسۈزۈك سۇلار بۇ بالىلارغا ئەقىل - پاراسەت، تىمەنلىك ئاتا قىلغانىدى.

ئۇلار تۇيۇقسىز يىراقلىقىن ئىككى - ئۈچ بۇرىنىڭ كېلىۋاتقانلىقىنى كۆرۈپ قالدى. بالىلار جىددىيلىشىپ چۈرقيرىشىپ كەتتى. ئۇلارنىڭ ئارسىدىن بىرسى:

— بالىلار، بىز دەرھال قېچىپ كېتىيلى، — دېدى تىرىيگىنچە.

— بىز قېچىپ كەتسەك قويلىرىمىزنى بۆرلىھەر يەپ كەتمەمدۇ؟ — دېدى يەنە بىرسى.

— مەن قورقۇۋاتىمەن، — دېدى ئۈچىنچى بىر بالا.

ھىدايەتكە بەكمۇ قايىللەقى بار بىر بالا:

— ھىدايەتكا، قانداق قىلساق بولار؟ بىر نېمە دېگىنە، — دېدى جىددىي تەلەپپۇزدا.

ھىدايەت ئۆزىگە تولۇق ئىشەنگەن ھالدا، خۇددىي جەڭگاھتىكى سەرکەردىلەر دەك ھەممىسىگە بىر قۇر قارىۋەتكەندىن كېيىس:



— بىز يەتته — سەككىز بالا تۇرۇپ ئاشۇ ئىككى — ئۈچ بۆرىدىن قورقامدۇق؟ ئۇنىڭ ئۇستىگە ئۇۋ ئىتلەرىمىزىمۇ بار. بىز چوقۇم ئۇلارغا تاقابىل تۇرالايمىز. ئەگەر قويلىرىمىزنى بۆرە يەپ كەتسە ئۆيگە قايىتقاندا ئاتا — ئانلىرىمىزغا نېمە دەيمىز؟ — دېدى كەسکىن قىلىپ.

ھەممە بالىلار جىمجىت تۇرۇپ ئۇنىڭ گېپىنى ئائىلىدى. يېشى چوڭراق بىرەيلەن:

— بۇپتۇ، سېنىڭ دېگىنىڭدەك قىلايلى، قانداق قىلىشىمىزنى سەن ئورۇنلاشتۇرغىن، — دېدى.

ھىدaiيەت بالىلارنىڭ ئەھۇسىنى بىر قۇر كۆزەتكەندىن كېيىن:

— ماۋۇ كىچىك بالا ۋە قىزىلار مۇشۇ چوڭ تاشنىڭ ئۇستىدىن چوشىمىي ئولتۇرسۇن. كىچىك تاشلارنى يىغىپ دۆۋىلەپ، بۆرىلەر كەلگەندە مۇشۇ يەردىن تاش ئېتىپ ۋارقىراپ بەرسۇن، ھەرگىز پەسكە چوشمىسىن. قالغانلىرىمىز پەسكە چوشۇپ قويilarنى دەرھال مۇشۇ يەرگە يىغىپ، ئىتلارغا ياردەملىشىپ ۋارقىراپ تۇرۇپ بۆرىلەرگە تاش ئاتايلى. ھەممىمىز ۋىجدۇج (سالغۇ)غا كۆپرەك تاش تېيىارلىۋالايلى. دېگەنبىلەن سەگەك، يۈرەكلىك بولساق، بىرەر بۆرىنى سالغۇدا ئۆلتۈرەلىسىك ئەجىب ئەممەس، — دېدى.

ھىدaiيەتنىڭ بۇ ئورۇنلاشتۇرۇشى ھەممەيەننى جىددىي ھەرىكەتكە كەلتۈردى. كۇيپەرى ھەممىدىن ئاكتىپ بولۇپ تاش تېرىشكە كىرىشتى. ئۇنىڭ ئاپياق بۇدرۇق قوللىرى ئوت - چۆپلەر ئارىسىدىن كىچىك - كىچىك تاشلارنى خۇددى ئاپ كەپتەر دان تەرگەندەك تەرمەكتە ئىدى. ئۇنىڭ يايلاقتا تەبئىي ئۆسکەن غۇنچىدەك ئوماڭ چېھىرىدە بىر خىل شادىلىق نۇرى جىلؤلىنىپ تۇراتتى. ئۇنىڭ ئۆزۈن قايىرلما كىرىپىكى ئىچىدىكى بۇلاقتەك تىنسىق كۆزلىرى ھىدaiيەتنىڭ ھەربىر

ھەر يكىتىنى كۆزىتىپ تۇراتتى. باللاردىكى جىددىيلىكىنى بىلگەندەك تاغ شامىلىمۇ توختىغان بولۇپ، بىر خىل جىمچىتلق ھۆكۈم سۈرمەكتە ئىدى. باللار خۇددى ئۇرۇشقا قاتنىشىدىغاندەك ھېرىش - چارچىشىغا قارىماي تاش يىغىشقا باشلىغاندى.

ھىدايەت ئۆزىنىڭ سالغۇسىنى راسلاۋاتاتتى. باشقا باللارمۇ ئۆزىنىڭ سالغۇسىنى ئۇياق - بۇياقلارغا ئېتىپ دەڭسەشمەكتە ئىدى. قوتاز چۈپۈرنى ئېشىپ ياسىغان سالغۇلار ئىنتايىن پىشىق ۋە ئەپچىل بولۇپ، كىچىك تاشلارنى يىراقلارغا زەرب بىلەن ئاتقىلى بولاتتى. بولۇپمىۇ بۇ باللار ئىزچىل سالغۇ ئېتىپ ئوييناشنى ئادەت قىلغاچقا ئاتقان تاشلىرىنى نىشانغا دەل تەگكۈزەتتى. باللارنىڭ قەلبىدە بىر خىل روھ، ئۇمىد مەۋچ ئۇرۇپ تۇراتتى.

كۆپەرى ئېتىكىگە تەرگەن تاشلارنى ھىدايەتكە سۇنۇۋەتىپ : — قارغىنا، بۇ تاشلارنى سېنىڭىش سالغاڭ ئۇچۇن تاللاپ، تېرىپ كەلدىم ، بۇرىدىن چوقۇم بىرنى ئاتىمساڭ ھېساب ئەمەس جۇمۇ ! — دېدى كۆلۈپ تۇرۇپ.

— تەشكۈر كۆپەرى، — دېدى ھىدايەت تاشلارنى ئېلىپ. باشقا باللارمۇ «بۇريلەرنىڭ ھەممىسىنى ئاتىمىز !» دەپ چۈرقىرىشىپ كەتتى.

— بۇريلەر كەلدى ! — دەپ ۋارقىرىدى تاش ئۇستىدە تۇرغان بىر بالا.

ھەممىيەلن ئۇ كۆرسەتكەن تەرەپكە قارىدى. تاغدىن چۈشكەن ئۈچ بۇرە بۇ تەرەپكە قاراپ كېلىۋاتاتتى.

— ئەنە، كۆردىم، ئۇلار ئۇچ ئىكەن.

— مەنمۇ كۆردىم.

— مەنمۇ...



باللار بىر - بىرىدىن قېلىشماي ۋارقىراشتى.

— كىچىك باللار تاشنىڭ ئۇستىگە چىقسىۇن، قالغانلىرىمىز قويىلارنى بۇ تەرەپكە يىغىپ تەيىيار تۇرىمىز! — دەپ ۋارقىرىدى ھىدايەت بۇرۇق تەلەپپۇزىدا.

قوىيلار بىر ئەنسىزلىكىنى سىزگەندەك تېپىرلاپ، بۆريلەر كېلىۋاتقان تەرەپكە بويۇندايپ قارىشىپ مەرەشكە باشلىغاندى. باللارمۇ تىت - تىت بولۇپ شۇ تەرەپكە قارايتتى.

دۆڭنىڭ كەينىدىن بىر بۆرە سوکۇلدايپ كەلدى. باللار ھېرالنىقتا بىر - بىرىگە قاراشتى.

— تاغدىن چۈشكىنى ئۈچ ئىدى، ئەمدى بىرسى كېلىۋاتىسىدۇي؟ — دېدى باللاردىن بىرسى ئەجەبلىنىپ.

— مەن ئۈچ بۆرنى شۇنداق ئېنىق كۆرگەن، ئەمدى ئەجەب ئىككىسى كۆرۈنمەيدىغۇ؟

باللارنىڭ غۇلغۇلىسى تۈگىمەي تۇرۇپلا بىر ئىت جان - جەھلى بىلەن قاۋىغىنىچە ئۇچقاندەك چىپىپ بۆرىگە ئېتىلىدى. كېلىۋاتقان بۆرە كەينىگە يېنىپ، بىردهم ئاستا، بىردهم تېز يۈگۈرۈپ، ئىتنى ئەگەشتۈرۈپ دۆڭنىڭ كەينىگە ئۆتۈپ كەتتى. بىردهمدىن كېيىن ئۇ تەرەپتىن ئىتنىڭ ئېچىنىشلىق كاڭشىغان ئاۋازى ئاڭلاندى. بۇ ئاۋاز بىردهم كۈچىيپ، بىردهم پەسلەپ، ئاخىر بىرسى بوغۇۋالغاندەك خىرىلدايپ ئاڭلىنىشقا باشلىدى. باللار ھېiran بولۇپ ئۇ تەرەپكە قاراشتى. لېكىن، ھېچنېمىنى كۆرەلمىدى. ئۇ ئىت بىردهم غىڭىشغاندىن كېيىن ئەتراپ بىردىنلا جىمىپ قالدى.

— ئاپلا، بۆريلەر ئۇ ئىتنى ئالداب ئاپىرىپ بوغۇۋەتتى، — دېدى ھىدايەت ئېچىنغان ھالدا.

— ئەمدى قانداق قىلىمىز؟ — سورىدى بىرەيلەن ئەنسىزچىلىككە چۈشۈپ.

— بىز ئۇ يەرگە بارامدۇق؟ — سورىدى يەنە بىرسى.

— ياق، بارساق بولمايدۇ، ئۇ ئىت بەرىسىر ئۆلدى. بىز بارساق بۆريلەر قېچىپ كېتىدۇ، بىز ئوبدان تەييارلىق قىلىپ مۇشۇ يەرده ساقلايلى، بۇ بۆريلەر چوقۇم يەنە كېلىدى. بىز قولىمىزدىكى بۇ ئىككى ئىتنى چىڭ باغلاب، ئۇلارنىڭ ئالدىن ھاۋشىپ كەتمەسلىكى ئۈچۈن بېشىغا قوزىقاپ (تۆللىرنى سالىدىغان، كىنگىزدىن ياسالغان قاپ) كىيدۈرۈپ قويايىلى. بۆريلەرنىڭ ھەممىسى يېقىنلاشقا ندا ئىتلارنى قويۇۋېتىپ، سالغۇلىرىمىز بىلەن ئاتىمىز، — دېدى ھىدايت.

بالىلار ئۇنىڭ دېگىنى بويىچە قايتا تەييارلىققا تۇتۇندى.

— ئەنە بۆريلەر كەلدى! — دەپ ۋارقىرىدى تاش ئۇستىدە تۇرغان بىر بالا، ھەممەيلەن ئۇ تەرەپكە قارىدى. بىر بۆرە ئاستا سوکۇلداب دۆخىنىڭ كەينىدىن چىققى. ئۇ بىردهم مېڭىپ، يەنە بىردهم تۇردى. يەنە بىردهم مېڭىپ ئەتراپنى كۆزەتتى. ئۇ ھە تەرەپكە قارىغاندا ئۈچلۈق قولىقىنى دىڭ تۇتۇپ، ئەگە قۇيرۇقىنى ئالدىرىماي مىدىرىلىتاتتى. ئۇنىڭ بۇ ھالىتىدىن ئىنتايىن قۇۋىلىقى، تەحرىبىلىكلىكى چىقىپ تۇراتتى.

بالىلار ئاقازىنى چىقارماي، بۆريلەردىن كۆزىنى ئۆزىمەي جىم تۇرۇۋاتتى. ھېلىقى بۆرە دۆڭدىن خېلىلا پەسکە چۈشكەندىن كېيىن، بىردهم جىم تۇرۇپ قويilar بار تەرەپكە قارىدى. ئۇنىڭ نەپسى تاقىلداب، كۆزىگە قويilarدىن باشقا ھېچنېمە كۆرۈنمىگەندەك قىلاتتى. ئۇ ئەتراپنىڭ جىم جىتلىقىنى بىلدى بولغاى، بېشىنى كۆتۈرۈپ بىر خىل بوشقىنا ھۇۋلاپ، ئۆزىنى بىر سىلكۈۋەتتى. ئائىخىچە دۆخىنىڭ كەينىدىكى ئىككى بۆرە يورغىلاب يېتىپ كەلدى. ئۈچ بۆرە بىردهم تۇرۇپ، ئەتراپقا يەنە بىر قېتىم قارىۋالغاندىن كېيىن، قوي توپىغا قاراپ قەدىمىنى تەزلىكتتى.



قۇياش غەرب تەرەپكە قىيىسا يغان بولۇپ، تاغلار جىمچىت تۇرۇپ قۇياش نۇرىنى تاماشا قىلماقتا ئىدى. ئەتراب ئىنتايىن تىمتاس، هەتتا كۈندە ۋىكىلدەپ ئارام بەرمىدىغان ئۇلایلارنىڭمۇ، ماڭدامدا جەينەكتەك تىك تۇرۇپ چىخىلدايىدغان سۇغۇرلارنىڭمۇ ئاۋازى ئۆچكىنىدى. بالىلار جىمچىتىقىنا حالدا، قەدەمىنى تېزلىتىپ قويىلارنى نىشانلاب كېلىۋاتقان بۇرملەرنى كۆزەتمەكتە. بۇرملەر خېلى يېقىنلاشقا ندا ھىدايەت «ئىتلارنى قويۇۋەتكىلار!» دەپ بۇيرۇق قىلدى. بالىلار دەرھال ئىتلارنىڭ بېشىدىكى قوزىقاپلارنى ئېلىپ، ئىتلارنى قويۇۋەتتى.

بىر مەيدان قانلىق ئېلىشىش باشلىنىپ كەتتى، ئىتلار بۇرملەر بىلەن قاتتىق ئېلىشىۋاتقاندا، بالىلارمۇ بوش كەلمەي سالغۇلىرىنى ئوينىتىپ ھۇجۇمغا ئۆتتى. ئارىلىق يېقىن بولغاچقا بالىلارنىڭ ئاققان تاشلىرى نىشاندىن چەتىمەيتتى. ئىتلار بىلەن بۇرملەر جان تىكىپ ئېلىشىۋاتقاندا، ھىدايەتنىڭ سالغۇ بىلەن ئاتقان تېشى بىر بۇرنىنىڭ دەل پېشانسىگە «پاق!» قىلىپ تەگدى. بۇرە بىر چىرقىراپلا يەرگە يېقىلدى. بۇنى كۆرگەن ئىككى بۇرە دەرھال كەينىگە يېنىپ تىكىۋەتتى. ئىتلار خېلى يەرگىچە قوغلاپ بېرسپ قايتىپ كەلدى.

بالىلار غەلبىسىدىن خۇشاللىنىپ بىر - بىرسى قۇچاڭلاشتى. كۇيپەرى پەخىرلەنگەن حالدا:

— مەن دېمىدىممۇ؟ ھىدايەتكام چوقۇم بىر بۇرىنى ئۆلتۈرىدۇ دەپ، — دېگىنچە چاۋاڭ چېلىپ ۋارقىرىدى. ھەممە بالىلار ئولاش - چولاش يېقىلغان بۇرنىنىڭ يېنىغا يۈگۈردى.

— ئۇنىڭغا تەگمەڭلار! — دېدى ھىدايەت بىر ئىشنى ئويلاپ، — ئەگەر بۇرە ئۆلمەي هوشىدىن كەتكەن بولسا، هوشغا كېلىپلا سىلمەرنى تالىۋېتىدۇ.

بالىلار دەرھال كەينىگە چېكىنىدى.

هىدايەت بۇرىنىڭ يېنىغا بېرىپ كۈچى يەتكۈدەك تاشتىن بىرنى ئېلىپ، سۇنایلىنىپ ياتقان بۇرىنىڭ بېشىغا كۈچەپ ئۇردى. باشقا بالىلارمۇ دەرھال تاش ئېلىپ، بۇرىنىڭ بېشىغا ئۇرۇپ بېشىنى يانجىپ تاشلىدى. بۇرىنىڭ ئۆلگەنلىكىگە ئىشەنگەن هىدايەت:

— بۇرە ئۆلۈپتۇ، ئەمدى قورقىمىسالارمۇ بولىدۇ، — دېدى بالىلارغا قاراپ.

ئۇلار خۇشاللىقىدىن ۋارقىرىشىپ كەتتى. ھەربىر بالا ئۆزىنىڭ بۇرىگە قانداق تاش ئاتقانلىقىنى، بۇرىدىن قىلاچىلىك قورقىغانلىقىنى بىر - بىرىگە بەس - بەستە سۆزلىشىدەتتى. هىدايەت تۇنجى غەلبىسىدىن پەخىرلەنگەن قومانداندەك، ئۆزىنى مەغرۇر تۇتۇپ، بالىلارغا بۇيرۇق قىلدى:

— ئەمدى ئولجىمىزنى ئېلىپ ئاۋۇلغۇغا قايتىمىز!
بالىلار بۇرىنىڭ ئۆلۈكىنى كۆتۈرۈپ، چارۋىلارنى ھەيدەپ ئاۋۇلغۇغا قايتىشتى.

هاوا ئىنتايىن ئوچۇق بولۇپ، ئاسماندا ئالىقانچىلىكىمۇ بۇلۇت كۆرۈنمەيتتى. دەۋلەتىشاھنىڭ ئىشىكى ئالدى ئادەملەر بىلەن تولغانىدى. بالىلارنىڭ بۇرە ئۆلتۈرگەنلىك خەۋىرى چاقماق تېزلىكىدە ھەممە يەرگە تارالغانىدى. بۇ ئىش بۇ يەرده بىر چوڭ مۇجىزە ھېسابلىنىاتى. يىراق - يېقىندىن ئۆلۈغ - ئۇشاقنىڭ ھەممىسى كېلىپ بۇرىنى ئۆز كۆزى بىلەن كۆرۈشتى. ھەممىدىن خۇشال بولغىنى ئاربىيانى بوقاى ئىدى. ئۇ نەقىرسىدىن بەكمۇ پەخىرلەندى. شۇڭلاشقىمىكىن، كەلگەن مېھمانلارغا توختىمای سۆزلىھىتتى:

— نەۋەرم بەك جىگەرلىك چوڭ بولدى. بالىلارنىڭ بۇرە ئۆلتۈرۈشى ئاسانمۇ؟ چوڭلارمۇ قىلالمايدىغان ئىش تۇرسا بۇ.
— شۇنداق ئاتا، بىزمۇ بىر تەرەپتىن ھەيران قالساق، بىر



تەرەپتىن بۇ بالىنىڭ جىڭەرلىك چوڭ بولۇۋاتقانلىقىدىن پەخىرلەندۈق، — دېدى يۇرت ئاقساقلى بۇۋاينىڭ گېپىگە جاۋابىن.

— شۇنداق، بۇ بالا دادسىنى دوراپتۇ. دادسىمۇ ئۆزىنىڭ ئۆلۈش - تىرىلىشىگە قارىماي بىرقانچە قېتىم بۇلاڭچىلارنى يوقىتىپ، يۇرتىمىزنى، خەلقىمىزنى بالايئاپەتتىن قوغداپ قالغان ئەممەسمۇ؟ — دېدى يەنە بىرھەيلەن.

ھىدایەتنىمۇ بىر توب كىشىلەر ئارىغا ئالغان بولۇپ، ئۇنىڭدىن بۆرىنى قانداق ئۆلتۈرگەنلىكىنى تەپسىلىي سۆزلەپ بېرىشنى ئۆتۈنەتتى. ھىدایەتمۇ بىر خىل پەخىرلىنىش تۇيغۇسدا ئىشنىڭ جەريانىنى زوق - شوق بىلەن سۆزلەيتتى. يۇرت ئاقساقلى ئالماقۇزى:

— يۇرتداشلار، تىنچلىنىڭلار! مېنىڭ بىرقانچە ئېغىز گېپىم بار، كىچىك پەرزەنتىمىز ھىدایەت چارۋىلىرىمىزنى قوغداپ بىر ئاپەتى يوقاتتى. مەن يۇرتداشلارغا ۋاكالىتىن ئۇنىڭغا بىر قوتاز تارتۇق قىلىمەن! — دېدى. ھەممەيەلەن گۈلدۈراس ئالقىش ياخراتتى.

ئاڭغىچە توب ئىچىدىن كۆيپەرى بىر دەستە تاغگۈلىنى ئەكپىلېپ ھىدایەتكە تۇتتى. ھىدایەت كۆيپەرنىڭ گۈلسى ئالغاندا، پۇتون ۋۇجۇدى خۇددى بىر ئۇتنى تۇنۇۋالغاندەك ۋاللىدە قىزىدى. ئۇ ئۆزىدە بۇنداق نازۇڭ سېزىمنىڭ پەيدا بولغانلىقىنى تۇنجى قېتىم ھېس قىلغانىدى. مەيداندا كىشىلەرنىڭ ياخراتقان گۈلدۈراس ئالقىشى بىلەن بىر خىل قىزغىن كەپپىيات يۇقىرى دولقۇنغا كۆتۈرۈلگەندى.

— بارىكاللا كۆيپەرى!

— ياخشى قىلدىڭ!

كىشىلەرنىڭ ھەر خىل مەدھىيە سۆزلىرى ياخڑاپ تۇراتتى.

توب ئىچىدىن ھىدايەتنىڭ تەختۇش دوستى بەختىشاھ: — كۈپېرى بىلەن ھىدايەت بىر ناخشا ئېيتىپ بەرسۇن، — دەپ ۋارقىرىدى. شۇنىڭ بىلەن ھەممىسى «ئۇلارنىڭ ناخشىسىنى ئاڭلايمىز!» دەپ توۋلاشتى. كۈپېرىنىڭ يۈزلىرى شەلپەرەك قىزىرىپ، يۈگۈرگىنچە بېرىپ دادسىنىڭ كەينىگە مۆكۇۋالدى. ھىدايەتمۇ ئۇڭايىزلىق ھېس قىلىپ، ئاستا توپتىن ئۆزىنى چەتكە ئالدى. بىراق، كىشىلەر بولدى قىلىدىغاندەك ئەمەس ئىدى. كىشىلەر «كۈپېرىنىڭ ناخشىسىنى ئاڭلىمىغۇچە قايتمايمىز!» دەپ تۇرۇۋالدى.

باللارنىڭ تارتىنىۋاتقانلىقىنى تۇيغان ئالماقۇزى ئاقسا قال: — بولدى، باللارنى خىجىل قىلىمايلى، ئۇلارنىڭ ناخشىسىنى كېيىنچە چوقۇم ئاڭلايمىز، — دېدى ئىشىنج بىلەن. — بىز ئۇلادىن - ئۇلادقا مۇشۇ زېمىندا تىرىشىپ - تىرىمىشىپ ھاياتنى داۋام قىلىپ كەلدۈق. قىيىن شارائىت، ئېخىر كۈنلەر بىزنى تېخىمۇ قەيسەر قىلىپ يېتىشتۈردى. مەن باللىرىمىزدىن بەكمۇ پەخىرلەندىم، يۇرتىمىز جىڭەرلىك ئىزىمەتلەرنىڭ قولىدا تېخىمۇ گۈللەنىدۇ، — دېدى ئارىيانى بۇۋاي چوڭقۇر سۆيۈنۈش بىلەن.



بەشىنچى باب

ئايدىكى ناخشا

بۇ يىل هاۋا باشقىچە ئىللەق كەلدى. شاۋگۈن باھارنىڭ (نورۇز) يېتىپ كېلىشى بىلەن ئېگىزلىكتىكى بۇ خىلۋەت ماكان باشقىچە جانلىنىپ كەتكەندى.

ئارىيانى بۇۋايىنى شاۋگۈنى^① دەپ ھۆرمەتلىگەن يۇرت ئەھلى ھېيت پەتسىنى ئارىيانى بۇۋايىنىڭكىدىن باشلاشنى كۆڭلىگە پۇكۈپ بۇ يەرگە يىغىلغاندى. مېھمانلار چوڭ ئۆينىڭ ھەممە تۆرىگە لىق ئولتۇرغاندىن كېيىن، چوڭ تۆر بېشىدا ئولتۇرغان ئەلەم ئاخۇن جاراڭلىق ئاۋازى بىلەن:

— سالى نەۋ، ماھىيى نەۋ، رۇزى نەۋ، سائەتتى نەۋ، ئۇمرى نەۋ، فەتكار فائەتكار، مۇبارەكى شاۋگۈن باھار (يېڭى يىل، يېڭى ئاي، يېڭى كۈن، يېڭى ۋاقتى — سائەت، ھاياتنىڭ يېپىپىڭى دەقىقلەرنىدە ئىشلارنىڭ خەيرلىك بولۇشىنى تىلەيمىز، نورۇز ھېيتىغا مۇبارەك بولسۇن !) — دەپ پاتىھە قىلدى.

داستىخاننىڭ ئوتتۇرسىدا ھېيت ئۈچۈن تەييارلىغان چوڭ كۆمەج قويۇلغان بولۇپ، ئەتراپىدا سەفزا، سامساق، سېرىق ماي،

^① كىشىلەر يۇرتتا يۇقىرى ھۆرمەتكە ئىگە كىشىنى شاۋگۈنى دەپ، ھېيت پەتىسىنى شۇ ئۆيدىن باشلايدۇ. شۇ كىشىمۇ ئاۋامغا يەتكۈدەك نورۇز ئېشى ۋە نورۇزلىق تائامىلارنى تەييارلایدۇ.

سوت، زىره، زاۋۇچ، سىراۋ يېغى قاتارلىق يېمەكلىكلەر تىزىلغانىدى. داستىخاننىڭ ھەممە يېرىگە لىققىدە نان، ئىرزىق، خەكس، قاتىلما، قۇرۇت، ئىجىگەي، قېتىق، كىۋەئۈمۈچ، ئۈستىگە سېرىق ماي بىلەن قۇرۇت قويۇلخان زاڭ، ماد ئۆماچ قاتارلىق تائاملاр تىزىلغانىدى.

كۈيمېھرى موماي مېھمانلارغا سالام بېرىپ ھەممىنىڭ ھېيتىنى مۇبارەكلىگەندىن كىيىن، بىر چاناڭ ئۇن ئەكپىلپ ئەلم ئاخۇنىنىڭ ئالدىخا قويدى.

ئەلم ئاخۇن «مۇبارەك نورۇز» دەپ ئۇندىن ئېلىپ داستىخاننى پۇتۇكلىدى، ئاندىن چاناقتىسى ئۇنى كۈيمېھرىغا ئۇزاتتى. موماي ئۇنى ئېلىپ ئۆينىڭ بەش تۈۋۈركىگە ۋە ئەپرى (چوڭ ئۆينىڭ ئەڭ يۇقىرسىدىكى تام) تېمىغا چىچىپ پۇتون ئاۋامغا بەخت، ئامەت تىلىدى. كىشىلەر شاد - خۇراملىق بىلەن نورۇز ئېشىغا ئېغىز تېگىشتى. دەۋلەتساھ ئىككى چوڭ ئېرىكىنى يېتىلەپ پەگاهقا ئەكىردى.

— قېنى يۇرت ئەھلى، پاتىھە بېرىڭلار، دادام بۇ يىلقى شاۋگۇن باھار ھېيتىنىڭ تېخىمۇ ئەھمىيەتلىك ئۆتۈشى، يېڭى يىل، يېڭى كۈنده كىشىلەرنىڭ تۈرمۇشىنىڭ تېخىمۇ ياخشىلىنىشى، شۇنداقلا نەۋىرسىنىڭ ئىش قىلغۇدەك چوڭ بولغانلىقى ئۈچۈن، يۇرتداشلارنىڭ مۇشۇ ئىككى جانلىققا پاتىھە بېرىشىنى ئۆتۈندى. يۇرتداشلار ئوبىدان يېغىلىپتۇ، قېنى بۇ ئىككى جانلىققا پاتىھە بېرىڭلار! — دېدى.

تۆر بېشىدا ئولتۇرغان ئەلم ئاخۇن «ئامىن!» دەپ قولىنى كۆتۈرۈپ قوي سويۇش پاتىھەسىنى ۋوقۇدى. مېھمانلارنىڭ كۆپلۈكىگە قاراپ بىر قوتاز بىلەن ئىككى قوي سويۇلدى. كىشىلەرنىڭ چىن قەلبىدىن ئۇرغۇۋاتقان خۇشاڭلىق، ھاياتقا بولغان تولۇپ تاشقان ئىشەنج، ئۆزئارا ھەقىقىي پاك بولغان



ئادمیلیک ھۆرمىتى، مۇستەھكم ئېتىقاد ئۇلارنى ھيات يولىدا بىللە كۈلەلەيدىغان قىلغانىدى. داپ، نەينىڭ تەڭكەش قىلىنىشدا ناخشا - ئۇسسىل باشلاندى. بۇ خىلۋەت ماكاندا ئادەملەر ئاز بولسىمۇ، لېكىن ئىناق، شاد - خۇرام، باتۇر، قەيسەرلىك بىلەن ياشاشنى ئۆزىگە ئادەت قىلغانىدى.

يۇرت ئاقساقالى ئالماقۇزى:

— يۇرتداشلار، بۇ قېتىمىقى شاۋگۇن باهار ھېيتىمىزنىڭ شاۋگۇنى ئارىيانى ئاكىمىزنىڭ ئۆيىدە مالغا پاتىھە بەردۇق. گۆش پىشقىچە بىز زۇۋۇر ھېيتى (سو باشلاش ھېيتى) بىلەن تېغىم زۇۋاست ھېيتى (ئۇرۇق چېچىش ھېيتى)نىمۇ باشلىۋەتسەك، — دېدى.

— باركاللا، ھېيت ئۇستىگە ھېيت كېلىپ بۇنداق خۇشال كۇنلەر مەڭگۈ داۋاملاشسۇن، — دېدى كىشىلەرنىڭ ھەممىسى. ئۇلارنىڭ يۈزىدە كۈلە، كۆزلىرىدە بەخت نۇرى جىلۋىلىنىپ تۇراتتى. كىشىلەر مراپىبەگ (سو باشقۇرغۇچى) نىڭ باشلامچىلىقىدا ئاتلىرىنى مىنپ سو باشلاش نۇقتىسىغا ئاتلاندى.

ھىدائىت بىر توب بالىلار بىلەن ھەممىدىن بۇرۇن زۇۋۇر (سو باشلاش نۇقتىسى)غا قاراپ ئۇچقاندەك چاپتى. كىشىلەر توپى ئۆزىنى ئۇنتۇغان حالدا جىددىي ئىشقا كىرسىپ كەتكەندى. بەزىلەر مۇز چاقسا، بەزىلەر تاش ئەكېلىپ سۇنى توساتتى. ئۆز ئىختىيارى بىلەن ئىشنى تالىشىپ ئىشلەۋاتقان بۇ مەنزاپە ئادەمنىڭ قەلبىنى لەرزىگە سالاتتى. بىر خىل غايىه، بىر خىل ئېتىقاد، ھەقىقىي ساپ بولغان مېھر - مۇھەببەت بۇ كىشىلەرنى بىر ئانىدىن تۇغۇلغاندەك مېھربىان قىلغانىدى. ھەش - پەش دېگۈچە ئېرىققىسا سو باشلاندى. كىشىلەر خۇشاللىقتىن بەزىلەر سۆڭەك نېيىنى سايراتسا، بەزىلەر داپنى

تەڭكەش قىلىپ ئۇسسىل پەدىسىگە چالاتتى. بەزىلەر خۇشاللىق بىلەن ئۇسسىلغا چۈشۈپ بۇركۇتلەر پەرۋازىنى نامايان قىلاتتى. شۇ تاپتا ھەممە يەننىڭ كەپپىياتى يۇقىرى ئىدى. باللار بىر - بىرىگە سۇ چېچىشىپ، ۋارقىرىشىپ مەيدانى تېخىمۇ قىزىتىۋەتكەندى.

ھىدايەت سۇغا سەكىرەپ باللارغا سۇ چاچاي دەپ تۇرۇشغا كۈيپەرى بىر تاشنى «پولتۇڭىدە» ئۇنىڭ ئالدىغا تاشلىدى. ھىدايەت چاچرىغان سۇدىن تىنالماي قالدى. قىز لار قىيقاس سېلىشىپ كۈلۈشتى. باللارنىڭ بۇ ئويۇنى چوڭلارنىمۇ سۆيۈندۈردى.

— نېمىدىگەن بەختلىك باللار - ھە ! روھىيەتتىكى ئازادىلىك، كۆڭۈلىنىڭ توقلۇقى ھەققىي بەخت دېگەن شۇ ! — دېدى ساقلى كۆمۈشتەك ئاقارغان بىر بۇۋاى.

— شۇنداق، تىنچلىقلار بولسا ھەممە ئىش كۆڭۈلىدىكىدەك بولىدىكەن، — دېدى مىرابىبەگ. ئۇ يەنە جامائەتكە: — سۇنى باشلاپ بولدۇق، قېنى، بىر تەرەپتىن زۇۋۇر تائامغا ئېغىز تېگەيلى، يەنە بىر تەرەپتىن ناخشا - سازنى ياخىرىتايلى، — دېدى.

كىشىلەر زۇۋۇر بېشىدا توب - توب بولۇپ ئولتۇرۇپ ھەربىر ئۆيىدىن ئەكەلگەن زۇۋۇر كۆمەچكە ئېغىز تېگىشتى. باللار بىر تەرەپكە توپلاشقانىدى. ئۇلارنىڭ كۈلکە - چاقچاقلىرى تېخىمۇ قىزىغانىدى:

— ھىدايەتكا، بىزگە بىر ناخشا ئېيتىپ بېرىڭ، — دېدى توب ئىچىدىكى بىر بالا.

ھەممە باللار «ناخشا ئاڭلايمىز» دەپ چۈرقىراشتى. — ئوتكەندە مەن سېنىڭ كۈيپەرى بىلەن بىللە ئېيتقان ناخشائىنى ئاڭلىغانىدىم، يەنە قاچان ئاڭلايمەن دەپ تەقىززا بولۇپ



کەلگەندىم، بۈگۈن پۇرسەت كەلگەن ئوخشايىدۇ، — دېدى
ھىدايەتنىڭ يېقىن ئاغىنىسى بەختىشاھ.

— ھىدايەتكا، بۈگۈن ئايەم تۇرسا، ئايەمدىكى ناخشا تېخىمۇ
ھۆزۈرلۈق بولىدۇ. ئايەمە ناخشىمىزنى ياكىرىتىپ باقمامىدۇق؟ —
دېدى يەنە بىر بالا ئۇلارنى رىغبەتلەندۈرۈپ.

— بۇ يەردە ھەممىمىز باللار تۇرساق، تارتىنىشنىڭ
هاجىتى يوق، قېنى باشلاڭلار! — دېدى يەنە بىرسى.

ئۇلارنىڭ قاتتىق تۇرۇۋېلىشى نەتىجىسىدە، ھىدايەت بىلەن
كۈپەرى ناخشا ئېيتىشقا كۆندى. ھىدايەت ئورنىدىن تۇرۇشغا
كۈپەرىمۇ بېرىپ يېنىدا تۇردى. ھەممىسى ئۇلارغا قاراپ
رتىملىق چاۋاڭنى باشلىدى.

— قېنى باشلاڭلار!

— ئەمىسە باشلىدۇق.

سوڭەك نەي، داپ ۋە ئالىتە تارىلىق راۋابنىڭ تەڭكىشىدە
ناخشا باشلاندى.

ھىدايەت :

گۈزەل ماكان پامىرىم،
يايلىقىنىڭ گۈل - گۈلىستان.
بۈلۈلۈڭ مەن سېنىڭى،
خەندان ئۇرۇپ سايرىغان

كۈپەرى:

سايرىپ تۇرغىن ئىشقىمدا:
مەن پامىرنىڭ لەيلىسى.
زىننەت بەرگەن يايلاققا،
تاغگۈلىنىڭ سەرخىلى.

هىدايەت :

سەن بولغاچقا مەنمۇ بار،
شۇڭا كۆڭلۈم توق ئىبەد.
تاغ بولمىسا بۇركۇتكە،
پەرۋازىغا نە پۇرسەت !

كۇيىپەرى :

ئاق باش تاغلار بولغاچقا،
هايات ياشنار باغ، قىرده.
قۇت ياغىدۇ ھەر دائىم،
باتۇر بۇركۇت ئېلىگە.

بىرلىكتە :

ۋەتنىمەنىڭ ئۆگۈزسى،
ھەم ئىشىكى پامىرىم.
باغرى جەننەت، توققۇزى تەل،
كۆز نۇرۇم سەن پامىرىم.

...

...

ناخشا باشلىنىش بىلەن پۇتۇن مەيدان تىمتاس بولۇپ
قالغاندى. هىدايەت بىلەن كۇيىپەرنىڭ يېقىمىلىق سۈزۈك ئاۋازى
سۇلارغا، تاغلارغا، پۇتۇن يايلاققا تارالماقتا ئىدى. كىشىلەر ناخشا
ئاۋازىدىن مەستخۇش بولۇپ، ئېغىزى ئېچىلىپلا قالدى. مۇزتاغ
ئاتا ئاپىاق ساقىلى بىلەن بېشىنى ئېگىپ ئاپىرسىن ئوقۇدى.
زەرەپشانىڭ زەر چايقاپ ئاقىدىغان دولقۇنى دەقىقە توختاپ، بۇ



ئاۋازارغا ئۆزىنىڭ مەھلىيا بولغانلىقىنى نامايان قىلدى. قۇياش خۇشاللىقىدىن ئۆزىگە يېقىن بۇ ئىنسانلارغا ئالىتۇن نۇرىنى ئايىماي چاچقۇ قىلىپ سەپتى.

ناخشا ئاخىرلىشى بىلەن بالىلارنىڭ سورەن - چۈقانلىرى، كىشىلەرنىڭ ھاياجاندا چالغان چاۋاڭ ۋە «بارىكاللا» سادالىرى قوشۇلۇپ ئاجايىپ بىر ھەيۋەت ساداغا ئايلىنىپ، پۇتۇن تاغ - دەريالارنى لەرزىگە كەلتۈردى.

— ئاپىرىن بالىلار ! سىلەرنىڭ بۇ ناخشاڭلار ھەممىمىزنى ھاياجانغا سالغان ئاييم ناخشىسى بولۇپ قالدى ! — دېدى سراپىبەگ ھاياجان بىلەن.

— خۇدايم سىللەرنى يامان كۆزلەردىن ساقلىسۇن ! — دېدى كىشىلەر توپىدىن بىرەيلەن ئۈنلۈك توۋلاپ.

— بۇ يەردىكى پائالىسيتىمىز ئاخىرلاشتى، — دېدى سراپىبەگ، — ئەمدى مەن ئوبىدان بىر دۇئا قىلای.

ئۇ ئىككى قولىنى ئېگىز كۆتۈرۈپ دۇئا قىلىدى:

— بىسىملاھىررەھمانىرەھىم، ئاللانىڭ ئىلتىپاتى بىلەن ھاۋانىنىڭ ئوبىدان ماسلىشىپ بېرىشىنى، ھەممە ئائىلىگە قۇت - بەرىكەت كىرىشىنى تىلەيمەن !

ھەممەيلەن «ئامىن ئاللاھۇئەكىم !» دەپ تىلاۋەت قىلدى. سۇ باشلاشقا بارغانلارنىڭ ھەممىسى ئارىيانى بۇۋايىنىڭ ئۆيىگە قايتىپ كېلىشتى.

ھاۋا شۇنداق ئوچۇق بولۇپ، ئاسманدا ئالقانچىلىك بۇلۇتمۇ كۆرۈنمىيەتتى. تاغ شامىلىمۇ توختىغان، قۇياش نۇرىنىڭ ئىسىسى كۈچلى كۈچھېيگەندى. ئېرىق بويىلىرىدىكى توڭلار ئېرىسپ، يەرلەردىن باش باهارنىڭ خۇشبۇي ھىدى گۈپۈلدەپ ئۇرۇپ تۇراتتى. خۇددى بۇ يەرده بۇگۈن ئۇرۇق چېچىشنى بىلگەندەك، بىر توب كىۋد ۋەدیج (بۇ بىر خىل ئالىچىپار

چىراىلىق قۇشقاچ بولۇپ، بۇ يەردىكىلەر ئۇنى «سۇت قۇشقىچى، دېھقان قۇشقىچى» دەپ ئاتايدۇ) ئۇچۇپ كېلىپ ئېتىزلىققا قوندى. كىشىلەرنىڭ ھەممىسى ئۆيىدىن چىقىپ، ئېتىزلىققا كەلدى. ئۇلار بۇ يەردە ئۇرۇق چېچىشنى كۈتسۈپ تۇراتتى. يۇرت ئاقساقلى ئالماقۇزى كىشىلەر توپىغا كېلىپ ھەممىيەلەن ئائىلىغۇدەك يۇقىرى ئاۋازدا:

— يۇرتداشلار، بۇ يىلىقى ئۇرۇق چېچىشقا ئارىيانى ئاكىمىزنى تەكلىپ قىلساق، بولامدۇ؟ — دەپ ۋارقىرىدى
— بولىدۇ! — دەپ جاۋاب بېرىشتى كىشىلەر بىر ئېغىزدىن.

— ئۇنداق بولسا ئارىيانى ئاكىمىز بىزنىڭ تۇنجى ئۇرۇق سالغۇچىمىز بولدى. ھازىر تۇنجى ئۇرۇقنى ئارىيانى ئاكىمىز چاچىدۇ. كۆزدە تۇنجى نانسىمۇ ئارىيانى ئاكىمىزنىڭ ئۆيىدە يەيمىز، — دېدى يۇرت ئاقساقلى.

ھەممىيەلەن «بوليدۇ» دەپ ماقوللۇقىنى بىلدۈرۈشتى. ئارىيانى بوۋاي شۇنداق پاڭىز قېرىغان بولۇپ، مەڭزىلىرىدىن نۇر چاقناب تۇراتتى. بۇ يەردىكىلەر ئۇنى خىزىزىدەك ھۆرمەت قىلاتتى، ئۇنى يۇرتىنىڭ بېرىكتى دەپ قارايتتى.

ياش بالىلار دەرھال ئىككى ئۆكۈزنى ئەكېلىپ، بويىنىغا بويۇنتۇرۇق سېلىپ بوقۇسانى چېتىپ تەيیار قىلدى. كىشىلەر ئەر - ئايال ھەممىسى ئېتىزنىڭ چۆرسىدە قاتار ئولتۇردى.

ئەرلەر پېشىنى، ئاياللار كۆڭلىكىنىڭ ئالدى تەرىپىنى تۇتۇپ، ئۇرۇق چۈشۈشىنى كۈتتى. ئارىيانى بوۋاي ئۇرۇقنى ھەمبۇن (تېرىدىن ياسالغان خالتا) بىلەن ئەكېلىپ قولى بىلەن چاچتى. ئۇرۇق چېچىۋاتقان ئارىيانى بوۋاي ئۇرۇقنى جىق - جىق ئېلىپ يەرگە ۋە ئادەملار توپىغىمۇ چاچتى. كىشىلەر پېشىگە ۋە كۆڭلىكىنىڭ ئېتەكلىرىگە چۈشكەن ئۇرۇقلارنى ئېلىپ،



ئىنتايىن خۇش بولۇشتى. چۈنكى، «بۇ ئۇرۇقنى ئۆزىنىڭ شۇ يىلى تېرىيىدىغان ئۇرۇقىغا قوشسا مەھسۇلاتنى ئاشۇرغىلى بولىدۇ» دەيدىغان ئادەت ئۇلارنىڭ كاللىسىغا سىڭىپ كەتكەندى. ئۇلار دەرھال قايتىپ كېتىپ، بۇ ئۇرۇقنى ئۆزىنىڭ ئۇرۇقلۇقىغا قوشۇپ تېرىلغۇنى باشلاشنى ئويلايتتى. ئۇرۇق چېچىش ھېيتى كىشىلەرگە تېرىلغۇ مەۋسۇمىنىڭ يېتىپ كەلگەنلىكىنى، ھەممە ئائىلىنىڭ تېرىلغۇنى ۋاقتىدا باشلىشىنى، سۈپەتلەك ئۇرۇقنى يەرگە چېچىپ مول ھوسۇل ئېلىشىنى شاد - خۇراملىق بىلەن ئەسکەرتىدۇ. شۇڭا، بۇ پائالىيەت ھەممە كىشىنى سۆيۈندۈرىدۇ.

پائالىيەت تۈگەپ ئارىيانى بۇۋايى پۇتۇن يۇرتىدىكىلەرنى كۈزدە ئۆيىگە كېلىپ تۇنجى ئالغان ئاشقا ئېغىز تېگىشكە تەكلىپ قىلدى. ئازام خۇشاللىق بىلەن ئۇنىڭ تەكلىپىنى قوبۇل قىلدى.

ئارىيانى بۇۋايى ئىككى قولىنى كۆتۈرۈپ:

— يۇرتىمىزنىڭ مەمۇرچىلىقى، تىنچ - ئاسايىشلىقى، خەلقىمىزنىڭ بىر - بىرىگە مېھربان، ساپ دىللەقى مەڭگۈ داۋاملاشقاي ! ئاللا پاناهىدا ساقلىغاي ! مۇزتاغ ئاتا مەدەت بەرگەي، ئامىن، ئاللا ھۇئەكىبر ! — دەپ دۇئا قىلدى.

ئالتنىچى باب

سرلىق مېھمان

تاغدۇمبوش يايلىقى يازدا چارۋىچىلارنىڭ جەننىتىگە ئايلىنىدۇ. رەڭمۇرەڭ گۈللەر ئېچىلغان ياپىپىشىل يايلاق، ھەر خىل مەدەنلەرنى يالاپ ئېقىۋاتقان سۈپسۈزۈك قار سۈيى، رەڭگارەڭ تېبىئىي گۈللەرنىڭ پۇرقى بىلەن ئادەمگە ھۇزۇر بېغىشلايدىغان مەيسىن يايلاق شامىلى، ئادەمنىڭ روھىنى ئۇرغۇتىدىغان ساپ ھاۋاسى، ئۆي - ئۆيلىرىدىكى كىشىنىڭ ئىشتىهاسىنى غىدىقلەيدىغان پاقلان گۆشى، سوت، قايماق، سېرىق ماي، شىرگىرىنج، قاتلىمىلار، كىشىنىڭ زوقىنى كەلتۈردىغان يېقىملق سۆڭەك نەي ئاۋازى، ئۇلار، كەلىكلىرنىڭ تىنماي سايراشلىرى — بۇلارنىڭ ھەممىسى قوشۇلۇپ تېبىئەتنىڭ بۇ دونىيادا ئىنسانلارغا ئاتا قىلغان جەننىت كەبى ماكانى ئىكەنلىكىنى ئادەمگە چوڭقۇر ھېس قىلدۇرىدۇ.

بۇ يىل يازدا، ھۆل - يېغىنغا ماسلىشىپ قۇياش تۇرى ياخشى چۈشكەنلىكى ئۈچۈن، يايلاقتا ئوت - چۆپ بولۇق ئۆسکەندى. ئوت - چۆپنىڭ ياخشىلىقىدىن چارۋىلار ئوبدانلا سەمرىپ، قويilar قۇيرۇقلىرىنى كۆتۈرەلمەي قېلىشتى. ئۆيلىرەدە بولسا پاراۋانلىقنىڭ ئەلچىسى قېتىق - قايماق، سوت، سېرىق ماي



موللشىپ كەتكەندى.

ئاپتاب ياغاچ كۈپ بىلەن سېرىق ماي ئايىر ئۈپتىپ، تۆردىكى يىخىپ قويغان يوتقان - كۆرپىلمىرگە يۆلىنىپ ئولتۇرۇپ راۋاب چېلىۋاتقان دەۋلەتشاهقا :

- بۇ يىل تووقۇز قېرىن (چارۋىچىلار سېرىق مايىنى قوي ياكى ئۆچكىنىڭ قېرىنىغا قاچلايدۇ) سېرىق ماي ئىشلەيدىغان ئوخشايەن، — دېدى بىر خىل پەخىرلىنىش بىلەن، — تىنچلىق بولسا كەچ كۈزگىچە ئون بىر قېرىنخىمۇ يېتىشى مۇمكىن. قۇرۇت، ئىجىگەي (سوتنى قاينىتىپ ياسايدۇ) لەرنىمۇ ئائىلىمىزگە بىر يىل يەتكۈدەك تەبىيارلىدىم. يەنە ئۇرۇق - تۇغقان، چوڭلارغا سەغەنلىك سوۋغات (سوٗتچىلىك ئىشى) سېرىق ماي، قۇرۇت، قايماق تەبىيارلىدىم.

- شۇنداق كۆپىمۇ؟ قولۇڭ ھەققەتەن گۈل، ئىشىڭ بەركەتلەك ئىكەن، كىشىلەرنىڭ سېنى ئۇستا خىنەدۇر (تائام تەبىيارلاشقا ئىنتايىن ئۇستا) دېگىنى بىكار ئەممىس ئىكەن - ۵۵؟ دېدى دەۋلەتشاه بىر خىل پەخىرلىنىش، ماختاش تۇيغۇسىدا.

- شۇنچە يىلدىن بېرى تېخى ئەمدى بىلىۋاتامسىن؟ — دېدى ئاپتاب بىر خىل ناز بىلەن كۆز - قېشىنى ئوينىتىپ تۇرۇپ. — ۋاي جېنىم، بىلەمەن، سەن ئائىلىمىزنىڭ بەركىتى،

بەختى، ئۆيىمىزنىڭ نۇرلۇق چىرىغى، مېنىڭ ھاياتىم... سىرتتىن قارىغان ئادەمگە چارۋىچىلارنىڭ تۇرمۇشى جاپالىقتەك كۆرۈنسىمۇ، ئەمما ئۇلار ئۆزلىرى ئۇنداق قارىمايدۇ. ئۇلار تۇرمۇشتىن لمىزەت ئېلىپ ھەققىي بەختنىڭ ھۇزۇرىنى سۈرىدۇ. ئۇلارنىڭ تۇرمۇشىغا ساختىلىق، ناپاكلىق، ئالدامچىلىق، كازzapلىق، رەڭۋازلىق تېخى يېقىن يۈلىمىغان، ئۇلارنىڭ قەلبى باهار ئاسىمىنەك سۈپسۈزۈك. ئۇلارنىڭ ۋۇجۇدىغا قەيسەرلىك، مېھربانلىق، ھاياتنى چىن مەنىسى بىلەن

سۆيىدىغان ساپ مۇھەببەت مۇجەسىملىكىن. ئۇلار ھاياتنىڭ
ھەقىقىي تاتلىق كۈلکىسىنى ئۆمرىنىڭ ئاخىرىغىچە كۈلۈپ
ياشайдۇ .

بۇ يەردىكى چارۋىچىلار ئۆزىنىڭ ئەقىل - پاراستىگە، جۇپ
قولىغا تايىسىنپ تەبىئەتنىڭ ئەڭ دەشەتلەك سىناقلېرغا
بىرداشلىق بېرسپ تۇرمۇشىنى داۋاملاشتۇرۇپ كەلمەكتە. بۇ يەردە
ئەر - ئايال ئوتتۇرسىدىكى مۇھەببەت تاكى گۆرگە كىرگۈچە
سۈسلاشمايدۇ. توپ قىلغاندىن كېيىن ئائىلىنى ئۆزىنىڭ بەخت
قىبلىگاھى دەپ قارايدۇ. شارائىت ھەرقانچە قىيسىن، تۇرمۇشى
ھەرقانچە يوقسۇزلىقتا ئۆتسىمۇ، بىر ئائىلىسى بولغۇنىدىن
ئۆزىنى بەختلىك ھېس قىلدۇ. ئىنسانلارنىڭ تۇرمۇشقا بولغان
تەلىپى ئوخشىمايدۇ، بەزىلەر ھەشەمەتلەك ئۆتكەن تۇرمۇشىنى
بەخت دېسى، بۇ يەردىكى چارۋىچىلار بىر كۈنلۈك ھاردوقينى
ئەر - ئايال بىر داستىخاندا بىللە ئولتۇرۇپ چىقارسا شۇنى
تۇرمۇشىدىكى ئەڭ چوڭ بەخت دەپ ھېسابلايدۇ. تەر ئاققۇزۇپ
تاپقان نېمەتلېرىنى قەدیرلەيدۇ.

دەۋلەتشاهنىڭ چالغان مۇڭلۇق مانگۇل مۇزىكىسى ئاپتايپىنىڭ
كەيىپىنى تېخىمۇ كۆتۈرۈۋەتتى، ئۇنىڭ كۆڭۈل ئەينىكىدە
دەۋلەتشاه بىلەن ئۆتكەن يارقىن كۆرۈنۈشلەر ئەكس ئەتمەكتە
ئىدى. دەۋلەتشاهنىڭ ئۇنىڭغا تۇنجى قېتىم بىر دەستە
مەرۋۇيگۈلى بېرسپ ئۆز مۇھەببىتىنى ئىزهار قىلغان ۋاقتىنى
ئەسلىگىنىدە كۆڭلى باشقىچە يايрап كەتتى. ئۇنىڭ يۈزىدە
بەختىيارلىق جىلۋىلىنىپ تۇراتتى. ئۇ چېۋەر قولى بىلەن سېرىق
ماينى ياغاج كويپتىن ئالدى - دە، دەرھال نان ئۈستىگە يېيىپ
«بەگمَاۋچىق» قىلىپ، ناز - كەرەشمە بىلەن دەۋلەتشاهقا سۇندى. ئۇ
ئاپتايپىنىڭ قولىدىن ناننى ئېلىپ بىر ئىش يادىغا كەلگەندهك
كۈلۈپ تۇرۇپ:



— شۇ ۋاقتىدىمۇ ئاپاڭنىڭ ئۆيىدىن سېرىق ماي ئوغىرلاپ
ماڭا بەگماۋچقىلىپ بېرىتتىڭ — ھە؟ — دېدى.

— ۋۇي ئەسکى، قېرىغاندىمۇ شۇ چاغدىكى ئىشلارنى
ئادەمنىڭ يۈزىگە سالامسىن؟ — دېدى ئاپتاتاپ كۆزلىسىنى
چىمچىقلەتىپ.

— ئەسسالامۇ ئەلەيکوم ! — دەپ بىرەيلەن ئۆيگە كىرىپ
كەلدى.

— ۋە ئەلەيکوم ئەسسالام ! — دېدى دەۋلەتشاھ بىلەن ئاپتاتاپ
دەرھال مېھمان بىلەن كۆرۈشۈپ.

تۇيۇقسىز كەلگەن بۇ مېھمان يىگىرمە ياشنىڭ قارسىنى
ئالغان بولۇپ، تۇرقىدىن ياقا يۈزتىن كەلگەنلىكى چىقىپ
تۇراتتى. چوڭقۇر كۆز چاناقلىرىدىكى پىلىدىرلاپ تۇرغان كۆڭ
كۆزلىرى ھەممە يەرگە تەڭ تىكىلگەندەڭ كۆرۈنەتتى. شالاڭ
ئۆسکەن بۇرۇتى ئۇنىڭ ئاقپىشماق چىرايىغا ئانچە ياراشمىغان
بولۇپ، قاپاققا سېرىق تۈڭ چاپلىغاندەڭ كۆرۈنەتتى. دەۋلەتشاھ
دەرھال ئۇنى قىزغىنلىق بىلەن تۆرگە باشلىدى. مېھمان تۆرگە
چىقىپ ئولتۇرۇپلا ئىككى قولىنى ئېگىز كۆتۈرۈپ ئۇزۇن دۇئا
قىلىپ، «ئاللاھۇئەكبەر» دەپ يۈزىنى سىيىپىغاندىن كېيىن،
ئۇرىنىدىن سەل - پەل كۆتۈرۈلۈپ ساھىبخاندىن قايىتىدىن
ئېسەنلىك سورىدى.

— خۇش ئامادى، — دېدى ساھىبخان.

— بارىكاللا، — دەپ جاۋاب بەردى مېھمان سالماقلىق
بىلەن.

دەۋلەتشاھ مېھماننىڭ ئالدىسغا داستىخان ئەكىلىپ ئۇنى
قىزغىن كۆتۈۋالدى.

— ئۆزلىرىنى قەيەردىن سورايمىز؟ — دەپ سورىدى
دەۋلەتشاھ.

— مەن مىرغابىتىن كەلدىم، ئاكا، ئىسىم. گۈرگىك. بۇرۇن بۇئىمىز ۋەرىشىدىن مىرغابقا كۆچۈپ بېرىپ ئولتۇراللىشىپ قاپتىكەن. شۇ يەردە يەرىلىشىپ قالدۇق. تاغدۇمبۇش يايلىقىنىڭ داڭقىنى بەك كۆپ ئاڭلىغانىدىم، بۇ قېتىم ئۆز كۆزۈم بىلەن كۆرۈپ كېتىي دەپ ئاتايىن كېلىشىم.

— ئوبدان بۇپتو ئۇكام، تاغدۇمبۇش ھەققەتنەن پامىرنىڭ كۆزى. بۇ يىل يامغۇر، ئاپتىپ ئوبدان بولغاچقا ئوت - چۆپ شۇنداق بەلەن ئۆستى، ھەر خىل تاغگۈللەرى ھۆپىدە ئېچىلىپ كەتتى. قۇرۇمئۇتى، مەرۋۇي، كۇيناز، بۇزلانج، كەراشپ، لەدەرج، قەنتەپەر قاتارلىق دورىلىق گۈل - گىياھلارمۇ شۇنداق ياخشى ئۆستى. تېخى گۈلچايىلارنى دېمەمسىز، لەدەرج، زىۋەچ، ۋەدار، گۈھىجۈزۈك قاتارلىق تەملىك چايگۈللەرى كىشىنىڭ مەيلىنى تارتىپ تۇرىدۇ.

— بۇ ئاجايىپ بەرىكەتلەك ماكان ئىكەن - ھە، — دېدى گۈرگىك ھېر انلىقىنى يوشۇرالمىغان حالدا.

— شۇنداق ئۇكام، ھاۋاسى شۇنداق ئارامبەخش، سۈيى ئادەمگە بەك ياقىدۇ، ئوبدان مېھمان بولۇپ كېتىڭ، — دېدى دەۋلەتباشە.

— رەھمەت ئاكا، — يىگىت ئورنىدىن يەنە ئازراق قىمىرلاپ قويۇپ دەۋلەتباشتىن سورىدى:

— ئاكا، بۇ يەردە قانچە ئۆيلىك بار؟

— يازدا بۇ يايلاقتا يۈزدىن ئارنۇق چارۋىچى يازلايدۇ. ئۇلار ۋەخىجرۇيدىن تارتىپ تۈگۈرمەنسۇ، مىڭتېكىگىچە تارقاق ئولتۇراللاشقان.

— چارۋىلىرى خېلى كۆپمۇ؟

— قەدر - ئەھۋال، ھەممە يەنلىك ئۆزىگە تۈشلۈق مال - ۋارانلىرى بار.



— بۇ يەردىن ۋەرشىدى تاشقەلئەگە قانچە كۈندە بارغىلى بولىدۇ؟

— بەش — ئالتكە كۈندە بارغىلى بولىدۇ.

— كۈزدە بۇ يەردە ئادەم تۇرۇمدا ؟ بۇ يەرىدىمۇ بەلگە ئوت ياقىدىغان جاي بارمۇ؟

ئۇنىڭ سوئاللىرىدىن غەلىتىلىك ھېس قىلغان دەۋلەتشاھ نېمە دەپ جاۋاب بېرىشنى بىلەلمەي قالدى. ئاخىغىچە ئاپتاتپ «تاماق تەبىyar بولدى» دەپ توۋلىدى.

دەۋلەتشاھ دەرھال ئاشخانا ئۆيگە كىرىپ، بىر لېگەن پىشۇرۇلغان پاقلان گۆشى، بىر لېگەن قايماق بىلەن پىشۇرۇلغان قاتلىما ئەكىلىپ گۇرگىكىنىڭ ئالدىغا قويدى.

— ۋايىھى ئاكا، سىلەرنى بەك ئازارە قىپىتىمىن، — دېدى گۇرگىك ئۆزىنى تەسىرلىنىپ كەتكىندەك كۆرسىتىپ.

— تۈزۈت قىلماڭ ئۆكام، سىز بىزنىڭ مېھمەنلىرىز، ئاددى بولسىمۇ قىنى تائامغا بېقىڭى.

ئاپتاتپ لەدەرچ (تاغدا ئۆسىدىغان بىر خىل چايئۇتى) تە ئەتكەن قايماق چايىنى چۆگۈن بىلەن ئەكىلىپ داستىخاندا قويدى.

دەۋلەتشاھ چايىنى ئارچا ياغىچىدىن ياسالغان كىچىك چاناق(ياغاج پىيالە) لارغا قۇيۇپ مېھمانغا سۇندى. گۇرگىك چايدىن بىر ئوتلىۋېتىپ:

— پاھ، پاھ، نېمىدېگەن تەملىك چاي بۇ؟ مېنىڭ بۇنداق ئېسىل چايىنى تۇنجى قېتىم ئىچىشىم، — دېدى.

— ئۆكام، لەدەرچ چاي ئوتى يايلىقىمىزدىن چىقىدۇ، تەبىئىتى ئىسىققا مايلر اقىنى قۇي لەدەرچى دەيمىز، سوغۇققا مايلراقىنى ئۆچكە لەدەرچى دەيمىز، يەنە بايا سىزگە دېگەندەك، نۇرغۇن چاي ئوتلىرىمىز بار. قىشمۇياز چايدىن ئايىلىمايمىز، — دېدى دەۋلەتشاھ چۈشەندۈرۈپ.

— قېنى ئۇكام، ماۋۇ ئەڭلىكئوت بىلەن تىيىارلىغان سېرىق مایىدىن چېيىڭىزغا ئازراق سېلىۋېلىڭ، — دېدى دەۋلەتتاشاھ چوڭ ياخاچ تاۋاقتىكى سېرىق مایىنى ئۇنىڭ ئالدىغا سۈرۈپ.

ئۇلار تاماق يېڭىچ پاراڭغا چۈشۈپ كەتتى.

— ئۇكام، بۇ يەردە بىرەر كۈن تۇرىدىغانسىز؟ — دەپ سورىدى دەۋلەتتاشاھ.

— ئەتسلا قايتىمەن ئاكا، ھېلىمۇ سىلەرنى جىق ئاۋارە قىلدىم.

— يوقسو ئۇكام، ھېچقانداق ئاۋارە بولمىدۇق. قانچە ۋاقت تۇرسىڭىز ئىشىكىمىز ئوچۇق.

ئۇلار تاماقنى يەپ بولۇپ تالاغا چىقتى. لېكىن، گۇرگىكىنىڭ سوئالى ھېچ تۈگەيدىغاندەك ئەمەس ئىدى. دەۋلەتتاشاھنىڭ بۇ مېھماڭغا بولغان قىزغىنلىقى سۇسلاشتى. ئۇنىڭ سوراۋاڭان غېيرىي سوئاللىرى، ئىتتەك ئۇياق - بۇياققا تىمسىقلاب يۈرۈشى دەۋلەتتاشاھنىڭ مېھماندوستلىققۇ مۇجەسسىمەشكەن كۆڭلىنى ئۇمىدىسىزلەندۈردى. «مېھماڭ قانداق ئادەم بولۇشىدىن قەتىئىنەزەر، ئۇ بەربىر مېھماڭ، ئۇنى كەت دېگلى بولمايدۇ، ئۇنى يەنلا قائىدە بويىچە كۈتۈش كېرەك» دېگەننى ئويلىدى دەۋلەتتاشاھ.

ئاڭغىچە ھىدايەت يايلىتىشقا ئەكەتكەن چارۋىلارنى قورۇغا ياندۇرۇپ كەلدى. توپ - توپ چارۋىلارنى كۆرگەن گۇرگىكىنىڭ كۆزلىرى باشقىچە چاقناب كەتتى. «بېمىدىكەن جىق چارۋا بۇ؟ ھەم سېمىز، ھەم سورتى ياخشى ئىكەن» دەپ پىچىرلىدى ئۆز - ئۆزىگە. ئۇ كۆڭلىدە «ئەگەر مۇشۇ قويلاрدىن بەش يۈزنى قولغا چۈشۈرۈۋالسام مىرغاب بويىچە ئەڭ چوڭ بايلاردىن بولۇپ قالاتتىم» دېگەننى خىيال قىلدى.

گۇرگىك چارۋىلاردىن كۆزىنى ئۆزىمەي تۇرۇپ:



— Қишлоғерниш тағдомбөш قоینің дағылғынің бекар ئەممەس ئىкмән, بۇنداق يوغан قоюларні көрөп باقماپтакеңмەн, — дېدى دەۋلەتшашقا قاراپ.

— شۇنداق ئىننم, بۇ يەرنىش قويلىرى ھەقىقەтен دაڭلىق, يەكەن, قەشقەردىكى سودىگەرلەرمۇ مۇشۇ يەرنىش قويلىرىنى سېتىۋېلىشقا ئامراق, بىر قоينى ئىككى - ئۆچ تاغар گۈرۈچكە ئالماشتۇرمىز, — дېدى دەۋلەتшаш پەخىرلىنىش ئىلкىدە.

— ئاكا, بۇ يەرگە كېلىشتە چوڭ خان يولى بىلەن كەلگەندىم, قايىتىشتا سىرۇي بىلەن قايىتايىمكىن دەيمەن. ئۇ يولنى يېقىن دەپ ئاڭلىغاندىم, راستما? — دەپ سورىدى گۈرگىك پاراڭنىش تېمىسىنى يۆتكەپ. ئۇنىڭ بۇنداق غەلىتىه سوئاللىرىدىن جاق تويغان دەۋلەتшаш:

— ئۆكام, بۇ يوللارنى مەن تازا بىلمەيدىكەنмەن, — дېدى سوغۇقلا.

كەچتە دەۋلەتшаш بۇ مېھمانغا قوي سویپ ئوبдан مېھمان قىلىپ, ئايىر مخانىغا ئورۇن راسلاپ قوندۇردى. ئەتسى دەۋلەتшаш ئادىتى بويىچە ئەزان بىلەن تەڭ ئورنىدىن تۇردى, ئۇ تەرهەت ئېلىپ بامدات نامىزىنى ئوقۇدى. ئاپتап ئەتىگەننى ئاشتىغا تائام تەبىيارلىدى. ئاندىن قوتازلارنى سېغىپ بولۇپ ئۆيىنى يىخشىتۇردى. ھىدايەت قوي پادىلىرىنى ھېيدەپ ئوتلاققا ماڭدى. دەۋلەتшаш بىلەن ئاپتап ئىشلىرىنى تۈگىتىپ مېھماننىڭ ئورنىدىن تۇرۇشنى كۈتۈپ ئولتۇردى. ئارىدىن خېلى ۋاقتى ئۆتكەن بولسىمۇ مېھماندىن ھېچبىر شەپە بولمىدى.

— ۋۇي دادىسى, ئەتىگەنلىك ناشتا ۋاقتى ئۆتۈپ كەتتى, كۈنمۇ ئارغامچا بويى ئۆرلەپتۇ. ئۇ مېھمان تېخىچە تۇرمایۋاتىسى, بېرىپ ئويغىتىپ باقامىز يى؟ — دېدى ئاپتап دەۋلەتшашقا قاراپ.

ئۇ دەرھال گۈرگىك قونغان ئۆيىنىڭ ئىشىك ئالدىغا بېرىپ ئۇنى چاقىرىدی. لېكىن، ئۆيىدىن ھېچقانداق سادا چىقمىدى، ئىشىكىنى ئاستا ئىتتىرىۋىنى، ئېچىلىپ كەتتى. ئۆيىدە ھېچكىم يوق. ئۇ ھەيران بولۇپ سىرتقا چىقتى - دە، ئەتراپىنى بىرمۇسىر كۆز ئۆڭىدىن ئۆتكۈزدى. بىراق، مېھماندىن ئەسەر يوق ئىدى. گۈرگىكىنىڭ بۇنداق سىرلىق يوقلىشى ئۇلارنى سەل شۇبەيلەندۈرۈپ قويىدى.

ئاپتاتپ ئېرىگە:

— ئۇ ئادەم ماڭا گەجگىسىدە كۆزى باردەكلا كۆرۈنگەندى. سەپەر تاغامنىڭ دەپ بېرىشىچە، ئۇ بىلگە ئوت ياندۇرىدىغان دۆڭىگىمۇ چىقىپتۇ، — دېدى.

— مەنمۇ سەل گۇمانلىنىپ قالدىم. بۇ ئىشنى ھاكىمبەگكە مەلۇم قىلىمىسام بولىمغۇدەك، — دېدى دەۋلەتشاھ.



يەتتىنچى باب

قەسەم

بالىلارنىڭ يېشى بارغانسىرى چوڭىيىپ، ئەقلى ئېچىلىپ، ئىشنىڭ ئېپى - جېپىنى خېلىلا بىلىدىغان بولۇپ قالغانىدى. بۇرۇن چارۋىتىلارنى توب ھېيدەپ، بىر يەردە بېقىپ كەلگەن بولسا، مانا ئەمدى ھەممىسى ئۆز ئالدىغا ئايىرم - ئايىرم بېقىپ، ئوت - چۆپى بولۇق ئۆسکەن يەرلەرنى تاللايدىغان بولۇشتى. بىراق، ھىدايەت ھەمىشە قوي پادىلىرىنى پەس تەرەپتىكى يايلاققا ئاپىرىپ باقاتتى. ئۇنىڭ كۆڭلى دائم شۇ تەرەپنى تارتىپ، پۇتى ئىختىيارسىز شۇ ياققا مېڭىپ كېتەتتى. بۈگۈنمۇ ئۇ پادىلىرىنى ھېيدەپ پەس تەرەپكە ماڭدى. ئۇ قويilarنى ئوت - چۆپى بولۇق ئۆسکەن يايلاققا قويۇۋېتىپ، ئۆزى بىر چوڭ تاشنىڭ ئۈستىگە چىقىپ ئولتۇردى. پەس تەرەپتىن مەين شامال ئېلىپ كېلىۋاتقان گۈل - غۇنچىلارنىڭ خۇش پۇرقى ئۇنىڭخا ئاجايىپ ھۇزۇر بېغىشلاپ، ئۇنىڭ پۇتون سەزگۈلىرىنى غىدىقلالاپ، كۆڭلىنى يايرتىپ تۇراتتى. ئۇ ھېچنېمىنى كۆرەلمىسىمۇ، شۇ پۇراقنى دەپ مۇشۇ تەرەپكە كېلەتتى. ئۇنىڭ پۇتون ۋۇجۇدىدا ئاجايىپ بىر ئىللەق سېزىم پەيدا بولۇشقا باشلىغانىسى. ئىنتىزازلىق، تەشنالىق، ئىنتىلىش قوشۇلۇپ يۈرۈكىنىڭ

چوڭقۇر قېتىدا بىر ئۇچقۇنى پەيدا قىلماقتا ئىدى. بىر توب ئۇلاي نەدىندۇر ئۇچجۇپ كېلىپ، ۋىكىلداشقىنىچە ئۇنىڭخا يېقىن بىر يەرگە قوندى. خورازلىرى ئاۋازىنى سوزۇپ ئېگىز، جاراڭلىق سايىرسا، مېكىيانلىرى بوم ئاۋازى بىلەن يېقىملەق ۋىكىلداب، ئۇلارنىڭ ئەتراپىدا بەخرامان دانلايتتى. بۇ ھال ئۇنىڭخا يىگىتلەر چالغان سۆڭەك نەينىڭ ئاۋازىنى، قىزلارنىڭ داپنى تەڭكەش قىلىپ چالغان ۋەلۇھەكەكىڭ (تاجىكىلارنىڭ كىلاسىك مۇزىكىسى)نى ھېس قىلدۇردى. ئۇ قويىندىن سۆڭەك نېيىنى ئېلىپ، «ئەركە مۇجۇن» (جېنىم ئەركىسى) مۇزىكىسىغا چالدى. نەينىڭ يېقىملەق ئاۋازى تاغلاردىن ئەكس سادا قايتۇرۇپ، يايلاققا، ئېقىن سۇلارغا، مويىسىپىتتەك مەغرۇر تۇرغان ئاق باش تاغلارغا سىڭىپ كەتمەكتە ئىدى. پەس تەرەپتە قوي بېقىۋاتقان كۈپەرى نەينىڭ ئاۋازىنى ئاثلاب كۆڭلى باشقىچە يايراپ كەتتى. «ئاھ، سۆڭەك نەي ! ئاۋازىنىڭ نېمانچە مۇڭلۇق؟ ساڭا قانداق بىر سېھرى كۈچ يوشۇرۇنغاندۇ؟ سېنىڭ يۈرەكلىرىنى جىغىلدىتىغان ئاۋازىڭ بۇرکۇتنىڭ ئۇستىخىنىدىن ياسالغانلىقىڭ ئۇچۇنمۇ؟ ياكى سېنى چالغان يىگىتنىڭ يۈرەك رىتىمى ئاۋازىڭخا قوشۇلۇپ كەتكىنىدىنمۇ؟» كۈپەرى نەينىڭ ئاۋازىنى تېخىمۇ ئېنىقراق ئاثلاش ئۇچۇن، شارقىراتما يېنىدىن دەرھال ئاييرلىپ بىر ئېگىز دۆڭگە چىقتى. ئۇ ھىدайەتنىڭ يېقىنلا بىر تاشنىڭ ئۇستىدە ئولتۇرۇپ نەي چېلىۋاتقانلىقىنى كۆرۈپ، شاپىدە ئولتۇرۇۋالدى. ئۇنىڭ يۈرەكى قاتتىق دۈپۈلدەپ سوقۇپ كەتكەنىدى. نەينىڭ ئاۋازىمۇ، ياكى ھىدайەتنىڭ ھىدىمۇ، ئىشقىلىپ، بىر خىل تاتلىق سېزىم ئۇنى مەستخۇش قىلىپ، كۆڭلى ئېرىپ كەتكەندەك، پۇتۇن بەدىنگە بىر ئوت تۇتاشقاندەك بولاتتى. مانا ئۇ ئۆزىدە باشقىچە بىر خىل ئۆزگىرىش

کۆرۈلگەنلىكىنى بۇ قېتىم تېخىمۇ ئېنىق سەزدى. ئۇ ئۆز تېنىنى پۇئۇنلهي ئېرىپ سۇغا ئايلىنىۋاتقاندەك، ئاشۇ سۇ ھىدايەت تەرەپكە ئېقىۋاتقاندەك سەزدى.

«تۇۋا! نېمە بولۇۋاتىمەن؟ ئۇ مېنى كۆرگەنمىدۇ؟» پىچىرىدى ئۇ ئۆز - ئۆزىگە.

كۇيىپەرى بېشىنى كۆتۈرۈپ ھىدايەت تەرەپكە قارىدى. ھىدايەت ئۇنى كۆرۈپ قالغانىدى. ئۇ: «كۇيىپەرى ئاخىر بۇ تەرەپكە كەپتىۇ، بۇمۇ ياخشى بولغىنى، بېرىپ كۆرۈشۈپ ئەھۋال سوراي، ئەگەر ئېپى كېلىپ قالسا كۆڭلۈمىدىكىنى ئىزهار قىلاي، قېنى ئۇ نېمە دەيدىكىن؟» دەپ ئويلىدى - دە، تاشتىن سەكرەپلا چۈشۈپ ئۇدۇل قىز تەرەپكە ماڭدى.

هاۋا ئوچۇق، يايلاقنىڭ گۈزەل مەنزىرسى كىشىنىڭ زوقىنى قوزغايتتى. يېشىل، ئاق، كۆك رەڭ بىر - بىرىگە پار كەلگەن بولۇپ، مەممەلدەك يايلاق، قارلىق تاغ، سۈپسۈزۈك ئاسمان قۇياش نۇربىدا چاقناب ئادەمنىڭ ئەقللىنى لال قىلاتتى.

كۇيىپەرى كىچىككىنە بىر دۆڭدە ئولتۇرغانىدى. ئۇنىڭ قاشتىشىدەك سۈزۈك چىرايى، بۇلاقتەك چاقناب تۇرغان يوغان كۆزلىرى، سۈرمە تاش بىلەن ياساپ قويغاندەك يارىشىمىلىق قاشلىرى، ئۇزۇن ئەگمە كىرىپىكى، قىپقىزىل چىلاندەك لەۋلىرى، بولۇق ئۆسکەن تاغ قىياقلىرىدەك چاچلىرى ئۇنىڭ زىلۋا بويىغا ئاجايىپ ياراشقان بولۇپ، ئۇنى كۆرگەن ھەرقانداق ئادем «جاھاندا مۇشۇنداقمۇ گۈزەل ئىنسان تۇغۇلىدىكەن» دەپ ھەيران - ھەستە قالاتتى.

كۇيىپەرى ھىدايەتنىڭ كېلىۋاتقانلىقىنى كۆرۈپ سەل - پەل جىددىيلىشىپ قالدى. دەرھال ئورنىدىن تۇرۇپ ھىدايەتنىڭ يولىغا قاراپ تۇردى. ھىدايەت يېتىپ كېلىپلا: — ياخشىمۇ سەن كۇيىپەرى؟ — دەپ قولىنى ئۇزاتتى.

کوپىپەرىمۇ دەرھال:

— ياخشىمۇ سەن ھىدايەتكا؟ — دېگىنچە ئۇنىڭ قولىغا سۆيۈپ كۆرۈشتى. كوپىپەرى ھىدايەتنىڭ قولىغا سۆيگەندە، يىگىت بىر ئۇنىڭ پۇتون بەدىنىنى كۆيدۈرۈپ كۈل قىلىۋېتىشكە تاس قالغانلىقىنى سەزدى. ئۇ گەپنى نەدين باشلاشنى بىلەلمەي بىردهم قىينىلىپ تۇرۇپ قالدى. ئاخىر تەستە گېلىنى قىرىپ گەپ باشلىدى:

— كۇپىپەرى، ياخشى تۇرۇۋاتامسىن؟ بۇگۇن ئەجەب بۇ تەرەپكە كېلىپ قاپسەنگۇ؟

ئۇنىڭ سەل دۇدۇقلاب تۇرۇپ سورىخان سوئالىدىن بىرئاز ئوڭايىسلانغان كۇپىپەرى يەرگە قارىغىنچە دېدى:

— ئۆزۈممۇ ھېچ بىلەدىم، مۇشۇ تەرەپكىلا كەلگۈم كېلىدۇ، بىردهم بولسىمۇ سەن چالغان نەينى ئاڭلايمىكىن دەپ كەلدىم... — قىز راست گېپىنى قىلغىنى ئۈچۈن قۇلاقلىرىغىچە قىزىرسىپ كەتتى.

— ئوبدان بويتۇ، مەن كۈنده بۇ يەرگە كېلىمەن، بۇ يەرگە كېلىپ يولۇڭغا قارايمەن. بۇگۇن تەلىيىم ئوڭدىن كەلگەن ئوخشايىدۇ، سېنى كۆرۈش ماڭا نېسىپ بولدى.

كۇپىپەرى بوشقىنا: «مەنمۇ شۇنداق» دېدى - دە، پۇتون ۋۇجۇدى لاپىمە ئوت ئېلىپ كەتكەندەك بىر قىزىق ھارا رەتنىڭ ئىچىدە قالدى. ئۇنىڭ ئېلىپتەك بۇرۇنىڭ ئۇستىدە ئوششاق تەر تامچىلىرى پەيدا بولغانىدى.

ھىدايەت بىلەن كۇپىپەرى كىچىكىدىن بىلە ئوينىپ، بىلە پادا بېقىپ، يايلاقنىڭ سۆزۈك سۆيىنى بىلە ئىچىپ، ساپ ھاۋاسىدىن بىلە نەپەسلىنىپ چوڭ بولدى. ئەمدىلىكتە ئۇلارنىڭ قەلبىدە قانداقتۇر ئويلاپ يېتەلمەيدىغان بىر خىل تاتلىق تۈيغۇ بىخ سۈرمەكتە ئىدى. ئۇلارنىڭ بۇرۇنقى ساپ، توسالغۇسىز



تؤیغۇ - ھېسسىياتلىرى ھازىر بىر - بىرىنى كۆرمىسىه يۈرىكى ئېچىشىدىغان، بىر يەرگە كەلسە قورۇنۇپ گەپ قىلالمايدىغان ھالدەتكە كېلىپ قالغانىدى. ھېچنېمىدىن قورۇنمایدىغان ھىدايەت مانا ئەمدى كۇيپەرنىڭ ئالدىدا گەپ قىلالماي كېكەچلەپ تىلىنى چاينىماقتا. كۇيپەرنىڭ دەيدىغان نۇرغۇن گەپلىرىنى يىپقا تىزغان مارجانىدەك تەبىيارلىغان بولسىمۇ، لېكىن قىزنىڭ ئالدىغا كەلگەندە تىلى باغلەنلىپ قالغانىدەك بىر ئېغىز گېپىنلىمۇ ئوڭشاپ دېيىلمەيتتى. بۇنىڭ نىمە ئۇچۇنلۇكىنى ئۆزىمۇ بىلەمەيتتى. كۇيپەرنىنىڭ ئەھۋالىمۇ خۇددى شۇنداق ئىدى. يېقىندىن بېرى ئۇ ھىدايەتنى كۆرمىسىه تۇرالمايدىغان، كۆرسە بۇرۇتقىدەك ئېچىلىپ - يېپىلىپ گەپ قىلالمايدىغان بولۇپ قالغانىدى. ئاخىر جىمچىتلىقنى يەنلا كۇيپەرى بۇزدى.

— ھىدايەتكا، نېيىڭىنى بايىقى پەدىگە يەنە بىر چېلىپ بەرگىنە؟

— نەينى تازا ياخشى چالالمايمەن، لېكىن، ھېچ بىلەدىم، نەينى قولۇمغا ئالساملا، سۆڭەك نەي رىۋايىتى كۆز ئالدىغا كېلىدۇ، ئاشۇ رىۋايەتنى سەنمۇ ئاڭلىغانمۇ — دېدى ھىدايەت.

— ياق، ھىدايەتكا، سەن بىلگەندىكىن ماڭا سۆزلەپ بەر، — دېدى كۇيپەرى تەقەرزىلۇق بىلەن.

— ماقول، مەن سۆزلەپ بېرىي، — دېدى ھىدايەت. ئۇ گەپنى نەدىن باشلاشنى ئويلاۋاتقانىدەك بېشىنى توۋەن قىلىپ سەل ئولتۇرۇغاندىن كېيىن ھېكايىسىنى باشلىدى:

قەدىمكى زاماندا مۇزتاغ باغرىدا بىر دىيار بولغانىكەن. بۇ دىيارنىڭ بىر تەرىپىدە ھېيۋەتلىك دەريا ئېقىپ تۇرىدىكەن. بۇ دىياردا سابىر ئىسىملىك بىر چوڭ باي بولۇپ، دىياردىكى ھەممە خەلق ئۇنىڭغا ئىشلەمچى بولۇپ جان باقىدىكەن. بۇ دىياردا ئىككى ئائىلىدە ۋاپا ئىسىملىك بىر يىگىت ۋە گۈلەمپەرى

ئىسىمىلىك بىر قىز بار ئىكەن. ئۇلارنىڭ ئائىلىسى بەكمۇ نامرات بولغاچقا، ئۇلار ئون ئىككى يېشىدىلا بۇ بايغا مالايلققا تۇتۇلۇپتۇ. ۋاپا باينىڭ قوي - ئۆچكىلىرىنى، گۈلمېھرى باينىڭ قوزا - ئوغلاقلىرىنى باقىدىكەن. ئۇلار كۈندۈزى باينىڭ چارۋىلىرىنى باقسا، كەچتە قوي قوتىنىدا ياتىدىكەن. تۇرمۇشى شۇنچە جاپالىق بولسىمۇ، لېكىن بىر - بىرىگە كۆيۈنۈپ، ئىنتايىن ئىناق ئۆتىدىكەن. يىللار ئۆتۈپ ئۇلارنىڭ كۆڭلەدە بىر - بىرىگە مایلىلىق پەيدا بويپتۇ. ئامراقلىق كۈچىيپ ئۇلارنىڭ يۈرەك رىشتىسى بىر - بىرىگە مەھكەم چىگىلىپتۇ. بالاغەتكە يەتكەندە ئۇلار مەڭگۈلۈك ئاشىق - مەشۇقلارغا ئايلىنىپتۇ. بۇ ئىش ئاخىر باينىڭ قولىقىغا يېتىپتۇ. باي «ماالىلارنىڭ بىر - بىرىگە كۆڭلۈپ بېرىشى مەن ئۈچۈن ھاقارت». مۇبادا يول قويسام، توينى قىلىپ قويۇشۇمغا، كېيىنچە بالچاقلىرىنى بېقىشىمغا توغرا كېلىدۇ. ياخشىسى ھازىردىن باشلاپ ئۇلارنى ئايروپىتىشىم كېرەك» دەپ ئوپلاپتۇ.

باي شۇنىڭدىن باشلاپ ۋاپانى يىراق يايلاققا بېرىپ چارۋا بېقىشقا، گۈلمېھرىنى ئۆي ئىشىنى قىلىشقا بۇيرۇپتۇ. ئۇلارنىڭ بىر - بىرىدىن ئايرىلىشقا كۆزى قىيمىاي ئىنتايىن ئازابلىنىپتۇ. ئايرىلىش ئالدىدا ۋاپا مېھربان مەشۇقىغا قاراپ مۇنداق قوشاق ئوقۇپتۇ:

ئايرىلىپ كېتەر بولدوق،
 ئامان بولۇڭ، گۈلمېھرىم.
 سابىر بايدىن، قاۋاندىن،
 هوشىار تۇرۇڭ گۈلمېھرىم.



ماڭا غەمەخان ئىدىڭىز،
دەردكە دەرمان ئىدىڭىز.
شۇم پەلەككە نە چارە،
ئايىرىلدۈق بىز ۋاقتىسىز.

ۋاپانىڭ يۈرەكىنى ئېزىدىغان قوشىقىنى ئاڭلاپ گۈلمېھرى
زار - زار يىغلاپ تۇرۇپ مۇنۇ قوشىقىنى ئوقۇپتۇ:

ۋاپا يارىم ۋاپادار،
مەن ئاجىزغا غەمگۈزاز.
چىن مۇھەببەت رىشتىنى
ئۈزەلمەيدۇ باي زىنھار.

سەن بۇ يەردە، مەن ئۇندا
پىراقىڭىدا كۆيەرمەن.
شۇ جۇددالىقتىن كېيىن
سېنى فاچان كۆرەرمەن؟

شۇنداق قىلىپ، ئۇلار ئامالسىز ئايىرىلىپتۇ. گەرچە ئۇلار
ئايىرىلغان بولسىمۇ، لېكىن كېچە - كۈندۈز بىر - بىرىنى
ئەسلىشىدىكەن. ھىجران ئازابى ئۇلارنىڭ ئىشق گۈلخانىلىرىنى
كۈنسېرى ئۇلغايىتىپتۇ.

بىر كۈنى ۋاپا چارۋىلارنى ئوت - چۆپلىرى، سۈلىرى مول
بىر يايلاققا ھەيدەپ بېرىپتۇ. مالالار ئوتلىخىلى ھەر تەرەپكە
چەچىلىپ كېتىپتۇ. ۋاپا بولسا بىر چوققىغا چىقىپ
گۈلمېھرىنى ئەسلىپ ناخىسىنى باشلاپتۇ. بىردىن تاغلاردىن
شۇۋۇلدىغان ئاۋاز ئاڭلىنىپتۇ. بۇ ئاۋاز تاغلاردا ئەكس سادا پەيدا

قىلىپ تېخىمۇ كۈچىيپتۇ. بۇ ئاۋازىدىن ئوركۈگەن ماللار بىر
 يەرگە توپلىشىپتۇ. ۋاپا قارىسا توپلانغان ماللارنىڭ ئۇستىدە بىر
 بۇركۈت ئايلىنىپ يۈرگۈدەك. ھېلىقى ئاۋاز بۇركۈتنىڭ
 قانىتىدىن چىقىۋاتقۇدەك. «ئەجەب ھېيۋەت ئاۋاز چىقىرىدىكەن،
 مېنىڭ ئاشۇنداق ئاۋاز چىقىرىدىغان نەرسەم بولغان بولسا، شۇ
 ئاۋاز ئارقىلىق سېخىنىشىمنى گۈلمېھرىگە يەتكۈزەر ئىدم» دەپ
 ئوپلاپتۇ - دە، ئوقىاسىنى ئېلىپ بۇركۈتنى چەنلەپ ئېتىپتۇ.
 ئوق تەگەمەن بۇركۈت شۇ ھامان يەرگە پالاقلاب چۈشۈپتۇ. ئۇ
 دەرھال بېرىپ بۇركۈتنى سوپۇپتىكەن، ئىككى قانىتىدىن بىر
 غېرىچ ئۇزۇنلۇقتا تۈپتۈز ئۇستىخان چىقىپتۇ، ئۇ بۇ
 ئۇستىخانلارنى چىرايلىق پاكىزلاپ، ئىككى بېشىنى
 كېسىپتىكەن، ئىچى كاۋاڭ چىقىپتۇ. ئۇ قىزىقىپ پۇۋەلەپتىكەن
 شۇنداق يېقىمىلىق، زىل ئاۋاز پەيدا بوبىتۇ. ئۇ مۇزىكا چېلىش
 ئۇچۇن بىر تەرەپتىن قاتار ئۇچ تۆشۈك ئېچىپ تەكشىلەپتۇ،
 ئاندىن ئۆزىگە تونۇش بىر ئاھاڭغا پۇۋەلەپتىكەن، بۇ مۇزىكا
 شۇنچىلىك مۇڭلۇق، تەسرىلىك ئاڭلىنىپتۇ. يىگىت باشقا
 كۈيلەرگىمۇ چېلىپ كۆرۈپتۇ، ئۇنىڭدىن ھەقىقەتىن ئېسىل
 كۈيلەر چىقىپتۇ. شۇنىڭ بىلەن جەلپىكار، يېقىمىلىق مۇزىكىلارنى
 چالغىلى بولىدىغان سۆڭەك نەي ئاپىرىدە بوبىتۇ. ۋاپا پۇتۇن
 سېخىنىشلىرىنى مۇجەسسىم قىلىپ سۆڭەك نەينى شۇنداق
 چالىدىكەنكى، ئاڭلىغان ييراق - يېقىندىكى كىشىلەر ھوشىنى
 يوقىتىدىكەن. تاغدىكى بولبۇل، قىرغاۋۇل، ئۇلاي، كەكلىكلەرمۇ
 سايراشتىن توختايىدىكەن. كۈنلەر ئۆتۈپ گۈلمېھرىمۇ ۋاپانىڭ
 ئۆزى ھەقىقىدە نەي چالىدىغانلىقىدىن خەۋەر تېپىپتۇ. ئۇ سۇ
 ئېلىپ كېلىشنى باھانە قىلىپ، دائىم دەريا بويىغا بارىدىغان،
 شۇنداق قىلىپ، ئۇ ئۇزاققىچە نەي ئاۋازىنى ئاڭلايدىغان بوبىتۇ.
 ئۇ مۇڭلۇق نەي ئاۋازىدىن ۋاپانىڭ ئۆزىگە بولغان سۆيگۈسىنى



بىلىدىكەن، قەددى - قامىتىنى، ئەرلەرگە خاس چىرايىنى كۆرگەندەك بولىدىكەن.

بىر كۇنى گۈلمېھرى دەريя بويىغا بېرىپ نەي ئاۋازىنى ئاشلاپ ئولتۇرسا بىر توب قوش قاناتلىرىنى قېقىپ نەي ئاۋازىغا كەلتۈرۈپ لەرzan ئۇچۇپ كېتىۋانقۇدەك. گۈلمېھرى ئىچىدە «مەن نېمىشقا شۇ قوشلارچىلىك بولالمايمەن؟ مېنىڭمۇ قانىتىم بولغان بولسا يارىمنىڭ باشلاپ ئۇ دائىم دەريя بويىغا بېرىپ ئىككى قولىنى كېرىپ، نەي ئاۋازىغا كەلتۈرۈپ، قوشلارنىڭ ئۇچۇش شۇنىڭدىن دوراپ مەشىق قىپتۇ. ۋاقت ئۆتكەنسىرى گۈلمېھرىنىڭ مەشقىدىن ناھايىتى نەپىس ئۇسسىل ھەرىكەتلرى بارلىققا كەپتۇ.

بىر كۇنى سابىر باي ئوغلىنى ئۆيلىمەكچى بويپتۇ. توينىڭ داغدۇغىسىنى كۈچەيتىش ئۇچۇن يىللەقچى، مالايلارنىڭمۇ ماھارەت كۆرسىتىشىگە رۇخسەت قىپتۇ. ۋاپامۇ دوستلىرىنىڭ «پۇرسەتنى قولدىن بەرمە، سۆڭەك نېيىڭىنى ئېلىپ توىغا بارغىن، ماللىرىنىڭغا بىز قاراب تۇرىمىز» دېگەن مەسىلەتى بىلەن توىغا كەپتۇ. سابىر باي توينى قىزىتىش ئۇچۇن تەرەپ - تەرەپتىن داڭلىق سازەندىلەرنى چاقىرىپ كەلگەن بولسىمۇ، لېكىن توى دېگەندەك قىزىماپتۇ. سابىر باي مېھمانلارنىڭ كۆڭلىنى ئېلىش ئۇچۇن «يەنە ئىزدەپ كۆرۈڭلار، كىمدىكىم توينى قىزىتىپ، مېھمانلارنىڭ كۆڭلىنى ئالالسا، مەن ئۇنى ئوبدان راىى قىلىمەن» دەپتۇ. چاكارلارنىڭ كۆزى سۆڭەك نېينى كۆتۈرۈۋالغان ۋاپاغا چۈشۈپتۇ. ئۇلار ۋاپانى سازەندىلەرگە مەحسۇس تەييارلىغان ئورۇنغا ئېلىپ كەپتۇ. ۋاپا سۆڭەك نېيىنى شۇنداق چېلىپتۇكى، ھاياتىدا بۇنداق مۇڭىلۇق كۈينى ئاڭلىمىغان مېھمانلار ئۆزلىرىنىڭ ئەس - هوشىنى يوقىتىپتۇ. شۇ چاغدا قولى

ئىشتىن بوشغان گۈلمېھرىمۇ بۇ سورۇنغا كەپتۇ - ده، ئۆزىمۇ سەزمىگەن حالدا ۋاپانىڭ چالغان سۆڭەك نېيىغا كەلتۈرۈپ ئۇسسوْلغا چۈشۈپتۇ. كىشىلەر ئۇنىڭ نەپىس ئۇسسوْلىدىن ھاڭ - تاڭ قاپتۇ.

گۈلمېھرىنىڭ ئۇسسوْلى كىشىلەرگە نەۋقىران بۇرکۈتنىڭ قاناتلىرىنى كېرىپ بىپايان كۆلگە قەھرىدە پەرۋاز قىلىۋانقان ھەرىكىتىنى ئەسلەتسە، بەزىدە پەسکە قاراپ شىدەت بىلەن شۇڭغۇغان ھەرىكىتىنى ئەسلىتىدىكەن. گۈلمېھرىنىڭ بۇ ئاجايىپ نەپىس، ئوبرازلىق ئۇسسوْلىدىن ھېسىسىياتى ئۇرغۇغان ۋاپا نېيىنى تېخىمۇ ئېسىل، شوخ پەدىلەرگە چېلىپتۇ. مۇڭلۇق نەي ئاۋازى ۋە نەپىس ئۇسسوْلىدىن توى ئەھلى بۇ ئىككى ياشنىڭ چوڭقۇر مۇھەببىتىنى ھېس قىپتۇ. توينىڭ ئاخىردا كىشىلەر سابىر بايغا: «بۇلار ئاشق - مەشۇق ئىكەن، ياخشىلىق قىلىپ مۇرادىغا يەتكۈزىلە! شۇنداق قىلىسلا ھەر ئىككى ئالىم خارلىق كۆرمەيدىلا» دەپ ئىلتىجا قىپتۇ. توى ئەھلىگە يۈز كېلەلمىگەن باي ئىلاجىز ئۇلارنىڭ توېىغا ماقول بويپتۇ.

شۇنداق قىلىپ، ۋاپا بىلەن گۈلمېھرى مۇراد - مەقسەتلەرىگە يېتىپتۇ، ۋاپا چالغان سۆڭەك نەينىڭ ئاۋازى بىپايان يايلاقلاردا تېخىمۇ شوخ يائىرایدىغان، گۈلمېھرى ئۆزىنىڭ ئاجايىپ نەپىس ئۇسسوْلى بىلەن قەپەستىن چىققان قۇشتەك ئەركىن پەرۋاز قىلىدىغان بويپتۇ. بىزنىڭ بۇ يەردە سۆڭەك نەي چېلىپ بۇرکۈت ئۇسسوْلى ئوينايىدىغان ئادىتىمىز شۇنىڭدىن قاپتىكەن، — دېدى ھىدايەت ھېكايىسىنى ئاخىر لاشتۇرۇپ.

— ھىدايەتكا، مەن سۆڭەك نەينى شۇنداق ياخشى كۆرگىنىم بىلەن، ئۇنىڭ بۇنداق ئازابلىق كەچمىشلىرىنىڭ بارلىقىدىن خەۋىرىم يوق ئىكەن، — دېدى كۈپەرى كۆزلىرىگە ياش ئالغان حالدا.



هىدайىت ئۆزىنى قايتا - قايتا ئوڭشادىپ، مىاڭ تەستە:

— كۇيپەرى، مەن بىر ئىشقا ھەيران قېلىۋاتىمەن. يېقىندىن بېرى ماڭا ئۆزۈمىنى پەقەت سەن ئۈچۈنلا تۇغۇلغانىدەك، سەنسىز ياشىشىم مۇمكىن ئەمەستەك بىلىنىۋاتىدۇ، — دېدى.

كۇيپەرى هىدайىتكە لەپىدە قارىدى. ئۇنىڭ بۇ قارىشى شۇچە تەبىئىي ئىدىكى، ئۇنىڭ قاپقارا كۆزلىرىدە ھەققىي ساپ مۇھەببەتنىڭ جۇلاسى جىلۇنىنىپ تۇراتتى. ئۇنىڭ كۆز ئەتراپىدىكى ئۇزۇن كىرىپىكى بۇ قارىچۇققا ھىدайىتىن باشقا ھېچكىمنى كىرگۈزىمەيدىغانىدەك سەپراس بولۇپ تۇراتتى. كۇيپەرى ئىنسان ۋۆجۇددىكى بۇنداق تاتلىق سېزىمنىڭ نەدىن پەيدا بولىدىغانلىقىنى ئويلاپ يېتەلمەيتتى، ئۇ پەقەتلا بۇ سېزىمنىڭ ھىدайىتىنلا كېلىدىغانلىقىنى بىلەتتى. ئۇلارنىڭ ئوتتۇرسىدا بىردهملىك جىمچىتلىق ھۆكۈم سۈرگەندىن كېيىن، ھىدайەت:

— كۇيپەرى، مېنىڭ ساڭا تەيارلىغان بىر سوقۇفتىم بار ئىدى، قوبۇل قىلارسەنمۇ؟ — دېدى سەل قورۇنغان ھالدا.

كۇيپەرى تەلمۇرۇش ئىلىكىدە ھىدайىتكە قارىدى. ئۇ دەرھال قويىندىن بىر جۈپ بۇركۇت سۆڭەك نېيىنى چىقاردى. ئۇ شۇنداق چىرايلىق ياسالغانىدىكى، كۆرگەنلا ئادەم ئۇنىڭغا شەيدا بولۇپ، قولىدىن پەقەت چۈشۈرگۈسى كەلمەيتتى.

— قارا، كۇيپەرى، بۇ بىر جۈپ نېينى بۇنىڭدىن ئىككى يىل بۇرۇن مىڭتېكە جىلغىسىدا ئۆلۈپ قالغان بۇركۇتنىڭ قانتىدىن ئېلىۋالغانىدىم. بۇنى ئۆزۈم چىرايلىق ياساپ، تاغدىن تېپىۋالغان مۇنۇ كىچىككىنە سۈزۈك قاشتېشىنى تېشىپ پولكىغا ئۇتكۈزۈم. بۇ بىر جۈپ نېيدىن بىرىنى ساڭا بېرىپ، يەنە بىرىنى ئۆزۈم ساقلايمەن. قاچان مۇرادىمىز ھاسىل بولسا، بۇ بىر جۈپ نەي بىر يەرگە كېلىدۇ - دە، مۇڭلۇق مۇزىكىلارنى چالىمىز. ناۋادا ئۇنداق بولمسا، ئۇ دۇنيادا بولسىمۇ بۇ ئىككى نېينى

جۇپلەيمىز! — دېدى ھىدaiيەت، چىن قەلبىدىن ئۇرغۇپ چىققان سەممىمىي نىيەت بىلەن كۇيپەرىگە بولغان ئەقىدىسىنى بىلدۈرۈپ.

كۇيپەرى مۇشۇ دەملەرنىڭ كېلىشىنى نەقەدەر ئاززو قىلغان ئىدى — ھە؟ مانا بۈگۈن ئۇ ئۆزىنىڭ ئۆزاقتىن بېرى ئاززو قىلغىنىغا ئېرىشتى. ھىدaiيەت ئۆزىنىڭ كۆڭلىدىكى گېپىنى ئۇنىڭىغا ئىزهار قىلىۋاتىدۇ، مەڭگۇ بىر جۇپ بولۇپ ئۆتۈشنى، ئۇنىڭىسىز ياشىيالمايدىغانلىقىنى ئىزهار قىلىۋاتسا، ئۇنىڭ ئۆزىنى تۇتالىشى مۇمكىنмۇ؟ كۇيپەرنىڭ ۋۇجۇدى تىترەپ كەتتى. ئۇ ھىدaiيەتنىڭ بويىنىغا گىرە سېلىپ قۇچاقلاپ سۆيگۈسى، «مەن مەڭگۇ سېنىڭ!» دېگۈسى كەلدى — يۇ، بىراق قىزلىق غۇرۇرى، هايدا، نومۇس ئۇنى بۇ تەنتەك خىيالدىن يالتابىتتى. ئۇ قەلبىدىكى تاتلىق ھېسسىياتىنى، ھىدaiيەتكە بولغان ساپ، چىن مۇھەببىتتىنى، ۋۇجۇدىدىن ئۇرغۇپ چىققان خۇشاللىقىنى مەڭزىگە چۈشكەن بىر تامىچە ياش بىلەن ئىپادىلىدى. بۇ بىر تامىچە ياش چىن قەلبىدىن ھىدaiيەتكە بېرىۋاتقان جاۋابى ئىدى. ھىدaiيەتمۇ ئۆزىنى كۆيۈۋاتقان ئوت ئىچىگە چۈشۈپ كەتكەندەك سەزدى. ئۆزىنىڭ ئېرىپ كېتىۋاتقانلىقىنى، نەپسى بوغۇلۇپ، تىلى كالۋالىشىپ ھېس قىلدى. ئۇ تەستە نەينى ئىككى قوللاپ كۇيپەرىگە ئۆزاتتى. قىز نەينى ئېلىپ ھىدaiيەتكە قارىدى، ئۇنىڭ كۆزى لەقىدە ياشقا تولدى:

— بۇ نەينى تاكى گۆرگە كىرگۈچە ساقلايمەن، — دېدى ئۇ ۋە يېڭى ئېچىلغان گۈلدەك قىزىرىپ يەرگە قارىۋالدى.
— قوبۇل قىلدىڭ — ھە؟ — دېدى ھىدaiيەت كۇيپەرنىڭ كۆزىگە ئۇمىد بىلەن قاراپ.

— مېنىڭمۇ ئۇزاقتىن بېرى ساڭا بېرەلمەي قويىنۇمدا ساقلاپ
كېلىۋاتقان بىر سوۋغىتىم بار، بەرسەم قوبۇل قىلارسىنەمۇ؟ —
كۈپەرى قويىنەن بىر قول ياغلىقنى ئېلىپ ھىدайەتكە
ئۇزاقتىنچە گېپىنى داۋام قىلدى، — ھىدайەتكا، بۇ ياغلىققا دىل
رىشتىمنى يىپ قىلىپ سەن ئۇچۇن كەشتىلىدىم. سەن ھەمىشە
قەلبىمە بىر باتۇر بۇركۇتتەك پەرۋاز قىلىسەن، شۇڭا
بۇركۇتنىڭ رەسمىنى كەشتىلىدىم. يايلاقتىن ئۆزۈم تېپۋالغان
كىچىككىنە زۇمرەتنى ئوتتۇرۇسىغا يىپ بىلەن تىكىپ
بېكىتىم. ئۆزۈڭ بىلىسەن، بۇ زۇمرەت يايلىقىمىزنىڭ تېشى،
ئۇنىڭ ياپىپشىل سۈزۈكلىڭى كىشىنى مەپتۇن قىلىدى. سۈزۈڭ
قاشتىپشى بىلەن يېشىل زۇمرەت بىر يەردە تۇرسا كىشىگە
گۈزەلىكىنىڭ ئەبەدىي داۋاملىشىدىغانلىقىنى ھېس قىلدۇرۇپلا
قالماي، يەنە غۇبارسىز قەلبەردىكى يۈكىسىڭ ئارزو -
ئارمانلارنىڭ مەڭگۇ چاقتاپ تۇرىدىغانلىقىنى نامايان قىلىدى.

هدايهت ياغليقنى قولىخا ئالغاندا ياغلىقتىكى يېشىل زۇمرەت قۇياش نۇرىدا پارقىراپ يايپېشىل نۇر چاچتى.

— مەن يېشىللقنى ياخشى كۆرىمەن، يېشىللق مەڭگۈ
ساڭا ھەمراھ بولسۇن، — دىدى كۇيىھەر ئاپاچاران بىلەن.

— کۆپ رەھمەت! بۇنى كۆز قارىچۇقۇمداك ئاسراپ،
مدىن تاڭ، گۈرگە كې گۈھە ئابى يىامىن!

— بىز مەڭگۇ ئاييرلمايمىز، بىزنى ھېچكىم ئاييرۋېتىلمىدۇ، جانانىم! — دەپ قولىنى ئۇزانتى ھىدايەت. كۈپىرىمۇ قولىنى ئۇزانتى. ئىككىسىنىڭ چىمچىلاق بارمىقى بىر — بىرىگە كىرىشتى.

— هىدایەتكا، بۇ قەسەممۇ؟ — دەپ سورىدى كۆپىھەرى
هاياچان بىلەن.

— شۇنداق ئوپىلخان بولساڭ، بۇ ئىككىمىزنىڭ مۇھەببەت

قەسىمىمىز بولۇپ قالسۇن ! — دېدى ھىدايەت كەسلىك
بىلەن .

ئىككىسى بېشىنى كۆتۈرۈپ ئاپاق قار بىلەن قاپلىنىپ،
مەغۇرۇر قەد كېرىپ تۇرغان مۇزتاغقا قارىدى .

— ئېھا ! مۇزتاغ ئاتا، سەن گۈۋاھ بولخىن ! — دېدى
ھىدايەت، — بىز مەڭگۈ ئايىرلىما سلىققا قول بەردۇق، ئۇ دونيا -
بۇ دونيا بىر - بىرىمىزدىن ئايىرلىما يىمىز !

قۇياش ئۇلارنى تەبرىكلىگەندەك ئالىتۇن نۇرنى ئايىمىاي
سەپەكتە ئىدى . مۇزتاغ ئاتا ئۇلارنىڭ قەسىمىنىڭ شۇنچە چىن،
شۇنچە پاكلىقىغا گۈۋاھ بولۇپ، مەغۇرۇر قامىتى بىلەن ئۇلارغا
ئامەت، بەخت تىلىمەكتە ئىدى . بىر جۇپ زاند (تاجىكلار
ئۇلۇغلايدىغان بىر خىل قوش) ئۇلارنىڭ ئۇستىدىن پەرۋاز قىلىپ
ئۈچۈپ ئۆتتى .



سەككىزىنچى باب

مۇسىبەتلىك كۈنلەردى

دەرەخ جىم تۇرىمەن دېسىمىمۇ شامال ھەرگىز جىم تۇرغۇزمايدۇ، ھاياتمۇ شۇنداق. ئىنساننىڭ ھاياتىدا خۇشاللىق بىلەن خاپىلىق، كۈلکە بىلەن يىغا، بەخت بىلەن ھەسرەت، ئامەت بىلەن ئاپىت دائىم بىر - بىرىنى ماراپ، ئۆزئارا ئالمىشىپ تۇرىدۇ. بۇ قانۇنىيەت كىشىلىك تۇرمۇشقا باشتىن - ئاخىرغىچە سىڭىگەن بولۇپ، ئەتىگىنى كوللۇپ قوپقان بولساڭ، كەچتە يىغلاپ ياتسىن؛ كەچتە خۇشاللىقتىن ئۆزۈڭنى قويىدىغان يەر تاپالماي قالساڭ، ئەتسى خاپىلىق تۇمانى سېنى ئورايدۇ؛ بۈگۈن بەختىڭ كېلىپ تۆرگە چىقىپ ئولتۇرغان بولساڭ، ئەتە ھەسرەت بىلەن پەگاهتا قالسىن؛ بۈگۈن ئامىتىڭ كېلىپ ساراينىڭ غوجايىنى بولساڭ، ئەتە بىر ئاپىت بىلەن ھەممىدىن قۇرۇق قالغان تىلەمچىگە ئايلىنىسىن. مانا بۇ ھايات، ھاياتنىڭ بۇ ئىككى تەرىپى بىر ئۆمۈر ساڭا ھەمراھ بولۇپ تۇرىدۇ.

كۈپەرنىڭ ئويىدا دادىسى، ئانىسى، ئۆزى بولۇپ ئۈچ جانلا ياشايىتتى. ئۇلار چوڭ بايلاردىن بولمىسىمۇ، لېكىن كۈندىلىك تۇرمۇشى ناھايىتى كۆڭلۈلۈك ئۆتەتتى. كۈپەرنىڭ دادىسى قۇتلۇق غوجا ياؤاش، گەپ - سۆزى ئاز، تىنماي ئىشلەيدىغان،

پۇتى چاققان ئادەم بولۇپ، ئۆيىنىڭ ئېغىر - يېنىڭ ئىشلىرىنى ئۆزىلا قىلاتتى. ئانسى تاجىمەلىك بەستلىك ئايال بولۇپ، قولى گۈل، ئىشى بەرىكەتللىك، ئۆي ئىشىغا پىشىق ئىدى. ئۇ ئۆي ئىشلىرىنى جاي - جايىدا پوتكۈزۈشتىن باشقا يەنە تىككۈچلىك بىلەنمۇ شۇغۇللىناتتى. ئۇنىڭ تىككەن تۇماق، كۈلتا (ئاياللارنىڭ باش كىيىمى)، ياستۇق قېپى، داستىخان، تەبەند، قول ياغلىق قاتارلىقلارنى بۇ يەردىكىلەر تالىشىپ سېتىۋالاتتى. ئۇ يەنە بەزىدە قىزىنى ئۆي ئىشلىرىغا سېلىپ، ئۆزى ماللارنى يايلىتىپ ئەكپەتتى. بۇ ئائىلىدە كۈپەرنىڭ ئورنى ھەممىدىن يۇقىرى ئىدى، بىرلا بالا بولغاچقا ئاتا - ئانسى ئۇنى بەكمۇ ھەركىلىتەتتى. لېكىن، كۈپەرى شۇنچە ئەركە چوڭ بولغان بىلەن ھەرقانداق ئىشنى تالىشىپ قىلاتتى. ئۇ ئۆي تۇتۇشنى، تىككۈچلىكىنى ئانسىدىن تولۇق ئۆگەندى، ئاتا - ئانسىغا راۋرۇس قول - قانات بولۇپ ئىشلىرىغا ياردەملىشەتتى. بۇ ئۆيدىكىلەرنىڭ كۈندىلىك تۇرمۇشى خاتىرجەملەك، شاد - خۇراملق ئىچىدە ئۆتەتتى. گەرچە بۇ ناھايىتى ئاددىي بىر ئائىلە بولسىمۇ، لېكىن ئۇنىڭدىن ھاياتنىڭ ھەقىقىي كۈلکىسىنى، ھەقىقىي گۈزەللىكىنى، ھەقىقىي مەنسىنى، ھەقىقىي بەختىنى كۆرۈۋالغىلى بولاتتى. كۈپەرنىڭ كەكلەكتەك ۋىلىقلاب كۈلۈشى، قۇشقاچتەك ۋېچىرلاب سۆزلىشى ئاتا - ئانسىنىڭ بىر كۈنلۈك ھاردۇقىنى چىقىراتتى. ئۇلارنىڭ بۇ تۇرمۇشتىن باشقا ھېچقانداق ئارتۇق خۇشاللىقى يوق ئىدى.

كۈپەرى ھىدaiەt بىلەن قەسەم قىلىشقاتدىن كېيىن، كەپپىياتى باشقىچە جانلانغانىدى. ئۇنىڭ چىرايى سۈپسۈزۈك ئاسماңدا جىلۇپلىنىپ تۇرىدىغان چولپاندىننمۇ نۇرلىنىپ، تولۇن ئايدەك تولۇۋاتاتتى. ئۆيىنىڭ ئوتتۇرسىدا چوڭ بىر ئوجاق بولۇپ، كۈپەرى كۈندە ئۈچ ۋاخ ئوت قالاپ، تاماق ئېتەتتى.



ئۆيىدىكىلەر كۈندە ئىسىق نان يەيتتى. ئۇلارنىڭ مەنىۋى جەھەتتىكى پاراۋانلىقى ماددىي جەھەتتىكى كەمتوڭلۇكىنى پەقەت چاندۇرمایتتى. بەزى چاغلاردا دادىسى قۇتلۇق غوجا قىزىغا قىزىق - قىزىق چۆچەكلىرنى ئېيتىپ بېرىتتى. بەزىدە ئالىتە تارىلىق راۋابىنى قولىغا ئېلىپ «قېنى، تاغ بۇلپۇلۇم، بىر سايراپ بەرمەمسەن؟» دەيتتى. كۇيپەرى دادىسىنىڭ تەلىپىسىنى ھەرگىز يەردە قويىمايتتى. بەزى كۈنلىرى راۋابىتىن چىققان يېقىمىلىق مۇزىكىغا جور بولۇپ ناخشىسىنى باشلايتتى. ناخشا تۈگىگەندە ئانسى چاۋاڭ چېلىپ قىزىنى سۆيۈپ قوياتتى. بۇ چاۋاڭ ئانلىق مۇھەببەت بىلەن يۇغۇرۇلغان چىن، ھەقىقىي چاۋاڭ بولۇپ، كۇيپەرىگە مىسىلىسىز ئىلھام بېغىشلايتتى. قىسىسى، بۇ ئائىلىدىن كۈلکە ئۆزۈلمەيتتى. ئۇلار خاپىلىق، غەم - ئەندىشىنى تامامەن ئۇنتۇغانىدى. ئۇلار ئۆزىنىڭ كۈندىلىك ھەمگەك مېۋسىدىن، ئۆزئارا ياخشى كۆرۈشتىن، ھاياتنىڭ بۇ بۇ تەرىقىدە ئاددىي، چىن، مەنىلىك داۋاملىشىۋاتقانلىقىدىن ھۇزۇرلىنىتتى.

10 - ئايىنىڭ ئوتتۇرلىرى ئىدى. كۈندۈزى ھاۋا ئېچىلماي سۇس قار ياغدى. كۇيپەرى ئىشاك ئالدىغا چىقىپ ئوتۇن راسلاۋاتقان ئانسىغا:

— ئانا، مەن بېرىپ قويilarنى ئەكىلەي، — دېدى.

— ياق، بالام، قويilarنى ئەكىلېشكە ئۆزۈم بارىمەن، — دېدى ئانسى، — سەن بىزگە ئوخشتىپ شىرگىرىنج (گۈرۈچ سۈتتە پىشۇرۇلۇپ، ئۇستىگە قايماق بىلەن سېرىق ماي سېلىمنىدۇغان تاماق) ئېتىپ بەرگىن.

— ئانا، قويilarنى ئەكىلسەلغاندىن كېيىن ئەتسەممۇ ئۇلگۈرىمەنخۇ؟

— بولمايدۇ بالام، داداڭ سەھەر ئوتۇنغا كەتكەنسىدى، كېلىدىغان ۋاقتى بولدى. ئۇنىڭ قورسىقى ئاچ. دەرھال تاماق

تەبىيارلىمىسالىڭ ئولگۇرمەيدۇ، — دېدى كەسكتىلىك بىلەن ئانسى، — مەن بىرده مدلا بېرىپ قويىلارنى ئەكپىلىمەن.

كۈپەرى شۇنچە توسقان بولسىمۇ، ئانسى قەتىسى ئۇنىماي قويىلارنى ئەكپىلىش ئۆچۈن ئۆزى ماڭدى. گەرچە ئانسى بۇنداق ئىشلارغا پىشىق بولسىمۇ، لېكىن بۈگۈن كۈپەرىنىڭ كۆڭلى باشقىچە ئېچىشقا نەتكە بولدى — دە، ئانسىنىڭ كەينىدىن يۈگۈرۈپ چىقىپ ۋارقىرىدى:

— قار يېغىتىپ، ئانا، قويىلار ئېگىزدىن چۈشمىگەن بولسا ئۇ يەرگە چىقىماي قايتىپ كېلىڭ، قويىلار ئۆزى كېلىدۇ!

كۈپەرى ئۆيگە كىرىپ دەرھال ئۆچاققا ئوت قالاپ، تاماق ئېتىشكە تۇتۇش قىلدى. ئارىدىن ئۇزاق ئۆتىمەيلا دادىسى ئىككى قوتازغا ئوتۇن ئارتىپ قايتىپ كەلدى. كۈپەرى «داداممۇ كەلدى، دادامغا تاماق بېرىپ بولۇپلا ئانامنىڭ ئالدىغا باراي» دېگەننى كۆڭلىدىن ئوتکۈزدى — دە، دەرھال سىرتقا چىقتى. دادىسى قوتازلارغا ئارتىلغان ئوتۇنىڭ ئارغانچىلىرىنى يېشىپ، قۇرۇق ئوتۇنلارنى ئۆيگە ئەكىرىۋاتاتى.

— دادا، هارمىغايلا، ياردەملىشىيمۇ؟ — دېدى كۈپەرى بىر خىل كۆيۈنۈش تەلەپپۈزىدا.

— بارىكاللا قىزىم، سەن ئۆزۈڭنىڭ ئىشىنى قىلىۋەرگىن، مەن بىرده مدلا ئەكىرىپ بولىمەن، ھە راست، ئانالىڭ كۆرۈنمەيدىغۇ؟ — بىردىنلا سورىدى قۇتلۇق غوجا.

— قويىلارنى ئەكپىلىشكە كەتتى، مەن تاماق ئەتتىم. دادا، قورسىقىڭ ئاچقاندۇ؟ تاماق تەبىyar بولدى، — دېدى كۈپەرى دادىسىنىڭ كېيىمنى قېقىۋېتىپ.

— رەھمەت قىزىم، مەن ئانائىنىڭ ئالدىغا باراي، تاماقنى ئانالىڭ بىلەن بىللە يەيمىز، — دېدى قۇتلۇق غوجا سىرتقا مېڭىپ.



— دادا، سىز ھېرىپ قالدىڭىز، مەن باراي.

— قىزىم، سەن تاماقنى ئوبدان تەييارلا، مەن بىردىمىلا قايتىپ كېلىمەن، تاماقنى ھەممىز بىلە يېسىك تەمى باشقىچە تاتلىق تېتىيدۇ، — دېدى قۇتلۇق غوجا.

كۈپەرى تامىقىنى تەييارلاپ بولغاندىن كېيىن، دادىسى ياخشى كۆرىدىغان قاتلىما، ئانىسى ياخشى كۆرىدىغان قايماق چاينىمۇ تەييارلاپ داستىخانى راسلىدى. ۋاقت ئۇزارغانسېرى كۈپەرىنى بىر خىل ئەنسىرەش تۇغۇسى بىئارام قىلىمەقتا ئىدى. ئۇ ئىشىك ئالدىغا چىقىپ، يەنە ئۆيگە كىرىپ پەقەت تۇرالماي قالدى. ئۇنىڭ كۆڭلى ئاللىقانداق بىر تەشۋىش ئىچىدە سىقلاتتى. ئاخير بولماي «قېنى مەنمۇ ئۇلارنىڭ ئالدىغا باراچۇ!» دەپ ئۆيىدىن چىقتى. ئۇ تېخى ھېچقانچە ماڭمايلا بىر تاۋۇتنى كۆتۈرگىنچە كېلىۋاتقان بىر توب ئادەمگە ئۇچرىدى. كىشىلەر ئارسىدا دادىسى ئۇن قويۇپ يىغلىماقتا ئىدى. كۈپەرى نېمە ئىش بولغانلىقىنى، دادىسىنىڭ كىمگە هازا ئېچىۋاتقانلىقىنى بىلمەي دالىڭ قېتىپ تۇرۇپلا قالدى. ئاڭغىچە ئۇچ - تۆت ئايال كېلىپ كۈپەرىنى ئۆي تەرەپكە ئېلىپ ماڭدى. ئۇ يىغلاپ تۇرۇپ:

— جېنىم ئاچىلار، زادى نېمە ئىش بولدى؟ ماشا دېسەڭلارچۇ؟ — دەپ نىدا قىلدى.

— قىزىم، سەۋىر قىلىڭىز، ئانىڭىزدىن مەڭگۈلۈك ئايىرىلىپ قالدۇق، ئۇ بىزنى تاشلاپ كېتىپ قالدى. بۇ تەقدىرنىڭ ئىشى، ئۆزىڭىزنى تۇتۇۋېلىڭ، — دەپ ئۇنىڭغا تەسەللى بېرىشتى ئاياللار. كۈپەرى چۈشەندى، ئىش ئايان بولدى، دادىسى بىكارغا هازا ئاچىماپتۇ، ئەسلىدە ئانىسى...

تاجىمەلىك قويىلارنى ئەكېلىش ئۈچۈن قىر جىلغىغا بارغاندا قويىلار يۈز مېتىرچە ئېگىزلىكتە ئوتلاۋاتقانىدى. دۆڭگە چىقىپ

قوپلارنى ھەيدەپ مېڭىۋاتقاندا، يېڭى ياعقان قاردا تۇيۇقسىز تېبىلىپ كېتىپ، ئۈچ ئارغامچا بويى كېلىدىغان ئېگىزلىكتىن قورام تاشلىق جىلغىغا چۈشۈپ كېتىپ قازا قىلغاندى.

كۇيپەرنىڭ يېشى يامغۇردهك تۆكۈلدى، يۈزىنى تاتلاپ قانىتىۋەتتى، چېچىنى يۈلدى، ھېلىدىن بېرى كۈلەك ياخراۋاتقان بۇ ئۆيىنى مانا ئەمدى مۇسىبەتنىڭ قارا تۇمانى — يىغا - زار باستى. كۇيپەرى سۇدىن ئايىربلغان بېلىقتەك ھالسىزلاندى. پەلەك چاقى تەتۇر ئايىلخاندەك، ئەمدىلا ئېچىلىش ئالدىدا تۇرغان غۇنچىنى بەرگىدىن ئايىرۋەتكەندەك ئىش بولدى. كۇيپەرنىڭ يىغا - نالىسى ئادەمنىڭ يۈرىكىنى ئېزەتتى.

بۇ تۇيۇقسىز ئۆلۈم ھىدابەتنى تېخىمۇ ھاڭ - تالق قالدۇردى. كۇيپەرنىڭ ھالىنى كۆرۈپ يۈرىكى پاره - پاره بولۇپ كەتتى. ئۇ كۇيپەرگە قانداق تەسەللى بېرىشنى، بۇ ئېغىر كۈنلەرde ئۇنىڭخا نېمە قىلىپ بېرىشنى ئويلاپ يېتەلمەيتتى.

قۇتلۇق غوجا ئۇزاق يىللېق قەدىناسىدىن ئايىربلغانلىقى ئۈچۈن تۈگىشىپلا كەتكەندى. بېلىگە كۆك ياغلىق باغلاب، يۈزلىرىنى تاتلاپ قان يىغلايتتى. ئۇنىڭ جېنى چىقىپ تېنى قالغاندەك، ئەقلى - هوشىنى پۇتۇنلىي يوقاتقاندى. بۇ تاغ خەلقىدە تارختىن بۇيان ئۆلۈمنى پۇتۇن يۈرتەتنىڭ مۇسىبىتى ھېسابىدا بىللە ئۆتكۈزۈدىغان ئادەت شەكىللەنگەندى. كىشىلەر مۇشۇ ئۆيىنىڭ ئىگىسىدەك ھەممە ئىشنى جاي - جايدا پۇتکۈزەتتى. كەم نەرسىلىرىنى ئۆيلىرىدىن ئەكېلىپ تولۇقلۇشاتتى. بۇ يەردە ئۆلۈمنى ئۇزىتىش ئادەتلىرى مەزمۇن ۋە قۇرۇلما جەھەتتىن بىرقەدر مۇرەككەپ بولۇپ، چوڭ - كىچىك ئىشلارنىڭ ھەممىسى قائىدىلىك ئورۇنلىناتتى. مېيىت يۇيۇش، ھازا تۇتۇش، تەللىقىن ئېيتىش، مېيىت نامىزى، مېيىت ئۇزىتىش، يەرسىكە قويۇش، قەبرە ياساش، چىراغ ياندۇرۇش،



قارلیق ئوشۇش، نەزىر بېرىش، ناس تۇتۇش (ھازىدارلارغا كۆڭۈل ئېيتىش) قاتارلىق قائىدىلىرىگە ئىسلام دىنىنىڭ تەلىماتى ۋە تاجىكىلارنىڭ قەدىمدىن بۇيان داۋاملىشىپ كېلىۋاتقان ئەئەننىڭ تۇرمۇش ئادەتلەرى ئۆزئارا يۇغۇرۇلۇپ بىر قەدەر مۇكەممەل بولغان ئۆلۈم - يېتىم قائىدىلىرىنى بارلىققا كەلتۈرگەنندى. بۇ قائىدىلىرىدە باي - نامرا تلىق، يۇقىرى - تۆۋەنلىك پەرقى ئايىرلىمايدۇ. ئۆلۈمنى يۇرت ئۆتكۈزۈدىغان بولغاچقا ھەممە ئۆلۈم ئوخشاش قائىدە بويىچە ئۇزىتىلاتتى.

ئاياللار تاجىمەلىكىنىڭ جەسىتىنى يۇيۇپ بولۇپ، چوڭ ئۆيىدىكى چوڭ تۆرنىڭ باش تەرىپىگە تەبىيارلىغان كەشمەگە ئىچىگە قويۇپ، باش تەرىپىنى قىبلە تەرەپكە قارىتىپ ياتقۇزدى. ئاندىن ئاياغ ۋە باش تەرەپتە چىراغ ياندۇرۇپ قويىدى. ئاياللار قارىلىق كىيمىلىرىنى كىيىپ بېشىغا ئاق كۆك ياغلىق ئارىتىپ، ئۆي ئىچىدىكى تۆرلەردە لىق ئولتۇرۇپ، يىغلاشقىنىچە تەلقىن ئېيتىپ، ئۆزىنىڭ قايغۇ - ھەسرتىنى ئىپادىلەيتتى. ئاياللار ئىچىدە بىرەيلەن ئۆلگۈچىنىڭ تەرىپىنى قىلىپ مۇسېبەتلىك قوشاقلارنى ئوقۇيتنى. باشقىلار يىغلىشىپ ئۇنىڭغا ئەگىشەتتى. ئەرلەر بېلىگە كۆك ياغلىق باغلاب پەگاھتا قاتار تۇرۇپ ئۇن سېلىپ يىغلاپ ئۆزىنىڭ قايغۇسىنى بىلدۈرەتتى. تاجىمەلىكىنىڭ ئۆلۈمى بۇ يەرىدىلىرىنىڭ ئۆرپ - ئادىتى بويىچە قائىدىلىك، رەتلىك ئۆزىدى. لېكىن، بولغۇلۇق كۈپەرىگە بولدى، ئۇ ئورۇقلاب بىر تېرە - بىر ئۇستىخان بولۇپ قالغانىدى. ھىدايەت ئۇنىڭ ھالىغا بەك ئېچىنىدى. كۈندە كېلىپ ئۇنىڭدىن ئەھۋال سوراپ تەسەللى بېرىتتى.

— كۈپەرى، ئۆزۈڭنى بۇنداق تاشلىقەتمە، غەيرەت قىل، بېشىغا ئۆلۈم كەلمەيدىغان كىم بار دەيسەن؟ بۇ بىر تەقدىر، يىغا، داد - پەرياد بىلەن كۈنىنى ئۆتكۈزگىلى بولمايدۇ. يەنلا ياشىشىڭ

کېرەك، مەن پۇتۇن جېنىم بىلەن ھالىڭدىن خەۋەر ئالىمەن، —
دەيتتى ئۇ.

ھەقىقەتەن ۋاقتىنەمىنى ئۇنىتۇلدۇرىدۇ. ۋاقتىنەمىنى كۈيپەرنىڭمۇ كەپپىياتى ئەسلىگە كەلدى. ئۇ
ئۆزىنىڭ بارلىق ئۇمىدىنى ھىدايەتكە باغلىدى.

— «پىلىك ھېيتى» مۇ كېلەي دەپ قالدى، قىزىم، — دېدى
بىر كۈنى قۇتلۇق غوجا، — ئەمدى ھېيت تەييارلىقىنى قىلايلى،
مەن بېرىپ قورا ئەكىلىۋالا يىكى پاختا، سېرىق ماي
قاتارلىق نەرسىلەرنى تەييارلاب تۇرغىن، — دېدى.

«پىلىك ھېيتى» تاجىكىلارنىڭ ئۆزىگە خاس مىللەي ھېيتى
بولۇپ، بارات ئېيىدا ناھايىتى دەبىدەپ بىلىك ئۆتكۈزۈلەتتى. ئۇنىڭ
ئالاھىدىلىكى شۇ ئىدىكى، «ئۆي پىلىكى» دە بارلىق ئۇرۇق -
تۇغانلار چوڭلارنىڭ ئۆيىگە يىغىلىپ، ھېيتلىق تائاملارغا ئېغىز
تەگكەچ، پىلىك نۆكچىلەرنى كۆيدۈرۈپ، خۇدادىن بەخت -
سائادەت تىلىشەتتى. ئۆزىلارا ئەڭ ياخشى تىلەكلىرىنى
ئالماشتۇرۇپ، بىر - بىرىگە سالامەتلىك، ئۇزاق ئۇمۇر
تىلىشەتتى.

«قەبرە پىلىكى» دە قەبرىستانلىقا چىقىپ، پىلىك
نۆكچىلەرنى كۆيدۈرۈش ئارقىلىق ئالىمدىن ئۆتكەن ئەجدا دىلار
روھىغا دۇئا - تىلاۋەت قىلىشاتتى. ئەجدا دىلارنىڭ بۇ دۇنيادىكى
تۆھىپە، ياخشىلىقلەرنى ئەسلىش، قالدۇرغان ۋەسىيەت،
ئۇمىدىلىرىنى ئەمەلگە ئاشۇرۇشقا ۋە دە بېرىش ئارقىلىق ئۇلارنىڭ
روھىنى خاتىرىجەم قىلاتتى.

— پىلىكلىرىنى تەييارلاب بولدوڭمۇ، قىزىم؟ — دەپ سورىدى
قۇتلۇق غوجا.

— شۇنداق دادا، ھەممىنى تەييارلىدىم. ماۋۇ تۇرغىنى بۈگۈن
كەچ ئۆيىدە كۆيدۈرۈدىغان پىلىكلىر، ماۋۇ تۇرغىنى ئەتە



قەبرستانلىقتا كۆيدۈرۈلىدىخىنى، — دېدى كۇيپەرى تەيارلىغان پىلىكلەرنى دادسىغا بىرمۇبىر كۆرسىتىپ. قۇتلۇق غوجا پىلىكلەرنى كۆزدىن كەچۈرگەندىن كېيىن ئۇھ تارتقىنىچە دېدى:

— قىزىم، قەبرە پىلىكى ئاز بولۇپ قاپتۇ، يەنە يەتتە جۇپ تەيارلىغان، «زۇۋۇلتاش» قىمۇ چىقىپ، پىلىك كۆيدۈرىمىز، — دېدى.

— «زۇۋۇلتاش» تىمۇ زارتىگاھلىق بارمۇ؟ — دەپ سورىدى كۇيپەرى ھەيران بولغان حالدا.

— شۇنداق، قىزىم، ئۇ يەردىمۇ ئانا تەرەپ ئەۋلادلىرىمىزنىڭ قەبرىسى بار. بۇ ھەقتە ئانالىڭ رەھمەتلىك سائى بىر نەرسە دېمىگەنمدى؟ — سورىدى قۇتلۇق غوجا قىزىغا قاراپ.

— ياق دادا، ئانام مائىا ھېچنېمە دېمىگەن.

— ئۇنداقتا بىلىپ قال، قىزىم، — دېدى قۇتلۇق غوجا سەل ئويلىنىڭالغاندىن كېيىن، — بۇۋامىنىڭ دەپ بېرىشىچە، قەدىمكى زامانلاردا بۇ يەردە پەقەتلا يەتتە ئۆيۈلۈك كىشى ئىككى ئۆلۈس بويىچە ياشايىدىكەن. بىر ئۆلۈستا نەۋرۇزباي ئىسىملىك بىر ئۆزچى يىكىت بار ئىكەن. ئۇ ھەر خىل ئىلىم، ئايەت - دۇئالارنى ۋە جىن - شاياتۇنلارنى ئۆزىدىن يىراقلاشتۇرۇش، بويىسۇندۇرۇش قاتارلىق سېھىر - كارامەتلەرنى ناھايىتى پىشىق بىلىدىكەن. ئۇنىڭ كۈنلىرى تاغ - جىلغىلاردا ئۆزچىلىق قىلىش بىلەن ئۆتىدىكەن. بىر قېتىم ئۇ تاغلار ئارىسىدا بىرنهچە كۈن مېڭىپتۇ. ئىنسان ئايىغى بېسىلمىغان بىر تاغنىڭ ئارىسىغا كىرسە، يىراقتىن ھەيۋەتلىك بىر چوڭ ئۆڭكۈرنى كۆرۈپتۇ. ئۇ قىزىقىپ شۇ ئۆڭكۈر تەرەپكە قاراپ مېڭىپتۇ. ئۇ يېقىنلاشقانىسىرى، ئۆڭكۈر ئىچىدىن ئاجايىپ يېقىملىق مۇزىكىلار ئاڭلىنىپتۇ. ئۇ «ئادەمزآتى يوق بۇنداق يەردە،

مۇزىكىنى كىم چېلىۋاتقاندۇ ؟ ياخاتا ئاڭلاۋاتامدىمەن ؟» دېگەننى
 كۆڭلىدىن ئۆتكۈزۈپتۇ - دە، قۇلىقىنى دىڭ تۇتۇپ قايىتا - قايىتا
 ئاڭلاپتۇ، قىلچە خاتاسى يوق، يېقىمىلىق مۇزىكا ئىكەن، ئۆڭكۈر
 ئىچىدىن سۆڭكۈر نەي بىلەن داپىنىڭ ئاۋازى ۋە توپ بولۇۋاتقاندەك
 شاۋقۇن - سۈرەن چىقىپتۇ. ئۇ «بۇ يەردە ئادەمزاڭ يوق ئىدى.
 بۇلار چوقۇم پەرىزاتلار» دېگەننى كۆڭلىدىن ئۆتكۈزۈپتۇ - دە،
 سۈرە - ئايەتلەرنى ئوقۇپتۇ. شۇنىڭدىن كېيىن ئۇۋ ئىتتىنىڭ
 قاۋاپ كەتمەسىلىكى ئۇچۇن، بېشىغا خالتا كىيدۈرۈپ، ئۇنى
 كۆتۈرگەن پېتى، شەپە چىقارماي ئۆڭكۈرگە يېقىنىلىشىپتۇ.
 قارسا بىر توب «پەرىزات» لار ھە دەپ نەغمە - ناۋا قىلىۋاتقۇدەك،
 ئىنساننىڭ ئەقلى يەتمەيدىغان دەرىجىدە گۈزەل رۇخسارلىق بىر
 ساھىبجمالىق قىز توپلىق كىيمىنى كېيىپ، يىگىتى بىلەن
 تۆرنىڭ بېشىدا ئولتۇرغۇدەك. نەۋرۇزباينىنىڭ كۆزى شۇ
 ساھىبجمالىغا چوشۇشى بىلەن، يۈرىكى جىغىدە قىلىپ قاپتۇ -
 دە، ئاشقى - بىقارار بويپتۇ. ئۇ ئۆڭكۈر ئىچىگە تەپسىلىي
 قارىغانىكەن، ئۇلار ھېچنېمىنى سەزمىگەن حالدا ھە دەپ ناخشا
 ئېتىپ، ئۇسسىۇل ئوينياۋاتقۇدەك. بىر پەرىزات گوش قايىناۋاتقان
 چوڭ قازاندىن شورپىلارنى ئۇسسىۇپ مۇلازىمىلىق قىلىۋېتىپتۇ.
 دەل شۇ پەيتتە نەۋرۇزباي ئۇۋ ئىتتىنى كۆتۈرۈپ، ئوقتەك
 يۈگۈرگەن پېتى ئۆڭكۈرگە كىرىپتۇ. «پەرىزات» لار دەرھال
 كەپتەرگە ئايلىنىپ ئۇچوشقا باشلاپتۇ. ھېلىقى ساھىبجمالى
 «پەرىزات» توققۇز قات توپ كىيمى كىيىگەچكە ۋە چېچىغا
 چاچتەڭگە، چاچباغ ئېسىپ قويغاخقا، دەرھال كەپتەرگە ئايلىنىپ
 كېتەلمەپتۇ. ئاڭغىچە نەۋرۇزباي ئۇنى كاپىسىدە تۇتۇۋېلىپ، ئۇۋ
 ئىتتىنىڭ قۇلىقىنى كېسىپ، قېنىنى ئۇنىڭخا چېچىپتۇ. شۇنىڭ
 بىلەن پەرىزات كەپتەرگە ئايلىنالماي ئۇچۇپ كېتەلمەپتۇ.
 نەۋرۇزباي ئۇچاققا قارىغانىكەن، قازاننىڭ كىچىكلىۋاتقانلىقىنى



ھېس قىپتۇ. ئۇ ئوچاقنىڭ يېنىغا بارغۇچە قازان كىچىكىلەپ بىر جامغا ئايلىنىپ قاپتۇ. ئۇنىڭدا ئىككى يۇتۇملا شورپا قالغانىكەن. نەۋرۇزباي دەرھال جامنى ئېلىپ، سورپىنىڭ يېرىمىنى ئۆزى ئىچىپتۇ، يېرىمىنى پەرىزاتقا مەجبۇرىي ئىچۈرۈپتۇ. نەۋرۇزباي پەرىزاتنىڭ ھۆسن - جامالىغا قارىغانسىرى چوغ ئۇستىگە چۈشكەن سېرىق مايدەك ئېرىشكە باشلاپتۇ. ئۇ پەرىزات ئاپىاق يۈزىدە قىپقىزىل ھېقىقتەك مەڭىزى جىلۋىلىنىپ تۇرىدىغان، قاپقارا يوغان كۆزلىرى بۇلاقتەك چاقناب تۇرىدىغان، قويۇق ھەم ئۇزۇن چاچلىرى ئالتۇندەك پارقىراق، ئۇزۇن قايرىلما كىرىپىكى يېپىلىپ - ئېچىلىشتا كۈن - تۇنىڭ ئالمىشىشنى ئەسىلىدىغان، ئېلىپتەك قاڭشىرى ئاستىدىكى چىلاندەك لەۋىلىرى ئۆزىگە شۇنچىلىك ياراشقان تەڭداشىز گۈزەل ئىكەن، هاي، هاي... پەرىزاتنىڭ رۇخسارى ئالدىدا كۇنمۇ رەشك تارتىپ ئۆزىنى مىڭ پاره قىلىدىكەن.

شۇنداق قىلىپ، نەۋرۇزباي ئۆزىنىڭ يۈرەك سۆزىنى ئۇنىڭغا ئىزهار قىلىپ، دېمگەن گەپلىرى قالماپتۇ. بىراق، پەرىزات لام - جىم دېمەي ئۇنىڭ ھەركىتىگە قاراپ جىممىتلا ئوللتۇرۇپتۇ. نەۋرۇزباي ئۇنى رەنجىتىپ قويۇشتىن ئەنسىرەپ، ئۆزىنىڭ چاپچىپ تۇرغان ھېسسىياتىنى تەستە بېسىپ، پەرىزاتنىڭ ئەتراپىدا پەرۋانىدەك ئايلىنىپتۇ.

ئۇ پەرىزات بىلەن بولۇپ كېتىپ كۇنىڭ قانداق كەچ بولغانلىقىنى سەزمەي قالغانىكەن. نەۋرۇزباي كەلگەن يولنىڭ يىراق، خەتمەلىكلىكىنى كۆزدە تۇتۇپ، مۇشۇ ئۆڭكۈرە كەچلىپ قېلىشنى مۇۋاپىق كۆرۈپتۇ. ئۇ ئوق ئىتىمنى ئۆڭكۈر ئاغزىغا باغلاپ قويۇپ، ئۆزى پەرىزات بىلەن ئۆڭكۈرە تۈنەپتۇ.

ئۇ ھەرقانداق قىلىپمۇ پەرىزاتنى زۇۋانغا كەلتۈرەلمەپتۇ. ئۇ پەرىزاتنى ئايلىپ قالماسلىق ئۈچۈن كىرىپىك قاقماي تاڭ

ئاتقۇزۇپتۇ. ئۇپۇق سۈزۈلۈپ، ئاسمانىدىكى يۇلتۇزلار ئۆچۈشكە باشلىغاندا پەرىزاتنى يۇدۇپ، ئۇۋ ئىتىنى ئەگەشتۈرۈپ ئۆيىگە قايتىپتۇ. نەۋرۇزباينىڭ بىر پەرىزاتنى قولغا چۈشۈرگەنلىك خەۋىرى بىرده مەدىلا ھەممە يەرگە پۇر كېتىپتۇ. چوڭلار ئۇنىڭدىن قاچان توى قىلىدىغانلىقىنى سوراپتىكەن، نەۋرۇزباي:

— ئۇنى قاچان زۇۋانغا كەلتۈرەلسەم، شۇ چاغدا توى قىلىمەن! — دەپ جاۋاب بېرىپتۇ.

نەۋرۇزباينىڭ كۈنلىرى پەرىزاتنى تەسىرلەندۈرۈش بىلەن ئۆتۈپتۇ. لېكىن، پەرىزات پەقدەت ئېغىز ئاچماپتۇ. بۇنىڭدىن نەۋرۇزباينىڭ دىمى سىقىلىپ، كۆڭلى بەكمۇ يېرىم بوبىتۇ. بىر كۈنى نەۋرۇزباينىڭ كۆزى پەرىزاتلاردىن قېلىپ قالغان جامغا چۈشۈپتۇ - دە، دەرھال بىر چارىنى ئويلاپ تېپىپتۇ. ئۇ پەرىزاتنىڭ كۆزىچە قۇرۇق جامنى ئوت ئۇستىگە قويۇپتۇ. ئۇنى كۆرگەن پەرىزات جامغا چىدىمای، «جام كۆيدى» دەپ ۋارقىراپتۇ. شۇنىڭ بىلەن پەرىزات زۇۋانغا كېلىپ نەۋرۇزباي بىلەن مۇڭدىشىپتۇ. نەۋرۇزباي خۇشاللىق بىلەن ئۇنىڭغا بولغان مۇھەببىتىنى شېرىن سۆزلەر بىلەن ئىزهار قىپتۇ. پەرىزاتمۇ ئۆزىنىڭ ئەھۋالدىن ئۇنى تولۇق خەۋەرلەندۈرگەندىن كېيىن، ئۆزىنىڭمۇ نەۋرۇزباينى ياخشى كۆرۈپ قالغانلىقىنى ئىزهار قىپتۇ. نەۋرۇزباي ئاخۇن - موللىلارنى چاقىرىپ پەرىزاتنى ئۆزىگە نىكاھ قىلدۇرۇپتۇ. يەتتە كېچە - كۈندۈز توى مەرىكىسى ئۆتكۈزۈپ يۇرتىدىكىلەرنىڭ قەلبىنى شادلاندۇرۇپتۇ. يىراق - يېقىندىكى ھەممە ئۇلۇسلاрадا ياشايىدغان چواڭ - كىچىك مېھمانلار كېلىپ پەرىزاتنى تاماشا قىپتۇ. پەرىزاتنىڭ گۈزەل جامالىدىن ھەممە كىشى ھەيرەتتە قاپتۇ. «دۇنيادا مۇشۇنداقمۇ چىراىلىق قىز بولىدىكەن - ھە؟!» دەپ ياقلىرىنى تۇتۇشۇپتۇ. نەۋرۇزباي گويا ئاسمانىدىن ئۆيىگە يۇلتۇز چۈشكەندەك،



پەریزاتنىڭ نۇرلۇق جامالىسىن ئۆي ئىچى يورۇپ قالغاندەك ھېس قىپتۇ. پەریزات چوڭۇر مېھرى بىلەن نەۋرۇزبايغا قاراپ : — مېنىڭ ئىسمىم قارىيەخان، سىزگە ئىككى تۈرلۈك شەرتىم بار. بىرىنچىسى، مەن تاماق ئېتىدىغان، ئان پىشۇرىدىغان ۋاقتىمدا ماڭا قارىمايسىز. ئىككىنچىسى، چېچىمنى تارىغاندا مېنى مارىمايسىز، — دەپتۇ.

نەۋرۇزباي خۇشاللىق بىلەن بۇ ئىككى شەرتىنى قوبۇل قىپتۇ. ئۇلار ئاجايىپ باياشات، كۆڭۈللۈك، خۇشال - خۇرام تۇرمۇش كەچۈرۈپتۇ. يىللاسپىرى بايلىقى كۆپىيىپ، ھەممە نەرسىسى تەل چوڭ بايغا ئايلىنىپتۇ. لېكىن، كۈن، ئاي، يىل ئوتتكەنسىرى پەریزات شەرت قىلغان ئىشلارنىڭ سىرىنى بىلىش ئىستىكى نەۋرۇزباينى بىئارام قىپتۇ. ئاخىر ئۇ ۋەدىسىگە خىلاپلىق قىلىپ، ئايالى قارىيەخاننى مەخپىي كۆزىتىشكە باشلاپتۇ. بىر كۈنى نەۋرۇزباي سەھەر ئورنىدىن تۇرۇپ ئايالى قارىيەخانغا :

— مەن ناھايىتى يىراق بىر يەرگە ئۇۋغا بارىمەن. ئالاھازەل بىر ھەپتىدىن كېيىن قايتىپ كېلىمەن، — دەپ، ئۇۋ جابدۇقلىرىنى ئېلىپ يولغا چىقىپتۇ. لېكىن، ئۇ مېڭىپ ئانچە يىراققا بارمايلا ئۆزىنى پىنھانغا ئاپتۇ. ئەتراپ جىمبىتلىققا چۆمگەن بىر كۈنى، ئۇ شەپە چىقارماي ئۆينىڭ ئۆگزىسىگە چىقىپ تۈڭۈكتىن ئايالىنى ماراپتۇ. ئۇ شۇنداق دىققەت قىلىپ قارىسا، ئايالى تاماق ئېتىش ئۈچۈن ئەمدىلا ئۇنى ئېلىشىغا چېچى قاردهك ئاقارغان بىر خىزىر ئانا پەيدا بولۇپ، تاماقنى، نانى بىرده مەدىلا پىشۇرۇپ، تەبىيارلاپ بېرىدىكەن. ئۇنىڭدىن كېيىن ئايالى قارىيەخان ئۆينىڭ بۇلۇڭىغا بېرىپ، ئاللىۇن تارغاڭ بىلەن چېچىنى تارايدىكەن. ئۇنىڭ چېچى ئالتلۇنداك پارقراپ تۇرىدىكەن. بۇ ئەھۋالنى كۆرگەن نەۋرۇزباي ھەيرانلىق ئىچىدە بىر ھازا ھالىش - تالى بولۇپ قاپتۇ. نەۋرۇزباي ئايالىغا سەزدۈرۈپ

قويماسليق ئۇچۇن سىرتتا ئۈچ كۈنى ئۆتكۈزۈپ، ئاندىن قايتىپ كەپتۇ. ئۇ ئۆيگە كەلگەندە ھېچنېمىنى كۆرمىگەندەك، پەقەت چاندۇرماتپۇ. ئايالدىنمۇ بۇ ئىشلارنى سوراشقا پېتىنالماپتۇ. بىر كۈنى نەۋرۇزباي قارىيەخان بىلەن داستخاندا ئولتۇرۇپ تاماق يەۋاتقاندا قارىيەخان ئۇنىڭغا قاراپ:

— سىز ۋەدىئىڭزگە ۋاپا قىلىمай مېنى يوشۇرۇن مارىدىڭز، ئۆيمىزنىڭ بەرىكتى شۇنىڭ بىلەن توگىدى، ئەمدى ئىشلەپ تاپقاننى يەپ كۈن كەچۈرىمىز، — دەپتۇ.

نەۋرۇزباي ۋەدىسىگە خىلاپلىق قىلغىنىغا ئىنتايىن ئۆكۈنۈپتۇ. شۇنىڭدىن باشلاپ، ئۇلارنىڭ تۇرمۇشى ئادەتتىكىدەك غورىگىل ئۆتۈپتۇ. كېيىن پەرىزات قارىيەخان بىر قىز تۇغۇپتۇ، ئۇنىڭغا «سۇلتانىم» دەپ ئىسىم قويۇپتۇ. قىزى سۇلتانىم ئىككى ياشقا كىرگەن يىلى پەرىزات قارىيەخان يەنە قورساق كۆتۈرۈپتۇ. قورسىقىدىكى بۇۋاق يەتتە ئايلىق بولغاندا ئېرى نەۋرۇزباي ۋاپات بوبىتۇ. پەرىزات قارىيەخان بىر ئوغۇل تۇغۇپتۇ. ئۇ ئېرىنى بەك ياخشى كۆرگەنلىكى ئۇچۇن، ئوغلىغا «نەۋرۇزباي» دەپ ئىسىم قويۇپتۇ. قارىيەخان پەرزەتلىرىنى ئوبدان پەرۋىش قىلىپ تەربىيەلەپتۇ. بالىلارغىمۇ ئوبدانلا ئەقىل كىرىپتۇ. ئۇلار ئانسىغا ياردەملىشىدىكەن، كۆيۈنىدىكەن، دائم جاڭگالدىن ئوتۇن ئەكپىلىپ بېرىدىكەن.

بىر كۈنى قارىيەخان بالىلىرىغا:

— بالىلىرىم، سىلەر كۆرگەن - ئاڭلىغانلارنى ماڭا ھەرگىز دېگۈچى بولماڭلار، — دەپتۇ. بالىلارمۇ كۆرگەن - ئاڭلىغانللىرىنى دېمەسىلىك ھەققىدە ئانسىغا ۋەدە بېرىپتۇ. شۇنداق كۈنلەرنىڭ بىرىدە ھەدە - ئىنى قىزىلقلۇرۇم دېگەن يەرگە ئوتۇنغا بېرىپتۇ. ئۇلار ئوتۇن تېرىۋاتسا، ئۇلارنىڭ ئۈستىدىن بىر قارا كەپتەر ئۇچۇپ ئۆتۈپتۇ. كەپتەردىن



«قارىيەخان ئانالىڭ ئۆلدى، قارىيەخان ئانالىڭ ئۆلدى» دېگەن ئاۋاز ئاڭلىنىپتۇ. ھەدە - ئىنى ئۆيگە قايتىۋېتىپ ئۆزلىرى كۆرگەن كەپتەر، ئاڭلىغان ئاۋازنى ئانىسىغا دېيىش - دېمىسلىك ھەققىدە تالىشىپتۇ.

سۈلتانىم: «بۈگۈن كۆرگەن - ئاڭلىغانلىرىمىزنى ئانىمىزغا دېمىيلى، بىز شۇنداق ۋەدە بەرگەن» دەپتۇ ئىنىسىغا. ئىنىسى نەۋرۇزباي: «مەن چوقۇم ئانامغا دەيمەن» دەپ تۇرۇۋاتپتۇ. ئۇلار ئۆيگە قايتىپ كەلسە، ئانىسى خېمىر يۈغۇرۇۋېتىپتىكەن. نەۋرۇزباي كۆرگەن - ئاڭلىغانلىرىنى ئانىسىغا دېمىكچى بولغاندا، ھەدىسى سۈلتانىم ئۇنىڭ ئېغىزىنى تۇتۇۋاتپتۇ. بۇنى كۆرگەن قارىيەخان: «بۇلدى قىزىم، ئۇنى توسمَا، ئۇ ئېيتىشقا نىيدىت قىلغان بولسا قېنى دېسۇن» دەپتۇ. قارىيەخان ئوغلىنىڭ ئېخىزىدىن، قارا كەپتەرنىڭ دېگەنلىرىنى ئاڭلىغاندىن كېيىن قاتتىق مەيۇسلەنگەن ھالدا قىڭراقنى قولىغا ئېلىپ: «ئلاھىم، ئوغۇل ئەۋلادى بەرىكەت تاپمىسۇن، قىز ئەۋلادى كۆكلەپ ياشنىسۇن» دەپ ۋارقىراپلا ئالدىدىكى يۈغۇرۇلغان خېمىرنى قىڭراق بىلەن ئىككىگە بۆلۈۋېتىپ، خېمىر ئىچىگە كىرىپ كېتىپتۇ. ئۇنىڭ چېچىنىڭ ئۈچى سىرتتا قاپتۇ. شۇ ئان بۇ خېمىر يوغان بىر تاشقا ئايلىنىپتۇ. شۇڭا، ئۇ تاشنى «زۇۋۇلتاش» دەپ ئاتىشىدىكەن، - دېدى قۇتلۇق غوجا ۋە گېپىنى ئاياغلاشتۇرۇپ - قىزىم، بىزلمەر ئەنە شۇ نەۋرۇزباي بىلەن قارىيەخاننىڭ ئەۋلادلىرى ئىكەنمىز، - دېدى.

— ئەمدى چۈشەندىم، — دېدى كۇيپەرى، — شۇڭا ئانام پىلىك كۆيدۈرۈش ئۈچۈن ئۇ يەرگە ئاتايىن بېرىپ تۇرغانىكەن - دە؟

ھەش - پەش دېگۈچە بىر يىل ئۆتتى. بىر كۈنى ھىدایەت ئانىسى ئاپتاك بىلەن چىرايلىق داستىخان راسلاپ، قۇتلۇق غوجا بىلەن قىزى كۇيپەرنىڭ قارسىنى ئوشتۇپ قويۇش ئۈچۈن

ئۇلارنىڭكىگە كەلدى. قۇتلۇق غوجا، كۇيپەرى ئۇلارنى ئوبدان مېھمان قىلىپ كۈتۈۋالدى. ئاپتاتپ قۇتلۇق غوجىنىڭ ئالدىغا چىرايلىق تاشلانغان تۇماق، بىر ئۇزۇن بەقەسەم چاپان قويىدى. كۇيپەرنىڭ بېشىدىكى قارلىق كۈلتىسىنى (قىزلار كىيدىغان باش كىيمىم) ئېلىۋېتىپ، كۆزنىڭ يېغىنى يېگۈدەك گۈل چەكەن كۈلتىنى كىيدۈردى. چىرايلىق تىكىلگەن قىزىل تاۋار كۆئىلەكتى ئالدىغا قويىدى.

— ئۆلۈم ھەممىمىزنىڭ بېشىغا كېلىدۇ، بۇ بىر تەقدىر. ھايىات قالغانلار قارلىق ئىچىدە ياشىساق بولمايدۇ، ئاينىڭ قاراڭغۇسى بىلەن يورۇقى قېرىنداش، ھاياتنىڭ قايغۇسى بىلەن خۇشلۇقى ئارىلاش دېگەندەك، ھاياتنىڭ ئاچچىق كۈنلىرىمۇ، خۇشال كۈنلىرىمۇ بېشىمىزغا كېلىپ تۇرىدۇ. ئەمدى سەۋىر قىلىپ ھازىدارلىق — قارلىق كىيمىنى تاشلاپ قەددىخىلارنى رۇسلاڭلار، — دېدى ئاپتاتپ قۇتلۇق غوجىنىڭ قولىغا، كۇيپەرنىڭ كۆزلىرىگە ۋە پېشانىسىگە سوّيىپ تۇرۇپ.

— رەھمەت سىڭلىم، — دېدى قۇتلۇق غوجا كۆزلىرىگە ياش ئېلىپ.

— تاغا، بىزگە خەۋەر بېرىپ تۇرغايىسەن. قانداق ئىشلار بولسا ماڭا «ھايىت» دېسەڭ مەن تەبىyar ! — دېدى ھىدايەتىمۇ سەممىيلىك بىلەن.



توققۇزىنچى باب

دەھشەتلەك قىرغىن

1798 - يىلى 9 - ئايىنىڭ ئوتتۇرلىرى، كەچ كۈزنىڭ ئاپتىپى پىشىپ ۋايىگە يەتكەن تۇرلۇك گۈل - گىيالەلارنىڭ بەرگىنى سارغايتقان بولۇپ، تاغدۇمبۇش يايلىقى مەمۇرلۇق، توقلىۇقنى نامايان قىلىدىغان ئالتۇندهك سېرىق لىباسىنى كىيىگەندى . ھاۋانىڭ ياخشى بولۇپ بېرىشى بىلەن كەچ كۈزنىڭ سوغۇق ئېقىمى تېخى يېتىپ كەلمىگەندى. ھاۋانىڭ ياخشىلىقىدىن، ئوت - چۆپىنىڭ موللىقىدىن چارۋىچىلار يازلىق يايلاقتا ئۇزاقراق تۇرۇشنى كۆڭۈللەرىگە پۈكۈشۈپ، تېخى كۈزلۈك يايلاققا كۆچمىگەندى. بىرقانچە يىلدىن بېرى بۇ يايلاققا ئامەت نۇرى چۈشكەندەك، ئوت - چۆپىلەر بولۇق ئۆسۈپ، رەڭكارەڭ گۈل - چېچەكلەر ھۆپىسىدە ئېچىلىپ، بەئەينى تاجىك قىزلارنىڭ چېۋەر قولىدا كەشتىلەنگەن جىلۋىدار كەشتىلەرەك ئاجايىپ گۈزەل مەنزىرىنى ھاسىل قىلغانىدى. يىللارنىڭ ياخشى كېلىشى، ھەر خىل تەبىئىي ئاپەتلەرنىڭ يۈز بەرمىگەنلىكى، بۇلاڭ - تالاڭنىڭ ئازىيىشى بىلەن چارۋىچىلارنىڭ چارۋىلىرى كۆپىيىپ، ھال - ئەھۋالى ياخشىلىنىپ، پامىرنىڭ بايلىرىغا ئايلانغانىدى . تاغدۇمبۇش يايلىقى «داڭباش قويىنىڭ كانى» دېگەن

نام بىلەن تونۇلدى. بۇ يەردىكى داڭباش قويى ئىنتايىن ئېسىل قويى نەسلى بولۇپ، ئۇنىڭ بۇركۇتنىڭكىدەك ئەگمە تۇمشۇقى، نازىنин قىزنىڭ يېڭىدەك ساڭگىلاپ تۇرغان ئۇزۇن قولقى، تۇلىپار ئاتنىڭ بويىنىدەك ئۇزۇن بويىنى، پامىر ئارقارنىڭ پۇتىدەك ئۇزۇن پۇتى، مىس قازاندەك چوڭ قۇيرۇقى، قوتازدەك يوغان گەۋددىسى ئادەمنى ھېيرەتتە قالدوراتتى. بۇ داڭباش قويى چاقناپ تۇرغان گۆھەرداك كىشىلەرنىڭ كۆزىنى قاماشتۇرۇپ، يېقىن - يىراقتىكىلەرنىڭ ئەتىۋارلاپ سېتىۋالىدىغان سورىتىغا ئايلانغانىدى. بۇ يەردىكى چارۋىچىلار ئۆزلىرىنىڭ ئەمگەك مېۋسىنىڭ مېغىزىنى چېقىپ، بەختىيار كۈنلەرنىڭ پەيزىنى سۈرۈۋاتقاندا، تاغنىنىڭ ئۇ تەرىپىدە ۋۇجۇدىدىن ئادىمىلىكىنىڭ زىياسى ئۆچكەن، خەلقنىڭ ئەمگەك مېۋسىنى بۇلاڭ - تالاڭ قىلىپ ئۆگىنىپ قالغان نايىب باشچىلىقىدىكى بۇلاڭچى باندىتلار بۇلاڭ - تالاڭنىڭ رەزىل پىلانىنى تۈزۈپ، جىددىسى تەبىارلىق قىلماقتا ئىدى.

نايىب قوقمن خانى مەدەلخانىنىڭ ئەتىۋارلاپ ئىشلىتىدىغان سەرکەردىسى يۈسۈپنىڭ يېقىن چوماچىسى بولۇپ، تاجاۋۇزچىلىق قىلىش، بىگۇناھ چارۋىچىلارنى قىرغىن قىلىپ، چارۋا ماللىرىنى بۇلاڭ - تالاڭ قىلىش ئۇنىڭ دائىملىق ئىشىغا ئايلانغانىدى. ئۇ بۇلىغان نەرسىلەرنىڭ كۆپ قىسىنى يۈسۈپكە ۋە يۈسۈپ ئارقىلىق خانغا ھەدىيە قىلىپ، ئۆزىنىڭ مۇشتۇمزورلىق قىلىشى ئۆچۈن زور ئارقا تىرەككە ئېرىشكەندى.

بۇگۈن ھاۋا ئىنتايىن ئۆچۈق بولۇپ، كۆزىنىڭ تىنسى ئاسىنىدىكى قۇياش ئۆزىنىڭ دەستە - دەستە نۇرلىرى بىلەن پۇتكۈل پامىرنىڭ تاغ - يايلاقلىرىنى سۆيۈپ تۇراتتى. نايىب كەپىي خۇش ھالدا، يۈسۈپنىڭ تۇرالغۇسىدىن چىقىپ، دەرۋازا



ئالدىدا ساقلاپ تۇرغان ھەمراھلىرى بىلەن ئۇدۇل ئۆزىنىڭ قورۇسغا يېتىپ كەلدى. ئۇ ئۆزىنى سەل جىددىيەشكەندەك ئالدىراش كۆرسىتىپ، ھەمراھلىرىنى ئۆيگەمۇ تەكلىپ قىلماي، ئىشىڭ ئالدىدىلا ئۇلارغا جىددىي ۋەزپە ئورۇنلاشتۇرۇپ، ئۇياق - بۇياققا چاپتۇردى. ئۆزىمۇ ئۆيگە كىرمەي ھەر كۈنكى ئادىتى بويىچە ئۇشقىر تىقىنچە ئىشىڭ ئالدىدىن ئانچە ييراق بولمىغان بۇلاقنىڭ بېشىغا كەلدى. بۇ بۇلاقنىڭ سۈيى شۇنچە سۈزۈك ئىدىكى، سۇ ئاستىدىكى ئوت - چۆپنىڭ يىلتىزلىرىدىن تارتىپ ياشاش ئۈچۈن مىدىر لاؤاتقان كىچىك جانئۈارلىرىغىچە ھەممىسىنى شۇنچە ئىنىق كۆرگىلى بولاتتى.

ناییب بىر خىل قىزىقىش بىلەن بۇلاقنىڭ سۈپىسۇزۇڭ سۈيىگە تىكىلگىنىچە تۇرۇپ قالدى، ئاڭغىچە نەدىن پەيدا بولدىكىن، بىر توب يىلقا چاپقىنىچە بۇلاق ئېقىنىغا دەسىسەپ ئۆتۈپ كەتتى. ھەش - پەش دېگۈچە سۈپىسۇزۇڭ بۇلاق سۈيى لاي - لاقىغا ئايلاندى. سۇ ئىچىدىكى جانىۋارلار تەرەپ - تەرەپكە پىتىراپ كەتتى. ناییب لېيىغان بۇلاق سۈيىدىن كۆزىنى ئۈزۈپ، ئەترابقا سەپسالدى. بۇلۇتسىز ئاسماندىكى ھارارەتلەك قۇياش يايلاق، يول، داۋان، چوققىلاردىكى قارلارنى ئېرىتىپ، مۇز قاتلىمىغا يەتكۈزگەندى. بۇ كۈنلەردا قار بىلەن قاپلىنىدىغان تاغ - داۋانلارمۇ يازنىڭكىدەك يالىڭاج ئىدى، ھەممە يەر سېرىق ئالتۇنداكى پارقىراپ تۇراتتى. ئادەمنىڭ يۈزىنى سىپىپ ئۆتىدىغان كۆزىنىڭ سوغۇق شامىلىمۇ يازنىڭكىدەك ئىللەق ئىدى.

— نېمىدېگەن ياخشى هاۋا بۇ، — دېدى نايىب ئۆز - ئۆزىگە. ئۇنىڭ ئورا كۆزى ئانچە يىراق بولىغان ئوتلاقتا ئوتلاۋاتقان پاقلانلارغا چۈشتى، — نېمىدېگەن سېمىز قويلار بۇ؟

هه راست، چارۋىنىڭ سەمرىگەن يەسىلى بۇ، — دېدى ئاستا

پىچىرلاب. ئۇنىڭ ۋۇجۇدىدا بۇلاڭچىلىقنىڭ بېسىقماس، قۇتراتقۇ
ھەۋەسىلىرى ئوت بولۇپ كۆيۈشكە باشلىدى. شۇمۇققا تولغان
كاللىسىدا باشقا ئاۋۇللارغا تاجاۋۇز قىلىپ، چارۋا ماللارنى
خالغانچە بۇلاڭ - تالاڭ قىلىشنىڭ رەزىل پىلانى تۈزۈلۈشكە
باشلىدى.

— ئەسسالامۇئەلەيکۈم، — دېگەن ئاۋاز بىلەن نايىب ئۆزىگە
كېلىپ، ئاۋاز كەلگەن تەرەپكە بۇرالدى. ئۇنىڭ ئالدىدا گۇرگىك
ھىجىيپ تۇراتتى. گۇرگىكىنى كۆرگەن نايىبىنىڭ گۈلقەقەلىرى
ئېچىلىپ، غۇلىچىنى كەڭ ئېچىپ ئۇنى قۇچاقلاپ كۆرۈشتى.

— دەل ۋاقتىدا كەلدىڭ، ئىنسىم، — دېدى نايىب
گۇرگىكىنىڭ يۈزىگە سوپپۇرۇپ ۋە گېپىنى داۋاملاشتۇرۇپ، —
مەن سېنىڭ مەلۇماتىڭغا قاراپ قالغاندىم. بولمسا ئاللىقاچان
ئۇ تەرەپكە ئۆتكەن بولاتتىم، — دېدى. ئۇ گۇرگىكىنىڭ مۇرسىگە
بوشقىنا شاپىلاقلاب قويغاندىن كېيىن يەنە گېپىنى
داۋاملاشتۇردى، — ئۇ تەرەپنىڭ ئەھۋالى قانداقراق ئىكەن؟ يۈل
ئەھۋالىچۇ؟ تاپان ھەققى چىققۇدەك مال، ئوقەتلەر بارمىكەن؟

— ئۇ يەرنىڭ ئەھۋالىنى بەش قولنى بىلگەندەك بىلىپ
كەلدىم — دېدى گۇرگىك ئۆز - ئۆزىدىن پەخىرلەنگەن ھالىدا، —
تاغدۇمبۇشنىڭ يايلىقى بەك گۈزەل، ئادەملىرى باي - باياشات،
چارۋا ماللىرى قانچىلىك ئالساڭ بىز تەيىمار دېگەندەك كۆپ
ئىكەن. ئادەمنىڭ ئەقلى يەتمىگۈدەك چوڭ - چوڭ قوچقارلار،
چۈپۈرى يەردە سۇرۇلۇپ تۇرغان زور ئۆچكىلىر، «ئۇپوراڭ
بۇقىسى» دەيدىغان ئاجايىپ يوغان قوتازلار بار ئىكەن. مەن
ئۆرمۈمە بۇنداق كۆپ سورتلىق چارۋىنى كۆرمەپتىمەن ...

نايىب ئۇنىڭ گەپلىرىنى ئاثىلاب تۇرمايلا قالدى. بايلىق
ۋەسۋەسىسى ئۇنىڭ شۆلگەپلىرىنى ئېقتىپ، ۋۇجۇدىنى
پاراسلىتىپ كۆيدۈرەتتى. ئۇ بىردىنلا ئۆزىنى نەچچە مىڭ، ھەتتا



نەچچە تۇمەن چارۋا مالنىڭ ئىگىسى بولۇپ قالىغاندەك ھېس قىلدى.

— ئۇ تەرەپتىكى چارۋىلارنى ئەكىلىدىغان ۋاقتى بولدى، — دېدى نايىب كەسكىنلىك بىلەن. گۇرگىك پەرمانىڭغا بەردارمەن دېگەندەك بېشىنى لىخشتتى.

بۈگۈن ھاۋا تۈيۈقسىز ئۆزگىرىپ، تاغدۇمبۇشنىڭ گۈلگۈن چېھرىنى بىر خىل سوغۇق قارا تۇمان قاپلاشقا باشلىدى. دەسلەپتە قىبلە تەرەپتىن پەيدا بولغان قارا بۇلۇت ئاستا - ئاستا شەرققە سۈرۈلۈپ، بىر دەمدىلا پۇتۇن ئاسماڭغا قارا كىگىز تارتقاندەك ھەممە يەرنى قاپلىدى. مەغۇرۇر مويسىپتىك تۇرغان ئاڭ باش تاغلارمۇ قارا تۇمان ئىچىدە غايىب بولدى. بىر خىل سوغۇق شامال ئەمدىلا سارغىيىشقا باشلىغان تاغگۈللەرنىڭ بەرگىگە زەرب بىلەن تەگمەكتە. يايلاقتا ئارامىھەخش ساپ ھاۋادىن ئەسىر قالىغانىدى. بۇ ھال كىشىلەرگە كۈز بىراقلاب قىشقا ئايلىنىپ كەتكەندەك تەسىرات بېرەتتى.

دەۋلەتشاھ ھاۋا رايىنىڭ بۇ ئۆزگىرىشىدىن ھەميران قېلىپ «بۇ ئەمدى قانداق ھاۋا بولدى؟» دېگىنچە پات - پات ئۆيىنىڭ توڭلۇكىدىن سىرتقا قارايتتى. ئۇ قارا بۇلۇت قاپلاخان ئاسمانىدى باشقا ھېچنېمىنى كۆرەلمىدى. نەۋرسىدىن قاتتىق ئەنسىرەۋاتقان كۇيمېھرى موماي تالاجا چىقماقچى بولۇپ ئىشىكىنى ئېچىشغا قار ئۇچقۇنلىرىنى ئۈچۈرۈپ كەلگەن شىدەتلىك بوران ئۇنى بىرقدەممۇ ئالغا ماڭدۇرمای، ئىشىكىنى دەرھال يېپىشقا مەجبۇر قىلدى. موماي ئۆزىچە بىر نېمىلەرنى دەپ غۇدۇرۇغان ھالدا ھاسىغا تايىنىپ تۇرۇپ قالدى. ئۇنىڭ يادەك ئېگىلگەن قاىتى، ئاپپاڭ قاردەك ئاقارغان چېچى، سۈيى تارتىلغان بۇلاقتەك پىلىدرلاب قالغان كۆزلىرى، تەرەپ - تەرەپكە تارتىلغان چوڭقۇر قورۇقلرى دەۋلەتشاھنىڭ يۈرىكىنى تۇز سەپكەن يارىدەك

ئېچشتۇرۇۋەتتى. بىردىن كۆز ئالدىدىن ئانسىنىڭ يايلاققا «ماڭىمەن» دەپ تۇرۇۋالغان ۋاقتىدىكى كۆرۈنۈشلەر پەيدا بولدى. دەۋلەتشاھ ئايالى ئاپتاپ، ئوغلى ھىدايەت بىلەن تاغدۇمبۇش يايلىقىدا تۇرۇپ چارۋا باقاتتى. ياشانغان دادىسى ئارىيانى بىلەن ئانىسى كۇيمېھرى ئىنسى داربىشاھنىڭ يېنىدا كەننەتتە تۇراتتى. كەننەت بىلەن يايلاقنىڭ ئارلىقى يىراق بولغاچقا، دائىم كۆرۈشۈپ تۇرۇش تەسکە چۈشەتتى. بىر ئاي نەۋىرسىنى كۆرمىگەن موماي «نەۋەرەمنىڭ قېشىخا بارىمەن» دەپ مەھكەم تۇرۇۋالدى. دەۋلەتشاھ:

— ئانا، ياشىنىپ قالدىڭ، ئۇ يەرگە بېرىشقا سالامەتلىكىڭ يار بىرمەيدۇ، مەن بېرىپلا ھىدايەتنى ئەكېلىمەن، — دېدى.
 — ياق، بالام، ھىدايەت بۇ يەرگە قايتىپ كەلسىلا چارۋىلارنى بېقىشقا يېتىشەلمەي قالسىلەر. مەن ھېچنېمە بولمايمەن، بارىمەن دېدىمەمۇ چوقۇم بارىمەن. ئەگەر سەن مېنى ئەكەتمىسىڭ، داربىشاھ بالام مېنى ئاپىرىپ قويىدۇ.
 مومايىنىڭ تەرسالقىنى بىلگەن دەۋلەتشاھ ئامالسىز ئۇنى يايلاققا ئېلىپ ماڭدى.

توقسان سەككىز ياشقا كىرگەن ئارىيانى بۇۋايىمۇ ئورنىدىن ئاران مىدىرلايتتى. دەۋلەتشاھ ئىنسى داربىشاھقا بۇۋايغا ئوبدان قاراشنى تاپسلاپ، كۇيمېھرى مومايىنى ئېلىپ يايلاققا ماڭدى. كۇيمېھرى موماي يايلاققا كەلگەندىن كېيىن، نەۋىرسىنى كۆرۈپ خېلى تېتىكلىشىپ قالدى. لېكىن، بۇگۈنكى ھاۋا رايىنىڭ ئۆزگىرىشى دەۋلەتشاھنى ئانسىدىن ئەنسىرەتكۈزدى.

— ئانا ! ئۆزۈڭنى جىددىلەشتۈرمە، ھىدايەتكە ھېچ ئىش بولمايدۇ، ھازىرلا قايتىپ كېلىدۇ، — دېدى دەۋلەتشاھ ئانسىنىڭ كۆڭلىنى ياساب.
 بوران - چاپقۇنىڭ كۈچىشىگە ئەگىشىپ چارۋىلارمۇ



یايلاقلارдин بۇرۇنلا قايىتىپ كەلدى. پادا بېقىشقا كەتكەن بالسالارمۇ قېلىپ فالغان چارۋىلارنى ھېيدەپ قايىتىپ كەلدى. سوغۇق دەستىدىن ھەممىسى ئۆيلىرىگە كىرىپ كېتىشتى.

— بۇ قانداق ھاۋا بولدى؟ ھەش — پەش دېگۈچە چىلە كىرگەندەك بولدىغۇ؟ — دېدى ئۆينىڭ تۈڭلۈكىدىن سىرتقا قاراۋاتقان دەۋلەتساھ.

— قاتتىق بوران چىقىۋاتىدۇ، چارۋىلارمۇ بەرداشلىق بېرەلمەي قېچىپ كەلدى، بىزمۇ يۈگۈرگىنىمىزچە ئاران ئۆيگە كېلىۋالدۇق، — دېدى ھىدايەت دادسىغا قاراپ.

ھىدايەتنىڭ كاللىسىدىن «كۈپىھەرى قانداق قىلغاندۇ؟ ئۆيگە بارالىخانىمدى؟ سوغۇقتا قالغانمىدۇ؟...» دېگەنلەر كەچتى.

سوغۇق دەستىدىن ھېچكىم ئۆيدىن چىقىدى. قوتازلار، قويلارمۇ يىراققا كەتمەي، قورۇ ئەتراپىنى چۈرگۈلەپ يۈردى. ھەممە كىشى ئۆيدىن چىقىمىغاچقا بۇ يەردە بىر خىل غەيرىي جىم吉تلىق ھۆكۈم سۈرەمەكتە ئىدى. تۈيۈقسىز «پاڭ - پۇڭ!» قىلغان مىلتىق ئاۋازى ئاڭلاندى. ھەممە ئادەملەر ئۆيلىرىدىن چىقىپ كۆز ئالدىدىكى مەنزىرىدىن دالىڭ قېتىپ قېلىشتى. ئۇچ يۈزگە يېقىن ئاتلىق بۇلاڭچىلار تۈيۈقسىز قويلارغا ئېتلىغان ئاچ بۇرىدەك كۆرگەنلا ئادەمگە قىلىچ ئۇراتتى، ئۇلار قانخورلۇقنا چېكىگە شۇنداق يەتكەندىدىكى، ئاياللار، بالسالارمۇ ئۇلارنىڭ چاڭگىلىدىن قۇتۇلامىدى. يىراقتىكىلەرنى ئوققا تۇتاتتى، يېقىندىكىلەرگە قىلىچ ئۇراتتى، نېيزە سانجىيتتى. پۇتۇن يايلاقنى قىيامەت ۋەھىمىسى ئىلکىگە ئېلىپ، بىردهمدىلا قىيا - چىيا قاپلاب، قان سەلەدەك ئاقتى.

بىر بۇۋايىنىڭ: «های، ئۇنداق قىلماڭلار، بىز ھەممىمىز ئەلەمەدۇلىلا مۇسۇلمان، چارۋا ماللىرىمىزنى، ۋەج - ئوقەتلەرىمىزنى خالىغانچە ئېلىڭلار، قان تۆكمەڭلار، ئادەم

ئۇلتۇرمەڭلار! » دېگەن ئاۋازى ئاڭلاندى. بۇۋايىنىڭ يەنە دەيدىغان گەپلىرى بولۇشى مۇمكىن ئىدى، بىراق ئات چاپتۇرۇپ كەلگەن بىر قانخور بىر قىلىچ بىلەن بۇۋايىنىڭ بېشىنى تېنىدىن جۇدا قىلدى.

بۇلاڭچىلارنىڭ ئاتامانى نايىب كۆرەڭلىكتە چېكىگە يەتكەن بولۇپ، ئۇنىڭ كۆزلىرى قانغا تولغان، ئادەم سۈرەتلىك ئالۋاستىغىلا ئوخشىپ قالغانىدى. ئۇ ئۇچرىغانلار ئادەمنى قىلىچتىن ئۆتكۈزدى. ئۇ ئۆزىنىڭ چىرقىراق ئاۋازى بىلەن: — بىرمۇ جان تىرىك قالمىسۇن، ئولجىغا ئېرىشىش ئۇچۇن مال ئىگىلىرىنى تەلتۆكۈس كۆزمىزدىن يوقىتىشىمىز كېرەك! — دەپ ۋارقىرايتتى.

تەييارلىقسىز تۇرغان چارۋىچىلار بۇ دەشتە قىرغىنچىلىقتىن ئىس - هوشىنى يوقاتقانىدى. ئانا - بالىلارنىڭ نالىسىمۇ بۇ بۇلاڭچىلارنىڭ كۆڭلىنى يۇمىشتىالمىدى. ئىنسان قېلىپىدىن چىققان بۇ مەخلۇقلارنىڭ كۆزىگە بۇ يەردىكى ئادەملەر چىۋىنچىلىكمۇ كۆرۈنمەيتتى. دەۋلەتشاھقا بۇ يەردە زامان ئاخىر بولغاندەك بىلىندى. ئۇنىڭ پۈتۈن بەدىنىگە تىترەك ئولىشىپ غەزەپتىن يېرىلاي دەپ قالدى.

— بالام ھىدایەت، سەن دەرھال بېرىپ قوشنىلارغا يەتكۈز، بۇلاڭچىلار بىلەن ئېلىشايلى، — دېدى دەۋلەتشاھ غەزەپكە تولۇپ. — بولىدۇ دادا، — دېگىنچە ھىدایەت ئۆيدىن ئوقتەك ئېتىلىپ چىقىپ كەتتى.

— بالام، سەن چىقما، ئۇلار بىلەن ئېتىشىپ بولالمايسەن، ئۇلار سېنى ساق قويمايدۇ. ماللىرىمىزنى ئەكەتسە مەيلى، — دەپ يىغلاپ تۇرۇپ دەۋلەتشاھنىڭ بېشىگە ئېسىلىدى كۈيمېھرى مومايى.



— ئانا، بۇ يەردە تۇرساممۇ ئۇلار بەر بىر كېلىپ بىزنى ئۆلتۈرىدۇ، شۇڭا ئۇلار بىلەن ئېلىشىپ ئۆلسەم يۈزۈم يورۇق بولىدۇ. مىنى تو سما، سىلەرنى قوغداپ قالالمىس امما ئۇلارغا قاقداشتۇرۇچۇ زەربە بېرىپ ئۆلسەم مەن رازى. ئۇلار بىلەن ئېلىشىپ ئۆلسەم روھىم ئۇ دۇنيادىمۇ قورۇنمایدۇ.

— بوبىتۇ بالام، خۇدايمىم ساڭا كۈچ - قۇۋۇتەت ئاتا قىلسۇن. هىدايەتنى قوغدا! ئۇ تېخى گۆددەك، ئېپى كەلسە ئۇنى قاچۇرۇۋەت، ئۇنىڭغا خېيىم - خەتمەر يەتىمسۇن، — دېدى كۈيىمەھرى مو ماي. ئۇنىڭ كۆزلىرىدىن تاراملاپ ياش ئېقىشقا باشلىدى.

دەۋلەتشاهنىڭ غەزبىپى تېشىپ، نەيزە، ئوقىياسىنى ئېلىپ، با تۇر بۇركۇتىتەك دۇشمەنگە ئېتىلىدى. ئۇنىڭغا ئەگىشىپ بىرقانچە چارۋىچىلارمۇ جەڭگە كىردى. ئۇلار ئۆزلىرىنىڭ ئۆلۈش - تىرىلىشىگە قارىمای دۇشمەن بىلەن شۇنداق قاتتىق ئېلىشتىكى، ئۇلارنىڭ با تۇرلۇقىدىن تاغلارمۇ جاي - جايىدا قېتىپ قالغاندەك كۆرۈنەتتى. دەۋلەتشاه بىرقانچە بۇلاڭچىنى بەر چىشلەتكەن بولسىمۇ، كەينى تەرەپتىن يوپۇرۇلۇپ كەلگەن ئون نەچە بۇلاڭچى ئۇنى تەڭلا ئوققا تۇتتى. دەۋلەتشاه كەينىچىلەپ ئاستا يەرگە يېقىلىدى. بۇ هال خۇددى بىر قارلىق تاغ گۈمۈرلۈپ چۈشكەندەك، مۇز تاغدىكى بىر چوڭ قارىغايى غارا سلاپ يېقىلغاندەك كۆرۈندى. ھەمراهلىرىمۇ بۇلاڭچىلار بىلەن قاتتىق ئېلىشىپ، ھەممىسى با تۇر لارچە قۇربان بولدى.

ئاپتاپ ئېرىنىڭ يېقىلغانلىقىنى كۆرگەندىن كېيىن، كۆزىگە ھېچنېمە كۆرۈنەمەي قالدى. ئۇ چوڭ بىر شام (قوي قىرقىيەغان قايدا) نى ئېلىپ، يۈگۈرگەن پېتى بېرىپ بىر بۇلاڭچىنىڭ يۈرىكىگە تىقىتى. بۇلاڭچى «ۋايغان!» دېگىنچە گۈپىسىدە

پىقلىدى. ئۆچ - تۆت بۇلاڭچى بىراقلار ئاپتايقا كەينى تەرەپتىن ئوق ئاتتى. مەيدىسى قىپقىزىل قانغا بويالغان ئاپتايپ كەينىچىلەپ بېرىپ ئۆمۈرلۈك ھەمراھى دەۋلەتشاھىنىڭ ئۆستىگە يىقىلىدى. ھېچقانداق قارشىلىقى يوق ئاياللار - بالىلارمۇ بۇ قىرغىنچىلىقتىن ئامان قالىمىدى.

ئاتا - ئانسىنىڭ، ئاياللار - بالىلارنىڭ دەھشەتلەك ئۆلتۈرۈلگەنلىكىنى كۆرگەن ھىدايەت ئۆزىنى پۈتونلىمى يوقاتقانىدى. ئۇنىڭ كۆزىگە ھېچنېمە كۆرۈنمەيتتى. ئۇنىڭ بېشى يامغۇرداك تۆكۈلەتتى. ئۇنىڭغا جاهان بىراقلار قاراڭغۇلۇققا پېتىپ كەتكەندەك، ئادەم سۈرەتلەك يىرتقۇچ ھايۋانلار پەيدا بولۇپ يايلاقتىكىلەرنى بىراقلار يەپ تۈگەتكەندەك بىلىنىدى. ئۇ غەزپى تاشقان شىر بالىسىدەك ئۇياق - بۇياققا چاپاتتى. قولغا چىققانلىكى نەرسىنى ئېلىپ بۇ يىرتقۇچ ھايۋانلارغا ئاتاتتى.

ئۇ بىر بۇلاڭچى بىلەن تۇتۇشۇۋاتقاندا بەش - ئالته بۇلاڭچى يوپۇرۇپ كېلىپ ئۇنى تۇتۇۋالدى. ئۇ ھەرقانچە تېپىرلىغان بىلەن ئۇلارنىڭ قولىدىن بوشىنالىمىدى. بۇ ئەھۋالنى كۆرگەن كۈيمېھرى مومايى «نەۋەرمىنى قويۇۋېتىڭلار!» دەپ ۋارقىرىغىنىچە ئۇلار تەرەپكە ئۆزىنى ئاتتى. مومايى بىر يىقىلىپ، بىر ئورنىدىن تۇرۇپ ئۇلارغا يېقىنلاشتى. مومسىنىڭ كېلىۋاتقانلىقىنى كۆرگەن ھىدايەت بار كۈچى بىلەن: «موما، بۇ تەرەپكە كەلمە! بۇ قانخورلار سېنى ئۆلتۈرۈۋېتىدۇ!» دەپ ۋارقىرىدى. مومايى ھېچقانداق ئاۋازنى ئائىقىرالمايتتى، ئۇنىڭ كۆزلىرى ھىدايەتتە قېتىپ قالغانىدى. ئۇنىڭ شاپتاڭلۇ شۆپىكىدەك نېزەلەپ كەتكەن لەۋىسى: «بالام ھىدايەت!» دەپ پىچىرلايتتى. ھىدايەتنى تۇتقان قوللار ئۇنىڭ يۈركىنى مۇجۇيىتتى، ئۇلار ھىدايەتنى ئەممەس، مومايىنىڭ يۈركىنى سۇغۇرۇۋاتاتتى. ئاخىر مومايى كۈچكە



كەلدى. هاسىسىغا تايىننىپ ئورنىدىن تۇردى - دە، خىرقىراپ چىقىۋاتقان ئاۋازى بىلەن: «ھەي، ئاللا ياراتقان ئىنسان بولساڭلار، بۇ گۆدەك بالىنى قويۇۋېتىڭلار، ئۇنىڭ ئورنىدا مېنى ئۆلتۈرەمسىلەر، چاپامسىلەر، مەن رازى! — دېدى كەسكتىلىك بىلەن.

مومايىنىڭ بۇ ئۆتۈنۈشلىرى بۇلاڭچىلارنىڭ قولىقىغا كىرمەيتتى. ئۇلار ھىدايەتنى چەمبەرچاس باغلىغاندىن كېيىن، مومايغا قاراپ ئېتىلدى. مومايىنىڭ ئۇلارغا غەزەپ بىلەن تىكىلگەن كۆزلىرى مىتمۇ قىلمايتتى. ئۇنىڭ ئۆرە تۇرغان قىياپتى ئاق باش تاغقا ئوخشايتتى. ئۇنىڭ ئاپياق چاچلىرى مۇزتاغدىن ئېقىپ چۈشكەن قار سۈيگە ئوخشايتتى. ئۇنىڭ ۋۇجۇددىدىن بىر ئۇلغۇ ئانىغا خاس جاسارت ئۇرغۇپ تۇراتتى. ئىنسان قېلىپىدىن چىقان بۇلاڭچىلارنىڭ قىلىچى ئاخىر مومايىنىڭ بويىنىغا ئۇرۇلدى. ھېيۋەتلەك تاغ ئۇستىدىكى قار پەسکە سىيرلىغاندەك مومايىنىڭ بېشىمۇ قارلىق دالاغا دومىلاپ چۈشتى. مانا بۇ ئۇلغۇ ئانا ئۆزىنىڭ ئەۋلادلىرى ئۈچۈن دۇشمەنلەر ئالدىدا تىك تۇرۇپ، مەردلەرچە قۇربان بولدى.

كۈپەرنىڭ ئۆيى بۇ يايلاقتىن خېلى پەس تەرەپتە بولۇپ، بۇ يەردىن بىرەر چاقىرىمچە كېلەتتى. بۈگۈنكى قىرغىنچىلىقنى يىراقتىن كۆرگەن كۈپەرنىڭ دادىسى قۇتلۇق غوجا ئۆلۈش - تىرىلىشىگە قارىماي ئۆي تەرەپكە قاراپ يۈگۈردى. ئۇنىڭ كۆزىگە يولنىڭ ئوي - دۆڭى كۆرۈنمەيتتى. پۇتۇن بەدىنى چىلىق - چىلىق تەرگە چۆمۈلگەن بولۇپ، ھاسىرەغان پېتى ئۆيگە كىرىپ كەلدى. ئۇنىڭ تىلى كالۋالىشىپ ھودۇققان حالدا: — قىزىم، تېز بول! بۇلاڭچىلار ھازىر يېتىپ كېلىسىدۇ، يايلاقتا زامان ئاخىر بولدى. بۇلاڭچىلار قېرى - ياش، ئايىال -

بىلا دېمەي ھەممىنى قىرغىن قىلىۋاتىدۇ. بىز دەرھال
جېنىمىزنى ئېلىپ قاچايلى، — دېدى.

ئوچاققا ئوت قالاۋاتقان كۈپەرى قولىدىكى ئوتۇنى تۇتقان
پېتى خۇددى قېقىپ قويغان قوزۇقتەك تۇرۇپ قالدى.
جىددىيلەشكەن قۇتلۇق غوجا:

— قىزىم، تېز بولماسىن؟ — دەپ قولىدىن تارتقاندا،
كۈپەرى ئۆزىگە كېلىپ:

— دادا، نېمە ئىش بولدى؟ — دەپ سورىدى ئەندىشە بىلەن.
— قىزىم، بۇلاڭچىلار كېلىپ يايلاقتىكى ھەممەيلەننى
قىرغىن قىلىۋاتىدۇ، — دېدى ئۇ يىغلامسىراپ، — ئۇلار بۇ
يدىگىمۇ ھازىر يېتىپ كېلىدۇ. بىز دەرھال جېنىمىزنى ئېلىپ
قاچايلى!

كۈپەرى تۈيۈقسىز يۈز بەرگەن بۇ پاجىئەدىن ھەم ھەيران
قالدى، ھەم كۆڭۈل بېخىغا تۈيۈقسىز ئوششوڭ تەگكەنەك ئىچى
مۇزلاپ كەتتى. ئۇ دادىسىنىڭ تىت - تىت بولۇپ
ئالدىراۋاتقانلىقىنى كۆرۈپ يەنە سورىدى:

— دادا، نىرسە - كېرەكلىرنى ئېلىۋالامدۇق؟
— ياق، قىزىم، ئولگۇرمەيمىز، «جان بولسا جahan، ئاش
بولسا قازان» دەپتىكەن، ئاۋۇال جېنىمىزنى ئېلىپ قاچايلى!
كۈپەرى ئىشنىڭ ئېغىرلىقىنى چۈشەندى.

— ماقول دادا، مانا ماڭدىم، — دەپ ئۇياق - بۇياققا قاراپ،
مورا بېشىدىن ھېلىقى سۆڭەك نەينى ئېلىپلا دادىسىغا ئەگىشىپ
بۈگۈردى.

— دادا، نەگە بارىمىز؟
— بالام، ئالدى بىلەن بۇ يەردىن بىرەر كۈنلۈك يىراققا
بېرىپ جېنىمىزنى دالدىغا ئالايلى، ئاندىن نەگە



بارىدىغانلىقىمىزنى ئويلىشارمىز.

— دادا، دەۋلەتшах تاغамلاр قانداق بولغاندۇ؟ ھىدايەتچۇ؟ —
ئۇنىڭ كۆزىدىن تاراملاپ ياش قۇيۇلدى.

— قىزىم، ھازىر بىز ھېچنېمىنى بىلمەيمىز، ئۇلارنىمۇ خۇدايمىم پاناھىدا ساقلار، كېيىن ئامان قالغانلاردىن ئۇلارنىڭ خەۋرىنى ئاثىلارمىز.

ئاسمان غەزەپتىن يېرىلغاندەك شامال ئارىلاش قار چۈشۈشكە باشلىدى. پۇتون يايلاق ماتىم تۇقاندەك سۈكۈتكە پاتتى. تاغلاردىن ئۇشقرتىپ چىقىۋاتقان شامال، نەي بىلەن ئورۇنلانغان مۇسىبەت مۇزىكىسىنى ئەسلىتىپ، ئادەمنىڭ كۆڭلىنى ئېزەتتى. مۇزتاغ چوققىسى، ئافراسىياب چوققىسى، تاغدۇمبۇش چوققىلىرىنى بۇلۇت قاپلىغان بولۇپ، ئاق رومال ئارتقان ھازىدار ئايالدەك مەيۇس كۆرۈنەتتى.

بۇلاڭچىلار بۇ يەرنى گۆرسىستانغا ئايلاندۇرغاندىن كېيىن، بۇلىغان بارلىق مال - مۇلۇكىنى ئۇلاغлارغا ئارتىپ، بارلىق چارۋىلارنى ھىيدەپ ماڭدى. توٽ - بەش بۇلاڭچى ھىدايەتنىڭ قولىنى باغلاپ سۆرگىنچە ئاتامانى نايىبىنىڭ ئالدىغا ئەكەلدى.

— بۇ شۇمتهك بەك يامان ئىكەن، ھالىغا باقماي بىز بىلەن تىخمۇتىغ ئېلىشتى. تىستە تۇتۇپ كىلدۇق، ئۆلتۈرۈۋېتىمدۇق؟
نایىب ئات ئۇستىدە تۇرۇپ ھىدايەتكە بىر قۇر سەپسالغاندىن كېيىن:

— ئۇنىڭ لازىمى بار، ئۇنى ئات ئۇستىدىكى ئېڭەرگە مەھكەم باغلاڭچىلار، قېچىپ كەتمىسۇن! كۆزىنى قارا لاتا بىلەن چىڭ باغلاڭچىلار، يولنى كۆرۈۋالمىسۇن، — دېدى.

ھىدايەت ئۇلارنىڭ ئۆزىنى نەگە ئەكېتىدىغانلىقىنى بىلەلمىدى. ئۇنىڭ سەبىي قەلبى قاتىقق ئۆچمەنلىككە تولغان

بولۇپ، ئىنتىقام ئېلىش ئىستىكى پۈتۈن ۋۇجۇدىغا سىڭىپ كەتمەكتە ئىدى.

«بۇ ئەبلەخلمە ئاتا - ئانامنى مېنىڭ كۆزۈمچىلا ئۆلتۈرۈۋەتتى، مومامىنىمۇ تىرىك قويىماي چېپىۋەتتى، يۇرتداشلارنى قىرىۋەتتى. ئەمدى مېنى نەگە ئاپىرىدىغاندۇ؟ ئەگەر تىرىكلا قالسام چوقۇم ئىنتىقام ئالىمەن، قانغا قان، جانغا جان ئالىمەن» دەيتتى ھىدايەت ئۆز - ئۆزىگە پىچىرلاپ.

بۇلاڭچىلار ھىدايەتنى ئېلىپ ماڭدى. ئۇ شۇ چاغدا ئەمدىلا ئون بەش ياشقا كىرگەندى. تاغدۇمبۇش يايلىقىدىكى بۇ پاجىئەلىك بۇلاڭ - تالاڭنىڭ خەۋىرى پۈتۈن سەرىكىوينى تەۋرىتىۋەتتى. سەرىكىو خەلقى ماتەملىك كىيىم كېلىپ ئۆلگەنلەرگە نەزىر - چىراغ قىلىشتى. تاجاۋۇزچىلارغا بولغان غەزەپ - نەپرەتى قايىناپ تاشتى. يۇرتتىكىلىرنىڭ چوڭ - كىچىك ھەممىسى كېلىپ ئارىيانى بۇۋايىنى يوقلاپ كۆرۈشكەن بولسىمۇ، لېكىن ھېچكىم بۇ خەۋەرنى ئۇنىڭغا يەتكۈزۈشكە جۈرەت قىلالىمىدى. داربىشاھنىڭ كۆزلىرىدىن دەريادەك ياش ئاقسىمۇ، دادسى ئارىياننىڭ قېشىغا كىرگەندە ئامال قىلىپ ئۆزىنى تۇتۇۋېلىپ بۇ مۇسىبەت خەۋىرىنى ياشانغان دادسىغا بىلىندۈرمەسلىككە تىرىشتى. لېكىن، ئارىيانى بۇۋايى خىزىرەك ئادەم بولغاچقا، ھەممىنى پەرەز قىلىپ بولغاندى. بىر كۈنى ئۇ داربىشاھنى چاقىردى.

— خوش، دادا، مەن كەلدىم، قانداق تاپشۇرۇقىڭىز بار؟ — دېدى داربىشاھ دادسىغا ئېڭىشىپ تۇرۇپ.

ئارىيانى بۇۋاي ئاران خىرقىراپ چىققان ئاۋازى بىلەن :

— بالام، مېنىڭ ھېچقانچە ۋاقتىم قالىمىدى. پەرىزىمچە تاجاۋۇزچى بۇلاڭچىلار تاغدۇمبۇشنى گۆرسىستانغا ئايلاندۇرغان ئوخشايىدۇ. بىز نەچچە مىڭ يىلدىن بۇيان مۇشۇ زېمىندا ياشاپ



كەلدۈق، ئىزچىل تاجاۋۇزچىلارنىڭ بۇلاڭ - تالىشىغا ئۇچرىدۇق
ھەم ئۇلار بىلەن قان تۆكۈپ ئېلىشتۈق. ۋەتەننى قوغداش مۇشۇ
زېمىندا ياشاؤاتقان ھەربىر جاننىڭ ئەڭ مۇقەددەس بۇرچى.
تاجاۋۇزچىلارغا ھەرگىز بىخەستەلىك ۋە رەھىمدىلىك
قىلماڭلار. ھىدaiيەت نەۋەرەم ھاياتلا بولىدىكەن، مۇشۇ ئىنتىقامىنى
ئېلىشىغا ئىشىنەمەن — ... بۇۋاي سۆزلەۋېتىپ بىردىنلا تىنقى
توختىدى. لېكىن، ئۇ ئەۋلادلارغا ئۆزىنىڭ يۈرەك سۆزىنى
ۋەسىيەت قىلىپ قالدۇرغانىدى.

ئوننچى باب

ئالتۇن تاج

بىلگىنىكى، تاجىكىم زاتىڭ ئارىيان،
تارىختا تاجىدار، دەپ نامىڭ ئاتالغان.
تاج بولۇپ ياشىدىڭ دۇنيادا ئېسىل،
روھىگىدىن گۈللەرگە پۈركەندى جاهان.

دارىبشاھ قاتتىق مۇسىبەت ئىچىدە قايغۇنى كۈچكە ئايلاندۇرۇپ، تاغدۇمبۇشتىن ئانىسى، ئاكىسى ۋە يەڭىسىنىڭ مېيىتىنى يوٽكەپ كېلىپ، ئۆز جەممەتنىڭ قەبرستانلىقتىن پەقەت يەرلىككە قويدى. كىشىلەرنىڭ ئايىغى بۇ قەبرستانلىقتىن ئۆزۈلمىدى. كىشىلەر بۇلارنى ۋەتهن ۋە يۇرتىداشلار ئۈچۈن ئۆز جېنىنى قۇربان قىلغان ئەزىمەتلەر، دەپ قارايتتى. دېمىسىمۇ ئارىيان جەممەتى نەچچە مىڭ يىلدىن بېرى مۇشۇ زېمىندا تىرىشىپ - تىرمىشىپ ياشاپ كەلدى. تەبىئەتنىڭ رەھىمىسىز ئاپەتلىك يىللەردا بۇ زېمىندىن مېھرىنى ئۆزىمەي، بەرداشلىق بېرىپ، ھاياتلىقنى داۋاملاشتۇردى. تاجاۋۇزچىلار بۇلادى - تالاڭ قىلىپ كىشىلەرنى قىرغىن قىلغان ۋاقتىلاردا، بۇ زېمىننى تاشلاپ قاچماي، قان كېچىپ جەڭ قىلىپ، نۇرغۇن قۇربانلىقلارنى بېرىپ ئانا يۇرتىنى قوغدانپ كەلدى.



بوكۇن ھاۋا ئىنتايىن ئوچۇق بولۇپ، ئاسمان سۈپسۈزۈك ئىينەكتەك ۋالىلداب تۇراتتى. شەرقتنىن كۆتۈرۈلۈۋاتقان شەپەق سەرىكۈي تاغلىرىنىڭ ھۆسىنە ئاق نۇر ھالقىلارنى پەيدا قىلىپ پارقىراپ تۇراتتى. سۈبەھىنىڭ غۇبارسىز ئاق نۇرى سەرىكۈي يايلاقلىرىنى ئاستا - ئاستا يورۇتماقتا ئىدى. كۆز پەسلىنىڭ سەھرى شۇنداق جىمجىت ئىدىكى، ئانچە - مۇنچە ئۇلار ئاۋازىدىن باشقا ھېچقانداق سادا ئاثىلانمايتتى. تاشتىن - تاشقا سەكرەپ شارقىراپ ئاقدىغان دەريя سۈيىمۇ تارتىلىپ، ئەينەك پارچىسىدەك ئۇيىر - بۇيىرە پارقىراپ تۇراتتى. كىشىلەر، شۇنداقلا پۇتۇن سەرىكۈي جىمجىت ئۇيىقۇدا ئىدى. داربىشاھ شەرقتنى شەپەق جامال ئېچىشى بىلەن تەڭ ئورنىدىن تۇردى. داربىشاھ مىجەزى تۈز، كىچىك پېئىل، ياۋاش ئادەم ئىدى. ئۇ ئاساسەن دادىسىغا ۋە ئاكىسى دەۋلەتسەھقا تايىنىپ تۇرمۇش كەچۈرەتتى. كۆڭلى يۇمىشاقلىقىدىنمۇ، ئېلىم - بېرىم ئىشلىرىدا زىيانلا تارتىپ تۇراتتى. لېكىن، ئۇ ئاتا - ئانىسىنى، ئاكىسىنى ئىنتايىن ھۆرمەتلەيتتى. قۇلىقى يۇمىشاق، ئۇلارنىڭ سىزغان سىزىقىدىن چىقمايتتى.

داربىشاھ بۇ جىمجىت سەھەرەد ئاتا - ئانىسىنىڭ قەبرىسىگە ئىسرىق سېلىش ئوچۇن ئىسرىق خۇرۇچىنى ئېلىپ قەبرىستانلىققا بارىدىغان چىغىر يولغا چۈشتى. ئۇ قەبرىستانلىققا بېرىپ ئاتا - ئانىسى، ئاكىسى ۋە ئۇرۇق - تۇغقانلارنىڭ تۇپراق بېشىنى يوقلاپ «دەرياب» ئالغاندىن كېيىن، ئوتۇن پارچىلىرىنى يىغىپ ئىسرىق سالىدىغان تاش ئۈستىگە قويۇپ چاقماقتاش بىلەن ئوت ياقتى. ئۇ ئوت ئۈستىگە ئىسرىق سېلىپ دۇئا - تىلاۋەت قىلدى، ئەرۋاھلاردىن مەدەت تىلىدى: «دادا، خاتىرجم ياتقىن، دېگەنلىرىڭنى ئېسىمەدە چىڭ ئۇتىمەن،

بۇ زېمىنى جان پىدىالىق بىلەن قوغدانچىپ چوقۇم ئىنتىقام ئالىمەن!» دېدى داربىشاھ دادسىنىڭ قەبرىسىگە يۈزىنى يېقىپ. بىردىنلا دادسىنىڭ دەۋلەتشاھ ۋە ئۆزىنى چاقىرىپ دېگەن گەپلىرى ئۇنىڭ يادىغا يېتىپ قالدى:

بىر كۇنى ئارىيانى بۇۋاي ئوغلى دەۋلەتشاھ بىلەن داربىشاھنى ئۆيىنىڭ ئەڭ ئىچكىرسىدىكى قەدىمكى قازنانقا چاقىردى. بالىلار قازناناق ئۆيگە كىرىپ:

— خوش، دادا، — دەپ ئارىيانىنىڭ ئالدىدا تىك تۇردى.

— بالىلىرىم، ئولتۇرۇڭلار، — دېدى ئارىيانى بۇۋاي ئۇلارنى يېنىدا ئولتۇرغۇزۇپ، — خوش، بالىلىرىم، يېشىممۇ بىر يەرگە بېرىپ قالدى، پۇتۇم گۆرگە ساڭگىلىدى. شۇڭا، سىلەرگە دەيدىغان ئازراق گەپ — سۆزلىرىم بار، ئاشلاپ ئېسلىلاردا مەھكەم ساقلاڭلار.

— دادا، قانداق گەپ — سۆز بولسا ئاشلايمىز، — دېدى ئۇلار تەڭلا.

— بالىلىرىم، بىزنىڭ بۇ يەر دۇنيانىڭ بېشى، ئىنسانىيەت ئاپىرىدە بولۇپ يارالغان سىرلىق زېمىن. ئەجدا دىلىرىمىز بۇ زېمىندىدا نۇرغۇن ئىسىسىق — سوغۇقنى بېشىدىن ئۆتكۈزۈپ، ياشاش ئۈچۈن تەبىئەتنىڭ دەھشەتلەك سىناقلىرىغا بەرداشلىق بېرىپ، ئۆز ئېتىقادىغا سادىق بولۇپ ياشاپ كەلدى. بىزنىڭ بۇ زېمىنىمىز قۇياشقا يېقىن بولغاچقا، ئەجدا دىلىرىمىز دەسلەپتە قۇياش ئىلاھىغا ئېتىقاد قىلىپ ئاۋستانى بارلىققا كەلتۈرگەن. بىقىقىن قەبرىستانلىقىدا شۇ دەۋردىكى ئەجدا دىلىرىمىزنىڭ قەبرىلىرى بار. هازىرمۇ بىز قەبرە بېشىدا پىلىك كۆيىدۈرۈمىز. بۇ شۇ ئاتەشپەرسلىك دىنىنىڭ هازىرغىچە بىزدە ساقلىنىپ كەلگەن سارقىندىسى، — دېدى ئارىيانى بۇۋاي بالىلىرىغا بىر



قۇر سەپسالغاندىن كېيىن، — بۇ گەپلەرنى سىلەرگە دېيىشىمىدىكى مەقسەت، بىزنىڭ بۇ زېمن ئىنسانىيەتنىڭ بۆشۈكى. تارىخى ئىنتايىن ئۇزۇن. ئەلمىساقتىن ئەجدادلرىمىز مۇشۇ زېمىندا ياشاپ كەلدى. مۇشۇ زېمىننى گۈللەندۈرۈش، قوغداش ئۈچۈن مىڭلىغان قېرىنداشلىرىمىز جېنىدىن ئايىرىلدى، نۇرغۇن بىدەل تۆللىدى. بۇ زېمىندا نۇرغۇن دىنىي ئېتىقادىلار، نۇرغۇن پادشاھلىقلار بارلىققا كېلىپ ئۆتتى. ھاياتلىق ئۇزۇلمىھى تەرەققىي قىلىپ، مۇشۇ دەۋرگە يېتىپ كەلدىق. تارىخنى ئۇنتۇماي، ھازىرقىنى قەدرلەپ بۇ زېمىننى كۆز قارىچۇقۇڭلاردەك ئاسراڭلار، — دېدى ئارىيانى باللىرىغا زوز ئۇمىد بىلەن قاراپ.

— دادا، خاتىرجمەم بولۇڭ، بۇ تۇپراقنى كۆز قارىچۇقىمىزدەك ئاسراپ قېنىمىز بىلەن قوغدايمىز، — دېيىشتى ئۇلار.

ئارىيانى ئاستا ئورنىدىن تۇرۇپ تامدىكى تەكچىدىن سەندەل ياغىچىدىن ياسالغان ساندۇقنى ئېلىپ پەسکە قويدى. ئاندىن باللىرىنى يېقىن كېلىشكە ئىشارەت قىلىپ، قوينىدىن قوتاز چۈپۈرىدا ئېشىلگەن ئىنچىكە شويىنغا باغلاقلىق بىر جۈپ ئاچقۇچنى ئالدى. ھەممىنىڭ دققىتى ساندۇققا مەركىزلىشتى. ئارىيانى ئۇزۇن تونىنىڭ پېشى بىلەن ساندۇق ئۇستىگە قونغان توپىلارنى سۈرۈۋېتىپ، ساندۇقنى ئاۋايلاپ ئاچتى. سىپتا ئىشلەنگەن ئاق كىڭىزگە يۆگە كلىك بولاقنى ئېلىپ يەشتى، ۋالىداب تۇرغان ئالتۇن تاج كۆرۈندى.

— بۇ قىripاند پادشاھلىقىدىن قالغان مىراس، — دېدى ئارىيانى ئۇنى بىر تەرەپتە قوييۇپ. يەنە بىر بولاقنى ئاچتى، چىرايلىق قاتلاقلىق تۇرغان ئارقار تېرسىسگە كۆچۈرۈلگەن ئىرماش - چىرماش خەتلەر كۆرۈندى.

— بالىلىرىم، بۇ ئەجدادلىرىمىز قۇياش ئلاھىغا ئېتىقاد قىلغان زاماندىكى ئاۋىستا كىتابىنىڭ ئارقار تېرسىگە كۆچۈرۈلگەن نۇسخىسى، — دېدى ئارىيانى، — بۇ نەرسىلەر ئەجدادلىرىمىز نەچچە مىڭ يىلدىن بېرى ساقلاپ كەلگەن قىممەتلەك مىراس. بىز يەنە بۇنى داۋاملىق ساقلاپ قېلىشىمىز كېرەك. بۇ خەلقىمىزنىڭ، ۋەتەننىمىزنىڭ قىممەتلەك بايلىقى، — دېدى ئارىيانى بىر خىل پەخىرىلىنىش تۇيغۇسىدا.

— بىكمۇ ئېسىل نەرسىلەر ئىكەن، — دېدى دەۋلەتتاشە ئالتۇن تاجنى قولىغا ئېلىپ ئۇياق - بۇياققا ئورۇپ قاراپ.

— تاج مىللەتتىمىزنىڭ بىر خىل سىمۋولى، مىللەتتىمىزنىڭ نامى تاجدىن كەلگەننىمىش، شۇ دەۋرلەرde «تاجدارلار» دەپ ئاتىلىپ، كېيىن تاجىك نامى بىلەن ئاتالغاننىمىش، — دېدى ئارىيانى چۈشەندۈرۈپ، — بالىلىرىم، بۇ ئىككى تەۋەررۇكى ئەمدى سىلەرگە تاپشۇرۇمۇم، بۇنى چىڭ ساقلاڭلار، ھەرگىز بىخەستەلەك قىلماڭلار! بۇنى ئىككىڭلاردىن باشقا ھېچكىم بىلەمسۇن، — دېدى ئارىيانى قايىتا - قايىتا تاپلاپ.

— بولىدۇ، دادا، بۇنىڭ مۇھىملىقىنى بىلدۈق، ھەرگىز ياتلارغا تارتتۇرۇپ قويىمايمىز! — دېدى دەۋلەتتاشە بىلەن داربىشاھ تەڭلا.

— بالىلىرىم، چەت ئەل تاجاۋۇزچىلىرى بۇ نەرسىلەرنى دەپ تالايمىتىم باستۇرۇپ كىرىپ خەلقىمىزنى نۇرغۇن تالاپتىكە ئۇچراققان. مىڭلىغان ئەزىمەتلەرىمىز جېنىنى قۇربان قىلغان. بۇ ئۆزلىرىمىز بۇلارنى تاغ ئۆڭكۈرلىرىدە يوشۇرۇپ ساقلاپ بىزىگىچە يەتكۈزدى. مەن يېقىندا بۇلارنى يوشۇرۇلغان ئۆڭكۈردىن ئېلىپ كەلدىم، بۇلارنى ساقلاپ قېلىش ئانچە ئاسان ئەممەس.



بۇنىڭغا ئەقىل - پارأسەت، چىدام - غەيرەت، قورقماسلىق - باتزىرلىق كېرىگە. ئەمدى بۇنى ساقلاش سىلەرگە قالدى. بۇنى ئۆزۈڭلەردىن باشقى ئىنس - جىن بىلمەيدىغان بىر تاغ ئۆڭكۈرگە يوشۇرۇپ ساقلاڭلار، — دېدى ئارىيانى...

داربىشاھ چۆچۈپ ئەسلىمىدىن ئۆزىگە كەلدى. ئۇ ئۆزىگە يۈكلەنگەن مەسئۇلىيەتنىڭ ئېغىرلىقىنى ھېس قىلىپ، بىردىلا قارا تەرگە چۆمدى.

— ئاپلا، ئۇ نەرسىنى تېخى يوشۇرغۇدەك ئۆڭكۈر تاپالمىغانىدۇق، ئاكام تۈگەپ كەتتى، مەن ئۇ نەرسىلەرنى چوقۇم ياخشى بىر تەرەپ قىلىشىم كېرىگە، — دېدى داربىشاھ ئۆز - ئۆزىگە سۆزلەپ ۋە ئىت قوغلىغاندەك يۈگۈرگىنىچە ئۆيىگە قايتتى.

بۈگۈن داربىشاھنىڭ كېچىچە ئۇيقوسى كەلمىدى: «بۇ نەرسىلەرنى نەگە قويسام بولار؟ بىرەرسى كۆرۈپ قالارمۇ؟ ئەگەر ئۆيىدىلا تۇرسا، ئۇلار كېلىپ ئۆينى ئاختۇرسا قانداق ئاقىۋەت يۈز بېرە؟ ئۇ ئوپلاپ مۇشۇ يەركە كەلگەندە بىردىن چۆچۈپ كەتتى. «ياق، بۇنى دەرھال ئادەم ئايىخى بېسىلمىغان بىر تاغ ئۆڭكۈرگە ئاپسەپ يوشۇرۇشۇم كېرىگە. ئۇ ھەرگىز باشقىلارنىڭ قولىغا چۈشۈپ كەتمىسۇن، بولىمسا ئاتا - ئانامغا يۈز كېلىلمەيمەن! هەي، شۇ ھىدايەت بولغان بولسىمۇ بېشىم مۇنچە قاتماش ئىدى، ئۇ بالا چوقۇم مەن بىلەن بىللە باراتتى. دېگەنبىلەن ھىدايەت خېلى پەم - پاراسەتلەك چوڭ بولغانىدى، ئۇ بىچارە بالام نەدىدۇ؟ تىرىكىمىدۇ ياش ئۇنىمۇ ئۆلتۈرۈۋەتكەنمىدۇ؟» داربىشاھنىڭ كۆزلىرىدىن يىپى ئۆزۈلگەن مارجاندەك ياش تۆكۈلدى.

داربىشاھ تالىڭ ئېتىشى بىلەن تەڭ ئورنىدىن تۇرۇپ، يېڭىدىن قوتاز چۈپۈرىدا توقۇلغان تاغارنىڭ يېرىمىغا سامان قاچىلاپ،

ئوتتۇرىسىغا ساندۇقنى تىقىپ، يەنە ئۇستىگە لىقلاب سامان قاچىلىدى. ئېغىزىنى شوينا بىلەن مەھكەم توراپ چىڭىتتى. ئاندىن ئۇنى قوتازغا ئارتىپ بولغاندىن كېيىن ئايالى نۇسرەتخانى چاقىردى. نۇسرەتخان ئۆيدىن چىقىپ، ئېرىنىڭ بىر تاغار ساماننى قوتازغا ئارتىپ تۇرغانلىقىنى كۆرۈپ ھېرإن بولغان ھالدا:

— بۇ سەھىرە ساماننى نەگە ئاپىرسەن؟ — دەپ سورىدى.

— مەن ئۇۋغا بارىمەن. ئۆتەر يول بولغاندىكىن بۇ ساماننى قىشلىق يايلاققا تاشلاپ قويىاي، كېيىن لازىم بولىدۇ، — دېدى ئۇ ئايالىغا، — تېز بول، ماڭا ئۆچ كۈنگە يەتكۈدەك نان تەبىيەرلاپ بەر، — دېدى داربىشاھ بىر خىل ئالدىراشلىق بىلەن.

نۇسرەتخان ئارتۇق گەپ قىلىمايلا دەرھال ئۆيگە كىرىپ تېرە خاللىغا لىقىدە نان قاچىلاپ چىقتى.

— تاغ يولى خەتلەلىك، كۆپرەك دققەت قىل، تېزرەك قايتىپ كېلەرسەن، — دېدى نۇسرەتخان ئەندىشىسىنى يوشۇرۇپ ئولتۇرماستىن.

داربىشاھ تاغ ئارىسىدىكى جىلغىسلاർدا بىر كۈن مېڭىپ، قاراڭغۇ چۈشكەندە بىر چوڭ تاشنىڭ يېنىدا تۈنىدى. ئەتىسى يېرىم كۈن ماڭغاندىن كېيىن نەزەر ئېقىن جىلغىسىنىڭ سول تەرىپىدىكى ئېگىز تاغ باغرىدا بىر ئۆڭكۈرنى بايقاپ قالدى. ئۇ دەرھال قوتازدىن تاغارنى ئېلىپ، ساماننى بىر تۇپلۇق (سۇ) كولىغان چوڭقۇر ئورەك) كە تۆكۈۋەتتى. ساندۇقنى ئېلىپ تاغقا ياماشتى. ئۆڭكۈر تاغنىنىڭ قاقدىلدە بولۇپ، ئاسانلىقچە كۆرگىلى بولمايتتى. تازا دققەت بىلەن قارىغاندا ئاندىن ئۆڭكۈرنىڭ ئېغىزى كىچىككىنە قارا چېكىتىك كۆرۈنەتتى. جىلغىدىن ئۆڭكۈرگىچە ئەللىك ئارغامچا بويى كېلەتتى. تاغ تىك



قىيا بولۇپ، ئۇ يەرگە چىقماق ئاسانغا چۈشمىيىتتى. داربشاھ
 ھەرقانچە تەس، ھەرقانچە خەتلەلىك بولسىمۇ ئۇ يەرگە چىقىش
 ئۈچۈن قەتئىي ئىرادىگە كەلگەندى. ئۇ چەبەسلەك بىلەن
 يامشىپ قىيىن، خەتلەلىك نۇقتىلاردىن ئۆتۈپ ئۆڭكۈرگە
 ئىككى غۇلاچ ئارىلىق قالغاندا ھېچ ئىلاج قىلامىدى. ئۇ ئەتراپقا
 قاراپ ئۆزىدىن ئانچە يىراق بولمىغان بىر يامداما بولۇق ئۆسکەن
 ئارچىلارنى كۆردى. دەرھال ساندۇقنى قويۇپ، بەلده بىلەن
 ۋىز(ئۇۋەچىلار دائىم ئېلىۋەلىدىغان كىچىك پالتا بىلەن ئۆزۈن،
 ئىنچىكە ئارغامچا) نى ئېلىپ ئۇ يەرگە باردى. ئۇ ئۆچ غۇلاچ
 كەلگۈدەك تۈپتۈز ئارچا ياغىچىدىن ئىككىنى كېسىپ، ئارغامچا
 بىلەن شادىلارنى باغلاب، كىچىك بىر شوتا ياسىدى. چىقالمىغان
 ئىككى غۇلاچ يەرگە شوتىنى قويۇپ، تەستە ئۇ يەرگە چىقتى. ئۇ
 ئۆڭكۈرنى كۆرۈپ كۆڭلى خېلىلا تىندى. ئۆڭكۈرنىڭ ئېغىزى
 كىچىك، ئىچى خېلىلا چوڭ ئىدى. داربشاھ ساندۇقنى
 ئۆڭكۈرگە ئەكىرىپ ئوبدان جايلاشتۇرغاندىن كېيىن، «ئۇھ» دەپ
 ھاردۇقى چىقاندەك بولدى. ئۇ يېنىپ شوتىدىن چۈشكەندىن
 كېيىن ئارغامچىنى يېشىۋېلىپ، ياغاچىلارنى پەسکە چۆرۈۋەتتى.
 «چىقىشتىن چۈشمەك تەس» دېگەندەك ئۇ ناھايىتى تەستە پەسکە
 چۈشتى. ئۇ پەسکە چۈشكىچە ئەتراپنى قاراڭغۇلۇق باسقاندى. بۇ
 كەچ كۈزدە جىلغا ئىچى ئانچە سوغۇق ئەممەس ئىدى. داربشاھ
 قورسىقىنى توقلۇۋالغاندىن كېيىن شۇ يەردىلا ئۇخلاپ قالدى. ئۇ
 تۈنۈگۈن كېچىچە كۆز يۇمماي تالى ئاتقۇزغان ئىدى، بۈگۈن
 ساندۇقنى كۆڭلىدىكىدەك جايلاشتۇرۇۋېلىپ خاتىرجەم بولۇپ
 قالدىمۇ ياكى بەك ھېرىپ كەتكەنمۇ؟ بېشىنى بىر تاشقا قويۇپلا
 ئۇيقۇغا غەرق بولدى.

ئەتىسى داربشاھ ئۇلارنىڭ ۋەكىلىدىغان ئاۋازى بىلەن

ئۇيغۇدىن ئويغانىدى، ئۇ ئىتتىك ئورنىدىن تۇردى، تالىڭ ئاللىقاچان ئاتقانىدى. ھاۋا ئىنتايىن ئوچۇق بولۇپ، جىلغاخ ئىچىدىن ئۇزۇن بارماقچىلىك كۆرۈندىغان ئاسمان يېشىل دەريا ئېقىنىدەك كۆزنى قاماشتۇراتتى. قۇياش نۇرى جىلغىنىڭ ئىككى تەرىپىدىكى ئېگىز تاغلارنىڭ چوققىلىرى بىخچە يەتكەن بولۇپ، جىلغاخ ئۇستىنى نېپىز قىزىل شەپق قاپلىغانىدى. داربشاھ ئۆڭكۈرگە قارىدى، ئەمما كۆرەلمىدى. ئۇ كۆزنى ئۇۋۇلاپ، ئۆزى چىققان يولىنى بويلاپ قاراپ تەستە قارا چېكتىنى كۆردى. ئۇ كېيىنچە ساندۇقنى قويغان ئۆڭكۈرنى تاپالمائى قېلىشتىن ئەنسىرەپ، بىرەر بەلگە سېلىپ قويۇشنى توغرا تاپتى. ئۇ شۇ ئۆڭكۈرنىڭ ئۇدولىدىكى تاغقا چىقىپ بىر سۇمان (بىر يېرىم مېتىر ئېگىزلىكتە تاش بىلەن تىزىلغان كىچىك مۇنار) ياساپ قويدى. داربشاھ ئىشلارنى پۇتكۈزۈپ خېلى مەمنۇن بولغان حالدا ئۆيىگە قايتتى. ئۇ چوڭ بىر ئەندىشىدىن خالاس بولۇپ خېلىلا يېنىكلەپ قالغانىدى. بىراق، ئۆزىنى يەنە بىر بالايسئاپتنىڭ كۇتۇپ تۇرغانلىقىنى خىيالىغىمۇ كەلتۈرمىگەندى.

بۇگۈن داربشاھ ئەتىگەنلىك چېيىنى ئىچىپ بولۇپ كالىلارغا ئوت بېرىۋاتاتتى. «ئەسسالامۇئەلەيکۈم» دېگەن ئاۋازنى ئاشلاپ بېشىنى ئىتتىكلا كۆتۈردى. ئىشىك ئالدىدا ئالتە - يەتتىچە ئادەم ئۇنىڭغا قاراپ تۇراتتى. داربشاھ قولىدىكى چۆپنى تاشلاپ، مېھمانلارنىڭ ئالدىغا كېلىپ سالاملاشتى.

— داربشاھ تاغا، سېنى يوقلاپ كەلدۈق، بۇ مېھمانلىرىمىزنىڭ بەزىلىرى سىرتتىن كەلگەن، — دېدى شەمسىك.

داربشاھ بۇ مېھمانلاردىن پەقەت ئىككىلا كىشىنى تونۇيىتتى. بىرسى شەمسىك، مۇشۇ يەرلىك بولۇپ، ئانچە - مۇنچە سودا



ئىشلىرى بىلەن شۇغۇللىنىاتتى. يەنە بىرسى مىرزابەگ بولۇپ، ئاڭغان تەرەپتىن كېلىپ مۇشۇ يەردە يەرىلىشىپ، باشقىلارنىڭ چارۋىسىنى بېقىپ يۈرۈپ خېلىلا ھاللىنىپ قالغانىدى. داربىشاھ مېھمانلارنى دەرھال ئۆيىگە باشلاپ ھال - ئەھۋال سوراپ، چاي - تائام تەبىيارلاپ ئوبدان مېھمان قىلدى. شەمسىك گەپ باشلاپ: — تاغا، مېھمانلارنى تونۇشتۇرمادىتىمەن، ئەپۇ قىلغايىسىز، — دېدى.

— ھېچقىسى يوق، ھازىر تونۇشساقىمۇ ئۆلگۈرىمىز، — دېدى داربىشاھ كۈلۈپ قويۇپ.

— تاغا، بۇ ئاكىمىز تاردىن كەلگەن، ئىسمى كەلبىھەگ، شجاعەتبەگنىڭ ئوغلى.

— ھەئە، دادىسى بىلەن ئوبدان تونۇشىمەن، ياخشى ئادەم، — دېدى داربىشاھ گەپ قىستۇرۇپ.

— بۇ كىشىنىڭ ئىسمى زالىنەزەر، ئەنگلىيەلىك تاجىك، بىزنىڭ تىلىمىزنى پۇختا بىلىدۇ، بۇ كىشىنىڭ ئىسمى بىراندى ئەنگىرىز («ئىنگلىز» نىڭ بۇزۇپ ئېيتىلىشى)، بۇ كىشىنىڭ ئىسمى سېنگىرى ئەنگىرىز، ھەممىسى چەت ئەلدىن كەلگەن، — دەپ تونۇشتۇردى شەمسىك.

— ياخشى، قارشى ئالىمىز، ئەگەر مېھمانلارنىڭ ۋاقتى بولسا قوي سوپۇپ مېھمان قىلاي، — دېدى داربىشاھ تەكەللۇپ بىلەن.

— كۆپ تەشكىكۈر، تاغا، بىز بىر ئىش ئۈچۈن سىزنى ئىزدەپ كەلدىق، ئىنگلىشىمىزچە، ئارىيانى بۇۋىمىزدا قىممەتلەك بىر ئاسار ئەتىقە بار ئىكەن، شۇنى بىزگە سېتىپ بەرگەن بولسىڭىز، — دېدى زالىنەزەر.

— تاغا، بۇ بىر مۇھىم پۇرسەت، بۇلار پۇتۇن سەرىكۈينى سېتىۋالغۇدەك پۇل بېرىدىكەن، — دېدى شەمسىك زالىنەزەرنىڭ

گېپىگە ئۇلاپلا.

— ئىنلىرىم، دادامدا ئۇنداق بىر نەرسىنىڭ بارلىقىنى
ھېچ ئاڭلىماپتىكەنمەن. دادام تاكى تىنىقى توختىغىچە بۇ ھەقتە
ئىغىز ئاچمىغان، — دېدى داربشاھ.

بىراندى ئورنىدىن تۇرۇپ ئىنگىلز تىلىدا سۆزلىپلا كەتتى.
زالىزەر ئۇنىڭ سۆزىنى تاجىك تىلىغا تەرجىمە قىلىپ دېدى:
— تاغا، بۇ كىشى «ئۇ ساختىپەزلىك قىلىۋاتىدۇ، ئۇ چوقۇم
بىلىدۇ، قانچە پۇل دېسە مىيلى، دېگىننى بېرىمەن، لېكىن ئۇ
نەرسىلەرنى ئالماي قويىمايمەن» دەۋاتىدۇ.
داربشاھنىڭ غۇزىزىدە ئاچىقى كەلدى — يۇ، يەنە ئۆزىنى
تۇتۇۋېلىپ دېدى:

— ئۆكام، بۇلارغا چۈشمەندۈرۈڭ، مەندە ئۇنداق نەرسە يوق.
مەن ھېچنېمىنى بىلمەيمەن، مېنى تولا ئاۋارە قىلىمسىۇن.
ئۇلار داربشاھتىن گەپ ئالالمايدىغىنىنى پەملەپ، ئاچىقىدا
پېشىنى قېقىپ چېقىپ كېتىشتى.

داربشاھ بۇنداق ئاۋارېچىلىككە كۈنده ئۈچرايىدىغان بولدى.
بىر كۈنى داربشاھ پالاسقا شوينا ئېشىپ كەچرەك ياتتى. كۆزى
ئەمدىلا ئۇيقۇغا ئىلىنىشىغا ئىشكى قېقىلىدى، ئۇ دەرھال
ئورنىدىن تۇرۇپ ئىشىكى ئاچقانىدى، بىر كۈچلۈك قول تاغارنى
بېشىغا كېيدۈرۈپلا ئۇنى كۆتۈرۈپ ماڭدى. داربشاھ
ۋارقىراشقىمۇ ئۈلگۈرمىدى. ئۇ تاغار ئىچىدە تېپىرلاب باقتى،
قۇلاق تۇۋىگە تەگكەن قاتتىق مۇشت ئۇنى ئايلاندۇرۇۋەتتى. ئۇ
بىر ۋاقتىدا هوشىغا كېلىپ كۆزىنى ئاچقاندا، ئۆزىنىڭ بىر
ئۆيىنىڭ پەگاھىدا ياتقىنىنى كۆردى. ھېلىقى ئىككى
ئەنگلىيەللىك، زالىزەر ۋە بەش - ئالىتەيلەن ئۇنىڭغا قاراپ
تۇرۇپتۇ.



— تاغا، سىزگە بايلىق لازىمмۇ ياكى جان لازىمмۇ؟ نېمانداق تهرسالىق قىلىسىز؟ — دېدى زالنەزەر.

ئاچقىمىدىن يېرىبلاي دەپ قالغان داربشاھ غەزەپ بىلەن ئۇنىڭغا ۋارقىرىدى:

— مەندە ھېچ نەرسە بولىمسا نېمىنى سىلەرگە سېتىپ بېرىمەن؟ دادام ماڭا ھېچ نەرسە قالدۇرمىغان، ئىشەنمىسىڭلار ئۆزۈڭلارنىڭ ئىشى!

بىراندى ئېتىلىپ بېرىپ داربشاھنىڭ ياقىسىدىن تۇتۇپ:

— ھۇ ياخشىلىقنى بىلمەيدىغان تاغلىق، ھېلى قامچام سېنى زۇۋانغا كىرگۈزىدۇ، — دېدى — دە، — ئۇنى يالىڭاچلاپ ئېسىپ قاتتىق ئۇرۇڭلار! — دەپ ۋارقىرىدى.

چوماقچىلار دەرھال داربشاھنىڭ قولىنى باغلاب تورۇستىكى ياغاچقا ئېسىپ قويىدى. ئاندىن پۇتون كىيمىنى سالدۇرۇۋەتىپ سويعان پىيازدەكلا يالىڭاچلىدى.

— دەمىسەن - دېمىسەن؟ — بىراندى شۇنداق دەپ قامچا بىلەن ئىككىنى سالدى. قامچا تەگەمن يەردەن دىرىلدەپ قان چىقتى. داربشاھ چىشىنى چىشىلەپ قاتتىق ئافرىق ئازابىغا چىدى. «بالىلىرىم بۇنى قوغداش ئۈچۈن چىدام، غەيرەت، باتۇرلۇق كېرەك!» دادسىنىڭ بۇ سۆزى قۇلاق تۇۋىدە ياكىراپ تۇراتتى. ئۇنىڭ ئىرادىسى تېخىمۇ چىڭىپ جېنى چىقسىمۇ تىنماسلىققا نىيەت قىلدى.

ئۇلار ئۇنى قىينىپ نەچچە قېتىم هوشىدىن كەتكۈزۈپ، يەنە سۇ چېچىپ هوشىغا كەلتۈرۈپ سوراق قىلغان بولىسىمۇ ھېچقانداق يىپ ئۈچىمغا ئېرىشەلمىدى.

— ئارىيانى ئىشلىرىنى دەۋلەتشاھ بىلەن بېجىرەتتى، بەلكىم بۇنىڭغا دېمىگەن بولۇشى مۇمكىن، — دېدى شەمىسىڭ

زالنھزەرگە قاراپ.

— ئېوتىمال، بىلمىسە كېرەك، شۇنچە قىينىساقىمۇ بىر نەرسە دەپ بېرەلمىدى، — دېدى زالنھزەر يەنە گېپىنى داۋاملاشتۇرۇپ، — تالڭ ئاتاي دەپ قالدى، بۇنى ئاپىرىپ ئىشىكى ئالدىغا تاشلاپ قويايلى.

ئۇ ئەنگلىيەلىككە ئىنگلىز تىلىدا بىر نەرسىلەرنى دەپ چۈشەندۈردى. ئۇلارمۇ بېشىنى لىڭشتىپ ماقوللۇق بىلدۈرۈشتى.

داربشاھ بىرنەچچە كۈن يېتىپ تولۇق ئەسىلىگە كەلدى، ئۇ ئۆزىنىڭ بۇ قېتىمىقى باتۇرلۇقىدىن پەخىرلەندى: «بىلكىم دادامنىڭ روھىمۇ خۇش بولغاندۇ؟» دېدى ئۇ ئۆز - ئۆزىگە.



ئون بىرىنچى باب

كُويپەرى

قۇتلۇق غوجا بىلەن قىزى كۇيپەرى تاغدۇمبۇش يايلىقىدا يۈز بەرگەن قىرغىنچىلىقتىن قېچىپ قۇتۇلدى. بۇ دەھىشەتلىك قىرغىنچىلىقنى ئۆز كۆزى بىلەن كۆرگەن قۇتلۇق غوجىنىڭ ئىمانى مىڭ گەز ئورلەپ، قۇيقا تۆكى تىك تۇردى. دۇنيادا ھايۋاندىمۇ بەتتىر ئىنسانلارنىڭ بارلىقىغا ھېيران قالدى. ئۇلار پۇتون مال - مۇلکىدىن قۇرۇق قالغان بىلەن جېنى ئامان قالغاندى. «جان بولسا جاهان، ئاش بولسا قازان» دېگەندەك، ئۇلار ئۇمىد بىلەن توختىماي يۈل يۈرۈپ، ئۇيىر - بۇيىر دە ئۇچرىغان چارۋىچىلارنىڭ ئۆيىدە قورساق تويدۈرۈپ، ئىككى كۇندىن كېيىن، ئەلبىاي ئىسىملىك چارۋىچىنىڭ ئۆيىگە كەلدى. «چارۋىچى چارۋىچىنىڭ قاياشى» دېگەندەك، ئەلبىاي ئۇلارنى قىزغىن كوتۇۋالدى. قۇتلۇق غوجا كۆرگەنلىرىنى ئەلبىايغا تەپسىلىي سۆزلەپ بەردى. ئۇ گېپىنىڭ ئاخىردا:

— ئۇ يەرde بىزنىڭ دەۋلەتتاشە قاتارلىق ھەقەمسايىلىرىمىز بار ئىدى. ئۇلارنىڭ ئەھۋالى قانداق بولدى؟ شۇنى بىر ئۇقۇشۇپ ئاندىن بىر تەرەپكە كەتسەك بولاتتى، — دېدى.

ئەلبىاي ئۇلارنىڭ بەكمۇ قورقۇپ كەتكەنلىكىنى ھەم ھېرىپ -

چارچاپ قالغانلىقىنى بىلگەندىن كېيىن، ئۇلارغا:
— مۇشۇ يەرده بىرقانچە كۈن ئارام ئېلىپ تۇرۇڭلار، قەتئىي
تارتىنماڭلار، بىز ھەممىمىز بىر قېرىنداش، ئۆيىمىزدە بارنى
تەڭ يەيمىز. مەن شۇ يايلاقنىڭ ئېنسىق خەۋىرىنى سىلەرگە
ئۇقۇشۇپ بېرىمەن، — دېدى سەممىيلىك بىلەن.

قۇتلۇق غوجا بىلەن قىزى بۇ يەرده ئون كۈندهك تۇرۇپ
قالدى. ئەلبىاي ئاخىر ئۇلارغا ئېنسىق خەۋەر ئېلىپ كەلدى.
دەۋلەتباشە، ئاپتاپلارنىڭ ئۆلتۈرۈلگەنلىكىنى، ھىدايەتنى باغلاپ
ئۇ تەرەپكە ئەكتەتكەنلىكىنى بىلگىنىدە ئاتا - بالىنىڭ يۈرەكلىرى
پارە - پارە بولۇپ كەتتى. كۆپىھەرنىڭ كۆزلىرىدىن تۆكۈلگەن
ھەسرەتلىك ياش تاشقان كۆل سۈيىدەك ئاقتى. تەقدىرنىڭ بۇنداق
رەھىممسىزلىكى خۇددى غۇنچىگە چۈشكەن ئۈشۈشكەك
كۆپىھەرنى ھالسىز لاندۇرۇۋەتتى. يۈرىكى زېدە بولغان ئالىمەك
زەخىملەندى. يۈزى سارغىيىپ، نۇرلۇق كۆزلىرى مېيى تۈگەي
دەپ قالغان جىنچىراختەك پىلدرلەپ قالدى.

— دادا، ئەمدى بىز نەگە بارىمىز؟ — دەپ سورىدى
كۆپىھەرى.

— قىزىم، بىزنىڭ ئەجدادلىرىمىز مۇزتاغ ئاتا بىلەن پەدەرى
چۈڭىر چوققا باغرىلىرىدا ياشاپ كەلگەن. بۇۋامىنىڭ دەپ
بېرىشىچە، بىزنىڭ بىر قىسىم قېرىنداشلىرىمىز پەدەرى چۈڭىر
چوققىسىنىڭ باغرىدىكى راسكام دىيارىدا ياشايدىكەن. بىز شۇ
يەرگە بارساق جېنىمىزنى بولسىمۇ باقارمىز، — دېدى قۇتلۇق
غوجا قىزىغا قاراپ.

— بوبىتۇ، دادا، شۇ يەرگە كەتسەك كېتىمەيلى. ياشاشنىڭ يولى
تېپىلىپ قالار.

ھەيۋەتلىك پەدەرى چۈڭىر چوققىسى تاغلارنىڭ بۇۋىسىدەك،
بېشىغا ئاپپاڭ تاج كىيگەن بولۇپ، ھەممە تاغلاردىن ھەيۋەت،

ئېگىز كۆرۈنەتتى. ئۇنىڭ ئاسمانى تىرىهپ تۇرغان مەغىرۇر قامىتى، ھاياتلىقنىڭ مەڭگۈ داۋاملىشىشى ئۈچۈن قويىمدا ساقلاۋاتقان تۈگىمەس بايلىقى كىشىلەرنى مەھلىيا قىلاتتى. بۇستانلىقلارغا ھايابىخش ئېتىپ كېلىۋاتقان تارىم دەرياسىنىڭ بىر بۆلەك مەنبەسى بولغان يەكمەن - زەرەپشان دەرياسىنىڭ باشلىنىش نۇقتىسى پەدەرى چۈڭىر چوققىسىنىڭ سۆگەت مۇزلىق دېگەن يېرىدە بولۇپ، بۇ ئۇلغۇ چوققا خىزىر ئەلەيھىسسالامدەك مەردىكى بىلەن ئىنسانىيەتنى ھاياتلىق تامچىسى بىلەن تەمن ئېتىپ كەلمەكتە ئىدى.

قۇتلۇق غوجا ئەلبىاي بىلەن خوشلاشقاندىن كېيىن قىزىنى ئېلىپ ئۇزاق يوللارنى بېسىپ پەدەرى چۈڭىر چوققىسىنىڭ باغرىدىكى راسكام دىيارغا كەلدى. بۇ يەردىكى جىمبىتلىق، ساپ ھاۋا، گۈزەل مەنزىرە كۈنپەرگە ئازراق تەسەللى بولغان بولسىمۇ، لېكىن يۈرىكىنىڭ چوڭقۇر قېتىدىكى ئاغرقى دەستىدىن چىرايدىكى خۇشخۇي تەبەسسومنىڭ ئىزناسىمۇ قالىغانىدى. ئۇ بار كۈچى بىلەن يۈرىكىدىكى بۇ ئاغرقى ئازابىنى بېسىپ، ياشاش ئۈچۈن بوشاشماي كۈرەش قىلىشنى نىيمە قىلدى.

بۇ يەرده ئىنتايىن تارقاق ئورۇنلاشقان چارۋىچىلار يېڭىدىن كەلگەن بۇ مېھمانلارنى قىزغىن قارشى ئالدى. ئۇلارغا ئۆي سېلىش، تېرىقچىلىق قىلىش، چارۋا بېقىش ئۈچۈن چوڭ بىر پارچە يەرنى كۆرسىتىپ بەردى. ئۇلارنىڭ ئۆزىنى ئوڭشۇپلىشىغا ياردەملىشىپ، ئۆيى پۇتكۈچە ۋە زىمائەتلىرى پىشقاچى ئىككى ئېغىز ئۆي، يەتكۈدەك ئاشلىق ھەل قىلىپ بەردى. ئاندىن چارۋىچىلىق بىلەن شۇغۇللىنىشى ئۈچۈن ھەربىر ئائىلە ئۇلارغا بىر تۇياقتىن چارۋا بەردى. بۇ يەردىكى چارۋىچىلارنىڭ شۇ قەدەر مەرد، سېخىيلىقى، زەرەپشان

دەرياسىنىڭ سۈيىدەك ئېقىپ تۇرىدىغان مېھر - مۇھەببىتى، باشقىلارنىڭ كۈلکىسىنى كۈلۈپ، يىغىسىنى تەڭ يىغلىيالايدىغان ئادىمىيلىك پەزىلىتى، ئۆزىدىن ھالقىخان ئېسلى ئۆملۈك قارشى قۇتلۇق غوجا بىلەن كۇپىپەرگە يېڭىدىن ھاياتلىق ئۇمىدى بەخش ئەتتى. ئۇلار ئىنسان بار يەردە ھەقىقىي مېھر - مۇھەببەتنىڭمۇ بولىدىغانلىقىنى چوڭقۇر ھېس قىلدى.

كۇپىھرى بىلەن دادىسى بۇ يەردىكى ئاق كۆڭۈل قېرىنداشلارنىڭ ياردىمىدە ئىگىلىكىنى قايتا تىكلىۋالدى. كۇپىھرى دادىسغا ياردەملىشىپ چارۋىلارنى بېقىش، دېقانچىلىق قىلىشتىن باشقا، تىككۈچلىك ھۇنىرىنىسمۇ قولىغا ئالدى. ئۇ ئانسىدىن ئۆگەنگەن ھۇنەرنىڭ بۇ يەردە ئەسقاتىدىغانلىقىنى خىياللىغىمۇ كەلتۈرمىگەندى. بۇ يەردىكىلەر تۇماق تاشلاشنى، كۈلتەن تىكىشنى ئۇنىڭغا بۇيرۇيتنى. ئۇنىڭ تىكەن تۇماق بىلەن كۈلتىسىنى يىگىت - قىزلار تالىشىپ ئالاتنى. ئۇنىڭ ئەمگەك ھەقىقىگە قوي، ئۆچكە بېرەتتى. كۇپىھرىنىڭ ھۇنىرى خاسىيەتىدىن ئۇلارنىڭ چارۋىلىرى يىلدىن - يىلغا كۆپىيدى، تۇرمۇشىمۇ ياخشىلاندى. بىراق، كۇپىھرىنىڭ يۈزىدە يەنىلا خۇشاللىققا تەۋە بولىدىغان بىرەر بەلگە - كۈلۈمىسىرەشمۇ يوق ئىدى.

ئۇنىڭ قەلبىنىڭ چوڭقۇر قېتىدا ساقلىنىپ قالغان ھىدaiيەتنىڭ سىيماسى سۇسلاشماستىن كۈندىن - كۈنگە روشەنلىشىپ باراتتى. ئۇنىڭ بۇلاقتەك كۆزلىرىدە ھىدaiيەتنىڭ قامىتى گەۋدىلىنەتتى. چىلاندەك لەۋلىرىدە ھىدaiيەتنىڭ ئىسىمى پىچىرىلىناتتى. ئۇنىڭغا ھەمىشە ھىدaiيەت ھازىرلا قايتىپ كېلىدىغاندەك بىلىنەتتى. ئۇ دائىم بەش ۋاخ نامازدىن كېپىن، ھىدaiيەتنىڭ ئامانلىقى، تېززەك قايتىپ كېلىشى ئۆچۈن دۇغا - تىلاۋەت قىلاتتى. ھىدaiيەتكە ئاسايىشلىق تىلەيتتى.



بىر كۈنى كۈيپەرى چۈشلۈك تاماقنى تەيىيار قىلىپ دادسىنى قاقدى:

— دادا، تاماق پىشتى.

— ماقول قىزىم، مانا هازىرلا، — دېگىنچە قۇتلۇق غوجا ئۆيگە كىرىپ كەلدى. كۈيپەرى تۆرده ئولتۇرغان دادسىنىڭ ئالدىغا داستخان سېلىپ، تاماق ئەكەلدى. ئۆزىمۇ داستخاندا ئولتۇرۇپ دادسى بىلەن بىلە تاماققا ئېغىز تەگدى. ئاتا — بالا تاماق يېگەچ مۇڭداشتى:

— قىزىم، بۇ يەرگە كەلگىنمىزگىمۇ خېلى يىللار بولۇپ قالدى. ئىگىلىكىمىزنىمۇ ئوبىدانلا تىكلىۋالدۇق. بىراق، بېشىمنى قاتۇرۇۋاتقان بىر ئىش بار. كۆزۈمنىڭ ئوچۇقچىلىقىدا توپۇڭنى قىلىپ، پەرزىنى ئادا قىلسام، دەيمەن. قىز سوراپ كەلگەنلەرنىڭ ھەممىسىنى رەت قىلىۋەتتىڭ. يېشىڭمۇ بىر يەرگە بېرىپ قالدى. هازىرغىچە ئەل ئىچىدە ئىناۋىتى يۇقىرى، قول ئىلىكىدە بار ئائىلىلەردىن ئەلچىلەر كېلىۋاتىدۇ. ئۇلارغا نېمە دېيىشنى بىلەلمەي قالدىم.

كۈيپەرنىڭ غۇزىزىدە ئاچىقى كېلىپ، يۈزى لەپىدە قىزاردى. پۇتون بەدىنى ياپراقتەك تىترەپ كەتتى.

— جېنىم دادا، بىز ھىدaiيەت بىلەن قەسەم قىلىشقان، ناۋادا ئۇ قايىتىپ كەلمىسە بىر ئۆمۈر تەنها ئۆتىمەن. تو يى ھەققىدە ئەمدى مائىا گەپ قىلىمىسلا! — كۈيپەرى تىترەك ئاۋازدا شۇنداق دەپلا ھۆڭرەپ يىغلىغىلى تۇردى، يېشى خۇددى يىپى ئۇزۇلگەن مارجاندەك تۆكۈلەتتى. قىزنىڭ بۇ ھالىدىن يۈرىكى ئېچىشقان دادسى:

— بۇپتۇ، قىزىم، ئاللا ئىگەمنىڭ رەھى كەلسە ھىدaiيەتىڭنى قايىتۇرۇپ بېرىر. تو يى ئىشىدا سېنىڭ دېگىنچە ھېساب بولسۇن. سېنى رەنجىتىشنى قەتئىي خالىمايمەن.

بۇنىڭدىن كېيىن بۇ ھەقتە پەقەت ئېغىز ئاچمايمەن، — دېدى
ئۇنىڭغا تەسەللى بېرىپ.

چۈگۈر چوققىسى باغرىدىكى راسكام دىيارى ئۆزىنىڭ
پىنهان، سىرلىقلقى بىلەن كىشىنى ھېرەتتە قالسىدۇردى.
چۈگۈر چوققىسىدىكى سۆگەتمۇز مەيدانى، تو قۇزبۇلاقتىكى
ئالتنۇن پادشاھنىڭ ئىزلىرى، چوڭتۇقايدىكى ئالتنۇن تۈۋۈرۈك
رېۋايىتى، شىڭشال ۋادىسى لەھەڭكۆلدىكى سۇغا تۆكۈلۈپ
تۇرىدىغان كېپەك ئالتنۇن تېغى، كافۇردارادىكى دەريانىڭ ئىككى
تەرىپىندىكى بۇ چوققىنىڭ بېشىدىن ئۇ تەرەپتىكى چوققىنىڭ
بېشىغا سېلىنغان ئۇزۇن ياغاج كۆۋۈرۈك، سىرلىق بايلىق
جىلغىسى قاتارلىق ئاجايىپ - غارايىپ ئىزنانلار كىشىنى مۆجيزە
دونيا سىغا باشلايتتى.

قۇتلۇق غوجا بىر كۇنى جاڭگالدا مال بېقىۋېتىپ بىرمۇنچە
ئېشەكلەرنىڭ چېپىشىپ يۈرۈۋاتقانلىقىنى كۆردى: «بۇ يوغان،
سېمىز، قىيق ئېشەكلەر كىمنىڭدۇ؟ بىرەرنى سېتىۋالسام
بولغۇدەك» دېگەننى كۆڭلىدىن ئۆتكۈزدى ئۇ. ئۇ چارۋىلىرىنى
ئۇتلاقا قويۇۋېتىپ، ئېشەكلەرنى ئوبدانراق كۆرۈۋېلىش ئۈچۈن
ماڭدى. بىر دۆڭدىن چىقىپ قارسا بىر توب ئېشەكلەر ئوتلاپ
يۈرۈپتۇ. ئۇلارنىڭ قورساق قىسىمى قاردەك ئاپىاق، دۇمبىسى كۈل
رەڭ بولۇپ، قۇلىقى قىلىچتەك تىك تۇراتتى، تۇمشۇقى بولسا
قاپقا، مويلىرى پارقىراپ تۇراتتى.

— نېمىدېگەن ئېسىل ئېشەكلەر بۇ؟ — دېدى قۇتلۇق غوجا
ئۆز - ئۆزىگە سۆزلەپ، — قېنى، بىرەرنى تۇتۇپ چىشىنى
كۆرۈپ باقاي، — ئۇ ئېشەكلەر تۇرغان تەرەپكە مېڭىپ كەتتى.
ئادەمنىڭ كېلىۋاتقانلىقىنى كۆرگەن ئېشەكلەر ئۇركۈگەن
كېيىكتەك ھەش - پەش دېگۈچە قۇتلۇق غوجىنىڭ كۆزىدىن
غايىب بولدى. قۇتلۇق غوجا تۇرغان يېرىدە ھاڭۋېقىپ تۇرۇپ



قالدى. «بۇ ئەمدى قانداق ئىش؟ ئېشەكمۇ بۇ يەرده كېيىكتەك چاپىدىكەن!» هەيران قالغان قۇتلۇق غوجا كۆزىگە ئىشەنمەي گائىگىراپ تۈرغاندا:

— ئىسسالامۇئەلىكىمۇ، تاغا، — دېگەن ئاۋاز ئۇنى ئېسىگە كەلتۈردى. قۇتلۇق غوجا قوشىسى جۇرغالباینىڭ كەلگىنىنى كۆرۈپ دەرھال سالاملىشىپ كۆرۈشتى.

— تاغا، قارسام ماللىرىنىڭ جاڭگالغا كىرىپ كېتىدىغاندەك قىلىدۇ، دەرھال بېرىپ ئۇ تەرەپتىن قايتۇرۇپ كەلدىم. ئەگەر ماللار ئۇ جاڭگالغا كىرىپ كەتسە تاپماق تەس، يىلىپىزغا يەم بولۇپ كېتىدۇ، — دېدى جۇرغالباي.

— رەھىمەت، ئىنىم، — دېدى قۇتلۇق غوجا ئۇنىڭغا مىننەتدارلىق بىلدۈرۈپ، — بۇ يەرده بىر توپ ئېشەكلەرنى كۆرۈمۇ. بىرەرنى سېتىۋالا ي دېگەن نىيەتنە يېقىنراق بېرىپ قاراپ باقايى دېسىم، ئۇ جانىۋارلار بىرەمدىلا كۆزۈمىدىن غايىب بولدى.

— تاغا، ئۇلار دېگەن ياخاينى ئېشەك، ئۇلارنى تۇتۇش كېيىكنى تۇتۇشىنмиو قىيىن. زىنھار تۇتۇق بەرمەيدۇ. ئەگەر تۇتۇۋالساڭ كۆنمەي ئۆلۈپ كېتىدۇ. بۇ يەرده ياخا ئېشەك، ياخا قوتازلار بەك كۆپ، — دېدى جۇرغالباي چۈشەندۈرۈپ.

— تۇقا، دېدىم، بۇ يەر ئاجايىپ سىرلىق ماكان ئىكەن، — دېدى قۇتلۇق غوجا.

ئۇ چارژىلىرىنى ھەيدەپ قورۇسىغا قايتتى. ئۇ يول بويى كۆرگەن ياخا ئېشەكلەر ۋە ئاڭلىغان نۇرغۇن سىرلىق مۆجىزىلىرى ئۇستىمە ئويلاندى. «ئەجەب ئېسىل نەسىلىلىك ئېشەكلەر ئىكەن، ئەگەر ئۇلارنى تۇتۇپ كۆندۈرگىلى بولغان بولسا ئىدى، نەچچىنى تۇتۇپ سەركۈيغا ئەكتەكەن بولاتتىسم. تېخى ياخا قوتازلارمۇ بار دەيدۇ...» قۇتلۇق غوجىنىڭ كاللىسىدا خىلمۇخىل ئويilar خۇددى

قار سوییدەك شىددهت بىلەن تاغلارغا ئۇرۇلاتتى. ياؤا قوتاز، ياؤا كالا، ياؤا ئىشەك، قوي - ئۆچكىلەرنى خىيال قىلغانسىرى ئۆزىنىڭ بېقىۋاتقان چارۋىلىرىنىڭ بەكمۇ ئوششاقلقىنى ھېس قىلدى.

دادىسىنىڭ پادىلارنى ھەيدەپ كېلىۋاتقانلىقىنى كۆرگەن كۈيپەرى دەرھال ئۇنىڭ ئالدىغا باردى - دە، قۇتلۇق غوجىدىن ئەھۋال سورىخاج قوي - ئۆچكىلەرنى ئېغىل - قوتانلارغا جايلاشتۇردى.

— دادا، قورساقلىرى ئاچقاندۇ؟ سلى ياخشى كۆرىدىغان شىرگىرسىنج ئەنتىم، — دېدى كۈيپەرى.

— قىزىم، كۆپ رەھمەت، مەن بۈگۈن ياؤا ئىشەك كۆردىم، ئاجايىپ ئېسىل ئىكەن، لېكىن كارامەت شاش ئىكەن، ئادەمنى يېنىغا يولتايىدىكەن. يەنە ياؤا قوتازلارمۇ بار ئىكەن، — دېدى قۇتلۇق غوجا تامىقىنى چېكىپ.

— دادا، بۇ تاغ - جىلغىلاردا ياؤايى ھايۋانلار جىق ئىمىش، «ئات جىلغا» دېگەن يەردە ئاجايىپ ئېسىل تۈلپارلار بار ئىكەن، لېكىن ئۇلارنى تۇتۇش ئاسان ئەمەس ئىكەن. دادا، مەنمۇ ئويلىدىم، ئەگەر ھىدايەت بولغان بولسا چوقۇم شۇ تۈلپارلاردىن تۇتۇپ كۆندۈرەتتى، — دېدى كۈيپەرى بىر خىل سېغىنىش تۇيغۇسىدا.

قۇتلۇق غوجا بېشىنى لىڭشتىپ:

— شۇنداق قىزىم، ھىدايەت كىچىك ۋاقتىدىلا بۇرە ئوۋلاپ باققان، ئۇ چوقۇم شۇنداق قىلالاتتى، — دېدى - دە، بېشىنى سالغىنچە ئۆيگە كىرىپ كەتتى.

كۈيپەرى بۈگۈن بەك سەھەر ئورنىدىن تۇردى. ئاسمانىڭ شەرق تەربىي ئەمدىلا ئاقىرىشقا باشلىغانىدى. ئۇ دەرھال ئېقىن بويىغا بېرىپ، يۈز - كۆزلىرىنى يۈيۈپ بولغاندىن كېيىن،



نامىزىنى ئوقۇپ بولۇپ ئۆيگە كىرىدى. ئۇ كېچە كۆرگەن چۈشىنى
قايىتا - قايىتا ئەسلامىدى:

كۈيپەرى ئاجايىپ چىرايلىق كىيمىلەرنى كىيىپ ئۆيدىن
چىققانىمىش، چۈشمان دىيارىنىڭ ھەممە يېرى يايپىشىل بولۇپ،
ئۇيەر - بۇيەرده بۇلاق سۈيى ئېقىپ تۇرۇپتۇ. بۇلاق سۈينىڭ
ئىككى تەرپىسىنى بويلاپ ساپسېرىق گىلافگۈلى (يايلاقتا
ئېچىلىدىغان سېرىقگۈل) ھۆپىدە ئېچىلىغان بولۇپ، يايلاق
كەپتىرى ئۇنىڭ ئەتراپىدا ئۇچۇپ يۈرەرىمىش. پۇتۇن دىيار ھەر
خىل گۈللەرگە پۇركەنگەن بولۇپ، ئەتراپىتىكى تاغلار ئاپپاق
رومال ئارتقان پەرىزاتىمەك نازلىنىپ تۇرارىمىش. باغرىدىن
سۈپسۈزۈڭ قار سۈيى تارام - تارام جىلغىلاردا خىرۇستالىدەك
پارقىرارىمىش. تاغلارنىڭ پەس تەرىپى يېشىل مەخەمەل يايغاندەك
جۈلالىنىپ تۇرارىمىش. پۇتۇن زېمىن سەبىي قىزنىڭ
رۇخسارىدەك كۈلكە بىلەن جىلۋىلىنىپ تۇرارىمىش... قۇياش بۇ
زېمىندىن پەقەت مېھرىنى ئۆزەلمىيۋاتقاندەك، يېقىن يەردىن
نۇرۇنى سېپىپ تۇرارىمىش. كۈيپەرى بۇ مەنزايرىگە قاراپ
ھۆزۈرلىنىپ كېتىپتۇ. بىردىنلا يىراق بىر يەردىن ھىدايەتنىڭ
ئاۋازى ئاڭلىنىپتۇ. ئۇ بۇرلىپ قارسا ئاشقى مۇزتاغ
چوقىسىدا ئولتۇرۇپتۇ. ئۇنىڭ گەۋدىسى شۇ تاغ بىلەن قوشۇلۇپ
كەتكەنکەن. ئۇنىڭ بېشى بۇلۇتقا تاقاشقان بولۇپ، قىياپتىدىن
جەسۇرلۇق چىقىپ تۇرۇپتۇ. ئۇ ھە دەپ كۈيپەرىنى چاقىرىپتۇ.
كۈيپەرى: «مانا سېنى كۆرۈدۈم، ھازىر بارىمەن» دەپ يۈگۈرۈپتۇ.
ئاڭغىچە ئۇنىڭغا ساقلى قاردەك ئاقارغان بىر بوۋاى ئۇچراپتۇ.
— قىزىم، نەگە يۈگۈرۈۋاتىسىن؟ — دەپ سوراپتۇ بوۋاى.
— سالام بوۋا، قولىڭىزنى بەرسىڭىز، سۆيۈپ قويىاي.
بوۋاى قولىنى ئۆزىتىپتۇ. كۈيپەرى بوۋاينىڭ قولغا سۆيۈپ
كۆرۈشۈپتۇ.

— بۇۋا، مۇزتاغقا كېتىۋاتىمەن، ھىدايەت مېنى
چاقىرىۋاتىدۇ، — دەپتۇ ئۇ بۇۋايغا.
— ئوبىدان قىپسەن قىزىم، ئەمدى سېنىڭ ماڭىدىغان
ۋاقتىڭ بولدى، — دەپتۇ بۇۋاي، —، بېرىپ ھىدايەت بىلەن
كۆرۈشكىن.

— رەھمەت، بۇۋا، ئۆيگە كىرىپ ناشتا قىلامسىز؟
— رەھمەت قىزىم، مەن ئاشۇ يەردە بار، — بۇۋاي شۇنداق
دېگىنچە كىۋەد مازار (سۇت مازار)نى كۆرسىتىپ تۇرۇپ كۆزدىن
غايىب بويپتۇ. كۇيپەرى: «بۇۋا!» دەپ ۋارقىرىغىنىچە ئۆيغىنسىپ
كەتتى. جىددىيلەشكەنلىكتىن ئۇنىڭ يۈركى كۆكىرىكىگە
پاتمايۇراتقاندەك شىدەت بىلەن گۈپۈلدەپ سوقاتتى. «ئاپلا، بىردهم
ئويغانمىسام ھىدايەت بىلەن كۆرۈشەتنىمىكىن؟» دەپ ھەسرەت
چەكتى كۇيپەرى.

ئۇ چۈشىنى قايتا — قايتا ئەسلىدى. ئۇنىڭغا بۇ چۈش
ياخشىلىقتىن بېشارەت بەرگەندەك تۈيۈلۈپ كەتتى. كۇيپەرى
ناشتىلىق تەييارلاش ئۈچۈن بۇلاقتنى سۇ ئەكىلىپ، ئوتۇننى
ئۇچاققا سېلىپ تەخ قىلىدى. «دادام ئۇخلاۋاتىدۇ، ئۇ ئويغانغىچە
مازارغا بېرىپ ئىسىرقى سېلىپ كېلىي» دەپ تالاغا ماڭىدى
كۇيپەرى.

ئەمدىلا تالى ئاتقان بولۇپ، ھەممە نەرسىنى ئوچۇق پەرق
ئەتكىلى بولاتتى. كۇيپەرى چۈشىنى ئەسلەپ ماڭىغاچقا، كىۋەد
مازارغا بىردهمدىلا يېتىپ كەلدى. ئۇ دەرھال قۇرۇق ئوتۇن
پارچىلىرىنى ئىسىرقى سالىدىغان تاش ئۇستىگە جۇغلاب ئوت
ياقتى. ئىسىرقى خۇرۇچىنى ئوت ئۇستىگە سېلىپ دۇعا — تىلاۋەت
قىلىدى. ئاللاتائالادىن ئارزوُسىنىڭ ئىجابەت بولۇشىنى،
ھىدايەتنىڭ ساق — سالامەت، ئامان — ئېسەن تۇرۇشىنى تىلىدى.
ئۇ قايتىپ ئىشىڭ ئالدىغا كەلگەندە، دادسىمۇ ئورنىدىن



تۇرۇپ، يۈز - كۆزىنى يؤيۇپ تالاغا چىقىپ قىزىنى ئىزدەۋاتقانىدى.

— قىزىم، بۇگۇن بەك سەھەر تۇرۇپسىنغا ؟

— شۇنداق، دادا، بۇگۇن مەن ئاجايىپ بىر چۈش كۆرۈپتىمەن، — دېدى كۇيپەرى جىددىي قىياپەتتە. ئۇ كۆرگەن چۈشىنى دادىسىغا بىر - بىرلەپ سۆزلىپ بەردى.

— دادا، سەرىكۈيغا كېتىمەيلى، — دېدى ئۇ چۈشىنى سۆزلىپ بولۇپ، — ئەمدى جاھان تىنچىغاندۇ ؟ ئۇ يەردە تۇرمۇشىمىز غورىگىل ئۆتسىمۇ، يەنلا ئۆز تۇپرىقىمىز بولغىنى ئۈچۈن خۇشال يۈرىدىكەنەن. سەرىكۈينىڭ تاغۇتاشلىرىنى، ئوتلاق - گىياھلىرىنى بەك سېغىندىم. ئۇنىڭ ئۆستىگە ئۇزاقتنى بېرى ئانامىنىڭ تۇپراق بېشىنىمۇ يوقلىيالىمىدۇق. سەرىكۈينى بەك سېغىندىم.

قىزىنىڭ بۇ ھەقتە گەپ تەشكىنىڭ خېلى چاغلار بولۇپ قالغانىدى. ئاياللىنىڭ قەبرىسىنىڭ تاشلىنىپ قىلىشى قۇتلۇق غوجىنىڭ كۆڭلىنىمۇ يېرىم قىلىپ تۇراتتى.

— بويتۇ، قىزىم، بۇ يەردە بەش - ئالتە يىل تۇرۇپتىمۇز، قايتساق قايتايلى، — دېدى قۇتلۇق غوجا قىزىنىڭ رايىغا بېقىپ.

ئىككىنچى قىسىم
قۇلچاق

ئۇن ئىككىنچى باب

قۇلچاق

ئەلىچۈردىكى كېرەمباینىڭ قەلئەسى ئۆزگىچە ئۇسلۇب بىلەن سېلىنغان بولۇپ، تاغلار بىلەن بوي تالىشىپ تۇرىدۇ. ئۇنىڭ ھەشەمىتى پۇتۇن پامىر رايونىغا پۇر كەتكەن. قەلئەنىڭ كەينى تەرەپتە ھەرە چىشىدەك گىرەلىشىپ كەتكەن تاغلار، ئالدىدا تۈپتۈز كەتكەن ئوت - چۆپى بولۇق ئۆسسىدەخان يايلاق بار، يايلاقنىڭ ئوتتۇرسىدىكى ئەگرى - بۇگرى ئېقىندا قىشمۇياز سۇ ئېقىپ تۇرىدۇ. بىراقتىن قارىغاندا ئۇزۇن بىر يىلاننىڭ تولغىنىپ مېڭىۋاتقىنىدەك كۆرۈندۈ. بۇ يەر يېپەك يولىنىڭ بىر مۇھىم ئۆتىڭى بولغاچقا، بۇ يەردىن كارۋانلارنىڭ ئايىغى ئۇزۇلمىدۇ.

كېرەمباینى باي قىلغانمۇ، تونۇتقانمۇ مۇشۇ ئۆتەڭدىكى كۆز يەتكۈسىز يايلاق ئىدى.

قوقهەنىڭ نايىب باشچىلىقىدىكى تاجاۋۇز چىلىرى تاغدۇمبۇش يايلىقىنى دەپسەندە قىلىپ، قۇرۇقدىغاندىن كېيىن، بارلىق چارۋا ماللارنى ھېيدەپ يەتتە كېچە - كۈندۈز يول يۈرۈپ بۇ يەرگە يېتىپ كەلدى. كېرەمباي نايىبىنىڭ كېلىدىغانلىقىنى بىلگەندىن كېيىن، كۈتۈۋېلىش تەييارلىقىنى پۇتكۈزۈپ، دەرۋازا ئالدىدا

ئۇنى ساقلاپ تۇردى.

نایبىنىڭ چوڭ قوشۇنى قەلئە ئالدىكى تۈپتۈز كەتكەن يايلاققا كېلىپ توختىدى. نایب ئات ئۆستىدە تۇرۇپلا:

— مۇشۇ تۈزلەڭلىكە چېدىر تىكىڭلار! بۇ يەردە بىرەر كۈن ئارام ئالمىز. نەرسە - كېرەكلەرنى، چارۋىلارنى ئوبدان ساقلاڭلار، بىرەر ئەھۋال چىقىمسۇن! — دەپ بۇيرۇق بەردى. چاپارمەنلەر «خاتىرجم بولسلا، ھەممە ئىشنى ئورۇنلاشتۇرۇشلىرى بويىچە بېجىرىمىز» دېيشتى.

— قوي - قوتازلارنى سوپۇپ قورسىقىڭلارنى توقلاڭلار! — دېدى نایب چوڭچىلىق بىلەن.

بۇلاڭچىلارنىڭ بەزىلىرى چېدىر تىكسە، بەزىلىرى قوي سويدى. بەزىلىرى ئوت قالىسا، بەزىلىرى كاۋاپ پىشۇرۇشقا تۇتونىدى. بۇ يەرش - پەش دېگۈچە بازارغا ئايلىنىپ كەتتى. نایب بۇ مەنزىرىگە بىر قۇر سەپسالغاندىن كېيىن، بىر خل تەكەببۈرلۈق بىلەن ئاتتىن چۈشمەي تۇرۇپ:

— سالمان غوجا! — دەپ توۋىلىدى.

ئۇزۇنتۇرا، قاششارلىق، كۆزلىرى ئولتۇرۇشۇپ كەتكەن، يۈزىنىڭ ھەممە يېرىنى سېرىق تۈك باسقان بىرەيلەن يۈگۈرگەن پېتى كېلىپ:

— لەببەي! — دېگىنچە نایبىنىڭ ئالدىدا تىك تۇردى.

— مەن ھازىر كېرەمباي دوستۇمنىڭ ئۆيىگە قوناققا بارىمەن. بۇ يەردىكى ئىشلارغا سەن مەسئۇل بولىسىن، ھېچقانداق ئەھۋال كۆرۈلمىسۇن، — دېدى نایب بۇيرۇق تەلەپپۈزىدا.

— بېگىم، خاتىرجم بارسلا، بۇ يەردىكى ئىشلارغا مەن بار، ھېچقانداق ئەھۋال كۆرۈلمىدۇ، — دېدى سالمان غوجا قولىنى مەيدىسىگە قويۇپ تۇرۇپ.

نایب يېقىنلىرىدىن بىرقانچە كىشىگە:

— يۇرۇڭلار، بۇرا دەرلەر، بىز كېرىمباينىڭ ھۇزۇرىغا بېھمانغا بارىمىز، — دېدى.

— ماۋۇ بىرنېمىنى قانداق قىلىمىز؟ — دېدى بىرسى قولى بىلەن ئات ئۇستىدە باغلاقلىق تۇرغان ھىدايەتنى كۆرسىتىپ.

— ئۇنىڭ كۆزىنى دەرھال يېشىڭلار! ئۇنى باينىڭ ئۆيگە ئاپىرىمىز، — دېدى نايىب بۇيرۇق تەلەپپۈزىدا.

ھىدايەتنىڭ كۆزىنى ئاچقاندا ئۇ بىر پېس ھېچنېمىنى كۆرەلمىدى. ئاستا — ئاستا كۆزىنى ئۇۋۇلاب بۇرۇپ كۆرۈش سەزگۈسى ئەسلىگە كەلدى. ئۇياق — بۇياققا قاراپ ئۆزىنى باشقا بىر دۇنياغا كېلىپ قالغاندەك ھېس قىلدى. ئۇ ئەتراپقا سىنچىلاپ قارىدى. تاغلار، يايلاق، سۇ، تاشلارنىڭ ھەممىسى ئۇنىڭغا يات كۆرۈندى. ئۇ ئانىسىدىن ئايىرلىغان تايچاقتهك يېتىمىسىرەپ قالغانلىقىنى تۇنجى ھېس قىلدى. ئۇ ئۆز - ئۆزىگە: «ئاتا - ئانام، مومام ئۆلدى. بۇۋام ئارىيانى بىلەن تاغام داربشاھ بۇ خەۋەرنى ئائىلىغاندىن كېيىن قانداق بولۇپ كېتىر؟ مەن بۇ يەردىن قېچىپ كېتەلەرمەنمۇ؟ ئۇلارنى كۆرەلەرمەنمۇ؟» دەپ ئۆيلىدى. گۆدەك ھىدايەتنىڭ كاللىسىدا بۇنداق سوئاللار خۇددى پورۇقلاب قايىناپ تۇۋىسىنى كۆتۈرۈۋاتقان قازاندەك قايىناپ تۇراتنى.

نايىب ھەمراھلىرى بىلەن ئېتىنى چاپتۇرغىنىچە كېرىمباينىڭ دەرۋازىسى ئالدىغا كېلىپ ئاتتىن چۈشتى. كېرىمباينىڭ مۇلازىمىلىرى دەرھال ئاتلارنى ئۇلارنىڭ قولىدىن ئالدى. كېرىمبای ئايىرلىغىنىغا ئۇزاق يىل بولغان ئاكىسى كەلگەندەك گۈلقەللىرى ئېچىلىپ كەتكەندى. ئۇ ئىككى قولىنى ئۇزانقىنىچە نايىبىنىڭ ئالدىغا كەلدى. نايىب قاقاھلاب كۈلگىنىچە كېرىمباينى قۇچاقلاپ كۆرۈشتى.

— ئاغىنە، ھارمۇغايىسىز؟ — دېدى كېرىمبای، —

يولىڭىزغا قاراپ كۆزۈم تېشىلەي دەپ قالدى.
— مەنمۇ شۇ، ئۇ تەرەپتىكى ئىشلارنى يىخىشتۇرۇشقا ئازاراق
ۋاقتى كەتتى. ئۇنىڭ ئۇستىگە بۇ لەنتى يولنى دېممىسىن؟ —
دېدى نايىب كەلگەن تەرەپكە قارىبۇتىپ.

— « يول ئازابى — گۆر ئازابى» دەپتىكەن، ئۇزاق يول
ئادەمنى بەك چارچىتىدۇ. ئەمدى بۇ يەردە بىرنەچچە كۈن ئارام
ئېلىپ ئاندىن ماڭارسىز.

— ئارام ئالسامغۇ ياخشى بولاتقى، لېكىن خان ھەزرەتلرى
 يولۇمغا قاراۋاتىدۇ، تېززەك بارمىسام بولمايدۇ.

— سەركەر دىلەرنىڭ ۋاقتى نېمانداق ئالدىراش؟ — دېدى
كېرىمباي يايلاقتىكى ھەددى — ھېسابسىز چارۋىغا كۆز
تىككەچ، — بۇ قېتىم ئۇ تەرەپتىكى دۇنيانىڭ ھەممىسىنى
سوپۇرتۇپ كەلدىڭىزمۇ نېمە؟ مال — دۇنيا كۆپقۇ؟

— ھەرالدا تاپان ھەققى چىقتى، — دېدى نايىب
كۆرەڭلىگىنىچە، — ئۇزاق بوبىتىكەن بۇنداق ئۇۋە قىلىپ
باقىمىغلى. پۇخادىن بىر چىقتىم.

ھىدايەت ئات ئۇستىدە باغلاقلۇق ھالدا تۇراتتى. ئۇ بۇ
كىشىلەرنىڭ گەپ — سۆزى ۋە ھەرىكتىدىن تېخىمۇ ھەيران
بولماقتا ئىدى.

— ھە، ئاۋۇ ئات ئۇستىدىكى بالىنى ساڭا ئەكەلدىم دوستۇم،
مېنى ئوبدان رازى قىلارسەن؟ — دېدى نايىب ھىجىيپ.
كېرىمباي ئات ئۇستىدىكى ھىدايەتكە بىر قۇر سەپسالغاندىن
كېيىن:

— چاتاق يوق، ماڭا مۇشۇنداق بىر بالا بەك لازىم ئىدى،
ھەرالدا مېنى خۇرسەن قىلىدىغان بولدىڭىز، — دېدى.
كېرىمباي ھىدايەتنىڭ يېنىغا بېرىپ سەپسەلىپ قارىغاندىن
كېيىن كۈلۈپ تۇرۇپ بېشىنى لىڭىشتىتى، ئۇنىڭ بۇ ھەرىكتى

ئولجىنىڭ ئۆزىگە ياققانلىقىنى بىلدۈرەتتى.
 — ھاي، تولغانىئاي، بۇياققا كەلگىن ! — دەپ توۋىلىدى
 كېرىمبىاي.
 يېشى ئەللىكتىن ئاشقان بىر قىرغىز ئايال ھاسىرخان پېتى
 بېتىپ كەلدى.

— ماۋۇ بالىنى ساڭتا تاپشۇرۇمۇم، ئىككى مۇلازىم بىلەن
 ئۇنىڭغا ئوبىدان قاراڭلار. ئەگەر قاچۇرۇپ قويساڭلار ياكى باشقا
 ئەھۋال كۆرۈلسە كاللاڭلار بىلەن جاۋاب قىلىسىلەر.
 — خوش، غوجام، دېگىنىڭىزدەك قىلىمىز، — دېدى ئايال
 بىر خىل جىددىيلىك بىلەن.

— بېكىم، ئۇنىڭ ئىسمى نېمىسىدۇ؟ ئۇنى نېمە ئىشقا
 سالىمىز؟ — دەپ سورىدى باینىڭ ئىش غوجىدارى.
 — بۇ بالىنىڭ ئىسمىنىڭ نېمە بولۇشى بىلەن كارىم يوق،
 پۇلغى سېتىۋالغاندىكىن ئۇ مېنىڭ قولۇم بولدى دېگەن گەپ.
 ئۆزى كىچىكلا بالا ئىكەن، «قۇلچاق» دەپ چاقرىڭلار ! — دېدى
 كېرىمبىاي نايىبقا «باشقا پىكىرىڭىز يوقتۇ؟» دېگەندەك قاراپ
 قويۇپ.

— توغرا ! «قۇلچاق» دېسە تازا باب كېلىدۇ، — دېدى نايىب
 كۈلۈپ تۇرۇپ.
 — ياق ! مېنىڭ ئىسمىم ھىدايەت ! — دەپ توۋىلىدى ئۇ
 كۆزلىرىنى چەكچەيتىپ.

— ھىدايەت - پىدايمىتىڭنى قوي، مەن سېنى
 سېتىۋالغاندىكىن، سېنى نېمە دەپ چاقىرسام ئىختىيارىم.
 ئىسمىنىڭ بۈگۈندىن باشلاپ قۇلچاق بولىدۇ، سەن دېگەن مېنىڭ
 قولۇم ! — دېدى كېرىمبىاي كەسکىنلىك بىلەن.
 شۇ كۈندىن باشلاپ ھىدايەت دېگەن ئىسىم قۇلچاققا
 ئۆزگەردى.



هيدايەتنىڭ سەبىي قەلىبىدە تەقدىرنىڭ بۇنداق رەھىمىسىزلىكى يېشىلمەس بىر تۈگۈنى پەيدا قىلدى. ئۇنىڭ پۇتون ۋۇجۇدى غەزەپتىن تىترەپ كەتتى. «نىمىدىگەن رەھىمىسىز دۇنيا، نىمىدىگەن رەھىمىسىز ئادەملىر بۇ ئاتا - ئانامدىن، ۋەتىنمىدىن، سۆيگەن يارىمىدىن ئايىرلىغاننىڭ ئۈستىگە، بوقۇم ئوڭ قۇلىقىمغا ئەزان، سول قۇلىقىمغا تەكىرىز ئېيتىپ قويغان ئىسمىمىدىنمۇ ئايىرلىدىم. بۇنداق ئازابقا قانداقمۇ چىدايمەن؟ ئاھ، خۇدا! قانداق ياشايىمەن!» دەپ نىدا قىلدى هىدايەت ئۆز - ئۆزىگە ئەلم بىلەن پىچىرلاپ. ئۇنىڭ يېشى تاراملاپ ئاقتى. ئۇلار ئۇنىڭ ئىسمىنى قولچاققا ئۆزگەرتتى، ئۇ قولچاقنىڭ نېمىلىكىنى بىلەيەتتى. «نىمىشقا مېنىڭ ئۆز ئىسمىمىنى چاقرمای مېنى قولچاق دەيدۇ؟ قولچاق دېگەن زادى نېمە؟ نېمە قىلىدىغان ئادەمنى قولچاق دەيدىغاندۇ؟» ئۇنىڭ كاللىسىدا بۇ سوئاللار تەكرارلانماقتا ئىدى. ئۇ بۇلارنى ئويلىغانسېرى كاللىسى قالايمىقاتلىشىپ ھېچنېمىنى بىلەلمىدى. باياتىن بىرسى ئۇنى بۇ ھۇجرىغا ئەكىرگەندە: «سېنىڭ يېتىپ قوپىدىغان ئورنۇڭ مۇشۇ، سەن ئەمدى قول بولۇڭ، ھېچقانداق ئادەم بىلەن خالىغانچە كۆرۈشمەيسەن ھەم سۆزلەشمەيسەن. بىز سېنى نېمىگە بۇيرۇساق شۇنى قىلىسەن» دېگەندە، هيدايەت كۆزلىرىنى چىمچىقلەتىپ ھېچنېمىنى ئاڭقىرالماي قاراپ تۇردى. ئۇ بۇ گەپلەرنى پەقەت چۈشەنمەيتتى. ئۇ بۇ يەرگە كەلگەن كۈندىن باشلاپ، سەھەر تۇرۇپ كەچكىچە ئىشلەپ، كەچتە مۇشۇ ھۇجرىغا كىرىپ ياتاتتى. ئۆز ئىختىيارى بىلەن ئۇيياق - بۇياققا بارالمايتتى، كىشىلەر بىلەن سۆزلەشمەيتتى. كېرىمباینىڭ ئىككى ئادىمى ئۇنى مەحسۇس كۆزىتىپ يۈرەتتى. ئۇ بۇ يەرگە كەلگەندىن بېرى ھېچكىم ئۇنىڭ ئەسىلىدىكى ئىسمىنى چاقرىپ باقىمىدى. ھەممە بىلەن ئۇنى «قولچاق» دەپ چاقراتتى. بارا - بارا بۇ ئىسىم ئۇنىڭخەمۇ

ئۆزلىشىپ قالدى. ئىنسان دېگەن ھەممىگە كۆنۈپ ياشайдۇ. ئۇمۇ بۇ ئىسىمغا ئاخىر كۆندى...

ئۇ كېچە - كېچىلەپ يىغلايتى، قاقشايتى، ئامال قانچە؟ رېئاللىققا بويىسۇنماقتىن باشقا چاره يوق ئىدى.

بۇگۈن قولچاق كېرىمبايىنىڭ ئادەملىرىدىن تاياق يەپ، بىرمۇنچە تىل ئىشتىتى. بولۇپىمۇ ئۇنىڭغا ئەڭ ئېغىر كەلگىنى غوجىدارنىڭ: «سەن دېگەن قول، سېنى ئۇرسا قول ياندۇرمایىسىن، تىللىسا تىل ياندۇرمایىسىن. بىز سېنى سېتىۋالدۇق، نېمە قىلساق بىزنىڭ ئىختىيارىمىز!» دېگەن گېپى بولدى. قولچاق بۇنداق خورلۇققا چىدىمای ئۆز گۆشىنى ئۆزى يېگۈدەك بولدى. ئىلاج قانچە؟ ئاسماڭغا چىقاي دېسە ئاسماڭ يىراق، يەرگە كىرىھى دېسە يەر قاتىق. ئۇ پەقەت كۆز يېشى بىلەنلا ئىچىنى بوشتا تىتى. ئۇنىڭ ھۇجرسىدا قىرغىز موماي تېپىپ بەرگەن بىر تاجىكچە پۇچۇق راۋاب بار ئىدى. ئۇ ۋەتىنىنى، كۇيپەرسىنى، يۇرتداشلىرىنى سېغىنخاندا بۇ راۋابنى چېلىپ ناخشا ئېيتاتى. بۇگۇنمۇ ئۇ سەھەر تۇرۇپ قاراڭغۇ چۈشكىچە ئىشلىسىدی. قاراڭغۇ چۈشكەندىن كېيىن ئۇنى ھۇجرسىغا ئەكېلىشتى. ئۇنىڭغا بىر پارچە ئارپا نان بىلەن ئازراق سۇ بېرىشتى. قورسىقى كولدۇرلاپ كەتكەن قولچاق ھاپىلا - شاپىلا بۇ ئارپا نېنىنى سوغۇق سۇ بىلەن سوقۇۋەتتى . بىراق، بۇ ئۇنىڭ ئاچقان يېرىگە دال بولمىدى. ئۇ ئاچ قالغان ۋاقتىلاردا «قورسىقىم ئاچتى» دېيەلمەيتى. پەقتىلا چىداپ يۇرۇشكە مەجبۇر ئىدى. مېومان كەلگەن چاغلاردا ئاشقان - تاشقاننى ئەكتىرلىنىپىمۇ قالاتتى. شۇ ۋاقتىلاردا ئۇنىڭ قورسىقى ئاز - تولا ئەستەرلىنىپىمۇ قالاتتى. ئاچ قالغان كۈنلەرده ئۇيقوسو كەلمەي، تاغدۇمبۇش يايلىقىدىكى بەختلىك كۈنلىرىنى ئەسلەپ تالڭ ئاققۇچە كۆزىنى يۇممايتتى. «بۇلبۇل نەگە بارسا چىمەن ئۇچۇن



سايرايىدۇ، مۇساپىر نەگە بارسا كۆڭلى يۇرت - ۋەتەنگە تەلىپۇنىسىدۇ» دېگەندەك، قۇلچاق بۈگۈنمۇ ئاچلىقنىڭ دەرىدىنى بېسىش ئۈچۈن راۋابىنى قولىغا ئېلىپ ناخشىسىنى باشلىدى. ۋەتەننى سېغىنىپ ئېيتقان ناخشا بىلەن، كۆزىدىن تارام - تارام ئاققان ياش قولىدىكى راۋابىنى ھۆل قىلىۋەتكەندى.

تاڭ سابا كېزەرمن دەشتۇبایاۋان،
مىڭ جاپا كۈلىپەتتە كۆزلىرىم گىريان.
زالىملار قول قىلدى يات يۇرتتا مېنى،
قاي ۋەتەن ئوغلىدىم، تۇرىمىمن قاييان؟!

ۋەتەندىن ئايىرىلسا قايىسى بىچارە،
يات يۇرتتا مەھكۇم ئۇ بىراۋغا بەندە.
ۋەتەننىڭ تۇپرىقى بولسا گەر نېسىپ،
يۈز يىللېق مۇردىمۇ بولۇر بىر زىنە^①.

قايىتماي يۇرتۇمغا جانانىم مانا،
بولدىغۇ يورۇق كۈن - توۇن - زۇلمەت گويا.
شىر - يولۇاس نەرسى قانچىلىك دەھشت،
ئاه ئۇرۇپ توۋلىسام تىترەر يەر - ساما.

پەلەك، كۆر، نە جاپا قىلدىڭ سەن ماڭا،
ئالىمچە غەم سالدىڭ مىسکەن جېنىمغا.
ئايىرىدىلە ئەتەندىن، سۆيۈملۈك ياردىن،
جاھاننىڭ كۈلىپىتىنى سالدىڭخۇ مائا.

^① زىنە - تىرىلىش.

...

قۇلچاقنىڭ ۋەتىنىنى سېغىنلىپ تاجىكلارنىڭ يارهكىار، رۇبائىي ئاھاڭلىرىدا ئېيتىۋاتقان مۇڭلۇق ناخشىسىنى ئىشىڭ تۈۋىدە تۇرۇپ ئاشلاۋاتقان تولغانئاي ئۆزىنى تۇتالماي يىغلاپ تاشلىدى. ئۇ تەستە ئۆزىنى تۇتۇۋېلىپ، يېشىنى سۈرتىكىنچە ھۇجربغا كىردى.

— بالام، قانداقراق تۇرۇۋاتىسىن؟ — دەپ ئەھۋال سورىدى ئۇ.

قۇلچاق كۆز ياشلىرىنى ئىتتىك سۈرتۈۋېتىپ:
— قەدر - ئەھۋال تۇرۇۋاتىسىن، ئانا، — دەپ جاۋاب بىردى.

— بالام، بۈگۈن ھەرقاچان ساڭا يېڭۈدەك تۈزۈك نەرسە بەرمىدىغۇ دەيمەن، مەن ئازراق يەيدىغان نەرسە ئەكەلدىم. تېز يەۋال، باشقىلار كۆرۈپ قالمىسۇن.

— كۆپ رەھمەت، ئانا، مەن كەلگەندىن بېرى ماڭا ئانامنىڭ ئورنىدا كۆپ غەمخورلۇق قىلدىڭىز، سىز بولغاچقا كۆڭلۈم خېلى تىنىپ قالدى.

قۇلچاق بۇ يەرگە كەلگەن كۈندىن باشلاپ تولغانئاي ئانامنىڭ ياردىمىگە ئېرىشىپ كەلگەندى. بۇ موماي بىر قانچە قېتىم ئۇنى ئۆلۈمدىنمۇ ساقلاپ قالدى. ئۇنىڭ كۆپ قېتىملق نەسەھەتى ئۇنى تەنتەك خىياللاردىن توسوپ، ياشاش ئىمكаниيەتىگە ئىگە قىلدى.



تولغانئاي دائىم ئۇنىڭخا: «بالام، تەقدىرگە تەن بەرمەي ئامال يوق، سەن تېخى كىچىك، باشقا خىياللاردا بولما، باينىڭ ئورۇنلاشتۇرغان ئىشلىرىنى ئوبدان قىل، ئۆزۈڭنى ئوبدان ئاسرا. «بارا - بارا يېتىل، كۈندىن - كۈنگە تېتىل» دېگەن گەپ بار. ھازىر ھەممە جەھەتنىن يېتىلىش ئۈچۈن تىرىشىدىغان ۋاقتىڭ. غەيرىي خىياللاردا بولۇپ قاراملق قىلسات، ئۆزۈڭنى تۈگەشتۈرۈۋالسىن، ھەر ئىشنىڭ پەيتى كېلىدۇ» دەيتتى كۆيۈنگەن ھالدا.

تولغانئاي ئەللىكتىن ئاشقان بولسىمۇ، ئىنتايىن تېتكى ئىدى. كىچىك ۋاقتىدىكى قىزىل ھېقىقتەك جۇلالىنىپ تۇرىدىغان مەڭزى تېخىچە ئۆزىنىڭ قىزىللىقىنى يوقاتمىغانىدى. كۆزىدىن قىرغىز قىزلىرىغا خاس جىلۋىلىنىپ تۇرىدىغان نۇر تېخى ئۆچىمىگەندى. ئۇنىڭ قولچاققا كۆرسىتىۋاتقان مېھربانلىقى ئۇنىڭ ئازار يېگەن قەلبىگە ئوبدانلا تەسلىلى بولاتتى. ئۇ قولچاقنىڭ ھالىدىن خەۋەر ئېلىپ، ئۇنىڭخا كۆيۈمچان ئانىلارنىڭ پەزىلىتىنى نامايان قىلاتتى.

ئون ئۈچىنچى باب

تولغانئاي

كېرىمباینىڭ چاپىلىق ئوتلىقىنىڭ دائىرسى ناھايىتى چوڭ ئىدى. 8 - ئايىنىڭ ئوتتۇريلىرىدىن باشلاپ كېرىمباینىڭ ئىشلەمچىلىرى چۆپ ئورۇش، يىغىش بىلەن ئالدىراش بولۇپ كەتتى. قۇلچاققا بېرىلىگەن ۋەزىپە ھەممىدىن كۆپ ئىدى. ئۇ كۈندە سەھەر چىقىپ كەچ قايتاتى، جاپالىق ئەمگەك قىلىۋېرىپ پىشىپ قالدىمۇ، ھەرقانچە ئېغىر ئىش قىلىسىمۇ ئۇنچە ھاردۇق ھېس قىلىمايدىغان بولدى.

ئۇ بۇگۈن كېچىچە يۇرتىنى، كۈيپەرسىنى ئەسلىھ تالى ئاتقۇزدى. «يۇرتىنى كۆرۈش، كۈيپەرسىنى جامالىغا قېنىش ماڭا قايتا نېسىپ بولارمۇ؟ كۈيپەرى ئامان قالغانمىدۇ؟ تاغاملار قانداق بولغاندۇ؟ يۇرتىكىلەر نېمە قىلىۋاتقاندۇ؟ مەن بۇ يەردەن قېچىپ كېتىلەرمەنمۇ؟» دېگەندەك ئوي - خىياللار ئۇنىڭ كاللىسىنى ئۇماچ قىلىۋەتكەندى. بۇگۈن ئۇ چاپىلىق ئوتلاققا ھەر كۈندىكىدىن بۇرۇن كەلدى.

ئاسماننىڭ يىراق ئۇپۇقى ئەمدىلەتنى ئاقىرىشقا باشلىغان بولۇپ، ئاي ئالتۇن ئورغاكتەك غەرب تەرەپتە ئېسىلىپ تۇراتتى. يۇلتۇزلار سۈپسۈزۈك ئاسمان بوشلۇقىدا ئاجايىپ نۇرلۇق



چاقناب، سۈبھى قىزنى قارشى ئېلىۋاتقاندەك كۆز قىسىشاتتى. سەھەرنىڭ سالقىن شامىلىمۇ تەبىئەتنىڭ جىمىجىتلىقىنى بۇزۇشنى خالىمىغاندەك، ئۇن - تىنسىز حالدا يۈزلەرنى سىپاپ ئۆتەتتى. نەدىندۇر ئەمدىلا ئويغانغان قۇشقاچلارنىڭ ئاندا - ساندا ۋېچىرلىغان ئاۋازى، تىپتىنج ئېقىۋاتقان سۇنىڭ بىر خىل رىتىملق شاۋقۇنى بىلەن يۇغۇرۇلۇپ گويا يېقىملق بىر كۈينى ئەسلىتەتتى.

قۇلچاق ھەر كۈنكى ئادىتى بويىچە بۇلاق بېشىغا بېرىپ مۇزدەك سۇدا يۈز - كۆزلىرىنى يۇيۇپ، تەرهەت ئالغاندىن كېيىن نامىزىنى ئوقۇدى. سۈبھى قىز زېمىنغا ئاشىق بولغاندەك قىلاتتى. ئۇ ئۆزىنىڭ ئاق رومالىنى قىزىل رەڭگە ئۆزگەرتتى. ھۆسىنى تېخىمۇ نۇرلىنىپ، ئۇنىڭ نۇر دەستىلىرى سەھەرگە كۈچ - قۇرۇقتەپ بېخىشلاب، تاغلارنى، يايلاقنى، سۇلارنى، پۇتكۈل زېمىننى ئاستا - ئاستا يورۇتۇشقا باشلىدى. ئۇنىڭ بۇ نۇرلۇق چېھرىدىن ئېمىنلىپ قالغان يۇلتۇزلاр ئاستا - ئاستا ئۆزىنى دالدىغا ئېلىشتى.

قۇلچاق ئېلىۋالغان كىچىك سەندەلنى قويىنلىدىن چىقىرىپ يەرگە سانجىپ، چورۇقنىڭ قونچىدىن كىچىك بىلەينى ئېلىپ چاپقۇسىنى ئىتتىكەتتى. ئۇ «ماڭا بۇلۇنگەن يەرنى بالدۇرراق توڭەتسەم، تولغانئاي ئانا بىلەن مۇڭدىشىشقا ئازراق ۋاقت چىقىپ قالار» دېگەننى ئويلاپ جىددىي ئىشقا كىرىشتى.

چاپىمىلىق ئوتلاقنىڭ ئوتى بولۇق ئۆسکەچكە، چاپقۇ ئۇرۇشقا كۆپ كۈچ كېتتەتتى.

قۇلچاق بار كۈچى بىلەن چاپقۇ ئۇراتتى. ئۇنىڭ ھەربىر چاپقۇ ئۇرۇشدا ئىككى مېتىر كەڭلىكتىكى چۆپ قىرىلىپ يەرگە چۈشەتتى.

— بالام، ھارمىغايسەن؟

قۇلچاق بېشىنى کۆتۈرۈپ ئاۋاز چىققان تەرەپكە قارىدى،
تولغانئاي ئانا كەلگەندى. ئۇنى کۆرۈپ قۇلچاقنىڭ ھاردۇقى
بىرافلا چىققاندەك بولدى.

— بالام، ۋاقتىن چۈشتىن ئۆتۈپ كەتتى، قارىسام
كەلمەيسەن، ئازراق ئۇسسوْلۇق بىلەن قاتلىما نان ئەكەلدىم.
قورسقىنىڭ ئاچقاندۇ؟

قۇلچاق ئىش بىلەن بولۇپ كېتىپ ۋاقتىنىڭ تېز
ئۆتكەنلىكىنى سەزمەبىلا قالغانىدى.

— رەھمەت ئانا، ھەمىشە سىزنى ئاۋارە قىلىمەن. مەن تېخى
بۇ يەرنىڭ چۆپىنى ئۇرۇپ بولۇپ بىرافلا قايتىاي دېگەندىم، —
دەپ بولۇق ئۆسکەن چۆپلۈكىنى كۆرسەتتى قۇلچاق.

— بالام، ھەرقانداق ئالدىراش بولساڭمۇ غىزا يېمىسىڭ
بولمايدۇ، — دېدى تولغانئاي چۆپلۈكە داستىخاننى سېلىپ. ئۇ
بىر چاناق قېتسق، قاتلىما ناننى داستىخانغا قويىدى. قۇلچاق
تاماق يېگەچ تولغانئايىدىن سورىدى:

— ئانا، سىز بۇ ئۆيىدە نېمە ئىش قىلىسىز؟ ماڭا نېمە ئۈچۈن
بۇنداق كۆيۈنسىز؟ يۇرىڭىز نەدە؟

قۇلچاقنىڭ سوئالى قىلبى دەرە — ئەلەم زېدىسىگە تولغان بۇ
قىرغىز ئانىنى تەمتىرىتىپ قويىدى. ئۇنىڭ كۆزلىرىدىن يېپى
ئۈزۈلگەن مارجاندەك تاراملاپ ياش قۇيۇلۇشقا باشلىدى.
تولغانئايىنىڭ يىغىسىنى كۆرگەن قۇلچاق ئۆزىنىڭ سوراشقا
تېگىشلىك بولىغان سوئالنى سوراپ قويىغىنىنى ھېس قىلىپ
بەكمۇ پۇشايمان قىلدى.

— ئانا، مېنى كەچۈرۈڭ، كۆئىلىڭىزگە ئازار بېرىپ
قويدۇم، — دېدى قۇلچاق ئۇنىڭدىن ئەپۇ سوراپ.

— ياق بالام، سەندىن رەنجىمىدىم، كەچىمىشلىرىمگە
يىغلايمەن.



تولغانئاي ئورنىدىن تۇرۇپ، بېشىدىكى ياغلىقىنىڭ ئۇچى
بىلەن يېشىنى سۈرتۈپ تېز - تېز ماڭخىنچە بىر دۆڭنىڭ
ئۇستىگە چىقتى. شەرققە قاراپ ئۇھ تارتىقىنىچە تۇرۇپ قالدى.
قۇلچاقمۇ ئۇنىڭ كەينىدىن يېتىپ كەلدى.

— بالام، ئۆزۈمنىڭ ئەھۋالىنى ساڭا سۆزلەپ بېرىھى، —
دېدى تولغانئاي شەرق تەرەپتىن كۆزىنى ئۆزىمىي تۇرۇپ.

— ئانا، كۆڭلىڭىز بىئارام بولىدىغان ئىش بولسا دېمەيلا
قويۇڭ، — دېدى قۇلچاق ئەنسىرەش تەلەپ يېزىدا.

— ياق بالام، ھەممىنى دەپ بېرىھى، ئەمدى ساڭا تولۇق
سۆزلەپ بېرىدىغان ۋاقتى كەلدى. دەردىمىنى سۆزلىۋالسام ھېچ
بولمسا ئىچىم بوشاب قالسىمۇ ئەجەب ئەمەس.

ئۇلار دۆڭدىكى بىر تاشنىڭ ئۇستىگە كېلىپ يانمۇيان
ئولتۇردى.

— بالام، — دەپ سۆزىنى باشلىدى تولغانئاي، — مېنىڭ بۇ
يدىدە تۇرغىنىمغا قىرىق يىلدىن ئاشتى. قىرىق يىل بۇرۇن
مېنىڭ ئەمدىلا ئون بەش ياشقا كىرگەن ۋاقتىم ئىدى. مەن
ئائىلىدە بىرلا قىز بولغىنىم ئۈچۈن، دادام - ئاناملاр مېنى
جېنىدىنمۇ ئەزىز كۆرەتتى. ئائىلىمىزنىڭ چارۋا - ئوقەتلەرى
كۆپ ئىدى. يۇرت ئىچىدە كاتتا باي ئائىلە ھېسابلىنىاتتۇق.
بىزنىڭ يۇرتىمىز گۈزەل، تۇرمۇشىمىز پاراۋان، شاد - خۇرام
ياشايىتتۇق، — تولغانئاي سۆزلەۋاتقاندا كۆزلىرىدىن يامغۇرەك
ياش تۆكۈلدى، — شۇ لەنتى كۈن مەڭكۈ ئېسىمدىن چىقمايدۇ.
كۆز پەسىلىنىڭ بىر كۈنى ئىدى. مەن ئورنۇمىدىن تۇرۇپ تالالغا
چىقساام قۇيىاش تاغدىن نىيزە بويى ئۆرلەپ، پۇتۇن زېمىننى نور
دەستىسىگە تولدۇرۇپتۇ. قۇيىاش نۇرىدا تاغلار، يايلاق ماڭا شۇنداق
گۈزەل كۆرۈندى. ئاسماندا ئالقانچىلىكمۇ بۈلۈت كۆرۈنمەيتتى.
يايلاق قۇيىاش نۇرىدا ياپىپشىل زۇمرەتتەك جۇلالىنىپ،

شارقىراتمىدىكى سۇلار ئۇستىدە ھەسەن - ھۆسەن پەيدا بولغان، ھەر خىل رەڭلىرى كۆزنى قاماشتۇراتتى. مال - ۋارانلار ئاق بۇلۇتتەك ئەركىن سورۇلۇپ يايلاپ، تايچاڭ، موزايilar ئۇياق - بۇياققا چېپىپ يۈرۈشەتتى. يىراقتىن بولسا ئۇلار، كەكلىكلىرنىڭ سايىرغان ئاۋازى ئاجايىپ يېقىملىق ئاڭلىناتتى. يايلاقتىكى بۇنداق ئۆزگىچە مەنزىرە ئادەمنىڭ كۆڭلىنى قەۋەتلا كۆتۈرەتتى. مەن يايلاقتىڭ بۇ گۈزەل مەنزىرسىگە قارىغانسىپرى كۆڭلۈم شۇنداق ئېچىلىپ، يايراپ كەتتىم. ئۆيگە كىرسەم ئانام ئەتىگەنلىك ناشتىغا مەن ياخشى كۆرىدىغان تائامىلارنى تەييارلاپتۇ. ئانامنىڭمۇ كەپپىياتى شۇنداق ياخشى ئىدى. خۇشاللىقىدىن چىرأىي ئېچىلىپ ياش چوكانلاردەك پارقىراپ كەتكەندى. ئانا - بالا ئىككىمىز ئەتىگەنلىك غىزاغا ئېغىز تەگەچ مۇڭداشتۇق.

— قىزىم، ئىشىڭىز ئۈچۈن چېپىپ يۈرۈپ چوڭلارنى ئاخىر قايمىل قىلدىم. ئەمدى كۆڭلىڭىز تىنغاندۇ؟ — دېدى ئانام بىر پارچە قاتىمىغا ھەسەل سۇرتەندىن كېيىن ئېغىزىمغا سېلىپ قويۇپ.

مەن شاقىقىدە ئورتۇمدىن تۇرۇپ:

— ئانا، سەن نېمىدىبگەن ياخشى - ھە! — دەپ ئۇنى قۇچاقلاب مەڭزىگە سۆيۈپ قويدۇم. قىزنىڭ قەلبىنى ئانىسلا چۈشىنىدىكەن، ئانا قىز ئۈچۈن قۇرۇماس مېھر دەرياسى ئىكەن. قىز خۇشال بولسىمۇ، خاپا بولسىمۇ شۇ مېھر دەرياسىغا ئۆزىنى ئاتىدىكەن. ھەرقانداق ۋاقتىتا ئانىنىڭ بۇ مېھرلىك دەرياسى قىزى ئۈچۈن دولقۇنلىنىپ تۇرىدىكەن. ئانام ماڭا:

— قىزىم، بۈگۈن ئارزو - ئارمانىڭ ئىشقا ئاشىدىغان كۈن. سەيدىقۇل يىگەتنىڭ ئۆيىدىكىلىرى قىز سوراپ كېلىدىكەن، بىز دەرھال ئۆينى چىرأىلىق يېغىشتۇرۇپ تەمييارلىق قىلايلى، —



دېدى سەممىيلىك بىلەن.

سەيدىقۇلننىڭ ئىسمىنى ئاڭلاش بىلەن كۆڭلۈم باشقىچە يايراپ كەتتى. سەيدىقۇل مېنىڭ بىردىن بىر ياخشى كۆرگەن يىگىتىم ئىدى. ئۇنى تۆت كۆز بىلەن كۆتۈپ تۇراتتىم. بۈگۈن ئەلچىلىرىنىڭ كېلىدىغانلىقىنى ئاڭلاپ خۇشاللىقىمىدىن ئۆزۈمنى قويىدىغان يەر تاپالماي قالدىم.

— مەن نېمىدىگەن بەختلىك؟ ئۆزۈم ياخشى كۆرىدىغان يىگىتىم بىلەن تو ي قىلىدىغان بولۇم! — دەپ ئويلايتىم. مۇھەببەت، ياخشى كۆرۈش ئادەم قەلبىنى لەرزىگە كەلتۈرۈپ، ۋىسالغا يېتىش تەشنالقى بىلەن بەخت شادلىقى قوشۇلۇپ چاڭقاپ تۇرغان يۈرەكىنىڭ ئۇسسوْلۇقىنى قاندۇرىدۇ. بىر قىز ئۈچۈن ئۆزى ياخشى كۆرگەن يىگىتىنىڭ مۇھەببىتىگە ئېرىشىپ، ئۇنىڭ بىلەن بىر ياستۇققا باش قويۇشتىنىمۇ ئارتۇق خۇشاللىق بولمىسا كېرەك. مەن خۇشاللىقتىن ئۆزۈمنى يوقىتىاي دەپ قالغاندىم. پۇتۇن بەدىنىم كۈلۈۋاتقاندەك، ئۆزۈمنى يەردە ئەمەس، ئاسماندا ئۇچۇۋاتقاندەك ھېس قىلاتتىم.

مەن ئانامغا ياردەملىشىپ، ئۆينى چىرايلىق رەتلىدۇق، ھەممە يەرنى پاكىز تازىلاپ، سۇ سەپتۇق. مەن ئەڭ يارىشىمىلىق كىيىملىرىمىنى كېيىپ، سەيدىقۇلننىڭ يولىغا تۆت كۆزۈم بىلەن تەلمۇرۇپ قاراشقا باشلىدىم. ئاخىر مېھماڭلار كەلدى. ئانام ماڭا: «ھۇجرائىدا ئولتۇر، مېھماڭلار ئالدىدا چۆرگۈلەپ يۈرسەڭ سەت بولىدۇ» دېدى. مەن ھۇجرامدا ئولتۇرغان بىلەن كۆڭلۈم تالادا، سەيدىقۇلننىڭ قېشىدا ئىدى. سەيدىقۇلنى بىر كۆرۈۋالسام دېگەن ئىستەك مېنى ئارامسىز لاندۇراثتى. مۇھەببەتنىڭ قۇدرىتى نېمىدىگەن كۈچلۈك - ھە؟ بۇ مىنۇتلادا بىرسى جېنىڭنى ئالىمەن دەپ ماڭا قورال تەڭلىسىمۇ سەيدىقۇلنى كۆرۈش نىيەتىمىدىن قەتئىي يانمايتتىم. مەن ھۇجرامنىڭ ئىشىكىنى قىيا ئېچىپ

قارىدим. سەيدىقۇلنى كۆرۈم. يۈرىكىم كۆكىك قەپسىمىدىن چىقىپ كېتىدىخاندەك دۇپۇلدەشكە باشلىدى. ئۇ ئىنتايىن خۇشال ئىدى. بىرسىنى ئىزدەۋاتقاندەك ئۇياق - بۇياقا قارايتتى. بەلكىم مېنى ئىزدەۋاتقاندۇ، دەپ ئويلىدىم. بىر خۇشلۇقۇم مىڭ بولدى...

تۇيۇقسىز مىلتىق ئاۋازى ئاڭلاندى، كىشىلەر قىيا - چىيا كۆتۈرۈپ ئۇياق - بۇياققا قېچىشقا باشلىدى. دادام مېھمانلار بىلەن بىللە مېھمانخانا ئۆيىدە ئىدى. بىر توب كىشىلەر مىلتىق، قىلىچلىرىنى كۆتۈرۈپ ئۆيگە باستۇرۇپ كىردى. ئۆي ئىچىدىن مىلتىق ئاۋازى، «ۋايغان! رەھىم قىلىڭلار!» دېگەن ئاۋازلار ئاڭلاندى. ئاسمانى تۇيۇقسىز بۇلۇت قاپلاپ ھېلى كۈلۈپ تۇرغان قۇياش نەگىدۇر يوقالغاندەك ئەتراپنى قاراڭغۇلۇق باستى. ئۇرۇش - چېپىش داۋام قىلماقتا ئىدى. پۇتون ئايماق يىغا - زارغا تولدى.

قورققىنىمىدىن جان - پېننم چىقىپ كەتتى. لېكىن، پۇتون ئەس - يادىم سەيدىقۇلدا ئىدى. «ئۇ ئامانمۇ؟ ئۇنى بىر كۆرسەم بولاتتى» دېگەن خىياللار بىلەن ھۇجرامدىن يۈگۈرۈپ چىقتىم. ئۇياق - بۇياققا قاراپ بولغۇچە بۇلاڭچىلار مېنى كۆرۈپ قېلىپ تۇتۇۋالدى. نەدىن پەيدا بولدىكى، سەيدىقۇل ئېتىلىپ كېلىپ بۇلاڭچىلار بىلەن ئېلىشىپ مېنى قۇتۇلدۇرماقچى بولدى. ئاڭغۇچە بىر بۇلاڭچى ئۇنىڭ كۆكىركىكە قىلىچىنى تىقتى. ئۇنىڭ كۆكىركىدىن ئېتىلىپ چىققان قان بۇلاڭچىنىڭ يۈزىگە چاچرىدى. «تولغانئاي...» سەيدىقۇل ئىسمىمنى توۋلىغىنىچە يىقىلىدى. شۇنىڭ بىلەن مەنمۇ هوشۇمىدىن كەتتىم...

تولغانئاي ئۆكسۈپ - ئۆكسۈپ يىغلىدى. ئۇنىڭ كەچمىشىدىن كۆڭلى بۇزۇلغان قولجاقنىڭمۇ كۆزى ياشقا تولدى. تولغانئاي يېشىنى سۈرتۈپ گېپىنى داۋاملاشتۇردى:



— مانا شۇ لهنىتى كۈندىن باشلاپ روهى ئۆلگەن قۇرۇق تەنگە ئايلاندىم. بۇلاڭچىلار يۇرتىمىزنى بۇلاڭ - تالاڭ قىلىپ، ئۆلتۈرىدىغاننى ئۆلتۈرۈپ، بۇلايدىغاننى بۇلاپ، پۇتون خەلقنى خانىۋەيران قىلدى. مېنى ئەكىلىپ مۇشۇ بايغا ساتتى. بۇ باي دەسلەپ مېنى كىچىك خوتۇنلۇققا ئالدى. كېيىن «تۇغمىدىڭ» دەپ مېنى تالاق قىلىپ، ئۆي خىزمەتچىسى قىلىپ ئىشلەتتى. مانا هازىرغىچە ئىشلەپ كېلىۋاتىمەن. مەن تارتىخان جەبىر - جاپا قالىمىدى. بىر قىز، بىر مەزلۇمنىڭ قولىدىن يەنە نېمە كېلىدۇ دەيسەن؟ چىشىمىنى چىشلەپ چىداشتىن باشقا ئامالىم يوق. مەنمۇ چىن ھۆكۈمىتىنىڭ پۇقراسى. يۇرتۇم تاغدۇمبۇش، پامىرىنىڭ كۇكىyar ئايىقىدا ئىدى. سېنىمۇ تاغدۇمبۇشتىن بۇلاپ كەلگەنلىكىنى ئاڭلىغاندىن كېيىن بىر قېرىنىدىشىم كەلگەنندەك خۇش بولۇم. سەندىن يۇرتۇمۇنىڭ ھىدىنى پۇرىدىم...

قۇلچاق تولغانئايىنىڭ ئەھۋالىنى بىلگەندىن كېيىن، ئۇنىڭ ئۆزىگە نېمە ئۈچۈن غەمخورلۇق قىلىدىغانلىقىنىڭ سەۋەبىنى چۈشەندى. ئۇ غەزەپتىن تىترەپ كەتتى.

— ھۇ يالماۋۇزلار! مۇشۇ بىر بىچارە قىزنىمۇ ئائىلىسىدىن، يۇرتىدىن، سۆيۈملۈك كىشىسىدىن ئايىرسىپ بۇ يەردە ھايۋان ئورنىدا ئىشلەتكىنى قارا؟ — دېدى ئۆز - ئۆزىگە.

— بالام، مېنىڭ ئۆمرۇم مۇشۇ يەردە قۇلچىلىق بىلەن ئۆتتى. «ياش ئىدىم، كۈل ئىدىم، ياغلىقتا گېزەك؛ قېرىدىم، چىرىدىم، غەلۋىرىدە تېزەك» دېگەندەك، بېلىم يادەك ئېگىلدى. كۆز نۇرۇم ئۆچتى. بۈزلىرىم قورۇلۇپ كەتكەن ۋەداردەك (يابىلاقتا ئۆسىدىغان كەڭ يوپۇرماقلىق ئوت، يوپۇرماقلىرى قورۇلۇپ غۇزىمەك - غۇزىمەك بولۇپ كېتىدۇ) بولۇپ كەتتى. ئەمدى ھېچ يەرگە كېتەلمەيمەن. سەن ياش، ھامىنى بىر پۇرسەت تېپىپ ئانا

ۋەتەننىڭ قويىنغا قايتىپ كېتىلەيسەن.

— رەھمەت ئانا، ھەممىنى چۈشەندىم، سىزنى ئۆز ئانامدەك كۆرىمەن. ماڭا قىلغان ياخشىلىقىڭىزنى چوقۇم ياندۇرىمەن. ئەگەر مەن ياندۇرالىمىسام خۇدايىم سىزگە يار - يىللەكتە بولغاي ! — دېدى قۇلچاق مومايىغا بولغان چەكسىز ھۆرمىتىنى بىلدۈرۈپ.



ئون تۆتىنچى باب

بەيگە

بەيگە — پامىر رايونىدا ئەزەلدىن داۋاملىشىپ كېلىۋاتقان ئەنئەنىۋى چوڭ پائالىيەت بولۇپ، ئىنتايىن داغدۇغلىق ئۆتكۈزۈلىدۇ. بولۇپمۇ نامدارلار، چوڭ - چوڭ بايلار بۇ پائالىيەت ئارقىلىق نامىنى چىقىرىش ئۇچۇن ھەممە ۋاسىتىلەرنى قوللىنىپ نەتىجە قازىنىشنى ئويلايدۇ. كېرىمباینىڭ تەستە كەلگەن بۇ پۇرسەتنى قولدىن بەرگۈسى يوق ئىدى. ئۇنىڭ مۇشۇ بەيگىگە تەييارلىق قىلىۋاتقىنىغا بىر يىلدىن ئاشتى. ئۇ مۇشۇ بەيگە ئارقىلىق نامىنى چىقىرىپ، پۇتون پامىر رايونى بويىچە تۆتىنىڭ بىرى بولۇشنى ئويلايتتى.

ئۇ كۆپ قىتىم سىناش ئارقىلىق ئات چاپتۇرۇشقا قۇلچاقنى تاللىدى. شۇنىڭدىن باشلاپ قۇلچاقنىڭ كۈنلىرى ئات چاپتۇرۇش بىلەن ئۆتتى. بىراق، ئۇ ئات چاپتۇرۇشنى مەشق قىلغان بىلەن ئات باقىدىغان يەرگە كىرەلمەيتتى. قۇلچاق ھەر ئاماللارنى قىلىپ ئاتلارنى توب (ئاتلارنىڭ مىجەزىنى تەڭشىش) قىلىۋاتقان شانىياز بۇزاي بىلەن تونۇشتى. قۇلچاق پۇرسەت تاپسىلا بۇزايغا ياردەملەشىدىغان، ئۇنىڭ ئېغىر ئىشلىرىنى قىلىشىپ بېرىدىغان بولدى. بۇۋايىمۇ قۇلچاقنىڭ ئاق كۆڭۈل، ئىشچان، راستچىل

پىگىت ئىكەنلىكىنى ھېس قىلىپ، ئۇنىڭغا ئامراق بولۇپ
قالغانىدى. ئۇ دائىم ئۇنىڭ بىلەن مۇڭدىشاتتى.

بۇگۈن قولچاق ئىشلىرىنى بالدۇرلا تۈگەتتى. ئۇنىڭ ئاتقا
ئامراق مىجەزى ئۇنى ئاتخانا تەرەپكە سۆرەپ ئەكىلدى.

— ئەسسالامۇئەلەيکۈم، شانىياز بۇۋا!

ئاتلارنىڭ تېزىكىنى تازىلاۋاتقان شانىياز بۇۋاي دەرھال
بېشىنى كۆتۈرۈپ:

— ھە بالام، سەنمىدىڭ؟ — دېگىنچە قولچاقنىڭ
پېشانىسىگە سۆيۈپ كۆرۈشتى. قولچاق دەرھال بۇۋايىنىڭ قولىدىن
فەينى (ئاتنىڭ قىغىنى تازىلايدىغان ياغاچ گۈرجەك) ئېلىپ
جىددىي ئىشقا كىرىشتى. بۇۋايىنىڭ بىر كۈندە قىلىدىغان
ئىشىنى ئۇ بىر ئاش پىشىمغا قالماي قىلىپ تۈگەتتى. شانىياز
بۇۋاي ئۇنىڭغا بىر خىل ئامراقلق نەزىرىدە قاراپ تۇردى.
 قولچاق ئىشنى تۈگەتكەندىن كېيىن يېڭى بىلەن پېشانىسىدىكى
تەرلىرىنى سۈرتۈپ، ئاتخانا ئىچىگە تەپسىلىي كۆز يۈگۈرەتتى. ئۇ
شۇنچە ئاتلارنىڭ ئىچىدە بەش ئاتنىڭ ئايىرمى تۈرغانلىقىنى،
ئاتلارنىڭ ھېيۋىتى ۋە سۆلىتىگە گەپ توغرا كەلمىيدىغانلىقىنى
كۆردى.

— بۇۋا، ئاۋۇ ئاتلار باشقى ئاتلارغا ئوخشىمайдىغۇ؟ — دەپ
سورىدى ئۇ ھەيرانلىق بىلەن.

— بالام، ئۇلار ھەقىقىي تۈلىپار ئاتلار. باي بېگىم ئۇلارنى
نۇرغۇن پۇللارغا ئافغانىستانينىڭ بەدەخشان ۋادىسىدىن
ئەكەلدۈرگەن. بۇ يەردىكىلەر بۇ ئاتلارنى بەدەخشان ئېتى دەپ
ئاتىشىدۇ. مەن بېيگە ئۇچۇن ئۇلارغا تۇب قىلىۋاتىمەن.

— بۇۋا، تۇب قىلىش دېگەن قانداق ئىش ئۇ؟

— بالام، ساڭىدا دېسەم، ئادەتتىكى ئاتنى ۋايىگە يەتكۈزۈپ تۇب
قىلىساڭ تۈلىپاردىن ئېشىپ چۈشىدۇ. تۈلىپارنى ياخشى تۇب



قىلىمىساڭ ئادەتتىكى ئاتقىمۇ يەتمەيدۇ، — دېدى شانىياز بوقاىي.
— بۇ ئاجايىب ھۈنەر ئىكەن، بوقا، ماڭىمۇ ئۆگىتىپ
قويامىسىز؟ — دېدى قولچاق.

— بۇ ئىنتايىن قىيىن ئىش بالام، توقسان كېچە - كۈندۈز
ئاتنىڭ يېنىدىن ئاييرلىماي، ئۇنىڭ تېزىكىنىڭ ئۆزگىرىشى،
سۈيدۈكىنىڭ ئۆزگىرىشى، مويىنىڭ ئۆزگىرىشى، كۆزىدىكى
ئاڭ - قارىنىڭ ئۆزگىرىشى، چىش، كالپۇك، تىلىدىكى
ئۆزگىرىشلەر، پۇت، تىز، تۇياقنىڭ ئۆزگىرىش ئەھۋالى، يالى ۋە
ساغرىسىنىڭ ئۆزگىرىشى ۋە قۇيرۇقىنىڭ ئۆزگىرىشىگە قاراپ،
ئۇنىڭخا يەم - خەشكەك، سۇغىرىش، تاسخاقلاش (ئاستا چاپتۇرۇپ
قىزىتىش)، سوۋۇتۇش، تەرلىتىش، ئارام ئالدۇرۇش، ئۇخلۇتىش
قاتارلىق ئىنچىكە ئىشلارنىڭ ھەممىسى ئىشلىنىدۇ، — دېدى
شانىياز بوقاىي.

— بوقا، مەن ئات چاپارلىققا تاللاندىم. بۇ مەن ئۈچۈن سىز
دېگەن ھۈنەرنى ئۆگىنىشنىڭ ياخشى پۇرسىتى. ماڭا ئۆگىتىپ
قويسىڭىز، ھەرقانداق جاپاسغا چىدايمەن. سىزگە ياردەملىشىپ،
سىزنىڭ پۇت - قولىڭىزنى يېنىكلىتىمەن، — دېدى قولچاق.

بوقاىي ئۇنىڭخا بىردهم قاراپ تۇرغاندىن كېيىن:

— ئەمسە مېنىڭ بىر شەرتىم بار، شۇنى ئورۇنلىيالساڭ
سائا ئۆگىتىمەن، — دېدى.

— بوقا، خاتىرىجەم بولۇڭ، ھەرقانداق شەرتىڭىزنى بەجاندىل
ئورۇنلاشقا تىيىارمەن، — دېدى قولچاق كەسکىنلىك بىلەن.

— مېنىڭ شەرتىم شۇكى، — دېدى شانىياز بوقاىي ئۇياق -
بۇياققا قارىۋېتىپ، — بۇ ئىشنى ئىككىنچى بىرسىگە
تىنمايسەن. مەخپىي ئۆگىنىپ ئادەتتىكى ۋاقتىلاردا قەتىي
چاندۇرمایسىن. ئەگەر باي غوجامنىڭ قولىقىغا يېتىپ قالسا
سېنىمۇ، مېنىمۇ بوش قويۇۋەتەمەيدۇ.

— بولىدۇ، بۇۋا، ھەممىنى چۈشەندىم، دېگىنلىكىزدەك قىلىمەن.

قۇلچاق بىر تەرەپتىن ئات چاپارلىقنى مەشقى قىلغاج، يەنە بىر تەرەپتىن شانىياز بۇۋايدىن ئاتنى تۇب قىلىش ھۇنىرىنى پىشىق ئۆگەندى.

8 - ئايىنىڭ ئاخىرىغا بېكىتىلگەن بېيگە مەركىسىنىڭ ۋاقتى يېقىنلاشماقتا ئىدى. قۇلچاق مەشقى قىلىشنى چىڭلۇق تۇتتى. ئۇ يېقىن، ئوتتۇرا ئارىلىقتىن ئات چاپتۇرۇپ مەشقى قىلدى. بېيگە ۋاقتى يېقىنلاشقا نىسەرى كېرىمبىاي ئۇنى ئىككى يۈز كىلومېتىرلىق ئارىلىقتىنمۇ ئات چاپتۇرۇغۇزۇپ باقتى. لېكىن، چىدام، غەيرەتلەك قۇلچاق ھەرقانداق سىناقلارغا بەرداشلىق بەردى. ئۇنىڭ ئىككى يۈز كىلومېتىرلىق يەردىنмۇ سولاشماي غەيرەتلەك كەلگەنلىكىنى كۆرگەن كېرىمبىاي : «بۇ قېتىم بېيگىدە ئۇتۇپ چىقىشىمىزدا ئۇمىد باردەك قىلىدۇ» دېدى يېنىدىكىلەرگە.

— بېگىم، نېمىگە ئاساسەن بۇنداق دەيلا؟ — دېدى بەگىنىڭ قوغداش سەردارى زېرىپبىهگ چۈشىنەلمى.

— بېيگىگە چۈشۈشته ئات ئىنتايىن مۇھىم، لېكىن ئات ئۇستىدىكى چاپارمنەن ھەل قىلغۇچ رول ئوينايىدۇ. ئاخىرقى نەتجە ئات ئۇستىدىكى بالىغا باغلىق بولىدۇ. ئات ئۇستىدىكى بالا ئاخىرقى نۇقتىغىچە ئاتنىڭ تىزگىنىنى باشقۇرۇپ، قامچا سالالىسا چوقۇم ئۇنىڭدا ئۇمىد بار بولىدۇ. سىلەر بىزنىڭ ئات چاپارمىنىمىز قۇلچاقنى كۆرۈڭلەر، ئۇ شۇنچە ئۇزۇن يولىمۇ ھېچقانچە بوشاشماي پەللەك يېتىپ كەلدى. ئۇنىڭ غەيرەتىدىن قارىغاندا بېيگىدىمۇ ئۇتۇپ چىقىش ئېھتىمالى بار، — دېدى كېرىمبىاي ئىشەنج بىلەن.

— بېگىمنىڭ ئامىتى بار، ئىنسائىللا، بىرىنچىلىكىنى قولغا



كەلتۈرگەيمىز، — دېدى زېرىپبەگ تەكەللۇپ بىلەن.
كېرىمباي قۇلچاققا :

— ئەمدى بېرىپ ئوبدان ئارام ئال، ئەتە بەيگىدە
كارامىتىڭنى كۆرسەت. ئەگەر بىرىنچى بولۇپ كېلىسىڭ ساڭا
ئالاھىدە ئىلتىپاتىم بار، — دېدى.

— بېگىم، خاتىرجەم بولسىلا، مەندىن قەتئىي سەۋەنلىك
كۆرۈلمەيدۇ، — دېدى قۇلچاق ئېگىلىپ تۇرۇپ.
قۇلچاق هۇجرىسىغا قايتىپ كەلدى. ئۇنىڭ كاللىسىدا
كېرىمباينىڭ دېگەنلىرى تەكرارلانماقتا ئىدى.

«ئەگەر ئۇتۇپ چىقالىمىسам ئۇ چوقۇم مېنى ئۆلتۈرۈۋېتىدۇ»
دېگەننى ئويلاپ بەدىنى تىكەنلىشىپ كەتتى. بۇ بېگە ئۇنىڭخا
ئۆلۈم سىنىقىدەك بىلىنىدى. ئۇ يەنە ئۆزىنى سەھل
توختىتىقلىپ: «ھەممە ئىش ئاللانىڭ ئىلکىدە، پېشانەمە نېمە
بولسا شۇنى كۆرەمەن» دەپ ئۆز - ئۆزىگە تەسەللى بەردى.

ئەلىچۈردىكى بېگە مەيدانى كەڭ كەتكەن بىر يايلاق ئىدى.
هاوا ئىنتايىسن ئوچۇق بولۇپ، كۈزىنىڭ ئاپتىپى قوينىڭ
قايمىقىدەك ئادەمگە ياقاتتى. پۇتۇن يايلاقنى كۈزىنىڭ
مەمۇرچىلىقى قاپىلغان، كۈزىنىڭ مەيسىن شامىلدا ئۆي - ئۆيىدىن
سېرىق ماينىڭ پۇرقى كېلىپ ئادەمنىڭ دىمىقىغا ئۇرۇلاتتى.

بۇ قېتىمىقى ئات بېيگىسى پۇتۇن پامىر ۋادىسى بويىچە
ئۆتكۈزۈلدى. كېرىمباي بۇنى نام چىقىرىدىغان پۇرسەت دەپ
بىلىپ، بار كۈچى بىلەن ھەممە تەبىيارلىقنى كۆڭۈلدىكىدەك
پۇتكۈزگەنسىدى... ئادەم دېڭىزىغا ئايلانغان بېگە مەيدانىغا
ئەمەلدارلار، نامى چىققان چولى - چولى بايلار، چەۋەندازلاردىن
بولۇپ بەش پامىرنىڭ ھەممىسىدىن مېھمانلار كەلگەنسىدى.
ھەممىنىڭ ئېغىزىدا: «كىمنىڭ ئېتى بىرىنچى بولۇپ كېلىمەر؟»
دېگەن سوئال تەكرارلىنىاتتى. نام - شۆھرەت قوغلاشقۇچىلار،

ئەمەلدارلار، بايلارنىڭ ھەممىسىنىڭ بېيگىگە تىبىارلىغان ئاتلىرى بار ئىدى.

بېيگە باشلاندى. ئاتلار بىر يۈز ئەللەك كىلومىتىرىلىق ئارىلىقتىن چاپتۇرۇلدى. كىشىلەر ئاتلار يېتىپ كېلىدىغان ئاخىرقى نۇقتىغا يىغىلغانىدى.

— ئەنە، ئاتلار كېلىۋاتىدۇ! — دېگەن ئاۋاز بىلەن پۇتون مەيدان تەۋەرەپ كەتتى. ئەتراپىنى قىيقاس - چۈقان قاپىلىدى.

— ئەنە، بىر ئات ھەممىنىڭ ئالدىدا كېلىۋاتىدۇ!
— كىمنىڭ ئېتىدۇ؟

— ئۇ قالتس ئات ئىكەن!

— ئۈستىدىكى بالىچۇ؟ بەكمۇ چىداملىق ئىكەن، قارا، ئات ئۈستىدە يەنە شۇنداق تېتىك ئولتۇرمامدۇ؟

— قارا، ئاتنىڭ چۈلۈرىنىمۇ قويۇپ بىرمەپتۇ، يەنە قامچا سېلىۋاتىدۇ.

كىشىلەر ھەر خىل مۇلاھىزلىرنى قىلىۋاتاتتى. ئات ئۈستىدىكى بۇ بالىغا ھەممىسى ئۆزىنىڭ قايىلىقىنى بىلدۈرۈشىمەكتە ئىدى.

قۇلچاقنىڭ ئۆپكىسى گېلىغا قاپلىنىپ، يۈرىكى قاتتىق سوقۇپ ئېچىشىۋاتقان بولسىمۇ، لېكىن ئۇ جان - جەھلى بىلەن بىرداشلىق بېرىپ ئاخىرقى نۇقتىغا يېتىش ئۈچۈن تىركەشمەكتە ئىدى.

— ئەنە بىرىنچى ئات سىزىقىتن ئۆتتى!

— ۋاي بۇ كېرىمباینىڭ ئېتى ئىكەنگۇ؟! — دەپ توۋلاشتى كىشىلەر.

— ئاھ خۇدайىم! مېنىڭ ئېتىم بىرىنچى بولدى! — دەپ ۋارقىرىغىنىچە توب ئىچىدىن كېرىمباي سۇغۇرۇلۇپ چىقىپ ئېتىغا قاراپ يۈگۈردى. ئۇ پۇتون ئۆمرىدە بۇنداق خۇشال بولۇپ



باقمغانىدى. ئۇنىڭغا پۈتۈن دۇنيا كېچىكلەپ كېقىۋاتقاندەك، ئۆزى يوغىنالاپ، دۇنيانى ئالقىنىغا ئېلىۋالغاندەك، بۇ يەردىكى ئەمىلدارلار، بايلار ئۇنىڭغا قول قوۋۇشتۇرۇپ ھۆرمەت بىلدۈرۈۋاتقاندەك بىلىندى. ئۇ تونجى قېتىم قۇلچاققا :

— يارايىسن قولۇم! — دېدى

بۇ قېتىمىقى بەيگە بىلەن كېرىمباینىڭ نامى پۈتۈن پامىر رايونىغا تارالدى. قۇلچاقنىڭمۇ كېرىمباي ئالدىدا بىر قۇلچىلىك ئىناۋىتى بولدى. بېيگىدىن كېيىن كېرىمباینىڭ گۈلقەقلەرى ئېچىلىپ، ھەمشە مۇز ياغدۇرۇپ تۇرىدىغان قاپاقلىرىدىن ئەسەرمۇ قالىمىدى. مۇلازمىلارغا بولغان پوزىتسىيەسىمۇ باشقىچىلا يۇمشاب قالغانىدى. بىراق، قۇلچاقنىڭ ئورنىدا ھېچقانداق ئۆزگىرىش بولىمىدى. ئۇنىڭ ئېرىشكىنى پەقەتلا «يارايىسن قولۇم!» دېگەن بىر ئېغىزلا گەپ بولدى، خالاس.

ۋاقت ئېقىۋاتقان سۇدەك ئۆتەتكە ئىدى. قۇلچاق يىگىتلەك قۇرامىغا يەتكەن بولۇپ ۋەتەن ئىشقى، كۈپەرىنىڭ سەۋاداسى ئۇنى بىئارام قىلماققىتا ئىدى. بىراق، كېرىمبایمۇ ئۇنى بوش قويىماي قاتىق ئىشلەتكەندىن باشقا ئۇنى كۆزتىدىغان ئادەم سانىنى كۆپەيتتى.

ئون بەشىنچى باپ

قلتاق

قۇلچاقنىڭ ئۆمۈر سائىتى يىگىرمە بەشكە دالىڭ ئۇردى. ئۇ ئىنتايىن تىمەن، سالاپەتلەك چوڭ بولىدى. ئېغىر ئەمگەك، ئازابلىق تۇرمۇش ئۇنى پولاتتەك تاۋىلىدى. ئۇنىڭ ئۆتكۈر كۆزلىرىدە مۇھەببەت - نەپەرت ئوتى چاقناب تۇراتتى. ئۇنىڭ پېشانسىگە چوشكەن ئىزلاار ھاياتىدىكى ھەربىر ئازابلىق كەچمىشىنىڭ شاھىتى ئىدى.

قۇلچاق گەپ - سۆزلەردە ئىنتايىن مۇلايم، چىقىشقاڭ، باشقىلارغا خۇشاللىق بىلەن ياردەم قىلىدىغان، بۇيرۇلغان ھەرقانداق ئىشنى ۋاقتى - ۋاقتىدا توگىتىدىغان، ئىشچان، راستچىل، كىچىك بىئىل يىگىت بولۇپ يېتىشتى. ئۇ يەنە ۋاقتى چىقىرىپ ئاسىف خەلپىدىن ئىسلام دىنىغا دائىر بىلىملىرنى پىشىشق ئۆگىنىۋالدى. ھەرقانداق قىيىن ئەھۋالدىمۇ بەش ۋاخ نامازنى قەتئىي قازا قىلمايتتى. ئۇنىڭ ئەخلاق - پەزىلىتى بۇ يەركىلەرنىڭ ماختايىدىغان تېمىسىغا ئايلانغانىدى.

لېكىن، ئۇنىڭ قەلبىدىكى بىر ئىستەك، بىر ئارزو ئۇنى دائىم بىئارام قىلىپ تۇراتتى. تاغۇتاشلارغا، ئېقىن سۇلارغا، بۇلدۇقلاب ئاقىدىغان بۇلاقلارغا، يايلاقلارغا ھەربىر كۆز



تىككىنىدە، ئۇنىڭ قوبۇق قېشى ئوتتۇرسىدا قاڭشىرىنى بويلاپ تىك سىزىقچە پەيدا بولسۇپ، قەلب ئېكراڭدا ۋەتەننىڭ گۈزەل ھۆسى نامايان بولاتتى. بۇ يەردىكى ھايات غۇۋالشىپ ئۆزىنى ۋەتەن قوينىدا ئەللەيلىنىپ تۇرغان بۇۋاقتەك ھېس قلاتتى. قۇلچاقنىڭ يېشى چوڭايغانسىپرى يولۇقدىغان ئاۋارچىلىكمۇ كۆپىيىپ باردى. كېرىمباینىڭ ئادەملىرىمۇ ئۇنى ناھايىتى قاتىق كۆزىتىدىغان بولدى. كېرىمبای ئائىلىسىدىكىلەرنىڭ ھەممىسى ئۇنى ئىشلىتىشنى ياخشى كۆردىغان، ھەممە يەركە ئۆزىگە ئىشلەمچى قىلىپ ئاپىرىدىغان بولدى. بولۇپمىۇ كېرىمباینىڭ ئەتىۋارلىق قىزى ھەسەلبانۇ ئۇنى كۈندە ئۆزىنىڭ ئىشىغا سالاتتى. ئۇنىڭ غىلجىڭ خۇيىدىن قۇلچاق ھەرقانچە زېرىككەن بولسىمۇ، ئۇنىڭغا بىر ئېغىز گەپ قىلالماي چىشىنى چىشلەپ ئىشىنى قىلىپ بېرەتتى.

بىر كۈنى قۇلچاق لاي ئېتىپ، جىددىي كېسىك قۇيۇۋاتاتتى، ھەسەلبانۇنىڭ خاس خىزمەتچىسى كېلىپ:

— ھەي قول ! خېنىمنىڭ ئىشى بار ئىكەن، سېنى دەرھال كەلسۇن، — دېدى، قۇلچاق گەپ قىلىماي، ئۆزىنى كۆزىتىپ تۇرغانلارغا قارىدى، ئۇلاردىن بىرەيلەن :

— نېمىگە قاراپ تۇرسەن؟ دەرھال بېرىپ خېنىمنىڭ ئىشىنى تۈگەت ! ئاندىن كېلىپ يەنە خىش قۇيۇشنى داۋاملاشتۇر، كەچ بولسىمۇ بۈگۈنكى ۋەزىپىنى تۈگىتىسىن، — دېدى ھەيۋە بىلەن.

قۇلچاق ھەسەلبانۇنىڭ ئىشىنى ئەمدى تۈگىتىپ چىقىشىغا، ئۇلمەكتىڭ ئۇستىگە تەپىمەتكە دېگەندەك، قوغداش سەركەردىسى زېرىپبەگ زەرەدە بىلەن ئۇنىڭغا ۋارقىرىدى:

— بېگىمنىڭ قىزىغا يېقىن يولىما، ئەگەر ئۇنىڭ قېشىدا تۇرغىنىڭنى يەنە كۆرۈپ قالسام كاللاڭنى قوشقاچنىڭ

کاللىسىنى ئۆزگەندەك ئۆزۈۋېتىمەن ! — دەپ تەھدىت سالدى.

نېمىدېگەن تەتۈر زامان بۇ؟ باينىڭ قىزى ئۆزى چاقىرسا قۇلنىڭ بارماسلىقىغا ھەددىمۇ؟ بارسا قوغداش سەركەردىسى جېنىڭى ئالىمەن دەيدۇ. قۇلچاقنى قىيىناۋاتقان بۇنداق ئىشلار كۈنده يۈز بېرىتتى.

كۈن ئەمدىلا غەربىكە قىيسايغان، شەپەق نۇرىدا ئاسمانىنىڭ غەرب تەرىپىدىكى بۇلۇتلار رەڭلىنىپ قىزىل رەڭگە كىرگەندى. كېرىمبىاي ئۆزىنىڭ ھەشەمەتلىك مېھمانخانىسىغا كىرسىپ، تۆردىكى گىلەم ئۇستىگە سېلىنغان قېلىن كۆرپىدە باداشقان قۇرۇپ ئولتۇردى. ئىككى يېنىغا ئامراق ئىككى توقلى كېلىپ چۆكۈشتى. چاكارلار داستىخان سېلىپ، داستىخاننى ھەر خىل تائامىلار بىلەن توشتۇردى. ھەر خىل پىشۇرۇلغان گۆشلەر، ئىرىمچىك، نان، ئەرزىق، شىرىگىرىسنج، تەرىت تائامىلارنىڭ تۆرلىرى ئىنتايىن كۆپ ئىدى. كېرىمبىاي كۈلگىنىچە بۇرۇتلرىنى سلاپ تۇرۇپ:

— مۇلازىم ! — دەپ توۋىلىدى.

— لەبىھىي، — دېگىنىچە ئىشىكتىن مۇلازىم كىرسىپ كەلدى.

— سەن دەرھال ئىشباشلارنى، قوغداشقا مەسئۇل سەردارنى، تۈبچى بوۋايى شانىيازنى ۋە قۇلچاقنى چاقىرسىپ كىر ! — دېدى ئۇ بۇيرۇق تەلەپپىئىدا.

مۇلازىم «باش ئۇستىگە» دېگىنىچە چىقىپ كەتتى. ھايال بولماي ئوندەك ئادەم كىرسىپ كەلدى. باي ئۇلارنى ئۆزىنىڭ ئۇدۇلىغا ئولتۇرۇشقا تەكلىپ قىلدى.

— قۇلچاق قېنى؟ — دەپ سورىدى كېرىمبىاي.

— لەبىھىي ! — دېگىنىچە قۇلچاقمۇ كىرسىپ، پەگاھتا ئېگىلىپ سالام بەردى.



— قېنى ئاۋۇ پەس تەرەپكە بېرىپ ئولتۇر، — دېدى كېرىمباي سەپنىڭ ئايغىنى كۆرسىتىپ.

قۇلچاق «خوش بېگىم» دەپ ئېگىلىپ سالام قىلغاندىن كېيىن، پەس تەرەپكە بېرىپ ئولتۇردى.

ھەممەيلەن ئۆز ئورۇنلىرىنى تېپىپ بولغاندىن كېيىن كېرىمباي «ئامىن!» دەپ قولىنى كۆتۈرۈپ دۇئا قىلدى. ئولتۇرغانلارمۇ ئۇنىڭغا ئەگىشىپ قولىنى كۆتۈرۈپ «ئالاھۇئەكىبەر» دېيشتى.

كېرىمباي ھەممىسىگە بىر قۇر سەپسالغاندىن كېيىن، بىر خىل مۇلايملىق بىلەن:

— بۇرادەرلەر، بۇگۇن ھەرقايىسلىارنى تاماقدا چاقىردىم. بىلە غىزانىغاج بىزى ئىشلارنى ئورۇنلاشتۇرمەن، — دېدى بىر خىل ھەپيارلىق بىلەن.

ھەممەيلەن تەڭلا «بوليىدۇ بېگىم، قولىمىز كۆكسىمىزدە» دەپ جاۋاب بېرىشتى.

— قېنى، ئالدى بىلەن تاماقدا ئېغىز تېگىڭىلار. تاماقدىپ بولغاندىن كېيىن كېرىمباي جىددىي تۈشكە كىردى.

— بىزنىڭ كىچىك قۇلچىقىمىز چوڭلا ئادەم بولۇپ قالدى. ئەمدى ئۇنى چۆپ ئورۇدغان، پادا باقىدىغان كىچىك ئىشلارغا سالساق ئىسراپ بوليىدۇ. ئۇنىڭغا ئوبىدانراق ھۇنەرنى ئۆگەتمىكىمىز لازىم. زۆرۈر بولغاندا ئىشلىتىمىز.

ھەممەيلەن ھەيران قېلىپ كېرىمباينىڭ ئېغىزىغا قاراپ قالدى.

كېرىمباي قوغداش سەردارى زېرىپبەگە قاراپ:

— سەن بۇگۇندىن باشلاپ قۇلچاقنى تەرىبىيەلەيسەن. ئۇنىڭغا ئۇرۇش قىلىش، چېرىكلىرىنى باشقۇرۇش ۋە دۇشمەنگە تاقابىل

تۇرۇشتەك ھەر خىل ماھارەتلەرنى ئۆگەت. ئەڭ قىيىن ماھارەتلەرنى ئۆگەنسۈن. قاتىق قوللۇق بىلەن تەلەپ قوي، ھەرگىز رەھىم قىلما! — دېدى.
 — باش ئۇستىگە، بېگىم! — دېدى زېرىپبەگ بىرنىرسىنى چۈشەنگەندەك بولۇپ.

— قولچاق، سەن پادىچىلىق قىلىداڭ، ئات چاپار بولدىۋاڭ، ھەممە ئىشتىنا مېنىڭ دېگەن يېرىمىدىن چىقتىڭ. ئەمدى جەڭ ماھارىتىنى ئۆگىنىسىن. بۇنىڭ ئۈچۈن پۇختا مەشىق قىلىشقا توغرى كېلىدۇ. ھەرقانداق بۇيرۇققا بويىسۇنۇشۇڭ كېرەك. كاللا كېتىدىغان ئىش بولسىمۇ بۇيرۇق موھىم ئورۇندا تۇرىدۇ، بىلدىڭمۇ؟

— بىلدىم، بېگىم.

قولچاق يۈركىنىڭ چوڭقۇر قېتىدا ساقلاۋاتقان ئىنتىقامىنى ئېلىش ئۈچۈن، بۇ يەرگە كەلگەن كۈندىن باشلاپلا ھەرقانداق جەبىر - جاپاغا چىداپ، ياراملىق ئادەم بولۇپ يېتىشىشكە بەل باغلىغانىدى. ئۇ ئانا ۋەتهننى، ئەزىز سۆيگۈننى بىردهممۇ ئېسىدىن چىقارمىدى. ۋەتهنگە تەلپۈنگەن ئوتتەك قەلبىدە تاجاۋۇزچىلاردىن ئىنتىقام ئېلىش ئوتى لاۋۇلداب تۇردى. جەڭ ماھارىتىنى ئۆگىنىش ئۇنىڭ بىردىنىسى ئارزوسى ئىدى. «ئەمدى بۇ ئارزویۇمغا يېتىدىغان ئوخشايىمەن» دەپ ئويلىدى قولچاق.

قوغداش سەردارى زېرىپبەگ بولسا كۆڭلىدە باشقىچە چوت سوقۇۋاتاتتى. «ئەمدى قولۇمغا چۈشتۈڭ، قېنى سېنىڭ ھەسەلباનۇنىڭ قېشىغا بارغىنىڭنى بىر كۆرەي» دېگەننى ئويلىدى - دە، يۈزىدە بىر خىل سىرلىق تەبەسىسۇم پەيدا بولدى. كېرىمباي شانىياز بۇۋايغا قاراپ:

— سەن ئاتلارغا ئوبдан قارا! بەدەخشان ئاتلىرىنىڭ مىجەزىنى ئوبدان تەڭشەپ قوي، غەيرىي ئەھۋال كۆرۈلمىسۇن،



ئۇقتۇڭمۇ؟! — دېدى.

— بولىدۇ، بېگم، كېچە - كۈندۈز ئاتلارنىڭ قېشىدا تۇرۇۋاتىمەن، ئاتلارنىڭ ئەھۋالى ناھايىتى ياخشى، — دەپ جاقاب بەردى شانىياز بۇۋاي.

— ياخشى، هە راست، بۇ قېتىمىقى بەيگىدە بىرىنچى بولۇپ كەلگەن ئاتنى ئايىرىم بېقىپ تۇر، ئۇنى كۆرۈش ئۈچۈن كېلىدىغانلار كۆپ، مېنىڭ رۇخسەتىمىسىز ئاتنىڭ قېشىغا ھېچكىمنى كىرگۈزە، بىلدىڭمۇ؟ — دېدى كېرىمباي بۇيرۇق تەلەپپۈزىدا.

— چۈشەندىم، چوقۇم دېگەنلىرىدەك قىلىمەن، — دېدى شانىياز بۇۋاي.

— ھەممىڭلار قايتىپ تۇرۇڭلار، — دېدى كېرىمباي، — زېرىپبەگ سەن بىردهم قال. ساڭا دەيدىغان مۇھىم گەپ بار. ئۇ يېنىدىكى خوتۇنلارغىمۇ چىقىپ كېتىش ھەققىدە ئىشارەت قىلىدى. ھەممەيلەن چىقىپ كەتكەندىن كېيىن، كېرىمباي زېرىپبەگنىڭ قولىقىغا نېمىنىدۇر پىچىرلىدى. زېرىپبەگمۇ كالپۇكلىرىنى شۇمىشىيەتىپ: « بولىدۇ، بېگم» دېگەنلىرىدەك بېجىرىمەن، دەپ بېشىنىلىنىشىتتى.

قولچاق ئۆزىنىڭ بېشىدا قانداق ئوتىنىڭ كۆيۈۋاتقانلىقىنى بىلمەيتتى. بۇگۈنمۇ كەچكىچە مەشقى بىلەن بولۇپ، ھۇجرىسىغا كەلدى. كېچە بولغان بىلەن تالا سۈتتەك ئايىدىڭ ئىدى. قولچاق راۋابىنى ئېلىپ ئاستا تالاغا چىقتى. ئاسمان بوشلۇقىدا تولۇن ئاي يوغان غەلۋىرىدەك ئېسىلىپ تۇراتتى. ھەركىم زېھىنى يىغىپ ئاي تاماشىسى قىلىۋاتقاندەك ھەممە يەر شۇنچىلىك جىمجمىت ئىدى. پەقەت تاشتىن تاشقا سەكىرەپ ئېقىۋاتقان سۇنىڭ رىتىملىق ئاۋازى ھاياتنىڭ مەڭگۈ ئويغاڭ تۇرىدىغانلىقىدىن دېرەك بېرەتتى. تومۇز بولغان بىلەن كەچتىكى ئاي يورۇقى يايلاقنىڭ

سالقىن شامىلىنى پۈزۈلەۋاتقاندەك يەڭىگىل ئېسىتتى. يايلاقنىڭ
 مۇزىدەك كەچكى هاۋاسى ئادەمنى سەگەكلىشتۈرەتتى. قۇلچاق بىر
 دەسسىپ - ئىككى دەسسىپ ئاستا يوغان ئارچا دەرىخىنىڭ تۈۋىگە
 كەلدى. ئۇ بۇ يەرگە كەلگەندىن بېرى ئانا ۋەتهنى، سۆيۈملۈك
 كۈپەرسىنى بىردىمۇ ئىسىدىن چىقارمىغانىدى. كۈپەرى
 كېچمىسى چۈشىدە، كۈندۈزى خىالىدا ئۇنىڭغا ھەمراھ ئىدى. ئۇ
 تالايمەتلىك ئەتكەنلىكىنى، كۈپەرىنى سېغىنغاندا راۋاب چېلىپ
 ناخشا ئېيتىپ تالڭ ئاققۇزغانىدى. كۈندۈزى ئىشلەپ شۇنچە
 ھېرىپ كەتسىمۇ يەنلا كۈپەرىنى ئەسلەپ، ئۇنىڭغا ئاتىغان
 ناخشىلىرىنى بىر كۈنمۇ ئۆزۈپ قويىغانىدى. ئۇنىڭغا كۈپەرى
 ئۆزىنى ساقلاپ تۈرۈۋاتقاندەك، يولىغا توت كۆزى بىلەن
 قاراۋاتقاندەك تۈيۈلاتتى. بۇگۈن شۇنداق ئايىدىڭ، ئاسمانىدا
 ئالقانچىلىكىمۇ بولۇت يوق ئىدى. «ئاي شۇنداق چىراىلىق
 تولۇپتۇ، كۈپەرىمۇ مۇشۇ ئايىدەك تولغاندۇ؟ بەلكىم شۇ تاپتا
 كۈپەرىمۇ مۇشۇ ئايغا قاراپ مېنى ئەسلىمەۋاتقاندۇ. تولۇن ئاي
 ئارقىلىق بولسىمۇ كۆزلىرىمىز ئۆچرىشىپ تۇرسا نېمىدىگەن
 ياخشى - ھە!» دەپ پىچىرىلىدى ئۆز - ئۆزىگە قۇلچاق.
 ئۇ راۋابنى ئېلىپ ئارچا دەرىخىنىڭ ئوچۇق تۈرغان
 يىلتىزىغا كېلىپ ئولتۇردى، سېغىنىشقا تولغان قەلبىنىڭ
 چوڭقۇر قېتىدىن ئۇرغۇپ چىقىۋاتقان ناخشىسىنى تولۇن ئايغا
 ئوقۇپ بېرىشكە باشلىدى:

يىراقتا بولسىمۇ، بولغىن يار ئامان،
 قەسىمىمىنى بۇزمايمەن كەتسىمۇ بۇ جان.
 قول بەردۇق بۇزۇرۇڭوار مۇزتاغ ئالدىدا،
 چىدايمەن دەھشەتلەك بولسىمۇ ھىجران.



کۆزۈم تۆت، يولۇڭغا بولدۇم ئىنتىزار،
گۈلىستان گۈللەرى نەزىرىمە خار.
ھەممە گۈل پۇرماس سەنچە خۇش ھىدىقى،
دۇنيانى كەزسەممۇ يوق سەندەك دىلدار.

كەرەشمە نازىڭدىن سەدىپارە بۇ جان،
تىلىنىدى بۇ دىلىم، چېكىمەن پىغان.
قۇل بولۇپ يات ئىلدە يۈرگىنىم بىلەن
سەن ئۈچۈنلا يارالغان تېنىمىدىكى جان.

...

...

قۇلچاقنىڭ ناخشىسى تولۇن ئايىنىڭ يورۇقىدا جىم吉ست
تىڭشاۋاتقان تاغلارغا، مۇزىكىسىغا تەڭكەش بولۇپ شۇرلاپ
ئېقىۋاتقان سۇلارغا، قىشۇياز رەڭ ئۆڭمەي ياپىپشىل تۇرىدىغان
قارىغايىلارغا سىڭمەكتە ئىدى.

— قۇلچاق، ئەمدى ھۇجراتىغا كىرىپ كەت، ئەتە يەنە ۋەزىپە
بار، — دەپ ۋارقىراشتى ئۇنى كۆزىتىپ تۇرغانلار.
ئەتىگەندە قوغداش سەردارى زېرىپبەگ قوغداش خادىملرىدىن
سەككىز كىشىنى قۇلچاق بىلەن بىلە چاقىرتتى.
زېرىپبەگ :

— بۈگۈن بىز بېگىمنىڭ قېچىپ كەتكەن قوتازلىرىنى
تېپىپ كېلىمىز، ھازىرلا يولغا چىقىمىز، مەندىن باشقا ھېچكىم
قورال ئالمىسۇن ! — دەپ بۇيرۇق قىلدى.

گەرچە 6 - ئاي كىرگەن بولسىمۇ، لېكىن ھاۋا خېلىلا
سوغۇق ئىدى. ئاسمان ھازىرلا يىغلاب تاشلايدىغاندەك تۇتۇق

ئىدى. بىر خىل سوغۇق شامال ئادەمگە نەشتىردىك سانجىلاتتى. ئۆزىنىڭ ھېيۋەتىدىن مەغۇرۇلىنىپ تۇرىدىغان تاغلارمۇ مامۇقتەك ئاپىاق تۇمان ئىچىگە ئۆزىنى يوشۇرغاندى.

زېرىپىبەگ باشلاپ ماڭغان بۇ سەككىز كىشى بىر - بىرىگە گەپمۇ قىلىماي، ئات ئۇستىدە مۇگىدەپ لىڭشىپ ماڭاتتى. قۇلچاق «قوتاڭلارنى ئىزدەشكە مۇنداق جىق ئادەمنى ئاۋارە قىلىشنىڭ نېمە حاجىتى؟ ماڭىلا ئورۇنلاشتۇرغان بولسا تېپىپ ئەكىلەتتىم» دەپ ئوپلىسىدى .

ئۇلار يېرىم كۈندىن ئارتۇق يول يۈرۈپ بىر تار جىلغىنىڭ ئېغىزىغا كېلىپ توختىدى. بۇ جىلغىنىڭ ئىككى تەرىپى ئاسمان - پەلەك ئېڭىز تاغلار بىلەن ئورالغان بولۇپ، جىلغا ئىچىنىڭ كەڭلىكى ئاران ئۈچ - تۆت غۇلاچە كېلەتتى. بۇ جىلغىغا قارغان ھەرقانداق ئادەمنىڭ تېنى شۇركۈنۈپ كېتەتتى .

زېرىپىبەگ:

— بىلكىم قوتاڭلار مۇشۇ جىلغىنىڭ ئۇ تەرىپىدە بولۇشى مۇمكىن، مەن تۆتەيلەن بىلەن مۇشۇ يەردە ساقلايمەن. قۇلچاق، سەن جىلغىغا كىرىپ، جىلغا ئىچىنى ئىزدەپ باق. ماۋۇ ئىككىڭلار تاغنىڭ ئۇ تەرىپىنى ئىزدەڭلار. سەن ئاۋۇ دۇڭنىڭ ئۇ تەرەپنى ئىزدەپ كۆر. سىلدەرگە ئۈچ ئاش پىشىم ۋاقت بېرىمەن، ۋاقتىدا قايتىپ كېلىڭلار ! — دەپ بۇيرۇق قىلدى.

قۇلچاق جىلغا ئىچىدە ئات ماڭالمايدىغانلىقىنى كۆرۈپ، ئېتىنى شۇ يەردە تىك تۇرغان بىر تاشقا باغلاب قويۇپ، پىيادە جىلغا ئىچىگە ماڭدى. زېرىپىبەگ قويىدىن ناسۇال قاپىقىنى ئېلىپ، ئالقىنىغا ناستىن كىچىككىنە تۆكۈپ ئاستا تىلىنىڭ ئاستىغا سالدى. جىلغىغا قاراپ بۇرۇتنى سلاپ تۇرۇپ:

«قېنى سەن قۇلنىڭ ئېيقلارغا يەم بولماي قايتىپ



چىقىنىڭنى مەن بىر كۆرەي !» دېدى پىچىرلاپ.

قولچاق جىلغا ئىچىگە كىرىپ خېلى ماڭغاندىن كېيىن، جىلغىنىڭ تۆرىدىن بىر قاڭسىق پۇراق كەلدى. قولچاق «بۇ نېمىنىڭ پۇرقيدۇ؟» دەپ سەگەكەشتى. دائىم يېنىدىن ئايىرىمايدىغان پىچىقىنى چورۇقىنىڭ قونچىدىن قولىغا ئېلىپ، دىققەت بىلدەن ھەممە يەرنى تەپسىلىي كۆزىتىپ ماڭدى. «بۇ جىلغىدا قوتاز نېمە ئىش قىلىدۇ؟ بۇ يەردە ئىزدەپ بىكاردىن ئاۋارە بولىدىغان گەپ، تېززەك بېرىپ، تېززەك قايتاي» دېگەننى كۆڭلىدىن ئۆتكۈزدى قولچاق. تۇيۇقسىز ئالدى تەرەپتىن يوغان بىر ئېيىق ھۆركىرىگىنىچە چىشلىرىنى غۇچۇرلىتىپ ئېتىلىپ كەلدى. قولچاقنىڭ كاللىسىغا چاقماق تېزلىكىدە «باشقا تەرەپلەرگە قاچىدىغان يەر يوق، كەينىمگە قاچسام مۇشۇ يەردەلا مېنى يەپ كېتىدۇ. ئۇنىڭ بىلەن روپىرۇ ئېلىشماقتىن باشقا ئامال يوق» دېگەن ئوي كەلدى - دە، دەرھال ئېلىششقا تېيارلاندى. ئېيىق چىشلىرىنى ھىڭگايىتىپ ئۆزىنىڭ ئۇۋسىي پېنىغا كېلىپ قالغان بۇ ئولجىغا بار كۈچى بىلەن بېشىنى ئېلىپ سەكىرەپ ئېتىلىغاندا قولچاق چەبەسلىك بىلەن بېشىنى ئېلىپ قاچتى. لېكىن، ئالدى پۇتى قولچاقنىڭ سول مۇرسىگە تېگىپ تەرىنلىق كەيمىنى يېرتىپ، مۇرسىنى قانىتىۋەتتى. قايتا ئېتىلىپ ئىككى پۇتنى قولچاقنىڭ مۇرسىگە ئارتىپ بېشىنى چىشلىمەكچى بولدى. ئۇنىڭ پۇتون ئېغىرلىقى قولچاقنىڭ ئۇستىگە چۈشتى. ئۇ ئېيىقنىڭ ئېغىرلىقىغا بەرداشلىق بېرەلمەي يېقىلغان بولسا ئىش چاتاق ئىدى. قولچاق بارلىق كۈچى بىلەن ئېيىقنىڭ ئېغىرلىقىنى كۆتۈرۈپ تۇرۇپ ئەپچىللەك بىلەن بېشىنى ئۇنىڭ ئېغىزىدىن قاچۇرۇپ، كۆركىكىگە يوشۇردى. ئېيىقنىڭ قولچاقنىڭ بېشىنى چىشلەشكە ئېغىزى يەتمەي

مۇرسىگە ھە دەپ چىشىنى پاتۇرىدى. قۇلچاق دەرھال ئېيىقنىڭ
يۈرىكىنى ئۇدۇللاپ پۇتۇن كۈچى بىلەن پىچاق ئۇردى. ئېيىقنىڭ
كۆكىرىكىدىن ئېتىلىپ چىققان قان قۇلچاقنى پۇتۇنلىي قانغا
بويىدى. ئېيمىق ئاييانچىلىق ھۆركىرەپ پۇتلەرنى تارتىماقچى
بولدى - يۇ، قۇلچاقنىڭ بېلىدىن مەھكەم تۇتقان قولى ئۇنى
مىسىرلىيالماس قىلىپ قويىدى. قۇلچاق زادىلا ھوشىنى يوقاتىماي
پىچقىنى ئېيىقنىڭ بەدىنىگە قايتا - قايتا تىقىپ، ئۇياق -
بۇياققا قوچۇدى. ئېيمىق بارغانسىپرى يوشاب، ئاخىر بوشقىنا
چىرقىراپلا پەسکە سىيرىلدى. قۇلچاق ئېيىقنى ئۆلتۈرگەندىن
كېيىن مۇرسىنىڭ ئاغرىقىنى سەزدى. ئۇنىڭ پۇتۇن كىيىمى
قانغا بويالغان بولۇپ، خۇددى قان دېڭىزىدىن ئۆزۈپ چىققاندەك
كۆرۈنەتتى. قۇلچاق توپاقتەك كېلىدىغان ئېيىقنىڭ ئۆلۈكىنى
پۇتىدىن تۇتۇپ سۆرىگىنىچە كەينىگە ياندى.

جىلغا ئېغىزىغا قۇلچاققىن باشقىا ھەممەيلەن يىغىلىپ
بولغانىدى. چېرىكلەر زېرىپبەگدىن:
— قۇلچاق ئېيىققا يەم بولۇپ بولدى. ئەمدى قايتامدۇق؟ —
دەپ سورىدى.

— يەنە ئازراق ساقلاپ تۇرایلى، ئېيىق ئۇنى تەلتۆكۈس يەپ
كەتسۇن، ئاندىن ماڭايلى، — دېدى زېرىپبەگ كۈلۈپ تۇرۇپ.
— ئەنە، ئۇ كېلىۋاتىدۇ! — دەپ توۋىلىدى بىرەيلەن.
زېرىپبەگ جىلغا تەرەپكە قاراپلا دالىڭ قېتىپ قالدى. قۇلچاق
قېپقىزىل قانغا بويالغان حالدا چوڭ بىر ئېيىقنى پۇتىدىن سۆرەپ
كېلىۋاتاتتى.

— بۇ نىمە كارامەت؟ بۇ ئادەم ئەمەس، قۇيۇچتىن يارالغان
ئوخشىمامدۇ! يايپىر دەستىگىر، — دېدى زېرىپبەگ ئۆز -
ئۆزىگە.



قۇلچاقنىڭ ئېيىق جىلغىسىدا ئېيىق ئۆلتۈرگەنلىك خەۋىرى
ھەش - پەش دېگۈچە پۈتۈن يايلاققا تارالدى. قۇلچاققا قويۇلغان
قىلتاق ئۇنىڭ غەلبىسى بىلەن ئاخىرلىشىپ ئۇنىڭ ئىناۋىتىنى
تېخىمۇ يۇقىرى كۆتۈردى.

ئون ئالتنىچى باب

قېچىش

قۇلچاق ئېيىق ئۆلتۈرگەندىن كېيىن ئۇنىڭ كۇنى تېخىمۇ تەسلىشتى. ئۇنى ھەربىي مەشقىتىن باشقا يەنە نۇرغۇن ئېغىر ئىشلارغا سالىدىغان بولدى. كۆزىتىدىغانلار ئۇنىڭغا كىچىككىنە پۇرسەتمۇ بەرمەيدىغان بولدى. پەقەتلا تولغانئاي موماي ھۇجرىسىغا كىرىپ، كۆرگەن - ئاڭلىغانلىرىنى ئۇنىڭغا يەتكۈزۈپ تۇراتتى.

كېرىمباینىڭ مېھمانخانىسى ۋاسا جۇپ قىلىپ يېپىلغان، ياغاچلار ئىنتايىن خىللانغان بولۇپ، ياغاچلاردىكى نەقىش ئويىسلىار ئادەمنى ھېيرەتتە قالدۇراتتى. تۆرگە ئىراندا توقۇلغان گىلەملىردىن ئۆست - ئۇستىلەپ تۆت - بەش پارچە سېلىنغان بولۇپ، تاملاргا ھەر خىل نۇسخىلاردىكى گىلەملىر تارتىلغانىدى. تۆردىكى گىلەم ئۇستىگە گۈللۈك يېپەك رەختلىرده تىكىلگەن كۆرپىلەر سېلىنغانىدى. بۇگۇن كېرىمباي بۇ مېھمانخانا ئۆيىگە ئەڭ ئىشەنچلىك كىشىلىرى بولغان ئىش بېشى ئەلمقۇل بىلدەن قوغداشقا مەسئۇل سەردار زېرىپبەگنى چاقىرتقانىدى.

كېرىمباي ئىككى ئادىمىگە سەپسېلىپ ئازراق تۇرغاندىن كېيىن، پەس ئاۋازدا گېپىنى باشلىدى:



— سىلەر بىلەن مۇھىم بىر ئىشنى مەسىلەتلىك شىمە كچىدە.
مەن، — دېدى ئۇ، — سىلەرمۇ كۆرۈپ تۇرۇپ سىلەر، بۇ قۇلنىڭ
بېشى يىگىرىمىدىن ئاشتى. ھازىز ئۆزىنى بىلمەي قېلىۋاتىدۇ.
يىلاقتا ھەممىنىڭ ئېغىزىدا شۇ قۇلنىڭ گېپى. يىللەقچى، چار-
ۋېچىلارنىڭ ھەممىسى شۇنىڭ گېپىنى قىلىپ، شۇنىڭ راۋابىنى
چېلىۋاتىدۇ. بۇ يەردە ئۇنىڭ بىر قول ئىكەنلىكى ئۇنتۇلۇۋاتىدۇ.
يىلاننىڭ بېشىنى ۋاقتىدا يانجىۋەتمىسىك كېيىن ئۆزىمىزگە
دۇشەن بولىدىغان ئوخشايدۇ، — كېرىمباي گېلىنى قىرىپ قو-
يۇپ گېپىنى داۋاملاشتۇردى، — ئۆتكەندە ساڭا ماھارەت ئۆگەت
دېگىنئىم، ئۇنى ئۆلۈمگە تۇتۇپ بىرگىنئىم ئىدى. سەنمۇ دېگەن
بېرىمىدىن چىقالمىدىڭ، — دېدى ئاچىقى بىلەن زېرىپىبەگە
قاراپ.

— ئۇ نېمىنى ئاجايىپ خەتمەلىك ئىشلارغا بۇيرۇدۇم
بولمىسا، بېگىم، ھەتتا ئۇنى ئېيىق جىلغىسىغىمۇ كىرگۈزۈپ
باقىتىم. ئۇ يەردىن ھازىرغىچە ھېچكىم ساق چىقىپ باقىغان.
باشقۇ ئادەم بولغان بولسا ئاللىقاچان ئېيىققا بىر ۋاخ مەززىلىك
تائام بولغان بولاتتى. بۇ قول بەك يامان ئىكەن، شۇ يەردىنئۇ ساق
يېنىپ كەلدى، — دېدى زېرىپىبەگ بېشىنى قاشلاپ.

— بېگىم، ئۇنى ھۇجرىسىدىلا ئۇجۇقتۇرۇۋەتسەك
بولمىدىمۇ؟ — دېدى ئەلەمقوں.

— ياق، ئۇنداق قىلساق بولمايدۇ، بۇ قۇلنىڭ نامى ھەممە
يەرگە تارالدى. مۇشۇ پامىرنىڭ ھەممە بەگ، بايلرى ئوبىدان
تونۇيدۇ. ئۇنى مەندىن سېتىۋالىمەن دەپ تالاشقانلارمۇ بار. ئۇنى
شۇنداقلا ئۆلتۈرۈۋەتسەك خەقكە نېمە دەپ جاۋاب بىرگۈلۈڭ؟
ئەمەلدار، بەگلەر بىر قولنى باشقۇرالماي ئۆلتۈرۈۋېتىپتۇ، دەپ
گەپ تارقاتسا مەن يۈزۈمنى نەدە قويىمەن؟ شۇڭا ئوبىدان راق چارە
تېپىشىمىز كېرەك، — دېدى كېرىمباي.

ھەممىسى چوڭقۇر خىيالغا پاتتى. ئارىنى بىردهملىك سۈكۈت قاپلىسىدی.

— مەن بىر ئىشنى ئويلاپ قالدىم، — دېدى ئەلەم قول بىر ئازدىن كېيىن بېشىنى كېرىمبایغا يېقىن ئەكپىلپ، — يېقىندا دادىمىزنىڭ بىر يىللېق نەزىرسى بولىسىدۇ. بۇنى چوڭ ئۆتكۈزىمەن دېدىلە. شۇ خۇسۇستا چوڭ بېيگە ئۇيۇشتۇرماقچى بولۇۋاتىمىز. بۇ قولچاقنى بېيگىدە بىرىنچى بولۇپ كەلگەن ئاتقا پەته قىلىپ (مۇكايپات) بىرسەك، ئۇ شۇنىڭ بىلەن كۆزىمىزدىن يوقلىسىدۇ ھەم پۇتۇن جاھانغا كېرىمبای بېيگىدە ئادەم پەته بېرىپتۇ، دەپ ناملىرى تارىلىسىدۇ.

كېرىمباینىڭ بىر دىنلا گۈلقەقلەرى ئېچىلىپ كەتتى.

— بۇ ياخشى چارە ئىكمەن، ئاشۇنداق قىلىپ ئۇنى كۆزىمىزدىن يوقىتىلى. بۇ ئىشنى مۇشۇ ئۆچىمىزدىن باشقا ھېچكىم بىلمىسۇن! — دېدى كېرىمبای خۇشاللىق بىلەن.

قولچاق ۋەزىپىنى تۈگىتىپ، شۇ يەردىلا پېشىن نامازىنى ئۇقۇپ بولۇپ بالدورلا ھۇجرىسىغا قايتىپ كەلدى. بۇگۈن ئۇنىڭ كۆڭلى بەكمۇ پاراكەندە ئىدى، نېمىشقلەقىنى ئۆزىمۇ بىلەمەيتتى. رايى ھېچنېمىگە تارتىمايتتى. ئۇ ھۇجرىغا كىرىپ، ئۆزىنى سۇپىغا تاشلاپ تۇرۇشىغا ئىشىك جىددىي قېقىلدى.

— كىمەدۇ مۇشۇنداق چاغدا ئىشكى قېقىۋاتقان؟ — دېگىنچە خالار — خالىماي ئورنىدىن تۇرۇپ ئىشىكىنى ئاچتى. تولغانئاي خۇددى ئىت قوغلىغاندەك ئالاقزەدىلىك بىلەن ئىشىكتىن كىرىپ كەلدى.

— بالام، ئىشىكىنى دەرھال تاقىۋەت، مۇھىم گەپ بار، — دېدى تولغانئاي ھاسىراپ تۇرۇپ. ئۇنىڭ بۇنداق جىددىلەشكىنىنى تۇنجى قېتىم كۆرگەن قولچاق ئورنىدا دالىق قېتىپ تۇرۇپلا قالدى ۋە خېلى تەستە:



— ئانا، نېمە ئىش بولدى؟ — دەپ سورىدى.

— بالام، بۇ قانخورلار سېنى كۆزدىن يوقىتىش ئۈچۈن، سېنى ئات بېيگىسىدە نەرسە ئورنىدا پەته(مۇكابات) بەرمە كچى بولدى.

قۇلچاقنىڭ كۆز ئالدىدىن بېيگە مەيدانى، چېپىپ كېلىۋاتقان ئاتلار، قىيىقاس سېلىۋاتقان ئادەملەر، مۇكاباتقا بېرىش ئۈچۈن ماددىي نەرسىلەرنى كۆتۈرۈپ تۇرغان يىگىتلەر، ئۆزىنىڭمۇ مۇكابات بۇيۇمى قاتارىدا تۇتۇپ تۇرۇلۇۋاتقانلىقى بىر - بىرلەپ ئۆتتى. كېرىمباي ئۇنى قول قىلدى، مانا ئەمدى ئۇنى بىر ماددىي نەرسە قاتارىدا بېيگىدە ئۇتقانلارغا مۇكابات قىلىپ بەرمە كچى بولۇۋاتىدۇ. ئادەم بالىسiga بۇنىڭدىن ئارتۇق خورلۇق بولمىسا كېرەك. قۇلچاق بۇ ئىشنى ئوپلىغانسىپرى تېنى تىكەنلىشىپ كەتتى.

— ئانا، ئەمدى قانداق قىلىمەن؟

— بالام، جىددىيلەشمە، «سەۋەب قىلسالىڭ سېۋەتتە سۇ توختايىدۇ» دېگەن گەپ بار. مەن ئۆتكەندە ساڭا يول ھەققىدە تەپسىلىي سۆزلەپ بەرگەنىدىم . سەن ئۇنى بىر قەيىلەك (تاغدا ئۆسىدىغان بىرخىل دەرەخ، قوۋىزىقى قەغمىزدەك چىقىدۇ) قوۋىزىقىغا كۆمۈر بىلەن تەپسىلىي سىزىپ قويغانىدىڭ. قېنى ئۇنى ئال، — دېدى تولغانئاي سەۋەرچانلىق بىلەن.

— دۇرۇس ! مەن ئۇنى نۇرغۇن قېتىم كۆرۈپ، كۆزۈمنى پىشۇرۇپ بىر يەرگە تىقىپ قويغانىدىم، — دېدى قۇلچاق، ئاندىن ئۇيىر - بۇيەرلەرنى سىنچىلاپ ئاختۇرۇپ ئاخىر ياتىدىغان پاچالىنىڭ تېگىدىن ئۇ قوۋىزاقنى تاپتى.

— ئانا، مانا تاپتىم، — دېدى قۇلچاق چوڭ بىر قىيىق قوۋىزاقنى قولىغا ئېلىپ.

— بەك ياخشى بولدى، بالام، ئەكەل، يەنە بىر قېتىم يولنى

Сайлаңа көрсүтіп бірінші. Қаңқанда ئېزىپ قالмығын، — діді تولғантаңай قولچاقنىڭ قولدىن قوۋازاقنى ئېلىپ، ئۇنىڭغا تەپسىلىي قارىغىنىچе، — بۇنىڭغا قара، ماۋۇ جىلغىلарنىڭ ئېغىزىغا بارғанда كۆپرەк دىققەت قىل، ئادем ئاسан ئېزىپ قالынды. سىرۇي داۋىنىغا چىقتىڭ — قۇتۇلغىنىڭ شۇ، ئاندىن ئۇ تەرەپنى تولۇق بىلىسەنخۇ؟ — діді تولғантаңай قولچاققا قاراپ.

— ئۇ تەرەپنى كۆزۈمنى يۇمىساممۇ تېپىپ ماڭالايمەن. شۇ يەرگە بارالىسام ئۆزۈمنى يېڭىدىن تۇغۇلغاندەك ھېس قىلىмەن، — діді قولچاق.

— بىللى! بۇ قىيىق قوۋازاقنى قويىنۇڭغا سال، ھەربىر جىلغა ئېغىزى، داۋان، يايلاقلارغا بارғاندا ئۇنىڭغا قاراپ توغра يۇنىلىشنى تاپ. بۇگۇن كەچ چوقۇم قاچ! بولمسا ئىشىڭ چاتاق، سەن باينىڭ ئەڭ ياخشى ئېتىنى پەملەپ قولغا كەلتۈرگىن، مەن يول ئوزۇقۇڭنى تەييارلاپ ھېلىقى دۆشكىنىڭ كەينىدىكى چوڭ تاشنىڭ يېنسىدا قويۇپ قويىمەن. لېكىن، قەتىئى چاندۇرما، بولمسا تۈگىشىمىز، — діді تولғانтаңай.

— ئانا، مەن قېچىپ كەتسىم باي سىزنى بوش قويىمايدۇ، سىزنىمۇ ئەكىتىهى، — діді قولچاق تولғантаңайغا.

— سайлаңа кۆپ رەھмет بالام، مېنىڭ پۇتۇم گۆرگە ساڭىگلاپ، تۆت كۈنلۈكۈملا قالدى. ئەمدى ھېچ يەرگە بارالمايمەن. مېنىڭ غېمىمنى يېمەي ئۆز بېشىڭنىڭ غېمىمنى قىل. سەن بولساڭىمۇ ئانا ۋەتەن باغرىغا قايتىپ كەت!

— رەھметت ئانا، بۇ ياخشىلىقىڭىزنى مەڭگۈ ئونتۇمايمەن، — діді قولچاق تولғانتاڭىغا رەھمتىنى بىلدۈرۈپ.

— بۇ يەرдە ئۇزاق تۇرسام بولمايدۇ، بالام، مەن بېرىپ پول ئوزۇقۇڭنى تەييارلاي، ھازىر بەيگە ئاتلىرىنى سوۋۇتۇۋاتىدۇ،



ئامال قىلىپ ئەڭ ياخشىسىنى قولغا چۈشور، — دېدى تولغانئاي ئىشكىكە مېڭىۋېتىپ.

— خاتىرجم بولۇڭ، ئانا، مەن ھازىر جېنىمىنى تىكىپ قويىدۇم، قاچالمىسام بۇلار بىلەن ئېلىشىپ ئۆلسەممۇ مەيلى، — دېدى قولچاق غەزەپ بىلەن.

بۇ 1827 - يىلى 9 - ئايىنىڭ ئوتتۇرلىرى ئىدى. كېرىمباینىڭ قەلئەسى قايىنام - تاشقىنىلىقا چۆمگەنىدى. بىرقانچە كۈندىن بېرى ھاۋا ئىنتايىن ئوچۇق بولۇۋاتاتى، كۈندە ئادەملەرنىڭ كۆرىدىغىنى كۆيدۈرگۈدەك ئاپتاك نۇرى، كۆپكۆك ئاسمان، ساپىسىرىق يايلاق بولۇپ، بۇلۇتلۇق كۈنلەرنى ئاساسەن ئۇنتۇغانىدى. كېرىمبای دادسىنىڭ تۈگىگەنلىكىنىڭ بىر يىلىلىقىنى خاتىرلەش ئۈچۈن مەرىكە ئۆتكۈزدى. ئۇ بۇ مەرىكىنى ئۆزىنى كۆرسىتىدىغان مۇھىم پۇرسەت دەپ بىلىپ پۇتون پامىر رايونى بويىچە مېھمان چاقىردى. مەرىكىگە ھېسابىز قوي - ئۆچكە، قوتازلار سويۇلدى. قەلئە ئالدىسىكى تۈزىلەتلىكتە مېھمانلار ئۆچۈن بەش يۈزدىن ئارتۇق چېدىر تىكىلىدى. چاقىرلەغان مېھمانلارنىڭ كۆپلۈكىدىن بۇ يەر ئادەم دېڭىزغا ئايلانغانىدى. كېرىمباینىڭ ئادەملەرى مېھمانلاردىن خەۋەر ئېلىش بىلەن بەكمۇ ئالدىراش بولۇپ كەتتى. قولچاقنى كۆزىتىدىغانلارغىمۇ نۇرغۇن ئىشلار ئورۇنلاشتۇرۇلدى، قولچاق بۇ پۇرسەتنى قولدىن بەرمەسلىك ئۈچۈن جىددىي ھەرىكەتكە كەلدى.

قوياشنىڭ تاغ كەينىگە ئۆتۈشىگە بىر ئارغامچا بويى قالغان چاغ ئىدى. قولچاق ئۆزىنىڭ ئىشلىرىنى تۈگىتىپ بولغاندىن كېيىن، قەلئە ئەترابىدا چۆرگۈلەپ يۈردى. كىشىلەرنىڭ دىققەت - ئېتىبارىنى قوزغىماسلىق ئۈچۈن، ئىش كىيمى بىلەن قولغا

گورجهك، سوپورگه ئېلىپ، ئۇيەر - بۇيەرلەرنى تازىلىغاچ ئاتلارنىڭ ئەھۋالىنى كۆزەتتى. ئۇ نىشانلىخان ئاتنى بىر بالا ئالدىرىمماي سوۋۇتۇۋاتاتتى. ئۇ ئەتراپىنى تەپسىلىي كۆزىتىپ باقتى. ھەممە كىشىلەر ئۆزىتىڭ ئىشى بىلەن بولۇپ، ئۇنىڭغا ھېچكىم دىققەت قىلىمايۋاتاتتى. قۇياشىمۇ ئاستا تاغنىڭ كەينىگە ئۆزىنى ئاتتى. ھاۋا تىنچىق بولۇپ، شامالىمۇ توختىغانىدى. كىشىلەرنىڭ كۆپلۈكىدىن ئەتراپىنى ۋاراڭ - چۈرۈڭ قاپلىغانىدى. باینىڭ ئاساسلىق ئادەملەرى مېھمانلارنىڭ يېنىدىن پەقەت ئايىرلىمايتتى. قولچاق پۇرسەتنى چىڭ تۇتۇپ ئاستاغىنا ھېلىقى ئەلگ ياخشى تۈلپارنى سوۋۇتۇۋاتقان بالىغا يېقىنلاشتى.

— قوزام، ئاتنى ئوبدان سوۋۇتۇپسىمن، ھېرىپ قالدىڭمۇ؟

كورسىقىڭ ئاچتىمۇ؟ — دەپ ئەركىلىتىپ سورىدى ئۇ.

— ياق، ئاكا، مۇشۇ ئاتتىن ئوبدان خەۋەر ئېلىپ ئۇنى تازا سوۋۇتسام بولدى، — دېدى ئۇ بالا چۈچۈك ئاۋازى بىلەن.

— بەك ياخشى ئىكەنسەن، بىردهم ساڭا ياردەملىشىپ ئاتنى سوۋۇتاي، سەن بېرىپ تامىقىڭى يەۋالغىن، — دېدى قولچاق ئۇنىڭغا كۆيۈنگەن قىياپەتتە.

— بولسمايدۇ ئاكا، بېگىمنىڭ بۇيرۇقى بولمىغىچە ئاتنى ھېچكىمگە بەرمەيسەن، دەپ ئورۇنلاشتۇرغانىدى. بۇ ئات بېيگىدە بىرىنچى بولۇپ كېلىدىكەن، كېچىچە مەن بىلەن تاغام بۇنىڭ يېنىدا ياتدىكەنمىز، — دېدى ئۇ بالا.

— توغرا دەيسەن، بۇ ئات ئىنتايىن مۇھىم. مېنى كېرىمبىاي ئەۋەتتى. سىلەرنى كېچىچە ئاتنىڭ يېنىدا ياتىدۇ، شۇڭا ھازىر كېلىپ تاماق يەۋالسۇن، — دېدى.

— بوبىتۇ، ئاكا، ئەمىسە مەن باراي. ئاتنىڭ چىققان تەرى ئاساسەن سوۋۇدى. ئەمدى ئار GAMچىدىن تۇتۇپ، بىردهم يېتىلەپ



ئايلاندۇر سالىك سىيىدۇ. شۇنىڭ بىلەن مىجەزى تەڭشىلىدۇ، —
دېدى بالا قۇشقاچتەك ۋىچىرلاپ تۇرۇپ.

ئۇ ئاتنىڭ باشبېخىنى قولچاققا بېرىۋېتىپ، كەينىگە قاراپ -
قاراپ قويۇپ كېتىپ قالدى. قولچاق دەرھال ئاتنىڭ ئېگەر -
تارتقۇلىرىنى چىڭتىپ، ئادەملىرنىڭ كۆزىدىن سەل - پەل
يىراقلاشقىچە ئاتنى يېتىلەپ ماڭدى، ئاندىن شاپىپىدە مىنىپلا
تولغانئاي ئوزۇقلۇق قويماقچى بولغان دۆڭىنىڭ كەينىگە ئۆتتى.
قوياشنىڭ ئاداققى نۇرى ئەڭ ئېگىز تاغنىنىڭ چوققىسىدا
سېرىق چېكىتتەك بىردهم كۆرۈنۈپلا يىستتى. قۇياشنىڭ ئاخىرقى
نۇرىدىن قالغان قىزىل شەپق ئاستا - ئاستا سېرىق رەڭگە
ئۆزگىرىپ تاغلارنىڭ بەستىگە سىڭىپ كەتتى. ئۇلايىلار
يېتىپ بېرىش ئۈچۈن، يايلاقلاردىن ۋىكىلدىغىنىچە ئۈچۈپ
كەتمەكتە ئىدى. قاغلار بەكلا ھېرىپ كەتكەنلىكىدىنمۇ، توب -
توب بولۇپ ئۆزلىرىنىڭ ياتىدىغان يېرىگە خۇشياق مىغاندەك
ئاستا قانات قېقىپ ئۈچۈپ كېتىۋاتاتتى. تاغلار گۈگۈم قوينىغا
كىرىشكە تەييارلانغاندەك چوقچىيىپ تۇراتتى. تاغلار، ئۆيلىرنىڭ
ئەسىدىكى ھالىتى بارغان سېرى غۇۋالىشىپ ئاخىر قارا
كۆلمىڭگە ئۆزگەردى.

قولچاق ئېتىنى چاپتۇرغىنىچە دۆڭىنىڭ كەينىدىكى چوك
تاشنىڭ يېنىغا كېلىپ توختىدى. ئۇ ئەتراپقا ئىنچىكە قاراپ
جىمجمىتلەقىنى بىلگەندىن كېيىن دەرھال ئاتتىن چۈشتى.
تولغانئاي خۇرجۇنىڭ بىر كۆزىگە يول ئوزۇقىنى، بىر كۆزىگە
ئاتقا يەملىك ئۈچۈن تاغ ئارپىسى قاچلاپ، شۇ يەرگە ئەكېلىپ
قويغانىكەن. قولچاق خۇرجۇنى ئېلىپلا ئات ئۇستىدىكى
ئېگەرگە تاشلىدى. ئۇ سەپەرنىڭ بىخەتەر بولۇشى ئۈچۈن قىسىلا

دۇئا - تىلاۋەت قىلىپ ئېتىغا مىندى - ده، شەرققە قاراپ ئۇچقاندەك چىپپىپ كەتتى.

ئات سوۋۇتسىدىغان بالا ئاشۇ چاغدا ئۇدۇل تاغىسىنىڭ قېشىغا بارغانىدى. تاغىسى ئۇنى كۆرۈپلا ھېيران بولغان ھالدا:
— ئات قېنى؟ — دەپ سورىدى.

— بىر ئاكاش كېلىپ «سەن بېرىپ تاماق يە، ئاتنى مەن سوۋۇتمەن، دېدى. مەن بەرمەي تۈرسام، كېرىمباي مېنى ئەۋەتتى، سەن بېرىپ تاماق يەپ بولغاندىن كېيىن كېچىچە تاغاڭ بىلەن ئاتنىڭ يېنىدا تۈرىدىكەنسىلەر» دەپ ئاتنى مەندىن ئېلىۋالدى، — دېدى.

بالىنىڭ تاغىسى قاتتىق ئەنسىزەپ:

— ئۇ ھازىر نەدە؟ — دەپ ۋارقىرىدى.

بالا «ئەنە ئاشۇ يەردە ئىدى» دەپ ئاتنى بەرگەن يەرنى كۆرسەتتى.

— بالام، يۈر، قاراپ باقايىلى، خۇدايمىم، بىر ئىش چىقىمىغىيدى ئەمدى، — دېدى بالىنىڭ تاغىسى ئۆڭسۈلى ئۆچكەن ھالدا.

ئۇلار بوراندەك ئۇچۇپ بېرىپ ئۇ يەركە قارىغانىدى، ئاتنىڭ قارسىمۇ كۆرۈنمىدى. ئات ئىزىغا قاراپ ئۇلارنىڭ شەرق تەرەپكە ماڭغانلىقىنى كۆردى. ئۇلار دەرھال كېلىپ ئەھۋالنى زېرىپبىهگە مەلۇم قىلدى.

زېرىپبىهگ ئاچىقى بىلەن بالىدىن ئىشنىڭ جەريانىنى قايتا سورىدى.

— ئاتنى قولۇڭدىن ئالغىنىغا قانچە ۋاقت بولدى؟ — دەپ سورىدى ئۇ.

— باياتىنلا مەندىن ئاتنى سوۋۇتمەن دەپ ئالدى، تېخى



ھېچقانچىلىك ۋاقت ئۆتىمىدى، — دېدى بالا يىغلامسىراپ.

زېرىپىبهگ قۇلچاقنىڭ قاچقا نىلىقىنى جەزمىلەشتۈردى:

— ئۇ كاساپەت قاچقان ئوخشايىدۇ، قېنى نەگە بارالايدىكىن؟ —

دېدى زېرىپىبهگ زەردە بىلەن. ئۇ جىددىيلىشىپ يۈگۈرگەن پېتى

كېرىمباینىڭ قېشىغا ماڭدى.

كېرىمباینىڭ ئۆي — مېھمانخانىلىرى يۈز نەچچە ئېغىزدىن

ئاشاتتى. ھەشەمەتلەك سېلىنغان چوڭ ئۆيىدە بىراقلا ئۈچ - تۆت

يۈز مېھماننى كۈتكىلى بولاتتى. چوڭ ئۆيىنىڭ ھەممە تۆرىدە

مېھمانلار لىقىمۇلىق ئولتۇرغانىدى. كېرىمباي ئۆيىنىڭ

ئوتتۇرسىدىكى تۇرنىڭ باش تەرەپتىكى تۈزۈرۈكىگە يۆلىنىپ

ئولتۇرغان بولۇپ، مېھمانلارغا بۇ قېتىملىقى بېيگە ئەھۋالنى

تونۇشتۇرماقتا ئىدى.

— بۇ قېتىم مەن بېيگىدە بىرىنچى كەلگەن ئاتقا قۇلچاقنى

پەتە(مۇكاباپات) قىلىپ بېرىمەن. قۇلچاق قاۋۇل، ھەرقانداق

ئىشنىڭ ھۆددىسىدىن چىقىدۇ، بەش - ئالتە ئادەمنىڭ ئىشنى

ئۆزى يالغۇز بىمالال قىلا لايدۇ...

— بېگىم، ھېلىقى ئېيىق جىلغىسىدا ئېيىق ئۆلتۈرگەن

يىگىت شۇمۇ؟ — دەپ سورىدى تۇرنىڭ بېشىدا ئولتۇرغان

بەدەخشانلىق مېھمان بوم ئاۋاز بىلەن.

— شۇنداق، بېگىم، دەل ئۆزى شۇ. ئۇنى پەقەت قولدىن

چىقارغۇم يوق ئىدى. بۇ قېتىملىقى بېيگىنى ئىنتايىن چوڭ

ئورۇنلاشتۇرۇدۇم. باشقا ماددىي پەتىلەرگە مېھمانلار رازى

بولمايدۇ. شۇڭا، قۇلچاقنى پەتە قىلىپ بېرىشنى مۇۋاپىق

كۆرۈدۈم... — كېرىمباي مېھمانلارغا ئۆزىنى ھە دەپ

ماختاۋاتقاندا زېرىپىبهگ ئالدىراش كىرىپ كەلدى. ئۇ ھاپىلا -

شاپىلا مېھمانلارغا سالام بەرگەندىن كېيىن ئۇدۇل كېرىمباینىڭ

قېشىغا كەلدى - دە، تولىمۇ جىددىيلىك بىلەن ئۇنىڭ قۇلىقىغا بىر نېمىملەرنى پىچىرىلىدى. كېرىمباینىڭ رەڭگى ئۆڭۈپ، بۇرۇتى يۈزى بىلەن قوشۇلۇپ لىكىلداب كەتتى. ئۇ ھەممە مېھمانلارنىڭ ئۆزىگە قاراپ تۇرۇۋاتقانلىقىنى كۆرۈپلا ئۆزىنى سەل - پەل بېسىۋالدى. دەقىقە ئويلانغاندىن كېيىن يۈزىگە كۈلكە يۈگۈرتۈپ تۇرۇپ مېھمانلارغا:

— سىللەر ئازادە ئولتۇرۇپ پاراڭلىشىۋېرىڭلار. مېنىڭ ئازاراق ئىشىم چىقىپ قالدى. ئىشنى ئورۇنلاشتۇرۇپلا كىرىمەن، — دېدى - دە، زېرىپبەگ بىلەن ئالدىراش چىقىپ كەتتى. ئۇلار تالاغا چىققاندىن كېيىن زېرىپبەگ :

— ئۇ لەنتى بىزنىڭ ئەڭ ياخشى ئېتىمىزنى مىنىپ قىچىپتۇ. لېكىن، بېگىم، ئەنسىرىمىسىلە، ئۇ يولنى بىلەمەيدۇ. بۇ يەردەن ئۇ تەرەپكە ئۆتۈپ كېتىش ئۈچۈن يەتتە - سەككىز كۈن كېتىدۇ، ئۇنىڭ ئۇستىگە ياخېرقى، داۋان، كېچىكلىر بەك كۆپ، تېخى ئادەمنى ئازادۇرىدىغان مۇرەككەپ جىلغىلار بار، ئۇ بەتبەختىنىڭ يول تېپىپ كېتەللىشى مۇمكىن ئەممەس. ئۇ ھېچ يەرگە بارالمايدۇ. بىز ھايال بولماي ئۇ مۇناپىقىنى تۇتۇپ كېلىمىز. مەن ھەممىنى ئورۇنلاشتۇرۇم، — دېدى كېرىمبایغا.

كېرىمباي ئىشىڭ ئالدىدا ئەللىكتەك ئاتلىق چېرىكىنىڭ تەخ بولۇپ تۇرغانلىقىنى كۆرگەندىن كېيىن يۈرۈكى جايىغا چۈشتى. — ئۇ ناكەسىنى چوقۇم تىرىيەك تۇتۇپ كېلىڭلار، قانچىلىك بەدەل كەتسە مەيلى! تۇتۇپ كەلسەڭلار مەن سىلەرنى كاتتا تارتۇقلامىھەن! — دەپ ۋاراقىرىدى كېرىمباي.

— شۇنداق، بېگىم، بۇ ئەزىمەتلىرىنى ئۆزۈم باشلاپ بارىمەن! — دېدى زېرىپبەگ زور ئىشەنج بىلەن، — ئۇ بۇ كېچىدە نەگە بارالايتتى؟ بىز ئۆزىمىز بىلىدىغان ئەڭ يېقىن يول



بىلەن مېڭىپ ئۇنىڭغا يېتىشىۋالىمىز، — دېدى زېرىپبەگ
ئۆزىگە تولۇق ئىشەنگەن حالدا.

— ياخشى ! ئەزىمەتلەر دەرھال ئاتلىنىڭلار ! — دەپ بۇيرۇق
قىلدى كېرىمباي.

قاماچا ئۇرۇلۇشى بىلەن تەڭ ئاتلار يادىن ئېتىلغان ئوقتەك
ئۇچۇپ كېتىشتى. بىراق، قاراڭغۇلۇق ئۇلارنىڭ سۈرئىتىنى
ئاستىلاتتى. ئۇلار بىرىنچى يائىرېقتىلا پالاكەتكە ئۇچرىدى، ئۇيۇل
تاغنىڭ ئوتتۇرسىدىن ياسالغان ئۇлаг يولىدا بىر ئادەم بىر ئاتنى
يېتىلەپ تەستە ئۆتكۈزەتتى. ئادەمنىڭ بەدىنى شۇركۈنىدىغان بۇ
چىخىر يولدا سەل - پەل بىخەستەلىك قىلسىلا پەستىكى دەريا
قايىنىمغا چۈشۈپ كېتىدىغان گەپ. زېرىپبەگ ئادەملەرىگە
ئاتلارنى يېتىلەپ يائىرېقتىن تېز ئۆتۈشكە بۇيرۇق قىلدى. ئۇلار
مىنگەن ئاتلار ئىچىدە يائىرېقتا مېڭىپ باقىغان ئاتلارمۇ بار
ئىدى، يائىرېقنىڭ ئوتتۇرسىغا كەلگەندە بىر ئاتنىڭ ئۇركۈپ
چاپچىشى بىلەن ئالتە ئات يېتىلەپ ماڭغان ئادەملەرىنى سۆرەپلا
دەريايغا چۈشۈپ كەتتى. باشقىلار قورقۇنىدىن دىر - دىر تىترەپ
جاي - جايىدا تۇرۇپ قالدى. زېرىپبەگ بۇ تۇيۇقسىز
پېشكەللەكتىن دالڭ قېتىپ قالدى.

— ئاكا، بۇ يائىرېقتىن ئاتلارنى بىردىن يېتىلەپ ئۆتكۈزىسىك
بولاتتى، بولمسا ئاتلار بىر - بىرىنىڭ تۇياق ئاۋازىدىن ئۇركۈپ
مۇشۇنداق چاتاق چىقىرىدۇ، — دېدى زېرىپبەگنىڭ قولىدىن
يېتىلەپ مېڭۈزۈتقان يېقىن ئادىمى بەرچەغا.

— بىز بۇ يائىرېقتىن ئۆتكۈچە تائىمى ئاتىدىغان ئوخشايدۇ.
ئۇنىڭ ئۇستىگە ئالتە ئادىممىزدىن ئايىرىلىدۇق. ئۇ مۇناپق بۇ
يەرلىرىدىن قانداق ئۆتكەندۇ؟ — دېدى زېرىپبەگ مەيىوس
قىياپەتتە.

زېرىپىھەگىنىڭ قولچاقنى قوغلاپ يېتىشۇپلىشقا كۆزى يەتمىگەندىن كېيىن ئاستا ئېتىنىڭ تىزگىنىنى تارتتى. كۆزىنى يۇمۇپ بىردهم ئويلىنىۋالغاندىن كېيىن:

— بۇرا دەرلەر، ئۇ مۇناپىق غايىب بولۇپ كېتىپتۇ. ئەمدى قوغلىسا قىمۇ بىكار. ئەھۋالدىن قارىغاندا ياخىرىقتنىن دەرياغا چۈشۈپ كەتكەن ئوخشайдۇ. مەن بىرسىنىڭ ياخىرىققا چۈشۈپ كەتكەن ئىزىنى كۆرдۈم، ئەمدى قايتايلى، — دېدى.



ئون يەتتىنچى باب

ئاه ، سۆيۈملۈك ۋەتەن !

قۇلچاق ئېتىنى چاپتۇرغىنىچە توختىماي ماڭدى، يېرىم كېچە بولغاندا ئايىنىڭ يورۇقى جىلغا ئىچىگە چۈشۈپ، ئۇنىڭ يولىنى تېپىپ مېڭىشىنى ئاسانلاشتۇردى. ئۇ ئىككى كېچە - كۈندۈز توختىماي ماڭغاندىن كېىس قوغلاپ كېلىۋاتقانلارنىڭ ئەمدى ئۆزىگە يېتىشەلمەيدىغانلىقىغا كۆزى يەتتى. ئۇ بار كۈچى بىلەن ئېتىغا قامىچا سېلىپ ھازىرلا ۋەتەن قويىنىغا يېتىپ باردىغاندەك توختىماي چاپاتتى. ۋەتەنگە بولغان تەشنالىقى قەلبىنى تاغدىن چۈشكەن سەل سۈيىدەك ئۆركەشلىتتى. سېغىنىشتىن يۈرىكى كاۋاپ بولغانىدى. ئۇ نەچچە جىلغا، نەچچە كېچىك، نەچچە ياخىرېق، نەچچە داۋانلاردىن ئۆتۈپ تۈپتۈز كەتكەن بىر يايلاققا چىقىپ قالدى. بۇ يايلاق يائىايى هايۋانلارنىڭ جەننەتىدەك ئۇ يەر - بۇ يەردە توب - توب بولۇپ ئارقار، قىزىل كېيىكىلەر ئوتلاۋاتسا، بىر يەرلەرde ئۇلای، بېغىرتاقلار ۋىكىلىدىغىنىچە دانلاب يۈرەتتى. خىلمۇخىل تاغ قۇشقاچلىرى توب - توب بولۇپ ئۇچۇپ - قونۇپ دانلایتتى. بۇرकۇتلەر بۇ يەرنى كۆزەت قىلىۋاتقاندەك ھاۋادا ئەركىن پەرۋاز قىلىۋاتاتتى. تاغ قۇشقاچى، پىرگانزەكلار (بىر خىل تاغ قۇشقاچى) ئۇنىڭغا يېقىن يەردە بىر -

بىرىنى قوغلىشىپ يېقىملىق سايرايتنى.

قۇلچاق ئىنتايىن قىزىقىش بىلەن ھەممە يەرگە ئالا قويىماي كۆز تىكەتتى. ئۇنىڭغا ھەممىدىن قىزىق كۆرۈنگىنى ئىككى پۇتى بىلەن تىك تۇرۇپ ئۇياق - بۇياققا قاراۋاتقان سۇغۇرلار بولدى. بىر سۇغۇر يان تەرەپتىن چىقىپ بىر چوڭ ياپىلاق ئاق تاشنىڭ ئۇستىگە چىقتى - دە، ئىككى پۇتى بىلەن تىك تۇردى. ئۇ گويا بىرسىنى ساقلاۋاتقاندەك، تەقەززىلىق بىلەن بىر تەرەپكىلا قارايتنى. ئاخىغىچە ئۇ قاراۋاتقان تەرەپتىن يەنە بىر سۇغۇر كېلىپ قويىرۇقسىنى شىپىاڭشىتىپ ئۇنىڭ قېشىغا چىقتى. تاش ئۇستىدىكى سۇغۇر ئۇنىڭغا نازلىنىۋاتقاندەك، بېشىنى سەل ئېگىپ ئۇنىڭغا بىر قارىۋېتىپ يەنە بېشىنى كۆتۈرۈپ تىك تۇردى. بۇ سۇغۇر ئۇنىڭغا يېقىن بېرىپ تىك تۇردى - دە، «خاپا بولمىغىن ئامىرتقىم» دېگەندەك، ئالدىدىكى بىر پۇتنى ئۇنىڭ بويىنغا سېلىپ بېشىنى بېشىغا يېقىن ئاپاردى.

قۇلچاق بۇ كۆرۈنۈشلەرنى كۆرۈپ ھەيران قالدى. بىر قاراشتا بىر قىز بىلەن بىر ئوغۇل تىك تۇرۇپ، ئوغۇل قىزنىڭ بويىنغا قولىنى سېلىپ تۇرغاندەك كۆرۈنەتتى.

— «مۇھەببەتلەك سۆيىشۇش مۇشۇ ھايىۋانلاردىمۇ بولىدىكەن - ھە؟» دېدى قۇلچاق ئۆز - ئۆزىگە. ئۇ بىردىنلا كۇيىپەرنى ئەسلىدى - دە، كۆزىگە لىق ياش ئالدى. «كۇيىپەرى ھازىرمۇ ھايىتمىدۇ؟ تو يىلىغانمىدۇ؟ مەيلى نېمە بولسا بولسۇن، ئامانلا بولسا ئۇنى بىر كۆرۈۋىلىمالا بولدى».

قۇلچاققا ئانچە يىراق بولمىغان بىر دۆڭىدە بىر توب كېيىكلەر بەخىرامان ئوتلاۋاتأتى. تۈرىقسىز نەدىن پەيدا بولدىكىن، بىر يىلىپىز ئوقتەك ئېتىلىپ كېلىپ، كېيىك توپىنىڭ ئىچىگە شۇڭغۇپ، بىر كىچىكىرەك ئارقارنى ئاستىغا باستى - دە، ھۇزۇرلىنىپ يېيىشكە باشلىدى. باشقا كېيىكلەر ھەش - پەش



دېگۈچە تەرەپ - تەرەپكە قېچىپ كەتتى. يىلىپىز ئارقار گۆشىنى تازا ئىشتىها بىلەن يەۋاتقاندا، تۇيۇقسىز بىر ئېيىق ھۆركىرىگەن پېتى كېلىپ يىلىپىزنىڭ ساغرىسىغا بىر شاپلاق ئۇرغانىدى، يىلىپىز غىڭىشغىنىچە قۇيرۇقىنى چاترىقىغا قىسىپ قېچىپ كەتتى. ئېيىق ئۆزىنىڭ غەلبىسىدىن پەخىرلىنىپ، بۇ يەرنىڭ ھۆكۈمرانىدەك تەبىارتايپنى ئالدىرىماي يېيىشكە باشلىدى. قۇلچاق «يائاللا، ھەممە جانۋارلارنىڭ كۈشەندىسى بار ئىكەن» دېدى ئۆز - ئۆزىنگە سۆزلىپ.

ھاۋا ئوچۇق بولۇپ، قۇياش تاغدىن بىر ئارغامچا بويى ئۆرلىگەندى. كۈزىنىڭ شامىلىمۇ ھېرىپ قالغاندەك، يايلاقنىڭ يۈزىنى ئانچە - مۇنچىلا سىيپاپ تۇراتتى. ئەتراپ شۇنچىلىك جىمجىت ئىدىكى، قولدىن يىڭىنە چۈشۈپ كەتسىمۇ «تىرىڭى» قىلغان ئاۋازنى ئائىلىخلى بولاتتى. قۇلچاق ئېتىنىڭ سەل ھالسىزلىنىۋاتقانلىقىنى كۆرۈپ «بۇ يەر تىنچ بولغاندىكىن ئاتقا يەم بېرىپ، ئۆزۈممۇ قورساقنى تويدۇرۇپ، يۈل خەربىتىسىنى تەپسىلىي بىر كۆرۈپ ماڭمايمۇ؟» دەپ ئويلاپ ئېتىدىن چۈشتى. ئۇ ئاتنىڭ غانجۇغىسىدىن تۈۋىرىسىنى ئېلىپ يەمنى ئۇنىڭغا توشتۇردى. ئاندىن ئاتنىڭ يۈگىنىنى ئېلىۋېتىپ يەم توشتۇرۇلغان تۈۋىرىنى تۈمىشۇقىغا تارتىپ قويدى. ئات غارا سلىتىپ يەم يېڭىلى باشلىدى. قۇلچاق خۇرجۇندىن تولغانئاي تەبىارلىغان قاتلىما بىلەن پىشۇرۇلغان گۆشى ئېلىپ ئالدىغا قويدى.

— ئاھ، ھايات ! ئادەم ھايات مۇساپىسىدە نېمە كۈنلەرنى كۆرمەيدۇ دەيسەن؟ بۇ قۇلچاقنىڭ يېڭىرمە نەچچە يىل داۋامىدا تۇنجى قېتىم خاتىرجم ئولتۇرۇپ ناننىڭ تەمىنى تېتىپ قورسقىنى تويدۇرۇشى ئىدى. قۇلچاق قاتلىمىسىنى يەپ

بولغانдин گېیین قويىندىن يول خەرتىسى سىزىلغان قۇۋۇزاقنى ئېلىپ سىنچىلاب قارىدى. «ئەھۋالدىن قارىغاندا مىرغاپقا يېقىنلاشقا ئوخشايىمەن. ئۇ يەردىن كېچىسى ئۆتىمىسىم، ئۇ يەرىكىلەر مېنى كۆرۈپ قالىدۇ. شۇڭا، ئالدىرىماي مېڭىپ قاراڭغۇ چۈشكەندە ئاندىن مىرغابىتىن ئۆتۈپ كېتىي» دېگەننى كۆڭلىدىن ئۆتكۈزدى قولچاق.

ئۇ قېچىپ چىققىنى، ھۆرلۈككە قاراپ كېتىۋاتقىنى ئۈچۈن ئۆزىدە قىلىچلىك ھارغىنلىق سەزمەيتتى. كېچە - كۈندۈز يول يۈرۈپ، داۋانلاردىن، تاغ قاپتاللىرىدىن ئۆتۈپ، ھەيۋەتلەك ئېقىنلارنى كېچىپ ئانا ۋەتەننىڭ توپرېقىغا يېقىنلاشتى. ئۇ ئاخىر ئارمان بىلەن سىروۇي داۋىنىغا چىقتى.

— ئاه، سوئيۈملۈڭ ۋەتەن ! ئەجەبمۇ سېخىندۇردوڭ مېنى، ئاخىر گۈزەل ھۆسنىڭنى كۆرۈشكە مۇيەسسەر بولدۇم ! — دېدى ئۇ ۋارقىراپ تۈرۈپ. ئۇ داۋان ئۈستىگە چىقىشىغا ۋەتەن باغرىدىن كەلگەن مەيىن شامال ئۇنىڭغا تونۇش ھىدلارنى ئېلىپ كەلدى. ئاشۇ ھىد ئىچىدە سەرىكۈينىڭ، چىن يۈرىكىدىن ئاشىق بولغان كۈپەرسىنىڭ ھىدىمۇ بار ئىدى. ئۇ ۋەتەن توپرېقىغا قەdem قويغاندىن گېيىن ئۆزىنى ئاجايىپ راھەتلەنگەندەك ھېس قىلدى.

— ئېھ، جانىجان ۋەتىنىم ! سەن نەقەدەر ئۇلۇغ، سېنىڭ تېشىڭ مەن ئۈچۈن ئالتۇن، سېنىڭ تۇپرېقىڭ مەن ئۈچۈن تەۋەررۇڭ ! سېنىڭ سوئيۈڭ مەن ئۈچۈن ئابىھيات، قويىنۇڭ مەن ئۈچۈن جەننەت ! — دېدى ئۇ ئۆز - ئۆزىگە، يىغلاپ تۈرۈپ. ئادەمنىڭ كۆز يېشى دەرد تارتقاندىمۇ، خۇشال بولغاندىمۇ ئوخشاشلا تۆكۈلىدىكەن. قولچاق ۋەتەن تۇپرېقىغا قەdem قويغاندىن گېيىن ئۆزىنى خۇددى ئانسىدىن ئۆزاق يىللار ئايىلغان



بالىنىڭ ئانسىنى تېپىپ يىغلاپ تۇرۇپ قويىنىغا ئۆزىنى ئاتقاندەك ھېس قىلدى. قۇلچاق ۋەتەن تۇپرىقىغا قەدەم قويغاندىن كېيىن، ھەقىقىي بەختنىڭ نېمە ئىكەنلىكىنى چوڭقۇر چۈشەندى. ئۇ ۋەلپىنىڭ ئۇسسىلۇقىنى قاندۇرۇش ئۈچۈن يۈرتىنىڭ بۇلاق سۈيىدىن ئۈچۈن ۋەتەننىڭ توپىسىنى تۇتىيا بىلىپ كۆزىگە سۇرتتى. قۇلچاق ئۆزىگە تونۇش يايلاقنى، تاغلارنى، بۇلاقلارنى كۆرگەندە قۇچاقلىغۇسى، قېنىپ - قېنىپ سۆيۈپ قويغۇسى، شۇ توپا - تاشقا ئايلىنىپ كەتكۈسى كەلدى. قۇلچاق تالاي كېچىلەرنى مۇشۇ يەرلەرنى ئەسلىش بىلەن تالىڭ ئاتقۇزغان ئەممەسىدى؟ مانا ھازىر بۇ يەرگە كەلدى. ئۇ قانداقمۇ ھاياتانلانماي تۇرالىسۇن؟ قانداقمۇ بۇ يەرلەргە قاراپ - قاراپ قانالىسۇن؟!

قۇلچاق ئاخىر يۇرتى چۈشمان دىيارىغا قايتىپ كەلدى. ئاسمان سۈپسۈزۈك بولۇپ، قۇياش يوغان ئوت شارىدەك ئافراسىياب چوققىسى ئۈستىدە ئېسىقلق تۇراتتى. ئۇنىڭ نۇرىدىن مۇزتاغدىكى مۇزلار خىرۇستالدەك پارقىرايتتى. سوغۇق دەستىدىن دەريادىن ئۆرلىگەن تۇمان سۇ يۈزىدە نېپىز ئاق شايىدەك بىر قەۋەت پەرەدە ھاسىل قىلغانسىدى. تارقاق مەھەلللىمەرنىڭ ئەتراپىدا كالا، ئۆچكە، قويilar ئايلىنىپ يۈرەتتى. زېمن پۇتونلىي سېرىق رەڭدە بولۇپ، تۇنجى قار تېخى ياغمىغانىسىدى.

قۇلچاق ھەممە تەرەپكە سېخىنىشلىق كۆزىدە قاراپ، ئېتىنىڭ چۈلۈرلىنى تارتىپ ئاستا ماڭاتتى. ئۇ «مېنىڭ ئۆيۈمىدىكىلەرنىڭ ھەممىسى قازا قىلغان، كىچىك تاغام داربىشاھنىڭ ئۆيىدىكىلەر باردۇ؟ ئالدى بىلەن شۇ مەھەللەگە باراي» دەپ، ئۇدۇل

داربشاھنىڭ ئۆيى تەرەپكە يول ئالدى. ئىشىك ئالدىدا ئويناۋاتقان بالسلار ئاتلىق كېلىۋاتقان قۇلچاقنى كۆرۈپلا چۈرقرىشىپ يۈگۈرگەن پېتى ئۆيىگە كىرىپ كەتتى. قۇلچاق ئېتىدىن چۈشۈپ ئۆيىدىكىلەرنىڭ چىقىشتى كوتۇپ تۇردى. ئائىغىچە چوڭلار ئىشىك ئالدىغا چىقىشتى. چاچ ۋە ساقلى ئاقىرىشقا باشلىغان، لېكىن ئىنتايىن تىمەن كۆرۈنىدىغان داربشاھ قۇلچاقنى كۆرۈپلا جايىدا تۇرۇپ قالدى. ئۇ ئۇز كۆزلىرىگە ئىشەنمىگەندەك ئىككى قولى بىلەن كۆزىنى ئۇۋۇلدى. ئۇۋۇلاب بولۇپ قايتا قارىدى. قۇلچاقنى تونۇدى بولغا:

— ۋۇي، سەن ھىدaiيەت بالاممۇ؟ — دېگىنىچە قۇلچاقنىڭ ئالدىغا يۈگۈردى. قۇلچاق «تاغا!» دەپ ۋارقىرىغىنىچە ئاتنىڭ ئارغامچىسىنى تاشلاپ، يۈگۈرگەن پېتى ئۆزىنى داربشاھنىڭ قۇچىقىغا ئاتتى. ھەممەيلەن يىغا - زار قىلىشقىنىچە كېلىپ قۇلچاق بىلەن قۇچاقلىشىپ كۆرۈشتى. ئۇلارنىڭ ھەممىسىنىڭ كۆزلىرىدىن سېخىنىشلىق ياشلار يامغۇرداك قۇيۇلماقتا ئىدى. ئۆيىدىكىلەر قايتا - قايتىلاپ، بەزلىرى قۇلچاقنىڭ پېشانىسىگە، يۈز - كۆزلىرىگە سۆيىسە، بەزلىرى قوللىرىغا سۆيەتتى. بۇ تۈيۈقسىز خۇشاللىقتىن بىر ئائىلە ئەس - هوشىنى يوقىتاي دەپ قالغانىدى.

— ھەي خوتۇن، تېز بول! — دېدى داربشاھ، — ئۇن ئېلىپ چىق! بالمىزنى مۇبارەكلىلى!

داربشاھنىڭ ئايالى نۇسرەتخان «مانا هازىر» دېگىنىچە ئۆيىگە يۈگۈردى. داربشاھ چاناقنى قولىسغا ئېلىپ، ئاپپاق ئۇنى قۇلچاقنىڭ مۇرسىگە سېپىپ تۇرۇپ:

— بالام، خۇدايم سېنى ئامان - ئېسەن بىزگە يەتكۈزدى. قايتىپ كەلگىنىڭگە يۈز مىڭ شۈكۈر بولسۇن، — دېدى.



قۇلچاق يېشىنى سۈرتۈپ، ھەممە بىلەن قايتا - قايتا
قۇچاقلىشىپ كۆرۈشتى.

- ئەمدى بولدى قىلىڭلار، - دېدى داربشاھ، - بالىمىز
ھېرىپ كەلدى. ئۇنى ئىشىك ئالدىدا تۇرغۇزۇۋەرسەك بولمايدۇ.
دەرھال ئۆيگە باشلاڭلار، مەن ئاتنى باغلىۋېتى.

ئۇ ئاتنىڭ باشېغىنى ئېلىپ ئاتنى يېتىلەپ ماڭدى. قۇلچاق
ئۆيگە كىرىپ بولغۇچە قوشنىلارمۇ كېلىپ قۇلچاق بىلەن
كۆرۈشۈپ ئەھۋال سوراشتى. قۇتلۇق غوجا ئۆيگە كىرىپ: «بالام،
ئاخىر كەپسەن!» دەپ قۇلچاقنىڭ يۈز - كۆزىگە سۆيۈپ
كۆرۈشتى. قۇلچاقنىڭ يۈركى «قارات» قىلدى - «دە، ئۆزىنى
تەستە بېسىۋالدى. «كۇيپەرى نېمىشقا دادىسى بىلەن بىللە
كەلمىگەندۇ؟ ئۇ نەدىدۇ؟ چوقۇم ئۇنىڭغا بىر ئىش بولغان
ئوخشайдۇ ...» دېگەنلەرنى خىيالىدىن ئۆتكۈزدى. ئۇنىڭ ئوي -
پىكىرى قالايىقانلىشىپ، قاققان قوزۇقتەك پەگاهتا تۇرۇپ
قالدى. ئۇنىڭ كۆڭلىدىكىنى پەرەز قىلغان داربشاھ:

- بالام، تۆرگە چىقىپ ئولتۇر. قۇتلۇق غوجا ئاكىمىز بىلەن
ئوبىدان مۇڭدىشىۋال، سېخىنىپمۇ قالغانسىن. دىلىپارە قىزىم
چارۋىلارنى يايلىتىشقا ئەكتەنندى. بەلكىم كېلىدىغان ۋاقتىمۇ
بولۇپ قالدى، - دېدى. قۇلچاقنىڭ يۈركى جايىغا چۈشتى -
دە، چىقىپ تۆرە ئولتۇردى. لېكىن، ئۇنىڭ بارلىق ئوي - پىكىرى
كۇيپەرىدە بولغاچقا كۆزى ئىشىك تەرەپتە قالدى.

قۇلچاقنىڭ قايتىپ كەلگەنلىك خەۋىرىنى ئاڭلىغان
كەنتىكىلەر بىردىن - ئىككىدىن كېلىپ، قۇلچاق بىلەن
سالاملاشتى. داربشاھنىڭ بەش تۈۋۈرۈلۈك چوڭ ئۆينىڭ
ھەممە يېرى ئادەملەر بىلەن لىقىمۇلىق تولدى. كىشىلەر ھاياجان
ئىلكىدە قۇلچاققا قارايتتى. ئۇنىڭ زەبەر دەس يىگىت بولۇپ

پېتىشكەنلىكىدىن سۆيۈنەتتى. داربشاھ بىر قوتاز توپاقنى پەگاھقا ئەكىرىپ:

— يۇرتداشلار! بۇگۈن مەن ئۇچۇن ئۇنتۇلغۇسىز خۇشالىق كۈن، بالام ھىدaiيەت ساق - سالامەت قايىتىپ كەلدى، خۇددى ئاكام تىرىلىگەندەك خۇش بولىدۇم. ھەرقايىسلىڭلارغا ۋە بالام ھىدaiيەتكە ئاتاپ مۇشۇ موزايىنى سوپۇشۇمغا پاتىوه بەرگەيىسلەر، — دېدى.

قۇلچاق ئورنىدىن دەس تۇرۇپ :

— تاغا، يۇرتداشلار، مېنىڭ سىلەردىن بىر ئۆتۈنۈشۈم بار. مېنى بۇ يەردىن تۇتۇپ كەتكەندىن كېيىن ئۇ تەھرەپتىكى كېرەمباي دېگەن بايغا سېتىۋەتتى. شۇ كۈندىن باشلاپ كېرەمباي ئىسىمىنى قۇلچاققا ئۆزگەرتتى، بايغا قول بولۇپ كۆرمىگەن كۈنۈم قالىمىدى. مەن شۇ قۇلچىلىق ھاياتىمنى مەڭگۇ ئۇنتۇپ قالمايمەن. سىلەرنىڭمۇ ئاشۇ كەچمىشلىرىمنى ئېسىمگە سېلىپ تۇرۇش ئۇچۇن مېنى قۇلچاق دەپ ئاتىشىڭلارنى ئۆتۈنەمەن! — دېدى بېشىنى ئېگىپ.

ئۆي ىمچى بىردىنلا تىمتاس بولۇپ كەتتى. ھەممەيلەن ھەيران بولۇپ داربشاھقا قاراشتى. داربشاھ بىر دەم ئويلىنىڭالغاندىن كېيىن:

— بالام، شۇنچە ئۇزاق يىل قۇلچاق دېگەن ئىسىم بىلەن ياشاپ، ساق - سالامەت قايىتىپ كەلدىڭ، يەنە شۇ ئىسىمىنى داۋاملىق قوللىنىشنى توغرا كۆرۈپسەن، بوبىتۇ، مەنمۇ قوشۇلدۇم، ئىسىمىڭ قۇلچاق بولسا بولىۋەرسۇن، — دېدى كۆزلىرىگە ياش ئېلىپ. ئۆيىدىكىلەر:

— بارىكاللا، مۇبارەك بولسۇن! — دەپ توۋلاشتى.

تۇر بېشىدا ئولتۇرغان ئاخۇن:



— قۇلچاق ئىسىم، قايتىپ كەلگىنىڭگە ۋە يېڭى ئىسمىڭغا مۇبارەك بولسۇن ! ئەمدى توپاققا پاتىھە بېرىمۇ؟ — دېدى.

— «تەڭ يېڭەن تەنگە سىڭر» دېگەندەك، يۇرتداشلىرىم بىلەن بىر قوشۇق شورپىنى بىللە ئىچىشكە شۇنچە ئىنتىزار بولغانىدۇم. بۈگۈن مانا بۇ يۇرسەتكە ئېرىشىپتىمەن، قېنى ئاخۇنۇم، پاتىھە بەرسىلە ! — دېدى قۇلچاق.

ئاخۇنۇمىنىڭ ئۆزۈن ئوقۇغان پاتىھەسىدىن كېيىن، توپاقنى ئاچقىپ سوپۇشتى. ئۆي ئىچىنى بولسا كىشىلەرنىڭ قىزىق پاراڭلىرى، كۈلكە - چاقچاقلىرى بىر ئالغانىدى. لېكىن، قۇلچاقنى سېغىنىش ئوتى كۆبىدۇرۇپ بىئارام قىلىۋاتاتتى. ئۇ ئاخىر چىدىماي تالاغا چىقتى، ئۇنىڭ كۆزلىرى كۆپەرى پادا بېقىۋاتقان جىلغىغا قارىغىنىچە قېتىپ قالدى...

تىزناپ دىيارىنىڭ شىنگۇن جىلغىمىسى سۈيى ئەلۋەك، ھەر خىل ئۆسۈملۈك يېپىنچىلار قويۇق ئۆسىدىغان، ئۇستى تەرەپ يازلىق يايلاق، تۆۋەن تەرىپى ئەتىياز - كۈزدە چارۋا بېقىشقا ناھايىتى ئەپلىك يەر بولۇپ، چوپانلار مۇشۇ يەردە پادىلارنى يايلىتىشقا ئامراق ئىدى. ئۇنىڭ ئۇستىگە جىلغا ئوتتۇرسىدا تاشتن - تاشقا تېگىپ شوخ ئاقدىغان زۇمرەتتەك سۈزۈك ئېقىن سۈيى ئادەمنى مەھلىيا قىلاتتى. ئىچىسىڭىز ئادەم بەدىنىڭ قۇقۇقتىپ بېغىشلايتتى. قەدىمكىلەر بۇ سۇنى «ئابىهايات»قا ئوخشتىپ تەرىپلىگەنىكەن. جىلغا ئىچىدىكى سىرۇي دېگەن يەردە تاغنىنىڭ قاپىسىلىدا دۇلدۇلىنىڭ تاش سۈرتى بولۇپ، كىشىلەر بۇ يەرنى ئىنتايىن ئۇلۇغلايدۇ.

كۆپەرى بۈگۈن ئىككى ئائىلىنىڭ چارۋىلىرىنى مۇشۇ جىلغىغا يايلىتىشقا ئەكەلگەندى. كۆپەرىنىڭ كەپپىياتى بۈگۈن ئىنتايىن چاغ ئىدى. بۈگۈن كەچتە ئۇ بۇرۇنقىغا ئوخشاش بىر

چوش كۆرگەنسىدى. ئۇ چۈشىنى قايتا - قايتا ئەسىلىگەچ چارۋىلارنى ئوتلاققا قويۇۋېتىپ دۇلدۇل مازار ئالدىغا كېلىپ تىلاۋەت قىلىپ ھىدايەتكە ئەمىنلىك تىلىدى. ئۇ چارۋا باققاچ بىر باغلام قۇرۇق ئوتۇن تېرىپ يۈدۈۋالدى. ئۇ قوي - ئۆچكىلەرنى ھەيدەپ ئاۋۇلغَا قايتتى.

ئۇ ئېغىر خىاللار ئىچىدە كېتىۋېتىپ تۈيۈقسىز بىر زاند (تاجىكلار ئۇلۇغلايدىغان بىر خىل قۇش) نىڭ باش ئۈستىدە پەس ئۇچۇپ بىر نەچەچە قېتىم ئايلانغانلىقىنى سەزدى. قۇش ئۇنىڭ بېشى ئۈستىدە ئۈچ قېتىم ئايلىنىپ ئۇچقاندىن كېيىن دۇلدۇلتاغ باغرىدىكى بۇلاقنىڭ يېنىغا بېرىپ كىچىككىنە بىر تاشنىڭ ئۈستىگە قوندى - دە، كۇيىپەرىگە قاراپ شەرهەت قىلىۋاتقاندەك قاناتلىرىنى قېقىپ قويدى. بۇ كارامەتتىن ھەيران بولغان كۇيىپەرى ئىزدىلا تۈرۈپ قالدى.

زاند قاناتلىرىنى ئۈچ قېتىم بۇلاڭلاتقاندىن كېيىن ئۇچۇپ كەتتى. كۇيىپەرى بىر دەم ئويلاڭغاندىن كېيىن: «بەلكىم بۇ مەن ئۇچۇن بىر ياخشىلىقنىڭ بېشارىتى بولۇشى مۇمكىن، قېنى بۇلاق سۈيىدىن بىر ئىچىۋالاىي، مۇرادىم ھاسىل بولۇپ، بەختىم ئېچىلسا ئەجەب ئەمەس» دېگەننى كۆڭلىدىن ئۆتكۈزدى. ئۇ يۈدۈۋالغان ئوتۇننى يول بويىغا قويۇپ، بۇلاق سۈيىدىن قانغۇدەك ئىچتى. ئىچكەنسىپرى بۇ سۇ ئۇنىڭغا ھەسەلەدەك تېتىپ، كۆڭلىنى قاپلىۋالغان ئاچىچىق بۇس چىقىپ كەتكەندەك، پۇتۇن بەدىنى يېنىكىلەپ قالغاندەك تۈيۈلدى. «نىمىدىبگەن تاتلىق سۇ بۇ - ھە! ئەجەبمۇ راھەتلەندىم» دېدى ئۇ ئۆز - ئۆزىگە. ئاڭغىچە بىر جۈپ كەكلىك ۋىژىزىدە ئۇچۇپ كېلىپ بۇلاق يېنىدىكى چىملەققا قوندى. ئۇلار باشلىرىنى ئېگىز كۆتۈرۈپ ئاجايىپ يېقىمىلىق سايرىدى. كۇيىپەرى ئۇلارغا زوق بىلەن قاراپلا قالدى: «بۇ



جانۋارلار نېمىدىگەن چىرايلىق، تۇمشۇقىنىڭ قىزىللەقى ھېقىقتەك جۇلالىنىپ تۇرسا، كۆزىنىڭ ئۈستىدىكى قېشى سۈرمە تارتقاندەك كۆرۈندىكەن. ئاپپاق مېيدىسىدىكى قارا سىزىقلۇق گۈلى كىشىگە باقلى (باقلى بىر خىل زىمائەت) گۈلىنى ئەسلىتىدىكەن. ئۇلارنىڭ ئەركىن، شوخ سايىرىشىغا قارا، نېمىدىگەن ئوماق - ھە؟ تېخى جۇپتى بىلەن دانلىشىچۇ؟» كۇيىپەرنىڭ خىيال تۇلىپارى مۇشۇ يەرگە كېلىپلا چىپپىدە توختىدى. ئۇ ئۆزىچە ئۇھ تارتىپ قويۇپ بېشىنى كۆتۈردى. ئۇنىڭغا بۈگۈن بۇ يەر باشقىچە گۈزەل كۆرۈندى. ھەممە نەرسىنى بۈگۈن تۇنجى كۆرۈۋاتقاندەك، ھەممە يەرگە تويىمای قاراپ چىقتى. قوي، ئۆچكىلەر بولسا ئىگىسىنىڭ كېلىشىنى كۆتۈۋاتقاندەك، يولدا توب - توب بولۇپ قاراپ تۇرۇۋاشاتى. كۇيىپەرى ئاستا كېلىپ ئوتۇنىنى يۈدۈپ، چارۋىلارنى ھېيدەپ ماڭدى. ئۇ ئەمدىلا يولغا چۈشۈشىگە گۈلرۇخ قىزىنىڭ يىراقتىن يۈگۈرگەن پېتى كېلىۋاتقانلىقىنى كۆردى. گۈلرۇخ قىز كۇيىپەرنىڭ قوشنىسى، ئەڭ يېقىن سىردىشى، بىردىن بىر دىلىكىشى بولۇپ، ئىككىسى داۋاملىق بىلە چارۋا باقاتتى. بۈگۈن ئۇنىڭ ئۆيىدە ئىشلەيدىغان ئىشى بولغاچقا كۇيىپەرى بىلەن بىلە چىقمىغاندى. گۈلرۇخ يۈگۈرۈپ كەلگىنچە ۋارقىرىدى:

— كۇيىپەرى، سۆيىنچە بەرگىن ! سەن ئەڭ خۇشال بولىدىغان خۇش خەۋەر ئېلىپ كەلدىم !

كۇيىپەرى جىددىيەشتى. ئۇ يۈدۈۋالغان ئوتۇنى تاشلاپ، گۈلرۇخقا قاراپ قاقيقان قوزۇقتەك تۇرۇپلا قالدى. گۈلرۇخ يۈگۈرۈپ كەلگەن پېتى كۇيىپەرنى قۇچاقلاپ تۇرۇپ:

— جېنىم ئاداش، ھىدايەت قايتىپ كەلدى ! — دېدى. ئۇنىڭ كۆزىدىن تاراملاپ ياش ئاقتى. كۇيىپەرى قۇلاقلىرىغا

ئىشەنمىگەندەك گۈلرۇخقا تىكلىپلا قالدى. گۈلرۇخ دوستىنىڭ
ھاڭ - تاڭ بولۇپ قالغانلىقىنى كۆرۈپ:

— جېنىم ئاداش، دېگەنلىرىم راست! ئاشقىڭ ھىدايەت
قايتىپ كەلدى. ئۇ شۇنداق بەستلىك، قامەتلەك يىگىت بوبىتۇ.
مەن ئۇنىڭ بىلەن كۆرۈشۈپلا خۇش خەۋەر يەتكۈزۈش ئۈچۈن
بۇياققا يۈگۈرددۈم، — دېدى. كۈپەرى «ئاھ، ھىدايەت!» دەپلا
بېشى پىررىدە قېيىپ، كۆزى قاراڭغۇلىشىپ، ھوشىدىن كېتىپ
يمىگە يېقىلىدى، گۈلرۇخ چەبدەسىلىك بىلەن ئۇنى يۆلىۋالدى.



ئۇن سەككىزىنچى باب

سۆڭەلە نەي ئاخىر جۈپلەشتى

قۇلچاق قايتىپ كەلگەندىن كېيىن، بۇ خەۋەر چاقماق تېزلىكىدە ھەممە يەرگە تارالدى. پۇتۇن سەرىكۈي بويىچە ھەممە كىشى بۇنىڭدىن خۇشاللاندى. ۋەتهنى، خەلقنى قوغداش يولدا ئۆزىنىڭ ئىسىق قېنىنى تەقدم قىلغان بۇ ئائىلىدىن بىر بالىنىڭ ساق قېلىشى، ۋەتهنگە، يۇرتىغا كېرەكلىك باتۇر يىگىت بولۇپ قايتىپ كېلىشى بۇ يەردىكىلەرنى بەكمۇ سۆيىندۈردى. يۇرتىكىلەر قۇلچاقنى ئۆيىمۇئۆي چاقىرىپ مېھمان قىلىشتى. ئۇنىڭ بېشىدىن ئۆتكەنلەرنى، كۆرگەن - ئاڭلىغانلارنى ئاڭلىدى. مانا بۇ ئالدىراشچىلىقتا كۆزنى يۇمۇپ ئاچقۇچە بىر ئاي ئۆتۈپ كەفتى. قۇلچاقنىڭ بىردىنىسىر ئالدىرايدىغىنى ئۆي - ئوچاقلىق بولۇش ئىدى. كۇيپەرى بىلەن كۆرۈشكەن شۇ منۇتلار ئۇنىڭ كۆز ئالدىدىن پەقدەت كەتمەيتتى.

ئۇ كۇنى قۇلچاق كۇيپەرنىڭ چارقا بېقىشقا كەتكەنلىكىنى ئۇققاندىن كېيىن سېغىنىش تەشنالىقىدا ئۆبىدىمۇ ئولتۇرالماي تالادا چۆرگۈلدۈپ يۇردى. ئۇ پات - پات يۇرىكىنى تۇتاتتى: «كۇيپەرى چوڭ بولۇپ قانداق تۈسکە كىرگەندۇ، ئۇنى كۆرسەم ئۆزۈمىنى تۇتالامدىم؟ ئۇ مېنى: «ھەي، سەنمۇ ئوغۇل بالىمۇ؟

شۇنچە يىللاردىن بېرى مېنى تاشلاپ نىدە يۈرۈلە ؟ مېنى سېخىنمىدىڭمۇ ؟ دېسچۇ ؟» دېگەنلەرنى خىيالىدىن ئۆتكۈزدى، ئۇنىڭ كاللىسى قايناتقا قازاندەك ئۆرتتۈپ بولۇۋاتاتى. ئۇنىڭ كۆزلىرى شىنگۇن يايلىقىنىڭ يولىدا قالغانىدى.

كۈپەرى بىر باغلام ئوتۇنى يۈدۈپ، گۈلرۇخ بىلەن پادىلارنى ھېيدەپ كېلىۋاتاتى. يولغا ئىنتىزار بولۇپ قاراۋاتقا قۇلچاق كۈپەرىنى يىراقتىن كۆرۈپلا ئۇنىڭغا قاراپ:

— كۈپەرى ! — دەپ ۋارقىرىغىنىچە يۈگۈردى. قۇلچاقنى كۆرگەن كۈپەرىمۇ يۈدۈۋالغان ئوتۇنى تاشلاپ «ئاه، ھىدايەت !» دەپلا ئۇنىڭغا قاراپ يۈگۈردى. بۇ منۇتلارنى كۆرۈپ تۇرغان قۇياش كۈلگەن پېتى قېتىپ قالدى. تاغلار ئېڭىشىپ كۆز ياش قىلىشتى. دەريا - سۇلار جىممىدە توختاپ قېلىشتى. ئۇچۇۋاتقا قوشلار جاي - جايىدا تۇرۇپ قېلىشتى. پۇتۇن تەبىئەت بۇ ئىككى ئىنساننىڭ چىن مۇھەببىتىدىن تەسىرلىنىپ، ئۆزىنى ئۇلارغا پایاندار قىلىپ سېلىشتى. كۈپەرى قۇلچاقنىڭ قۇچىقىخا ئۆزىنى ئېتىپلا يەنە بىر قېتىم هوشىدىن كەتتى. ئۇنىڭ كۆز يېشى قۇلچاقنىڭ مەيدىسىگە، يۈركىگە ئېقىۋاتاتى. قۇلچاقنىڭ كۆز يېشى كۈپەرىنىڭ قىپقىزىل مەڭزىنى يۇيۇپ ھېقىقتەك جۇلاندۇردى. بۇ ئاشقى - مەشۇق ئاخىر بىر - بىرىنى تېپىشتى. قۇلچاق يۇقىرى ئاۋاز بىلەن:

— ئاه، مۇزتاغ ئاتا ! سېنىڭ مەدىتىڭ بىلەن قەسىمىمىزنى بەجا كەلتۈرۈپ مۇراد - مەقسىتىمىزگە يېتىدىغان بولۇدق ! — دەپ ۋارقىرىدى. ئۇنىڭ ئاۋازى پۇتكۈل ئىنسانلارغا ۋە تەبىئەتكە مۇھەببەتنىڭ نەقەدەر ئۇلۇغ، نەقەدەر شېرىن، نەقەدەر پاك، نەقەدەر كۈچلۈكلىكىنى نامايان قىلدى.

قولۇم - قوشنىلارنىڭ ھەممىسى ئۆيلىرىدىن چىقىپ بۇ تەسىرلىك ئۇچرىشىنى كۆرۈپ، مۇھەببەت ۋە ئادىملىك



پەزىلىتىنىڭ ھەقىقىي نامايدىسىگە ئاپىرىن ئوقۇشتى...
بىر كۈنى قولچاق:

— قايتىپ كەلگىنىمگە بىر ئايدىن ئاشتى. ئىككىمىزنىڭ ئىشىنى ھەممە خەلق بىلىدىكەن. مۇنداق يۈرۈۋەرسەك بولمايدۇ، دەرھال توي قىلساق دەيمەن، — دېدى كۈپەرىگە.

— مەنمۇ سىز ئويلىخاندەك ئويلاۋاتىمن، — دېدى كۈپەرى، — ئىككىمىز نەينى جۈپلىگەن بىلەن ئىش پۇتمەيدۇ، بۇ ئىشنى چوڭلار بىزنىڭ ئۆرپ - ئادىتىمىز بويىچە بېجىرىشى كېرەك. سىز تاغىغىڭىزغا دەپ باقسىڭىز بولماسمۇ؟ — دېدى كۈپەرى قولچاققا سەممىيلىك بىلەن.

— مەن نەچەچە قېتىم دەپ، خىجىل بولۇپ ئېغىز ئاچالىمىدىم. تاغاممۇ ئىشنى تولۇق بىلىخان ئوخشايدۇ. ئۇ چوقۇم بۇ ھەقتە ماڭا ئېغىز ئاچىدۇ، — دېدى قولچاق بىر خىل ئىشەنج بىلەن.

مۇھەببەتنىڭ ۋىسالىغا ئىنتىزار بولۇپ تۇرۇۋاتقان بۇ ئىككى يۈرەك تولغاق تۇتقان ئايالدەك تېپچەكلىيتكى، كاككۈك بىلەن زەينەپتەك بىر - بىرى ئۈچۈن پەرياد ئۇرۇۋاشاتى، لەيلى - مەجنۇنداك تولغىناتى، پەرھات بىلەن شېرىنداك مۇھەببەت تېغىنىڭ باغرىنى تىلغايىتتى.

بىر كۈنى تاجىكچە چوڭ ئۆينىڭ ئوچاق يېنىدىكى سۈپىخا سېلىنغان كىڭىز ئۇستىدە ئولتۇرغان داربشاھ ئېغىز ئېچىپ قالدى :

— بالام قولچاق، يېنىمغا كەل.

قولچاق «خوش، تاغا» دېگىنىچە كېلىپ داربشاھنىڭ يېنىدا ئولتۇردى. داربشاھ ئۆيىدە ھېچكىمىنىڭ يوقلىقىنى پەملىگەندىن كېپىن:

— بالام، ساڭا دەيدىخان مۇھىم بىر گەپ بار ئىدى، —

دېدى.

— خوش، تاغا، هەرقانداق گېپىڭىز بولسا دەۋېرىڭ، — دېدى
قۇلچاق سەممىلىك بىلەن.

— سەن نەۋىرەن يىگىت بولۇپ قالدىڭ، ئەمدى داداڭنىڭ
ئۆيىدىن تۈتۈن چىقارمىسالىڭ بولمايدۇ، بالام.
قۇلچاق تاغىسىنىڭ گېپىنى تولۇق چۈشەنگەن بىلەن «كىم
ھەققىدە ئېغىز ئاچار» دېگەننى خىيال قىلىپ ئۆزىچە
جىددىيلىشىپ قالدى. داربشاھ ئۇنىڭغا بىر قۇر سەپسالغاندىن
كېيىن بىر خىل خۇشاللىق بىلەن:

— بالام، بىر جۇپ سۆڭكەن نەينى جۈپلەپ چالىدىغان،
قاشتىشىدىن بىلەزۈك، زۇمرەتتىن ئۆزۈك تاقايدىغان ۋاقت
كەلدى، — دېدى — دە، قاقاھلاپ كۈلگىنىچە قۇلچاقنىڭ بوينىغا
قولنى سېلىپ پېشانسىگە سۆبۈپ قويىدى. قۇلچاقنىڭ كۆز
ئالدىدا كۈپەرى بىلەن قەسەملەشكەن ۋاقتىدىكى ئۆزىنىڭ
كۈپەرىگە نەي سوۋغا قىلىۋاتقان، كۈپەرىنىڭ ئۆزىگە
ئوتتۇرسىدا زۇمرەت بېكتىلگەن قول ياغلىق بېرىۋاتقان
كۆرۈنۈش پەيدا بولدى. قۇلچاق ھاياجان بىلەن «شۇنداق، تاغا»
دەپلا قىزىرىپ يەرگە قارىۋالدى.

— كۈپەرى ئىشچان، باتۇر، ساپ دىل قىز. يىگىرمە نەچچە
يىلدىن بېرى سېنى ساقلاپ كەلدى. ئۇنىڭ سېنى ساقلاپ
تۇرغانلىقىنى پۇتۇن سەرىكۈلۈقلار بىلىدۇ. ئۇنىڭ ساشا بولغان
ئەققىدىسى ھەممىمىزنى تەسىرلەندۈردى. دادىسى قۇتلۇق غوجىمۇ
ئاق كۆڭۈل، سەممىمى ئادەم. ئايالى ئۆلۈپ كەتكەندىن كېيىن
ئاشۇ قىزى ئۈچۈن ھەرقانداق جەبىر - جاپاغا چىداب تەنها ياشاپ
كەلدى. سەن قايتىپ كەلگەندىن كېيىن سەلمەرنىڭ تويۇڭلار
ھەققىدە يېقىن - يېراققىكى ھەممە ئۇرۇق - تۇغقانلارنىڭ بىر
قاتار رازىلىقىنى ئالدىم ھەم يۇرت ئاقساقاللىرى بىلەننمۇ

مەسىلەنەتلىكەشتىم. ئۇرۇق - تۈغقانلار ۋە يۇرتىداشلار سىلەرنىڭ توپۇڭلارغا رازىلىق بېرىشتى. مەنمۇ كۆپىمرى بىلەن توپ قىلسالى ئالتلۇن ئۈزۈكە ياقۇت كۆز قويعاندەك پار كېلىدۇ دەپ ئويلىدىم - دېدى داربىشاھ كەسکىنىلىك بىلەن.

— رەھمەت تاغا، سىز دادامنىڭ ئورنىدا بولغاندىكىن، ئەمرى پەدەر سۈلتان، ئەمرى پەرۋەردىگار (دادا ئوغۇل ئۈچۈن پادىشاھدۇر، دادىنىڭ ئەمرى بالا ئۈچۈن ئاللانىڭ ئەمرىدۇر). ئەلۋەتتە، سىزنىڭ دېگىنىڭىز ھېساب بولىدۇ - دە، — دېدى قۇلچاق كۈلۈپ تۇرۇپ.

— ۋۇي شەيتان! بۇ ئىشتا مېنىڭ دېگىنىم ئەمەس، سىلەرنىڭ ھەقىقىي كۆڭۈل مەيىلىڭلار بۇ ئىشنى روياپقا چىقىرىۋاتىدۇ، — دېدى داربىشاھ كۈلۈپ تۇرۇپ، — سېنى ئۇ تەرەپكە ئەكەتكەندىن كېيىن كۆپىمرى بىرئال سۆڭەك نەينى زادىلا قولىدىن چۈشۈرمىدى. قىز سوراپ كەلگەنلەرگە «مۇشۇ نەينىڭ جۈپتى تېپىلسا ئاندىن توپ ئىشنى ئويلىشىمەن، بولمىسا بۇ دۇنيادىن تەنها ئۆتىمەن» دەپ چىڭىتۇرۇۋالدى. ئۇنىڭ ساڭا بولغان ھەقىقىي كۆڭلى بۇ يەردىكىلەرنى چۈڭقۇر تەسىرلەندۈردى. بالام، ئەمدى سۆڭەك نەينى جۈپلەپ تويدا چالايلى، — دېدى داربىشاھ قۇلچاققا چۈڭقۇر مېھرى بىلەن بېقىپ.

قۇلچاق ئىنتايىن ھايىجانلاندى، ۋىسال ئۈچۈن سوقۇۋاتقان يۇرىكى كۆكىرەك قەپىسىگە پاتمايىۋاتتى. نىكاھتنى كېيىنكى تۇنجى سۆيۈشنى ئويلىغىنىدا پوتۇن بەدىنى شۇررىدە ئېرىپ كەتكەندەك تۈپۈلاتتى. ئۇ توپنىڭ تېزىرەك ئۆتكۈزۈلۈشنى بەكمۇ ئارزو قىلاتتى. داربىشاھ قۇلچاقنىڭ ئالدىراۋاتقانلىقىنى پەملىدى بولغاى، قۇلچاقنىڭ بېشىنى سلاپ تۇرۇپ:

— ئوغلۇم، توپنىڭ ئالدىنلىقى بىر قاتار تەييارلىقلەرنى

قىلىپ بولدۇم، بەش كۈندىن كېيىن ياغلىق چىگىش (چاي ئىچۈرۈش، ياكى قۇدا چوشۇش) مەرىكىسىنى ئۆتكۈزىمىز، بۇنىڭدا توي ۋاقتى رەسمىي بېكىتىلىدۇ. دەرھال تەييارلىقا تۇتۇش قىلىمساڭ ئۆلگۈرەلمىي قالىمىز، — دېدى داربشاھ ئورنىدىن تۇرۇپ.

9 - ئايىنىڭ ئاخىرقى كۈنلىرى بولۇپ، ھاۋانىڭ ياخشى كېلىپ بەرگەنلىكىدىن سوغۇق ئېقىم تېخى كىرمىگەندى. چارقىچىلارنىڭ بەزىلىرى تېخى يازلىق يايلاقتىن كۆچمىگەن، ئاز بىر قىسىملرى كۆزلۈكە چۈشكەندى. كەنتتە بولسا جىددىي خامان ئېلىنىۋاتاتى، خاماندىكى قىزىل بۇغداينىڭ چەشلىرى خۇددى قىزىل مارجاندەك ئادەمنىڭ كۆزىنى قاماشتۇراتتى. داربشاھ بىلەن قۇتلۇق غوجىنىڭ ئۆيلىرىدە ياغلىق چىگىش مەرىكىسىنىڭ تەييارلىقى جىددىي ئىشلىنىۋاتاتى.

بۇگۇن ھاۋا ئىنتايىن ئوچۇق بولۇپ، ئاسماңدا ئالقانچىلىك بولۇت كۆرۈنمەيتتى. شەرقتىن كۆتۈرۈلگەن قۇياش بۇ زېمىندىكى خۇشاللىقا خۇشاللىق ئاتا قىلىۋاتقاندەك ئۆزىنىڭ نۇرنى ئايىمای سەپمەكتە ئىدى. داربشاھنىڭ ئىشىك ئالدىغا كىشىلەر سەھەردىلا يىغىلغان بولۇپ، قول - قولچە ھەممە تەييارلىقلارنى تەخ قىلىپ قويۇشتى. يۇرت ئاقساقىلى مەممە تەپىمەبىگ، نىيازباي باشچىلىقىدىكى يۇرت كاتتىلىرى، داربشاھنىڭ توغانلىرى بولۇپ چوڭ قوشۇن قۇتلۇق غوجىنىڭ ئۆيىگە قاراپ يولغا چىقىشتى. ئۇلار بىرقانچە خۇرجۇنى توشتۇرۇپ، سېمىز ئېرىكىلەرنى يېتىلەپ ماڭغانىدى. داربشاھنىڭ ئايالى نۇسرا تەخان مەرىكە كىيىملىرىنى كىيىپ، خۇشاللىقتىن ئۆزىنى قويىدىغان يەر تاپالماي قالدى. چۈنكى، بۇگۇن كۆپەرى كېلىنچەك سۈپىتىدە بېشىغا ياغلىق چىگىدۇ. شۇنىڭ بىلەن نۇسرا تەخان ئۆزىنىڭ قېيىنئانا بولغانلىقىنى

خەلقىئالىمگە نامايان قىلىدۇ. بىر ئانا ئۈچۈن ئېلىپ ئېيتقاندا،
بۇ ئەڭ چوڭ خۇشاللىق ھېسابلىنىدۇ.

ئوغۇل تەرەپتىكىلەر قۇتلۇق غوجىنىڭ ئۆيىگە كەلگەندە،
ئۇلارنىڭمۇ يېزىت ئاقساقاللىرى، ئۇرۇق - تۇغقانىلار ئىشىڭ
ئالدىدا ئۇلارنى كۈتۈۋالدى. مېھمانلار ئۆيىگە تەكلىپ قىلىنىپ
چاي - تائاملار تارتىلىپ بولغاندىن كېيىن، ئوغۇل تەرەپتىكىلەر
پەگاھقا چۈشۈپ تۇردى، ئۇلارنىڭ ۋەكىلى مەمەترپۇمىبەگ گەپ
باشلاپ:

— قىز سوراش گۇناھ بولماس، بەرمىسى ئۇرۇشقىلى
بولماس، سىلەردىن بىر گۈل - غۇنچە، بىر تائام ئۇستىسى تەلمىپ
قىلىمىز، ئۆزىمىزدىن بىر بۈلۈل، بىر ئوتۇن يارغۇچىنى
سىلەرنىڭ بوسۇغاڭلارغا دەسىسى تەكچىمىز، كېلىش بىزدىن،
جاۋاب بېرىش سىلەردىن، — دېدى.

قىز تەرەپنىڭ ۋەكىلى مەردەغوجا يۇقىرى ئازاڭ بىلەن:

— سىلەر يېنىك قەدىمىڭلارنى ئېغىرلىتىپ كۆلبىمىزگە
قەدهم تەشرىپ قىپسىلەر، مەن قىزنىڭ ئاتا - ئانا، ئۇرۇق -
تۇغقانلىرىغا ۋاكالىتەن ئۆز بالىمىزنى سىلەرنىڭ بالا
قىلىۋېلىشىڭلارغا، سىلەرنىڭ بالاڭلارنى ئۆزىمىزگە بالا
قىلىۋېلىشقا قوشۇلىمەن، — دەپ جاۋاب بەردى.

— كۆپ رەھمەت، تەشكىكۈر، مۇبارەك بولسۇن! — دېگەن
ئازاڭلار ئۆيىنى چاڭ كەلتۈردى. شوخ بالىلار بىر - بىرىگە ئۇن
سېپىپ مۇبارەكلىەشتى. ئاقساقاللار كېڭىشىپ خەيرلىك كۇنىنى
توي ۋاقتى قىلىپ بېكىتتى. نۇسرەتخان ئىچكىرىنى مېھمانخانا
ئۆيىدە ئولتۇرغان كۈپەرىنىڭ قېشىغا كىرىپ، ئۇنىڭ يۈزىنى
سىلاپ «قىزىم» دەپ باغرىغا باستى. ئانسىدىن ئۇزاق يىل
ئايىرلاغان كۈپەزى «قىزىم» دېگەن بۇ يېقىملق چاقىرىشنى
ئائىلىخىنىدا، پۇتۇن بەدىنىگە بىر ئىللەق سېزىم تارقالدى.

ئانىنىڭ هىدىدىن مەستخۇش بولۇپ كۆزلىرىدە شادلىق يېشى ئەگىدى. نۇسرەتخان ئۆز قولى بىلەن كۈيپەرنىڭ ئىككى قۇلىقىغا ئالتۇن زىرە سېلىپ، بېشىغا قىپقىزىل گۈللۈك يېپەك ياغلىقىنى چىگىپ تۇرۇپ:

— مۇبارەك بولسۇن، قىزىم! — دەپ چوڭقۇر ئانلىق مېھرى بىلەن پېشانىسىگە سۆيىپ قويىدى. كۈيپەرنىڭ پۇتۇن ۋۇجۇدى ساپ مۇھەببىتىنىڭ ۋىسال تاپقانىلىقىدىن ياپراقتەك تىترەيتتى. ئۇنىڭ يوغان كۆزلىرىدىن ئۈنچىدەك ياش تامچىلىرى مەڭزىگە سىرغىپ چۈشتى. لېكىن، لەۋەلىرىدە يېقىمىلىق كۈلکە جىلۇلىنىتتى.

«ئاه، مۇھەببەت! ئاه، قەسمەم! ئېھ ئاللا! ساتا مىڭ شۇكۈركى، بەختىمنى بەردىڭ، ئاخىر سۆڭكەن نەيلەر جۈپلىشىدىغان بولدى» دەپ پىچىرلايتتى كۈيپەرى ئۆز - ئۆزىگە. قۇلچاقنىڭ توي خەۋىرى چاقماق تېزلىكىدە پۇتۇن سەرىكۈيغا تارالدى. ئوغۇل ۋە قىز تەرەپنىڭ توي تەكلىپىنى يەتكۈزگۈچىلەر پۇتۇن يۇرتىتىكىلەرنى ئۆيمۇئۆي بېرىپ تو依غا تەكلىپ قىلىشتى. ھەممە ئۆيلەرە بۇ تو依غا بېرىش تەييارلىقى باشلىنىپ كەتتى. ھەممىدىن ئالدىراش بولۇپ كەتكەنلەر چەۋەندازلار بولدى. ئۇلار بېيگە، ئوغلاق ئۈچۈن كېچە - كۈندۈز ئاتلىرىنى تۇب قىلىشقا كىرىشتى. تو依غا تېخى بىر قانچە كۈن بار بولسىمۇ، لېكىن داربشاھ، قۇتلۇق غوجىلارنىڭ ئۆيىدىن مەھمانلارنىڭ ئايىغى ئۆزۈلمىدى. توينىڭ تەييارلىق ئىشلىرىغا قارىشىپ بېرىدىغانلارمۇ ئىنتايىن كۆپ ئىدى.

بۈگۈن هاۋا ئىنتايىن ئوچۇق بولۇپ، سەرىكۈينىڭ كەچ كۈز مەنزىرىسى كىشىنى مەھلىيا قىلاتتى. چۈشمان كەنتىنىڭ ھۆسنى كۈزنىڭ ئاپتىپىدا ھېقىقتەك تاۋلىنىپ تۇراتتى. تو ي تەييارلىقى بىلەن كەنتىكىلەرنىڭ ھەممىسى ئۆيلەرنى پاك -



پاکىز تازىلىغان بولۇپ، كىشىلەر ياش قۇرامىغا قاراپ يېڭى تون كىيىشكەندى. قىز - جۇۋانلارنىڭ بېشىغا چىگكەن قىزىل، سېرىق ياغلىقلىرى، كىيىۋالغان گۈللۈك قىزىل - سېرىق كۆڭلەكلىرى، يىگىتلىمەرنىڭ جىيەكلىك تۇماقلىرى، قىزىل چورۇقىغا ماس كەلگەن گۈل ياقلىق تونلىرى شۇنچە يارىشىمىلىق بولۇپ، يىراقتىن قارىغىنىڭىزدا قىزىل - سېرىق گۈللەردەك جۇلالىنىپ تۇراتتى.

هاكىمبىگ مەممەشاھ شاھ مىرزا بىلەن شارت غوجىغا :

— بۈگۈن ھاۋا شۇنداق ياخشى، ئادەمنىڭ كېپىنى كۆتۈرۈپ تۇرىدۇ. داربىشاھ ئاقساقاڭ ئۆزى كېلىپ بىزنى تو依غا تەكلىپ قىلدى، بۈگۈن بىز بېرىپ ياردەملىشىدىغان ئىشلار بارمۇ - يوق؟ بىر ئەھۋال سوراپ كېلىلىي، — دېدى
— توينى مۇبارەكلىپ نېمە ئاپىرىمىز؟ — دەپ سورىدى شاھ مىرزا

— ياق، سوۋىغىنى تويمىز كۈنى ئاپىرىمىز، — دېدى هاكىمبىگ مەممەشاھ.

هاكىمبىگ مەممەشاھ ھەمراھلىرى بىلەن داربىشاھنىڭ ئۆيىگە يېتىپ كەلگەندە، داربىشاھ بىسياڭ خۇشال بولۇپ، هاكىمبىگىنى قىزغىن كۆتۈۋالدى، قوي سوپۇپ كاتتا مېھمان قىلدى.

— داربىشاھ تاغا، بۈگۈن خىزمىتىڭدە بولۇش ئۈچۈن كەلدۈق، — دېدى هاكىمبىگ مەممەشاھ گېپىنى داۋاملاشتۇرۇپ، — تويمىيارلىقى ئۈچۈن بىز ياردەملىشىدىغان، قىلىشىپ بېرىدىغان ئىشلار بارمۇ؟ قەلىڭ (قىز مېلى، يەنى ئوغۇل تەرمەپ قىز تەرمەپكە ئاپىرىدىغان چارۋىنى «قەلىڭ» دەيدۇ، شۇ دەۋەلمەرەدە قەلىڭ ئۈچۈن ئاپىرىدىغان چارۋىنىڭ سانى قىرىق تۇياقتىن تۆۋەن بولمىغان) ۋە توىغا ئىشلىستىدىغان چارۋىلار تولۇق تەيىيارلاندىمۇ؟ كەم تەرمەپلىرى بولسا بىز تولۇقلایىمىز، — دېدى

هاكىمبىگ.

— هاكىم جانابلىرى، كۆپ تەشكۈر، بىزنىڭ بۇ توي ئىشمىزغا شۇنچە كۆڭۈل بولگىنىڭىزگە مىڭ رەھمەت. توينىڭ تەييارلىقى تولۇق پۈتنى، كەم نەرسىلەر يوق. سىز تويعا كېلىپ بەرسىڭىزلا بىز كۆپ خۇرسەن بولىمىز، — دېدى داربشاھ

— بىز بۇ تويعا مەيلىمىز بىلەن ئىشتىراڭ قىلىمىز، دەۋلەتساھ تاغام ۋەتەننى قولداش يولدا قۇربان بولدى. ئۇنىڭ ئائىلىسىدىن مۇشۇ بالىلا تىرىك قالدى، بىز ھەممىمىز ئائىدارچىلىق قىلىپ بۇ توينى دەبىدەبىلىك ئۆتكۈزۈمىز. داربشاھ تاغا، قانداق ئىش بولسا تارتىنماي ماڭا دېگىن، ياردەم قىلىمەن، — دېدى هاكىمبىگ مەمەشاھ، — ھە راست، قۇلچاق كۆرۈنمەيدىغۇ؟ — دېدى هاكىمبىگ ئۇياق — بۇياققا قاراپ.

— تەخسىر، ئۇنى قولداشلىرى يۈيۈندۈرۈپ تەرىلىتىۋاتىدۇ، شۇڭا ئالدىڭىزغا چىقالىمىدى، — دېدى داربشاھ.

— ھە بوبىتۇ، قولداشلىرى ئۇنى ئوبدان تەرىلىتىپ ھەم ئوبدان ئوزۇقلاندۇرۇپ مىجمىزىنى كاتتا تەڭشىسۈن، — دېدى هاكىمبىگ كۈلۈپ تۈرۈپ.

— هاكىم جانابلىرى، كۆپ تەشكۈر، ھېلىمۇ كۆپ ياردەم قىلىڭىز، ئۆزىڭىز كېلىپ تەييارلىق ئىشلىرىمىزغا ھىماتچىلىق قىلىڭىز، مۇشۇ بىزگە يېتىدۇ، — دېدى داربشاھ.

توينىڭ مۇقەددىمىسى باشلىنىش بىلەن پۇتون سەرىكۈينى بۇركۇت نەينىڭ ساداسى بىلەن بۇركۇت ئۆسسىلى لەرزىگە كەلتۈردى. قايىنام — تاشقىنلىققا چۆمگەن توينىڭ ھارپىسى كىشىگە ھەممە كىشى توينىڭ شادلىقىدىن تەڭ بەھرىمەن بولۇۋا قاندەك تويعۇ بېغىشلايتتى. قۇلچاقنىڭ ئۇنىمىغىنىغا ئۇنماي قولداشلىرى ئۇنى سورەپ ئايىرىخانىغا ئەكىردى.

— بۇ نېمە قىلغىنىڭلار؟ مەن ئۆسسىل - نەغمىنى



کۆرمەمدىمەن؟ ئوغلاق تارتىشقا چۈشمەمدىمەن؟ — دېدى قولچاق قولداشىرىغا نارازى بولغاندەك قاراپ.

— ئالىلىرى، سىز ھازىر پادشاھ (توبىي بولۇۋاتقان يىگىت پادشاھ ھىسابلىنىدۇ)، پادشاھلىق سالاھىيىتىڭز بويىچە ئايىرم ئولتۇرمىسىڭز بولمايدۇ، — دېدى قولداشلىرىدىن بىرسى.

— خانىشنى ئەكىلىش ئۈچۈن سىزنى پاك - پاكىز يۇيۇندۇرۇپ، يېپىيېڭى كىيمىملەرنى كىيدۈرۈپ، كۆز تېڭىشتىن ساقلىنىش ئۈچۈن كۆزىڭىزنىڭ ئەتراپغا چىرايلىق قول (مەخسۇس كان تېشىدىن يۇمىشاق ئۇندەك قىرىپ ئېلىپ، ئازاراق نەملەپ، چىغىنىڭ ئۇچى بىلەن كۆزنىڭ ئەتراپغا چىرايلىق ئاق چېكىت قوندۇرىدۇ) قوندۇرمىز، — دېدى قولداشلىرىدىن يەنە بىرسى.

— ۋاي - ۋويى، نېمىدىگەن جىق رەسمىيەت بۇ؟ — دېدى قولچاق.

— توي يىگىتى بولۇش ئۇنداق ئاسان ئەممەس، ھەممە قائىدىگە چىدىشىڭىز كېرەك، — دېدى قولداشلاردىن بىرسى.

— چۈشلۈك تائام ۋاقتى بولدى، قېنى، قولۇڭلارنى يۇيۇڭلار، — دېدى ئاپتۇۋا - چىلاپچا كۆتۈرۈپ كىرگەن يىگىت. قولچاق قولداشلىرى بىلەن قولىنى يۇيۇپ بولغاندىن كېيىن داستىخان سېلىنىپ پاقلان گۆشى شورپىسى كەلتۈرۈلدى.

— بۇ سىزنى تەرلىتىپ، قۇۇقەتلەندۈرۈش ئۈچۈن مەخسۇس سوبۇلغان قارا پاقلاننىڭ يۈرەك، بۆرەك، جىگەر ۋە توش گۆشىنى قىيىما قىلىپ ئەتكەن شورپا. ئۇنىڭغا يەنە تاغلىرىمىزدىن چىقىدىغان چامغۇر، ياۋا زىرە، قانتىپەر، كەراشىپ (داڭسالاش، داڭگۇي) قاتارلىق ھەر خىل دورا - دەرمەكلىر سېلىنىغان. پادشاھ ئالىلىرى، ئېغىز تەگكۆزگەيلا! — دەپ چوڭ بىر تاۋاق

شورپىنى قولچاقنىڭ ئالدىغا قويىدى قولداشلاردىن بىرسى.

ئۇ غىزالىنىپ بولغاندىن كېيىن قولداشلىرى ئۇنى يوتقانغا مەھكەم چۈمكەپ تەرلەتتى. قولداشتىن بىرسى ئۇنىڭ قوللىقىغا پىچىرلىدى:

— بەرداشلىق بېرىڭ، تەر ئارقىلىق بەدىنىڭدىكى ناچار خىلىتلار چىقىپ كېتىپ، مىجەزىڭىز تەڭشىلىدۇ، روھىڭىز قايىناپ — تاشىدۇ...

قولچاق بىرەر سائەت تەرلەنگەندىن كېيىن، قولداشلار ئۇنى يەنە بىر خانىغا ئەكىردى. ئارچا ياغىچىدىن ياسالغان يوغان خاك (ياغاج تەڭىنە) تا ئىسىسىق سۇ تەڭشەپ قويۇلغانسىدى.

— ئالىلىرى، بۇ سۇ يايلاقنىڭ گۈل - گىياھ ۋە دورلىق ئوت - چۆپ، گۈل - گىياھلىرى سېلىنىپ تەڭشەلگەن. بۇنىڭدا يۇيۇنسىڭىز بايا تەر بىلەن چىققان خىلىتلار پاكسىز يۇيۇلۇپ ئۆزىڭىزنى يېنىكلەپ قالغاندەك ھېس قىلىسىز، — دېدى قولداشلاردىن بىرسى.

— ئالىلىرى، بۇلا ئەممەس، تويعا پاك - پاكسىز تەييارلانغاندا ھەرقانداق پېشكەللەكتىن خالىي بولغىلى بولىدۇ. ئوقۇلغان نىكاھمۇ ۋاجىپ بولىدۇ. غۇبارسىز قەلب بىلەن غۇبارسىز تەن بىرلىشىپ مەشۇقىنىڭ ياغ ئىچىدىكى بۇرەكتەك ساقلاپ كەلگەن قىزلىق ئىپپىتىنىڭ مەھكەم ئېتىلىگەن قولۇپىنى ئاچقاندا نۇرغۇن ساۋابلارغا ئېرىشكىلى بولىدۇ، — دېدى يەنە بىرسى.

قولچاق يۇيۇنۇپ بولغاندىن كېيىن، پەددەرخان سەربەرى ئاخۇن ئۆزى پاتىھەسىدىن ئۆتكۈزگەن پايپاقتىن - تەلىپەككىچە، چورۇقتىن - تۇماققىچە يېپىپتى ئۇستباشلارنى ئەكىردى. ئۇ قولچاقنىڭ پېشانسىگە سۆيۈپ تۇرۇپ:

— مۇبارەك بولسۇن، ئوغلۇم، سىزدەك باتۇرغا نىكاھ ئاتىسى بولغانلىقىدىن بەكمۇ خۇرسەن بولدۇم، — دېدى.

— كۆپ تەشەككۈر، — دېدى قۇلچاق پەدەرخان سەربەرىنىڭ
قولىغا سۆيۈپ.

پەدەرخان سەربەرى بېلىگە يوغان قىزىل مۇيۇند باغلىغان
بولۇپ، كەنى (تىبىي بولغان يېگىت) نىڭ بارلىق ئىشىغا ئاتا -
ئانىسى ئورنىدا مەسئۇل بولالتنى. پەدەرخان، مادەرخان ئىككىسى
قۇلچاق بىلەن كۇيپەرىنىڭ نىكاھ ئاتا - ئانىسى ئىدى. ئۇلار توبى
بولغان قىز - يېگىتكە مەڭگۇ مەسئۇلىيەتچان، مېھربان ئاتا -
ئانا بولۇپ ئوتىدۇ. پەدەرخان سەربەرى قۇلچاقنىڭ توى كىيمىنى
تولۇق كىيدۈرۈپ بولغاندىن كېيىن، تۇمىقىغا قىزىل، ئاق
شايىدىن سەللە يۆگەپ ئۇچىنى سول تەرەپكە ساڭگىلىتىپ
قويدى. قۇلچاققا قاراپ:

— قان بىلەن سۇتتەك بىر تەن - بىر جان بولۇپ ياشاڭلار،
سەللىنىڭ بىر ئۇچىنى سول تەرەپكە ساڭگىلىتىپ قويىخىنىم
چىن يۈرەكتىن بىر - بىرىڭلارنى سۆيۈڭلار، تاكى گۆرگە
كىرگۈچە هەمراھ بولۇڭلار، دېگىنىمۇر، - دېدى. ئۇ يەنە
قىزىل، ئاق شايى قول ياغلىقنىڭ بىر ئۇچى ئۆتكۈزۈلگەن
ئۇزۇكىنى قۇلچاقنىڭ ئوڭ قولىنىڭ چىمچىلاق بارمىقىخا
سېلىۋېتىپ:

— بالام، بۇ توى ئۇزۇكى، نىكاھ ئوقۇلۇپ بولغاندىن كېيىن
ئالماشتۇرسىلەر، بۇ سىلمەرنىڭ تۇنجى قېتىم بىر - بىرىڭلارغا
قول بەرگىنىڭلار بولىدۇ، - دېدى.
شۇ چاغدا:

— ھەي، تەييارلىقىڭلار پۇتتىمۇ؟ - دېگىنچە داربشاھ
كىرپ كەلدى. ئۇ قۇلچاقنى كۆرۈپ، «توى كىيمى ساڭا بەك
يارشىپتۇ، لاۋۇلدىغان ئوتتىنىڭ ئۆزى بويىسىن، - دېدى ئۇنىڭغا
پەخىرلىنىش ئىلكىدە قاراپ.

— ئاكا، ھەممە تەييارلىق پۇتتى، ئەمدى يولغا چىقساق

بولسپرسدۇ، — دېدى پەدەرخان سەربەرى.

قۇلچاق ئالاھىدە ياساپ جابدۇنخان تۈلپارغا مىندى.
 قولداشلار، پەدەرخان، ئوغۇلنىڭ ئۆيىدىن قىزنى يۆتكەشكە
 بارىدىغان يەڭىسى، داربشاھنىڭ ئۆيىدىكىلىر ۋە تويغا كەلگەن
 يۈزۈلۈك مېھمانلار ئاتلىرىغا مىنىشىپ قۇتلۇق غوجىنىڭ ئۆيىگە
 قاراپ يولغا چىقىشتى. ئۇلار قۇتلۇق غوجىنىڭ ئىشىكى ئالدىغا
 كەلگەنندە، ئۇ يەردەمۈ داپ ۋە سۆڭەك نەينىڭ تەڭكىشىدە ئۇسسىز
 تازا قىزىغانىدى. كەنى كەلگەندىن كېيىن، ناخشىچى، سازچىلار
 پەدىنى «شاھ مۇبارەك باد» دېگەن ناخشىغا يۆتكىدى.

شاھ مۇبارەك باد، پادشاھ مۇبارەك باد،
 شاهقا مۇبارەك بولسۇن، پادشاھقا مۇبارەك بولسۇن.
 شاھ يېرى ئېڭىز مۇنبىر، ئولتۇرۇشى تەختى — زەر،
 بىز سائىغا غۇلام نۆكەر، قولوڭغا كەلدى بىر گۆھەر.

...

ناخشا، نەي، داپنىڭ سادأسى ئىچىدە قولچاق ۋە ئۇنىڭ بىلەن
 بىلە كەلگەنلەر تاجىكچە چواڭ ئۆيىگە باشلاندى. نىكاھ ئوقۇلۇپ
 بولغاندىن كېيىن، قولچاق بىلەن كۇيىپەرى ئۆپىنىڭ چواڭ تۆرىدىن
 ئورۇن ئالدى. ئۇلارنىڭ يېنىدا قىز - ئوغۇل قولداشلىرى،
 يەڭىسى، پەدەرخان، مادەرخانلار ئولتۇردى. باشقا تۆرلەردىمۇ
 ئەر - ئاياللار، قىز - يىگىتلەر ئۆزىنىڭ مەرتىۋىسى ۋە ياش
 قۇرامىغا قاراپ ئورۇن ئالغانىدى. كۇيىپەرى يۈزىگە چۈمىبىل
 تارتقان بولۇپ، قەلب كۆزى بىلەن قولچاقنىڭ توپلىق كىيمىنى
 كىيىپ يېنىدا ئولتۇرغان مەغرۇر قىيىاپتىنى تولۇق كۆرۈپ
 تۇراتتى. ئۇنىڭ يۈرۈكى هاياجان ئىلكىدە دۈپۈلدەپ سوقاتتى.
 كۇيىپەرى چېچىنى توت جۇپ ئۆرۈپ مەرۋايت سەدەپنى قاتار



بېكىتكەن، گۈللۈك كۈلتىسى (قىزلارنىڭ باش كىيىمى) نى قاملاشتۇرۇپ كىيىگەن، ئۈستىگە قىزىل شاي ياغلىق سالغان، قۇلىقىغا ئالتۇن زىرە تاقىغان، قۇلىقىنىڭ يۇقىرى تەرىپىگە كۈمۈش گىكۈر، بويىنىغا قوش دىۋەرەك، مەيدىسىگە كۈمۈش چەسکا (قىزلارنىڭ توپ ۋاقتىدا ئاسىدىغان زىبۇ - زىننەت بۇيۇملىرى كۇيىپەرىگە شۇنداق ياراشقانىدىكى، ئۇنى پەرىزاتتەك جۇلالاندۇرغانىدى. قۇلچاق بىلەن كۇيىپەرى يانمۇيان ئولتۇرغان بولسىمۇ، لېكىن ئۇلارنىڭ كۆڭۈل مەيلى ئاللىقاچان ئىرماش - چىرماش بولۇپ كەتكەندى.

قۇلچاق ئاستا كۇيىپەرنىڭ قولىنى تۇتى، بىر ئىللەق سېزىم كۇيىپەرنىڭ پۇتۇن بەدىنگە تارتىلىپ، ئۇنى بەخت بۇشۇكىدە ئەللەيلىتىۋاتقاندەك بولدى. قۇلچاق قولىدىكى ئۆزۈكىنى ئېلىپ كۇيىپەرنىڭ بارمىقىغا سالدى، كۇيىپەرسىمۇ قولىدىكى ئۆزۈكىنى قۇلچاقنىڭ بارمىقىغا سالدى. ئۇلار ئۆزۈك ئالماشتۇرغاندىن كېيىن، توپ ئەھلى:

— مۇبارەك بولسۇن! — دەپ توۋلاشتى.

قىزنىڭ ئۆيىدىكى تۈليلۇق تائامىلار تارتىلىپ بولغاندىن كېيىن، يۇرت كاتتىلىرى دۇئا بەردى، ئاندىن ئوغۇل تەرەپتىن كەلگەنلەر جۇشقۇن ناخشا، مۇزىكا بىلەن قىزىنى كۆچۈرۈپ ماڭدى. قۇلچاق منىپ كەلگەن ياسىداق ئاتقا قۇلچاق بىلەن كۇيىپەرى بىلە مىندى. باشقىلار ئۆز ئاتلىرىغا منىشىپ چۈقان - سۈرەن بىلەن قۇلچاقنىڭ ئۆيىگە قاراپ يول ئالدى.

داربشاھنىڭ تولۇق تەبىيارلىق قىلىشى بىلەن قۇلچاقنىڭ توپ مۇراسىمى ناھايىتى دەبىدەبىلىك ئۆتتى. بىر چاغدا كۇيىپەرى قۇلچاقنىڭ قۇلىقىغا پىچىرلەپ :

— ئېسىڭدىمۇ؟ بىز ۋەدىلمىشكەن كۇنى سەن چوڭقۇر مېھىر -

مۇھەببەت بىلەن ماڭا قاراپ: «بىزگە دەبىدەبىلىك توي نېسىپ بولارمۇ؟ ئىككى نەينى جۈپلىدپ چالىدىغان ۋاقتى كېلىرمۇ؟» دېگەندىداڭ. مانا قان بىلەن سوتتەك يۈغۈرۈلغان مۇھەببىتىمىز ئاخىر ۋىسال تاپتى. توينىڭ پادشاھلىق ئورنى ساڭا، خانىشلىق ئورنى ماڭا نېسىپ بولدى، — دېدى.

— توغرا دەيسەن، مۇراد — مەقتىتىمىز ھاسىل بولدى. ئاھ، هاييات ! سەن نېمىدېگەن گۈزەل ! — دېدى قۇلچاق ئۇنىڭ كۆزلىرىگە مېھىر بىلەن بېقىپ.

قۇلچاق ئاتا — ئانسىنىڭ ۋاپاتىدىن كېيىن، ئۆز ئۆينىڭ مورسىدىن تۈنجى قېتىم تۈتۈن چىقىرىپ، ئاتا — بوقۇسىنىڭ روھىنى خۇش قىلدى.



ئون توققۇزىنچى باب

لەشكەر بولۇش

بۈگۈن ھاۋا شۇنداق سۈزۈك، قوياشقا يېقىن بۇ ماكان باشقىچە جىلۋىلىنىپ تۇراتتى. سەرىكۈي دەرياسى ۋىلىقلاب كۈلۈۋاتقان قىزلاردەك ئازاز چىقرىپ شوخ ئاقماقتا ئىدى. داربىشاھ يۈزگە يېقىن قويىنى ھېيدەپ، سەرىكۈي دەرياسى بويىغا كەلدى، دەريا بويىدىكى ئۆتى بولۇق ئۆسکەن يايلاققا قويilarنى قويۇپ بېرىپ، سۈپسۈزۈك ئېقىۋاتقان دەريا قرغىنىغىخا كېلىپ يۈز - كۆزىنى يۈدى. مۇزدەك تاغ سۈي ئۇنىڭغا ئاجايىپ ھۆزۈر بېغىشلىدى. ئۇ قويilarنىڭ دەريا بويىدىكى ئوتلارنى ئىشتىها بىلەن يەۋانقانلىقىغا قاراپ ئولتۇراتتى. ئۇ بىردىنلا ھېۋەتلەك بىر ئاتلىقنىڭ كېلىۋاتقانلىقىنى كۆردى. «بۇ كىمدىر؟» دېدى داربىشاھ يىراقتىن كېلىۋاتقان ئاتلىقنى تونۇيالماي. ئاتلىق يېقىنلاشقاندا داربىشاھ ئۇنى ئاخىر تونۇۋالدى.

— هوى، سەن قۇلچاقمۇ؟ خۇددى سەركەردىمەدەك ھېۋەتلەك كۆرۈنۈپ كەتتىڭىغۇ ماڭى؟ — دېدى.
قۇلچاق كۈلۈپ تۇرۇپ ئاتىسىن چوشۇپ، ئېتىنى يېتىلگىنچە تاغسىنىڭ يېنىغا كەلدى.

— ھە بالام، بۈگۈن ئالاھىدە جابدۇنۇپ كەپسەنخۇ؟

— تاغا، سېنى ئىزدەپ ئۆيگە بارسام قويilarنى مۇشۇ تەرەپكە يايلىتىشقا كەتكەن، — دېدى. مەن ئۇدۇل مۇشۇ يەرگە كەلدىم.

— ھە، مېنى مۇنچە ئىزدىگۈدەك بىرەر جىددىي ئىش بارمىدى بالام؟ — دېدى داربىشاھ.

— مەن ھاكىمبەگ ئوردىسىغا بېرىپ چېرىك بولايىمكىن دەيمەن.

— قانداقسىغا بۇنداق ئويغا كېلىپ قالدىڭ بالام؟

— تاغا، بىزنىڭ ئۆيدىكىلەرنىڭ ھەممىسىنى سىرتتىن تاجاۋۇز قىلىپ كىرگەن بۇلاڭچىلار ئۆلتۈرۈۋەتتى. بۇلاڭچىلار يەنە كېلىشى مۇمكىن. ئىنتىقام ئېلىش ئۈچۈن چېرىك بولۇش نىيتىگە كەلدىم.

— قۇتلۇق غوجا قۇدام بىلەن كېلىنىمىز كۈيپەرى قوشۇلدىمۇ؟ كېلىنىمىز ئېغىر بوي تۇرسا.

— شۇنداق تاغا، كۈيپەرنىڭمۇ ئاي — كۈنى يېقىنىلىشپ قالدى. بۇۋام ئارىيانىنى تىرىلدۈرىدىغان ئوخشайдۇ.

— ۋۇي، سەن تېخى بالائىغا دادامنىڭ ئىسىمنى قويۇشنىمۇ ئويلاپ بويىسەن — دە؟ — دېدى داربىشاھ كۈلۈپ تۇرۇپ، — بۇ ياخشى ئىش، خۇدايم كۈيپەرىگە ئاسانلىق بەرگەي. خوش، بالام، ئۇلار بىلەن مەسىلىيەتلىكىمۇ؟

— ئۇلار بىلەن تەپسىلىي سۆزلەشتىم، ئۇلار مېنى قوللايدىغانلىقىنى بىلدۈردى.

— بويىتۇ بالام، ئۆي — ئۇچاقلىقىمۇ بولدىڭ.

يۇرتداشلارنىڭمۇ سەندىن كۇتكەن ئۇمىدى ناھايىتى زور. بۇۋالىڭ، داداڭ مۇشۇ زېمىنىنى قوغداش ئۈچۈن ئۆزىنىڭ ئىسىق قېنىنى تەقدىم قىلغان. سەنمۇ ئۇلارغا ۋارىسلىق قىلىپ ۋەتەننىڭ تۈپرىقىنى قوغداپ ئۇلارنىڭ روھىنى خاتىرچەم قىلسالىڭ، بىز ھەممىمىز پەخىرلىنىمىز. بالام، ئەتە مەنمۇ سەن بىلەن بىلە



بارىمن، — دېدى داربىشاھمۇ قولچاق بىلەن تاغىسى داربىشاھ تاشقەلئە دەرۋازىسى ئالدىغا كېلىپ ئاتىن چۈشتى. ئىشىك باقارلار ئۇلارنىڭ كېلىش مۇددىئاسىنى بىلگەندىن كېيىن:
— ئاكلار، بىردهم ساقلاپ تۇرۇڭلار، مەن كىرىپ خەۋەر قىلاي، — دېدى.

— بولىدۇ، بالام، تېز خەۋەر يەتكۈزۈڭ. بىزنىڭ ھاكىمبىگ بىلەن كۆرۈشىغان مۇھىم ئىشىمىز بار. ھايال بولماي خەۋەر يەتكۈزگەن ئىشىك باقار بىلەن شاھ مىرزا چىقتى.

— ئەسسالامۇئەلەيكۈم، داربىشاھ تاغا، — دېگىنچە ئۇنىڭ قولىغا سۆيىدى شاھ مىرزا.
داربىشاھمۇ ئۇنىڭغا سالام بېرىپ قولىغا سۆيۈپ كۆرۈشكەندىن كېيىن:
— بۇ ئاكمانىڭ ئوغلى قولچاق بولىدۇ، — دەپ ئۇنى تو نۇشتۇردى.

— بىز ئاڭلىدۇق. قولچاق بىر باتۇر پالۋان بولۇپ قايتىپ كەپتۇ، — دېدى شاھ مىرزا قولچاق بىلەن كۆرۈشۈپتىپ.
— رەھمەت ئۇكام، — دېدى داربىشاھ.
— مەمەشاھ ھاكىمبىگ قوبۇلخانىدا سىلەرنى ساقلاۋاتىدۇ، قېنى قەدەم تەشرىپ قىلىڭلار، — دېدى شاھ مىرزا ئۇلارنى تەكلىپ قىلىپ.

مەمەشاھ بەشىنچى دەرىجىلىك ھاكىمبىگ ئىدى. شۇ ۋاقتىلاردا چىڭ ھۆكۈمىتى سەرىكۈي رايوندا بەشىنچى دەرىجىلىك بەگلىك تەسسىس قىلغان بولۇپ، مەمەشاھنى شۇ دەرىجە بويىچە ھاكىمبىگلىككە تەيسىنلىگەندى. ھاكىمبىگ مەمەشاھ ئېگىز بوي ئادەم بولۇپ، قويۇق قېشى، كەڭ ئۆستۈرگەن

بۇرۇتى، ئۆزۈن بۇرنى، يوغان قارا كۆزى، مەڭزىدىن تەپچىپ تۇرغان قىزىللىق ئۇنىڭغا بەكمۇ ياراشقانىدى. ئۇ داربىشاھ ۋە قۇلچاق بىلەن كۆرۈشۈپ تىنچلىق سوراشقاندىن كېيىن:

— قۇلچاق ئىنىم، جىق رىيازەت چەكتىڭ، سېنىڭ سالامەت قايتىپ كەلگىنىڭنى ئاڭلاپ بەك خۇش بولدوق، ھەرھالدا بۇ يەردە ئارىيانى بۇ ئىمىزنىڭ تۇتونى ئۆچمەيدىغان بولدى، — دېدى.

قۇلچاق ئېگىلىپ تەزىم قىلىپ تۇرۇپ:

— ھاكىمبەگ جانابىلىرىغا كۆپ تەشكۈر، مىڭ تەستە يۇرتۇمغا قايتىپ كەلدىم، ۋەتەننىڭ قەدىرى ۋەتەندىن ئايىرلۇغاندا بىلنىدىكەن. مەن يات يۇرتتا خۇددى سۇدىن ئايىرلۇغان بېلىقتەك نىجان بولۇپ ياشىدىم. بۇ يەرنىڭ توپىسىنى شۇنداق سېخىندىمكى، مىڭ قېتىم كۆزۈمگە سۇرتىسىمۇ تەشنالىقىم قانمايدۇ، بۇ يەرنىڭ ھەربىر چىمىدىم توپىسىنى كۆز قارىچۇقۇمداك ئاسراشنى نىيدىت قىلىدىم، ھاكىمبەگ جانابىلىرىنىڭ كۆپرەك ئاتىدارچىلىق قىلىشنى، تەربىيەلىشنى ئۇمىد قىلىمەن، — دېدى.

— بەللى، گېپىڭ ناھايىتى ئورۇنلۇق، — دېدى ھاكىمبەگ مەممەشاھ بېشىنى لىڭشىتىپ تۇرۇپ، ئاندىن داربىشاھقا قاراپ گېپىنى داۋاملاشتۇردى، — خوش تاغا، نېمە ئىش بىلەن كەلدىڭ؟ — دەپ سورىدى.

— ساشا چېرىڭ بولاي دەپ كەلدىم، — دېدى داربىشاھ كۈلۈپ تۇرۇپ.

— ياخشىغۇ، ھەممەيلەندە مۇشۇنداق ۋەتەنپەرۋەر روھ بولسا تاجاۋۇزچىلار بۇ يەرگە كېلىشكە ئەمەس، ھەتتا قاراپ بېقىشىقىمۇ پىتىنالمايدۇ، ها - ها ! ... — دەپ قاقاھلاپ كۈلدى ھاكىمبەگ مەممەشاھ.



شاھ مرزا ۋە باشقۇ ياردەمچىلىرىمۇ قاقاھلاب كۈلدى،
ھەممىسىنىڭ كەيپىياتى ئىنتايىن كۆتۈرەڭكۈ بولۇپ، داربىشاھ
بىلەن قۇلچاقنىڭ نېمە ئۈچۈن كەلگەنلىكىنى بىلگەندە، ئۇلارنىڭ
كۆڭلىدىمۇ بىر خىل سوئيونوش ئىپادىلىرى پەيدا بولدى.

هاكىمبەگ مەمەشاھ بېشىغا يېڭى تىكىلگەن تاجىكچە تۇماق،
ئۇشنىسىگە چېكەن ياقلىق ئۇزۇن تون كىيىگەن بولۇپ، بېلىنى
گۈل چېكىلگەن بەلياغلىق بىلەن باغلىغانسىدى. ئۇنىڭ بۇ
كىيىنىشى بىر - بىرىگە پار كېلىپ ئۇنى خېلىلا سۆلتەلىك
كۆرسىتەتتى. داربىشاھ ھاكىمبەگ مەمەشاھنىڭ ئۆزىگە قاراپ
تۇرغانلىقىنى پەملەپ:

— ھۆرمەتلەك ھاكىمبە جانابىلىرى، بالام قۇلچاقنى سائى
چېرىكلىكە بېرىي، دەپ ئەكەلدىم. قوبۇل قىلارسەنمۇ؟ —
دېدى.

ھاكىمبەگ مەمەشاھ قۇلچاققا بىر قۇر سەپسالدى - دە، يۇرت
ئاقساقلى نىياز باي بىلەن شاھ مىرزىغا قارىدى. ھاكىمبەگنىڭ
ئۆزىگە قاراۋاتقانلىقىنى پەملىگەن نىياز باي ئاقساقال بېشىنى
لىڭشتىپ تۇرۇپ:

— ۋەتەن باتۇر ئوغلانلارغا موھتاج. بىزدە قۇلچاققا ئوخشاش
باتۇر ئەزىمەتلەر پاسلىنى قوغداشقا كۆپرەك كۈچ چىقارغان بولسا
تاجاۋۇزچىلار بۇ يەركە دەسىسەشكە پېتىنالىمغان بولاتتى، — دېدى
قايىللەق نەزىرى بىلەن بېقىپ.

— من بۇ يىگىتنىڭ قىيسىر، باتۇر لۇقىغا ئىشىنىمەن، —
دېدى شاھ مىرزىمۇ جاۋابەن.

ھاكىمبەگ مەمەشاھ ئورنىدىن تۇرۇپ، بۇيرۇق تەلەپپىزىدا:
— يىگىت، سېنى ئېلىپ قالدىم. بۈگۈندىن باشلاپ
چېرىكلىر قاتارىغا كىرىپ، پۇختا مەشىق قىل. ئۇرۇش
ماھارستىنى تولۇق ئۆگەن، داداڭدەك باتۇر ئادەم بول! — دەپ

ئۇنىڭ قولىنى چىڭ سىقىپ تۇرۇپ پېشانىسىگە سۆيۈپ قويىدى.
ئاندىن شاھ مىرزىغا قاراپ:

— قۇلچاقنى سىركەردە شارتغۇجىنىڭ ئالدىغا ئاپار. ئۇ
بۇگۇندىن باشلاپ چېرىكلىككە قوبۇل قىلىنىدى، ئۇنىڭ ياتاق،
تاماقلىرىنى ئورۇنلاشتۇرۇپ، ئوبدان تەربىيەلەپ چېنىقتۇرسۇن، —
دېدى.

— خوب، ھاكىمبهگ، — دېدى شاھ مىرزا. قولچاق ھاكىمغا
مىننەتدارلىق نەزىرىدە بېقىپ، پەس ئاۋازدا شۇنداق دېدى:
— رەھمەت ھاكىمبهگ، ئوبدان مەشق قىلىپ ياراملىق
ئادەم بولىمەن، مەندىن كۈتكەن ئۇمىدىلىرىنى يەردە قويىمايمەن.

قولچاق چېرىك بولغاندىن كېيىن، ئۇنىڭ ھاياتىدا يېڭى بىر
بۇرلىش يۈز بەردى. ئۇ ئۆزىدە مەسئۇلىيەت، غۇرۇر، ۋىجدان
بۇرچىنىڭ تېخىمۇ كۈچەيگەنلىكىنى ھېس قىلدى. بۇ —
قولچاقنىڭ قەلبىدە مومىسى، ئاتا - ئانىسى ئۈچۈن،
يۇرتىداشلىرى ئۈچۈن، يۇرت، ۋەتەن ئۆچۈن ئىنتىقام ئېلىش
 يولىدا لاۋۇلدىغان ئوت ئىدى. شۇڭا، ئۇ چېرىك بولغان كۇندىن
باشلاپ بارلىق زېھنىي قۇۋۇشىنى ھەر خىل ماھارەتلەرنى
ئۆگىنىشكە سەرپ قىلدى. ئۇ ھەممىشە «دادام - ئاناملارنى
ئۆلتۈرگەن شۇ بۇلاڭچىلار ئەمدى كەلسە، ئۆزۈمنىڭ
كىلىكىمنى بىر تونۇتۇپ قويسام» دېگەننى ئويلايتتى. ئۇنىڭ
بۇرۇنقى ئاساسى ياخشى بولغاچقا، ھەربىي ماھارەتلەرنى ناھايىتى
تېزلا ئىگلىدى. ئۇ جاپاغا چىداب مەشق قىلىش ئارقىلىق
تېزلىكتە قارىغا ئېتىش، نەيزبۇرازلىق، ئات ئۆستىدە
قىلىچۇرازلىق قىلىش ۋە ھەر خىل قىيىن ماھارەتلەرنى
ئىگىلەپ، سەركەردە - چەۋەندازلارنىڭ ياخشى باھاسىغا
ئېرىشتى.

بۇگۇن ھاۋا ئوچۇق بولۇپ، ئاسمان سوزۇك ئەينەكتەك



پارقىراپ تۇراتتى. يايلاق مەنزا رسى قۇياش نۇرىدا ئۆزگىچە جۇلالىنىپ تېخىمۇ چىرايلىقلىشىپ كەتكەندى. تاشقەلئەنىڭ ئۇدۇلىدىكى تاغقا قۇرۇلغان مەشق مەيدانى بۈگۈن باشقىچە سۈرلۈك كۆرۈنەتتى. بەش يۈزدىن ئارتۇق چېرىكلەر سەردارى سەپ تۈزۈپ قارىغايىدەك تۈپتۈز تۇراتتى. چېرىكلەر سەردارى شارتغوجا «دققىدت!» دېگەن بۇيرۇقنى چۈشۈرگەندىن كېيىن قوشۇنغا باشتىن - ئاخىر بىر قۇر سەپسالدى. ئاندىن «ئىختىيار بولسۇن!» دېگەن بۇيرۇقنى بېرىپ، ھەممىسىگە بىر قاتار قارىقىغاندىن كېيىن سۆزىنى باشلىدى:

— بۈگۈنكى مەشقىمىز ئالاھىدە بولىدۇ. ھاكىمبەگ مەشق ئەھۋالىمىزنى كۆزدىن كەچۈرىدۇ. ئايىرم قىيىن تۈرلەر بويىچە بەسىلىشىش، ماھارەت كۆرسىتىش بولىدۇ. بەسىلىشىشنى نەتجىسى ئەلا بولغانلار مۇكاپاتلىنىدۇ. قانداق، تەييارلىقىڭلار بارمۇ؟!

چېرىكلەرنىڭ ھەممىسى «بار!» دەپ توۋلاشتى. ئۇلارنىڭ ئاۋازى تاغلاردا ئەكس سادا پەيدا قىلدى. تاغ ئۇستىدىكى ئۇلاي، قىرغاۋۇل، ياۋا كەپتەرلەر بۇ ئاۋازدىن ئۇركۈپ ئۇچۇپ كېتىشتى.

ھاكىمبەگ مەمەشاھ ھەمراھلىرى بىلەن مەشق مەيدانىغا كىرگەندە، چېرىكلەر گۈلدۈراس ئالقىش سادالىرى بىلەن قاراشى ئالدى. چېرىكلەر سەردارى شارتغوجىنىڭ «دققىدت!» دېگەن كاماندىسى بىلەن تەڭ بارلىق چېرىكلەر قاتارىنى تۈزلىپ ھاكىمبەگە سالام بېرىشتى. ھاكىمبەگمۇ ئۇلارغا سالام بېرىپ بولغاندىن كېيىن، بىر تەرەپكە راسلىغان ئورۇنغا كېلىپ ئولتۇردى.

چېرىكلەر سەردارى شارتغوجا: «ماھارەت كۆرسىتىش باشلانسۇن!» دەپ بۇيرۇق بېرىشى بىلەن تەڭ، چېرىكلەر خۇددى

جەڭگە كىرگەندەك جىددىي مەشقىقە كىرىشتى. ئاتلىق قىلىچ ئوينىتىپ كېلىۋاتقانلار، چەبىدەسلىك بىلەن نەيزىۋازلىق قىلىۋاتقانلار، ئات ئۇستىدە تۇرۇپ قورال ئېتىۋاتقانلار كىشىنىڭ زوقىنى كەلتۈرەتتى. قۇلچاقنىڭ ھەرىكتى ھەممىدىن چاققان ۋە تېز بولۇپ، چېرىكلەر ئىچىدە ئايىرم كۆزگە تاشلىنااتتى. قىلىچۋازلىق، ئات ئۇستىدىكى ماھارەتتە ئۇنىڭغا ھېچكىم تەڭ كېلەلمەيتتى. ئۇ ئېتىنى چاپتۇرۇپ كېلىپ قىلىچى بىلەن چىغدا ياسالغان «ئادەم» دىن نەچچىنى يەر چىشلەتكەندىن كېيىن، ئات بىلەن چېپىپ كېتىۋېتىپ، يەردىن مىلتىقنى ئېلىپ ئاتتى. چەبىدەسلىك بىلەن ئالدىدا چېپىپ كېتىۋاتقان ئاتلىق چېرىكى بىر پەشۋا بىلەن يەرگە چۈشۈرۈۋەتتى - ٥٥، ئۆز ئېتىدىن ھېلىقى چېپىپ كېتىۋاتقان ئاتقا مىنۋالدى. مەشق ئەھۋالىنى ناھايىتى بېرىلىپ كۆرۈۋاتقان ھاكىمبەگ مەممەشاھ ئىختىيار سىزلا «ياپىر! دەپ ۋارقىرىۋەتتى ۋە ئورنىدىن تۇرۇپ:

— يارايسەن ئەزمەت! — دەپ ئاپىرىن ئېيتتى.

ماھارەت كۆرسىتىش ئىنتايىن قىزىدى. قۇلچاق پۇتون تۈرلەر بويىچە كۆزگە كۆرۈنۈپ، ھەممىنىڭ دىققىتىنى ئۆزىگە تارتتى. چېرىكلەر سەردارى شارتۇغۇجىنىڭ «سەپكە تىزلىڭلار!» دېگەن بۇيرۇقى بىلەن تەڭ ھەممىسى رەت - رەت تىزلىپ تەيىار بولۇپ تۇرۇشتى.

— ئەمدى تاغقا چىقىش، قىيىن قاپتالاردىن ئۆتۈشىمە بەسلىشىش باشلىنىدۇ، لېكىن بۇنىڭ خەتىرى زور، دىققەت قىلىمىساڭلار غۇلاب چۈشۈپ كېتىشىڭلار مۇمكىن. مۇھىمى بىز مەشقىتە بۇ ۋەزىپىنى ئادا قىلالىساق كېيىن رەسمىي جەڭگە كىرگەندە بۇنداق ئەھۋال ئۇچرىسا ھودۇقمايمىز، — دېدى شارتۇغوا.



تاغ تىك ئىدى، بىر تەرىپى چوڭقۇر جىلغا، تەسکەي تەرىپى
قارلىق بولۇپ، سۈرلۈك چوقىچىپ تۇراتتى. مەشىق تۇرىدە
چوڭقۇر جىلغا تەرەپتىن چىقىپ، ۋەزىپىنى ئورۇنلىغاندىن
كېيىن قار بار تەسکەي تەرەپتىن چوشۇش تەلەپ قىلىناتتى.
شۇڭا، بۇ تۇرنى ئورۇنلاش ناھايىتى قىيىن ئىدى.

بۇيرۇققا ئاساسمن تاللانغان چېرىكلىر ئاتلاندى. ئۇلار
دەسلەپتە خېلى تېز ئىلگىرىلىدى. بىراق، ماڭغانسېرى قىيىنلىق
دەرىجىسى يۇقىرلاپ، خەتەرلىكلىكى تېخىمۇ ئاشتى.
چېرىكلىرنىڭ قەدىمى ئاستىلاپ ئىلگىرىلەش تەسکە چۈشتى. يول
بارغانسېرى قىيىنلىشىپ، ماڭالماي قايتقانلار كۆپىدى. قولچاق
ھەرگىز ئارقىغا يانماي، ئۇچ چېرىك بىلەن تاغقا يامىشىپ،
تسرىشىپ - تىرمىشىپ ئىلگىرىلىدى. بىر قاپتالغا كەلگەندە
قالغان ئىككىسىمۇ زادىلا ئامال قىلالماي قالدى. پەسکە قارىسا
ئادەمنىڭ تېنى شۇركۈنەتتى. ئاخىر ئۇلارمۇ نائىلاج ئاستا
كەينىگە يانماقچى بولدى. بىراق، قولچاق ھەمراھلىرىنى كۆز
قىرىدا ئۆزتىپ قويۇپ، يۇقىرسىغا يامىشىپ مېڭىۋەردى.
— مەن دېگەن جەڭچى، غۇلاب كەتسەممۇ ھەرگىز كەينىمە
يانايمەن !

قولچاق مىڭبىر جاپادا بەلگىلەنگەن نۇقتىغا چىقىپ ھەممىنى
ھەيران قالدۇردى.

بۇ قېتىملىقى ماھارەت كۆرسىتىشتە قولچاق ئۆزىنىڭ
قىيسەرلىكى ۋە چەبدەسلىكى بىلەن ھەممىگە تونۇلدى. قىيىن
تۈرلەرde بىرىنچىلىكى قولغا كەلتۈرۈپ ھاكىمەگىنىڭ
ماختىشىغا سازاۋەر بولدى. ھاكىمەگ مەمەشاھ ئۇنىڭدىن
ئالاھىدە رازى بولۇپ، ئۇنى ئەتۋارلاپ ئىشلىتىشنى كۆڭلىگە
پوكۇپ قويىدى.

يىگىرىمىنچى باب

ۋەزىپە

1829 - يىلى 6 - ئايىنىڭ باشلىرى ئىدى. يايلاقلار يېشىل رەڭگە كىرگەن، چارۋىچىلار ئومۇمىزلىك يازلىق يايلاقلارغا چىقىپ ئورۇنلاشقانىدى. تاغدۇمبۇش يايلىقى گۈللۈك يېشىل دۇخاۋىدىن تون كىيىگەن نازىنىن قىزىدەك جىلۋىلىنىپ تۇراتتى. شىلدىرلاپ ئاققان سۈپسۈزۈك سۇنىڭ ئىككى تەرىپىدە خۇددى گۈللۈك گىلمەن يايغاندەك ھەر خىل گۈللەر ھۆپپىدە ئېچىلغان بولۇپ، ئوت - چۆپلەر ھەر يىلىقىدىن بولۇق ئۆسکەندى. چارۋىچىلار تەبىئەتنىڭ بۇ مول ھىممىتىدىن شادلىنىپ، بەختىيار تۇرمۇش كەچۈرۈۋاتقاندا، سىرتتىن كىرگەن بۇلاڭچىلار ئۇلارنىڭ ئارامىنى بۇزدى. سىرتتىن تاجاۋۇز قىلىپ كىرگەن بۇلاڭچىلار ئۆيمىزئۆي بۇلاڭ - تالاڭ قىلىپ، قولىدا يىڭىنىنىڭ سۇنۇقىمۇ بولىغان چارۋىچىلارنى زار - زار قاقداشاتتى. ھاكىمبهگ مەمەشاھ تاغدۇمبۇشتىن كەلگەن بۇ خەۋەرنى تاپشۇرۇۋېلىپلا، يېنىدىكى ئەلمدار - قەلمدارلارنىڭ ھەممىسىنى قوبۇلخانىغا جىددىي كېڭىشكە چاقىرىدى. ھايال ئۆتمەي چېرىكلىر سەردارى شارتغوجا، شاھ مىرزا، مەلىك ئاقساقال، قازى قاتارلىق كاتىسلاർدىن بولۇپ



يىگىرمىگە يېقىن كىشى قوبۇلخانىغا كېلىپ ئورۇن ئېلىشتى. هاكمىبەگنىڭ قوشۇمىسى تۈرۈلگەن بولۇپ، چىرايدىن بىر خىل جىددىيلىك چىقىپ تۇراتتى. ئۇ ھەممە يەنگە بىر قۇر نەزەر سالغاندىن كېيىن:

— ھازىر تاپشۇرۇۋالغان مەلۇماتقا قارىغاندا سىرتتىن كەلگەن تاجاۋۇزچىلار تاغدۇمۇش يايلىقىغا كىرىپ بۇلاڭ — تالاڭ قىلغان ئوخشайдۇ. كىشىلەرنى زار - زار قاقشىتىپ، ئۇلارنىڭ چارۋىلىرىنى، مال - مۇلكىنى بۇلاڭ — تالاڭ قىلىۋېتىپتۇ. بىز ھايدىلىك قوشۇن ئەۋەتىپ، تاجاۋۇزچىلارنى يوقاتىمساق، خەلقە ئاراملىق بولمايدۇ. سىلەرنىڭ قانداق تەدبىرىڭلار بار؟ — دەپ ئولتۇرغانلارغا جىددىي قارىدى ھاكمىبەگ.

يىغىلغانلارنىڭ ھەممىسى دەرھال قوشۇن تارتىپ بۇلاڭچىلارنى يوقاتىپ ئەلنى ئەمنى قىلىش ھەققىدىكى قاراشلىرىنى بايان قىلىشتى. كىمنى باش قىلىپ ئەۋەتىش، قانچىلىك چېرىڭ چىقىرىش ئۈستىدە بىردم غۇلخۇلا قىلىنغاندىن كېيىن، ھاكمىبەگ مەمەشاھ بۇيرۇق تەلەپپۇزىدا:

— قۇلچاق قىرىق ئادەمنى باشلاپ بېرىپ تاجاۋۇزچىلارنى يوقاتسۇن! — دېدى. ئۇ يەنە گېپىنى داۋاملاشتۇرۇپ، — بىز ئادەمنى ئاز ئورۇنلاشتۇرۇپ، قاۋۇل، باتۇر ئەزىمەتلەرنى جەڭگە سالىمىز. قۇلچاقنىڭ قولىدىن ئىش كېلىدۇ، ئۇنىڭ جەڭگە ماھىرىلىقىنى ئۆتكەنكى كۆرەكتە كۆرگەندىم، بۇ قېتىمىلىق جەڭ ئۇنىڭ ئۈچۈن بىر سىناق بولسۇن، — دېدى ھاكمىبەگ مەمەشاھ گېپىنى ئاخىرلاشتۇرۇپ.

— شۇنداق، — دېدى شاھ مىرزا گەپ قىستۇرۇپ، — قۇلچاق مەشقلەردە ئۆز كارامىتىنى بەك كۆرسىتىۋاتىدۇ، قېنى، ئەممەلىي جەڭدىكى ئىپادىسىنى بىر كۆرەيلى، — دېدى.

ھەممىسىنىڭ پىكىرى بىر يەردىن چىققاچقا كېڭىمەش

بىزىدەمدىلا قارار تاپتى. ھاكىمبىگ چېرىكلىر سەركەردىسى
شارتغۇجىغا:

— سىز دەرھال قۇلچاقنى باش قىلىپ خىللانغان قىرقىق
چېرىكىنى تەيىيارلاڭ، ئۇلار ھەر ۋاقتى جەڭ بۇيرۇقىنى
كۆتسۈن، — دېدى. شارتغۇجا:

— دەرھال ئورۇنلاشتۇردىن، ھاكىمبىگ جانابىلىرى، — دەپ
چىقىپ كەتتى.

تاڭ سەھىر، قۇياش نۇرى ئەمدىلا ئېگىز تاغلارنىڭ
چوققىلىرىنى يورۇتۇشقا باشلىغان بولۇپ، چوققىلاردىكى ئاپىاق
قارلار قۇياش نۇرىدا كۆزنى قاماشتۇراتتى. تاشقەلئەنسىڭ چوڭ
دەرۋازىسى ئالدىغا نۇرغۇن كىشىلەر يىغىلىشتى. قۇلچاق قىرقىق
ئاتلىققا باش بولۇپ، سەپەرگە ئاتلىنىش ئالدىدا بۇيرۇق كۆتۈپ
تۇراتتى.

بۇ قېتىمىقى جەڭگە ماڭغان چېرىكلىرنىڭ ئۆيىدىكلىرى،
ئۇرۇق - توغانلىرى، يۇرتىداشلار بولۇپ خېلى كۆپ ئادەم ئۇلارنى
ئۇزىتىشقا كەلگەندى. ھەممىسىنىڭ قولىدا چېرىكلىرگە
تەيىارلىغان ئۆزۈق - تۈلۈك، يەم - خەشەكلىر بار ئىدى. توب
ئىچىدە قۇلچاقنىڭ كۈپەرسىمۇ بار بولۇپ، كىشىلەرنىڭ
ئالدىدا تۇراتتى. ئۇ قۇلچاققا نۇرغۇن يېمەكلىك تەيىارلىغانىدى.
ئۇنىڭ كۆزلىرىدىن ئىشىنىش، ئۆمىد نۇرى چاقناپ تۇراتتى. ئۇ
تەيىارلىغان نەرسىلەرنى قۇلچاققا بېرىۋېتىپ:

— خوش باقۇرۇم، ئاقى يول تىلىيمەن! ئەينى ۋاقتىتا بىز
ئۇچرىغان بۇلاڭ - تالاڭغا ئۇلارمۇ يەنە ئۇچراپتۇ. زۇلمەتتە قالغان
قېرىندىداشلارنى قۇتقۇزۇپ، تاجاۋۇزچىلارنى بىزنىڭ بۇ پاڭ
زېمىندىن سۈپۈرۈپ تاشلىشىڭىنى ئۆمىد قىلىمەن، — دېدى
كۈپەرى قۇلچاققا ئىشەنجى بىلەن بېقىپ.

— خاتىرجەم بولغىن ھەمخاکىم (گۆرگە كىرگۈچە

ھەمراھىم)، ئۇلار بىلەن ئېلىشىش پۇرستى كەلگىنىڭ بەك خۇشمن. ۋەتىنىم، خەلقىمگە بارلىقىمنى ئاتىدىم! — دېدى قۇلچاق قەتئىي ئىراھ بىلەن.

ھاكىمبەگ مەممەشاھ ھەمراھىلىرى بىلەن تاشقەلئە دەرۋازىسىدىن چىقتى. قۇلچاق سەپنىڭ ئالدىغا چىقىپ ھاكىمبەگكە سالام بەردى. ھاكىمبەگ قول ئىشارىتى بىلەن ئۇنىڭ سالىمغا جاۋاب قايتۇردى. قۇلچاق:

— ھۆرمەتلىك ھاكىمبەگ جانابىلىرى، جەڭ تەبىيارلىقىمىز پۇتنى. بۇيرۇق بەرگەيلا! — دېدى ھۆرمەتتە تۇرۇپ. ھاكىمبەگ مەممەشاھ ھەممەيلەنگە بىر قۇر سەپسالغاندىن كېيىن:

— ئەزىمەتلىرىم! باتۇرلۇق كۆرسىتىپ، تاجاۋۇزچىلارنى پاڭ زېمىنلىرىم زىنلىرىم! قوغلاپ چىقىرىڭلار! تاجاۋۇزچىلارنى يوقىتىش ئۈچۈن ئاتلىنىڭلار! — دەپ بۇيرۇق بەردى. ئاتلىقلار «ئاتلىنايلى!» دېگىنچە قۇلچاقنىڭ كەينىدىن چالى توزۇتۇپ چىپىپ كەتتى.

بۇگۈن ھاۋا تۇتۇق بولۇپ، ئاسماڭ تەرىنى تۇرگەن يولۇسا سلا ئۇخشاشپ قالغانىدى. سوغۇق بىلەن ئىسىق ھاۋا بىر - بىرىدىن ئەيمەنگەندەك ھېچقايسىسى شەپە چىقارمايتتى. تاغلارمۇ بىر ئىشقا بېشى قېتىۋاتقاندەك ئىچىنى تىڭشىپ تۇرۇپ قالغانىدى. شاماللارمۇ چىپىدە توختىغانىدى.

ئاقبى باشچىلىقىدىكى بۇلاڭچىلار تاغدۇمبۇشتىكى چارۋىچىلارنى بۇلاب، قارشىلىق قىلغانلارنى ئۆلتۈرۈپ، بۇلىغان چارۋىچىلارنى ھەيدەپ، ندرسە - كېرەكلىرىنى ئېلىپ كەينىگە ياندى. ئۇلار چادرتاش دېگەن يەرگە كەلگەندىن كېيىن، بۇ يەرنىڭ ئىككى تەرىپى تىك كەتكەن يايلاق، ئوتتۇرىسى تۈپتۈز يەر ئىكەنلىكىنى، سۈپسۈزۈك تاغ سۈيىنىڭ دولقۇنلىرىدا گۈل - گىياھلار ئويىناپ تۇرغانلىقىنى، ئادەمنىڭ مەستلىكى كەلگۈدەك

ھۆپىيىدە ئېچىلغان تاغگۈللەرنى كۆرۈپ توختاشتى. بۇ يەردە چىدىرىغا ئوخشايىدىغان بىر چوڭ تاش بولغاچقا، كىشىلەر مۇشۇ تاشقا ئاساسەن بۇ يەرنىڭ ئىسمى «چادىرتاش» دەپ ئاتالغانىدى. بۇلاڭچىلار كاتىتىپشى ئاقبى:

— بۇ يەر بىك چىرايلىق، ئىنتايىن تىنچ ئىكەن. بىز بۇ يەردە ئولجىلارنى تەقسىم قىلىپ ئاندىن ماڭىمىز، — دېدى. باشقىلارمۇ ئۇنىڭ پىكىرىگە قوشۇلۇپ، ھەممىسى خۇشاللىق بىلەن ئۇلاغىلاردىن نەرسە — كېرەكلىرنى چۈشۈرۈش، بۇلاپ كەلگەن قوي، قوتاز، ئۆچكىلىرنى بىر يەرگە يىغىشقا باشلىدى.

قۇلچاقنىڭ باتۇر چەۋەندازلىرى ئىنتايىن تېز ئىلگىرىلىمەكتە ئىدى. ئەگرى — بۈگىرى ئۇلاغ يۈلىدا قاتار مېڭىۋاتقان قوشۇن قۇلچاقنىڭ قول ئىشارىتى بىلەن چىپىدە توختاشتى. ئالدى تەرەپتىن ئىككى ئادەم يۈگۈرگەن پېتى كېلىۋاتاتتى. قۇلچاق ئېتىنى چاپتۇرغىنىچە ئۇلارنىڭ ئالدىغا باردى. ئۇلارنىڭ تاغدۇمبۇشتىن كەلگەن چارقۇچىلار ئىكەنلىكىنى جەزمەلەشتۈرگەندىن كېيىن، دەرھال ئېتىدىن چۈشۈپ ئۇلار بىلەن كۆرۈشتى. ئۇلار يىغلاپ تۇرۇپ ئۇچرىغان تالاپىت ئەھۋالنى بىر — بىرلەپ قۇلچاققا سۆزلەپ بەردى:

— بۇلاڭچىلار پۇتۇن چارۋا ماللىرىمىزنى ئەكەتتى، ئۆيلىرىمىزنى قۇرۇقداپ قويدى. ئۇلار بىلەن تىركەشكەنلەرنى، توسقانلارنى، قارشىلىق قىلغانلارنى ئېتىۋەتتى، بەزى ئۆيلەرگە ئۇت قويدى. بىز پۇرسەت تېپىپ ئاران قېچىپ قۇتۇلدۇق.

— ئۇلار قانچە ئادەم ئىكەن؟ — دەپ سورىدى قۇلچاق.
— ئىككى يۈزدىن ئاشىمدو.

— هازىر ئۇلار قايىسى يەرگە يېتىپ بارغاندۇ؟
— بىز ئالدىمىزدىكى دۆڭدە تۇرۇپ قارىساق، ئۇلار چادىرتاش دېگەن يەرگە چۈشكۈن قىلىشىپتۇ.

قۇلچاق ئەھۋالنى ئىگىلىگەندىن كېيىن، دەرھال ئۈرۈش پىلانىنى كاللىسىدا پىشۇرىدى. قۇلچاق بۇ يەرنىڭ تەبىئىي شارائىتىنى تولۇق بىلگەچكە قانداق مېڭىش ھەققىدە كاللىسىدا تېزلا ئېنىق پىلان شەكىللەندى. مېڭۋاتقان تار يولنىڭ پەس تەرىپىدە چوڭقۇر بىر جىلغا بولۇپ، ئۆتتۈرسىدا سۈپسۈزۈك تاغ سۈيى تاشتىن - تاشقا سەكىرەپ ئاقاتتى. شۇ جىلغا بىلەن ماڭخاندا بىرىنچىدىن، يولنى قىسقارتىقلى، ئىككىنچىدىن، يوشۇرۇنۇپ ماڭغۇلى، ئۇچىنچىدىن، سۇنىڭ ئاۋازى ئارقىلىق دۇشمەن تەرەپكە ماڭغان شەپىنى بىلىندۈرمىگىلى بولاتتى. قۇلچاق بۇلاڭچىلارنىڭ ئورنىنى ئېنىقلەخاندىن كېيىن دەرھال يۇنىلىشىنى ئۆزگەرتىپ، تار جىلغا بىلەن ماڭدى. ئۇ ئادەملىرىگە زىنەھار شەپە چىقارماي، تېز - تېز يۈرۈش قىلىش ھەققىدە بۇيرۇق چۈشۈردى.

— بۇ جىلغا بۇلاڭچىلار تۇرغان چادر تاشنىڭ ئۆڭ تەرىپىدىن ئۆتىدىكەن. جىلغا بىلەن شەپە چىقارماي ئىلگىرىلىسىك، ئۇلارنىڭ يېنىدىنىلا چىقىمىز. ئۇلار بىزنى كۆرمەيدۇ، — دېدى قۇلچاق يېنىدىكىلەرگە پەس ئاۋاز بىلەن. قۇلچاق ئادەملىرىنى باشلاپ نىشانغا يېقىنلاشتى، ئۇ دۆڭىدىن بېشىنى چىقىرىپ قاراپ، بۇلاڭچىلارنىڭ بەخىرامان حالدا ھە دەپ ئولجىنى تەقىسىم قىلىۋاتقانلىقىنى كۆردى. قۇلچاق ئادەملىرىگە: — ئۇلارنىڭ ئادىمى بىزدىن بەش ھەسسى كۆپ. لېكىن، ئۇلار ھازىر بىخۇد تۇرۇۋاتىدۇ. بىز چاقماق تېزلىكىدە ئېتىلىپ بېرىپ، ئۇلار ھوشنى تاپقۇچە بىراقلە يىغىشتۇرمىساق بولمايدۇ. بىپەرۋالىق قىلىشقا قەتئىي بولمايدۇ! — دېدى كەسکىنلىك بىلەن.

— دېگىنىڭدەك قىلىمىز، — دېدى ھەممىسى پەس ئاۋازدا. — قانداق، تەيارلىقىڭلار پۇتتىمۇ؟ — دەپ سورىدى

قۇلچاق.

— بىز تولۇق تەبىيالاندۇق، — دەپ جاۋاب بىردى ھەممىسى.
 قۇلچاق ئادەملىرىگە «ئاتلىنىايلى!» دەپ بۇيرۇق بېرىپ ئۆزى
 ئالدىدا ئېتىنى چاپتۇرۇپ ماڭدى. غەزەپ ئىلكىدە توۋلانغان جەڭ
 ساداسىنىڭ ياكىرىشى بىلەن تەڭ قۇلچاقنىڭ ئادەملىرى ئات
 ئۇستىدە قىلىچىلارنى ئويىتىپ، بۇلاڭچىلارنىڭ ئۇستىگە سايىھ
 بولۇپ تاشلاندى. ئىشتىن بىخەۋەر تۇرغان بۇلاڭچىلار نېمە
 قىلىشنى بىلەمەي گائىگىر اپلا قالدى. قۇلچاقنىڭ ماھارىتى
 يۇقىرى بولغاچقا، چەبىدەسىلىك بىلەن ھەرىكەت قىلىپ قولغا
 قورال ئالغانلىكى بۇلاڭچىلارنىڭ بېشىنى تېنىدىن جۇدا قىلدى.
 جەڭ ناھايىتى جىددىي، كەسکىن داۋاملاشتى. بۇلاڭچىلار
 بىر دەمىدىلا يۈز نەچچە ئادىمىدىن ئايىرلىدى. ئەھۋالنىڭ ئۆزىگە
 پايدىسىزلىقىنى سەزگەن بۇلاڭچىلار كاتتىبېشى ئاقبى
 ئادەملىرىگە ئولجىنى تاشلاپ جېنىنى ئېلىپ قېچىش ھەققىدە
 بۇيرۇق چۈشۈردى. بۇلاڭچىلار ئالدى - كەينىگە قارىماي بەدەر
 قاچتى. قۇلچاقنىڭ ئادەملىرى شىدдەت بىلەن ئات چاپتۇرۇپ،
 ئۇلارنى سور - توقاي قىلدى. بۇلاڭچىلارنى قوغلاۋاتقان قۇلچاق
 تۇيۇقسىز يۆنلىشىنى ئۆزگەرتتى. ئۇ بىر قىسىم ئادەملىرىنى
 ئۇلارنى داۋاملىق قوغلاشقا ئورۇنلاشتۇرۇپ، ئۆزى يىگىرمە نەچچە
 چېرىكىنى باشلاپ باشقا يول بىلەن تاغ قاپتاللىرىدىن ئېشىپ،
 ئۇلارنىڭ ئالدىدا ئاتجايلۇ دېگەن يايلاققا چۈشتى. قۇلچاق ئەپلىك
 يەرنى تاللاپ مۆكۇنۇپ، بۇلاڭچىلارنىڭ كېلىشىنى كۈتنى. يۈرىكى
 چىقىپ كەتكەن بۇلاڭچىلار كۆزى كەينىدە، ھە دەپ ئاتلىرىغا
 قامىچا ئۇرۇپ قېچىپ كېلىۋاتتى. تۇيۇقسىز قۇلچاق ئادەملىرى
 بىلەن نەرە تارتىپ ئات سېلىپ ئۇلارنىڭ ئالدىدا پەيدا بولدى.
 ئالدى - كەينىدىن قىسىماققا چۈشكەن بۇلاڭچىلارنىڭ دەرمانى
 قۇرۇپ، قارشىلىق كۆرسىتىشكىمۇ قۇربى يەتمەي، ئاتلىرىدىن

ئۇزىنى تاشلاپ تەسلىم بولۇپ قوللىرىنى كۆتۈردى. قولچاق ئۇلارنى قورالسىز لاندۇرغاندىن كېيىن:

— باشلىقىڭلار كىم؟ — دەپ سورىدى. ھەممىسى گىپ قىلىماي تىترەپ تۇرۇشتى. قولچاق ئۇلارنىڭ ھەممىسىنىڭلا بېشى قازاندەك يوغان، بويىنى ئىنچىكە، كۆزى گازىرەك، بۇرنى پاتاق، قولىنى كۆتۈرۈپ دىر — دىر تىترەۋاتقان بىرەيلەتنى كۆزىدە ئىشارەت قىلىپ كۆرسىتىۋاتقانلىقىنى كۆردى. قولچاق:

— ھە، بۇلاڭچىلارنىڭ باشلىقى سەن ئوخشىماسەن؟ — دەپ ئۇنىڭ ئالدىغا باردى. ئۇنىڭ بەتبەشىرە تەلەتىگە قارىغان قولچاقنى كۈلكە قىستىدى.

— ئىسمىڭ نېمە؟

قولچاققا تىك قاراشقا پېتىنالما يائۇاتقان بۇ مەخلۇق يەردىن كۆزىنى ئۇزمەي تىترەك ئاۋاز بىلەن:

— ئىسمىم ئاقبى، بىر قوشۇق قېنىمىنى تىلىيمەن! — دېدى پېشانىسىنى يەرگە قويۇپ يالۋۇرۇپ.

— سەن بېرىپ قوقەن پادشاھىغا ئېيت. ئىككىنچى بۇ تەرەپكە تاجاۋۇز قىلىمەن دەپ خام خىيال قىلىمසۇن. مەن قولچاقلا بولىدىكەنمەن، بۇ يەرگە ھېچكىمنىڭ ئايىغىنى دەسسىتەمەيمەن!

— شۇنداق بېڭىم، بىز پوق يەپتىمىز. جېنىمىزنى ئامان قويۇڭ، بۇنداق ئىشنى ئىككىنچى قىلىمايمىز! — دەپ ھەممىسى پېشانىسىنى يەرگە قويۇپ يالۋۇرۇشقا باشلىدى.

— بويىتۇ، سىلەرنى بىر قېتىم رەھىم قىلدىم. يەنە كۆرۈپ قالسام رەھىم قىلىمايمەن. دەرھال كۆزۈمدەن يوقلىش! — دېدى قولچاق ئاچقىقى بىلەن.

قولچاق ئۇلارنى چېڭرادىن ئۇ تەرەپكە قوغلىقىتىپ، ئاندىن قايتتى.

قۇلچاقنىڭ تاجاؤز چىلارنى يوقىتىپ، بۇلانغان چارۋا مال، نەرسە - كېرەكلىرىنى قايىتۇرۇۋالغانلىقى توغرىسىدىكى خەۋەر چاقماق تېزلىكتە تاغدۇمبۇش يايلىقىغا تارالدى. بۇلاڭچىلاردىن قاچقان، يوشۇرۇنغانلارنىڭ ھەممىسى چادرتاش يايلىقىغا يىغىلدى. قۇلچاق ئادەملىرى بىلەن بۇلانغان نەرسىلەرنى چادرتاش يايلىقىغا ئەكېلىپ، ئىگىلىرىگە تولۇق قايىتۇرۇپ بىردى. چارۋىچىلار قۇلچاقنىڭ قولىنى سۆيۈپ، يىغلاپ تۇرۇپ ئۆزلىرىنىڭ تەشكۈرىنى بىلدۈرۈشتى. قۇلچاق چېرىكلىرى بىلەن ئولجا ئالغان مىلتىق، قىلىچ، نەيزە ۋە ھەربىي لاۋازىمەتلەرنى ئۇلاغلارغا ئارتىپ قايىتتى.



يىگىرمە بىرىنچى باب

تۆھەت

قۇلچاقنىڭ تاغدۇمبۇشتىكى غەلبىسى پۈتون سەرىكۈي رايوننى تەۋرىتىۋەتتى. بۈگۈن غەلبە بىلەن قايتىپ كېلىۋاتقان ئوغلاننى قارشى ئېلىش ئۈچۈن، پۈتون سەرىكۈي خەلقى ئۆزلۈكىدىن ۋەرшиدى دىيارىنىڭ جامائەتخانا ئالدىغا يىغىلغانىدى. كىشىلمەرنىڭ يىغىلغانلىقىنى ئاڭلىغان ھاكىمەگ مەدشاھمۇ ھەمراھلىرى بىلەن بۇ يەركە كېلىپ، بۇ يىغىلىشقا قاتناشتى. كىشىلمەرنىڭ قۇلچاق ھەققىدىكى ماختاشلىرى، ئېھتىرام، ھۆرمەتلەرى پەلەككە يەتكەندى. جامائەتخانا ئالدىن تاشقەلئەننىڭ ھەيۋەتلەك تامللىرى كۆرۈنۈپ تۈراتتى. قۇلچاق ئۆزىنىڭ چېرىكلىرى بىلەن ئولجا ئالغان قورال - ياراڭلارنى ئۇلاڭلارغا ئارتىپ يېتىپ كەلدى. پۈتون مەيداندىكى خەلقەر گۈلدۈر اس ئالقىش ياخراتتى. بۇۋاي - مومايىلار قۇلچاقنىڭ پېشانىسىگە سۆپۈشى، تەڭ دېمەتلەكلىر قولىخا سۆپۈپ كۆرۈشتى. ھەممە كىشى ئۇنىڭغا مەدھىيەلەر ئوقۇپ، تەرىپىنى قىلىپ، ئۇنىڭدىن پەخىرىلىنىشتى. قۇلچاق كىشىلمەر توپىدىن تەستە چىقىپ، ھاكىمەگ تۇرغان يەركە كېلىپ، ئۇنىڭ ئاللىقاچان كېتىپ قالغانلىقىنى كۆردى. خەلقنىڭ قۇلچاققا

کۆرسىتىۋاتقان ھۆرمەت، تەۋەززۇلىرى ھەمىشە ئۆزىنى چوڭ تۇتۇپ، خۇسامەتچىسلەرنىڭ ماختاش - ئۇچۇرۇشلىرىغا كۆنۈپ قالغان ھاكىمبەگنىڭ كۆڭلىگە كەلگەندى. خەلقنىڭ ئۆزى بىلەن كارى بولماي قولچاققا قىلىپ كەتكىتىنى كۆرۈپ رەشك گۇتندا پۇچىلانغان ھاكىمبەگ مەمەشاھ ئادەملەرنى باشلاپ جىممىدە كېتىپ قالغاندى.

هاۋا بىر دەمدىلا ئۆزگىرىپ، سۈپسۈزۈك ئاسمانى قارا بۇلۇت قاپلىدى. قۇياش نۇريدا ئاق قاشتىشىدەك چاقناب تۇرغان قارلىق چوققىلار بۇلۇتلار ئىچىدە غايىب بولدى. كىشىلىرىنىڭ كەپپىياتىنى كۆتۈرگەن يېقىشلىق قۇياش نۇرى قاتمۇقات بۇلۇتلارنىڭ ئارسىدا قىلىپ ئۆزىنىڭ پارقىراقلىقىنى يوقاتتى. بىر خىل سوغۇق شامال قار ئۇچقۇنلىرىنى ئۇچۇرۇشقا باشلىدى. ئۇچۇق، ھېيۋەتلىك كۆرۈنۈۋاتقان تاشقەلئەنىڭ ئۆستىنى تۇمان قاپلىدى. ئۇنىڭ ھېيۋەتلىك تاملىرى تۇمان ئىچىدە غۇۋالاشتى.

ھاكىمبەگ مەمەشاھنىڭ كەپپىياتى بەكمۇ ئوسال ئىدى. ئۇنىڭ نېمىگە خۇيلىنىپ، باتناپ قالغانلىقىنىڭ تېگىگە ھېچكىم يېتەلمىدى. شاۋقۇن - سۈرەنلەر تېخىچە ئاڭلىنىپ تۇرغان مەيداندىن يىراقلاب، ئۆيىگە قايرىلىدىغان يول ئېغىزىغا كەلگەندە ھاكىمبەگ ئاستا ئانتىڭ چۈلۈزۈرنى تارتتى. ھەممىسى مېڭىشتىن توختاپ ئۇنىڭخا قارىدى. ھاكىمبەگ بەكمۇ مەيپۇس كۆرۈنەتتى. ئۇ بىر ئىشتنى قاتتىق رەنجىگەندەك دېمى ئىچىگە چۈشۈپ كەتكەندى. ئۇ خۇشىاقمىغان ھالدا:

— سەل تاۋىم يوق تۇرىدۇ، مەن بۇگۇن ئۇدۇللا ئۆيۈمگە قايتاي، سىلەر تاشقەلئەگە بېرىۋېرىڭلار، — دېدى - دە، ئېتىنىڭ بېشىنى قايرىپلا ئۆيى تەرەپكە ماڭدى. شاھ مىرزا ھەمراھلىرىغا:
 — مەن ۋە شارغوجا ھاكىمبەگكە ھەمراھ بولۇپ ماڭايلى، سىلەر تاشقەلئەگە بېرىۋېرىڭلار، — دېدى - دە، ئېتىنىڭ



بېشىنى بۇرالا ھاكىمبەگكە ئەگىشىپ ماڭدى. ئۇلار يولدا بىر - بىرى بىلەن بىر ئېغىزىمۇ گەپلەشمىدى. شاھ مىرزا ئۇنى - بۇنى سوراي دەپ ئېغىزىنى ئۆمەللەمىدى - يۇ، ھاكىمبەگنىڭ قەھرتانىدەك سوغۇق چىرايىنى كۆرۈپ گەپ قىلىشقا جۈرئەت قىلالەمىدى.

ھاكىمبەگ مەممەشاھنىڭ ھەشەمتلىك مېھمانخانىسى ۋاسا جۇپ قىلىپ يېپىلغان بولۇپ، پۇتۇن ياغاچلارغا نەقىشلىك گۈل چېكىلىگەندى. تۆرەد قوتاز چۈپۈردىن توقۇلغان پالاس ئۈستىدە ئۆست - ئۆستىلەپ ئۆچ قات گىلمەن سېلىنغان، گىلمەن ئۆستىدە چىرايىلىق ئەيلەپ تاشلانغان يىلىپىز تېرىسى كۆرپە ئورنىدا سېلىنغانىدى.

ھاكىمبەگ شاھ مىرزا بىلەن شارتغوجىنى بۇ مېھمانخانىسغا باشلىدى. ئۆزى تۆر بېشىغا بېرىپ ئولتۇردى. يېنىدا شاھ مىرزا، شارتغوجىلار يۈكۈنۈپ ئولتۇرۇشتى.

ھاكىمبەگ يۈزىگە سۈئىي كۈلکە يۈگۈر تۆپ:

— ئاپلا، ئىككىڭلار ماڭا مېھمان بولغاندىكىن، خۇش ئامەدى دېمەپتىمن، كەچۈرگەيسىلەر، — دېدى. ھاكىمبەگنىڭ گەپ قىلغانلىقىنى كۆرگەن شاھ مىرزا بىلەن شارتغوجا يىراق يەردىن كەلگەن ئىگىسىگە كۈچۈكلىنىۋاتقان ئىتتەك دەرھال ئورۇنلىرىدىن تۇرۇشۇپ:

— يوقسو بېگىم، سىزنىڭ ئۆيىڭىز ھەممىمىزنىڭ ئۆيى، بىزنى يات كۆرمەڭ، — دەپ قەددىنى پۈكۈشتى.

— بولدى، تۈزۈت قىلماي ئولتۇرۇڭلار، — دېدى ھاكىمبەگ ئۇلارنى ئولتۇرۇشقا ئىشارەت قىلىپ. ئۆي خىزمەتچىلىرى ئۇلارنىڭ قولىغا سۇ بەرگەندىن كېيىن، دەرھال داستىخان سېلىپ، پاقلان گۆشى، ئۇلاي گۆشى، ئىرىمچىك، خەكس، قاتلىما، تەربىت قاتارلىق تائامىلار بىلەن تولىدۇردى. ھاكىمبەگ:

— بۇگۈن تۈزۈلگۈ بىر نەرسە يېمىسىدۇق، قېنى تائامىغا قول
تەڭكۈزۈڭلار، — دەپلا ئۆزى بىر پارچە پاقلان گۆشىنى ئېلىپ
يېڭىلى تۇرىدى. شاھ مىرزا بىلەن شارتغۇجمۇ ئۇنىڭدىن -
بۇنىڭدىن يېڭىچە ھاكىمبهگىنىڭ گەپ قىلىشىنى كۈتتى.
ئارىلىقتا بىر دەم جىم吉تلىق ھۆكۈم سۈرگەندىن كېيىن، شاھ
مىرزا گېلىنى قىرىپ قويۇپ:

— توۋا دەيمەن بۇ خەلقە، ئاۋۇ قولچاقنىڭ بىرقانچە
بۇلاڭچىنى يوقاتقىنىغا تاپىنىغا سۆيۈپ يۈرىدۈيا؟ — دېدى.

— شۇنى دېمەمسەن؟ ھاكىمبهگى ئۇ يەردە تۇرسا قولچاقنىڭ
ئۆزىنى كۆز - كۆز قىلىشىنى قارا؟! ھاكىمبهگى ئۇنى ئەلۋەتمىسى
ئۇ بۇلاڭچىلارنى يوقىتالامتى؟ تېخى ئۆزىچە كۆرەڭلەپ
كەتكىنىنى قارا! — دېدى شارتغۇجا شاھ مىرزىنىڭ دېپىغا
تەڭكەش قىلىپ.

— دۇرۇس، ھاكىمبهگى يۈرۈننىڭ تۇۋرۇكى تۇرسا، بۇ قېتىملىقى
بۇلاڭچىلارنى يوقىتىشنىڭ باش سەركەردىسى ھاكىمبهگى تۇرسا،
ھۆرمەت ھاكىمبهگىكە بولۇشى لازىمغا! ھاكىمبهگىنىڭ دانا
تەدبىرى بولغاچقىلا قولچاق غەلبە قىلغان - دە. ئەلۋەتتە، بۇ
تۆھىپ ھاكىمبهگىنىڭ بولۇشى كېرەك. قولچاق دېگەن ئەبلەخ
بىرەر ئېغىزىمۇ «بۇ تۆھىپ ھاكىمبهگىكە مەنسۇپ» دېمەي گىدىيپ
تۇرىدۇيا؟! — دېدى شاھ مىرزا.

شاھ مىرزا بىلەن شارتغۇجىنىڭ سۆزلىرى ھاكىمبهگىنىڭ
مۇزدەك قېتىپ قالغان كۆڭلىنى سەل - پەل ئېرىتتى، ئۇنىڭ
بىر يەرگە يېغىلىپ قالغان قېشى بىلەن سائىگىلاب قالغان قاپىقى
ئۆز ھالىتىگە قايتتى. تۇرۇلگەن پېشانە قورۇقلىرىمۇ ئاستا -
ئاستا يوقالدى. تاتىرىپ كەتكەن چىرأيىغا قان يۈگۈرۈپ، ئالاق -
جالاق بولۇپ كەتكەن كۆزلىرى سەل - پەل ئەسلىگە كېلىپ،
نەپىسى قىسىلىپ خارت - خارت قىلغان ئاۋازىمۇ پەسلىدى. ئۇ



ئېغىر بىر خورسىنىپ پېشانىسىدىكى شەبىنەمەدەك ياللىراپ تۇرغان تەرىنى ئاستا سۈرتتى. ئاندىن بېشىنى كۆتۈرۈپ، بۇرۇتىنى سلاپ تۇرۇپ شاھ مىرزا بىلەن شارتغۇچىغا قاراپ قويۇپ، بىر ئىشنى ئويلاۋاتقاندەك كۆزلىرىنى بىر نۇقتىغا تىكتى. ئۇ بىر دەم تۇرغاندىن كېيىن چىرأىي سەل - پەل ئېچىلغان حالدا:

— كۆڭلۈمىدىكىنى دېسەم، بۇ ئەبلەخنى كۆزدىن يوقاتمىساق كېيىنچە بېشىمىزغا بالا بولغۇدەك، — دېدى ئۇلارغا جىددىيلىك بىلەن قاراپ.

— بۇگۈن كېچىلا ئۇنى بىر تەرەپ قىلايمۇ؟ — سورىدى چېرىكلەر سەردارى شارتغوجا گارت - گۇرت كېكىرگىنىچە.

— ياق، ئۇنداق قىلىساق پۇتۇن خەلق بىزگە قارشى چىقىدۇ! — دېدى ھاكىمبەگ قولىنى سىلىكىپ، — مەن ھەممىنى ئويلاپ قويدۇم. ئەمدى گەپ بىزنىڭ شاھ مىرزىنىڭ قەلىمىدە قالدى. ئۇنى قانۇن يېلىنى بىلەن بۇ يەردىن كەتكۈزۈشىمىز كېرەك.

ھاكىمبەگنىڭ مەقسىتىنى چۈشەنمىگەن شاھ مىرزا بىلەن شارتغوجا ئۇنىڭغا قاراپلا قالدى. ئۇلارنىڭ چۈشەنمەي تۇرۇۋاتقىنىنى پەملىگەن ھاكىمبەگ ئۇلارنى ئۆزىگە يېقىن كېلىشكە ئىشارەت قىلدى. ئۇچەيلەن بېشىنى بىر يەرگە ئەكەلدى. ھاكىمبەگ مەمەشاھ ئۇلارغا:

— بىز يەكەن ئامبىلىغا ئۇنى قولغا ئېلىش خۇسۇسدا مەكتۇپ ئەۋەتىمىز. ئۇنىڭغا «تاجاۋۇزچىلار بىلەن تىل بىرىكتۈردى، بۇ يەرنى قوقەن خانلىقىنىڭ باشقۇرۇشغا بېرىش كېرەك، دېگەننى تەرغىب قىلدى. خانلىقىمىزنىڭ ئەمر - پەرمانلىرىنى كۆزگە ئىلمىدى. خەقلەرنىڭ مال - مۇلکىنى ئۆزىنىڭ قىلىۋالدى» دېگەن جىنايەتلەرنى ئارتىمىز. قالغانلىنى

شاھ میرزا ئىنئىمیز قاتۇرۇپ يازسا، بۇ ئىش پۈتىدۇ. بۇ مەكتۇپقا
مەھكىمىنىڭ مۆھەرىنى بېسىپ ئەۋەتىمىز، مەنمۇ ئۆز نامىدا
بىر پارچە خەت يېزىپ ئۇنى بۇ يەردىن دەرھال ئەكېتىشنى تەلەپ
قىلىمەن. شۇنىڭ بىلەن ئۇلار ئادەم ئەۋەتىپ ئۇنى ئەكېتىدۇ. ئۇ
يەرگە ئاپىرىپلا قاماقدا ئالىدۇ. بۇ يەرگە ئادەم ئەۋەتىپ
تەكشۈرۈپمۇ يۈرمىدى. بۇنىڭدا خەلق بىزدىن گۇمان قىلىمايدۇ، —
دەپ چۈشەندۈردى. ھاكىمبەگنىڭ بۇ پىلانىنى ئاڭلىغان شاھ
میرزا بىلەن شارتغۇجا چوڭ بارماقلىرىنى چىقىرىشىپ:
— دانا پىكىر ! دانا پىكىر ! ئاپىرىن ! — دەپ ماختاشتى.
ھاكىمبەگ مەمەشاھ ئۆزىنىڭ بۇنداق دانالىقىدىن پەخىرلەندى
بولغاىي، كۈلۈپ تۇرۇپ:

— بىز ئىشنى مۇشۇنداق پەم بىلەن قىلىمىز، — دېدى ۋە
يەنە قوشۇپ قويدى، — يەنە بىر ئىشىمۇ بار ئىدى، تاس قاپتىمەن
ئۇنتۇپ قالغىلى. پۇقرالارنىڭ نامىدىنمۇ بىر ئەرز تەييارلايمىز.
بۇ ئەرز زەپ پۇقرالار ئۇنىڭ نۇرغۇن «جىنايەت» لىرىنى ئوتتۇرىغا
قويۇپ، ئۇنى دەرھال سەرىكۈيدىن ئەكېتىشنى تەلەپ قىلىدۇ. بۇ
ئەرزگە پۇقرالارنىڭ قولىنى بېسىپ، قوشۇپ ئەۋەتسەك، تېخىمۇ
ئىشەنچلىك بولىدۇ. پۇقرالارنىڭ نامىدا تەييارلىنىدىغان ئەرزىنى
ئاۋۇ يارگالدىكى غۇلاممەمەتكە ئورۇنلاشتۇرساق، ئۇ ئۆلگەن -
تىرىك بولۇپ ئوتتۇز - قىرىق ئادەمنىڭ قولىنى باستۇرۇپ
تەييارلاپ ئەكېلىدۇ، — دېدى.

— توغرا دېدىلە، غۇلاممەت دېگەن تۆھىمەت چاپلاپ ئەرز
قىلىش بىلەنلا شۇغۇللىنىدىغان بىر نېمە. ئىنئىڭ ئېغىزىغا
سوڭىك تاشلىغاندەك، ئۇنىڭ ئېغىزىغىمۇ كىچىكىنە نەرسە
تاشلىساقلە، ئۇ ئىشنى پۇتكۈزۈپ كېلىدۇ، — دېدى شارتغۇجا.
— ئەمسىسە بۇ ئىشنى دەرھال پۇتكۈزۈپ مۇشۇ 6 - ئايىنىڭ
ئاخىرىغىچە ئامبىالغا يەتكۈزۈپ بولمىقىمىز زۆرۈر. لېكىن، بۇ



ئىشنىڭ ئىس - بۇسى سىرتقا چىقىمىسۇن ! — دېدى ھاكىمبهگى مەممەشاھ، — قېنى تائامغا بېقىڭلار.

ئۇلار خۇشاللىقىدىن داستىخانىدىكى تائاملارىنى ئۈزىمە غازىتىنى يەۋاتقان پىلە قۇرتىدەك شاپىلداب يېگىلى تۇردى.

قۇلچاق يۇرتداشلارنىڭ ئۆزىگە بەرگەن مەدەت - ئىلها مەلىرىغا رەھمەت ئېيتىپ، ئولجىلارنى ئېلىپ تاشقەلئەگە باردى. ھاكىمبهگىنىڭ ئۆيىگە قايتقانلىقىنى بىلىپ، بارلىق ئولجىلارنى مەسئۇل خەزىنەچىگە تاپشۇرۇپ بېرىپ، ئۆزىمۇ ئۆيىگە قايتتى. تاغىسى داربىشاھ ئۇنىڭ ئۈچۈن پاقلان سوپۇپ ئۆيىدىكىلەر بىلەن ئۇنى ساقلاپ تۇرغانىدى. قۇلچاق ئۆيىگە كىرىشىگە ھەممەيلەن ئۇنىڭخا ئۇن چېچىپ مۇبارەكلىدى. داربىشاھ:

— بالام، بۈگۈن بىز تىرىكىلەرلا خۇشال بولماي، بىزدىن ئايىرلىغان ئاتا - ئاناثىلارمۇ خۇشال بولدى. پۇتۇن سەرىكۈي خەلقى ساشا ئاپىرىن ئوقۇدۇ. ئاتا - ئاناثىنىڭ، ئەجدادلىرىنىڭنىڭ، پۇتۇن سەرىكۈي خەلقىنىڭ ئىنتىقامىنى ئالدىڭ، — دېدى قۇلچاقتىن سۆيۈنگىنىچە.

كۈپەرى بۇ باتۇر ئېرىنى بۈگۈن قايتىدىن كۆرگەندەك، چاي تۇتقاج چوڭقۇر مۇھەببىتى بىلەن ئۇنىڭخا تىكىلدى. ئۇنىڭ قەلبى بىر خىل تاتلىق سېزىم بىلەن غىدقىلىنىپ، ئاجايىپ شېرىن، نازۇك تۈيغۇلار پۇتۇن بەدىنىڭە تارىلىپ، قىزىل مارجانىدەك سۈپسۈزۈك لەۋلىرى بىلىنەر - بىلىنەس تىترەيتتى. قۇلچاقمۇ كۈپەرىنى بىرقانچە كۈن كۆرمىگە چكە سېغىنىشنى ئاران بېسىۋاتاتتى. ئۇنى قوچاقلىغۇسى، لەۋلىرىگە قانغۇدەك سۆيگۈسى كەلدى - يۇ، ئەدەپ يۈزسىدىن ئۆزىنى ئاران توختاتتى. ھىجراندا قاغىزراپ قالغان سۆيگۈگە تەشنا نەپسىنى تەستە بېسىپ، ئۆيىدىكىلەردىن تىنچ - ئامانلىق سورىدى. كۆزلىرى ئايلىنىپ كېلىپ يەنە كۈپەرىدە توختىدى.

— بالىنىڭ ئەھۋالى قانداقراق؟ — دەپ سورىدى قۇلچاق.
— ياخشى، كۈلۈپلا تۇرىدۇ. ئىشتىواسىمۇ ياخشى، — دەپ
جاۋاب بەردى كۆيپەرى.

— ئۇ ئىسمى — جىسمىغا لايىق بولۇسىنى دورايدىغان
ئوخشайдۇ. ھېلىتن بەك ئوماقلىشىپ كەتتى. بىزنىڭ
ئاربىانچاق، — دېدى داربىشاھ.

ئۆيگە بىردىن — ئىككىدىن بولۇپ قوشنىلارمۇ يىغىلدى.
ھەممىسى قۇلچاقنى تەبرىكلەشتى. قۇلچاقتن بۇلاڭچىلارنى
قانداق يوقاتقانلىقىنى سورايتتى. قۇلچاق ئېرىنمەي ئۇلارغا
تولۇق سۆزلەپ بېرىتتى. ئۆي ئىچى شاد — خۇراملىققا تولغان
بولۇپ، ھەممىسىنىڭ يۈزىدە بەخت كۈلکىسى جىلۋىلىنىپ
تۇراتتى. قۇلچاقمۇ بۇلاڭچىلارنى يوقىتىپ ئاتا — ئانىسىنىڭ
قساسىنى ئالغانلىقىدىن بەكمۇ خۇشال ئىدى.

ئەتىسى ھاكىمبەگ مەمەشاھ قۇلچاقنى تاشقەلئەگە چاقىرتىپ
ئۇنىڭغا ئىنتايىن غەمخورلۇق قىلغان قىياپەتتە:

— ئىنم ! بۇ قېتىمىقى ۋەزپىنى ناھايىتى ياخشى
ئورۇنلىدىڭ، مەن سەندىن رازى بولۇم. ئەمدى ئۆيۈڭگە قايتىپ
ئارام ئېلىپ تۇرغىن. قىشتا يەنە ۋەزپە ئورۇنلاشتۇرمىز، —
دېدى.

— رەھمەت، ھاكىمبەگ جانابىلىرى، — دېدى قۇلچاق
خۇشاللىق بىلەن.

شۇ يىلى 11 - ئايىنىڭ ئوتتۇرلىرى ئىدى. سەركۈي رايوندا
قار كۆپ ياغقاچقا، بۇ يىلقى قىش بالدۇرلا كىرگەندى. تاغ -
يایلاقلار، دالالار، ھەتتا چارۋىچىلارنىڭ ئۆيلىرمۇ ئاپىاق قاردىن
لىباس كىيگەندى. ھاۋا تۇتۇق، نەيزە بويى ئۆرلىگەن قۇياش
بۇلۇتلار ئارىسىدىن سۇس نۇرىنى سېپىپ تۇراتتى. يەكەن
ئامېلى ئەۋەتكەن ئون ئىككى يايى سەركۈي لەشكەر بېگى



شارتغوجىنىڭ يول باشلىشى بىلەن قۇلچاقنىڭ ئىشىكى ئالدىغا كەلدى. لەشكەربېگى ئىشىكىنى قاتتىق قېقىپ:
— قۇلچاق! — دەپ تۆۋىلىدى.

قۇلچاق چاقماق تېزلىكىدە ئۆيىدىن چىقتى. ئىشىك ئالدىدا تۇرغان ئامبىالنىڭ يايىلارنى كۆرۈپ ھېيران بولغان ھالدا شارتغوجىغا قارىدى. شارتغوجا بىر خىل قورۇنۇش بىلەن كۆزىنى ئەپقېچىپ تۇرۇپ:

— يەكەن ئامبىلى سېنى قولغا ئېلىش ئۈچۈن بۇيرۇق چۈشۈرۈپ، بۇ يايىلارنى ئەۋەتىپتۇ. بۇلار ئەھۋالنى ھاكىمبهگە كە يەتكۈزگەندىن كېيىن، ھاكىمبهگەمۇ «يۇقىرىنىڭ بۇيرۇقىنى ئىجرا قىلىمساقدۇ بولمايدۇ، قۇلچاق توغرا چۈشەنسۈن» دېدى. ئامبىال ئەۋەتكەن يايىلارنىڭ باشلىقى:

— قۇلچاق، بىز يەكەن ئامبىلىنىڭ ھۆكمىنى ئىجرا قىلىشقا چىقتۇق. سېنى قولغا ئېلىپ يەكەنگە ئەكېتىمىز، — دېدى سوغۇق تەلەپپۈزدە. قۇلچاق تېخىمۇ ھېيران قالغان ھالدا: — مەن ھېچقانداق گۇناھ ئۆتكۈزۈمىدىم، سىلەر خاتالىشۇراتسىلەر! — دېدى ئۇلارغا ئېتىرماز بىلدۈرۈپ.

— بىز ھۆكۈمنى ئىجرا قىلغۇچى، گۇناھىنىڭ بار يوقلىۇقىنى، نېمە گۇناھ ئۆتكۈزگىنىڭنى يەكەنگە بارغاندا ئامبىالدىن سورىسالىڭ بولىدۇ، — دېدى يايىلارنىڭ باشلىقى.

قۇلچاقنىڭ ئۆيىدىكىلەر ئىشىك ئالدىغا چىقتى. كۇپىرى يىغلاپ تۇرۇپ:

— ئېرىم گۇناھىز، سىلەر خاتالىشىپ ئادەم تۇتۇۋاتىسىدە لەر! — دەپ ئاۋازىنىڭ بارىچە ۋارقىرىدى. ئۇنىڭ ئاۋازى تىپ. تىنچ ياتقان سەرىكۈپىنى تىترىتىۋەتتى؛ بۇ ئاۋازىدىن ھېيران قالا. خان تاغلار پەسكە ئېڭىشتى؛ پۇتون جان - جانۋارلار جاي - جا. يىدا تۇرۇپ كۆز يېشى قىلىشتى؛ زەرەپشان، سەرىكۈي دەريالىردە.

نىڭ شوخ دولقۇنلىرى بىلەن ياخىرىتىۋاتقان يېقىملىق كۆيى يىغا ئاۋازىغا ئالماشتى. كۇپىھەرنىڭ ناله - پەريادى مۇزتابىنىڭ ئاپپاق ھۆسنسىگە سىخىپ كەتتى. ئۇنىڭ كۆز يېشى مۇزتاباغ مەلىكىسىنىڭ يېشىدەك ئېقىپ مۇزلىماقتا ئىدى.

— ئېھ خۇدا، تەقدىر نېمىشقا بىزگە بۇنداق تەتۈرلۈك قىلىدۇ؟ — دەيتتى ئۇ.

ئاڭغىچە قوشىلارمۇ ھەر تەرەپتىن يىغىلدى. تېز - تېز كېلىۋاتقان داربشاھنى كۆرگەن كۇپىھەرى يىغلىغىنىچە ئالدىغا بېرىپ:

— جىنىم دادا، ھاكىم بەگكە دەپ قولچاقنى قۇتقۇزۇۋۇ -
لىڭ، — دېدى.

— بولدى، يىغلىما قىزىم، ھاكىم بەگنىڭ قېشىغا بېرىپ شۇ يەردىن كېلىشىم. «ئۇغرى ئۇغرىلىق قىلسا پادشاھ سورار، پادشاھ ئۇغرىلىق قىلسا كىم سورار؟» دېگەن گەپ بار. بۇ ئىشنى بۇ يەرده ھەل قىلغىلى بولمايدىكەن، — دېدى ئۇ كۇپىھەرگە قاراپ. ساقىلى ئاپپاق ئاقارغان بىر بۇۋاي:

— قولچاق گۇناھسىز، ئەگەر قولغا ئالىمەن دېسەڭلار بىز سەرىكۈي خەلقىنىڭ ھەممىسىنى قولغا ئېلىڭلار! — دېدى غەزەپ بىلەن. ھەر تەرەپتىن ۋارقىراۋاتقان ئاۋازىلار كۆز يېشى بىلەن قولۇلۇپ زور كەلકۈن ھاسىل قىلماقتا ئىدى. ئالاقزەدە بولغان سەرىكۈي لەشكەر بېگى شارتغۇجا يايىلار باشلىقىنىڭ قوللىقىغا بىر نەرسىلەرنى پىچىرلىدى. يەكەندىن چىققان يايىلار باشلىقى:

— قولچاق، بىزنىڭ ھۆكۈمنى ئىجرا قىلىشىمىزغا ماسلاشمىقىڭ كېرەك، ئادەملەر توپلىشىپ چاتاڭ چىقارسا، گۇناھنىڭ تېخىمۇ ئېغىرلىشىدۇ، — دېدى.

قولچاق بىر ئىشنى چۈشەنگەندەك، كۇپىھەرگە، يۇرتداشلىرىغا بىر قۇر نەزەر سالغاندىن كېيىن:



— بولدى قىلىڭلار، «ئاسماڭغا تاش ئاتساڭ بېشىڭغا چۈشىدۇ» دېگەن گەپ بار. مەن كېتىي، ئۆزۈمىنىڭ گۇناھسىزلىقىنى ئامبالغا چۈشەندۈرىمەن. مەن تېزلا قايتىپ كېلىمەن! — دېدى — دە، ئۇدۇل يايىلارنىڭ ئالدىغا بېرىپ: — قېنى، مېنى ئېلىپ مېڭىڭلار! — دېدى مەردانه قىياپەتتە.

يۇرتىكىلەرنىڭ ھەممىسى يىغىلغان بولۇپ، ئەگەر قولچاق ئۇلارنى توسمىغان بولسا ئۇلارنىڭ قولچاقنى ئەكىتىشىگە قەتىي بول قويغۇسى يوق ئىدى. قولچاق ئۇلارغا يېنىش - يېنىشلاپ: «بولدى قىلىڭلار، مەن گۇناھسىز بولغاندىكىن، تېزلا قايتىپ كېلىمەن» دەپ ئۇلارنى توستى. كۆپپەرى ئاۋازىنى قويۇپ بېرىپ يىغىلاپ كەتتى. يىغىلغان كىشىلەرنىڭ ھەممىسى كۆز يېشى قىلدى. بۇ مەنزىرىگە يەكەندىن چىققان يايىلارمۇ ھېرإن قالدى.

قولچاق يەنە بىر قېتىم ئەزىزانە يۇرتىدىن، سۆيۈملۈك كۆپپەرسىدىن ئاييرىلدى. قولچاقنىڭ «مەن گۇناھسىز» دەپ ۋارقىرىغان ئاۋازىدىن تاغلار تەسىرىلىنىپ، ئەكس سادا قايتۇرغان بولسىمۇ، لېكىن بۇ يەردىكى ھاكىمىيەت بېشىدا تۇرۇپ ئىنسانلاردىن ھېچقانداق سادا چىقمىدى. ئاۋامنىڭ يىغىلاپ تۇرۇپ قولچاقنى گۇناھسىز دېگەن ئۆتونشىلىرى ئۇلارنىڭ قوللىقىغا كىرمىدى. داربىشاھنىڭ: «بالام، ھەقىقەت ئېگىلىدۇ، سۇنمایدۇ، سېنىڭ گۇناھسىزلىقىڭغا مۇزتاغ ئاتا گۇۋاھ! پۇتون سەرىكىۋى خەلقى سېنىڭ ۋەتەن ئۇچۇن، سەرىكۇي خەلقى ئۇچۇن جان پىدا قىلغان باتۇر ئىكەنلىكىڭنى بىلىسىدۇ. ئەھۋالىڭنى ئامبال جانابىلىرىغا يەتكۈزۈپ، ئۆزۈڭنى ئاقلىشىڭنى ئۆمىد قىلىمەن» دېگەن گېپى يول بوبى ئۇنىڭ قوللىقى تۈۋىدە ياخىراپ تۇردى.

يول ئۇزۇن بولۇپ، سەرىكۈيدىن يەكەنگە ئون كۈنده چۈشكىلى بولاتتى. يولدا قولچاق يايىلارنىڭ ئاتلىرىنى بېقىش، توقۇشتا قىينىلىۋاتقانلىقىنى كۆرۈپ، ئۇلارغا «بۇ ئىشلارنى ماڭا

تاپшۇرۇڭلار، مەن قىلىپ بېرىھى» دېدى سەممىيلىك بىلەن.
يايىلار باشلىقى:

— بۇ يىگىت ئۇلارنىڭ دېگىنىدەك ئۇنداق قورقۇنچالۇق ئەمەس ئىكەن، — دېدى ھەمراھلىرىغا.

— شۇنداق، بۇگۈن مانا ئىككى كۈن بولدى، مەن ئۇنىڭدىن ھېچقانداق غەيرىي ئەھۋالنى سەزмىدىم، — دېدى يەنە بىر يايى.

— ئۇ ئۆزىنى گۇناھسىز دەيدۇ، چوقۇم ئامبىالغا ئۆزۈمىنىڭ ئەھۋالنى دەيمەن. مېنىڭ گۇناھسىزلىقىمغا چوقۇم ئىشىنىدۇ، دەيدۇ. ئۇ ئامبىالغا بەلك ئىشىنىدىكەن، — دېدى يېشى سەل چوڭراق بىر يايى.

— قىنى ئۇنىڭ قول - پۇتنى يېشىۋەتىملى، بىزگە ئاتلارنى بېقىپ، جابدۇپ بەرسۇن.

— ئۇنىڭ خېلى ئېپى باردەك قىلىدۇ، — دېدى يايىلار باشلىقى.

ئۇلار قولچاقنىڭ پۇت - قولنى يېشىپ، ئاتلارغا كەچتە ئوت - چۆپ، يەم - خەشەك بېرىش، ئەتىگىنى توقۇپ جابدۇش ئىشلىرىنى ئۇنىڭغا تاپشۇردى. قولچاق نۇرغۇن قازاندا يېشىپ چىققان بولغاچقا، بۇ ئىشلار ئۇنىڭغا ئىنتايىن ئاسان چۈشتى. قولچاق يەنە ئۇلارنى ھېۋەتلىك تاغلارنىڭ قاپتىلىدىكى قىيىن ياكىرېقلاردىن ئامان - ئېسەن ئۆتكۈزدى. قولچاقنىڭ يول بويى يايىلارغا قالدىرغان تەسىرى ناھايىتى ياخشى بولدى. ئۇلارمۇ ئۇنىڭغا ياخشى مۇئامىلىدە بولدى. قولچاقنىڭ كاللىسىدا: «مېنى نېمىشقا تۇتۇپ ئەكېتىشىدۇ؟ مەن ھېچقانداق گۇناھ ئۆتكۈزمىگەن تۇرسام، كۇيىپەرى، تاغامalar ئەمدى قانداق قىلار؟ ئۇلارنىڭ ئەھۋالى قانداق بولار؟ ئاھ! ئەمدىلا جاھانغا كۆز ئېچىپ، كىشىگە كۈلۈپ قارايدىغان كىچىك ئارىيانىچۇ؟! ئامبىال گۇناھسىزلىقىمغا ئىشىنەرمۇ؟...» دېگەن خىياللار ئەگىپ



يۈرەتتى. ئۇ ئائىلىسىدىكىلىرنى ئەسلىش بىلەن يولىنى داۋاملاشتۇرۇپ، كاللىسىدىكى مۇشۇ ئوي - خىاللار بىلەن يەكەنگە قانداق بارغانلىقىنىمۇ بىلمەي قالدى.

دەل شۇ تاپتا، ھاكىمبەگ مەمەشاھنىڭ ئۆيىدە باشقىچە سورۇن تۈزۈلگەندى. بۇ سورۇنغا ئىشىكىبىگى ئاربابىبەگ، شاه مىرزا ۋە يۈرەتنىڭ ئاقساقىلى، قازى ئاخۇنلارنىڭ ھەممىسى چاقىرىلغانىدى. ھەتتا يىراق يۈرەتتىكى تۈڭ دېياردىن مەمەترېبىم، بۇرۇمىسالدىن شابانىبەگ، قوغۇشلۇقتىن مەمەتتاتابەگ قاتارلىقلارنىمۇ تەكلىپ قىلغانىدى. بۇ تۈيۈقسىز مېھماندارچىلىقتىن ھەيران قالغان مېھمانلار: «بەلكىم ھاكىمبەگنىڭ بىرەر ئىشى بولۇپ، مەسىلەتكە چاقىرغان بولۇشى مۇمكىن» دەپىمۇ ئويلاشتى. لېكىن، ئوپىلغانلىرىغا تولۇق ئىشىنج قىلامىدى. ھەمەيەلەن ھاكىمبەگنىڭ ئۆيىگە بۇنداق تۈيۈقسىز مېھمان چاقىرىشىدىن شۇبەيلەندى.

ھاكىمبەگنىڭ كەپى ناھايىتى چاغ ئىدى. ئۇ مېھمانلارغا شۇنداق مۇلایيم مۇئامىلە قىلاتتى. مېھمانلارنىڭ ئۇنىمىغىنىغا ئۇنىماي ئىككى پاقلان سويدى. داستىخانى ئىنتايىن مول قىلدى. ھاكىمبەگ مېھمانلار بىلەن قىزغىن پاراڭلىشىۋاتاتتى، تۈيۈقسىز شارتغوجا ئاۋازىنى يۇقىرىراق قىلىپ:

— بۇگۈن ھەممىمىزنىڭ ئارسىدا بۇرادىرىمىز قۇلچاق بولغان بولسا قانداق ياخشى بولاتتى - ھە؟ — دېدى كۆڭلى يېرىم بولغاندەك قىيابىتتە. سورۇن بىردىنلا سۈكۈتكە پاتتى. تۈڭ بېگى مەمەترېبىمەگ جىمچىتلىقنى بۇزۇپ :

— بۇ ئىشقا بىز بەك ھەيران قالدۇق، قۇلچاقنىڭ ھېچقانداق گۇناھى يوق تۇرۇقلۇق نېمىشقا ئۇنى تۇتۇپ كېتىدۇ؟ — دېدى ھاكىمبەگكە قاراپ، — يَا ئۇنىڭ گۇناھسىزلىقى ھەققىدە ئامبىغا دەرھال مەكتۇپ يېزىپ ئادەم ماڭدۇر امدۇق؟

تۆرده ئولتۇرغانلارنىڭ ھەممىسى ھاكىمبەگە قارىدى.

ھاكىمبەگ مەمەشاھ بىر خىل ئوڭايىسىز لانغان قىياپتتە:

— مەن بۇ ئىش ئۈچۈن بەك كۆپ باش قاتۇردمۇم. ئۇنى قۇتقۇزىمەن دەپ ئامبىالنىڭ ئادەملەرى بىلەن كۆپ ئېلىشتىم. «ئۇ گۇناھسىز، ئۇنى تۇتۇپ ئەكىتىشىڭلارغا قەتىي يول قويىمايمەن» دەپ چىڭ تۇردمۇم. ئاخىر ئۇلار ھەققىي ئەھۋالنى ماڭا دېيىشكە مەجبۇر بولدى. ئۇلارنىڭ دېگەنلىرىنى ئاڭلۇغاندىن كېيىن قولچاقنى ئېلىپ قېلىشقا ئامالسىز قالدىم، — دېدى ھاكىمبەگ ئولتۇرغانلارغا بىر قۇر سەپسېلىپ. كىشىلەر «قانداق ئەھۋالدۇ؟» دەپ ھەممىسى دىققەت بىلەن ھاكىمبەگنىڭ ئېغىزىغا قاراشتى. ھاكىمبەگ ئۇلارنىڭ ئۆزىگە ئىشىنىۋاتقانلىقنى پەملىگەندىن كېيىن، ئاۋازىنى باشقىچە چىقىرىپ:

— ئۇلارنىڭ دېيىشىچە، قولچاقنى قولغا ئېلىش بۇيرۇقىنى يۇقىرىدىن خان ئالىيلەرى چۈشۈرۈپتۇ. ئۇنىڭ بۇ يەردە ھېچقانداق گۇناھى يوق ئىكەن. ئۇ تەرهەپتە تۇرغان ۋاقتىدا چوڭ گۇناھ ئۆتكۈزگەن ئوخشайдى. شۇڭا، بىز ئامالسىز قالدۇق.

— ھە، ئەھۋال مۇنداق ئىكەن — دە؟ ھاكىمبەگە كۆپ تەشەككۈر ! كۆپ تىرىشچانلىق كۆرسىتىپتۇ. ئەھۋال بۇنداق بولغاندىن كېيىن ئۇنىڭغا يەكمەن ئامبىلىنىڭ ياخشى مۇئامىلىسى يوق — دە ! — دېدى شاھ مىرزا. سورۇندىكىلەر بىر ئىشنى چۈشەنگەندەك ھەممىسى جىمจىت بولۇپ پەسكۈيغا چۈشۈپ قېلىشتى.

تۈڭ بېگى مەمەترەھىمبەگ ھەيران قالغان حالدا ھاكىمبەگ مەمەشاھقا قاراپ دېدى:

— بۇ ئىشقا ھېچ ئەقلىم يەتمىدى، شۇنداق بىر ۋەتەنپەرۋەر، خىلق سۆيەر بىر باتۇر يىگىتىمىز بىكاردىن — بىكار گۇندىخانىغا كىرىپ كەتسە بىز قاراپ تۇرساق بولماس. ھېچبۇلمىغاندا يۇرت



خەلقى نامىدىن يەكەن ئامېلىدىن بىر گۇناھىنى تىلەپ كۆرسەئى بولماسمۇ؟

— باياتىن دېگەنلىرىمنى ئاڭقىرالماي قالغان ئوخشايسىز، خاننىڭ يارلىقىدىن گۇمانلىنىشنىڭ ئەڭ چوڭ جىنaiيەت بولىدىغانلىقىنى بىلمەمسىز؟ — دېدى ھاكىمبهگ مەمەشەھ مەممەترەھىمبهگە دوق قىلىپ. باشقىلارمۇ: «خاننىڭ يارلىقى بولسا ئۇنىڭغا ئامال يوق ئىمەن» دەپ غۇدۇراپ جىمىدى.

قۇلچاق قولغا ئېلىنىپ كەتكەندىن كېيىن، پۇتۇن سەرىكۈيدا ھەر خىل سۆز - چۆچەكلەر تارقالدى. خەلقنىڭ نەزىرىدە ھاكىمبهگىنىڭ ئوبرازى خىرەلىشىشكە باشلىغانىدى. شۇڭا، ھاكىمبهگ، شاھ مىرزا، شارتغوجىلار باش قاتۇرۇپ بۈگۈنكى سورۇنى ئۇيۇشتۇرغانىدى. ئۇلارنىڭ مەقسىتى بۈگۈنكى مېھماندارچىلىقتا يالغاننى راستتەڭ سۆزلىپ، بىر - بىرى بىلەن ماسلىشىپ ئاۋامنىڭ كۆزىنى بوياپ، ئېغىزىنى تۇۋاقلاش ئىدى.

يىگىرمە ئىككىنچى باب

ئاييرلىش دېغى

قۇلچاقنى تۇتۇپ كەتكەندىن كېيىن، كۆپىمەرنىڭ قەلبى يەنە بىر قېتىم مۇجۇلدى. يىگىرمە نەچچە يىللەق ئازاب بولۇتى بېشىدىن ئەمدىلا كۆتۈرۈلگەندى. يەنە ئاييرلىش دېغى بىلەن يۈرىكى پاره - پاره بولۇپ، ئازابلىق كۈنلەر قاييتا باشلاندى. هاياتنىڭ بۇ ئازابلىق كۈنلەرى ئۇنىڭغا ئېغىر كېلىپ، گۈلدەك چىرايى سولاشتى، ئۆزىنى ئېغىر تاغ ئاستىدا قالغاندەك ھېس قىلدى، يۈرىكى پىچاق بىلەن تىلغاندەك ئېچىشتى. ئۇنىڭ ئاهۇز ارىدىن تاغۇشاڭلار لەرزىگە كەلدى، ئۇنىڭ كۆز يېشىدىن مۇزتاغ ئۇستىگە بىر قەۋەت مۇز قاتتى. ئۇنىڭغا بۇ دۇنيا شۇنداق تار كۆرۈندىكى، ئاسماڭغا چىقاي دېسە ئاسماڭ ئېگىز، يەرگە كىرهى دېسە يەر قاتتىق. هاياتنىڭ بۇ قاتتىق سىنىقى ئۇنى يەنە قايىتىدىن يالقۇنلۇق مەشكە تاشلىدى. مانا بۇ ئازابلىق كۈنلەرە ئۇنىڭغا تەسەللى بولۇۋاتقىنى قۇچىقىدىكى ئوغلى ئارىيانى ئىدى. تىزناپ دىيارنىڭ چۈشمان كەنتىدىكى قۇلچاقنىڭ تاجىكچە سېلىنخان چوڭ ئۆيى، ئۆينىڭ ئوتتۇرسىغا توغرا كېلىدىغان توڭلۇكىنىڭ ئۇدۇلىدىكى چوڭ ئۇچاقتا ئوت كۆيمەكتە ئىدى. كۆپىمەرى ئۇچاقتىكى ئۇتنىڭ پەسىلىشىگە ئۈلگۈرتوپ قىزىل



بۇغداي ئۇنىدا قوي سوتى بىلەن خېمىر يۇغۇرۇپ، ئاشتاختىدا قەغەزدەك تەنۈك (نېپىز) يېيىپ، قات - قېتىغا يېڭى قايماق سورتۇپ قاتلىما تەييارلىدى. ئۇنى داڭقانغا سېلىپ ئوچاقلىكى خەمیكس (چوغ) كە كۆمۈپ قويىدى. ئوچاقلىك ئۇڭ تەرىپىدىكى كىچىك تۇرگە كىڭىز سېلىنىپ ئۇنىڭ ئۇستىگە كۆرپە تاشلانغان بولۇپ، كۆرپىدە داربشاھ ئولتۇراتتى. كۆپەرى ھۇجرسىغا كىرىپ كىچىك ئوغلىنى قۇچىقىغا ئېلىپ داربشاھنىڭ يېنىدا ئولتۇردى. كۆپەرى بېشىغا ئاق ياغلىق ئارتقان، ئۇچىسىغا يېشىل كۆڭلەك، ئۇستىگە قوي تېرىسىدە تاشلانغان چاپان كىيگەندى. ئۇنىڭ تۇرقى هازىدار ئايالغا ئوخشايتتى. تۇرۇپ - تۇرۇپ ئۆكسۈپ - ئۆكسۈپ يىغلايتتى.

— قىزىم يىغلىما، كەلگۈلۈك كەلدى، چىدىشىمىز كېرەك. قۇلچاق گۇناھسىز، چوقۇم قايىتىپ كېلىدۇ، — دېدى داربشاھ ئۇنىڭغا تەسەللى بېرىپ.

— دادا، مەن بەك تەلەيسىز ئىكەنەمن. قۇلچاقتىن ئاييرلىپ يىڭىرمە يىلدىن كېيىن ئاران كۆرۈشكەندە يەنە ئۇنىڭدىن ئاييرلىدىم. مەن نېمە گۇناھ قىلغاندىمەن؟ تەقدىر نېمىشقا مەن بىلەنلا قېرىشىدۇ؟ ئاھ، خۇدا! مائاش رەھىم قىلىڭ، قۇلچاقنى قايتا كۆرۈشۈمگە نېسىپ قىلىڭ!

كۆپەرنىڭ يىغلاپ تۇرۇپ دېگەن گەپلىرى ئادەمنىڭ يۈرۈكىنى ئېزەتتى. داربشاھنىڭ كۆزىدىن ئاققان ياش ئۇنىڭ ساقىلىنى ھۆل قىلىۋەتتى. داربشاھ «كۆپەرنىڭ كۆڭلىنى بىئارام قىلماي» دەپ، ئۆزىنى دەرھال توختىتىپ يېشىنى سورتتى.

— قىزىم، يىغلاش بىلەن ئىش پۈتمەيدۇ، بىز ياششىمىز كېرەك. قارا بولۇت قۇياش نۇرىنى مەڭگۈ توسوپ تۇرالمايدۇ. قارا بولۇتنىڭمۇ سورۈلۈپ كېتىدىغان ۋاقتى بولىدۇ. ساختا نەرسىلەر

Бер دهملік چاقنىخان بىلەن ھەقىقىي ساپ نەرسىدەك مەڭگۈ
چاقنىمايدۇ. تۆھمەت پەردىسى ھەرقانچە قېلىن بولسىمۇ ھامىنى
پىرتىپ تاشلىنىدۇ. قۇلچاق چوقۇم قايتىپ كېلىدى، — دېدى.
كۈپەرى ياغلىقىنىڭ ئۇچى بىلەن يېشىنى سۈرتۈۋەتىپ
قۇچىقىدىكى ئوغلىنىڭ پېشانىسىگە ئاستا سۆيۈپ قويىدى — دە،
پېشىنى كۆتۈرۈپ داربىشاھقا ئۆتۈنۈش نەزىرىدە قاراپ :

— دادا، سىزگە كۆپ رەھمەت، ماڭا تمىسىلى
بېر ئاتقىنىڭىزنى بىلەمن، شۇنداق بولسىمۇ ئالدىمىزدىكى بۇ
رېئاللىققا نېمە ئاماڭىز بار دەيسىز؟ ھېلىھم سىز بار
ئىكەنسىز، بولمىسا مەن بىلەن بۇ ئارىيانچىقىمىز قانداق
قىلاتتۇق؟ — دېدى، كۈپەرى ئوغلىغا لەپىپىدە بىر قارىۋالغاندىن
كېيىن يەنە گېپىنى داۋاملاشتۇردى، — دادا، مېنىڭ بىر
تەلىپىم بار، بىز يەنە بىر يۇرۇتىمىز بولغان تۈڭ دىيارىغا
كەتسەك، ئۇ يەردە توْغانلىرىمىز، قەدەمگاھ جايلىرىمىز بار. بۇ
يەردە پەقەت تۇرغۇم يوق. بۇ مەمەشاھ ساختىپەز ئادەم، ئۇنىڭدىن
پىراقراق تۇرمىساق بىزنى يەنە بىر بالاغا يولۇقتۇرىدۇ. ئۇنىڭ
ئەتر اپىدىكىلەرمۇ ياخشى ئادەملەر ئەممەس. ئۆزۈمىدىن، ئوغلوۇمىدىن
ئەنسىرەۋاتىمىن، — دېدى كۈپەرى ياش تۆكۈپ.

— بۇ ئىشنى مەنمۇ ئوپىلىدىم، قىزىم، بىراق سائى
دېيدىلىمگەن. بۇگۇن مانا ئۆزۈڭ دېدىنىڭ، مەنمۇ قوشۇلىمەن، —
دېدى داربىشاھ.

— ئاپام نۇسرەتخان قوشۇلارمۇ — ھە؟ — دېدى كۈپەرى
داربىشاھقا قاراپ.

— ئۇنىڭ ئاكا — سىڭىللەرىنىڭ ھەممىسى تۈڭ دىيارىدا،
ئۇ خېلى بۇرۇنلا كېتىمىز، دەۋاتقانىدى، ئەلۋەتتە قوشۇلىدۇ، —
دېدى داربىشاھ.

— ئەمدى ياخشى بولدى، دادا، بىز تېززەك سەپەر



تەييارلىقىنى قىلىپ، جىمچىتلا كەتمىسىك، ئۇ ساختىپەز ئاڭلار
قالسا بىزگە يەنە ئاۋارىچىلىك تاپىدۇ.

— بولىدۇ، قىزىم، دەرھال تەييارلىق قىلىپ ئەتسلا يولغا
چىقىپ كېتىيەيلى ئەمىسى.

تۈڭ دىيارىنىڭ جۇغرابىيەلىك تۈزۈلۈشى ئالاھىدە بولۇپ،
ئىككى تەرىپى ئېگىز تاغلار بىلەن ئورالغان، ئوتتۇرسىدا
كىشىنىڭ مەستىلىكىنى كەلتۈرگۈدەك سۈپسۈزۈك تاغ سۈيى
ئېقىپ تۇرىدىغان تارام بار ئىدى. تارامنىڭ ئىككى تەرىپى بىر -
بىرىگە تۇشاش ئۆيلىم سېلىنغان كۆجۈم مەھەللە، تاغلارنىڭ
يۇقىرى تەرىپى يايلىقىلىقى يايلاق، ھەم بېغى ھەم تېغى، كۆز
يەتكۈسىز يايلىقى بار گۈزەل يۇرت ئىدى. بۇ يۇرتتىڭ بوش -
بىكار يەرلىرى تەبىئىي ئورمان ۋە مېۋىلىك - مېۋىسىز دەرەخلىم
بىلەن قاپلانغان، يازدا ھەر خىل مېۋىلىم تاتلىقلىقىدىن ئادەمنىڭ
تىلىنى يارىدۇ. بېغى شەربەت، تېغى زۇمرەت، يېرى مۇنبەت،
ھاۋاسى ئارامبەخش بۇ يۇرتتىڭ «غايسىۋى جەننەت» دېگەن نامى
بار. يەنە بىر ئالاھىدىلىكى: ئىككى تەرەپتە ئۇچار قۇشمۇ ئۇچۇپ
ئۆتەلمەيدىغان ئېگىز تاغلار، باش تەرەپتە دېگىز يۈزىدىن ئالىتە
مىڭ بەش يۈز مېتىر ئېگىزلىكتىكى كاھاندار داۋىنى، پەس
تەرەپتە ھەيۋەتلىك زەرەپشان دەرياسى ئېقىپ ئۆتىدۇ. بۇ تەبىئىي
مۇداپىئە بۇ يۇرتتىڭ ئەبدىي ئەمنىلىكىنى ساقلاپ كەلمەكتە
ئىدى.

داربشاھ، كۇيىپەرلىم سەركۈينىڭ چۈشمان دىيارىدىن
جىمچىتقىنا ئايىرىلىپ تۈڭ دىيارىغا قاراپ يولغا چىقتى. ئۇلار
يەتتە كۈن يول يۈرۈپ تۈڭ دىيارىنىڭ دىرباغ مەھەللىسىگە
تنىچ - ئامان يېتىپ كەلدى. داربشاھلار تۈڭ دىيارىنىڭ دىرباغ
مەھەللىسىگە كۆچۈپ كەلگەندىن كېيىن، بۇ يەر باشقىچە
ئاۋاتلىشىپ كەتكەندەك بولدى. ئۇلارنىڭ مەھەللىسىدىن

کىشىلەرنىڭ ئايىغى ئۆزۈلمىدىغان بولدى. كۇيپەرى بۇ يەرگە كەلگەندىن بېرى، ئۆزىنى بىخەتەر ھېس قىلىپ كۆڭلى بىرئاز تىنچىدى. لېكىن، ئايرىلىش دېغى ئۇنى قاتىق قىينىماقتا ئىدى. قولچاقسىز ھيات ئۇنىڭغا تولمۇ مەنسىزدەك بىلىنەتتى. ئۇ: «ئۆزۈمىنى تاشلىۋەتىم بولمايدۇ، ماھارەت ئۆگىنىپ، ئۆزۈمىنى چېنىقىتۇرغاندىن كېيىن يەكەنگە بېرىپ قولچاقنى تېپىپ كېلىمەن» دېدى ئۆز - ئۆزىگە.

ھيات ئۆزىنىڭ رەھىمىسىز سىناقلىرى بىلەن ئىنساننى سىنайдۇ. ھياتنىڭ قىسقا ۋە ئۆزۈن بىلىنىدىغان مۇساپىسىدە ئىنساننىڭ يولۇقىدىغان قىسىمەتلەرى ھەر خىل بولىدۇ. تىپتىنج تۇرمۇش، مۇكەممەل بولغان ھيات ئىنسانغا دائىم نېسىپ بولۇۋەرمەيدۇ. بىراق، ھيات مەنزىلىدە مۇكەممەللىككە يېتىش ئۈچۈن توختىمای كۈرەش قىلىدىغانلارلا ئۆزىنىڭ ھەقىقىي جازبىدارلىقىنى نامايان قىلا لايدۇ. ھيات گويا تاۋلىنىپ تۇرىدىغان يالقۇنلۇق مەش. بۇ مدشىتە كېرەكسىزلەر كۈلگە ئايلىنىپ شاللىنىپ كېتىدۇ. قىممىتى بارلار تاۋلانغانسىپرى مۇكەممەللىشىپ، چولپاندەك پارقىراپ نۇر چاچىدۇ.

كۇيپەرى ئېسىل پەزىلىتى، ساپ ۋىجدانى، چىن مۇھەببىتى، مۇستەھكم ئىرادىسى، قەيسەرلىك مۇجەسسىمەلەشكەن روھى بىلەن ھياتنىڭ ئاچچىق چاچقاقلىرى ئالدىدا قىلچە تەمتىرەپ قالىمىدى. ئۇ ھياتقا ئۇمىدوار قاراپ، ئۆزىنى يېتىلدۈرۈش ئۈچۈن تىرىشتى. ئۇ ھەر خىل جەڭ ماھارەتلەرنى ئىگىلىدى. ئۇ كۈنلەپ - كۈنلەپ ئات چاپتۇرۇش، ئات ئۇستىدە قىلىچۋازلىق قىلىش، ئوقىيا ئېتىش قاتارلىق مەشمۇقلەرگە كىرىشىپ كېتىدىغان بولدى. ئۇنىڭ كۆڭلىدە ھەر خىل ماھارەتلەرنى تولۇق ئىگىلىپ، قولچاققا يار - يۆلەك بولۇشتىن ئىبارەت ئىستەك لازۇلداپ ياناتتى. ئۇ بەش ۋاخ نامىزىدا قولچاققا ئامانلىق



تىلىه يىتتى.

دار بىشاھمۇ كۈندە مەشق مەيدانىغا بېرىپ
مەشىقلەندۈرۈۋاتقان يىگىتلەرنىڭ ئەھۋالنى كۆزىتىپ تۇراتتى.
مەشقاۋۇل دار بىشاھنىڭ كەلگەنلىكىنى كۆرۈپ دەرھال ئۇنىڭ
بىلەن سالاملاشقاندىن كېيىن:

— خۇش چىraiي تاغا، ئوبىدان ۋاقتىدا كەلدىڭ، بۈگۈن
مەشىقلەندۈرۈۋاتقانلار قىلىچۇزارلىق، ئوقيا ئېتىش ماھارىتتىنى
كۆرسىتىدۇ. سېنىڭ پېتە كېلىلىك قىلىشىڭى تەلەپ قىلىمەن، —
دېدى.

— بولدى، ئۆزۈڭلارنىڭ پىلانىڭلار بويىچە باشلاۋىپ بىڭلار، مەن
بىر چەتتە تۇرۇپ كۆرسەملا بولدى، — دېدى دار بىشاھ.

ئۇ تۇردىبىاي باشچىلىقىدىكى بىر قانچە يىگىتنىڭ مىلتىق
ئېتىش ماھارىتتىنى كۆرۈپ ھېر ان قالدى. ئۇلار مىلتىق
ئېتىشتا ئۆزىنىڭ ئوپلىغىنىدىنمۇ ئېشىپ كەتكەندى.
يىگىتلەرنىڭ نېيز سۈۋازلىق، قىلىچۇزارلىقتىمۇ خېلىلا
يېتىشكەنلىكىنى كۆرگەن دار بىشاھ مەمنۇن بولدى. ئاڭغىچە
ئوقيا ئېتىش ماھارىتتىنى كۆرسىتىش باشلاندى. تاغ باغرىدىكى
ئېگىز تېرە كلمەركە نىشانلار قويۇلغان بولۇپ، ماھارەت
كۆرسىتىدىغانلار ئاتنى چاپتۇرۇپ كېلىپ نىشانلارغا ئوقيا
ئاتاتتى. يادىن چىققان ئوقلار نىشانغا ناھايىتى ئاز تېڭەتتى. بىر
چاغدا كۈيپەرى ئېتىنى چاپتۇرغىنىچە ئوقيا ئېتىپ ھەممە
نىشاننى بىراقلات تېرە كلمەردىن چۈشۈرۈۋەتتى. ھەممە يىلەن
«بارىكاللا ! » دەپ ۋارقىراشتى.

بىر كۈنى دار بىشاھ، كۈيپەرى مەشىقلەندۈرۈۋاتقان
يىگىتلەردىن تۇردىبىاي، پازىلباي قاتارلىق تۆتەيلەننى ئېلىپ،
خىللانغان ئاتلارغا مىنىپ، ئوقيا، قىلىچ، مىلتىقلار بىلەن
جابدۇنۇپ بايلىق يوشۇرۇنغان سىرلىق جىلغىغا قاراپ يولغا

چىقىتى. ئۇلار ئۇۋ ئىتىدىنمۇ ئۇچنى ئەگەشتۈرگەندى. ئۇلار خېلى ئۇزاق ماڭغاندىن كېيىن ئوڭ تەرەپتىن چۈشكەن بىر جىلغىنىڭ ئېغىزىغا يېقىنلاشتى.

— سىرلىق جىلغى ئېغىزىغا كەلسىدۇق، — دېدى داربىشاھ كۇيىپەرىگە قاراپ. كۇيىپەرى جىلغى ئېغىزىغا قارىدى، ئۇ يەردە كۆلەمى ئانچە چولىك بولمىغان، ئوتى بولۇق ئۆسکەن بىر ئوتلاقنى، پەس تەرەپتىكى ئېقىندا قار سۈيىنىڭ تاشتىن — تاشقا سەكىرەپ ئېقىۋاتقانلىقىنى كۆردى.

داربىشاھ جىلغىنى كۆرسىتىپ تۇرۇپ:

— مانا مۇشۇ جىلغى شۇ. مەن بۇۋامدىن بۇرۇنقى زاماندا بۇ جىلغى ئىچىگە توت يۈز تۆكىلىك ئالتۇن يوشۇرۇلخانىكەن، كېيىن بۇنى جىنلار ئىگىلىۋېلىپ ئادەملەرنى يېقىن يولاتماپتۇ، دېگەننى ئاخىلغاندىم، — دېدى. كۇيىپەرى جىلغى ئىچىنى بىر قۇر كۆزەتكەندىن كېيىن:

— دادا، ئاتلارنى مۇشۇ يەردە باغلاب قويامدۇق؟ جىلغى ئىچىدە ئات ماڭالمايدىغاندەك قىلىدۇ، — دېدى.

— شۇنداق قىلىمىز، ئەمدى ئات — ئۇلاغ ماڭالمايدۇ، ياياق مېڭىپ جىلغىغا كىرىمىز، — دېدى داربىشاھ.

ئۇلار ئاتلارنى سۆگەتلەرگە باغلاب، ئوقىا، نەيزە، مىلتىقلەرنى ئېلىپ، ئۇۋ ئىتلىرىنى ئەگەشتۈرۈپ جىلغىغا كىرىشكە تەييارلاندى.

— قېنى ئەمسىسە، جىلغىغا كىرىمىز، — دېدى كۇيىپەرى سەپنىڭ ئالدىدا مېڭىۋېتىپ. ئۇنىڭ گېپى تۆكىشىگە ئىتلىار غىڭىشىنچە كەينىگە بۇرلىپلا قاچتى، ئۇلار شۇنچە تىركىشىپ باقتى، ئىتلىارنى توختىتالمىدى. بۇنىڭدىن ھەممەيلەن غەيرىلىك ھېس قىلىشتى.

ھاۋا شۇنداق ئوچۇق بولۇپ، ئاپتاتپ جىلغى ئىچىگە تولۇق



چۈشىكەندى . ھەممە يەرنى، ھەرقانداق نېرسىنى ئۇچۇق كۆرگىلى بولاتتى .

— ئاۋۇ يەرگە قاراڭلار، — دېدى داربشاھ. ھەممە يەلن ئۇ كۆرسەتكەن تەرەپكە قارىدى، خۇددى بىرسى مېڭۋاتقاندەك ئۇتلار بېسىلىپ يەنە كۆتۈرۈلۈۋاتاتتى. ئۇلارنىڭ ئارىلىقى پەقدەت يېرىم ئارغامچا بويى كەلسىمۇ، لېكىن ھېچنېمىنى كۆرەلمىدى. كۇيپەرى چەبدەسىلىك بىلەن ئوقيانى ئېلىپ شۇ يەرنى چەنلىپ ئاتقاندى، ئوقيا ئوقى نىشاندىن چەتنىپ ۋىزىزىدە ئاسماڭغا ئۇچۇپ كەتتى. كۇيپەرى چاققانلىق بىلەن ئارقىمۇ ئارقا بىرقانچە ئوقنى ئۆزگەندى، ئوقى ئۇدول ماڭماي ھەممىسى ھەر تەرەپكە قېيىپ كەتتى. ئاكىغىچە ئوقيا ياغىچى تانىدىن ئاجراپ ئېتىلىماس بولۇپ قالدى. ئۇ شۇنداق ھەپلىشىپ باقتى، ھېچ ئەسلىگ كەلتۈرەلمىدى.

— بۇ نىمە كارامەتتۇ؟ — دېدى كۇيپەرى داربشاھقا قاراپ. داربشاھ ھەر اھلىرىغا «ھەممىڭلار ئېتىڭلار!» دەپ ۋارقىرىدى. لېكىن، ھېچكىمنىڭ مىلتىقى ئېتىلىمىدى. ھەممە يەلن بىر - بىرىگە قارىشىپلا قالدى. ئۇلار ئاتلىرىنى ئوت يېگەچ تۇرسۇن دەپ ئۇزۇنراق باغلاب قويغانىدى. بىراق، ئاتلار ئوت يېيىش ئۇياقتا تۇرسۇن، ئەنسىز كىشىپ، پۇتلرىنى هاۋاغا كۆتۈرۈپ تېپچەكلىشكە باشلىسىدى. ئاتلارنىڭ پۇتۇن بەدىنىدىن قارا يامغۇردەك تەر قۇيۇلماقتا ئىدى. ئۇلار قۇلىقىنى دىڭگايىتىپ، خۇددى ھازىرلا بىرى كېلىپ جىنىنى ئالدىغاندەك تېپىرلاپ كېتىشتى. ھەممە يەر ئوپئۇچۇق، لېكىن ئۇلار ھېچنېمىنى كۆرەلمىدى.

— دادا، يەنە ئازاراق ماڭامدۇق؟ — سورىدى كۇيپەرى داربشاھقا قاراپ. داربشاھ ئەمدى ئېغىز ئاچاي دەپ تۇرۇشغا كىچىك بىر تاش ئۇچۇپ كېلىپ مۇرسىگە تەگدى. شۇنىڭ بىلەن

تاش ئۇلارغا يامغۇردهك يېغىپ كەتتى. لېكىن، تاشلار
ھەممە يەننىڭ ئەتراپىغا چۈشتى - يۇ، ھېچكىمگە تەگمىدى.
ئۇلار نېمە قىلىشىنى بىلمەي گاڭىراپلا قالدى. ئائىغىچە
تۆكىدەك چوڭ - چوڭ تاشلار ئۇلارنىڭ يېنىغا چۈشكىلى تۇردى.
كۇيپەرى تاش كېلىۋاتقان تەرەپكە ناھايىتى ئىنچىكلىك بىلەن
قارىدى، ئەمما ھېچنېمىنى كۆرەلمىدى. ئۇ پەقەتلا تۆكىدەك چوڭ
تاشلارنىڭ جىلغا ئىچىدىن ئۇچۇپ كېلىۋاتقانلىقىنىلا كۆردى.
كۇيپەرى:

— دادا، ئەمدى قانداق قىلىمىز؟ — دېيىشىگە ئۆيىدىنمۇ
يوغان بىر تاش ئۇلارنىڭ ئۆتتۈرسىغا چۈشۈپ، ئۇلارنى
ئايروۋەتتى، بىر - بىرىدىن ئەنسىرەپ قالغان كۇيپەرى بىلەن
داربشاھ تاشنىڭ ئىككى تەرەپىدە تۇرۇپ چىرقىرىشىپ كەتتى.
داربشاھ:

— يەنە ماڭىمىز دېسەك تۆكىشىدىغان ئوخشايىمىز، دەرھال
قايتايلى! — دەپ ۋارقىرىدى.

— ماقول، قايتايلى، — دېدى كۇيپەرى كەينىگە بۇرلىپ.
ئۇلار ھەش - پەش دېگۈچە كەينىگە يېنىپ، ئاتلىرىنى ئاران
منىشىكە ئولگۇردى، ئاتلار خۇددى بىرى قوغلىغاندەك ئوقتەك
چاپتى، ئات ئۇستىدىكىلەر تىزگىنى باشقۇرۇشقىمۇ ئامالسىز
قالدى. ئاتلار ئالاھازەل جىلغا بويلاپ توت - بەش دوقمۇشتىن
ئۆتكەندىن كېيىن ئاندىن يۈركى جايىغا چۈشكەندەك سەم
تىنچلەندى.

كۇيپەرى ئېتىنىڭ تىزگىنى تارتىپ توختىغانىدى،
ھەممە يەن ئاتلارنى توختاتتى. كۇيپەرى ئوقىياسىنىڭ جايىغا
كەلگەنلىكىنى، ئاتقان ئوقىنىڭ ھەممىسى ئوقداندا تىزقلقىق
تۇرغانلىقىنى كۆرۈپ ھەيران قالدى. ئۇ داربشاھقا قاراپ:

— دادا، قاراڭ، ئوقىياسىم جايىغا كەپتۇ، — دېيىشىگە بىر

توب كەكلىك ئۈچۈپ كەلدى. ئۇ ئوق ئۆزدى، كۈيپەرنىڭ ئاتقان ئوقى «ۋىئرلىرىدە» ئۈچۈپ بېرىپ ئاسماندىن بىر كەكلىكىنى مولاق ئاتقۇزۇپ يەرگە چۈشۈردى.

— قىزىق ئىش، بايا نېمىشقا نىشانغا تەگىمىدى؟ ھازىر بىر ئوبدان تېگىۋاتىمادۇ؟ — دېدى كۈيپەرى.

— قېنى بىزمۇ مىلتىقلېرىمىزنى بىر سىناب باقامادۇق؟ — دېدى داربىشاھ، ھەممەيلەن مىلتىقلېرىنى ئاتقانىدى، گەپ يوق ئېتىلدى.

— توۋا، ئاجايىپ قىزىق ئىش ئىكەن بۇ، — دېدى كۈيپەرى ياقسىنى تۇتۇپ.

— بۇ يەردە ئىنسان قەدىمى يەتمىگەن يەرلەر كۆپ، نۇرغۇن سىرلىق ئىشلار ئادەمگە يەلۈقۈپ تۇرىدۇ، پەدرى چۈگىر چوققىسى بىزگە رەھىم — شەپقەت ئاتا قىلىدۇ، بىزنى ئاللاتائالا ئۆز پاناھىدا ساقلايدۇ، — دېدى داربىشاھ يەنە گېپىنى داۋاملاشتۇرۇپ، — ئالتۇن پادشاھنىڭ تاغ بېسىۋالغان ئوردىسى شىڭشال جىلغىسىدا بولۇپ، ئۇ يەرمۇ ئىنسان قەددەم باسمىайдىغان سىرلىق جايىغا ئايلانغان، ھازىرغىچە ئۇ يەركىمۇ ھېچكىم بېرىپ باقامىدى. ئالتۇن پادشاھنىڭ سەلتەندەت سۈرگەن بۇ زېمىننىڭ قاچاندىن تارتىپ باياۋانغا ئايلانغانلىق سىرىنى ھازىرغىچە ھېچكىم ئاچالىمىدى، — دېدى.

كۈيپەرى بۈگۈن بەڭ سەھەر ئورنىدىن تۇردى. تېخى ئاسمانىنىڭ شەرق تەرىپى ئەمدىلا ئاقىرىشقا باشلىغان بولسىمۇ ئەتراپ يەنسلا قاراڭغۇ تۇراتتى. ئۇ دەرھال سۇ بويىغا بېرىپ، تەرەت ئېلىپ نامىزىنى ئوقۇدى. تالى ئېتىشى بىلەن تەڭ ئوقىيانى ئېلىپ ئېتىسغا مىنىپ يولغا چىقتى. بېشىغا كۈلتا كېيىپ، ئۈستىگە ئاق شايىدىن رومال ئارتقان، كۆك كۆڭلەك ئۈستىگە

ئاق بۇركۇت تېرسىدە تاشلانغان جىلىتكە كىيگەن، پۇتىخا چىرايلىق چەملەنگەن، قىزىل قونچىلۇق ئۆتۈك كىيگەن، بېلىنى كەمەر بىلەن باغلىغان كۇيپەرى جەڭگە ماڭغان باۋزۇر تاجىك قىزىنىڭ سىيماسىنى نامايان قىلاتتى. ئۇ ئات چاپتۇرۇپ خۇددى ئېگىزگە ئۆرلىگەن بۇركۇتتەك دۆڭلەرگە چىقاتتى، ئات چاپتۇرۇۋېتىپ ئوقيا ئاتاتتى. چېپىۋاتقان ئاتنىڭ بىر تەرىپىگە ئۆزىنى تاشلاپلا كۆزنى يۇمۇپ ئاچقۇچە قورساق تەرەپتىن ئايلىنىپ ئېگەرگە چىقىۋالاتتى. ئۇ بىرقانچە دۆڭ - ئويمانىلىقتىن ئۆتۈپ بىر جىلغىغا كىردى. جىلغا ئىچى ناھايىتى ئۆزۈن بولۇپ، كۇيپەرى ماڭغانسىرى ئالدىدىن بىر قورام تاشلىق دۆڭ كۆرۈندى. ئات چوڭ قورام تاشلار ئارسىدا ماڭلماي قالدى، كۇيپەرى ئاتنى ئالدىغا دېۋىتىشىغا ئات ئۇنىماي كەينىگە قايتتى. ئۇ ئات چېپىپ كېتىۋېتىپ تاغ قاپتىلىدا بىر توب تاغ تېكىسىنى كۆردى. كۇيپەرى دەرھال ئوقىيانى ئېلىپ چەنلەپ ئاتتى، تاغ تېكىسى تاك سەكرەپلا دومىلاپ چۈشتى. ئۆزىنىڭ ئوقيا ئېتىش ماھارىتىدىن مەمنۇن بولغان كۇيپەرى ئولجىسىنى ئاتنىڭ غانجوغىسىغا ئارتىپ قايتىپ كەلدى. ئۇ ئېتىنى چاپتۇرغىنىچە ئىشىڭ ئالدىغا كېلىپ ئاتتىن چۈشتى. ئىشىڭ ئالدىدا داربىشاھ ئاربىيانچاق بىلەن ساقلاپ تۇرغانىدى.

— ھە قىزىم، قايتىپ كەلدىڭمۇ؟ بەك سەھەر چىقىپ كېتىپتىكەنسەن، خېلىلا ئەنسىرىدۇق، — دېدى ئۇ.

— دادا، تاغقا چىقىپ بىردهم ئايلىنىپ، بىر تاغ تېكىسىنى ئېتىپ كەلدىم، — دېدى كۇيپەرى خۇشال بولغان هالدا.

— ئاپىرن، قىزىم! ئوقيا ئېتىشتىنا كامالەتكە يېتىپسەن، — دېدى داربىشاھ ھەمدە تېز بېرىپ ئاتتىن تاغ تېكىسىنى چۈشورۇۋالدى.

— كاساپەت بەك سېمىز ئىكەن، تېكە گوشىنى تازا



سېغىنلىپ تۇراتتۇق، ئىشتىها بىلەن يەيدىغان بولدۇق، — دېدى
داربىشاھ تېكىنى پەسكە قويۇپ.

بۇۋىسى ئاتتىن چۈشۈرگەن تاغ تېكىسىنى كۆرگەن ئارىييانى:
— ئاپا، مېنىمۇ ئاپىرىڭچۇ، مەنمۇ كېيىك ئاتاي، — دېدى
ئانسىغا ئەركىلەپ.

— جېنىم قوزام، ھەممە ئىشىم سەن بىلەن روياپقا
چىقىدىكەن، بۇنىڭدىن كېيىن نەگە بارسام سېنى بىلە ئېلىپ
بارىمەن، — دەپ مەڭزىگە چوڭقۇر ئانلىق مېھرى بىلەن سۆيۈپ
قويدى.

كۆرۈنۈشته كۈپىدرى خۇشال، روھلۇق كۆرۈنگەن بىلەن،
قەلبىنىڭ چوڭقۇر قاتلىمىدىكى ئاييرلىش دېغى، هىجراننىڭ
شەپقەتسىزلىكى ئۇنىڭ يۈرىكىنى ھەر ۋاقتى مۇجۇپ تۇراتتى.

يىگىرمە ئۈچىنچى باب

ئاربىيانىچاقنىڭ پاراستى

هاكىمبىگ محمدشاھ بۇگۈن ۋاقچە ئورنىدىن تۇردى، ئاخشام مېھماندارچىلىقتىن بەك كەچ يانغانلىقىدىنىمۇ، ئەيتاۋۇر قاپاقلىرى ساڭگىلاپ كەتكەن بولۇپ، بىر تۈگىمن تېشى يۈدۈۋالغاندەك ئۆزىنى ئېغىر ھېس قىلدى. ئۇ ئەمدىلا ناشتىغا تۇتۇش قىلىشىغا شارتغۇجا ھاسىرخان پېتى كىرىپ كەلدى. هاكىمبىگ شارتغوجىنىڭ بەكمۇ جىددىيەشكەنلىكىنى كۆرۈپ: — نېمە ئىش بولدى؟ بەكلا پارا كەنده كۆرۈنىسىزغۇ؟ — دەپ سورىدى. شارتغۇجا ئازراق دېمىنى ئېلىۋېلىپ: — داربىشاھ ئۆيىدىكىلەرنى ئېلىپ تۈڭ دىيارىغا قېچىپ كېتىپتۇ، — دېدى. — قاچان؟

— بۇگۈن ئۇلارنىڭ قاچقىنىغا ئۈچ كۈن بوبىتۇ، ئۇلارنىڭ تۈڭ دىيارىغا يېتىپ بېرىشىغا يەتتە كۈن كېتىدۇ، پەممىچە ئۇلار ھېلىمۇ يول ئۈستىدە. چېرىك ماڭدورۇپ قايتۇرۇپ كېلەمەدۇق؟ — دېدى شارتغۇجا جىددىيەلىك بىلەن. هاكىمبىگ محمدشاھ قوشۇمىسىنى تۈرۈپ بىردهم تۇرغاندىن كېيىن:



— ياق، هازىرچە ئۇلارغا تېگىشكە بولمايدۇ. ناۋادا ئۇلارغا تېگىپ قويىساق خەقلەرنىڭ قولچاق ھەققىدىسى گۈمانىنى يەنە قوزغاب قوبىمىز. مەمەترەپسىمۇ هازىر تۇڭدا، ئەگەر بىز هازىر قول سالساق مەمەترەپسىمۇ گۈمانى يەنە كۈچىيپ كېتىدۇ. هازىرچە ئۇلار قېچىپ تۇرسۇن، كېيىنچە ئوبدانراق بىر ئامالىنى قىلارمىز، — دېدى.

داربىشاھ، كۆپەرلىھر تۈڭ دىيارىغا كەلگەندىن كېيىن كىچىك ئارىيانىدىن خېلى خاتىرجم بولدى. كۆپەرى ماھارەت ئۆگىنىش مەشقىگە قاتتىق كىرىشىپ كەتكەن بىلەن ئوغلىنىڭ تەربىيەسىگىمۇ سەل قارىمىدى. ئۇنىڭ پۇتون ئۆمىدى ئوغلىدا ئىدى. ئوغلىنىڭ ھەربىر سۆز - ھەركىتى ئۇنىڭغا ئىلھام، تەسلىلى، مەدەت بوللاتى.

كىچىك ئارىيانى بۇۋىسى داربىشاھ بىلەن ئانىسىنىڭ تەربىيەسىدە ناھايىتى ئەقىللەك، ساغلام چوڭ بولۇۋاتاتتى. سەككىز ياشقا كىرگەن ئارىيانى ئانىسىغا ياردەملەشىپ ئۇششاق - چۈششەك ئىشلارنى قىلىشىپ بېرىدىغان، ئانىسىدىن سوراپ يۈرۈپ خېلى جىق ئىشلارنى بىلىدىغان ھالەتكە يەتكەنىدى. ئۇنىڭ زېھنى ناھايىتى ئوچۇق بولۇپ، گەپلىرى شۇنچە ۋەزىنلىك، تىلى شۇنچە راۋان ئىدى. كىچىك تۇرۇپ شۇنچە ئەدەپلىك، ئىللەق چىرأي ئىدى. بالىلار بىلەن ئوينىغاندا ئۇلارنىڭ كۆڭلىگە زىنھار ئازار بەرمەيتتى، بالىلارمۇ ئۇنىڭغا ئىنتايىن ئامراق بولۇپ كەتتى. ئۇ ئۆزىنىڭ گۆددەكلەرچە تاتلىق قىلىقلەرى بىلەن ئانىسىنىڭ ئازابلىنىۋاتقان كۆڭلىگە ئوبدانلا تەسلىلى بولۇۋاتاتتى. بۈگۈن ئارىيانى ئەتسىگەنلىك چېيىنى ئىچپىلا:

— ئانا، بۈگۈن مەن بالىلار بىلەن بۈركۈت بالىسىنى

تۇتقىلى بارىمەن، ۋاقتىدا كېلەلمىسىم مەندىن ئەنسىرىمىڭ،
بولامدۇ؟ — دېدى ئاتىسىغا تەلمۇرۇپ قاراپ.

— ۋۇي بالام، نېمە دەيدىغانسىن؟ بۇركۇت بالىسىنى تۇتۇش ئۇنداق ئاسان ئەمەس. ئۇ تاغ قاپتىلىنىڭ ئادەم چىقالمايدىغان پېرىگە ئۇقا ياسايدۇ، ئۇ يەرگە چىقىش خەتلەلىك، جېنىم بالام، ئۇنداق يەرگە بارما! — دېدى كۆپەرى.

— ئانا، مەن بالىلار بىلەن ھەر كۈنى شۇ يەردە ئوينايىمەن، بىر بۇركۇت بالىسىنى تۇتۇپ كۆندۈرگۈم بار، ئەزىمەت تاغام بىر بۇركۇتنى كۆندۈرۈپتىكەن، تۇنۇگۇن بىز ئۇنىڭ بىلەن جاڭگالغا باردۇق، ئۇ بۇركۇتنى شۇنداق ئۇچۇرغانىدى، ھەش - پەش دېگۈچە جاڭگالدىن بىر تۈلکنى تۇتۇپ ئەكىلىپ بىزنىڭ ئالدىمىزغا تاشلىدى، بەك قىزىق بولىدىكەن، — دېدى كىچىك ئارىيانى.

— بالام، سېنىڭ تەنتەك مىجەزىڭنى بىلەمەن، بارما دېسىم ئۇنىمايسەن، مەيلى بارساڭ بارغىن، لېكىن يىراق كەنمەي، تىك تاغلارغا ياماشماي، بالىلار بىلەن چىراىلىق ئوينىپ ۋاقتىدا قايتىپ كەل، — دېدى كۆپەرى.

— بولىدۇ ئانا، خاتىرىجەم بولۇڭ! — ئارىيانى دىك - دىك سەكىرىگىنچە ئۆيىدىن چىقىپ كەتتى.

كىچىك ئارىيانى قىلىمەن دېگەن ئىشنى قىلماي قويمايتتى، ئۇ بالىلار بىلەن كۈندە تاغ قاپتىلىخا بېرىپ، تىك چوققىلارغا يامىشىپ يۈرۈپ ئاخىر بىر بۇركۇت بالىسىنى تۇتۇۋالدى. بۇ ئۇنىڭ بالىلىق ھاياتىدىكى ئەڭ زور خۇشاللىق ئىشتىن بىرى بولۇپ قالدى. ئۇ بۇركۇت بالىسىنى ئاۋايلاپ چاپىنىخا يۈگىدى، ئۇنىڭ بېشىنى ئوچۇق قوييۇپ ئاستا كۆتۈرۈۋالدى، بۇركۇت بالىسى بۇ تۈپۈقىسىز غەمخورلۇقتىن ھەيران قالغاندەك يوغان كۆزلىرىنى ئارىيانىنىڭ ھەرىكىتىدىن ئۆزىمەي قارايتتى. بالىلار



چۈرقىرىشىپ، ئارىيانىنىڭ قولىدىكى بۇركۇت بالىسىغا ئېڭىشىپ قاراپ:

— قارا، كۆزلىرى ئاجايىپ چىرايلىق ئىكەن...

— تۇمشۇقىنى قارىمامسەن، ئەجەبمۇ ئۇچلۇق ئىكەن...

— ۋۇي، پۇتسىغا قارا، خۇددى تۇمشۇقىدەك ئۆتكۈر تىرىنالقلرى بار ئىكەن... — دېمىشەتتى. ئارىيانى گۆھەر تېپىۋالغاندەك تولىمۇ خۇشال ئىدى. ئۇ بالىلارغا:

— يۇرۇڭلار! ئۆيگە بېرىپ بۇنىڭغا چىرايلىق ئۇقا ياسايمىز، — دېدى. بالىلار ھەممىسى ئارىيانىغا ئەگىشىپ ماڭدى. ئۇلار ئارىيانىنىڭ قولىدىن كۆزىنى ئۆزىمەيتتى. بۇركۇتنىڭ بېشى سەل - پەل مىدىرلىسلا بالىلار ۋارقىرىشىپ كېتتىتى. ئارىيانى بۇركۇت بالىسىنى ئۆيگە ئەكېلىۋالغاندىن كېيىن، تېخىمۇ ئالدىراش بولۇپ كەتتى. بۇركۇت بالىسىغا تال چىۋىنclarنى تىزىپ، ئاستىغا يۇمىشاق پاخاللارنى سېلىپ، ئۇستىنى مەھكەم يېپىپ ئورۇن را سلىدى. ئۇنىڭغا قۇشقاق، بېلىق قاتارلىق نەرسىلەرنى ئەكېلىپ بېرىتتى. ئۇ بۇ بۇركۇت بالىسىغا شۇنداق ئامراق بولدىكى، ئۇنىڭدىن بىردىمەمۇ ئايىلىمايتتى. بىردىم ئۇنىڭغا ئوزۇقلۇق بەرسە، بىردىم ئۇنىڭغا سۇ ئىچۈرەتتى. ئۇنىڭغا ھەر خىل ھەرىكەتلەرنى ئۆگىتىپ ئويينايتتى. ئانىسى ئۇنىڭغا تاماق ئېتىپ بەرسە ئۇ تاماق ئىچىدىكى گۆشلەرنى تېرىپ كىچىك بۇركۇتىگە بېرىتتى.

ئارىيانى بۇركۇتچاق بىلەن بولۇپ كېتىپ كۈنىنىڭ قانداق ئۆتۈۋاتقانلىقىنىمۇ سەزمەيتتى. بۇركۇتمۇ ئۇنىڭغا خېلىلا مېھرى بىلەن كۆنۈپ قالدى. ئارىيانىنىڭ جان كۆيدۈرۈپ پەرۋىش قىلىشى بىلەن بۇ بۇركۇت بالىسى تىمەن چوڭ بولۇپ، بۇ كىچىك ئىگىسىگە ئامراق بولۇپ قالدى.

بىر كۈنى ئارىيانى بۇركۇتىنى ئېلىپ بالىلار بىلەن

ئوينىغىلى باردى. ئارىيانى بۇركۇتنى قويۇپ بىردى، بۇركۇت ئۇلارنىڭ يېنىدىكى بىز دەرهە خېخىغا قوندى.

— كېلىڭلار بالسلار، بىز ئويۇنمىزنى ئويناۋېرىلى، — دېدى ئارىيانى باللارغا قاراپ. بالسلار دەرھال ئىككى بۆلەتكە بولۇنۇپ چەكەلەك (بەش سانتىمېتىر ئەتراپىدىكى كىچىك ياغاچ مۇتەكىنى ئېگىز تاشلاپ كالتهك بىلەن ئۇرىدۇ، قارشى تەرەپ تۇتالىسا ئۇلارغا نومۇر ھېسابلىنىدۇ. تۇتالىسا ئاتقان تەرەپكە نومۇر ھېسابلىنىدۇ) ئويناشقا كىرىشتى. بالسلار ئىچىدە يېشى سەل چوڭراق تەمبەل ئۆسکەن زەرۇك كالتهكىنى قولىغا ئېلىپ:

— مېنىڭ شىمىزدە گەپ يوق، — دېدى ئۆز ئادەملىرىگە ۋە قارشى تەرەپكە قاراپ، — تېيارلانىڭلارمۇ؟ — دەپ ۋارقىرىدى.

— تېيار بولۇق، — دەپ ۋارقىراشتى قارشى تەرەپتىكىلەر.

زەرۇك مۇتەكىنى ئېگىز تاشلاپ زەرب بىلەن ئۇرغانىدى، ئارىيانى ئېگىز قاڭقىغان مۇتەكە قاراپ يۈگۈرۈپ كېلىپ ئۇنى تۇتۇۋالدى. بالسلار «بارىكاللا!» دەپ ۋارقىراشتى. زەرۇك تېرىككەك، ئويۇندا چىدىماسلىق قىلىش ئادىتى بار بالا بولغاچقا دائىم بالسلار بىلەن ئۇرۇشتاتى. بۇ قېتىممۇ ئۇ ئارىياننىڭ مۇتەكىنى تۇتۇۋالغانلىقىغا چىدىماي قالدى. ئۇ ئاچچىقى بىلەن ئۈچ - تۆت قېتىم چەكەلەك ئۇرغانىدى، ئارىيانى تەرەپتىكىلەر ھەممىسىنى تۇتۇۋالدى. ئۇنىڭ تېخىممۇ ئاچچىقى كەلدى - يۇ، ئۆزىنى تۇتۇۋېلىپ:

— ئەمدى ئۇلار ئۇرسۇن، بىز تۇتايلى، — دەپ ۋارقىرىدى. ئەمدى ئارىيانى تەرەپتىكىلەر مۇتەكىنى ئۇرىدىغان بولدى. ئارىيانى مۇتەكىنى ئېگىز تاشلاپ كۈچەپ ئۇرغانىدى، مۇتەك ييراققا قاڭقىپ كەتتى. زەرۇك شۇنچە يۈگۈرگەن بولسىمۇ تۇتالىمىدى.

ئاریانى يەنە بىر ئۇرغانىدى، «مۇتەكىنى تۇتۇۋالىمەن» دەپ يۈگۈرگەن زەرۇڭ پۇتلۇشىپ يىقىلىدى. بالىلار ئۇنى مەسىخىرى قىلىپ ۋارقىراشتى. زەرۇكىنىڭ قاتىسىق ئاچىقى كەلدى، ئۇ يۈگۈرۈپ بېرىپ ئارىيانىنىڭ ياقىسىدىن تۇتتى. ئارىيانى ئۇنىڭ قولى قولىدىن قۇتۇلۇش ئۆچۈن يۈلگۈنۈپ باقتى، لېكىن ئۇنىڭ قولى گېلىنى مەھكەم سقىۋالغانىدى. ئارىيانى تېپىرلاپ قالدى. دەل شۇ چاغدا ئارىيانىنىڭ بۇركۇتى ئۆچۈپ كېلىپلا زەرۇكىنىڭ قۇلىقىنى چوقۇدى، زەرۇڭ «ۋايجان!» دېگىنچە ئارىيانىنىڭ ياقىسىنى قويۇۋەتتى. «يارايىمەن بۇركۇتۇم!» دەپ توۋلىدى ئارىيانى خۇشاللىقىدىن دىك - دىك سەكرەپ. بالىلارنىڭ ھەممىسى بۇ كارامەتتىن ھەيران قېلىپ چۇرقىراشتى.

ھاكىمبەگ مەممەشاھنىڭ كەيىپىياتى بۈگۈن سەل بۇزۇلغاندەك قىلاتتى. چۈنكى، ئۇنىڭ ئەتتۈارلىق ئىتى كېيىك قوغلاپ تاغدىن غۇلاپ ئۆلگەندى. شارتغۇجا ھاكىمبەگنىڭ كۆڭلىنى ئېلىش ئۆچۈن شاھ مىرزا بىلەن مەسىلەتلىشىپ دەرھال رازىقنىڭ ئۆيىدە مېھماندارچىلىق ئورۇنلاشتۇردى. رازىقنىڭ ئايالى سايىرەكۈل چىرايلىق چوکانلاردىن بولۇپ، ئۇنىڭ تولغان كۆكسى، بۇلاقتەك قايىناب تۇرغان كۆزلىرى، ئۇزۇن ئەگمە كىرىپىكى، شېشىدەك سۈزۈڭ چېھرى، تاتلىق، شېرىن سۆزلىرى ھەرقانداق ئەرنىڭ يۈرىكىنى ئۇۋلايتتى. ھاكىمبەگ مەممەشاھ ئۇزاقتىن بېرى بۇ چوکانىنىڭ ناز - قىلىقلىرىغا، گۈزەل ھۆسنىگە، شېرىن سۆزلىرىگە مەپتۇن بولۇپ كەلگەندى. شارتغۇجا:

— ھاكىمبەگ جانابلىرى، رازىق بىزنى مېھماندارچىلىقا چاقىرىپتۇ، بارامدۇق؟ — دېدى ئاستاغىنا. ھاكىمبەگنىڭ تۇتۇلغان چىرايى بىردىنلا ئېچىلىپ:
— ئەلۋەتتە، بارىمىز، «چاقىرغان يەردىن قالما، چاقىرمىغان

يەرگە بارما» دېگەن گەپ بار ئەمە سىمۇ ئەلده؟ — دېدى خۇشۇيلىق بىلەن.

— ئۇنداق بولسا ھازىرلا ماڭامدۇق؟ — دېدى شارتغوجا.

— سەل تۇرۇپ ماڭايلى، شاھ مىرزىنى چاقىر، ئۈچىمىز مەسىلەتلىشىغان مۇھىم ئىش بار، — دېدى ھاكىمبەگ مەمەشاھ.

ئۇ قۇلچاققا تۆھىمەت قىلىپ يەكەنگە يولغا سالغاندىن كېيىن، مەمەتلىك بىلەن داربىشاھتنى بىر كۈنمۇ خاتىرجەم بولالماي ئۇلارنىڭ ئەھۋالىنى يوشۇرۇن كۆزەتتى. ئۇ كېيىنكى ئىشلاردا پايدىسى بولىدۇ، دەپ كۆڭلىدە بىر رەزىل پىلاننى تۈزگەندى.

ھاكىمبەگ مەمەشاھ شاھ مىرزا بىلەن شارتغوجىغا بېشىنى يېقىن قىلىپ بىر نەرسىلەرنى ئورۇنلاشتۇرى. ئۇلار بېشىنى لىڭشىتىپ، «دېگىنىڭىزدەك قىلىمىز» دەپ ۋەدە بېرىشتى. مەمەشاھ بېشىنى كۆتۈرۈپ:

— ئەمисە شۇنداق بولسۇن، قاتتىق ئېھتىيات قىلىڭلار، ئىنس - جىن ئۇقىمسۇن، بولمىسا ھەممىمىز بالادا قالىمىز، — دېدى كەسکىنلىك بىلەن.

— خاتىرجەم بولسلا، مۇتلق ئىشەنچلىك، ھەرقانداق ئىشنى پاكسىز بىر تەرەپ قىلىدىغانلاردىن ئەۋەتىمەن، — دېدى شارتغوجا.

— ئەۋەتىدىغان ئادىمىڭلار ئۈچتىن ئاشمىسۇن، جىق ئادەم بارسىمۇ چېنىپ قالىدۇ، ئۇلارنىڭ ھەرىكتى ئىنتايىس پىنھان بولسۇن، — دەپ قايتا - قايتا تاپلىدى مەمەشاھ.

كېچىچە ياغقان يامغۇر ئەتىگەندىمۇ ھېچ توختايىدىغاندەك ئەمەس. تالاجا چىقالماي تىت - تىت بولۇۋاتقان ئارىيانى تالادىكى شارلىداب يېغىۋاتقان يامغۇر ئاۋازىدىن تېخىمۇ بىئارام

بولۇۋاتاتى. يامغۇرنىڭ كاساپىتىدىن سىرتقا چىقالماي، بۇركۇتسىگە بىر نەرسە ئەكىرەلمەيۋاتقانلىقىدىن كۆڭلى تۈز سەپكەن يارىدەك ئېچىشىۋاتاتى. «بۇ يامغۇر ئىجەب توختىمىدى» دەيتتى ئارىيانى ئۆز - ئۆزىگە غۇذۇر اپ، «ئەگەر ئازراقلات توختىسا بۇركۇتۇمگە بېلىق تۇتۇپ كېلەتتىم».

ئارىيانىنىڭ بارلىق ئوي - پىكىرى بۇركۇتسىگە بىرەر بېلىق تۇتۇپ ئەكېلىشكە مەركەزلىشكەندى. «توختىمايدىخان يامغۇر، كۆيىمەيدىخان ئوتۇن يوق» دېگەندەك ئاخىر يامغۇر توختاپ، ئاسمان غەرب تەرەپتىن سەل - پەل ئېچىلىشقا، غەربكە قىيسا ياغان قۇياش بۇلۇت ئارسىدىن كۆرۈنۈشكە باشلىدى. ئارىيانى دەرھال بېلىق تۇتىدىغان ئۆزۈن دەستىلىك كىچىك تورنى ئېلىپلا تالاغا ئۆزىنى ئاتتى. ئاپىسىنىڭ «نەگە بارىسەن قوزام؟» دېگەن ئاۋازىمۇ جاۋابسىز قالدى.

ئارىيانى تۈگەنسۇ جىلغىسىغا بېرىپ كىچىكەك بىر كۆلگە ئېڭىشتى، ياغاچ ئۈچىدىكى تۇماقلىك كېلىدىغان تورنى سۇغا تىقىپ، ئۇياق - بۇياققا ماڭدۇرۇپ باقتى. تورغا ھېچ بېلىق چىقىدىغاندەك ئەمەس.

— بالام، بېلىق تۇتۇۋاتامسىن؟ — دېگەن ئاۋاز بىلەن تەڭ بېشىنى كۆتۈردى ئارىيانى، ئالدىدا ئۈچ كىشى ئۇنىڭغا قاراپ تۇراتتى.

— ئەسسالام تاغىلار! بېلىق تۇتۇۋاتىمەن، — دەپ جاۋاب بەردى ئارىيانى.

— بۇ يەرده بېلىق يوقتەك قىلىدۇ، بىز يۇقىرىدىن كېلىۋېتىپ ئاۋۇ تاغ دوQMۇشىنىڭ نېرى تەرىپىدە بىر كۆلنىڭ بارلىقىنى كۆرۈدق. سۈيىمۇ ئانچە چوڭقۇر ئەمەس ئىكەن، قارساق شۇنداق جىق بېلىقلار ئۆزۈپ يۈرۈپتۇ، سەكىرىشىپ يۈرگەن ھەر چوڭ بېلىقلارنى كۆرۈپ تۇتقىمىز كەلدى،

قىزىقچىلىقتا بەش - ئوننى تۇتقانىمۇ بولۇدق. بىراق، بىز يولۇچى بولغاندىن كېيىن ئۇنى كۆتۈرۈپ نەگە ئاپىرا مىز؟ دەپ شۇ كۆل بويىغا تاشلاپ قويدۇق، — دېدى بىرىھىلەن. ئۇلارنىڭ گېپىگە قىزىققان ئارىيانى:

— مېنىڭ بىر بۇركۇتۇم بار، بۇگۇن يامغۇر يېغىپ ئۇنىڭخا بېلىق تۇتۇپ بېرەلمىدىم، بۇ يەرگە تېخى ئەمدى كېلىشىم، — دېدى.

— بېلىق يوق يەردە سۇنى ماللىلاپ يۈرگۈچە تەبىيار بېلىقلارنى ئەكەلسەڭ بولما مەدۇ؟ — دېدى يەنە بىرىھىلەن.

— شۇنداق قىلايمىكىن يا؟ — دېدى ئارىيانى ئۇلارغا ئىشەنج بىلەن بېقىپ.

ئۇلار بالىنىڭ ئىككىلىنىۋاتقانلىقىنى كۆرۈپ ئۇنى تېخىمۇ قىزىققۇرۇشقا باشلىدى:

— بولمىسا بىز بىللە بېرىپ ھېلىقى بېلىقلارنى ئەكېلىمەدۇق؟ — دېدى ئارىدىن بىرسى، — شۇنداق يوغان، سېمىز، كارامەت بېلىقلار ئىدى — دە؟ ئەتتىگىنىي، كۆل بويىدا سېسىپ كېتىدىغان بولدى.

ئارىيانى ئۇ يەردە ھەقىقەتنەن بېلىق كۆپ ئوخشايدۇ، دېگەننى ئويلاپ دەرھال ماقۇل بولدى. ئۇلار بىللە يولغا چۈشتى. كىچىك ئارىياننىڭ پۈتون ئەس - يادى بۇركۇتسىگە بېلىق تۇتۇپ بېرىشتە بولغاچقا بېلىقنىڭ گېپىنى ئاڭلىغاندىن كېيىن نېرى - بېرسىنى ئويلىمىمايلا ئۇلارغا ئەگەشكەندى. ئۇنىڭ غۇبارسىز قەلبىسىدە ئىنساننىڭ سىيماسى ئەڭ گۈزەل بولۇپ نەقىشلەنگەندى. ئۇ ئادەملەردىن گۇمانلىنىشنى بىلەيتتى، ئادەملەرنى ئەڭ مېھرسبان دەپ قارايىتتى. ئادەم بار يەردە ئەمىنلىك بولىدۇ، قورقۇشنىڭ حاجىتى يوق، دەپ بىلەتتى. شۇئىمۇ ئۇ ئۆزىنى باشلاپ ماڭغانلاردىن قىلاچىلىك



خەۋىپىرىمىدى. ئۇلارنىڭ ئىنسان سۈرتىسىدە تۇرۇپ نېمە يامانلىقلارنى قىلىدىغانلىقىنىمۇ ئويلىمىدى. ئۇلار بىرى دوقمۇشتىن ئۆتكەندىن كېيىن ئارىيانى سۇدىن كۆزىنى ئۆزىمى تۇرۇپ:

— تاغىلار، بېلىقلار نەدرەك؟ — دەپ سورىدى. بويى ئېگىزىرەك بىرىھىلەن ھەمراھلىرىغا كۆز قىسىپ تۇرۇپ:

— ئەندە، ئاۋۇ يەردە، ئاز قالدۇق، ھازىرلا يېتىپ بارىمىز، — دېدى ئالدى تەرەپنى كۆرسىتىپ. ئارىيانىنىڭ كۆزى سۇدا بولغاچقا بۇ ئۈچىيەلەننىڭ كۆز قىسىشىپ قىلىۋاتقان ئىشارەتلەرىدىن خەۋەرسىز ئىدى. ئۇلار ئارىيانىنىڭ گۆدەكلىكىدىن پايدىلىنىپ ياغلىما گەپلەر بىلەن ئۇنى گوللاپ ئادەم يوق يەركە ئاپاردى.

— تاغىلار، سىلمىرنىمۇ ئاۋارە قىلدىم، ئەمدى قايىتايلى، ئۆيگە قايىتىپ بارغۇچە قاراڭغۇ چۈشۈپ كېتىدۇ. ئاناڭ ئەنسىرەپ قالىدۇ، — دېدى ئارىيانى ئەتراپتا بېلىق بار كۆلنىڭ يوقلۇقىغا ئەمدىلەتنىن دىققەت قىلىپ.

ئارىيانىنىڭ گېپى تۈگىشىگە ئىككىيەن شاپىپدە ئۇنى ئىككى تەرەپتىن تۇنۇۋالدى.

— ئەمدى ياۋاشلىق بىلەن ماڭ! ئەگەر قاچىمەن دېسەڭ ياكى ماڭماي كاجلىق قىلىساڭ شۇ يەردىلا قارنىڭنى يېرىپ تاشلايمىز! — دېدى بىرسى ھەيۋە قىلىپ. ئارىيانىنىڭ ئوماق چىرايى بىر دەمدىلا ئۆزگەردى، ئۇنىڭ سەبىلىك چىقىپ تۇرغان كۆزلىرى بۇ كىشىلەرگە ھەيران بولغىنچە تىكىلگەندى. ئۇلار ئارىيانىنىڭ كۆزىگە ئادەم ئەممەس، بەتبەشىرە ھايۋان بولۇپ كۆرۈندى. «تۇۋا، بۇلار ئىنسان ئىدىغۇ؟ بىر دەمدىلا ئاللۇاستىغا ئايلىنىپ قالدى دېسە؟ ئادەملەر شۇنچە يېقىمىلىق، شۇنچە مېھربان ئىدىغۇ؟ بۇلار نېمە ئۈچۈن ماڭا بۇنداق رەھىمىسىزلىك

قىلىدۇ؟» ئاربيانىنىڭ سەبىي قەلبىدە بۇ سوئالار تەكرا لىناتتى. ئۇ يەنە گۆدەكلەرچە ئۇمىد بىلەن:

— تاغىلار، مېنى نېمە ئۈچۈن تۇتۇۋالىسىلەر؟ مەن يَا ئەسکى ئىش قىلىمسام، يا سىلمىرنىڭ ئاچىقىڭىلارنى كەلتۈرمىسىم، مېنى كەتكىلى قويۇڭلار، ئانام ئەنسىرەپ قالىدۇ، — دېدى يالۋۇرۇپ.

— ئېغىزىڭى يۈم شۇمتهك! تولا كاپشىماي چاپسان مالىڭ! — دېدى ئۇزۇنتۇرا بىرسى. ئۇ يەنە ھەمراھلىرىغا:

— تېز بولۇڭلار، بۇنىڭ ئاياغ، پاپاق، چاپان، تەلىكىنى سالدۇرۇپ سۇ بويىغا ئاپىرىپ تاشلاڭلار، ئىزدەپ كەلگەنلەر سۇدا ئېقىپ كېتىپتۇ، دەپ بىلىشىدۇ، بىزدىن قەتىي گۇمانلانمايدۇ، — دېدى.

— بارىكاللا ئەقلەڭىچە. شۇنداق قىلساق قوغلاپ كېلىدىغانلاردىن ئەنسىرىمەي ماڭىدىكەنمىز، — دېدى يەنە بىرىيەلەن ئاربيانىنىڭ كېيمىنى سالدۇرۇۋېتىپ.

ئاربيانىنىڭ قاتتىق ئاچىقى كەلدى. ئۇ ئۇلارنىڭ چائىگىلىدىن قۇتۇلۇش ئۈچۈن تېپىرىلاپ باقتى، ئۇزىنىڭ كىچىككىنە يۈمران بەدىنىنى ئۇلارنىڭ دىۋىنەك چائىگىلىدىن بوشىتالىمىدى. ئۇ چىشىنى چىشلەپ قەتىي ماڭىغلى ئۇنىماي پۇتنى تىرەجەپ تۇرغانىدى، «پاققىدە» قىلىپ بىر تەستەك يۈزىگە تېگىپ كۆزلىرىدىن ئۇت چىقىپ كەتتى.

— ھۇ شۇمتهك، يەنە ماڭىمايدىغان بولساڭى مۇشۇ يەردىلا جېنىڭنى ئالىمىز! — دېدى بىرىيەلەن. ئاربيانىنىڭ يېشى يىپىدىن ئۆزۈلگەن مارجاندەك تۆكۈلۈشكە باشلىدى. ئەمدى ئۇنىڭ ئۇمىدى پۇتونلەي ئۆزۈلگەندى...

كۇپىھەر ئوغلىنىڭ تېخىچە قايتىپ كەلمەيۋاتقانلىقىدىن

کۆڭلى بىر قىسما بولۇپ پۈتۈن بەدىنىگە ئەنسىرەشتىن پەيدا بولغان تىترەك ئولاشتى. يولغا قاراپ كۆزى تالدى. كەچ بولغانسىرى يۈرىكى ئېغىپ، يېشى مەڭزىنى بويلاپ ئاقاتتى. ئۇ يىغلاپ تۇرۇپ ئۆيمۇئىي كىرىپ سۈرۈشتۈردى، ئارىيانىنى كۆرگەن ئادەم چىقىمىدى. «جېنىم بالام، نەدە سەن؟ قانداق پېشكەللىككە ئۇچرىدىلەڭ؟» دەپ يۈزىنى تاتلاپ يىغلايتى كۇيپەرى.

داربىشاھ خۇددى بىرسى يۈرىكىگە خەنجىر ئۇرغاندەك ئۆزىنى قويفىدغان يەر تاپالماي قالدى، ئۇ ئۆزىنى زەنجىرلەنگەن شىرددەك ئۇياق - بۇياققا ئۇراتتى. پۈتۈن تۇڭ دىيارى تەۋەرەپ كەتتى. بۇ تۇنۇقسىز يۈز بەرگەن پېشكەللىكتىن ھەممە ئادەم ھەيران قېلىشتى. پۈتۈن دىيار بويىچە چوڭ - كىچىك ھەممىسى ئىزدەشكە ئاتلاندى. ئاخىر تالڭ ئېتىشقا ئاز قالغاندا سۇ بويىدىن ئۇنىڭ كىيىم - كىچەكلىرىنى تېپىپ كېلىشتى. كۇيپەرى ئوغلىنىڭ كىيىملەرنى كۆرۈپلا هوشىدىن كەتتى. ھەممىسى داڭ قېتىپ قېلىشتى.

ھەممە جانلىق نەپىسىدىن توختىغاندەك، پۈتۈن تەبىئەت قېتىپ قالغاندەك تىمتاس بولۇپ كەتكەندى. پەقەتلا ئارىيانىنىڭ بۇركۇتى ۋىكىلداب ھە دەپ ئۆزىنى قەپەسنىڭ يان ياغىچىغا ئۇراتتى، تىلى بولسا بىر نەرسىنى دەيدىغاندەك قاناتلىرىنى قېقىپ، بېشىنى قەپەسنىڭ تۆشۈكىدىن چىقىرىپ ۋىكىلدايىتتى. داربىشاھ بۇركۇتنى كۆرۈپ دەرھال ئۇنى قويۇۋەتتى، بۇركۇت ئىشىك ئالدىدىكى دەرەخنىڭ شېخىغا قونۇپ بېشىنى يۇقىرى تەرەپكە قىلىپ كىشىلەرگە بىر نەرسە دەيدىغاندەك بىر دەم ۋىكىلداب، ئاندىن يۇقىرىغا قاراپ ئۇچتى. بۇركۇتنىڭ ھەرىكىتىدىن غەيرىيلىك ھېس قىلغان داربىشاھ دەرھال مەشقلەندۈرۈلگەن يىگىتلەردەن ئۇن نەچىسىنى بۇركۇتكە

ئەگىشىپ مېڭىشقا بۇيرۇدى. داربىشاھ:

— سىلەر مەرۋاننىڭ باشچىلىقىدا ئاشۇ بۇركۇتكە ئەگىشىپ مېڭىتلار، ھەرىكتىڭلار ئىنتايىن چاققان بولسۇن، ئوبىدان كۆزىتىڭلار، قىنى ئۇ نىگە ئۇچۇپ بارىدىكىن؟ بۇركۇتنى ھەرگىز كۆزۈڭلاردىن يىتتۈرمەڭلار، — دېدى. يىگىتلەر تەڭلا:

— بىز تەييار، چوقۇم دېگىنىڭدەك قىلىمىز! — دەپ جاۋاب بېرىشتى. داربىشاھ يەنە مەرۋانغا:

— ئەگەر بىررە ئەھۋال بولسا بىزگە دەرھال خەۋەر يەتكۆزۈڭلار، — دەپ تاپىلىدى. يىگىتلەر بۇركۇت ئۇچقان تەرەپكە ئوقتەك چېپپە كەتتى.

ئارىيانىنى تۇتۇپ كەتكەنلەر ئۇنىڭ قولىنى مەھكەم باغلاب، ئارغامچىنىڭ بىر ئۇچىنى بىرەيلەن تۇتۇپ ئالدىدا، يەنە بىر ئۇچىنى بىرەيلەن تۇتۇپ كەينىدە كېتىۋاتاتنى. ئۇزۇنلىرى كەلگەن بىرەيلەن ئالدى — كەينىگە قاراپ مېڭىۋاتاتنى.

— كېچىچە ماڭدۇق، ھازىر چۈشمۇ بولاي دەپ قالدى، ئەمدى ھېچكىم بىزگە يېتىشەلمەيدۇ، قورساقىمۇ كولدۇرلاپ قالدى، بىر پارچىدىن نان يەۋالما مدۇق؟ — دېدى ئالدىدا مېڭىۋاتقىنى.

— توغرا دەيسەن، ماۋۇ شۇمەككىمۇ بىر توغرام نان بىرەيلى، ئاچلىقتىن ئۆلۈپ قالسا بېشىمىزغا بالا بولىدۇ، — دېدى ئۇزۇنلىرى.

ئۇلار توختاپ ئۇزۇنلىرى يۈدۈۋالغان خۇرجۇنى ئەمدىلا يەرگە قويۇشىغا خۇددى تاغ ئورۇلۇپ چۈشكەندەك قاتىق بىر غارقىرىغان ئاۋااز ئاخلاندى. ئۇلار ئاسمانغا قارىشىغا شىدەت بىلەن كەلگەن بۇركۇت ئۇلارغا ئېتىلىدى. «ۋايجان!» دەپ بىرسى يۈزىنى تۇتۇۋاتقان، «ۋايىيەي!» دەپ يەنە بىرسى كۆزىنى تۇتۇۋاتقان، «ۋايجان!» دەپ ئۇچىنچى بىرسى بويىنى تۇتۇۋاتقانىدى. ئۇلار جان قايغۇسىدا بۇركۇتكە قانداق تاقابىل

تۇرۇشىمۇ بىلەلمىگەنىدى. بۇركۇت ئۇلارغا كۆزىنى ئېچىپ قاراشقىمۇ پۇرسەت بەرمىدى. ئۇلار بۇركۇتنىڭ شىدەتلىك ھۇجۇمىغا بەرداشلىق بېرەلمەي يۈز - كۆزلەرىنى بۇركۇتنىڭ تۇمشۇقى، ئۆتكۈر تەرنىقىدىن قاچۇرۇپ دۇم يېتىۋېلىشتى.

بۇركۇتنىڭ بۇ كارامىتىنى كۆرگەن ئارىيائىنىڭ خۇشاللىقىدىن كۆزلەرىدىن تاراملاپ ياش چىقىپ كەتتى. بۇ ئىنسان بىلەن ھايۋانات ئوتتۇرسىدىكى بۇنداق چوڭقۇر مېھر - مۇھەببەت تەپەككۈر جەھەتتە ھايۋاندىن كۆپ پەرقىلىنىدىغان ئىنسانلاردا ئۇنچە كۆپ قالىغانلىقىنى سۆزسىز ئىسپاتلاپ تۇراتتى. بۇركۇتنىڭ كېچىك ئىگىسىنى قۇتقۇزۇش يولىدا كۆزستىۋاتقان باتۇرلۇقى بۇ دونيادا ھەممە جانلىقلارنىڭ بىر - بىرى بىلەن ئايىرلىماي ياشايىدىغان ئۆملۈكىنىڭ كۈچ - قۇدرىتىنى چۈشەندۈرۈپ بېرەتتى.

بۇركۇت ئۇلارنىڭ كۆزلەرىنى ئاچالماس قىلىپ قويغاندىن كېيىن ئۇچۇپ كېلىپ ئارىيائىنىڭ مۇرسىگە قوندى. ئۇ بېشىنى ئارىيائىنىڭ يۈزلىرىگە سۈركەپ، بىردهم ۋىكىلدىغاندىن كېيىن، پەسكە چۈشۈپ ئۇنىڭ قولىنى باغلىغان ئارغا مەچىنى چوقۇشقا باشلىدى. ئاڭغىچە بىرەيلەن بېشىنى كۆتۈرگەندى بۇركۇت ۋىئىزىدە ئۇچۇپ بېرىپ شىدەت بىلەن ئۇنىڭغا ھۇجۇم قىلىپ يۈز - كۆزلەرىنى چوقۇپ ئۇنى يەنە دۇم ياتقۇزدى.

— يارايسەن بۇركۇتۇم، بۇ ئادەم سىياقىغا كىرگەن ئالۋاستىلارنى تازا چوقۇپ ئىنتىقامىمنى ئال! — دەپ توۋلىدى ئارىيائىنى.

بۇركۇت ئۇلارنى چوقۇپ يۈرۈپ بېشىنى كۆتۈرگۈزىدى. ئاڭغىچە بۇركۇتنىڭ كەينىدىن ماڭخان يىگىتلەر يېتىپ كېلىشتى، ئۇلار بۇركۇتنىڭ بۇ كارامىتىنى كۆرۈپ كۆزلەرىگە ئىشەنمەي قېلىشتى. ئارىيائىنىڭ تېخى تۈرىك تۈرگانلىقىنى

کۆرگەن مەرۋان خۇشاللىقىدىن «ئارىيانى!» دەپ ۋارقىرىغىنىچە ئۇنىڭغا ئۆزىنى ئاتتى. ئۇ يەندە يىگىتلەرگە:

— ئاۋۇ ئۈچ ئەبلەخنى دەرھال تۇتۇپ باغلاڭلار! — دەپ بۇيرۇق بەردى. يىگىتلەر ھەش - پەش دېگۈچە ئۇلارنى چەمبەرچاس باغلىدى.

— بىر قوشۇق قېنىمىزنى تىلەيمىز، بىز ھاكىمەگ مەمەشاھنىڭ بۇيرۇقى بىلەن بۇ ناباب ئىشنى قىلدۇق، بىز پۇق يەپتىمىز، — دەپ يالۋۇرۇشتى ئۇلار يىغلامسراپ.

— بولدى! تېز تۇرۇڭلار! سىلمىرنى داربىشاھ تاغامنىڭ ئالدىغا ئاپسەرىمىز، ھەرقانداق گېپىڭلار بولسا شۇ يەردە دەڭلار! — دېدى مەرۋان.

مەرۋان ئارىيانىغا قاراپ:

— كۇپىھرى ئاچام سىزدىن بىڭ ئەنسىرىدى، بىز يېتىپ بارغۇچە خېلى ۋاقتى كېتىدۇ، يىگىتلەردىن بىرسى تېز سۇرئەتتە بېرىپ خەۋەر يەتكۈز سۈنمىكىن دەيمەن، — دېدى.

— ئادەم ئەۋەتىشنىڭ ھاجىتى يوق، — دېدى ئارىيانى گېپىنى داۋاملاشتۇرۇپ، — مېنىڭ بۇركۇتۇم ئەڭ تېز سۇرئەتتە ئۇلارغا خەۋەر يەتكۈزىدۇ.

ئارىيانى بويىسىدىكى تۇمارنى بۇركۇتنىڭ بويىنغا چىگىپ قويدى. مەرۋانمۇ دەرھال ئىنچىكە چېكەن مىيۇندىنى ئېلىپ ئارىيانىغا سۇنۇپ:

— بۇنىمۇ چىگىپ قويۇڭ، داربىشاھ تاغام بىزنىڭ سىز بىلەن بىللە ئىكەنلىكىمىزنى بىلسۇن، — دېدى.

ئارىيانى مىيۇندىنىمۇ بۇركۇتنىڭ بويىنغا چىگىپ بولغاندىن كېيىن بۇركۇتنى ئېگىز كۆتۈرۈپ تۇرۇپ:

— بۇركۇتۇم، تېز ئۈچۈپ بېرىپ ئانامغا، بۇۋامغا خەۋەرىمىزنى يەتكۈز، — دەپلا بۇركۇتنى قويۇۋەتتى. بۇركۇت



خۇددى ئۇلاینى قوغلىغاندەك شۇنداق تېز ئۈچتىكى، بىر دەمدىلا ئۇلارنىڭ كۆزىدىن غايىب بولدى.

داربشاھ ئىشىڭ ئالدىغا چىقىشىغا بۇركۇت ئۈچۈپ كېلىپ شىپىپىدە ئۇنىڭ ئالدىغا قوندى. داربشاھ بۇركۇتنىڭ بويىسىدىكى تۇمار بىلەن مىيۇندى كۆرۈپلا «ئارىيانى ھايات ئىكەن» دەپ ۋارقىرىدى. بۇ ئاۋازىنى ئاڭلىغان كۇيپەرى ئۆيىدىن ئوقتمەك ئېتىلىپ چىقىپ داربشاھنىڭ قولىدىكى بۇركۇتنى كۆرۈپلا يۈرىكى جايىغا چۈشتى. ئۇ داربشاھنىڭ قولىدىن بۇركۇتنى ئېلىپ ئوغلىنىڭ تۇمارىنى كۆزىگە سۈرتتى. ئۇ: « ئاھ ۋاپادار جانئۇار» دەپ بۇركۇتنىڭ بويىنى، كۆزلىرىگە سۆيەتتى. ئۇنىڭ لەۋلىرى «بالام قاچان كېلەر؟» دەپ پىچىرلايتتى.

— قىزىم، ئەمدى ئەنسىرەشنىڭ حاجتى يوق، مەرۋانلار ئارىيانى بىلەن بىلە ئىكەن، خاتىرجم بولغىن، — دېدى داربشاھ كۇيپەرىگە تەسەللى بېرىپ.

ئۇچىنچى قىسىم

بۇرکۈتنىڭ قەپەستىن چىقىشى

يىگىرمە تۈتىنچى باب

«لوق گۆش» يېيىشنى چۈشەش

1830 - يىلى 6 - ئايىنلە ئوتتۇرۇلىرى، ئېگىز تاغلار بىلەن ئورالغان پەرغانە ئويمانلىقىغا جايلاشقان ھەيۋەتلەك قوقەن خان ئوردىسىنىڭ ئىچى باشقىچە جانلىنىپ كەتكەندى. خان ئوردىسىدىكى قاشتىپشى تۈۋرۈكلىك، ۋاسا جۈپ قىلىپ يېپىلغان، ھەر خىل نەقىشلەر بىلەن بېزەلگەن خان ھەزرەتلەرنىڭ مەخسۇس مەسىلەتاخانىسى بۈگۈن بەكمۇ سۈرلۈك كۆرۈنەتتى. بۇ خانا ئانچە چوڭ بولمىسىمۇ، لېكىن ئىنچىكە ھۇنر بىلەن بېزەلگەن تام - تورۇسلرى ئۇنى بەكمۇ ھەشەمەتلەك كۆرسىتەتتى. بۇ خانىنىڭ باش تەرىپىگە خان كۇرسىسى قويۇلغان، كۇرسىغا شىر تېرىسى سېلىنغان، ئىككى تەرىپىگە ئالتۇن ھەل بېرملەگەن، ئوتتۇرسىغا خىلمۇخىل زۇمرەت - ياقۇتلار بېكىتىلگەندى.

قوقەن خانى مەدەلخان زومىگەر، قانخور، ئاج كۆز، ئىچىدە زەھەر قايىنايىدىغان ئادەم ئىدى. ئۇنىڭ بايلىققا تويماس نەپسى ئاخىر جەنۇبىي قدشقەر ۋادىسى ۋە ئۇنىڭ ئەتراپىدىكى كەڭ زېمىنغا تىكىلگەندى. ئۇنىڭغا بۇ يەرلەرنى ئىشغال قىلىش چۈشىنى چۈشەۋاتقىنىغا خېلى بولغانىدى. بۈگۈن ئۇ بۇ چۈشىنى



قانداق قىلغاندا ئەمەلگە ئاشۇرۇشنىڭ رەزىل پىلانىنى تۈزمەكچى بولدى. شۇڭا، ئۇ ھەر كۈنكى ۋاقتىدىن بىر ئاش پىشىم بۇرۇن كېلىپ كۈرسىدا ئولتۇردى. ئۇ مۇھىم ئىشلارنى مۇشۇ خانسدا قارار قىلىپ ئورۇنلاشتۇراتتى.

ئۇ قانداقتۇر بىر شۇملىۇقنى ئويلاۋاتقاندەك، كۈرسقا چۆكۈپ ئولتۇرۇپ كۆزىنى يۇمىدى. ئىچىنى تىڭىشىپ بىر ھازا ئولتۇردى. ئاندىن ئورا كۆزىنى ئېچىپ ئۇياق - بۇياققا بىر قاربۇغاخاندىن كېيىن:

— نۆكمەر ! — دەپ توۋىلىدى.

— لەبىھى، خان ھەزىزەتلرى، — دېگىنچە خاننىڭ خاس نۆكىرى كىرىپ ئالدىدا ئېگىلىپ تۇردى.

— پەرمان ! ۋەزىرلەرنى، رۇس مەسىلىھەتچىسى ئاندىرپۇسکىي سىكۈپىۋىچىنى، ئەمەرلەشكەر ئالامانى، باش بۇغ يۈسۈپنى، ئوردا ئۆلىماللىرى - مىرزىلارنى ۋە ھەرقايىسى لەشكەر قوشۇنلىرىنىڭ سەركەردىلىرىنى، سۇدۇربەگ، ھوشۇر بەگ، ئادىنا، سەربىدەگ، ئەسمەر، ھەسەن غوجىلارنى، مىرزىبایلارنى دەرھال چاقىر ! ئۇدۇل مۇشۇ يەرگە يىغىلىسۇن ! — دېدى بۇيرۇق تەلەپپۇزىدا.

— خوش، خان ھەزىزەتلرى، ھازىرلا بەجا كەلتۈرىمەن، — دېدى نۆكىر ئېگىلىپ سالام بېرىۋېتىپ ۋە تېزلا چىقىپ كەتتى. ھەش - پەش دېگۈچە ھەممىسى كىرىپ خاننىڭ ئالدىدا ئېگىلىپ سالام بەرگەندىن كېيىن، ئۆز ئورۇنلىرىدا تەخ بولۇپ ئولتۇرۇشتى.

مەدەلخان ھەممىگە بىر قۇر سەپسالغاندىن كېيىن بوغۇق ئاؤازى بىلەن:

— خۇشقاق بولغايسىلەر ! — دېدى.

ھەممەيلەن ئورۇنلىرىدىن شاققىدە تۇرۇپ :

— خان هەزىزەتلەرى ياشىغاي، ھەممىتىگە بارىكاللا ! — دەپ باش ئېگىپ ھۆرمەت بىلدۈرۈشتى.

— بولدى ئىجازەت، ھەممەيلەن ئولتۇرۇڭلار، — دېدى خان.
ھەممىسى ئۆز ئورۇنلىرىغا قايتىدىن ئولتۇرۇپ بولغاندىن كېيىن، خان گېپىنى باشلىدى:

— ھەرقايىسخالار كۆرۈپ تۇرۇپسىلەر، بىزنىڭ خانلىقىمىز بۈزۈرۈكۋار چار پادشاھنىڭ قوللىشى بىلەن ئوتتۇرا ئاسىيادا تەڭداشىسىز قۇدرەت تاپتى. ھازىر شىمالىي تەرىپى سىر دەرىياسىنىڭ يۇقىرى ئېقىنېغىچە، شەرقىي جەنۇب تەرىپى چىن دۆلىتتىنىڭ ئالتاي تاغلىرىغىچە بولغان كەڭ زېمىنلارنى باشقۇرۇۋاتىمىز. بىز شۇنداق كۈچلۈك تۇرۇپ بالقاش كۆلىنىڭ جەنۇبىدىكى جايilarنى، جۇملىدىن قەشقەر، يەكەننى تېخىچە ئۆز تەسەررۇپىمىزغا ئالالمىدۇق، بۇ بەكمۇ نومۇسلۇق ئىشتۇر. ئەمدى شۇ يافقا قەدهم ئېلىپ، قەدىمكى شەھەرلەرنى تەسەررۇپىمىزغا ئالمىساق بولمايدۇ. ھازىر بۇ مۇھىم ئىشنى قىلىشقا شارائىت پىشىپ يېتىلدى. ئالتە شەھەر بىر لوق گۆش، بىز شۇنداق كۈچلۈك تۇرۇپ، ئاشۇ گۆشكە ئېغىز تەگمىسىك بولماس. قېنى سەركەردىلەر، سىلەر قانداق قارايىسلىر؟ — دېدى ھەممىسىگە بىر قۇر قارىغىنىچە.

ھەممىسى تەڭلا :

— خاننىڭ قارارىغا پەرمانبەردارمىز ! — دەپ توۋلاشتى.

— خانىمىزنىڭ ئالتە شەھەرنى ئىستېلا قىلىش ئوبى ئىنتايىن توغرا، چار پادشاھمۇ قوللایدۇ، — دېدى مەسىلىھەتچى ئاندېرۋىسى سىكۈبېۋچ.

بۇ گەپنى ئاڭلاب خاننىڭ تويماس كۆزى باشقىچە چاقنالاپ كەتتى. ئۇ ئۆزىنى ئولتۇرغان كۇرسىتىن سەل كۆتۈرۈپ:

— بىزنىڭ بۇ قېتىملىقى ئالتە شەھەرگە قىلىدىغان

بۇرۇشىمىزنىڭ ئەممييىتى چوڭ، ئۇ يەردە بىزنى ھېسابىسىز بايلىقلار ساقلاپ تۇرماقتا. چىڭ ھۆكۈمىتىنىڭ ئۇ يەردە بىز بىلەن قارشلاشقاۋدەك ماجالى يوق. بۇ ناھايىتى ياخشى پۇرسەت، بىز پۇرسەتنى قولدىن بەرمەدى دەرھال پۇختا تەبىيارلىق قىلىپ، بۇ لوق گۆشنى ۋاقتىدا يەۋېتىلى، — دېدى خان جىددىي تەلەپپۇزدا.

سوروْندىكىلار گۈلدۈراس ئالقىشلىرى بىلەن خاننىڭ پەرمانىغا بويسوْنىدىغانلىقىنى يەنە بىر قېتىم ئىپادىلىدى. خان ئۆزىنىڭ بۇ دانا پىلاندىن پەخىرلەنگەندەك، پاينە كېپىشىدىكى تاجىنى ئېلىۋېتىپ، يوغان بۇرنىنىڭ ئاستىدىكى شالاڭ بۇرۇشنى تولغاپ قويدى.

ۋەزىر راشىدىن :

— خانمىزنىڭ بۇ ئۇلۇغۇار پىلانىنى ئەمەلگە ئاشۇرۇش ھەممىزنىڭ مۇھىم بۇرچى. تەبىيارلىقىنى ئوبدان قىلىپ يەرلىكلەرنى قۇترىتىپ، قالايمقانچىلىق پەيدا قىلىپ، سۇنى لېيتىپ بېلىق تۇتۇش ئۇسۇلىنى قوللىنىپ، لەشكەرلىرىمىزنىڭ ئۇ يەرلەرنى تېز قولغا كەلتۈرۈشى ئۈچۈن ياخشى شارائىت بەرپا قىلمىقىمىز كېرەك. ئۇ يەرلەرنى زېنىمىزغا قوشۇۋېلىش خانلىقىمىزنىڭ ئۇزاقتنى بۇيان ئىشقا ئاشۇرماقچى بولغان مۇھىم پىلانىدۇر.

كەيىپىيات يۇقىرى دولقۇنغا كۆتۈرۈلدى، ئۇلارنىڭ كاللىسى قىزىپ، تاجاۋۇزچىلىق ماھىيىتى تېخىمۇ ئاشكارىلاندى. مەدەلخان بۇ كەيىپىياتتنى تېخىمۇ روھلىنىپ گويا پۇتون دۇنيانى قولغا كەلتۈرۈدىغاندەك غادىيىپ كەتتى.

— قىنى ئەمەرلەشكەر ئالامان، بۇ قېتىملى ئالتە شەھەرگە يۇرۇش قىلىش پىلانىنى ئوتتۇرىغا قويۇڭ. ھەممەيلەن ئاڭلاپ باقسۇن، — دېدى مەدەلخان گېنپىرآل ئالامانغا قاراپ.

— بۇ قېتىم بىز نۇرغۇن تەييارلىقلارنى ئىشلىدۇق ھەم ئىشلەيمىز. باش بۇغ يۈسۈپ غوجا يىگىرمە بەش مىڭىز لەشكىر بىلەن قەشقەر، يېڭىسار، يەكەننى ئىشغال قىلىدۇ، سۇدۇربەگ بەش يۈز لەشكىر بىلەن سەرىكۈينى دەرھال قولغا ئېلىپ، چوڭ قوشۇنىڭ ئارقا سەپ تەمناتىغا كاپالەتلەك قىلىدۇ. ھازىردىن باشلاپ تەييارلىق خىزمىتى جىددىي ئىشلىنىدۇ. ئالتە شەھەرگە يۈرۈش قىلىش ۋاقتى ھەققىدە خان ھەزرەتلەرى ئايىرمى پەرمان چۈشۈرىدۇ، — دېدى خاننىڭ يېنىدا ئولتۇرغان ۋەزىر. مانا بۇ قىسقا كېڭىشىتە تاجاۋۇزچىلىقنىڭ رەزىل پىلانى بېكتىلىدى.

مەدەلخان رۇس مەسىلەھەتچى ئاندېرۋىسىكىي سىكۈپېۋىچ بىلەن ۋەزىرلەرنىڭ ھەمراھلىقىدا كېڭىشتىن قايتىپ، قوبۇلخانىغا كىرىپ تەختىدە كېرىلىپ ئولتۇردى. بىر تەرەپتە ۋەزىرلەر، يەنە بىر تەرەپتە رۇس مەسىلەھەتچى، ئەمەرلەشكەر - سېپاھىگەلەر، باقاۋۇللار، مىرزا بايلار ئولتۇردى. چاقىرتىلغان يۈسۈپ غوجا بىلەن سۇدۇربەگ ئىشىكتىن كىرىپلا خانغا ئېگىلىپ سالام بەرگەندىن كېيىن:

— خان ھەزرەتلەرنىڭ قانداق ئورۇنلاشتۇرۇشى باركىن؟ — دەپ ئېگىلىپ تۇردى.

— يۈسۈپ غوجا، سىز غوجىلار ئۇقۇلاسىدىن بولغاندىكىن، قەشقەردىكى غوجىلارنى ئۆزىڭىزگە تارتىپ، ئىچكى - تاشقى جەھەتتىن ماسلىشىنى قولغا كەلتۈرۈڭ، غوجىلار سىزگە ئىشىنىدۇ. بۇ بىر پايدىلىق ئامىل، چۈشەندىڭىزمۇ؟ — دېدى خان.

— چۈشەندىم، خان ھەزرەتلەرى، — دېدى يۈسۈپ غوجا.
— سۇدۇربەگ، سەرىكۈينى ئېلىش ئۈچۈن بەدەخشان، مىرغابىلاردىن ھەمكارلىشىدىغان ئىشەنچلىك ئادەملەرنى تېپىڭ.

ئۇلار ئارقىلىق ئۇ تەرەپتىكى ھەممە ئەھۋالنى بەش قولىدە ئىگىلەپ بولغاندىن كېيىن قول سېلىڭ، — دېدى خان ئۇنىڭخا قاراپ سىرىلىق جىلمىيپ.

— چۈشەندىم، خان ھەزىرەتلرى، — دېدى سۇدۇر بەگمۇ.
خاننىڭ پەرمانىغا ئاساسەن سۇدۇر بەگ شۇمۇققا تولغان كاللىسىدا ھەش - پەش دېگىچە تاجاۋۇز چىلىق پىلانىنى تۈزۈپ بولدى.

يازنىڭ تومۇز ئىسىقى پامىر يايلاقلىرىدا كۈچىنى ئانچە كۆرسىتەلمەيتتى. يازدىكى قۇياش مىرغاب جىلغىسىنى ئۇزۇنىسىغا كېسىپ ئۆتۈپ جىلغىنى ئەڭ ئۇزۇن يورۇتىدىغان مەزگىل بولسىمۇ، لېكىن بۇ يولدىكى يولۇچىلار ئىسىقتىن ئانچە ۋايىساپ كەتمەيتتى. سارىقجان، خۇدايارجان، گۈلبىخە، گۈلساشە، سالامبىالارنىڭ پەرغانە دىن يولغا چىققىنىغا بۈگۈن بەش كۈن بولغانىدى. ئۇلار يول بويى تونۇش - بىلىشلەرنىڭ ئۆيىدە مېھمان يولۇپ ماڭدى. ئۇلار سورىخانلارغا: «مىرغابتا سودا ئىشلىرىمىز بار ئىدى، شۇ ياققا ماڭدۇق» دېگەندىن ئارتۇق گەپ قىلمايتتى. گۈلبىخە ئوتتۇز ياشنىڭ قارسىنى ئالغان ئىنتايىن چىرايلىق چوكان ئىدى. ئۇنىڭ ھېقىقەتكى قىپقىزىل مەڭزىگە ياراشقان پىيالىدەك يوغان قارا كۆزى، تال - تال ئۇزۇن كىرىپىكى، تولغان كۆكسى، بېجىرىسم بەدىنى ئۇنىڭ جازبىدارلىقىنى تېخىمۇ ئاشۇرغانىسى. ئۇنىڭ يۇملاق ئوماق چېھرى، شوخ، ئۇچۇق مىجمۇزى، شېكىرەتكەن تاتلىق گەپلىرى، ئىشق قوزغايدىغان ناز - كەرەشملىرى ھەرقانداق ئادەمنى مەھلىيا قىلماي قالمايتتى. گۈلساشە بىگىرمىلەرگە يېقىنلىشىپ قالغان يولۇپ، ئۇنىڭ چېچى ئالتنۇنداكى پارقىراپ، كۆڭ كۆزلىرىدە قىزلارغا خاس نۇر چاقنالاپ تۇراتتى. ئۇ رۇس تىلىغا ئىنتايىن پىشىشىق بولۇپ، رۇس مەسىلەتچى مۇھىم ئۇچۇرلارنى

ئۇنىڭغا تەرجىمە قىلدۇراتتى. ئۇ بۇ قېتىمىقى سەپەردى گۈلبىغەگە
ھەمراھ بولۇش ۋەزپىسى بىلەن ماڭغانىدى.

سارىقجان بىلەن خۇدايارجان قىرىق ياشلاردىكى ئادەملەر
بولۇپ، سۇدۇر بەگىنىڭ ئەڭ ئىشەنچلىك قولچوماقلىرى ئىدى.
سالامباي چوڭ سودىگەر بولۇپ، ئۇلار ۋەزپىسىنى
مۇۋەپەقىيەتلەك ئورۇنلاش ئۈچۈن بۇ داڭلىق سودىگەرنى
ئۆزلىرى بىلەن بىللە ئېلىمۇغاڭانىدى.

قۇياش ئەمدىلا غەرب تەرەپكە قىيسا يغان بولۇپ، ئاسماندا ئۇ
يدىر - بۇ يەردى ئاق بۇلۇتلار لەيلەپ تۇراتتى. تاغلار قۇياشقا ھەۋەس
بىلەن بېقىپ تۇرغان مويسىپتىلارداك قىياپەتتە چوقچىيىپ
تۇراتتى. تاغ باغرىنى سۆيۈپ تىپتىنج ئېقىۋاتقان سۈزۈك
ئېقىننىڭ ئۇستىدە قۇياش نۇردىن نېپىز سېرىق شايىدەك بىر
قەۋەت پەردى ھاسىل بولغان بولۇپ، سۇدىكى بېلىقلارنىڭ ئەركىن
ئۆزۈپ ئۇيناۋاتقانلىقىنى ئېنىق كۆرگىلى بولاتتى.

— بىز بۈگۈن مىرغاپتىكى گۈرگىكتىكى ئۆيىگە بېرىپ
قونىمىز. ئەتىدىن باشلاپ ئۇنىمۇ ئۆزىمىز بىلەن بىللە ئېلىپ
ماڭىمىز. ئۇنىڭ سەرىكۈيدا تۇغقانلىرى ۋە تونۇشلىرى كۆپ، —
— دېدى سارىقجان خۇدايارجانغا ئاستا پىچىرلاپ.

— توغرا دېدىڭ، ئىشلارنىڭ مەخپىيەتلەكىگە دىققەت
قىلايلى. بىزى ئىشلارنى ئىككىمىزلا بىلسەك بولدى. گۈرگىڭ
بىلەن گۈلبىغەدىن ئوبدان پايدىلىنىايلى، — دېدى خۇدايارجان
سارىقجانغا جاۋابىن.

بىر يولدا مېڭىۋاتقان كىشىلەرنىڭ ئويلايدىغىنى، يېتىدىغان
مەقسىتى ئوخشىمىتتى، سارىقجان بىلەن خۇدايارجاننىڭ
كۆڭلىدىكىنى سالامباي بىلەن گۈلبىغە بىلمەيتتى.

ئۇلار پەقەت سودا قىلىش، ئۇ تەرەپلىرىنى كۆرۈپ تاماشا
قىلىشنىلا ئويلايتتى. گۈلساشە بولسا جىقراق ئۈچۈر ئىگىلەپ



رۇس مەسلىوه تېرىنىڭ ماختىشىغا، ئەتتۈارلاپ ئىشلىتىشىگە ئېرىشىشنى ئويلايتى. «ئەرنىڭ قانىتى ئات» دېگەندەك، ئۇلار قىلچە هاردۇق ھېس قىلىمايلا مىرغابىتىكى گۇرگىكىنىڭ ئىشى ئالدىغا كېلىپ ئاتىن چۈشتى. گۇرگىك ئۆزاق يىللار كۆرمىگەن قەدىناستەك سارىقجاننى قۇچاقلاب، ئۇنىڭ يۈز - كۆزلىرىگە سوپىپ كۆرۈشتى.

— يوللىرىڭغا قاراپ تۇرغىنىمغا نەۋاخ، ئەگەر يەنە كەلمىگەن بولساڭ ئالدىڭغا ئۆزۈم باراتىم، — دېدى گۇرگىك سارىقجانغا.

— ئىشلار تۈگىمەي سەل كېچىكىپ قالدۇق، — دېدى سارىقجان.

— ئۇھۇي، بۇ قېتىم چوڭ سودىگەرنىمۇ بىللە ئېلىپ كەپسەنگۇ؟ قارىغاندا چوڭ سودا بار ئوخشىمادۇ؟ — دېدى گۇرگىك سالامباي بىلەن كۆرۈشۈۋېتىپ.

— يىگىرمە تۆگىلىك مال ئېلىپ كەلدىم، سەن بىلەن بىللە ئۇ تەرەپكە بېرىپ سودا قىلىمىز، — دېدى سالامباي.

— بۇ مالدا سېنىڭمۇ بىر كىشىلىك ئۈلۈشۈڭ بار، ئۇ تەرەپتىكى سودىنى ئوبدانراق قىلايلى، — دېدى سارىقجان گۇرگىككە كۆزلىرىنى تىكىپ.

ھەممە ئىشنى پەملىگەن گۇرگىك:

— چاتاق يوق، ئۇ تەرەپتىكى ئىشلارنى ئۆزۈم ئورۇنلاشتۇرىمەن. گۈلبىخە سىڭلىم بولخاندىكىن، ھەممە ئىشىمىز ئويلىغىنىمىزدەك بولىدۇ، — دېدى ئۇ گۈلبىخەگە مەنىلىك قاراپ كۈلۈپ تۇرۇپ.

7 - ئايىنىڭ ئوتتۇرلىرىدىكى پامىر يېشىل گۈللۈك شايىدىن لىباس كىيىپ تەڭداشسىز گۈزەللىكىنى نامايان قىلماقتا ئىدى. سەرىكۈيدا يېشىللىققا ئاقگۈل ياراشقاندەك، يايپىيەشىل يايلاق بىلەن ئاپياق تاغلار رەڭ تالىشىپ تۇراتتى. يايلاقلار بىلەن

مۇڭدىشىشتىن زېرىكىمىيدىخان سەرىكۈي دەرياسى يازنىڭ شاپائىتىدىن تېخىمۇ كۈچلىنىپ ھېۋەتلەك دولقۇنلىرى بىلەن تاغلارنىڭ ھىممىتىنى تامچىغا تەشنا بۇستانلىقلارغا يەتكۈزۈشكە ئالدىرىماقتا ئىدى. ساپ ھاۋا يېشىل دالا، جىمجىت مۇھىت كىشىگە بىر خىل ھۇزۇر، راھەتبەخش ئېتىپ تۇراتى. گۇرگىك باشلاپ كەلگەن سودا كارۋىنى ئۆزىنىڭ ئەنسىز كولدۇرمىسى بىلەن جىمجىت تۇرغان سەرىكۈي زېمىننىڭ سۈكۈتىنى بۇزدى. مىرغابىتىن كەلگەن بۇ سودا كارۋىنى سەرىكۈي زېمىننىغا كىرگەندىن كېيىن، ئۇلارغا ھېچىكىم ئۇچرىمىدى. بۇ يەر گويا يارىتىلغاندىكى ھالىتىنى ساقلىغاندەك، شۇنداق گۈزەل، شۇنداق جىمجىت، يېڭى تۇغۇلغان بۇۋاقنىڭ مەڭزىدەك غۇبارسىز ھالەتتە ئىدى. بۇ گۈزەل يۇرتقا تويمىاي قاراۋاتقان گۈلساشە ھاياجان بىلەن:

— ئاچا، بۇنداق چىراىلىق يەرنى كۆرۈپ باقماپتىكەنمەن. قاراڭ، مۇزتاغ ئاتا چوققىسى نېمىدېگەن ھېۋەت! تاغارما دەرياسى جەنۇب تەرەپتىن، سەرىكۈي دەرياسى شىمال تەرەپتىن بىر - بىرىگە ئۇدۇل ئېقىپ كېلىپ، چۈشماندىكى مەشۇور داستخانتاش تاۋاپگاھى بىقىقىندا خۇددى ئاشىق - مەشۇقتەك بىر - بىرىنى قۇچاقلاپ، يۇغۇرۇلۇپ، بىر گەۋەد بولۇپ، شەرققە قاراپ ھېۋەت بىلەن ئاقىدىكەن، — دېدى گۈلبىخەگە قاراپ.

— توغرا دەيسەن، سىڭلىم، مەن بۇ گۈزەل، سىرلىق ماكانغا قىددەم باسقاندىن كېيىن مەنزا برىلىرىدىن ھۇزۇرلىنىپ، پۇتۇن ھاردۇقۇم چىقىپ كەتتى. مۇشۇ يەردىكىلىرىدىن بىرەرسىنى تېپىپ ياتلىق بولۇۋالساممىكىن دەيمەن، — دېدى گۈلبىخە كۈلۈپ تۇرۇپ چاقچاق قىلىپ. ئۇلار سايراۋاتقان كەكلىكلەرداك ۋىلىقلاب كۈلۈشتى. ئۇلارنىڭ گېپىگە قۇلاق سېلىپ مېڭۈۋاتقان گۇرگىك:



— بىقىقىندىكى مەشھۇر تاۋاپگاھ داستىخانتاش ئۆزىنىڭ
قەدىمىلىكى، سىرلىقلقى بىلەن مەشھۇر. بىر خىل كىچىك
ئاق - قارا پارقىراق تاشلار بىلەن تىزىلغان بولۇپ، خۇددى
بەقىسەم رەختكىلا ئوخشايدۇ، ئۇنداق تاشلار ئۇ تەرىپتە يوق،
ئېھتىمال. يىراق، يەردىن ئۇلاغ بىلەن توشۇپ كەلگەندۇ،
دائىرسىمۇ بىك چوڭ، ئۇزۇنلۇق ۋە كەڭلىكى ئون ئارغامچا
بويىدىن ئارتۇق، ئۇنىڭ قاچان تىزىلغانلىقىنى بۇ يەردىكى
خەلقەرمۇ بىلمەيدۇ. بىلكىم بىرەر مىڭ يىللار بولغاندۇ. سەل
ئېگىزىرەك يەردىن قارىغاندا ئوتتۇرسىدا يۇمىلاق - يۇمىلاق
بەلگىلەر، تىزىلغان تاشلاردىكى ھەر خىل شەكىللەرنى كۆرگىلى
بولىدۇ. خۇددى خوتەننىڭ سېرىق قەغىزىگە قارا، ئاق رەڭ بىلەن
سىزغان ئەتلەس شەكلىگىلا ئوخشايدۇ. بۇنىڭ قاچان، كىملەر
تەرىپىدىن، نېمە ئۈچۈن تىزىلغانلىقى بىر سر بولۇپ
كەلمەكتە، — دېدى.

— بۇ يەر ئاجايىپ سىرلىق ماكان ئىكەن - ھە؟ بۇ يەرده
كىشىلەرنى ھاڭ - تاڭ قالدۇرىدىغان مۇجىزاتلار بەك كۆپ
ئىكەن، — دېدى گۈلساشە ھايىجان بىلەن.

بۇ سودا كارۋىنى گۇرگىكىنىڭ يول باشلىشى بىلەن ۋەرشىدى
دىيارىدىكى خۇشمەمەتنىڭ ئۆيىگە چۈشتى. خۇشمەمەت
گۇرگىكىنىڭ سودا ئىشلىرىدىكى يېقىن شېرىكى ئىدى.
مېھماندارچىلىق تۈگەپ، مېھمانلار بالدۇرلا ئارام ئالدى. ياتدىغان
چاغدا گۇرگىك خۇشمەمەتكە:

— ئەتە ئەتىگەندىكى ناشتىلىقنى سەھەرەك تەييىارلاڭ،
بازارنى سەھەرەدە ئىگىلىممسەك بولمايدۇ، — دېدى.

— بولىدۇ، بېگىم. ئەتىگەنلىك تاماقنى ۋاقتىدا
تەييىارلايمەن، ناشتىنى چوقۇم دېگەن ۋاقتىڭلاردا قىلىسىلەر،

خاتىر جىم بولۇڭلار، — دېدى خۇشىمەت مېمانلارنى ئارام
ئېلىشقا تەكلىپ قىلىۋېتىپ.

ئەمدىلا تاغدىن بالقىپ چىققان قۇياش سەھەرنىڭ ئاپپاق
مامۇقتەك باغرىغا شەپەق نۇرىنى چاچتى. يېڭى بىر تاڭدىن
ھەممە ياق خۇشاللىققا چۆمىدى. قۇياش نۇرىغا چۆمۈلگەن ۋادىلار
باشقىدىن جۇلالىنىپ، ئۆز گۈزەللىكىنى نامايان قىلىشقا
باشلىدى.

سارىقجانلار ئەتسىگەنكى چېيىنى ھاپلا - شاپلا ئىچپلا
تاشقەلئە يېنىدىكى كىچىككىنە بازارغا كېلىپ ماللىرىنى يايىدى.
ماللارنىڭ تۇرى كۆپ، سۈپىتى ياخشى، چارۋەچىلارنىڭ تۇرمۇش
ئېھتىياجىغا ماس كېلىدىغان تاۋارلار كۆپ بولغاچقا، بۇ
يەرلىكلەرنىڭ دىققىتىنى تارتىپ كۆزلىرىنى ئالا چەكمەن
قىلىۋەتتى. سارىقجان بىر خېرىدار بىلەن سودىلىشىۋېتىپ
ئۇنىڭدىن سورىدى:

— بۇ يەردە ئادەملەر بەك ئازغۇ؟ ھاكىمبەگ نەدىدۇ؟

— ياز بولغاندىكىن بۇ يەرىدىكىلەرنىڭ ھەممىسى يازلىق
يایلاقلارغا كەتتى. ھاكىمبەگ جانابىلىرى تاشقەلئەننىڭ ئىچىدە، —
دەپ ئۇدۇللا جاۋاب بەردى خېرىدار.

— ئۇ بۇ بازارغا كېلەمددۇ؟ — دەپ كوچىلاپ سورىدى
سارىقجان يەنە.

— بەلكىم بۇ يېڭى ماللارنىڭ بازارغا سېلىنىغانلىقىنى
ئائلىسا كېلىپ قېلىشىمۇ مۇمكىن، — دېدى خېرىدار ئالغان
رەختىنى قاتلاۋېتىپ. بۇلارنىڭ سۆھبىتىنى ئاثلاپ تۇرغان
سەرەيلەن:

— ئەنە، ھاكىمبەگ جانابىلىرى كېلىۋاتىدۇ، — دېدى
تاشقەلئە تەرەپكە قاراپ. ھاكىمبەگ مەمەشاھ بەش - ئالتە

ئادەمنىڭ ھەمراھلىقىدا بازار ئارىلاپ كېلىۋاتاتتى.

— ئەسسالامۇئەلەيکۈم ھاكىمبەگ جانابلىرى، — دېدى
گۇرگىك ھاكىمبەگ مەمەشەن بىلەن كۆرۈشۈۋېتىپ. مەمەشەمۇ
قىزغىنىلىق بىلەن ئۇلارغا قول بەردى. ئۇلار سالام - سەھەن
ئادەتلرىنى بەجا كەلتۈرۈپ بولغاندىن كېيىن، ھاكىمبەگ
مالارغا بىر قۇر سەپسالدى:

— شۇنچە يەراق يەردىن كېلىپ بازىرىمىزنى
ئاۋاتلاشتۇرۇپسىلەر، مۇشۇنداق سودىنىڭ داۋاملىق بولۇشىنى
ئۈمىد قىلىمەن، — دېدى ئۇ رازىمەنلىك بىلەن.

گۇرگىك ھاكىمبەگ مەمەشەنىڭ كەيىپياتىنىڭ ناھايىتى
ياخشىلىقىنى پەملەپ، دەرھال ھەمراھلىرىنى تونۇشتۇردى ھەم
مالارنىمۇ ماختاپ تونۇشتۇرۇشقا ئۈلگۈردى. ئۇ تونۇشتۇرۇپ
بولغاندىن كېيىن:

— بىز بۇ قېتىم خېلى كۆپ مال بىلەن كەلدۈق، سۈپىتىمۇ
ياخشى، باھاسىمۇ مۇۋاپىق، — دېدى ھاكىمبەگ مەمەشاھقا
ئېگىلىپ.

سارقجان مەمەشەنىڭ گۈلبىغەگە بىر خىل شەھۋانىي
نەزەرە قاراۋاتقانلىقىنى پەملىدى - دە، كۆز ئىشارىتى بىلەن
گۈلبىغەنى گەپ قىلىشقا بۇيرۇدى.

— ۋىيەي، ھاكىمبەگ جانابلىرى، سىلى ئاجايىپ
سالاپەتلىك، مۇلايم، چىقىشقاق، كىچىك پېئىل ئادەم ئىكەنلا،
تەرىپلىرىنى خېلى بۇرۇن ئاڭلىخان بولساممۇ كۆرۈشۈش
ئارزویۇم ئەمەلگە ئاشمىغانىدى. بۇگۈن ئۆزلىرى بىلەن
كۆرۈشكەندىن كېيىن بەكمۇ ھاياجانلاندىم، — دېدى بىر خىل
ناز بىلەن. ماختاشتىن ھۇزۇرلىنىپ كەتكەن ھاكىمبەگ
مەمەشەنىڭ كەيىپياتى تېخىمۇ جانلىنىپ كەتتى.

— سلدر يراقتىن كەلگەن مېھمان، قانداق ئىشلار بولسا ماڭا دەڭلار، — دېدى گۈلبىغەنىڭ كۆزىگە قاراپ تۇرۇپ، — سلەرنى كەچتە ئۆيۈمە مېھمان بولۇشقا تەكلىپ قىلىمەن. — بىز ئادەتتىكى سودىگەر، سىزدەك كاتتا ئادەمنىڭ ئۆيىدە مېھمان بولۇش بىز ئۈچۈن شەرەپلىك ئىش، — دېدى سارىقجان تەشەككۈرنى بىلدۈرۈپ.

گۈلبىغەنىڭ كۆزلىرى ھاكىمبەگ مەممەشاھنىڭ يۈرىكىنى ئۇۋلاپ ئۆزىگە رام قىلىۋالغانىدى. ئۇ ئۆزىنىڭ تولغان كۆكسى، ئادەمنىڭ ئەقلىنى لال قىلىدىغان ھۆسн - جامالى، زىبا - جازبىدارلىقى بىلەن ئاجايىپ نازۇك جەلىپكار بىر تورنى ئۆمۈچۈكتەك تېزلا توقۇپ مەممەشاھنىڭ شاش ئايخرەتكە باشقۇرمايىزاتقان ھېسىيات يولىغا يايىدى. نەپسى تاقىلداب كەتكەن مەممەشاھ ئۆزىنىڭ بۇ تورغا ئىلىنىپ قالغانلىقىنى سەزمەيلا قالدى. مەممەشاھنىڭ بۇ يەردىن — گۈلبىغەنىڭ يېنىدىن پەقەتلا كەتكۈسى يوق ئىدى. ئۇ بىردهم بولسىمۇ مۇشۇ يەرده تۇرۇشنى، گۈلبىغەنىڭ ھۆسн - جامالىغا تويخۇچە قاراشنى ئويلايتتى. ئۇ ھەمراھلىرىنىڭ قايتا - قايتا دەۋەت قىلىشى بىلەن بۇ يەردىن تەستە ئايىريلدى. لېكىن، نېمىشىقىدۇر كۆزى كەينىدە قالدى.

گۈلبىغە بارلىق ھۈنرنى ئىشقا سېلىپ ھاكىمبەگ مەممەشاھقا ئاشق ئوتىنى ياققانىدى. ھاكىمبەگ مەممەشاھ ئۇنىڭخا شۇنداق مەپتۇن بولدىكى، بىر كۆرسەم دەيدىغان ھالەتكە يەتتى. بىر كۆرۈپلا ئاشق بولغان ھاكىمبەگ مەممەشاھ بىردهم مەيدىسىنى تۇتۇپ باقتى. «ئەجەبمۇ مېھرى ئىسىق چوکان ئىكەن - ھە؟!» دېدى ئۆز - ئۆزىگە.

بىراق، گۈلبىغەنىڭ كۆڭلىدە باشقىچە چوتلار سوقۇلماقتا



ئىدى. ئۇ سارىقجاننىڭ ئورۇنلاشتۇرغان ۋەزپىسىنى غەلبىلىك ئورۇنلىسا ئۆزىنىڭ كاتتا بايلىققا نائىل بولىدىغانلىقىنى ئويلاپ ھاباجانغا چۆمەتتى. بۇ تەرەپكە مېڭىش ئالدىدا سارىقجان ئۇنىڭغا: «بۇ قېتىملىقى ۋەزپىسىنى ياخشى ئورۇنلىساڭ ساڭا ئالتنۇن بىلەزۈك، ھالقا، سىلسىلا گىكۈر مۇكايپات بېرىمەن. ئىش ھەققىڭگە قانچە دېسەڭ شۇنچىلىك ئاقچا بېرىمەن» دەپ ۋەدە قىلغاندى. ئۇنىڭ كۆز ئالدىدىن ئېرىشىلمەكچى بولغان مۇكايپات ۋە ئالتنۇن جابدۇقلار بىر - بىرلەپ ئۆتكەندەك بولدى. ئۇ بۇ نەرسىلەرگە ئېرىشىش ئۈچۈن ھەرقانداق ئىشنى قىلىشقا تەيىيار ئىدى.

گۈلبىغەنىڭ تىرىشچانلىقى بىكارغا كەتمىدى، ئۇنىڭ ھەمیyar كۆزلىرىنىڭ ئەتراپىدىكى كىرىپىكى خۇددى ئۆتكۈر نەيزىدەك مەمەشاھنىڭ يۈرىكىگە سانجىنلىدى. مەمەشاھ قىلتاتاققا چۈشكەن كەكلىكتەك تېپپەرلەپ گۈلبىغەنىڭ يېنىدا ئايلىنىشقا باشلىدى. گۈلبىغە ھەش - پەش دېگۈچە مەمەشاھنىڭ يېقىن دوستى بولۇپ قالدى. ئۇ مەمەشاھنىڭ قېشىغا — تاشقەلئەگە خالىغانچە كىرىپ چىقىدىغان بولدى. سارىقجان بىلەن خۇدايارجان ئىشلىرىنىڭ ئوڭۇشلۇق بولۇۋاتقانلىقىدىن ئىنتايىن خۇشال ئىدى. ئۇلار چارۋىچىلارنىڭ يازلىق يايلاقلىرىدا ئىكەنلىكىنى باهانە قىلىپ، گۈلبىغە ئارقىلىق ھاكىمىبەگدىن ئۇ يەرلەرگە بېرىپ سودا قىلىشقا ئالاهىدە ئىمجازەتنامە ئالدى. ئۇلار گۈلبىغە بىلەن گۈلساشەنى سودىگەر سالامبای بىلەن بۇ يەردە قالدۇرۇپ، سودا قىلىش باهانىسى بىلەن ھەممە چېڭىرا ئورۇنلارغا بېرىپ يوللارنى، داۋان - ياخىرېقلارنى، ئېقىن - كېچىكىلەرنى، مۇداپىئە قاپتاللىرىنى، بەلگە گۈلخان ياندۇردىغان ئورۇنلارنى تەپسىلىي كۆرۈپ خاتىرىلىۋالدى.

سالامبای ئەكەلگەن ماللارنىڭ چوڭ يېرىمىنى قالدۇرۇپ، ئاز قىسىمىنى سانتى. ساتقان پۇلىغا پامىرنىڭ بۇغداي (قىزىل بۇغداي) ئۇنى سېتىۋالدى. ئۇلار ئىشلىرىنى تولۇق پۈتكۈزۈپ بولغاندىن كېيىن قالدۇرغان بارلىق ماللارنى ئېلىپ ھاكىمبهگ مەممەشاھنىڭ ئۆيىگە كەلدى. مەممەشاھ ئۇلارنىڭ ئالدىغا چىقىپ ئۆيىگە باشلىدى. قوي سویوپ چىرايلىق مېھمان قىلدى. داستخان يىغىلغاندىن كېيىن مېھمانلار «ماڭىمىز» دەپ ئىشىڭ ئالدىغا چىققانىدى، ھاكىمبهگ مەممەشاھ ئۇلاردىن ئايىرلىغۇسى كەلمىي:

— يەنە بىرئەچچە كۈن تۇرساڭلار بولاتتى. مەن هەرقايىسىڭلارنى ئوبىدانراق كۈتهلمىدىم، — دېدى.

— ھېلىمۇ سىلىنى جىق كايىتتۇق، ياخشى يېرى يېقىن تۇغقانلاردەك بولۇپ قالدۇق. يەنە كېلىپ سىلىنى ئاۋارە قىلىمىز تېخى، — دېدى سارىقجان.

— بۇدا كەلگىنىمىزدە سىلەرنى تونۇمайمەن دېمەيدىغاندۇزى؟ — دېدى گۈلبىغە سىرلىق ھىجىيىپ.

— بۇنداق بولۇشى مۇمكىنмۇ؟ كەلسەڭلار ئۆيۈمنىڭ ئىشىكى ھەرقاچان سىلەرگە ئۈچۈق، — دېدى ھاكىمبهگ مەممەشاھ گۈلبىغەنىڭ كۆزىگە تويمىاي قاراپ. گۈلبىغە ناز — كەرەشمە بىلەن:

— قېنى قولىڭىزنى بېرىڭىڭا، ئوبىدانراق بىر سۆيۈۋالىي، يەنە بىر كەلگۈچە سېخىنىپ ئۆلىدىغان ئوخشايىمەن، — دېدى ھاكىمبهگدىن ئايىرلىغۇسى يوقتەك بىر خىل قىياپەت بىلەن. مەممەشاھ ئوتقا چۈشكەن قىلدەك تولغاندى — دە، تىلى كالۋالشىپ تەستە:

— كۆزۈم يولىڭىزدا، تېزرهڭ كەلگەيسىز، — دېدى قولىنى

گۈلبىخەگە ئۇزىتىۋېتىپ.

خۇدايارجان :

— ھاكىمبىگ جانابلىرى، بىز بۇ يەرگە كەلگەندىن بېرى سىلىنىڭ غەمخورلۇقلۇرىغا ئېرىشتۇق. بىزگە هەر جەھەتنىن كۆڭۈل بولۇپ ياردەم قىلدىلا. سىلىنىڭ ياخشىلۇقلۇرىنى ياندۇرۇشقا ئاجىزلىق قىلىمىز. شۇنداق بولسىمۇ ئازاراق كۆڭلىمىز بار، قوبۇل قىلغايلا، — دېدى خۇشامەت بىلەن ئىشىك ئالدىغا چۈشۈرگەن ماللارنى كۆرسىتىپ تۇرۇپ.

— ۋاي - ۋوي، نېمانداق جىق مال بۇ؟ بۇنىڭ ھەممىسىنى ماڭا بەرسەڭلار زىيان تارتىماسىلەر؟ — دېدى ھاكىمبىگ ھەمەشاھ ماللارغا كۆز سالغاچ.

— سىز بىلەن يېقىن دوستلاردىن بولۇپ قالدۇق. دوستلار دېگەن پايدا - زىياننى ئايىرپ ئولتۇرمائىدۇ. خاتىرجم قوبۇل قىلىۋېرىڭ، بولمىسا بىزنى سودىگەر دەپ ياراتىغان ئوخشايىدۇ دەپ كۆڭلىمىزگە كېلىدۇ، — دېدى سودىگەر سالامباي. ھاكىمبىگ ھەمەشاھ بۇ سېخىي كىشىلەرنىڭ ھىممىتىدىن كۆڭلىدە خۇش بولغان بولسىمۇ ئېغىزىدا:

— ئۇنداق قىلسائىلار بولمايدۇ. «ھېسابلىق دوست ئايىرلىماں» دېگەن گەپ بار. بۇ ماللارنىڭ ھەممىسىنى ماڭا قالدۇرسائىلار سىلمىرگە ئېغىر زىيان كۆرۈلۈشى مۇمكىن. سودىدا زىيان تارتىساڭلار كېلەر قېتىم كەلمەي قويماڭلار يەنە، — دېدى ھاكىمبىگ ھەمەشاھ گۈلبىخەدىن كۆزىنى ئۆزەلمىگەن ھالدا.

— ۋاي، خاتىرجم بولۇڭ، ھاكىمبىگ جانابلىرى. بىز كېلىۋېرىپ سىزنى زېرىكتۈرۈپمۇ قويىمىز تېخى، — دېدى گۈلبىخە سىرلىق تەبەسسۇم قىلىپ.

— ئەمسە تۈزۈت قىلىمدىم، بۇنىڭدىن كېيىن ھەرقانداق

چاغدا كەلسەڭلار ئۇدۇللا مېنىڭ ئۆيۈمگە چۈشۈڭلار، ئاددىي
كۆلبەم سىلەر ئۈچۈن قونالغۇ بولسۇن، — دېدى ھاكىمبەگ
مەمەشاھ.

سارىقجانلار بىكارلانغان تۆكىلەرگە سېتىۋالغان بۇغداي
ئۇنلىرىنى ئارتىپ يولغا چىقىشتى. مەمەشاھ كۆڭلى
ئېچىشقاندەك بولۇپ ئۇلارنىڭ كەينىدىن گۈلبىخەنىڭ قارسى
يىتكىچە قاراپ قالدى.

يىگىرمە بەشىنچى باب

بۇركۇتنىڭ قەپەستىن چىقىشى

قۇلچاق يول بوبى ئۆزىنىڭ گۇناھسىزلىقىنى ئامبىالغا دەپ، بۇ پالاکەتتىن تېزرهك قۇتۇلۇشنى ئوپىلغاندى. بىراق، رېئاللىق ھەمىشە كىشىنىڭ ئويلىخىنىدەك بولمايدىكەن. قۇلچاقنى ئېلىپ ماڭخان يايىلار ئۇنى يەكمەنگە ئەكەلگەندىن كېيىن ئۇدۇللا گۇندىخانىغا ئاپىرسىپ تاپشۇرۇشتى. قۇلچاق گۇندىخانىغا كىرگەندىن كېيىن، ئۆزىنى بىر تار قەپەسکە كىرىپ قالغاندەك ھېس قىلدى. ئۇنىڭ ئامبىال بىلەن كۆرۈشۈش، ئۆزىنىڭ گۇناھسىزلىقىنى ئىسپاتلاش ئوبى بىراقلادى كۆپۈكە ئايلاندى. ئۇنىڭ ئارزو - ئارمانلىرى ئۆزى بىلەن بىللە گۇندىخانىنىڭ تۆت تېمى ئىچىگە بەند بولدى. ئۇ كۈپەرگە: «ئۆزۈمنىڭ گۇناھسىزلىقىنى ئىسپاتلاپ تېزلا قايتىپ چىقىمەن» دېمىگەندى؟ «ئامبىال، ۋالىچانابىلار مېنىڭ گۇناھسىزلىقىمىنى نەدىن بىلسۇن؟ كىممۇ ئۇلارغا مېنىڭ دەرد - ئەھەۋىلىمنى يەتكۈزەر؟» قۇلچاقنىڭ كاللىسىدىكى مۇنداق ئوي - پىكىرلىم قايناآتقان قازاندەك پورۇقلىماقتا ئىدى. ئېگىز تام، قاتىقى مۇداپىئە! بۇ يەردىن ئۇچار قاناتمۇ ئۇچۇپ كېتەلمەيدىغانلىقىغا كۆزى يەتكەن قۇلچاق ئۆزىنىڭ تەلەيسىزلىكىدىن قاتىقى

ئاغرنىدى. ئۇنىڭ ئامبىال بىلەن كۆرۈشۈش ئاززۇسى بىراقلادى سۇغا چىلاشتى. ئۇ مەھبۇس كېيىمنى كېيىپ مەھبۇسلىرى توپىغا قوشۇلدى. ئۇ ئۆزىنىڭ گەپ - سۆزسىز بىر گۇناھكارغا ئايلىنىدىغانلىقىنى خىالىخىمۇ كەلتۈرمىگەندى. ئىنساننىڭ تۈپتۈز خىياللىرى رېئاللىقنىڭ ئەگرى - بۇگرى دوقمۇشلىرىدا تۈزغاقتىك توزۇپ كېتىدۇ. جەمئىيەت ئىنسانلار توپىدىن تەركىب تاپقاچقا قۇرۇلمىسى ئىنتايىن مۇرەككەپ بولىدۇ. كىشىلەرنىڭ تەنتەك ئىنتىلىشلىرى يىللار مۇساپىسىدە رېئاللىقنىڭ رەھىمىسىز چائىگىلىدا يۇغۇرۇلۇپ شاكىلىدىن مېغىزىنى ئايىرىش تەسکە توختىسىمۇ، ئەمما ئۇنىڭ ياقۇتىك جۇلالىنىپ تۈرىدىغان قىممەتلەك ۋاقتىمۇ ھامان كېلىدۇ. قۇلچاقنىڭ شۇ تاپتا ھېچقانداق گۇناھى بولمىسىمۇ، ئۇ ئامبىال، دوتىيەرنىڭ نەزىرىدە ھەققىي مەھبۇسنىڭ ئۆزى بولغانىدى. ئۇ بۇ رېئاللىقتىن ھەرقانچە قىلسىمۇ ئۆزىنى قاچۇرالمایتتى. شۇنداقتىمىمۇ گۇندىخانا ھايياتى ئۇنى باشقىدىن تاۋىلىماقتا ئىدى.

ئۇ گۇندىپايلارغا بىرئەچچە قېتىم ئۆزىنىڭ گۇناھسىزلىقىنى ئېيتىپ، ئامبىال بىلەن كۆرۈشۈشىنى تەلەپ قىلغان بولسىمۇ، لېكىن ئۇنىڭ تەلپى مەسخىرىلىك كۆلكە بىلەن رەت قىلىنىدى. «ئامبىالنىڭ گۇناھكار بىلەن كۆرۈشۈشى مۇمكىنмۇ؟ ئەگەر شۇنداق ئىش بولسا قۇياشنىڭ غەربىتىن چىقىشىغا ھازىرلا ئىشەنگىن» دېيىشتى ئۇلار.

— مەن گۇناھسىز، باشقىلارنىڭ تۆھمىتىگە ئاساسەن بۇ يەرگە قامالدىم. ئۆزۈمنىڭ گۇناھسىزلىقىمنى ئامبىالغا دېيىشىم كېرەك، زادى ھەققانىيەتنى ياقىلايدىغان ئادەم چىقىماسمۇ بۇ جاھاندا؟

مەھبۇس قۇلچاقنىڭ سەممىيلىكىمۇ ياكى غەيرەتلىكلىكىمۇ، بۇ گۇندىخانىدىكىلەر ئۇنىڭغا قايىل بولدى.

مەھبۇسالار ئۇنىڭ بىلەن يېقىن بۇرا دەردىك مۇڭداشتى:

— ئۇكام، مېنىڭ ئىسمىم مەمەتجان. مەنمۇ بەگ غوجامنىڭ تۆھمەت قىلىشى بىلەن بۇ يەرگە كىرىپ قالدىم. بىر يىلدىن ئاشتى، گېپىمنى ئاڭلايدىغان ئادەم چىقىمىدى. سېنىڭ سەممىي، ئىرادىلىك كىشى ئىكەنلىكىڭنى بىلىپ تۇرۇۋاتىمەن. بۇ گۇندىخانىغا مەسئۇل غۇلامجان دېگەن بىر يىگىت بار. خەلقىپەرۋەر، ھەققانىيەتچى، گۇندىخانىدىكى مەھبۇسالارمۇ ئۇنىڭدىن بەك رازى. مېنىڭ ئەھۋالىمنىمۇ پۇرسەت تېپىپ ئامبىلغا يەتكۈزىمەن، — دېدى. سەنمۇ ئەھۋالىڭنى شۇنىڭغا دېسەڭ، بەلكىم ئىشىڭ ھەل بولۇپ قالار.

— رەھمەت ئاكا، بۇنىڭدىن كېيىن جىقراق مۇڭدىشايلى، ماڭا يول كۆرسىتىڭ، — دېدى قولچاق مەمەتجانغا دوستلىق مېھرى بىلەن قاراپ.

قولچاق ئىشچان، چىقىشقاق، ئەقلىلىك، غەيرەتلەك بولغاچقا ئۇزاق ئۇتىمىي گۇندىخانىدىكىلەرنىڭ كۆزىگە ئىسىق كۆرۈندى. مەھبۇسالار ئۇنى ئالاھىدە ھۆرمەتلەيدىغان بولدى. قولچاق قايىسى مەھبۇس بولۇشتىن قەتئىينەزەر، ھەممىسىگە ئوخشاش مۇئامىلە قىلاتتى، ھەممىسىگە ئوخشاش ياردەم قولىنى سۇناتتى. ئۇلارنىڭ قانداق ئىشلىرى بولسا ھاردىم - تالدىم دېمەي قىلىشپ بېرىتتى. ۋەزپىنىڭ ئەڭ ئېغىرىنى تەلەپ قىلىپ ئىشلەيتتى. قولچاق تاۋلىنىپ چىققان يولاتتەك مۇستەھكەم ئىدى. ھېرىش - چارچاشنى بىلمەيتتى. گۇندىخانىدىكى كۈچتۈڭگۈر ئەزىمەتلەرنى يېنىغا تارتىپ، بوش ۋاقتىلاردا ئۇلارغا ماھارەت ئۆگەتتى. گۇندىخانا باشلىقى ئۇنىڭدىن ئىنتايىن رازى بولۇپ نۇرغۇن ئىشلارنى ئۇنىڭ قىلىشىغا تاپشۇراتتى.

بىر قېتىم گۇندىخانا باشلىقى غۇلامجان ئۇنى چاقرىپ:

— گۇندىخانىدىكى ئىش - ئەملىڭ ناھايىتى ياخشى بولدى.

گۇندىخانىنىڭ قائىدىلىرىنى ئاكتىپلىق بىلەن ئىجرا قىلىدିڭ
ھەم نۇرغۇنلىغان ياخشى ئىشلارنى قىلىپ، بىزلەرنى قايىل
قىلىدିڭ. مەن مۇۋاپىق پەيتىدە يۇقىرىغا مەلۇمات يوللاپ سۈرۈك
ۋاقتىڭنى قىسقارتىشنى ئوپلاۋاتىمەن، — دېدى. قولچاق كۆزىگە
ياش ئالغان حالدا:

— كۆپ رەھمەت غۇلامجان ئاكا، ماڭا دائىم كۆڭۈل بۆلۈپ
تۇرۇۋاتىسىز، — دېدى. ئۇ يەنە ئۆتۈنۈش تەلەپىپۇزىدا، — ماڭا
ئىشىنىڭ! مەن گۇناھسىز، بۇ يەرگە ناھىق قامالدىم، مېنىڭ
ئەھۋالىمنى ئامبىال بىلەن ۋائىغا يەتكۈزۈپ قويغان بولسىڭىز،
سىزدىن كۆپ مىننەتدار بولغان بولاتتىم، — دېدى.

— كۆڭۈلۇنى يېرىم قىلما، ئەھۋالىڭدىن تولۇق خەۋەر
تاپتىم، مەن پۇرسىتىنى كەلتۈرۈپ ئامبىالغا ئەھۋالىڭنى دوكلات
قىلىپ، قايتا تەكشۈرۈشنى تەلەپ قىلىمەن، — دېدى غۇلامجان
قولچاقنىڭ يەلكىسىگە يېنىك ئۇرۇپ. ئۇنىڭ سۆزىدىن بىر خىل
يېقىمىلىق ھارارەت قولچاقنىڭ بەدىنىگە تارالدى. خۇددى
قاراڭخۇلۇق ئىچىدە ئۇچقۇن كۆرگەندەك ئۇنىڭ كۆڭلى لەپىدە
يورۇدى. ئۇ قاراڭخۇلۇق ئىچىدىن ئۇمىد نۇرسى كۆرگەندەك
بولدى.

قولچاقنىڭ گۇندىخانىدىكى كۈنلىرى گەرچە
ئالدىراشچىلىقتا ئۆتىسىمۇ، لېكىن ئۇ يۇرتىنى، سۆيۈملۈك
كۇپىپرسىنى، كىچىك ئارىيانتىنى بىر مىنۇتمۇ ئېسىدىن
چىقىارمىدى. سېخىنىش ئۇتى يۇركىنى كۆيىدۈرۈپ لەختە -
لەختە قىلىۋەتكەندى. ئۇنىڭ قەلب ئېكرانىدا سەرىكۈينىڭ
مەنزىرىسى، كۇپىرلى، ئارىيانتىڭ سىيماسى چولپاندەك چاقناب
تۇراتتى.

1830 - يىلى كۆزدە قوقەن باسمىچىلىرى يىگىرمە بەش مىڭ
كىشىلىك قوشۇن بىلەن قەشقەر، يېڭىسارتى بېسىۋېلىپ،



يەكەننى مۇھاسىرگە ئالدى. قوقەن تاجاۋۇزچى قوشۇنلىرى يۈسۈپ غوجىنىڭ باشچىلىقىدا بارغانلىكى جايىدا بۇلاڭچىلىق قىلىپ، ئوت قويۇپ، ئادەم ئۆلتۈرۈپ، قەشقەر يېڭىسار خەلقىنى زار - زار قاقشاتتى. ئەسکىرىي كۈچىگە تايىنىپ خەلقىنىڭ مال - مۇلخىنى قاقتى - سوقتى قىلىپ، نەچچە ئەۋلاد كىشىلىرى قان - تەر بىلەن ياراتقان بایلىقنى ئۆزىنىڭ قىلىۋالدى. ھېيتگاھ بۇ تاجاۋۇزچىلارنىڭ قىلىمىشىدىن غەزەپكە كېلىپ باغرىنى چاك - چاك قىلىۋەتتى، تۈمەن دەرياسى ياخىراۋاتقان شادىيانە كۈيىنى مۇسىبەتلىك تەلقىنگە ئۆزگەرتتى. ۋەزىيەت ئىنتايىن جىددىنى بولۇپ، يەكەنمۇ خەۋپ ئاستىدا قالغاندى.

بۇگۈن هاۋا تۇتۇق بولۇپ، قىلا تۇمان يەكەننىڭ سەلتەنەتلىك ھۆسنىنى يابقانىدى. يەكەن دەرياسى هازىدار ئادەمدىك ھارغىن ئېقىپ مۇسىبەت كۈيىنى غىڭشىتتى. يەكەن ئاسىمىندا ئەركىن موللاق ئېتىپ پەرۋاز قىلىدىغان كەپتەرلەرمۇ ئۆزىنىڭ ئۇۋىلىرىغا كىرىپ كەتكەندى. دۇنيادا ئاز ئۇچرايدىغان باغباراڭلىق ھويلا - ئارانلاردىنمۇ كۈلکە ئاۋازى ئاشلانمايتتى. ساماؤارخانا، ئارامگاھلاردىنمۇ دائىم ئاڭلىنىپ تۇرىدىغان ئۇن ئىككى مۇقام سادالىرى ئۆچكەندى. دۇنيا سەبىيادىلىرىنى ئۆزىگە جەلپ قىلغان، چولپاندەك چاقنالاپ تۇرىدىغان بۇ يۈرەتنىڭ رىتىمى پەسىلىگەن بولۇپ، كەلگۈسىنىڭ قانداق بولۇشىغا كۆزى يەتمەي ئىچىنى تىڭشىپ تۇراتتى. قانداقتۇر بىر كېلىشىمەسلىك بېشىغا كەلگەندەك رۇخسارىدىن ئەندىشە بۇلۇتلىرى يېغىپ تۇراتتى.

ئامبىال بېي چاڭنىڭ قوشۇمىسى تۇرۇلگەن بولۇپ، ۋەزىيەتنى قانداق قىلىپ ئوڭشاش ئۈستىدە باش قاتۇرۇۋېتىپ، ئامبىال مەھكىمىسىنىڭ ھوپلىسىدا ئۇياق - بۇياققا مېڭىپ يۈرەتتى. ئۇ ۋەتەننىڭ دەرۋازىسىنى قوغداشتەك مەسئۇلىيەتنىڭ نەقەدەر ئېغىرلىقىنى تۇنجى قېتىم ھېس قىلدى. چوقۇم ئامال تېپىپ

تاجاۋۇزچىلارنى توسۇش كېرەك. بۇ يەردىكى خەلقىڭمۇ ئۇنىڭدىن كۈتكەن ئۆمىدى شۇ ئەمەسىمىدى؟ ئامبىالىڭ بېشى تازا قېتىۋاتقاندا، يەكەن ۋاڭى ئابدۇراخمان كەلدى. ئامبىال بېي چاڭ ئۇنى كۆرۈپلا ئۆزىدىكى جىددىلىكىنىڭ سەل پەسەيگىنىنى هېس قىلدى. ئۇ ئابدۇراخمان ۋاڭ بىلەن سالاملاشقاندىن كېيىن :

— ۋاڭ جانابىلىرى، دەل ۋاقتىدا كەلدىڭىز، بېشم ئۇماج بولۇپ تۇراتى، — دېدى ئابدۇراخمان ۋاڭنىڭ قولىنى قىسىپ تۇرۇپ.

— ئامبىال جانابىلىرى، تاجاۋۇزچىلار بوسۇغىمىزغا كېلىپ قالدى. ھەرقانداق تەدبىرنى قوللىنىپ بولسىمۇ خان لەشكەرلىرى يېتىپ كەلگۈچە يەكەننى قوغىداب تۇرۇشمىز كېرەك.

— دېگەنلىرى ناھايىتى ئورۇنلۇق، ھازىر بىزدە كۈچ يېتىشىمەيۋاتىدۇ. ھازىر جاۋ بىڭ باشچىلىقىدىكى خان لەشكەرلىرى، تۇرسۇن، ئابدۇۋايت باشچىلىقىدىكى ئىككى چوڭ ئۇيغۇر قوشۇنلىرى باتۇرلۇق بىلەن جەڭ قىلىۋاتىدۇ. يەنە بىر قوشۇن تەشكىللەپ جەڭگە قاتناشتۇرساق، ئاندىن ئۇستۇنلۇكىنى قولغا كەلتۈرەلەيمىز. قوماندانلارنى چاقىرىپ قويىدۇم، مەسىلەھەتلىشىپ ئوبدانراق تەدبىر قوللىنىايلى، — دېدى ئامبىال بېي چاڭ.

ئاڭغىچە ئۈچ قوشۇننىڭ قوماندانلىرى جاۋ بىڭ، تۇرسۇن، ئابدۇۋايتلارمۇ يېتىپ كېلىشتى. ئۇلار جەڭ ئەھۋالنى قىسىچە دوكلات قىلدى:

— لەشكىرىي كۈچىمىز يېتىشىمەيۋاتىدۇ، — دېدى تۇرسۇن ئەھۋالنى دوكلات قىلىپ، — بىز تەرەپتىكى ئەھۋال ئىنتايىن جىددىي. تاجاۋۇزچىلار لەشكىرىي كۈچى كۆپ بولۇش ئۇستۇنلۇكىدىن پايدىلىنىپ، ھە دەپ قىستاپ كېلىۋاتىدۇ. لېكىن، لەشكەرلىرىمىز ۋەتەن، يۇرتىنى قوغداش ئۈچۈن جان

تىكىپ ئېلىشماقتا.

— بىز قورۇلنى چىڭ ساقلاۋاتىمىز، — دېدى ئابدۇۋايىت، — بىراق ئۇلارنىڭ ئادەم سانى بىزدىن نەچچە ھەسسى ئارتۇق. شۇنداق بولسىمۇ بىزنىڭ قوشۇنىڭ جەڭگىۋارلىقى ئۈستۈن، لەشكەرلەر «بىر تامچە قېنىمىز قالغۇچە ۋەتىنىمىزنى قوغادايىمىز» دەپ قەسمەن قىلىشتى.

— مېنىڭ قوماندانلىقىمىدىكى خان لەشكەرلىرى دۈشمەنگە قاتتىق تېگىش قىلىۋاتىدۇ، — دېدى جاۋ بىڭ جەڭ ئەھۋالىنى دوكلات قىلىپ، — بىراق دۈشمەننىڭ لەشكىرىي سانىنىڭ كۆپلۈكىدىن ئالغا ئىلگىرىلىيەلمەي قالدۇق، پەقەتلا بۇ يەردىكى ئۇيغۇر قېرىنداشلارنىڭ زور ياردىمىگە ئېرىشكەنلىكىمىز ئۈچۈن پۇت تىرهەپ تۇرۇۋاتىمىز.

ئابدۇراخمان ۋائىنىڭ ئورۇنباسارى مۇتلەلىپ :

— بىز پۇتۇن ئازامىنى سەپەرۋەر قىلىۋاتىمىز، لېكىن ئۇلارنى تەشكىللەپ ئۇرۇشقا قوماندانلىق قىلىدىغان ئادەم تېپىلمايۋاتىدۇ، مېنىڭمۇ بېشىم قاتتى، — دېدى. هەرقايىسى تەرەپلەرنىڭ دوكلاتىنى ئاڭلىغاندىن كېيىن ئامبىال بېي چاڭ:

— بىز چوقۇم ئامال قىلىپ ھۆكۈمەتنىڭ خوتەن ئارقىلىق كېلىدىغان چوڭ قوشۇنى يېتىپ كەلگۈچە مۇھاسىرىنى بۇزۇپ تاشلاپ، ھۆكۈمەت قوشۇنىغا ماسلىشىمىز كېرەك، — دېدى.

— بىزنىڭ مۇھىم ۋەزپىمىز يەكەن خەلقىنى سەپەرۋەر قىلىپ، تاجاۋۇزچىلارنى يوقتىش. بىز ئۇلارنى زېمىننىمىزدىن قوغلاپ چىقارمىغۇچە خەلقىمىزگە ئەملىك بولمايدىغانلىقىنى چۈشەندۈرۈپ، خەلقى قوزغىتىپ، پايدىلىنىشا تېگىشلىك بولغان ئامىللاردىن تولۇق پايدىلىنىپ، تاجاۋۇزچىلارنىڭ مۇھاسىرسىنى بىتچىت قىلىشىمىز، يەكەننى جان تىكىپ

قوغدىشىمىز كېرەك، — دېدى ئابدۇراخمان ۋالى. مۇتەللېپ بىرداهم ئويلاڭاندىن كېيىن بىر ئىشنى ئېسىگە ئالغاندەك قىلىپ:

— ئامبىال، ۋالى جانابىلىرى، گۈندىخانا باشلىقىنىڭ دېيشىچە، گۈندىخانىدا سەرىكۈيدىن كەلگەن قولچاق ئىسىملىك بىر ئەزىمەت بار ئىكەن. ئۇ ئىزچىل تۈرde ئۆزىنى گۇناھسىز، ناھەق قاماالدىم دەپ كەپتۇ. تۇنۇگۇن مەن «گۈندىخانىدىكى مەبۇسالارنىڭ ئەھۋالى قانداق، جەڭگە يارايدىغانلىرى بارمىدۇ؟» دەپ تەكشۈرۈپ بارغانىدىم. گۈندىخانا باشلىقىنىڭ تونۇشتۇرۇشى بىلەن قولچاقنى قوبۇل قىلدىم. ئۇ ئىنتايىن قاۋۇل، غەيرەتلەك ئەزىمەت ئىكەن. ئۆزىنىڭ دەپ بېرىشچە نۇرغۇن قېتىم جەڭگە قاتنىشىپ نۇسرەت قازىنىپتىكەن. ئۇ ماڭا «مەن گۇناھسىز، سىز ئەھۋالىنى ئامبىال بىلەن ۋالى جانابىلىرىغا يەتكۈزىڭىز، ماڭا بىر پۇرسەت بىرسە، مەن ئۆزۈمنىڭ قانداق ئادەملەكىمنى ئەمەللىيەتنە ئىسپاتلاب بەرسەم» دەپ ئىلتىجا قىلدى، — دېدى. ئامبىال بېي چالى مۇتەللېپنىڭ دېگەنلىرىگە قىزىقىپ:

— ئۇ يەنە نېمە دېدى؟ — دەپ سورىدى.

— مەن قايىتا — قايىتا سورىسام، ئۇ «مەن ئامبىال بىلەن ۋالىنىڭ ئالدىدا دەيدىخىنىمىنى دەيمەن» دەپ تۇرۇۋالدى. ئارتۇق گەپ قىلغىلى ئۇنىمىدى، — دېدى مۇتەللېپ،

— ئۇنىڭ بىلەن بىر سۆز لەشىسىك بولغۇدەك، «باتۇرغا مەيدان كېرەك» دېگەن گەپ بار، — دېدى ئابدۇراخمان ۋالى.

— بوپتۇ، بىز مۇشۇ يەردە ساقلايلى. مۇتەللېپ، سەن بېرىپ قولچاقنى ئېلىپ كەل، — دېدى ئامبىال بېي چالى.

ئامبىال بېي چالى، ئابدۇراخمان ۋالى، تىلماچ ئابدۇكېرىملىر قوبۇلخانىغا كىرسىپ قاتار ئولتۇردى. مۇتەللېپ، گۈندىخانا باشلىقى غۇلامجان مەبۇسالارغا قارايدىغان ئەزىمەتجانلار ھايال

ئۇتمەي قۇلچاقنى ئېلىپ كېلىشتى. قۇلچاق ئىشىكتىن كىرىپ،
ھەممىگە ئېگىلىپ سالام بەرگەندىن كېيىن ئۆز ئورنىدا تىك
تۇردى.

بېي چاڭ قۇلچاقنىڭ قاۋۇل گەۋدىسىنى، روھلۇق بەستىنى،
يېقىملىق چىرايىنى، قويۇق قېشى ئاستىدىكى نۇرلۇق
كۆزلىرىنى كۆرۈپ قەلبىدە بىر خىل ھېسداشلىق قوزغالدى.

— ئامبىال بېي چاڭ، ئابدۇراخمان ۋاڭ جانابىلىرى سېنىڭى
تەلىپىڭىنى ئاڭلىماقچى. قېنى قۇلچاق، دەيدىغان گېپىڭىنى ئەمدى
دېگىن، — دېدى مۇتەللېپ ئۇنى سۆزلەشكە ئۇندەپ. قۇلچاق:

— رەھمەت سىلەرگە، مېنىڭى دەرىدىمىنى تىڭىشىغۇدەك ۋاقتى
چقارغىنىڭلار ئۈچۈن يۈز مىڭ تەشەككۈر، — دېدى. ئۇ ئۆزىنىڭى
گۇناھسىزلىقىنى قىسىقىچە سۆزلەۋېتىپ قىرىق چېرىك بىلەن
ئىككى يۈزدىن ئارتۇق تاجاۋۇزچى بۇلاڭچىلارنى مەغلۇپ قىلىپ،
چېڭىرادىن قوغلاپ چىقارغانلىقىنى، بۇلانغان مال - مۇلۇكلىرىنى
ئىگىلىرىگە قايتۇرۇپ بەرگەنلىكىنى، نۇرگۈن قورال - جابدۇق
ئولجا ئېلىپ سەرىكۈي ھاكىم بېگىگە ئۆتكۈزۈپ بەرگەنلىكىنى
سۆزلىگەندە، ئامبىال بېي چاڭ بىلەن ئابدۇراخمان ۋاڭ
ھەيرانلىقىدىن ئېغىزىنى ئاچقان پېتى ئۇنىڭخا قاراپلا قالدى.

— مېنىڭ بىرلا تەلىپىم بار، — دەپ گېپىنى
داۋاملاشتۇردى قۇلچاق، — ماڭا پۇرسەت بىرسەڭلار، ئاڭلىسام
تاجاۋۇزچىلارنىڭ مەينەت تاپىسىنى بىزنىڭ بۇ پاك زېمىنغا
تېگىپتۇ. مەن تاجاۋۇزچىلار بىلەن ئېلىشاي، ئۇلارنى
ۋەتىنىمىزنىڭ بۇ پاك زېمىننىدىن قوغلاپ چىقىراي. ئەگەر
نۇسراەت قازانسام مبنى ئازاد قىلىڭلار، جەڭدە ئۆلسەم ۋەتىنىم،
قېرىنداشلىرىم ئۈچۈن بولسۇن! — دېدى قۇلچاق ئۆزىنىڭ
مەقسىتىنى ئېپادىلەپ.

ئامبىال بېي چاڭ ئۇنىڭ گېپىنى تەرجىمە قىلدۇرۇپ تولۇق

ئاڭلىغاندىن كېيىن، ئۇنىڭ سەممىيلىكىگە ئىشەندى ھەمەدە ئابدۇراخمان ۋاڭخا قاراپ:

— يەنە بىر قوشۇن تەشكىللەسىك بولىدىغاندەك تۇرىدۇ، — دېدى.

— مەن سەرىكۈيدىن كەلگەن مەلۇماتتىن گۇمانلىنىپ قالدىم. بۇ يىگىتنىڭ گەپ - سۆزىدىن قارىغاندا چوڭ - چولق ئىشلارنى ۋۇجۇدقا چىقىرالايدىغاندەك تۇرىدۇ، — دېدى ئامبىال بېي چاڭ.

— مەنمۇ ئۇنىڭ دېگەنلىرىگە ئىشەندىم. ئىشلەتسەك بولغۇدەك، — دېدى ئابدۇراخمان ۋاڭمۇ.

— بوبىتۇ، تەلىپىڭگە قوشۇلدۇق، سەن گۇندىخانىدىكى مەھبۇسلاർدىن ۋە سىرتتىن بولۇپ بىر قوشۇن تېيىارلا. بۇگۇنلا ئىشىڭى پۇتكۈزۈپ يەكەننى مۇھاسىرىگە ئالغان تاجاۋۇز چىلارغا تېگىش قىل. مۇتەللېپ ساشا ياردەملىشىدۇ، ناۋادا جەڭدە نۇسرەت قازانساڭ سېنى ئازاد قىلىمىز، — دېدى ئامبىال بېي چاڭ.

— گۇندىخانىدىكىلىرىنىڭ «جەڭگە قاتنىشىمەن» دېگەنلىرىنىڭ ھەممىسىنى ئېلىپ چىقسالىق بولىدۇ. ئۇلارغا ئېنىق ئۇقتۇرغىن، جەڭدە غەلسىبە قازانساڭلار سىلەرنى بىر يوللا ئازاد قىلىمىز، يەنە مۇكاپاتلايمىز، — دېدى ئابدۇراخمان ۋاڭ قۇلچاققا قاراپ.

— مەن شۇنداق كاپالەت بېرىمەنكى، جېنىم تېنىمدىلا بولىدىكەن تاجاۋۇز چىلار بىلەن ئاخىرغىچە ئېلىشىمەن، — دېدى قۇلچاق كەسکىنلىك بىلەن.

— يارايسەن ئەزمەت ! دەرھال ئىشقا كىرىش ! — دېدى بېي چاڭ ئامبىال زور ئىشەنج بىلەن.

قۇلچاق قەپەستىن چىققان بۇركۇتەك كۆكتە پەرۋاز قىلىشقا تېيىارلاندى. «بۇ قېتىملىقى جەڭ تەقدىر بىمنى بەلگىلەيدۇ، كۇيپەرى



ۋە ئوماق ئوغلۇم بىلەن كۆرۈشۈشۈم ئۈچۈن چوقۇم تاجاۋۇزچىلارنى مەغلۇپ قىلىشىم كېرەك» دېگەننى ئويلايتتى قۇلچاق. ئۇنىڭ كۆز ئالدىدىن تاجاۋۇزچىلارنىڭ ئاتا - ئانسىنى، ئاياللارنى، بالىلارنى قىرغىن قىلغان كۆرۈنۈشى، ئۆزىنىڭ يات يۈرتىتا قۇل بولۇپ، تارتقان ھېسابىسىز جاپا - مۇشەققەتللىرى بىر - بىرلەپ ئۆتتى - دە، ئىنتىقام ئۆچمەنلىكى قەلبىدە يالقۇنداك لاؤزىلدى. مۇشتۇمى تۈگۈلۈپ تاجاۋۇزچىلارنى چايىناپ - چايىناپ پۇركۈۋەتكۈسى كەلدى.

يىگىرمە ئالتنىچى باب

بۇركۇتىنىڭ قۇزغۇنلى سۈر - توقاي قىلىشى

قوقمن تاجاۋۇزچىلىرى قەشقەر، يېڭىسارنى ئىشغال قىلغاندىن كېسىن، يۈسۈپ غوجا قوشۇنى يەكەننى ئېلىش ئۈچۈن قىزىلغا كېلىپ ئورۇنلاشتى. ئۇلار قوشۇننىڭ سان جەھەتتىكى ئۈستۈنلۈكىدىن پايدىلىنىپ، يەكەننى مۇھاسىرىگە ئالدى ھەمە بارلىق كۈچىنى ئىشقا سېلىپ، مۇھاسىرە چەمبىرىكىنى پۇختىلاپ يەكەنگە رەسمىي ھۆجۈمنى باشلاشقا تەييارلاندى.

يۈسۈپ غوجا ھەمراھلىرىنى ئەگەشتۈرۈپ يېڭىسارلىق ئوسمان غوجا بىلەن پاراڭلاشقاقچ لەشكەرلىرىنى كۆزدىن كەچۈردى. ئۇ ھۆجۈمغا تەييارلىنىپ تۇرغان لەشكەرلەرنىڭ قېشىدا توختاپ، كۆرەئىلىگەن حالدا:

— باتۇرلىرىم، جەڭ تەييارلىقىنى ئوبدان قىلىڭلار، كەچلىك غىزانى يەكەن ئامبىال مەھكىمىسىدە يەيمىز. ئابدۇراخمان ۋائىغا كۆرسىتىپ تۇرۇپ يەكەن نازىنلىرىنى سىلەرنى كۆتۈشكە ئورۇنلاشتۇرىمەن، — دەپ قاقاھلاپ كۈلدى.

— غوجام بېگىم، خاتىرجەم بولسىلا، بىز تەييارلىقىنى تەخ قىلىپ قويدۇق. بۇيرۇق چۈشكەن ھامان يەكەنگە تېڭىش قىلىمىز، — دېدى ئەشكەرلەر باشلىقى بۇرەبەگ.

— ياخشى ! هازىر چوڭلۇك تاماق ۋاقتى بولدى.
كورسىقىڭلارنى ئوبىدان تويىدۇرۇڭلار ! چوشتىن كېيىنلا ھۇجۇمغا
ئۆتىمىز، — دېدى قوماندان يۈسۈپ غوجا ئۇلارنى
رېخبەتلەندۈرۈپ.

يۈسۈپنىڭ گېپى تۈگىمەيلا ئۇدولدىن ھەيۋەتلەك چاڭ - توزان
كۆتۈرۈلدى. قۇلچاقنىڭ قوشۇنى شىددەت بىلەن ھۇجۇمغا
ئۆنتكىسىدى. قۇلچاق بېشىغا تاجىكچە تۇماق كىيىگەن، چاپاننىڭ
ئۇستىدىن بېلىنى مەھكەم باغلىغان، بىر قولىدا ئاتىنىڭ
تىزگىنى، بىر قولىدا قىلىچنى ئوينىتىپ سەپىنىڭ ئالدىدا
ئېتىلىپ كەلمەكتە ئىدى. يۈسۈپ غوجا شىددەت بىلەن باستۇرۇپ
كېلىۋاتقان قۇلچاقنىڭ قوشۇنغا تىكلىپ قارىغىنىچە تۇرۇپ
قالدى.

— ھەزىرەتلەرى، ئۇلار كېلىمەيلا دەپ قالدى،
لەشكەرلىرىمىزگە بۇيرۇق بەرسىلە، — دېدى ئوسمان غوجا
جىددىيەلىشىپ. ئۇنىڭ گېپىسىدىن ئۆزگە كەلگەن يۈسۈپ غوجا
ئالمان - تالمان بارلىق ئاۋازى بىلەن:
— ئاتلىنىڭلار ! — دەپ ۋارقىرىدى.

هاۋا ئۇچۇق ئىدى، كەڭرى كەتكەن ھىمتىنىڭ سېيى
جەڭگاھقا ئايلاندى. قۇلچاقنىڭ قوشۇنى شىددەت بىلەن كەلگەن
پېتى ئالدىدىن چىققان تاجاۋۇزچى قوشۇنغا ئىتقا تاشلانغان
قاپلاندەك ئېتىلىدى. ئېلىشىش ئىنتايىن كەسکىن ۋە دەھشەتلەك
بولۇپ، پۇتۇن يەرنى چاڭ - توزان قاپىلىدى. نەيزە - قىلىچلارنىڭ
جاراڭشىغان ئاۋازلار، «ئور - چاپ !»، «ۋايىجان !» «ۋاي توۋا !» دەپ
ۋارقىرىغان ئاۋازلار پۇتۇن جاھاننى بىر ئالدى. قۇلچاق باشلىغان
ھەربىر ئەزىمەت تاجاۋۇزچىلارنىڭ يەتتە - سەككىزدىن
لەشكىرىگە تېتىپ ھۇجۇم قىلدى. قۇلچاقنىڭ جەڭچىلىرى بىر
خل قورقماس روھ، پولاتتەك ئىرادىسى بىلەن قىلىچ ئۇرۇپ،

ئۇلارنىڭ بېشىنى تېنىدىن جۇدا قىلدى. قۇلچاقنىڭ ئۇرغۇپ تۇرغان غەيرىتى، ئۈستۈن جەڭ ماھارىتى ۋە باڭلۇر لارچە ئېلىشىشى تاجاۋۇزچىلارنى ئالاقزەدە قىلىۋەتتى. قۇلچاق ھەربىر قىلىچ ئۇرغاندا بىردىن باش ئۆزۈپ ناشلانغان تاۋۇزىدەك دومىلاپ چۈشەتتى. ئۇنىڭ ئەتراپى ئۆلۈكلىم بىلەن تولۇپ كەتتى. قۇلچاقنىڭ جەڭچىلىرىمۇ ئاجايىپ باڭلۇقىنى نامىيان قىلىپ تاجاۋۇزچىلارنىڭ ھەيۋىسىنى يەركسان قىلدى.

تاجاۋۇزچىلار قوشۇنىدىن يېرىمى قىرىلىپ، قالغانلىرى تىرىپىرەن بولۇپ، ئالدى - كەينىگە قارىماي قېچىشقا باشلىدى. جىددىيەشكەن يۈسۈپ غوجا:

— توختاڭلار، توختاڭلار، قاچقانلارنى ئاتىمەن ! — دەپ تاپانچىسىنى تەڭلەپ ھەدپ ھەيۋە قىلىپ ۋاقىرىدى. بىراق، ئەس - هوشىنى يوقانقان لەشكەرلىرىنىڭ ئۇنىڭ گېپىنى ئاخلايدىغان رەپتارى يوق ئىدى. ئۇلار ئەزرا ئىلىنىڭ ئالدىدا جىنىنى ئېلىپ ھەر تەرەپكە قاچاتى، پەقت توختىمايتتى. يۈسۈپ غوجىنىڭ يېنىدا تۇرغان ئوسمان غوجا:

— بولدى قىلىڭ، قورقۇپ كەتكەن لەشكەر كارغا كەلمەيدۇ. ئۇلارنى توسوغان تەقدىردىمۇ ھېچنېمىگە ئەسقاتمايدۇ، بىزىمۇ دەرھال قاچمىساق جېنىمىزدىن ئاييرلىمىز، — دېدى يۈسۈپ غوجىغا.

يۈسۈپ غوجا مۇھاسىرىنىڭ پۈتۈن سەپ بويىچە يېمىرىلىپ كەتكەنلىكىنى، قوشۇنىنىڭ چوڭ يېرىمى قىرىلىپ، ئاز قىسىمى ھەيۋەتلەك كەلકۈن ئالدىدا قېچىۋاتقان چاشقاندەك ئەھۋالغا چۈشۈپ قالغانلىقىنى كۆردى. قۇلچاقنىڭ قوشۇنى ھېلىمۇ ئۇلارنى سۈر - توقاي قىلىۋاتاتتى. ئاچىسىدىن تىترەپ ئۆلەر ھالەتكە كېلىپ قالغان يۈسۈپ غوجا دەرھال ئېتىغا منىپ كەينىگە بۇرلىپلا تىكىۋەتتى. ئوسمان غوجا ۋە باشقا



ھەمراهلىرىمۇ ھاپىلا - شاپىلا ئاتلىرىغا مىنىپ يۈسۈپ غوجىنىڭ كەينىدىن قاچتى. قۇلچاق ئۆزىنىڭ قوشۇنىغا:

— باسمىچىلارنى قولغانلىپ يوقىتايلى! — دەپ بۇيرۇق قىلدى. قۇلچاقنىڭ قوشۇنى خۇددى ساداقتىن ئېتىلغان ئوقتەكى شۇنداق تېز ئىلگىرىلىدىكى، تاجاۋۇزچىلار قوشۇنىنىڭ بىر قىسىمى ئۆزىنى ئوڭشىپ بولغۇچە يولدىلا قىرىپ تاشلاندى. ئازلا لەشكەر بىلەن جېنىنى ئېلىپ قاچقان يۈسۈپ غوجا يېڭىسارنىڭ ئېگىزىيار دېگەن يېرىنىڭ قىزىل جىلغىسىدىكى بارگاهى ئالدىغا كېلىپ ئاتىن چۈشتى. ئۇنىڭ يۈزىدە قان دىدارى قالىمغانىدى. ئاچچىقىدا نېمە قىلىشىنى بىلمەي، كۆزلىرى چانقىدىن چىقىپ كەتكەندەك پۇلتىيىپ كەتتى. ئۇ بۇگۈنكىدەك مەغلۇبىيەتكە ئۇچرىشىنى ئۇخلىسا چۈشىدىمۇ كۆرمىگەندى.

— نەدىن كەلگەن قوشۇن بۇ؟ ئەجەب يامان ئىكەن؟ ! بىزنى پۇتونلەي تۈگەشتۈردىغۇ؟ — دېدى يۈسۈپ غوجا ئاچچىقى بىلەن ھەمراهلىرىغا گۈركىرەپ.

— بۇ قولچاق باشلاپ كەلگەن قوشۇن ئىكەن، ئۇنىڭغا ھېچنېمە تەڭ كېلەلمىگۈدەك، — دېدى ئۇسمان غوجا يۈسۈپ غوجىغا جاۋابىن.

ئۇلاردىن سەل نېرىدا تۇرغان پەرپى غوجا قولچاقنىڭ ئىسىمىنى ئاڭلاپلا يۇگۇرگەن پېتى يۈسۈپ غوجىنىڭ ئالدىغا كېلىپ دۇدۇقلاب تۇرۇپ:

— بېگىم، ئەگەر قولچاق كەلگەن بولسا ئۇنىڭغا تەڭ تۇرالمايمىز، دەرھال جېنىمىزنى ئېلىپ كەتمىسىك بولمايدۇ، — دېدى.

يۈسۈپ غوجىنىڭ تېخىمۇ ئاچچىقى كېلىپ، غەزەپ بىلەن: — ۋۇي ئەبلىخ ! نېمە دەپ جۆيلىۋاتىسىن؟ — دېگىنچە بىر قىلىچ بىلەن پەرپى غوجىنىڭ بېشىنى تېنىدىن جۇدا قىلدى.

یوسوپ غوجا قورقۇش، غەزەپ ۋە گاڭگىر اشتىن خۇدىنى يوقاتقانىدى. ئۇ قانغا بويالغان قىلىچىنى ئېگىز كۆتۈرۈپ تۇرۇپ، بارگاهىدىكى سەركەرەد - سەرۋازلىرىغا قاراپ:

— كىمىدىكىم مۇشۇنداق پىتنە تارقىتىپ قوشۇنىڭىز جەڭگۈزارلىقىغا سوغۇق سۇ چاچىدىكەن، جەڭدىن قورقۇپ ئارقۇغا قاچىدىكەن، ئاققۇنتى مۇشۇنداق بولىدۇ، — دېدى. ئۇنىڭ قانخور تەلەتى ئەترايىتىكىلەرنى يۈرەكزەدە قىلىپ، ھەممىسى لاغ - لاغ تىتەپ كەتتى. ئۇ قول ئاستىدىكىلەرگە بارلىق قوشۇنى دەرھال يىغىشقا بۇيرۇق قىلدى.

پۇتون ئاسمانى بۇلۇت قاپلىغان بولۇپ، قۇياش نۇرىنى كۆرگىلى بولمايتتى. ئىزغىرىن شامال گاھ كۈچىيپ، گاھ پەسىيىپ تۇراتتى. ھەممە يەر جىمجىت بولۇپ، ۋاقت پېشىنغا ئاز فالغانىدى. يوسوپ غوجا، ئوسمان غوجا ۋە يۈسۈپنىڭ قول ئاستىدىكى بىرقانچە سەركەردىلەر ئاستا مېڭىپ مېيدانغا كەلدى. يۈسۈپ غوجا قول ئاستىدىكى سەركەرە باقاؤلغا قاراپ:

— پۇتون قوشۇنىمىزدىن مۇشۇنچىلىك ئادەم قالدىمۇ؟ — دېدى زەرەدە بىلەن.

— شۇنداق بېڭىم، بۇ قېتىم بىز يېڭىسар بىلەن يەكەن مۇھاسىرسىدە قاتتىق تالاپەتكە ئۈچۈردىق. ئاساسلىق قوشۇنىمىزدىن ئاييرىلدۈق دېسەكمۇ بولىدۇ. ھازىر قولىمىزدا ئاران توت يۈزدەك لەشكەر قالدى. خۇداغا شۇكۇر، بۇ يەرگىچە قوغلاپ كېلىشىمىدى. بولمىسا ھەممىمىز تۈگىشەر ئىكەنمىز، — دېدى سەركەرە باقاؤل.

— قولچاق دېگەن ھارىمى نەدىن پەيدا بولدى؟ ئەجەب جېنىمغا تەڭدىغۇ! — دەپ غۇددۇرىدى يۈسۈپ غوجا. ئوسمان غوجا جىدىيەشكەن حالدا:



— بېگىم، قوشۇنىمىزدا ئادەم بەك ئاز قاپتۇ، بۇنچىلىك لەشكەر بىلەن ھېچ ئىش قىلغىلى بولمايدۇ. ئەمدى قانداق قىلىشنى ئويلاۋاتىسىز؟ — دەپ سورىدى.

— قانداق قىلاتتىم، دەرھال يۇرتۇمغا قايىتىمەن، — دەپ جاۋاب بەردى يۈسۈپ غوجا.

— بېگىم، مەن قانداق قىلىمەن؟ مېنىمۇ ئۆزىڭىز بىلەن بىلە ئەكىتەمىسىز؟ — دېدى ئوسمان غوجا ئەنسىرەپ.

— سېنىڭىز يۇرتۇڭ مۇشۇ يەر بولغاندىكىن، مۇشۇ يەرده قالىسەن. ئۇ يەرده سېنىڭىز لازىمىڭى يوق، — دېدى يۈسۈپ غوجا ئاچچىقتىن ئۆزىنى تۇتۇۋالالماي.

— بېگىم، مەن سىزگە ئەگىشىپ نۇرغۇن ئىشلارنى قىلىپ بەردىم. ئالتۇن - كۈمۈش توپلىشىڭىزغا ياردەملىەشتىم، نۇرغۇنلىغان يىپ ئۇچى بىلەن تەمنىلەپ خېيىم - خەترىدىن ساقلاپ قالدىم، ئەمدى مېنى بۇ يەرده تاشلاپ قويىشىز ئۇلار مېنى تىرىك قويمىайдۇ، — دېدى ئوسمان غوجا غال - غال تىرىنگىنچە.

— تولا بېشىمنى ئاغرىتىما، بولمىسا ھازىرلا جېنىڭىنى ئالىمەن! — دەپ ھۆركىرىدى يۈسۈپ غوجا قىلىچىنى قىندىن سۇغۇرۇۋېلىپ.

ئوسман غوجىنىڭ جان - پېنى چىقىپ، لاغ - لاغ تىترەپ تۇرۇپ «ۋۇ پەسکەش!» دېگىنچە هوشىدىن كېتىپ يېقىلىدى. يۈسۈپ غوجىنىڭ ئىشارىتى بىلەن ئىككى لەشكەر كېلىپ ئۇنى سۆرەپ بىر ئازگالغا تاشلاپ، ئۇستىگە بىر باغلام پاھال تاشلىدى. يۈسۈپ غوجا تولىمۇ جىددىلەشكەن ھالدا سەركەرە باقاۋۇلغا:

— قوشۇن يولغا چىقىشقا جىددىي تەبىيارلىق قىلسۇن! يولغا يارايدىغان بارلىق نەرسىلەرنى تۆگە، ئات، قوتاز، ئېشەكلەرگە ئارتىپ يولغا چىقسۇن! قۇلچاق دېگەن بىرنىمە ئەتە ئەتىگەندە بۇ

بىرگە يېتىپ كېلىشى مۇمكىن. مۇشۇ يىغقان بايلىقنى ساق - سالامەت ئەكتەسى كەمۇ خاننى رازى قىلا لايمىز، — دېدى. سەركەر دە باقاۋۇل:

— خاتىر جەم بولسلا بېگىم، جان ئامان قالىدىغان ئىش بولسا ھەممىنى جاي - جايىدا ئورۇنلاشتۇرىمەن.

يۈسۈپ غوجا ئېشىپ قالغان تۆت يۈز لەشكەر بىلەن بارلىق بۇلىغان نەرسىلەرنى ئېلىپ، ئالدى - كەينىگە قارىماي قىزىل جىلغا بىلەن قاچتى.

قۇلچاقنىڭ قوغلاۋاتقان قوشۇنى قىزىل جىلغا ئېغىزىغا يېرىم كۈنلۈك يول قالغاندا، قۇلچاق: « يەنە ئۇلارنى قوغلىساق قىزىل جىلغا ئېچىگە كىرىپ كېتىدىغان گەپ، بۇ ھەقتە ئامبىالنىڭ بۇيرۇقىنى ئالمىغان، ئۇنىڭ ئۇستىگە ۋاقت كەچكە ئاز قالدى. قاراڭخۇلۇقتىن پايدىلىنىپ بىزگە تالاپەت كەلتۈرمىسىن» دېگەننى كەچۈرۈپ، مىڭ كىشىلىك قوشۇنىدىن قوشۇنى كۆزدىن كەچۈرۈپ، ئۇ قوشۇنى مۇشۇ يەرەن سەككىز يۈز ئادەم قالغانلىقىنى بىلدى. ئۇ قوشۇنى مۇشۇ يەرەن ئارام ئېلىپ، ھەرقايىسى بولەكلىرنىڭ ئۆز سەپلىرىنى توغرىلاپ، بۇيرۇق كۆتۈشىنى ئورۇنلاشتۇردى.

— ئالاقىچى ئابدۇكپىرىم! — دەپ چاقىرىدى قۇلچاق. بېشىغا چىرا يىلىق بادام دوپىپا كىيىگەن، قارامتۇل، ياشقىنا بىر يىگىت «لەببىي» دېگىنچە قۇلچاقنىڭ ئالدىغا كېلىپ سالام بەرگەندىن كېيىن لەشكەرگە خاس باتۇرلۇقى بىلەن تىك تۇردى.

— سەن دەرھال بېرىپ جەڭ ئەھۋالىنى ئامبىال بېي چالى بىلەن ئابدۇراخمان ۋائىغا مەلۇم قىل! يەكەن مۇهاسىرىسىنى ئومۇمیۈزلىك بىتچىت قىلدۇق، يېڭىساردىكى تاجاۋۇز چىلارنى تازىلىدۇق. تاجاۋۇزچى يۈسۈپ غوجا بۇلىغان نەرسىلىرىنى



ئېلىپ، قالدۇق قوشۇن بىلەن قىزىل جىلغا ئارقىلىق قاچتى.
بىز قانداق قىلىش ھەققىدە بۇيرۇق كۈتۈپ توختىدۇق، —
دېگىن.

— خوب سەركىرە، ھازىر، مانا ھازىرلا، — دېدى
ئابدۇكېرىم ۋە ئېتىنى چاپتۇرغىنچە مېڭىپ كەتتى.

ئامبىال بېي چالى يەكەن ۋاتى ئابدۇراخمان، مۇتەللېپ قاتارلىق
ئون نەچچە كىشى مەھكىمە ئالدىدا جەڭ خەۋىرىنى كۈتۈپ
تۇراتتى. ئۇلار جەڭ خەۋىرىنى ئاڭلاش ئۈچۈن تىت - تىت بولۇپ
خانسىخىمۇ كىرمىگەندى. بىر ئاتلىقنىڭ ئۇچقاندەك
كېلىۋاتقانلىقىنى كۆرگەن مۇتەللېپ:

— ئەنە بىر ئاتلىق كەلدى. چوقۇم بىزگە خەۋەر ئەكەلدىغۇ
دەيمەن، — دېدى. ھەممىسى شۇ تەرەپكە قاراشتى. ئابدۇراخمان
ۋالاڭ:

— ئىنسائىللا، ئەزىمەتلىرىمىز ئۇ باسمىچىلارنى سۈر -
توقاي قىلغان ئوخشايدۇ، — دېدى پەرەز بىلەن. ئاخىغىچە ئاتلىق
ئۇلارنىڭ ئالدىغا كېلىپلا ئاتىن چۈشتى.

— ھۆرمەتلىك ئامبىال، ۋالى جانابىلىرى ! — دەپ ئۆزىنى
تونۇشتۇردى كەلگەن ئاتلىق، — مېنىڭ ئىسىم ئابدۇكېرىم،
مېنى قولچاق ئەۋەتتى.

— خوش ئۇكام، جەڭ ئەھۋالى قانداق؟ قولچاق نېمە دېدى؟ —
ئالدىر اپ سورىدى ئابدۇراخمان ۋالى.

— تاجاۋۇزچىلارنىڭ يەكەن مۇھاسىرسىنى تەلتىۋەكۈس
بىتچىت قىلدۇق. يېڭىساردىكى تاجاۋۇزچىلارنى ئومۇمىيۇزلۇك
تازىلىدۇق. ئاز قىسىم قالدۇق باسمىچىلار يۈسۈپ غوجىنىڭ
باشچىلىقىدا قىزىل جىلغا ئارقىلىق قاچتى. بىز ھازىر قانداق
قىلىش ھەققىدە بۇيرۇق كۈتۈۋاتىمىز، — دېدى ئابدۇكېرىم.
ھەممىسى ئۆز قولاقلىرىغا ئىشەنمەي قالدى. ئامبىال بېي چالى

جىددىلىشىپ تېز - تېز مېڭىپ بېرىپ ئابدۇكېرىمنىڭ قولىنى
تۇتۇپ تۇرۇپ:

— قېنى يىگىت، يەنە باشتىن بىر سۆزلىگىنە! — دېدى
هایاچانلىنىپ. ئۇلار بۇ گەپنى ئابدۇكېرىمنىڭ ئېغىزىدىن
بىرقانچە قېتىم ئاڭلىدى. خۇشاللىقتىن بىر - بىرىنى قۇچاقلاپ
كېتىشتى. ئامبال بېي چاڭ :

— بىز دەرھال بەزى زۆرۈر ئىشلارنى مەسىلىيەتلىشىلى، —
دېدى ئابدۇراخمان ۋائىغا قاراپ.

يەكەن ئامبال مەھكىمىسىنىڭ مەسىلىيەتخانىسىغا ئامبال بېي
چاڭ، ئابدۇراخمان ۋائىقى ۋە يەكەن، يېڭىسارتىڭ بەگ - قازىلىرى
بولۇپ يىگىرمىدەك كىشى يىغىلىدى. ھەممىسىنىڭ يۈزلىرىدە
بىر خىل خۇشاللىق نۇرلىرى جىلۋە قىلماقتا ئىدى. بۇ قېتىملىقى
جەڭ غەلبىسىدىن ھەممىسى شادلانغانىدى. ئاپەت يوقىتلىنىپ،
خەلقنىڭ يۈركى جايىغا چۈشكەندى. ئامبال بېي چاڭ
ھەممىسىگە بىر قۇر سەپسالغاندىن كېيىن:

— بۇ قېتىملىقى جەڭنىڭ نەتىجىسىنى ھەممىڭلار
ئاڭلىدىڭلار، تاجاۋۇزچىلار تارمار قىلىنىدى. خەلق قايتىدىن
يورۇقلۇققا چىقتى. بىراق، يۈسۈپ غوجا باشچىلىقىدىكى قالدۇق
باسمىچىلار خەلقنىڭ نۇرغۇن مال - مۇلکىنى بۇلاپ ئەكتەتتى.
هازىر مۇھىمى تاجاۋۇزچىلار بۇلاپ ئەكتەتكەن خەلقنىڭ نەرسە -
كېرەكلىرىنى قانداق قايتۇرۇپ كېلىش مەسىلىسىنى مۇزاكىرە
قىلىمىز.

— پامىر بۇركۇتى قۇلچاق ئەزىمەتلىرىمىز بىلەن ھۇجۇمغا
ئۆتۈپ، خەلقىمىزنى زار - زار قاقداشقان، يۇرتىمىزغا بالايمىئاپەت
ياغىدورغان بۇ باسقۇنچىلارنى يەر بىلەن يەكسان قىلىدى. بۇنىڭ
ئۆچۈن بىز قۇلچاق باشچىلىقىدىكى ئەزىمەتلىرىمىزگە مىڭلارچە
رەھمەت ئېيتىمىز. لېكىن، خەلقنىڭ بايدىلىقىنى قايتۇرۇپ

ئەکەلمىسىڭ خەلقىمىزگە يۈز كېلەلمەيمىز، — دېدى ئابدۇراخمان ۋالى. ھەممەيلەن قىزغىن پىكىر قاتناشتۇرۇپ غۇلغۇلا قىلىشتى، ھەممىنىڭ گېپى قولچاقنى ماختاش بىلەن ئاخىرلاشتى. ئاخىردا ئامبىال بېپى چاڭ:

— مەن بۇ قېتىملىقى جىڭ ئەھۋالنى ئىلى جىياڭجۇنى ئارقىلىق بۈيۈك چىڭ ھۆكۈمىتىگە مەلۇم قىلىمەن. بىز تالى ئېتىشى بىلەن تەڭ قولچاق قوشۇنىنىڭ بارگاھىغا بېرىپ ئۇلارنىڭ جەڭ نەتىجىسىنى تەبرىكلىمەيمىز ھەم بارلىق مەھبۇسلارنىڭ ئازاد قىلىنغانلىقىنى ئېلان قىلىمەن. ئۇلارغا تارتۇق — مۇكايىات بېرىمەن، — دېدى.

— توغرا دەيلا، بېرىپ لەشكەرلىرىمىزگە مەدەت بېرىھىلى، — دېدى ئابدۇراخمان ۋالى ۋە مۇتەللىپكە قاراپ، — دەرھال تۆۋەندىكى خوجىلىق مەھكىمىسىگە ئورۇنلاشتۇرۇڭ، پۇتون خەلقنى سەپەرۋەر قىلىپ قوي گۆشى، تۇخۇم، نان، چەلپەك پىشۇرۇپ كېچىچە جەڭچىلىرگە يەتكۈزۈسۈن. بىز بارغۇچە بۇ نەرسىلەرمۇ يەتكۈزۈلۈپ بولۇنسۇن !

— خوب، ۋالى جانابىلىرى، خەلقىمىز بەك خۇشال، لەشكەرلەرگە ھېلىغۇ يېمەك — ئىچىمەك ئىكەن، جېنىنى دېسىمۇ قۇربان قىلايىدۇ. مەن ھازىرلا ھەممە ئىشنى ئىنچىكە ئورۇنلاشتۇرىمەن، — دېدى ئورۇنباسار مۇتەللىپ.

قىزىل جىلغا ئىغىزىدىكى قولچاق قوشۇنىنىڭ بارگاھى يېڭى بىر تائىنى كوتۇۋالدى. ھاۋا تولىمۇ ئۈچۈق بولۇپ، سەھىرىدىكى قۇياش ئۆزىنىڭ زۇمرەت نۇرنى بۇ بایاۋانغا ئايىماي سەپەكتە ئىدى. قولچاقنىڭ قوشۇنلىرى مەيداندا سەپ — سەپ بولۇپ تىزىلىپ تۇراتتى. قولچاق جەڭگاھ كىيىملىرىنى كىيىپ، ئاق ئېتىغا مندى. بېلىگە قىلىچ ئېسىپ، قولىدا ئۇزۇن نىزىھ تۇتقان ھالدا جەڭچىلىرنىڭ ئالدىدا پەيدا بولدى. ئۇ ئىنتايىن روھلىق

کۆرۈنەتتى. جەڭچىلىرىمۇ بۇ قېتىمىقى جەڭدە ئۇنىڭ ئەقىل -
پاراستىنىڭ يۇقىرىلىقىنى، ئاجايىپ باتۇرلۇقىنى كۆرۈپ
ئۇنىڭغا قايىل بولغانىدى. قولچاق قول ئاستىدىكى
سەركەردىلەردىن قوشۇنىڭ ئەھۋالىنى سۈرۈشتۈرۈۋاتقاندا
خەۋەرچى ئېتىنى چاپتۇرغىنىچە قولچاقنىڭ ئالدىغا كېلىپ
ئاتتىن چۈشتى.

جىلغاخا ئىچكىرسىگە جايلاشقان ھېيۋەتلەك قارلىق تاغلار
قۇياش نۇرىدا پارقىراپ، خۇددى باتۇر ئوغانلىرىغا تەبەسىم
قىلىۋاتقان مويىسىپتەك كۈلۈمىسىرىتتى. ئەينەكتەك پارقىراپ
تۇرغان بۇلۇتسىز ئاسماندا قۇياش كىشىلمەرنىڭ شادلىقىغا ھەممە
بولۇۋاتقاندەك يېقىن يەردىن كۈلۈپ نۇر چاچاتتى. خەۋەرچى:
— مەلۇمات! — دەپ قولچاققا ئېگىلىپ سالام بەردى - ھە،
ئىجازەت بېرىڭ سەركەردە، — دەپ ھۆرمەتتە تىڭ تۇردى.
— ئىجازەت، قېنى سۆزلە! — دېدى قولچاق ئۇنىڭغا ئىللەق
قاراپ.

— يەكمەن، يېڭىسار خەلقى بەگ - قازىلارنىڭ باشچىلىقىدا
سەلەردىن ھال سوراپ باتۇرلىرىمىزغا يېمەكلىك، كىيىم -
كېچەكلىرىنى ئېلىپ كېلىۋاتىدۇ.

— بەك بىلەن بويتۇ! — دېدى قولچاق خۇشاللىق بىلەن، —
بىز تاجاۋۇزچىلارنى زېمىننىمىزدىن قوغلاپ چىقارساق، خەلقى
بىزنى بېشىدا كۆتۈرۈدۇ، — دەپ پىچىرىدى ئۆز - ئۆزىگە.
ھال سوراشقا كەلگەن يەكمەن، يېڭىسار خەلقى داپ - راۋاب،
سۇنايلىرىنى ياكىرىتىپ، نەغمە - ناۋا بىلەن بۇ يەرنى قىزغىن
مەرىكە تۈسگە كىرگۈزگەندى. قولچاق ۋە ئۇنىڭ ھەمراھلىرى
يەكمەن، يېڭىسار خەلقىگە ئېگىلىپ سالام بېرىپ ئۆزىنىڭ
رەھمىتىنى بىلدۈردى. ئۇلار ئەكەلگەن ماددىي بۇيۇملارنى
تاپشۇرۇۋېلىپ، نەق مەيداندىلا لەشكەرلەرگە تارقىتىپ بەردى.



ئامبال بېي چالى، ئابدۇراخمان ۋالى قاتارلىقلار يېتىپ كەلگەندە، مەيدان تېخىمۇ جانلىنىپ كەتتى. ۋەتەنپەرۋەر ئۇيغۇر، تاجىك خەلقلىرىنىڭ جەڭگاھتىكى بۇ كۆرۈنۈشى ھەرقانداق ئادەمنى ھايىجانغا سالاتتى. ئامبال، ۋالى، بەگلەردىن تارتىپ ئادەتتىكى پۇقراغىمچە ھەممىسى تاجاۋۇزچىلارنىڭ يوقتىلغانلىقىدىن چەكسىز شادلانغانىدى. ئامبال بېي چالى، ئابدۇراخمان ۋالى، بەگ - قازىلار يېتىپ كېلىپ ئاۋامغا سالام بېرىپ ھال - ئەھۋال سورىدى. كىشىلەر توپى بىر تەرەپكە ئۆتۈپ ئۇلارغا سالام بېرىپ قىزغىن قارشى ئالدى. ئۇلار كىشىلەر توپىنىڭ ئوتتۇرسىغا كېلىپ توختىدى. قولچاق قول ئاستىدىكى چەۋەندازلارنى باشلاپ كېلىپ ئۇلارغا سالام بەردى.

— ئەسالاممۇئەيکۈم، مۇھەتەرەم ئامبال جانابلىرى ! ئابدۇراخمان ۋالى جانابلىرى ! سىلەرنىڭ ئالدىنلىقى سەپكە كېلىپ بىزنى يوقلىغىنىڭلارغا مىڭ تەشەككۈر. بۇ بىزگە زور مەدەت بولىدى. مەن جىمى لەشكەرلەرگە ۋاكالىتىمن سىلەرگە رەھمەت ئېيتىمەن ! — دېدى قولچاق ئىككى قولىنى كۆكسىگە قويۇپ .

— بىز پۇتۇن يەكمەن، يېڭىسار خەلقىگە ۋاكالىتىمن سىلەرگە رەھمەت ئېيتىمەن. سىلەرنىڭ تاجاۋۇزچىلارنى زېمىنلىمىزدىن قوغلاپ چىقارغىنىڭلارغا كۆپ تەشەككۈر ئېيتىمەن ! — دېدى ئابدۇراخمان ۋالى گۈرۈلدەپ تۇرغان بوم ئاۋازى بىلەن. پۇتۇن مەيداندا گۈلدۈرەس ئالقىش سادالىرى ياشىرىدى. داپ، سۇناي، ناغىرىنىڭ ئاۋازى پۇتۇن مەيداننى چالى كەلتۈردى. ئابدۇراخمان ۋالى ئىككى قولىنى كۆتۈرۈپ :

— يۇرتىداشلار ! ساز - ناۋانى بىر دەم توختىتىڭلار، — دەپ خىتاب قىلدى. كىشىلەر توپى قايناتقاڭ قازانغا سۇ قۇيغاندەك تىمتاس بولۇشتى.

— ھازىر ئامبال بېي چالى مەركىزى ھۆكۈمەتكە ۋاكالىتىمن

سوڭ قىلىدۇ، ھەممەيلەن قارشى ئالايلى.

— يۈرتىداشلار، قېرىنداشلار ! مەن مەركىزىي ھۆكۈمەتكە ۋاكالىتەن يەكەن، يېڭىسар خەلقلىرىنىڭ، باتۇر ئوغلانىمىز قۇلچاق باشچىلىقىدىكى ئەزىمەتلەرنىڭ تاجاۋۇزچىلارنى تۇپرىقىمىزدىن قوغلاپ چىقارغانلىقىغا ئاپىرن ئوقۇيمەن ! مۇشۇ قېتىمەقى تاجاۋۇزچىلارغا قارشى جەڭگە قاتناشقاڭ بارلىق مەھبۇسلاർ گۇناھسىز دەپ قويۇپ بېرىلىدۇ ھەم ئۇلار ماددىي نەرسىلەر بىلەن مۇكاپاتلىنىدۇ، — دېدى ئامبىال بېي چاڭ.

پۇتون مەيداندا گۈلدۈرەس ئالقىش ياخراپ، قۇلچاقنىڭ لەشكەرلىرى تەنتەنە بىلەن قىيقالىس - چۈقان كۆتۈرۈشتى. مەھبۇسلار ئۇرۇق - تۇغقانلىرى بىلەن يىغلاپ تۈرۈپ قۇچاقلىشىپ كۆرۈشتى. كىشىلەر توپى خۇددى ئىككى جىلغىدىن ئېقىپ كەلگەن سۇنىڭ ئۆزئارا بىر - بىرىگە قوشۇلخىنىدەك، ھېيۋەتلىك بىر دەريا ئېقىنىنى پەيدا قىلىدى. كىشىلەر بۇ منۇتلاரدا ئۆچمەنلىك، ئاداۋەت، باي - نامراتلىق، تۆۋەن - يۇقىرىلىقنى ئۇنتنۇغاىنىدى. ئۇلارنىڭ قەلبى شۇنداق پاكلانغان ئىدىكى، ۋۇجۇدىدا ھەقىقىي ئادىملىكتىن باشقما هېچ نەرسە قالىغانىدى.



يىگىرمە يەتتىنچى باب

يېڭى ۋەزىپە

يىڭىسارتىڭ ئېگىزىياردىكى ئەمەت قازىنلىڭ ئۆيىدىكىلەر بۈگۈن بەكمۇ ئالدىراش بولۇپ كەتتى. بۇ ئۇيغۇرلارنىڭ ئۆزگىچە قۇرۇلۇش ئۇسلۇبىدا سېلىنغان كاتتا ئۆيلەر ئىدى. لىملىرىغا گوللەر نەقىشلەنگەن، ۋاسا جۈپ قىلىپ ياپقان مېھمانخانا ئۆينىڭ سۇپىلىرىغا ئوتقاشتىڭ چىرأىلىق خوتەن گىلىمى سېلىنغانىدى. گىلەم ئۇستىدە تامنى ياقلاپ گۈللۈك كۆرپىلەر سېلىنغان، تۆز بېشىدا ئابىدوراخمان ۋالى، ئۇنىڭ يېنىدا ئامبىال بېي چالى ۋە بەگ - قازىلار ئورۇن ئېلىپ ئولتۇرغانىدى. ساھىبخان مېھماندۇست ئۇيغۇرلارنىڭ ئادىتى بويىچە داستىخانى قەفت - گېزەك، مېۋە - چىۋىلەر بىلەن لىق تولدورۇپ، مەززىلىك تائاملارنى كەينى - كەينىدىن ئېلىپ چىقتى. ساھىبخان ئەمەت قازى مېھمانلارغا: «ئالسىلا، باقسلا» دەپ تەكەللۈپ سۆزلىرىنى قىلىپ تۇردى. مۇلازىملار قىزىق - قىزىق چايلارنى قۇيۇپ، خىلمۇخل تائاملارنى داستىخانغا ئوزۇلدۇرمەي ئاچىقاتتى.

— نېمىدىگەن مېھماندۇست خەلق بۇ؟ نېمىدىگەن يېيىشلىك، تەنگە قۇۋۇھەت بېرىدىغان تائاملار بۇ - هە! — دېدى ئامبىال بېي چالى بېھى بېسىلغان، ئوخشىغان پولۇدىن بىر

کاپامنى چايىغىنچە.

— تاماق تۈرى كۆپ، ئەڭ تەملىك، تەنگە قۇۋۇتەت بېرىدىغان، يېيىشلىكلىرى تېخى كەينى - كەينىدىن چىقىدۇ، كېيىنكىگىمۇ قورساقتىن ئازاراق بوش ئورۇن قويۇڭ، — دېدى ئابدۇراخمان ۋالى بېي چاڭ ئامبىالغا چاچقاق قىلىپ.

— رەھمەت ! ئەمەت قازى ئوبدان تەييارلىق قىپتۇ. مەن مېھمانلارغا ۋاكالىتەن ساھىبخانغا رەھمەت ئېيتىمەن، — دېدى ئامبىال بېي چاڭ كۈلۈپ تۇرۇپ. ئاندىن ئۇلار قۇلچاققا يېڭى ۋەزپە تاپشۇرۇش ھەققىدە كېڭىش قىلدى.

ئامبىال بېي چاڭ بىلەن ئابدۇراخمان ۋالى دېيىشىپ قويغان بويىچە قۇلچاقنى ئامبىال مەھكىمىسىگە جىددىي چاقىرتتى. قۇلچاق ھايال بولماي ئىشىكتىن كىرپ قولىنى كۆكسىگە قويغىنچە ئۇلارغا سالام بەردى. ئابدۇراخمان ۋالى:

— بولدى جىددىيەلەشمە، قېنى ئولتۇرغىن، — دېدى قۇلچاققا.

— كۆپ تەشكىر ۋالى جانابلىرى ! — دېدى قۇلچاق ئەدەپ بىلەن ۋە ۋالى كۆرسەتكەن ئورۇنغا بېرىپ ئولتۇردى.

— سېنىڭ باتۇرلۇقۇڭ، ۋەتەنپەرۋەلىك روھىڭ ھەممىمىزنى قاتقىق تەسىرلەندۈردى. شۇڭا، ساڭا يەنە يېڭى ۋەزپە تاپشۇرماقچىمەن، — دەپ گەپ باشلىدى ئامبىال بېي چاڭ. — هەرقانداق ۋەزپىنى جان - دىلىم بىلەن ئورۇنلايمەن ! — دېدى قۇلچاق قەتىيلىك بىلەن.

— ئوغلۇم، بۇ قېتىم سەن باتۇرلۇقىڭ بىلەن ھەممىمىزنى قايىل قىلىدىڭ، ئۆتكەنە تەكشۈرمىيەلا سائىغا خاتا جازا بېرىپتىمىز. مەن ئامبىال ھەم ئۆزۈمگە ۋاكالىتەن سەندىن ئەپۇ سورايمەن، — دېدى ئابدۇراخمان ۋالى.

ۋاڭنىڭ گېپى قۇلچاقنىڭ يۈرىكىنى مۇجۇپ كەلگەن تۈگۈنى



يەشتى. بىر خىل يېقىمىلىق سېزىم پۇتون بەدىنىگە تاراب، تۆھەمەتتىن قەلبىدە پەيدا بولغان ئاچىقق بۈسىنى بىراقلە چىقىرىۋەتتى. ئۆزىنى بېسىپ تۇرغان بىر چوڭ تاش يەلكىسىدىن چۈشۈپ كەتكەندەك يېنىك تىندى. ئۇنىڭ بىردىن بىر ئارزۇسى ئۆزىنىڭ گۇناھسىزلىقىنى ئىسپاتلاش ئەمەسىدى؟ بۇ دەققىلەر دە ئۇ قانداقمۇ هاياجانلانماي تۇرالىسىنۇ؟!

— مېنىڭ گۇناھسىزلىقىنى بىلگىنىڭلار ئۈچۈن مىڭ تەشەككۈر! تاغامنىڭ «ھەقىقت ئېگىلىدۇ، سۈنمایدۇ» دېگىنى بىك توغرا ئىكەن، — دېدى ئۇ خۇشاللىق ياشلىرىنى تۆكۈپ.

— شۇنداق، ۋالىچانابىلىرىنىڭ گېپى ناھايىتى توغرا. ساڭا ئازار بەردۇق. بۇنىڭ ئۈچۈن ساڭا ناما قول بولىمىز، — دېدى ئامبىال بېي چالى تەزىم قىلىپ. قۇلچاق ئىنتايىن هاياجانلاندى:

— بولدى، ناما قول بولۇشنىڭ ھاجىتى يوق. مەن سىلەرنىڭ پۇقرايىڭلار، سىلەر مېنىڭ دادام ئورنىدا، دادا بالىسىغا ئاچىقلايدۇ، يەنە ئۇنى ئاسرىيەدۇ. جاپا - مۇشەققەتلەر دە سىناب تەربىيەلەپ يېتىشىتۈرىدۇ. ئاتا - بالا ئارسىدا ئەپىن سورىغۇدەك ئىش بولىمايدۇ، — دېدى قۇلچاق.

— بىز يەنە ساڭا مۇھىم بىر ۋەزىپىنى تاپشۇرماقچى، — دېدى ئامبىال بېي چالى ھەممە يەنگە تەكشى قاراپ قويغاندىن كېيىن، — يۈسۈپ غوجا باشچىلىقىدىكى تاجاۋۇزچىلار يەكەن، يېڭىساردىكى خەلقنىڭ مال - مۇلکىنى بۇلاپ قاچتى. بىز خەلقنىڭ بايلىقىنى قايتۇرۇپ كېلىپ، خەلققە جاۋاب قايتۇرۇشىمىز كېرەك. پامىر رايوننىڭ تاغلىرى خۇددى ھەرە چىشىدەك گىرەلىشىپ كەتكەن. يوللىرى ئېڭىز - پەس. داۋان - كېچىكلىر كۆپ. ئۇنىڭ ئۇستىگە تاغلارنىڭ قاپتاللىرىدا خەتەرلىك چىغىر يول - ياكىرېقلار بار. يول يۈرۈش ئىنتايىن تەس. ئۇلار ئون نەچچە كۈندە يۈرتسىغا ئاران يېتىپ بارالايدۇ.

مۇشۇ ۋاقت خەلقنىڭ مال - مۇلكىنى قايتۇرۇپ
كېلىشىمىزدىكى مۇھىم پۇرسەت. بىز مەسىلەتلىشىپ بۇ
ۋەزبىنى ساڭا تاپشۇرماقچى، — دېدى قولچاققا قاراپ.

— بىز ساڭا ئىشىنىمىز. بۇ ئىشنى سەنلا بېجىرەلەيسەن.
سەن قاۋۇل ئىككى يۈز ئىزىمەتنى ئېلىپ، كېچە - كۈندۈز يۈرۈش
قىلىپ ئۇلارغا يېرىم يولدا يېتىشۋېلىپ، خەلقنىڭ بايلىقىنى
قايتۇرۇپ كەلگىن، — دېدى ئابدۇراخمان ۋالى كەسکىن
تەلەپپىزدا.

قولچاق ئورنىدىن دەس تۇرۇپ:

— بولىدۇ، ۋەزبىنى چوقۇم ئورۇنلايمەن ! — دېدى زور
ئىشىنج بىلەن.

— بەللى، مەن ساڭا ياردەمچىلىككە ئىككى ئادەمنى
چاقىرتىپ كەلدىم، — دېدى ئابدۇراخمان ۋالى گېپىنى
داۋاملاشتۇرۇپ، — بىرسى يەكەن قوشراپتىن ھاشىمجان، «تاغ
تېكىسى» دېگەن لەقىمى بار. ئۇ ھەرقاندانق خەتلەرلىك تاغ
قاپتاللىرىدىن خۇددى تاغ تېكىسىدەك ئۆتىدۇ. يەنە بىرسى
سەرىكۈيدىن دافادار. ئۇ ئۇ تەرەپتىكى يوللارنى بەش قولدەك
بىلىدۇ، ھەممە جايىنىڭ يەر شارائىتىنى ئېيتىپ بېرەلەيدۇ، —
دېدى ئابدۇراخمان ۋالى.

— شۇنداق ئىنچىكە ئورۇنلاشتۇرغىنىڭلارغا كۆپ رەھمەت، —
دېدى قولچاق.

— لەشكەرلەرنىڭ سەپەر تىيىارلىقىنى تەخ قىلىپ قويدۇق،
ئەمسە ھازىرلا يولغا چىققىن، ساڭا ئامەت تىلەيمەن ! — دېدى
ئامبىال بېي چالى.

قوياش تاغلارنىڭ ئۈستىدە، يايپېشىل ئاسман بوشلۇقىدا مىس
تاۋاافتەك ئېسىلىپ تۇراتتى. كىشىنىڭ يەرگە چۈشۈۋاتقان
سايىسىدىن چۈش بولغانلىقىنى بىلگىلى بولاتتى. قولچاق ئىككى



بۈز ئەزمەتنى باشلاپ قىزىل جىلغىغا كىرىپ ئىنتايىن تېز سۈرئەتتە ئىلگىرىلىدى. ئۇ ئەزمەتلرىگە:

— ۋەزىپىنى ئورۇنلاش ئۈچۈن ۋاقىتتىنى قولغا كەلتۈرۈشمىز كېرەك. شۇڭا، مېڭىش سۈرئىتىمىز ھەرقانداق ۋاقىتىدىكىدىن تېز بولسۇن. دەم ئېلىشاقا بولمايدۇ. قورسىقىڭلار ئاچسا ئات ئۈستىدە نان يەڭىلار! — دېدى بۇيرۇق تەلەپپۈزىدا. ئۇلار ئىنتايىن تېز سۈرئەتتە توختىمای ئۈچ كېچە - كۈندۈز ماڭدى. بىر قانچە قار - مۇز بىلەن قاپلانغان داۋانلاردىن ئاشتى. كەينى - كەينىدىن كۆرۈنگەن تاغلارنىڭ ھەممىسىنى كەينىدە قالدۇرى. ئۇلار ئادەمنىڭ بەدىنى شۇركۈندىغان خەتلەلىك تاغ قاپتاللىرىدىن ئۆتۈپ، ئېقىن سۇلارنى كېچىپ، بىرنەچچە قارلىق داۋانلاردىن ئېشىپ بىر جىلغىدا كېتىۋاتقىنىدا، بۇلاڭچىلارنىڭ ئىزىنى بايقاپ قېلىشتى. قۇلچاق ئۇلارغا يېقلاشقانلىقىنى پەملەپ قالدى - دە، دەرھال توختاپ خەۋەرچىنى چاقىرىدى. خەۋەرچى يۈگۈرگەن پېتى كېلىپ قۇلچاقنىڭ ئالدىدا تىك تۇردى.

— ھەممەيلەنگە ئۇقتۇرۇڭ، مۇشۇ يەردە ئازاراق ئارام ئالىمىز، — دېدى قۇلچاق.

خەۋەرچى «خوب بېگىم» دەپ مېڭىشىغا:

— يەنە بار، — دېدى قۇلچاق، — سىز غۇلامجانى، ناسىرنى، ھاشىمجانى، دافادارنى دەرھال چاقرىپ كېلىڭىلەنەن، دەپلا خەۋەرچى يۈگۈرگەن پېتى مېڭىپ كەتتى. «خوب» دەپلا خەۋەرچى كۆزتىپ بولغاندىن كېيىن، بۇ تار قۇلچاق ئەتراپنى تەپسىلىي كۆزتىپ بولغاندىن كېيىن، بۇ تار جىلغىنىڭ ئوتتۇرسىدا ئاق ئۆيگىلا ئوخشايىدىغان چوڭ بىر قورام تاشنىڭ يېنىغا بېرىپ غۇلامجانلارنى ساقلاپ تۇردى. غۇلامجان، ناسىر، ھاشىمجان، دافادارلار تېزلا يېتىپ كېلىشتى. قۇلچاق:

— بىز ئۆچ كېچە — كۈندۈز توختىماي ماڭدۇق، ھازىرقى
ئىز ئەھۋالدىن قارىغاندا بىز ئۇلارغا يېقىنلاشقا نىڭلىك قىلىمىز.
ئۇلارنىڭ ئادەم سانى بىزدىن بىر ھەسىسە كۆپ. ئۇلارغا قانداق
تاقابىل تۇرۇشنى ئوبىدانراق مەسىلەتلىشىلى، — دېدى
ھەمراھلىرىغا سوئال نەزىرىدە قاراپ.

— توغرا دېيسىز، ئۇلارنىڭ ماڭغان ئىزىنى تاپتۇق. بۇ
يەردىكى يول بار جىلغىنىڭ ئۆڭ تەرىپىدە بىر كىچىك جىلغاخا بار
ئىكمەن. ئۇ نەگە تۇتىشىدىكىن؟ يول ئەھۋالىنى ئوبىدانراق
ئىگىلىسىك بولاتتى، — دېدى غۇلامجان.

— شۇنداق، بۇ يەرنىڭ يوللىرىنى تولۇق بىلمىسىك
بولمايدۇ. ئۇلار ماڭغان جىلغىنىڭ ئۆڭ تەرىپىدىكى جىلغىنىڭ
ئەھۋالىنى بىلىشىمىز كېرەك. ئۇلارغا تۇيدۇرماي ئالدى تەرەپكە
ئۆتۈشكە بولامدۇ، يوق، سىلەرنىڭ مەسىلەتلىخانى
ئائىلىماقچىمن، — دېدى قۇلچاق.

— توغرا دېدىلە، بىز دۇشمنىڭ سەل قارساق بولمايدۇ.
پىشىق مەسىلەتلىشىپ ئۇنۇملىك چارە تېپىپ، ئۇلارنى
بىر اقلا يوقاقتىنىمىز ياخشى، — دېدى ناسىر.

قۇلچاق دافادارغا قاراپ:

— دافادار ئىغا، سېنى بۇ تەرەپتىكى ئەھۋاللارنى تولۇق
بىلىدىغان كىشى دېگەندى. قېنى بۇ يەردىكى جىلغىلارنىڭ
ئەھۋالىنى، يوللارنىڭ نەگە تۇتىشىدىغانلىقىنى بىزگە ئىنچىكە
چۈشەندۈرۈپ بەرگىنە، — دېدى.

— بولىدۇ، بېگىم، — دېدى دافادار، — بىز ھازىر سەرقىلا
جىلغىسا تۇرۇۋاتىسىمىز. ئۇلار ماڭغان جىلغاخا خان يولى
جىلغىسى بولۇپ، ئات — ئۇلاغ ماڭدىغان چوڭ يول شۇ. ئۇ يول
ئايلىنىپ يەنە مۇشۇ ئۆڭ تەرەپتىكى جىلغىنىڭ ئۇدۇلىغا
كېلىدۇ. لېكىن، ئۆڭ تەرەپتىكى بۇ جىلغىنىڭ باش قىسىمدا



ئۈچ ئارغامچا بويى كېلىدىغان ئۇيۇل تاغ بار. ئۇ يەردىن ئادەم تۈگۈل، ئۇچار قاناتمۇ ئۆتەلمەيدۇ. ئەگەر بۇ جىلغا بىلەن ماڭالىغان بولساق، ئۇلاردىن بىر كۈن بۇرۇن ئالدىغا چۈشكەن بولاتتۇق، — دەپ گېپىنى ئاخىرلاشتۇردى.

قۇلچاق بىر خىل ئۇمىد بىلەن ھاشىمجانغا قارىخانىدى، ئۇ ئۆزىگە تولۇق ئىشىنگەن حالدا:

— بېڭمەم، ۋەزىپە تاپشۇرۇڭ، مەن ئىلاج قىلىپ ئۇ يەردىن يول ئاچىمەن، — دېدى.

— بىللە، — دېدى قۇلچاق، — ھەممىنى تولۇق چۈشەندىم. بۇيرۇق: مەن ھاشىمجان قاتارلىق ئەللىك ئادەم بىلەن مۇشۇ جىلغىدىن چىقىپ ئۇلارنىڭ ئالدىدىن چۈشىمىز. غۇلامجان، سەن ناسىر بىلەن يۈز ئەللىك لەشكەرنى باشلاپ ئۇلارنىڭ كەينىدىن قولغاب ماڭىسىمەن. ئىككى تەرەپتىن مۇھاسىرگە ئېلىپ يوقىتىمىز. دافادار ئاغام سىلەر بىلەن ماڭسۇن، ئۇ بۇ تەرەپتىكى يوللارنى ئوبدان بىلىدۇ.

— ياق، مەن ئۇ جىلغا بىلەن ماڭاي، سىز قوماندان بولغاندىكىن ئۇنداق خەتەرلىك يول بىلەن ماڭىسىڭىز بولمايدۇ. ئۇنىڭ ئۇستىگە پىيادە ماڭىدىغان گەپ ئىكەن، — دېدى غۇلامجان.

— مېنىڭمۇ قىيىن تاغلاردىن يامشىپ ئۆتىدىغان ھۇنرىم بار، ھاشىمجان بىلەن بىلەن يول ئاچالىساق ئىشىمىز ئوڭۇشلۇق بولىدۇ، — دېدى قۇلچاق ۋە يەنە گېپىنى داۋاملاشتۇردى، — خاتىرجم بولۇڭ، خەتەرلىك ئىش يۈز بەرمەيدۇ. پىيادە مېڭىشقا مەن كۆنۈڭ. پىيادە ماڭالايدىغان قاۋۇل ياش لەشكەرلەردىن ئەللىكىنى ئېلىپ ماڭاي. غۇلامجان، بىر ئىشقا ئېھتىيات قىلىڭ، بىلكىم سىلەر ئۇلارغا تېزلا يېتىشىۋېلىشىڭلار مۇمكىن. ئەمما، زىنھار شەپە بەرمەي ئۇلارغا ئەگىشىپ مېڭىڭلار. بىز ئوق ئاتقان

هاماں سىلەرمۇ تېگىش قىلىڭلار. ئۇ چاغدا ئىككى تەرەپتىن تەڭ
ھۇجۇم قىلىپ ئۇلارنى بىراقلა ئۇجۇقتۇرىمىز، چۈشەندىڭىزمۇ؟ —
دېدى قولچاق.

— چۈشەندىم بېكىم، خاتىرجم بولۇڭ، بۇيرۇقنى قەتئىي
ئىجرا قىلىپ ۋەزبىنى ئورۇنلايمىز، — دېدى غۇلامجان.
— دەرھال يولغا چىقايلى!

قولچاق ئەللىك لەشكەرنى باشلاپ ئۇڭ تەرەپتىكى كىچىك
جىلغىخا كىرىپ كەتتى. ئۇلار ئانچە ئۆزاق ماڭمايا لەلدىدا
دافادار دېگەندەك ئۇچ ئارغامچا بسوىي كېلىدىغان بىر ئۇيۇل تاغ
پەيدا بولدى. ھېچكىمنىڭ ئۇنىڭغا ياماشىپ چىقىشغا كۆزى
يەتمەيتتى. قولچاق بىرئاز جىددىلەشكەندى. ھاشىمجان
خىيالىدا يوق ئۇچ - تۆت ئارغامچىنى ئېلىپ مېڭىشقا
تەبىيەرلاندى.

— ھەممىڭلار مۇشۇ يەردە ساقلاپ تۇرۇڭلار، — دېدى
قولچاق، — مەن ھاشىمجان بىلەن ئامال قىلىپ ئۇستىگە
چىقايى، ئاندىن سىلەرگە ئارغامچا تاشلايلى.

ئۇ باشقىلارنىڭ توسىقىنىغا ئۇنىمای، ھاشىمجان بىلەن تاغقا
ياماشتى. گەرچە چۈش بولاي دەپ قالغان بولسىمۇ، ئەمما بۇ تار
جىلغىخا قوياش نۇرى تەگمىگەندى. تىك كەتكەن ئۇيۇل تاغقا
قولچاق بىلەن ھاشىمجان بىر - بىرلەپ ياماشتى. تاغ ئىنتايىن
خەتەرلىك بولۇپ، تۇتقۇدەك ياكى پۇت قويغۇدەك ئورۇن يوق
ئىدى. ئۇلار خەتەرگە تەۋەككۈل قىلىپ، جاننى ئالقانغا ئېلىپ
بىر چامدام - بىر چامدامدىن ياماشماقتا ئىدى. پەستىكلىر
ئۇلارغا قاراپ بىر تەرەپتىن «غەيرەت قىلىڭلار» دەپ مەدەت
بەرسە، ئۇلار لەيلەپ چۈشكۈدەك خەتەرلىك يەرلەرde مائىغاندا
كۆزلىرىنى تۇتۇپ قاراشقىمۇ پېتىنالماي قېلىشتى. بىر يەرگە
چىققاندا، ئۇلارنىڭ مېڭىشى تېخىمۇ قىيىنلاشتى. پەستە قاراپ

تۇرغانلار تېخىمۇ جىددىيەشتى. ئۇلار بىر - بىرىگە «چاتاڭ بولدى، ئۇلار يَا ئالدىغا، يَا كەينىگە ماڭالماي قالدىغۇ» دەپ پىچىرلاشتى. ئاڭغىچە ھاشىمجان چەبەسىلىك بىلەن پۇتنىنىڭ ئۇچىنى بىر يەرگە مۇقىملاشتۇرۇپ يۈقىرىغا بىر چاپچىپلا بىر كىچىك تاغ يېرىقىنى تۇتۇۋالدى. تۆۋەندە قاراپ تۇرغانلارنىڭ قورقىنىدىن ئۆپكىسى ئاغزىغا قاپلاشقاندەك بولدى - دە، يۇرىكىنىڭ سېلىشى تېزلىەشتى. ھاشىمجان خۇددى تاغ تېكىسىدەك ھايال بولماي يامىشىپ ئۇستىگە چىقىتى. ئۇ دەرھال قۇلچاققا ئار GAMCا تاشلىدى. قۇلچاقمۇ ئار GAMCىغا ئېسىلىپ ئۇستىگە چىقىتى. پەستىكىلەر خۇشاللىقىدىن بىر - بىرىنى قۇلچاقلاپ تەنتەنە قىلىشتى. قۇلچاق بىلەن ھاشىمجان ئار GAMCا بىلەن ھەممىسىنى ئۇستىگە چىقاردى. قۇلچاق باشچىلىقىدىكى ئەزىمەتلەر تېزلا بۇلاڭچىلارنىڭ ئالدىدىكى جىلغىغا چۈشۈپ بولدى. قۇلچاق شۇ جايىنىڭ تەبىئىي شارائىتىغا ئاساسەن، لەشكەرلىرىنى مۇھىم يەرلەرگە ئورۇنلاشتۇرۇپ، بۇلاڭچىلارنىڭ كېلىشىنى كۈتتى.

ھېچنېمىدىن خەۋىرى يوق كېلىۋاتقان يۈسۈپ غوجىنىڭ قوشۇنلىرى تۇيۇقسىز ئالدىدا پەيدا بولغان قۇلچاقنىڭ قوشۇنلىنى كۆرگەندە، نېمە قىلارنى بىلمەي مەڭدەپ تۇرۇپ قالدى. قۇلچاقنىڭ بىرىنچى ئوقىدا يۈسۈپ غوجىنىڭ ئالدىدا مېڭىۋاتقان لەشكەر تىك موللاق ئاتتى. قۇلچاقنىڭ قوشۇنى قىلىج، نېزىلەرنى ئويىنتىپ، شىدەت بىلەن ھۇجۇم قىلىپ يۈسۈپ غوجىنىڭ لەشكەرلىرىنى بىر - بىرلەپ تەيزە - قىلىچتىن ئۆتكۈزدى. بۇ تۇيۇقسىز زەربىدىن خۇذىنى يوقاتقان يۈسۈپ غوجىنىڭ قوشۇنى ئۆزىنىڭ جەڭگىۋارلىقىنى پۇتونلەي يوقاتتى. بۇلاڭچىلارنىڭ باشلىرى باشاقتىن تۆكۈلگەن داندەك ھەر تەرەپكە چېچىلدى. ئېلىشىش ئىنتايىن دەھشەتلىك بولدى. يۈسۈپ غوجا

بىرنه چە ئادىمى بىلەن ئېتىنىڭ بېشىنى كەينىگە بۇراپ قاچتى، لېكىن ئۇ بۇ تار جىلغىدا ئۆزىنىڭ قاپسىلىپ قالغانلىقىنى خىيالىغىمۇ كەلتۈرمىگەندى. ئۇ تەرەپتىن ئۇلامجان باشچىلىقىدىكى قوشۇن «ئۇر - چاپ!» تۆۋلاپ ئۇلارغا ئېتىلىدى. قۇلچاقنىڭ قوشۇنى ئىككى تەرەپتن قىستاپ كېلىپ ئۇلارنى قاتتىق مۇھاسىرىگە ئالدى. يۈسۈپ غوجىنىڭ تۆت يۈز كىشىلىك قوشۇنى ئۇر - ئۇرغان قالغان چاشقاندەك كىرىشكە تۆشۈك تاپالماي قالدى. يۈسۈپ غوجا يارىلانغان بۇرىدەك كىيمىلىرى جۇل - جۇل بولغان، يۈزى، بىلەكلىرى قانغا بويالغان هالدا بىر توب لەشكەرلىرى بىلەن ئالدى - كەينىگە پىرقىراشقا باشلىدى. ئۇنىڭ قانخور تېبىئىتى، شۇملىق بىلەن تولغان مىجدىزى ئۇنى تېخىمۇ ياۋۇز قىلىپ قويغانىدى. ئۇنىڭ ئورا كۆزلىرى قانغا تولغان بولۇپ، ئاچچىقىدا ئۆزىنىڭمۇ بىرقانچە لەشكەرىنى چېپپىپ تاشلىدى.

ئۇ قېچىپ بىرقانچە ئادىمى بىلەن بىر قورام تاشنىڭ كەينىگە ئۆتتى. قۇلچاق قوغلاپ بىر چوڭ تاشتىن ئۆتۈشگە يۈسۈپ غوجىنىڭ نېيزسى سول كۆزىنى سۈرۈپ ئۆتۈپ كەتتى. قۇلچاقنىڭ غەزەپ بىلەن ئۇرغان نېيزسى يۈسۈپنىڭ مەيدىسىگە سانجىلىپ، ئوقيا تەگكەن قۇزغۇندەك ئات ئۇستىدىن پالقلاب يەرگە چۈشتى. ئاڭىغىچە قۇلچاقنىڭ لەشكەرلىرى قالدۇق دۈشەمنى تەلتۆكۈس يوقاتتى. قۇلچاق يۈسۈپنىڭ جەستىگە قاراپ:

— جاھانغا پاتماي خەلقنى زار - زار قاقداشقان، مىڭلىغان بىگۇناھ ئادەملەرنى ئۆلتۈرگەن سەن قانخور ئۆلۈمنىڭ تەمنى ئاھىر تېتىدىڭ، — دېدى مەسخىرىلىك كۆلۈپ.

— بېگىم، سول كۆزىڭىز يارىلىنىپتۇ، قوشۇنىمىزدا سامساق دېگەن بىر تېۋىپ بار. ئۇنى چاقىرای، دورا سۈرتۈپ



تېڭىپ قويسۇن، — دېدى غۇلامجان.

قۇلچاق ۋەتەن، خەلق ئۈچۈن بىر كۆزىدىن ئايىلغان بولسىمۇ، لېكىن ۋەتىنى ئۈچۈن، ئاتا — ئانسى ئۈچۈن ئىنتىقام ئالىغانلىقىدىن ئىنتايىن خۇشال ئىدى. ئۇ ئەلگە بالاينىپەن ياغدورۇپ كېلىۋاتقان بىر ئەبلەخنى يوقاتقانلىقى ئۈچۈن پەخىرلەندى. يۈزىكىنى غاجاپ كېلىۋاتقان دەرد - ئەلمەم بىراقلادى كۆڭلىدىن كۆتۈرۈلۈپ قەلبى ۋىللەدە يورۇدى. قۇلچاق يائىراق ئاۋازى بىلەن :

— باتۇرلىرىم ! بىز ۋەزىپىنى غەلبىلىك تاماملىدۇق. ئەمدى يۇرتداشلارنىڭ بۇلانغان مال - مۇلكىنى ساق - سالامەت ئۇلارغا يەتكۈزىمىز. بىر تال يىڭىنە چاغلىق نەرسىگە تېگىشكە، يىتتۈرۈۋېتىشكە ۋە ئوغىرلاپ خىيانەت قىلىشقا قەتىي يىول قويۇلمايدۇ. قايتىپ بارغاندىن كېيىن ھەممىڭلارنى تارتۇقلایمەن، — دېدى.

— مەرەبا ! رەھمەت بېگىم، — دەپ ھەممەيلەن چاۋاڭ چىلىپ ئالقىشلىدى.

— مېنىڭ بىر تەكلىپىم بار، — دېدى توب ئىچىدىن دافادار.

— قېنى سۆزلەڭ — دېدى قۇلچاق.

— بىز بۇ يەردە كاتتا غەلبىگە ئېرىشتۇق. ۋەتەن ئۈچۈن، خەلقىمىز ئۈچۈن شان - شەرەپ قازاندۇق. قۇلچاق بېگىمنىڭ باتۇرلۇقى، جەڭدىكى ماھارىتى ھەممىمىزنى تەسىرلەندۈردى. ئۇ خەلقىمىز ئۈچۈن، ۋەتىنىمىز ئۈچۈن بىر كۆزىدىن ئايىلغانلىقى، شۇڭا، خاتىرە سۈپىتىدە بۇ جىلغىنى «قۇلچاق جىلغا» دەپ ئاتىساق دەيمەن.

— توغرا ! — دېيىشتى ھەممەيلەن، — بۇ جىلغىنىڭ ئىسمى قۇلچاق جىلغا بولسۇن ! (هازىرمۇ تاجىكستان

زېمنىدىكى بۇ جىلغا «قۇلچاق جىلغىسى» دەپ ئاتىلىدۇ.

قۇياش غەربكە باش قويغان بولۇپ، قۇلچاق قوشۇنىنىڭ
غەلبىسىدىن شادلانغاندەك، جىلغا ئىچىگە دەستە - دەستە
نۇرىنى تۆكمەكتە ئىدى. قىيالار ئۈستىدە بۇرکۇتلەر ئەركىن
پەرۋاز قىلاتتى. جىلغا ئىچىدىكى سۈپسۈزۈك قار سۈبى تاشتىن -
تاشقا تېگىپ ۋىلمقلاپ كۈلمەكتە ئىدى. ھەممە يەر تىپتىنچ
بولۇپ، كىشىگە بىر خىل ئاسايىشلىق ھېس قىلدۇراتتى.

قۇلچاق ئادەملەرنى يوقلىما قىلىپ، قوشۇنىدىن قۇربان
بولخانلارنىڭ نامىزىنى چۈشۈرۈپ، ئۆرپ - ئادەت بويىچە
يەرىشكە قويدى. بارلىق بۇلانغان مال - مۇلۇكلىرىنى تۆگە، ئات،
ئېشىك، قوتازلارغا ئارتىپ ۋەتهنگە قايتتى.



يىگىرمە سەككىزىنچى باب مۇكاپات

1831 - يىلى (داۋگۇاڭنىڭ 10 - يىلى) باهار. باهارنىڭ مەيىن شامىلى يەكمەن بوستانلىقىنى سىيىپاپ ئۆتۈمەكتە ئىدى. قىشنىڭ زېمىنغا يايغان ئاپياق لىباسى باهارنىڭ ئىسىق نۇرى بىلەن يېشىل رەڭگە ئالماشتى. ئېتىز - دالالار ئۇستىدىكى قار يېپىنچىسىنى تاشلىۋېتىپ، جىلۋىلىنىپ توْرغان ھۆسنى بىلەن تېبىئەتكە گۈزەللەك قوشتى. ئېرىقلاردىكى زۇمرەت سۇلار ئاشقىنى سېغىنغان مەشۇقتەك زېمىن ئانىنىڭ باغرىدىكى چىمەنزاڭلىقىنى سۆيمەكتە ئىدى. باهار قارلىغۇچىلىرى خۇشاللىقتىن ئېتىزلار ئۇستىدە شوخ، لەرزان ئۇسسىز ئۇينايىتتى. يەكمەننىڭ ئاسىمىندا ئەركىن موللاق ئېتىپ پەرۋاز قىلىدىغان كەپتەرلەرمۇ پەغەزلىرىدىن چىقىپ، خەلقنىڭ خۇشاللىقىغا جور بولماقتا ئىدى.

باهار ئېلىپ كەلگەن تېبىئەتتىكى بۇ ئۆزگىرىشلىرى كىشىلەرنىڭ قەلبىنى ئىللەتتى.

قۇلچاق باشچىلىقىدىكى قوشۇن غەلبى بىلەن قايتقاندىن كېيىن، يەكمەن ۋاڭى ئابدۇراخمان بىلەن ئامبىال بېرى چاڭ مەسىلەھەتلىشىپ باهارنىڭ ئىللەق كۈندە، يىغىلىش ئۆتكۈزۈپ

خەلقىنىڭ مال - مۇلكىنى قولىغا يەتكۈزۈشنى بېكتىكەندى.
قۇلچاقنىڭ بۇلاڭچىلارنى يوقىتىپ خەلقىنىڭ مال - مۇلكىنى
قايتۇرۇپ كەلگەنلىك خەۋىرى ھەممە يەرگە چاقماق تېزلىكىدە
تارالغانىدى.

بۇگۈن ۋالى مەھكىممىسى ئالدى ئادەم دېڭىزىغا ئىيالانغان
بولۇپ، نۇسرەت قۇچۇپ قايتىپ كەلگەن پەرزەتلىرىنى قارشى
ئېلىش، بۇلانغان مال - مۇلكىنى ئىگىسىگە قايتۇرۇپ بېرىش
كانتا يېغىلىشى ئۆتكۈزۈلدى. يەكەن، يېڭىسار، پوسكام، قاغىلىق
قاتارلىق جايىلاردىن كەلگەن نەچچە مىڭلىخان ئامما ۋالى
مەھكىممىسى ئالدىنى قاينام - تاشقىنلىققا ئىيالاندۇرغانىدى.

كىشىلەر داپ - دۇمباق، سۇناي - راۋاب، دۇتارلارنى چېلىپ
مۇڭلۇق ناخشىلىرىنى توۋلاپ، يېقىملق لەرzan ئۇسۇللارنى
ئوينىپ، ئۆزىنىڭ شاد - خۇراملىقىنى ئىپادىلىشەتتى. ھەممە يەر
ھېيت - بايرام تەنتەنسىگە چۆمگەن، كىشىلەرنىڭ خۇشاللىقىغا
تەبىءەتمۇ ھەممەم بولۇپ باهارنىڭ خۇشبىُي ھىدىنى ئەتراپقا
چاقماقتا ئىدى.

ئابدۇراخمان ۋالى، ئامبىال بېي چالىق ۋە بەگ، قازىلار مەيداننىڭ
بىر تەرىپىگە سېلىنخان گىلەم ئۇستىدىن ئورۇن ئالدى.

قۇلچاق قوشۇنى بىلەن مەيدانغا كىرگەندە، ئالقىش سادالىرى
مەيداننى قاپىلىدى. قۇلچاقنىڭ قوشۇنى يېپقا ئۆتكۈزۈلگەن
مېغىزدەك تۈپتۈز رېتى بويىچە ئابدۇراخمان ۋالى، ئامبىال بېي
چالىلارنىڭ ئالدىغا كېلىپ توختىدى - دە، ۋالى، ئامبىال، قازى،
بەگلەرگە ۋە پۇتۇن مەيداندىكى خەلقە سالام بەردى.

مەيدان گۈلدۈرائىس چاۋالىك ساداسى ۋە «رەھمەت - تەشكىكۈر!»
دېگەن سادا بىلەن خۇددى دېڭىز دولقۇنىدەك ئۆركەشلىدى.

قۇلچاق سەپنىڭ ئالدىغا چىقىپ:
— ھۆرمەتلىك ۋالى، ئامبىال جانابىلىرى، قوشۇنىمىز



ۋەزىپىنى ئوڭۇشلىق ئورۇنلىدى، يۈسۈپ باشچىلىقىدىكى قاراچىلاردىن بىرسىنى قاچۇرماي تەلتۆكۈس يوقاتتۇق. خەلقنىڭ بۇلانغان مال - مۇلكىنى تولۇق قايتۇرۇپ ئەكەلدۇق، - دېدى ھۆرمەتتە تۇرۇپ.

— بارىكاللا پالۋانلىرىم! خەلق سىلەرنى مەڭگۈ ئۇنتۇمىا. دۇ - دېدى ئابدۇراخمان ۋالى ياكىراق ئاۋاز بىلەن، — قاراڭلار! باڭۇر بۇركۇتىمىز خەلقىمىز ئۈچۈن بىر كۆزىدىن ئايىرىلدى، بىز ئۇنىڭغا چەكىسىز رەھمىتىمىزنى بىلدۈرىمىز! گۈلدۈراس ئالقىش سادالىرى ئىچىدە قىزلار لەشكەرلەرگە گۈل تەقديم قىلىدى.

بېشىغا ئاق رومال چەككەن، يېشىل رەڭلىك ئەتلەس كۆڭلەتكۈستىگە سىپتا جۇۋاز كىيىۋالغان قارا قاش، قارا كۆز، رۇخسارىدىن نۇر يېغىپ تۇرىدىغان ئون سەكىز ياشلاردىكى ئۇماققىنا بىر قىزچاق قولچاققا بىر دەستە گۈلنى بېرىۋېتىپ، كۆزلىرىدىن تارام - تارام ياش تۆكتى.

بۇنىڭدىن بىئارام بولغان قولچاق:

— سىڭلىم نېمە بولدى؟ — دەپ سورىدى.

— ئاكا، مېنىڭ ئىسمىم خالىدەم، بۇلاڭچىلار ئاتا - ئانامنى ئۆلتۈرۈپ، بارلىق مال - مۇلكىمىزنى ئېلىپ كەتكەندى، مەن بۇگۇن شۇ بۇلاڭچىلارنىڭ ھەممىسى يوقتىلغانلىقىنى ئائىلاپ، قايغۇدىن ھەم خۇشاللىقىدىن يېشىمنى توختىتىۋالىمای قالدىم. قايغۇرۇشۇم - ئىنسان قېلىپىدىن چىققان بۇلاڭچىلار مېنى ئاتا - ئانامدىن ئايىرىدى. خۇشاللىقىم - سىلەر ئاشۇ بۇلاڭچىلارنى ئۆلتۈرۈپ، ئىنتىقامىمنى ئېلىپ بەردىڭلار. سىزگە چەكىسىز رەھمىتىمىنى بىلدۈرىمەن، ئاكا! - دېدى قىزچاق ئېگىلىپ سالام بېرىۋېتىپ.

قولچاقمۇ كۆزىگە لىق ياش ئالدى:

— سىڭلىم، قايغۇرماڭ، ئىشلىرىڭىز ئوڭشىلىدۇ، بۇلىغان مال — مۇلۇكىنى تولۇق قايتۇرۇپ ئەكەلدۇق. ئەمدى ئۇلار خەلقىمىزگە چېقىلالمائىدۇ.

قۇلچاق قايتۇرۇپ ئەكەلگەن مال — مۇلۇكىنى ئابدۇراخمان ۋائىنىڭ ئادەملىرى ئەمەلىيەشتۈرگەن ئىسىملىك بوويچە نەق مەيداندا ئىگىلىرىگە بىر — بىر لەپ قايتۇرۇپ بەردى. خۇشاللىقتىن مەيداندا «رەھمەت قۇلچاق ! »، «ياشىپ كەت ! » دېگەن ئاۋازلار ياخىرىدى.

ئابدۇراخمان ۋالى پۇتۇن جامائەتكە:

— ئەمدى خاتىرجمەن تىرىكچىلىك قىلىساڭلار بولىدۇ. خەلقنى بۇلاپ — تالاپ، قاقتى — سوقتى قىلىدىغانلار جاجىسىنى يېدى. تاجاۋۇزچىلار زېمىننىمىزغا كىرىشكە پېتىنىدىكەن، كەلگەن يەردىن ئۇ دۇنياغا ئۇزىتىمىز ! — دېدى ئۇنلۇك سۆزلىپ. — رەھمەت ! رەھمەت ! قۇلچاق باسۇرغا رەھمەت ! ۋائىغا ئامبىغا كۆپ رەھمەت !

خەلقىنىڭ ئاۋازى پۇتۇن مەيداننى چاڭ كەلتۈردى.

— جامائەت تىنچلىنىڭلار، ھازىر ئامبىال بېي چاڭ خان يارلىقىنى يەتكۈزىدۇ ! — دېدى ئابدۇراخمان ۋالى. مەيداندىكى ۋارالى — چۈرۈڭ خۇددى قايناآتقان قازانغا سوغۇق سۇ قۇيغاندەك تىمتاس بولۇپ كەتتى. ئامبىال بېي چاڭ:

— جامائەت ! مەن يەكەن، يېڭىسار، سەرىكۈي خەلقلىرىنىڭ تاجاۋۇزچىلارنى زېمىننىمىزدىن قوغلاپ چىقىرىش يولىدا كۆرسەتكەن ئاجايىپ قەھرىمانلىقلرىنى ئىلى جىاڭجۈنى ئارقىلىق خان ئالىلىرىغا مەلۇم قىلغاندىم. خان ئالىلىلىرى بۇ ئىشقا ئىنتايىن كۆڭۈل بولۇپ مەحسۇس مەكتۇپ ئەۋەتىپ، يەكەن، يېڭىسار، سەرىكۈي خەلقلىرىنىڭ ۋەتەنپەرۋەر روھىغا



ئاپىرىن ئوقۇدى. چېڭىردىكى پۇقرالارنىڭ ۋەتەننى قوغداش بولىدا ئېلىپ بارغان كۈرەش نەتىجىلىرىنى مۇئەيىھەنلەشتۈرۈپ يۇقىرى باها بەردى. پۇقرالىرىنىڭ ئامان - ئېسەن، خاتىر جىم تىرىكچىلىك قىلىشنى ئۆمىد قىلدى، — دېدى.

مەيداندا قىزغىن چاۋاڭ، ھاياجان بىلەن قىلىنىۋاتقان تەنتەنلىر يۇتون ئەتارپىنى چاڭ كەلتۈردى.

كىشىلەرنىڭ ۋەتەنگە بولغان مۇھەببىتى شۇنچە چوڭقۇر ئىدىكى، ۋەتەننى بىر كۆل دېسەك، خەلق ئۇنىڭدىكى بېلىققا ئوخشايتتى. ئۇلار ۋەتەنگە بولغان چەكسىز ساداقەتەنلىكى بىلەن يۇرتىنىڭ ئامان - ئېسەن تۇرۇشىنى، خەلقنىڭ ئېجىل - ئىناق، باياشات ياشىشنى ئاللاດىن تىلەيتتى.

يىغىلىشتىن كېيىن كىشىلەر خۇشاللىق بىلەن ئۆزىنىڭ نەرسە - كېرەكلىرىنى ئېلىپ ئۆيلىرىگە قايىتىشتى.

قۇلچاق سارايغا قايتقاندىن كېيىن، بىردىن خالىدەم قىزنى ئويلاپ قالدى: «ئۇ قىز ئۆزىنىڭ نەرسىلىرىنى تولۇق تاپشۇرۇۋالغانمىدۇ؟ ئۆيىدە يەنە باشقا ئۇرۇق - تۇغقانلىرى بارمىدۇ؟ ئەجەبمۇ چىرايلىق، ئەقىللەك قىز ئىكەن - ھە! » دەپ پىچىرلىدى ئۆز - ئۆزىگە.

قۇلچاقنىڭ خىال كەپتىرى شۇ ئان سەرىكۈيغا ئۇچتى: «كۈيپەرى قانداقراق تۇرغانىدۇ؟ ئوغىلۇم ئارىيانى ساغلام چوڭ بولۇۋاتقانمىدۇ؟ ئۇلارنىڭ تۇرمۇشى، كۈنلىرى قانداقراق ئۆتۈۋاتقانىدۇ؟ يامان غەرەزلەك كىشىلەرنىڭ ئانىي قىلىشىغا ئۇچىغانمىدۇ؟ ئى، كەرەملەك خۇدا! مەن ئۇلارنى ئۇزاق تاشلاپ قويدۇم، مېنىمۇ ئەر دېگىلى بولامدۇ! كۈيپەرى نېمە دەپ ئويلاپ قالغانىدۇ؟...»

ھىجراننىڭ ئاچىق دەملەرىدىكى سېخىنىش تۈيغۇسى قۇلچاقنىڭ يۇركىنى خۇددى پىچاق بىلەن تىلغاندەك قاتقىق

ئاغرتى - ده، كۆزلىرىدىن تاراملاپ ياش قۇيۇلدى.
قۇلچاق: «مەن ئۆيگە قايتىسام بولارمۇ؟ ئامبىال رۇخسەت
قىلارمۇ؟» دېگەنلەرنى كۆڭلىدىن ئۆتكۈزۈپ، ئامبىالنىڭ قېشىغا
بېرىش - بارماسلىق توغرۇلۇق دېلىغۇل بولۇپ تۇرغاندا، ئىشىك
قېقلەدى.

قۇلچاق خۇشياقىغان ھالدا بېرىپ ئىشىكىنى ئاچتى. يېقىن
دostى قېيىومجان: «ئەسسالامۇئەلەيكۈم» دېگىنىچە كىرىپ
كەلدى. قۇلچاق خۇشاللىق بىلەن قېيىومجان بىلەن قۇچاقلىشىپ
كۆرۈشۈۋېتىپ:

— بۇرادەر، كاللام تازا ئۇماچ بولۇپ تۇرغاندا كېلىپ، مېنى
بەكمۇ خۇش قىلىدىڭ، — دېدى.

— باتۇرنىڭ كاللىسى ئۇماچ بولۇپ قالسا بولمايدۇ، مەن
ئۇماچنى پىشۇراي دەپ كەلدىم، — دېدى قېيىومجان چاقچاق
قىلىپ.

قېيىومجان يىگىرمە بەش ياشلارغا كىرگەن بەستىلىك يىگىت
بولۇپ، قاپقا، يوغان كۆزلىرىگە بىر - بىرىگە قوشۇلۇپ كەتكەن
قېلىن قارا قاشلىرى بەكمۇ ماس كەلگەندى. ئاناردەك
جىلۋىلىنىپ تۇرغان قىپقىزىل مەڭزىگە ئېقىپ چۈشكەندەك
بۇرنى ۋە ئەپچىلىگىنە قويۇۋالغان بۇرۇتى ئۇنىڭغا بەكمۇ
ياراشقانىدى. ئۇ ئەقلىلىك، ئىشچان، ھېسىسىاتلىق، زېنى
ئۈچۈق، گەپ - سۆزلىرى مەتلىك ۋە سىپايدى، ۋىجدانلىق، شوخ،
كۆڭلى تۈز ئۇيغۇر يىگىتى ئىدى.

ئۇ قۇلچاق بىلەن تونۇشقاندىن كېيىن، جەڭلىرىدە بولسۇن،
ئاسايىشلىق كۈنلەردە بولسۇن ھەمىشە بىلە ئىدى. ئىككىسىنىڭ
مجەز - خۇلقى ئوخشاش بولغاچقا، بىر - بىرىدىن
ئايىلمائىدىغان، كۆڭلۈ سىرلىرىنى بىر - بىرىگە دېيىشىدىغان،
بىر - بىرى ئۈچۈن جېنىنى پىدا قىلىدىغان جانىجان



دostalar din bolzop galganiди.

قولچاق ئۆزىنىڭ ئويلىخانلىرىنى قېيۇمجانغا دەپ، ئۆزىنىڭ پىكىرىنى ئاڭلىماقچى بولدى - دە:

— دوستۇم، مەن يۈرۈتمىغا قايتابىمكىن دىيمەن. ئامبىال بېي چاڭ، ئابدۇراخمان ۋاڭلار رۇخسەت قىلارمۇ؟ — دېدى سوئال نەزىرىدە قېيۇمجانغا قاراپ.

— يۈرۈتۈڭغا چوقۇم قايتسىسىن. لېكىن، ۋاقتى قاچان، مەنمۇ بىر نەرسە دەپ بېرەلمەيمەن. چوڭلارنىڭمۇ كۆڭلىگە بۈكۈپ قويغانلىرى باردۇ؟ — دېدى قېيۇمجان.

— ئۇغۇ شۇنداق، بىراق ئۆيىدىكىلەرنى بەكمۇ سېخىندىم، — دېدى قولچاق ئۆزىنىڭ ھېسسىياتىنى باسالماي.

— دوستۇم، بەك تىت - تىت بولۇپ كەتمە، چىداملىق بول. سېخىنىشنى باسىدىغان كۈنلەرمۇ كېلىدۇ. يۈر، بىر يەرگە مېھماندارچىلىققا بارىمىز، ئۆي ئىگىسى سېنى چاقىرىپ كېلىشنى ماڭا ئالاھىدە تاپىلىخانىدى، — دېدى قېيۇمجان كۈلۈپ تۇرۇپ.

قولچاق قىزىقىپ:

— نېمە ئۈچۈن مېنى مېھماندارچىلىققا چاقىرىدىكەن؟ يَا مەن ئۇلارنى تونۇمىسам، قانداق ئىش باردۇ؟ ماڭا دەپ بەرمەمسەن؟ — دېدى.

— ۋاي - ۋۇي، نېمىلىمرنى ئويلاپ كەتتىڭ، سەن تونۇمىغان بىلەن ئۇلار ھەممىسى سېنى ئوبدانلا تونۇيدىكەن. سەن خەلقنىڭ بۇلاپ كەتكەن مال - مۇلكىنى تولۇق قايىتىرۇپ ئەكەلدىڭ، تاجاۋۇزچىلارنى يوقىتىپ يۈرۈتنى قوغىداب، خەلقنى خاتىرىجەم قىلىدىڭ، خەلق سەندىن بەك رازى، ھەممىسى ساڭا داستىخان سېلىپ ئۆزىنىڭ رەھمىتىنى بىلدۈرمەكچى. بىراق، سېنىڭ ۋاقتىڭ يەتمەيۋاتىدۇ. بۈگۈن يۈرتتا ئىناۋىتى يۈقىرى بىر كىشى

سېنى مېھماندار چىلىققا چاقىرىدى، ئۇنىڭ ھېچقانداق غەرىزى يوق. بۇ مېھماندار چىلىقتا يېقىمىلىق مۇزىكىلارنى، يۈرەكىنى سۇدەك ئېرىتىدىغان ناخشىلارنى ئاڭلايمىز. ئۇ يەردە سەن ئۇيغۇر خەلقنىڭ ساپ دىل، مېھماندۇست، مەرداňه بىر خەلق ئىكەنلىكىنى ھېس قىلىپ يېتىسىن، — دېدى قېيۇمجان قۇلچاقنى ئالدىرىتىپ.

— سەن مېنىڭ جانجىگەر دوستۇم تۇرساڭ، نەگە باشلاپ ئاپارساڭ بېرىۋېرىمەن، — دېدى قۇلچاق قوشۇلىدىغانلىقنى بىلدۈرۈپ.

قۇلچاق بىلەن قېيۇمجان پاراڭلاشقاج مېڭىپ يەكەننىڭ گۈزەردىكى تار كوچىغا كەلدى. ئادىدى كېسە كلمەدىن سېلىنغان بولسىمۇ، لېكىن توزغاڭ ئارلاشتۇرۇلۇپ سېغىز لايدا سېپتا سۇۋالغان تاملار، ئىشىكلەرنىڭ ئىككى قاسىنىقىغا ئۈستىدىن ئاستىغىچە چىرأىلىق چاپلانغان نەقىشلىك كاھىشلار، ياغاچتىن بولسىمۇ قاپارتما نەقىشلەر بىلەن بېزەلگەن قاتار — قاتار قوش قانات ئىشىكلەر ئادەمگە گويا ساماۋى چۆچە كلمەردىكى سىرلىق شەھەرلەرنى ئەسلىتتى.

— پاھ — پاھ، بۇ تار كوچا ئەممەس، ئۆزگىچە يېقىمىلىق دۇنيا ئىكەنغا ! — دېدى قۇلچاق ئەتراپىغا ھېر انلىق بىلەن قارىۋېتىپ.

— شۇنداق، بۇ بىر دۇنيا، بۇ دۇنيادىن ھەممە نەرسىنى تاپقىلى، كۆرگىلى بولىدۇ. بۇ ئەجادىلارنىڭ ياشاش مۇسائىسىدە بىزگە قالدۇرغان ئۆچمەس ئىزلار، — دېدى قېيۇمجان.

— دوستۇم، ئازاراق بىر نەرسە ئېلىۋالا يەقىمىلىق ئۆيىگە قول قۇرۇق قول بارساق بولماس، — دېدى قۇلچاق.

— ئازاراق بىر نەرسە ئېلىۋالا يەقىمىلىق تون بولماس، ئەمما كۆڭۈلگە ياخشى» دېگەن گەپ بار. بىر - بىرىنىڭ

هۆرمىتىنى قىلىش ئادەمگەرچىلىكىنىڭ مۇھىم ئامسىلى
ئەمەسمۇ، — دېدى قېيۇمجان.

بۇ يەردىكى كىشىلەرنىڭ مۇئامىلىدىكى مۇلايىمىلىقى،
سۇدىكى مەسئۇلىيەتچانلىقى، ئادىللەقى كىشىگە ھەقىقىي
ئىنسان پەزىلىتىنى نامايان قىلاتتى.

قۇلچاق بىلەن قېيۇمجان تار كوچىنى ئايلىنىپ ئۆتۈپ، بىر
مەھەللىنىڭ ئالدىغا كېلىپ توختىدى.

مەھەللىنىڭ چوڭ دەرۋازىسى ئوچۇق، ھويلا ئىچىدە ئۈچ -
تۆت ئېغىز ئۆي بار ئىدى.

ئۇتتۇرسىدىكى ئۆينىڭ ئىشىكى قىيا ئېچىلغان بولۇپ،
ھوپىلدا ئىككى تۈپ ئۆرۈك، تۆت تۈپ ئالما دەرىخى، بىر تەرەپتە
ئۈزۈم بارىڭى بار ئىدى. سول تەرەپتە كىچىك بىر ئىشىك بولۇپ،
ئۇنىڭدىن باراقسان بىر مېۋلىك باغقا كىرگىلى بولاتتى.

ھويلا ئىچى سۈپۈرۈلۈپ سۇ سېپىلگەن، ئادەمنىڭ مەستلىكى
كەلگۈدەك پاکىز ئىدى.

قېيۇمجان:

— ئەسسالامۇئەلەيکۈم! — دېدى ياخىراق ئاۋاڑى بىلەن
دەرۋازىدىن كىرىۋېتىپ.

ئاڭخىچە ئۆيىدىن تۆت - بەش ئادەم چىقتى. ئەللىك ياشنىڭ
قارىسىنى ئالغان بىرەيلەن:

— پارالىڭ بىلەن بولۇپ كېتىپ ئالدىڭلارغا چىقالماپتى.
مىز، — دېگىنچە كېلىپ خۇددى ئۇزاق يىل ئەسرالاشقان قەددى.
ناسىتەك مېھمانلار بىلەن قىزغىن قول ئېلىشىپ كۆرۈشتى. بۇ
كىشى مۇشۇ ئۆينىڭ ئىكىسى ئابدۇرشتى ئىدى.

ھەممەيلەن ئۆزئارا سالاملىشىپ، قىزغىنىلىق بىلەن ھال -
ئەھۋال سوراشتى.
ئابدۇرشتى:

— ئەزىز مېھمانلارنىڭ ئۆيىمىزگە قىدەم تەشرىپ قىلىشى بىزنىڭ بەختىمىز، — دېگىنچە مېھمانلارنى ئۆيگە باشلىدى. قېيۇمجان قولچاققا مېھمانلارنى قىسىقچە تونۇشتۇرۇپ كېلىپ، ئاخىردا:

— ئابدۇرىشتىكام ئوقۇمۇشلۇق، ۋەتەنپەرۋەر كىشى، بۇ يەردىكىلەرنىڭ چوڭقۇر ھۆرمىتىگە ئېرىشكەن. ساڭا گۈل تەقدىم قىلغان قىزنىڭ تاغىسى بولىدۇ، — دېدى قېيۇمجان قولچاققا قاراپ.

قولچاق ئۆيگە كىرىپلا خالىدەمنى كۆردى. خالىدەم قولچاق بىلەن سالاملىشىپ:

— مەرھابا ئاكا، ئۆيىمىزگە كەلگىنىڭىزدىن بىك خوش بولدۇق، قېنى تۆرگە چىقىڭىڭ، — دېدى.
قولچاق خالىدەمنى كۆرۈپلا، تىلى كالۋالىشىپ قالغاندەك، پۇتۇن بەدىنگە ئوت تۇتاشقاندەك، يالقۇنغا كىرىپ كېتىۋاتقاندەك ھېس قىلدى. «ھەي، قېيۇمجان ئەجىب مېنى بۇ يەرگە باشلاپ كەپتىغۇ!» دېدى ئىچىدە ئۆز - ئۆزىگە پىچىرلاپ.

— ئىنلىرىم، تارتىنماي ئولتۇرۇڭلار، تەييارلىقىم ئانچە ياخشى بولمىسىمۇ، سىلەر كېلىپ كۆڭلۈمنى ئاجايىپ خوش قىلدىڭلار، — دېدى ئۆي ئىگىسى تەكەللۈپ بىلەن.

— رەھمەت ئاكا، سىلىنى ئاۋارە قىلىدىغان بولدۇق، — دېدى قېيۇمجان.

ساھىبخان ئۇلارنىڭ قولىغا نەقىشلىك مىس ئاپتۇزىدا سۇ بەرگەندىن كېيىن، داستىخان سېلىپ، ئۇنى مول نازۇ نېمەتلەر بىلەن تولدۇرى.

مېھمانلار ئۆزئارا پاراڭغا چۈشتى. قولچاق ئۇيغۇر مىللەتتىنىڭ مېھماندۇست، چىقىشقاق، سەممىي، ئاق كۆڭۈل خەلق ئىكەنلىكىنى تېخىمۇ چوڭقۇر چۈشەندى. بولۇپمىز



پېشىللېق بىلەن گۈزەلىكىنى ئولتۇراق ئۆي مەدەنىيەتىدە جۇلالاندۇرغان ياشاش مۇھىتى ئۇنى قاتىققى مەھلىيا قىلدى.

— قېنى سازەندە ئىنىلىرىم، بىر تەرەپتىن تاماق يېڭىچ، يەنە بىر تەرەپتىن ناخشا — مۇزىكا ئاڭلايلى، مېھمانلار زېرىكىپ قالمىسۇن، — دېدى ئۆي ئىگىسى ئابدۇرشت.

دۇتار، تەمبۇر، راۋاب، داپنىڭ تەڭكىشىدە ئېسىل مۇقاملار ئورۇنلىنىپ سورۇندىكىلەرنىڭ كەپپىياتىنى ئۇرغۇتتى، مۇقام ۋە خەلق ناخشىلىرىنىڭ سېھىدىن سورۇندىكىلەرنىڭ يۈركى مەستخۇشلاندى.

ئابدۇرشت ئاكىنىڭ دەۋىتى بىلەن خالىدەم بىر ناخشا ئېيتىدىغان بولدى. كىشىنىڭ قەلبىنى لەرزىگە سالىدىغان، يېقىملق مۇزىكىغا ئەگىشىپ، خالىدەمنىڭ جاننى ئېرىتكۈچ، يېقىملق ئاۋازى پۇتون ئۆيگە، ئۆي ئىچىدە ئولتۇرغانلارنىڭ يۈرەك قېتىغا سىڭىشقا باشلىدى.

ئالمىدەك رەڭدار ئىدىم،
رەڭگىمنى سارغايتتى پىراق.
بىر يېنىمدا ئوت كۆيىدۇ،
بىر يېنىمدا ئىشتىياق.

...

ئۇنىڭ يېقىملق ئاۋازى ۋە ناخشىنىڭ سېھىي كۈچى قوشۇلۇپ قۇلچاقنى بىھوش قىلغانىدى. مانا بۇ ھايات، مانا بۇ ياشاشنىڭ يارقىن كارتىنسى، كىشىلىرىنىڭ مەنۋى خۇشاللىقى، كۆڭۈل قۇشىنىڭ ئەركىن پەرۋاز قىلىشى ياشاشنىڭ مەنسىنى تېخىمۇ بېيتقانىدى ...

كېيىنكى كۈنلەرde خالىدەم قىز قۇلچاققا كۆڭۈل بۆللىدىغان،

دائىم ئۇنىڭ كىر - قاتلىرىنى يۈيۈپ بېرىدىغان، تۇرمۇشىدىن خەۋەر ئېلىپ تۇرىدىغان بولدى. قولچاقمۇ خالىدەمنىڭ گۈزەل ھۆسн - جامالى، غۇبارسىز كۆڭلىگە لال بولغان بولسىمۇ، بىراق مۇزتاغ ئالدىدا قىلغان قدسمم ئۇنى ئامبۇرداك قىسىپ تۇراتتى. بىر كۇنى قېيۇمجان:

— دوستۇم، سەن ئۆزۈڭنى بۇنداق قىينىما، بەشىنچى دەرىجىلىك ھاكىمبەگلىك مەنسىپىڭ تۇرسا، ئىككى - ئۈچ خوتۇن ئالساڭمۇ بولىدىغۇ. خالىدەم قىزنى ئۇنداق قىينىماي ئەمرىڭىگە ئالغىن! — دېدى ئۇدۇللا.

— دوستۇم، ياخشى كۆرۈش، مۇھەببەت، نىكاھ قاتارلىقلارنىڭ ھەممىسى ئادەمنىڭ كۆز ئالدىدا ئۆزىگە خاس جەلىپكارلىق بىلەن نامايان بولىدىكەن، يۈرەكى ئېچىشتۈرۈپ، كۆزنى ئالا چەكمەن قىلىپ، ھېسسىيات تۈلپارىغا مندۇرۇپ، ھەر تەرەپكە چاپتۇرىدىكەن. مەھلىيالىق ھېسسىياتى ھەيۋەتلىك كەلકۈن سۇدەك شارقىراپ ئۆتىدىكەن. ئەڭ ئاخىردا قالىدىغىنى يەنە نىكاھتىكى ھەققىي پاك مۇھەببەت بولىدىكەن. مەن بىر ئۆمۈر كۈپەرى بىلەن ئۆتۈشكە قدسمم قىلغانىدىم. ئوتقا چۈشىسىمۇ قەسىمىمىنى بۇزمايمەن! — دېدى قولچاق سەممىيلىك بىلەن.

— چۈشەندىم دوستۇم، شۇڭا سىلەردە خوتۇننى تالاق قىلىش ئىشى يوق ئىكەن - دە؟! - دېدى قېيۇمجان. قولچاق بىلەن قېيۇمجاننىڭ پارىڭى تازا قىز بۇاتقاندا، ئىشىك قېقىلىدى. قولچاق بېرىپ ئىشىكى ئاچتى. ئامبىالنىڭ خاس خىزمەتچىسى ئەخەمەتجان كىرىپ كەلدى.

— ۋۇي، سېنى قانداق شامال ئۇچۇرۇپ كەلدى؟ - دېدى قولچاق ئۇنىڭ بىلەن كۆرۈشۈۋېتىپ.

— سېنى يوقلاپ كېلىش ئويۇمدا بار ئىدى، بىراق مەن



قاتلاڭچىلىقتا زادىلا ۋاقتىت چىقىرالماي قالدىم، ئېپۇ قىلارىمن.
ئامبىال بېي چاڭ بىلەن ئابدۇراخمان ۋاڭ سېنى دەرھال كەلسۈن
دەپ مېنى ئەۋەتتى، — دېدى ئەخىمەتجان.

— ماقول، ھازىرلا باراي، — دېدى قولچاق، ئاندىن
قېيۇمجانغا قاراپ، — پارىڭىمىزنى كېيىن سېلىشۋالارمىز، —
دېدى.

قولچاق ئامبىال مەھكىمىسىگە كەلگەندە، خىزمەتچى: «ۋاڭ
بېكىم بىلەن ئامبىال سېنى ساقلاپ تۇرىدۇ» دەپ خەۋەر بەردى.

قولچاق قوبۇلخانىغا كىرگەندە، ئامبىال بېي چاڭ بىلەن
ئابدۇراخمان ۋاڭ ئۇنى ساقلاپ ئولتۇرغانىدى.

قولچاق ئۇلار بىلەن كۆرۈشكەندىن كېيىن ئابدۇراخمان ۋاڭ:
— قېنى ئولتۇرۇڭ، ئەزىمەت. بۈگۈن ياخشى چوش
كۆرگەنمىدىڭىز، — دېدى كۈلۈپ تۇرۇپ.

ئامبىال بېي چاڭ:

— سېنى تەرىكىلەيمەن، بۇيواڭ چىڭ ھۆكۈمىتى بۇ قېتىمىقى
تۆھپەڭىگە ئاساسەن مەنسىپىڭى بىر دەرىجە ئۆستۈرۈپ، سائىڭا تۆت
جەرىكىلىك ھاكىمبەگلىك مەنسىپىنى بەردى. مانا بۇ تەينىلەش
بۇيرۇقى يېزىلغان مۆھۇرلۇڭ ۋەسىقە، بۇ تۆز پەيلىك ئوتۇغات، —
دېدى قولچاققا سۇنۇۋېتىپ.

— كۆپتىن — كۆپ رەھمەت! — دەپ ئېڭىلىپ سالام قىلدى
قولچاق تۆز پەيلىك ئوتۇغات بىلەن مۆھۇر باسقان ۋەسىقىنى
قولىغا ئېلىپ.

— سېنى مۇبارەكلىەيمەن، سەن خەلقىمىزنىڭ تۆھپىكار
باتۇر ئوغلانى، — دېدى ئابدۇراخمان ۋاڭ قولچاقنى تەرىكىلەپ.
ئامبىال بېي چاڭ قولچاققا قاراپ:

— يەنە بار، سېنى خوتەن شەھىرىنىڭ سەردار نىشانى قىلىپ
ئالىتە قازىغا باش قىلىپ تەينىلەدۇق. ئۇ يەرگە ئۇقتۇرۇشنى

يەتكۈزۈپ بولدۇق. ئەتىلا يولغا چىقىپ مەنسەپكە ئولتۇرغىن! — دېدى.

قۇلچاق نېمە دېيشىنى بىلمەي، قېقىپ قويغان قوزۇقتەك تۇرۇپلا قالدى. ئۇنىڭ سەركۈيغا كېتىش ئارزۇسى كۆپۈكە ئىيانغانىدى. ئۇ يىخلاپ تاشلاشتىن ئۆزىنى تەستە تۇتۇۋالدى.

قۇلچاقتىكى ئۆزگىرىشنى سەزگەن ئامبىال بېي چالىقۇلچاقنىڭ قولىنى توتۇپ تۇرۇپ:

— كۆڭلۈڭدىكىنى بىلىپ بولدۇم. سەن سەركۈيغا، ئۆيۈڭگە كېتىشكە ئالدىراۋاتىسىن. بۇ ئىشنى بىزمو كۆپ ئوپلاشتۇق. لېكىن، هازىر ۋاقتى ئەمەس. بىز تېخى ئۇ تەرەپنىڭ ئەھۋالىنى تولۇق ئىگىلەپ بولالىمىدۇق. شۇڭا، ئەپۇ ئېتىكىڭنى ئاچقىن، پېيتى كېلىدۇ، — دېدى.

— قۇلچاق، ئامبىالنىڭ دېگىنى توغرا. سەن هازىر تۆتنىچى دەرىجىلىك ھاكىمبىهگە. سەركۈيدا بەشىنچى دەرىجىلىك ھاكىمبەگلىك ئورۇنلا تەسس قىلىنغان. ئىشلار بىرئاز مۇرەككەپ، يۇقىرىدىن مەلۇمات كەلگەندىن كېيىن بىر نەرسە دەيمىز، — دېدى ئابدۇراخمان ۋالى.

قۇلچاق:

— مېنى ئەتىۋارلاپ ئىشلەتكىنىڭلارغا كۆپ رەھمەت. ۋەزپىنى چوقۇم ياخشى ئورۇنلايمەن، — دېدى — دە، كۆڭلى يېرىم بولغان حالدا ئامبىال مەھكىمىسىدىن چىقىپ كەتتى.



يىگىرمە توققۇزىنچى باب

ئىشقيۋا زىلقنىڭ ئاقىۋىتى

سۇدۇر بەگىنىڭ بەش يۈز كىشىلىك قوشۇنى مىرغابقا كېلىپ توختىدى. سۇدۇر بەگ قوشۇنىنى ئارام ئېلىشقا ئورۇنلاشتۇرۇپ بولغاندىن كېيىن، ئون نەچە ئادىمىنى ئېلىپ ئۇدۇل گۇرگىنىڭ ئۆيىگە كەلدى.

سۇدۇر بەگىنىڭ كېلىشىدىن ئالدىنىڭلا خەۋەردار گۇرگىك بارلىق تەبىيارلىقلارنى تەخ قىلىپ قويغانىدى.

گۇرگىك سۇدۇر بەگ باشچىلىقىدىكى مېھمانلارنى مېھمانخانا ئۆيىگە باشلاپ، قوي سوپۇپ مېھمان قىلدى. تماماق يېيىلىپ بولغاندىن كېيىن، سۇدۇر بەگ گۇرگىكىدە:

— ئاشلاڭ، ھازىر بىر مۇھىم ئىش توغرۇلۇق مەسىلەتلىك شەكىمىز، — دېدى.

— بولىدۇ بېگىم، قولىقىم سىزدە، — دېدى گۇرگىك.

سۇدۇر بەگ ئورنىدىن ئۆزىنى سەل - پەل كۆتۈرۈپ قويۇپ بىر - ئىككى يىتەلگەندىن كېيىن:

— مەن بۇ قېتىم بەش يۈز كىشىلىك قوشۇن بىلەن سەرىكۈينى ئىشخال قىلماقچى. خان ئالىلىرى بىلەن مەسىلەتلىشىپ مۇۋاپىق ئۇسۇل ئارقىلىق ئىشنى پۇتكۈزمەكچى

بولدۇق. بۇنىڭدا سىزنىڭ ۋە سارىقجان، گۈلبىخەلمىننىڭ ياردىمىگە تاييانماقچىمەن. قانداق قارايسىزكىن؟ — دېدى گۇرگىكە قاراپ. سۇدۇر بەگىنىڭ كۆڭلىنى چۈشەنگەن گۇرگىك:
— بولىدۇ، بېگىم، ھەرقانداق ئىش بولسا قىلىشقا مەن تەييىار، — دېدى ھەييارلىق بىلەن.

سۇدۇر بەگ قولى بىلەن گۇرگىكىنى يېقىن كېلىشكە ئىشارەت قىلدى.

گۇرگىك پۇتىنىڭ ئۇچىدا دىكىلداب كېلىپ سۇدۇر بەگ تەرەپكە كۆلۈمىسىرەپ ئېڭىشتى.

سۇدۇر بەگ گۇرگىكىنىڭ قۇلىقىغا بىر نەرسىلەرنى پىچىرىسىدى. گۇرگىك قوشۇلىدىغانلىقىنى بىلدۈرۈپ يېشىنى لىڭىشتىپ تۇردى.

— ياخشى، بۇ قېتىملىق ئىشنى دېگىنىمىدەك پۇتكۈزسىڭىز مەن سىزنى ئەتىۋارلاپ ئىشلىتىمەن. خاننىڭمۇ مۇكايىاتىغا ئېرىشىسىز، — دېدى سۇدۇر بەگ.

— خاتىرجم بولسلا، مەن ھەمراھلىرىمىنى ئېلىپ ھازىرلا يولغا چىقىمەن، — دېدى گۇرگىك خۇشال ھالدا.

8 - ئايىنىڭ بېشى، ھاوا ئوچۇق بولۇپ، سەرىكۈي باغرى پىشقا ئالمىدەك رەڭدار كۆرۈنەتتى. سارغا يىغان ئوت - چۆپلەر شۇنچىلىك سۈزۈككى، تېگىدىكى تاش - شېغىللار ئەينەكتەك كۆرۈنەتتى. تاغ باغرىدا ئوتلاۋاتقان قوتازلار، تاغ چوققىلىرىدىكى كېيىكلەر سېمىزلىكتىن تىقلىپ كەتكەندى. ئوتلاپ يۈرگەن پادىدىكى سەمرىپ تۇلۇمىدەك بولۇپ كەتكەن قويilar قۇيرۇقلەرنى تەستە سۆرەپ ماڭاثاتتى.

ئېتىز لاردىكى پامىر بۇغدىسىي سارغا يىپ پىشقا بولۇپ، دانلىرى قىزىل مارجاندەك چاقناپ تۇراتتى. بۇ ئېگىزلىك



رايونىغا ماس كېلىدىغان بۇغداي سورتىنى پامىرىدىكى تاجىكلارنىڭ ئەجدادلىرى يېتىشتۈرگەن بولۇپ، قىزىل بۇغداي دەپمۇ ئاتىلاتتى. ماي ۋە قەنت ماددىسى يۇقىرى، نېنى ئىنتايىن يۇمىشاق، يېيشىلىك، ئايلاپ ساقلىسىمۇ قېتىۋالمىغاچقا، ياشانغانلارنىڭ، بىمارلارنىڭ ئەڭ ياخشى ئوزۇقى ھېسابلىناتتى. بۇ بۇغداي ئۇنىنى يىراق يېرلەردىن سودىگەرلەر كېلىپ قىممەت باهادا سېتىۋېلىپ ئەكىتىشەتتى.

ئۆتكەندە سارىقجان، گۈلبىغەلەرمۇ ئەكەلگەن ماللارغا سەرىكۈينىڭ قىزىل بۇغداي ئۇنىنى ئالماشتۇرۇپ ئەكتەكەندى. ئالىتە توڭىگە يۈلە ئارتىپ، ئاتلىق يولغا چىققان گۇرگىك، سارىقجان، گۈلبىغەلەر شىنگۈن جىلغىسىدىن چىقىپ، ۋەرسىدى دىيارىغا قەدەم قويغاندا، قۇياش چەربەسىن تېغىنىڭ كەينىگە ئۆتۈشكە ئىككى ئارغامچا بويى قالغاندى.

— ئۇدۇللا ھاكىمبەگنىڭ ئۆيىگە بارامدۇق؟ — دەپ سورىدى سارىقجان گۇرگىكتىن.

— قېنى گۈلبىغە سىڭلىسم نېمە دەيدىكىن؟ — دېدى گۇرگىك گۈلبىغەگە مەنلىك قاراپ.

گۈلبىغە ئەمدىلا توبي بولغان نىۋانزىدەك (توبى بولغان قىز) ياسىنىۋالغان بولۇپ، كۈلتىسى ئۇستىدىكى سىلسىلا (بېشىغا ئاسىدىغان زىننەت بۇيۇمى)، ئىككى تەرەپكە ئاسقان گىكۈر، قۇلىقىدىكى ئالتۇن زىرە، بىلىكىدىكى ئالتۇن بىلەزۈڭ ئۇنىڭخا شۇنداق ياراشقان ئىدىكى، گۈزەل ھۆسنىگە ھۆسن قوشقاندى. ئۇ سۈرمە بىلەن قېشىنى تارتقان بولۇپ، كۆزلىرى كۆكتىكى چولپاندەك چاقناب تۇراتتى.

ئۇ قېشىنى يىمىرىپ تۇرۇپ:

— ئەلۋەتتە، ھاكىمبەگنىڭ ئۆيىگە بارىمىز — دە، ئۇ دەلدۈش بىزنى سېغىنغاندۇ؟! — دېدى قاقاھلاپ كۈلۈپ.

باشقىلارمۇ ئۇنىڭغا ئەگىشىپ قاقاھلاپ كۈلۈشتى. بۇ كۈلکە ئازازى شۇنداق غەيرىي ياخىرىدىكى، سەرىكۈينىڭ تىپتىنچ ئارامىنى بۇزۇپ، سۆزۈك ئاسماندا چېكتىتەك بىر قارا داغ پەيدا قىلىدى. بۇ داغ بىردهمىلا قارا بۇلۇتقا ئايلىنىپ، كۈلپ تۇرغان قۇياش نۇرسىنى يايلاق ھۆسىدىن ئۆچۈرۈۋەتتى، ئۇ ئاپپاڭ ھۆسىدىن نور يېخىپ تۇرغان مۇز تاغ ئاتا تەرەپكە سورولۇشكە باشلىدى.

— بۇ سىرلىق ماكان ماڭا گۆھەر قاچىلانغان خالتىدەك بىلىنىدۇ. شۇ خالتىنى قولومغا ئېلىپ، گۆھەر پادشاھىغا ئايلانسام دەيمەن، — دېدى گۇرگىك.

— بۇ ئوپىغانلىرىڭنىڭمۇ ئەمەلگە ئېشىشىغا ئاز قالدى. كىم بىلىدۇ؟ سۇدۇر بېگىم ئىنساب قىلىپ، بۇ يەردىكى ھوقۇقنى ساڭا ئۆتكۈزۈپ بېرەمەدۇ تېخى، — دېدى سارقجان گۇرگىكىنىڭ كۆڭلىنى ياساپ.

— ۋىيەي، سەرىكۈينىڭ قىزىل بۇغداي نېنى، سېمىز پاقلان گۆشىنى، ئەڭلىكئوت سالغان سېريق مېيىنى ئەجەب سېغىندىم، بېرىپلا قايىماق قوشۇپ ئەتكەن لەدەرەنچ چېىي بىلەن مەززە قىلىپ يېسەم ھاردۇقۇم چىقاتتى، — دېدى گۆلبىغە. ئۇلار پاراڭ بىلەن بولۇپ ھاكىمبەگنىڭ ئىشىكى ئالدىغا قانداق كېلىپ قالغانلىقىنى تۇيمىيلا قالدى.

ئۇلار ھاكىمبەگ مەمەشاھىنىڭ ئىشىكى ئالدىغا كەلگەندە، ھاكىمبەگنىڭ ئۆيىدىكىلەر، خىزمەتچىلەر ئۇلارنىڭ ئالدىغا چىقىپ قىزىغىن كۈتۈۋالدى.

بىرنەچە قېتىم سودا ئىشى بىلەن كەلگەن بۇ مېھمانلار بۇ ئۆيىدىكىلەرگە بەش قولىدەك تونۇش ئىدى.

— ھاكىمبەگ تاشقەلئەدە ئوخشىمامدۇ؟ — دەپ سورىدى گۇرگىك ئۆي خىزمەتچىسىدىن.



— شۇنداق، ھازىر بىرىھىلەننى ئەۋەتەي، — دېدى خىزمەتچى.

— گۇرگىك، گۈلبىغەلەر كەپتۇ دېسە بولىدۇ. بۇ قېتىم

چوڭراق سودا ئىشىنى ھاكىمبەگ بىلەن مەسىلىەتلەشمەكچىمىز.

بۇنىمۇ دېسۇن، — دەپ تاپىلىدى گۇرگىك.

مېھمانلار ئۆيگە كىرىپ تېخى چايىنى ئىچىپ بولمايلا،

ھاكىمبەگ مەمەشاھ يېتىپ كېلىپ، مېھمانلار بىلەن قىزغىن

كۆرۈشتى. گۈلبىغەگە قولىنى بەرگەندە، گۈلبىغە قولىغا سۆيۈپ

تۇرۇپ، قولىنى يېنىك چىشىلەپ قويىدى. بۇنىڭدىن تارالغان بىر

دەھشەتلىك ئوت ھاكىمبەگ مەمەشاھنىڭ پۇتۇن ۋۇجۇدىنى

كۆيدۈرۈپ، ئەسىلىدىنلا سېغىنىپ تۇرغان يۈرۈكىنى قارماققا

چۈشكەن بېلىقتەك پىلتىڭلىتىۋەتتى.

ھاكىمبەگ مەمەشاھ مېھمانلارنىڭ ئەتراپىدا گويا پەرۋانىدەك

ئايلىنىپ يورۇپ كۈتتى. ئۇنىڭ پۇتۇن ئەس - هوشى گۈلبىغەدە

ئىدى.

سارىقجان بىلەن گۇرگىك ھاكىمبەگ مەمەشاھنىڭ گۈلبىغە

سىزغان سىزىقتنىن چىقمايدىغانلىقىغا كۆزى يەتكەندىن كېيىن،

پىلانىنى ئۇڭۇشلۇق يولغا قويۇشقا باشلىدى.

— ھاكىمبەگ جانابىلىرى، رۇخسەت قىلىسىڭىز، مەن بىلەن

سارىقجان بۇ يەردىكى تۇغقانلىرىمىزنى يوقلاپ كەلسەك. گۈلبىغە

سىڭلىم بۇ يەردىكى ماللارغا قارىغاخ سىزنىڭ ئۆيىڭىزدە بىزنى

ساقلىسا قانداق؟ — دېدى گۇرگىك.

مۇشۇنداق گەپنى ئاثىلاشقا تەشنا بولۇپ تۇرغان ھاكىمبەگ

دەرەلالا:

— بولىدۇ، خالىغىنىڭلارچە تاماشا قىلىپ كېلىڭلار،

سلىھرگە ئادەم قوشۇپ بېرىھىمۇ؟ — دەپ سورىدى.

— يوقسو، ھەممە يەر بىزگە تونۇش بولغاندىكىن، ئۆزىمىز

ئايلىنىپ كېلىمىز، سلىھرنى ئاۋارە قىلمايلى، — دېدى

سارىقجان.

— مەھىلى، ئەميسە دېگىنىڭلاردەك بولسۇن، — دېدى
هاكىمبىدەگ ئۇلارنى تېزرەك يولغا سېلىشقا ئالدىراپ.
بىر قىسىم كىشىلەر مەرتىۋە، ئامەت، بەخت ئالدىدا كۆپىنچە
ئۆزىنى يوقىتىپ قويىدۇ.

ھەيۋەتىدىن يەر - ئاسمان تىترەپ تۈرىدىغان سۈرلۈك بىر
يەرلىك ھۆكۈمراننىڭ بىر نازىنىن ئالدىدا چۈمۈلىدىنمۇ ئاجىز
ئىكەنلىكىنى كىممۇ خىيالىغا كەلتۈرسۇن؟
گۈلبىغەنىڭ ناز - كەرەشمەلىرى، تاتلىق - شېرىن
سۆزلىرى، ئادەمنىڭ ئۇستاخىنىدىن ئۆتۈپ، يىلىكىدە
توختايىدىغان قاراشلىرى، جانى ئېرىتكۈچ لەۋلىرىنىڭ سىرلىق
سوئۈشلىرى مەمەشاھىنى تولۇق ئىلكىگە ئېلىۋالغانىدى.

مەمەشاھ «سۆزلىشىدىغان مۇھىم ئىشىم بار» دەپ گۈلبىغە
بىلەن ئايىرم مېھمانخانىغا كىرىپ كەتتى. ئۇ سۇسۇراپ قالغان
كالىدەك گۈلبىغەگە تاشلاندى؛ ئېچىرقاپ قالغان بۆرە ئوغلاقنى
چاڭگىلىغا ئېلىۋالغاندەك گۈلبىغەنىڭ بېلىدىن تۇتۇپلا ئۆزىگە
تارتاقىنىدى، نازىنىنىڭ سىلسىلاسى جىرىڭلەپ، چاچقا ئاسقان
سەددەپلەر شاراقلاب كەتتى.

ئۆز مەقسىتى ئۈچۈن ھەرقانداق ئىشنى قىلىشتىن
يانمايدىغان بۇ چوكان خۇددى ئاشقىغا ئۆزىنى ئاتقان مەشۇقتەك
مەمەشاھنىڭ ئىختىيارىغا ئۆزىنى تاشلىدى. گۈلبىغەنىڭ ئۆتتەك
قىزىق لەۋلىرىدىن تارالغان ئاتىدەش يالقۇنى مەمەشاھنى
كۆيىدۈرۈپ، ئەس - هوشنى تارتىپ كەتتى. ئىنساننىڭ
شەھۋانىي ھەۋانى ئەخلاقى پەردىسىنى يېرىتىپ، يۇقىرى پەللەگە
چىققاندا، ئەركەكىنىڭ ئاشۇ نازىنىنىغا بولغان ئىنتىلىشى ئۇنىڭخا
باشقا ھەرقانداق نەرسىنى ئەرزىمەس قىلىپ قويىدىكەن، مانا، شۇ
تاپتا مەمەشاھ پۈتۈن ئەسلى - ۋەسلەنى ئۇنتۇپ، گۈلبىغەگە



ئۆزىنى ئاتىدى. مەمەشاھنىڭ گۈلبىغەنى ياخشى كۆرۈشى گۈلبىغەنىڭ ئۆزى يەتمەكچى بولغان نىشانغا يېتىشى بىلەن ۋىسال تاپتى.

— جانىم، مېنى راست ياخشى كۆرەمىسىز؟ — دېدى گۈلبىغە ئۇنىڭ قويىنىدىن بولقۇنۇپ چىقىپ سوئال نەزىرىدە تىكلىپ.

— نېمە دەيدىغانسىن؟ مەن سېنى جېنىمىدىنىمۇ ئەزىز كۆرەمن. بولۇڭغا قاراپ كۆزۈم تۇت بولغاندا ئاران پەيدا بولدوڭ. ئەمدى ئۇزاقراق تۇرىدىغانسىن؟ — دېدى ھاكىمبەگ مەمەشاھ.

— بۇ سىزگە باغلۇق، مېنىڭ دېگىنىمىنى قىلىسىڭىز، قاچانغىچە تۇر دېسىڭىز شۇ ۋاقتىقىچە تۇرالايمەن، جانىم، — دېدى گۈلبىغە ئۇنىڭ بويىنغا گىرە سېلىپ.

— ۋاي جانىم، جانىم ساڭا پىدا! نېمە دېسىڭ شۇنى قىلىپ بېرىمەن، — دېدى مەمەشاھ ئۇنى شاپىلدىتىپ سۆيۈپ تۇرۇپ.

— چوڭ ئىشقۇ يوق، مېنىڭ بۇ يەردە ئۇزاقراق تۇرۇشۇمغا بىرەر باھانە - سەۋەب بولۇشى كېرەك. ئەته قىرىق تۆگىدە سۇدۇر ئىشان بېكىم مال - بۇيۇم ئەكپىلىدۇ. ئۇ ئادەممۇ يۈزى بار، نامى چىققان ئادەم. سىز مېنىڭ جانىم بولغاندىن كېيىن، ئۇلار ئۇدۇل مۇشۇ يەرگە چۈشى، سىز ئۇلارنى بىر كۆتۈۋالسىڭىز. مېنىڭ بۇ يەردە قانچىلىك ئىناۋىتىم بارلىقىنى ئۇلار بىر بىلسۇن. شۇنداق بولغاندا مېنىڭمۇ يۈزۈم كۆتۈرۈلىدۇ، ھەم بۇ يەردە ئۇزاقراق تۇرۇشۇمغا ئىمكانييەت بولىدۇ قانداق، قوشۇلامىسىز، جانىم؟ — دېدى گۈلبىغە يەنە ئىككى قولىنى مەمەشاھنىڭ بويىنغا گىرە سېلىپ مەيدىسىنى ئۇنىڭ كۆكىنگە يېقىپ تۇرۇپ.

— بۇ ئاسان ئىش ئىكەنغا، دەرھال تەيارلىق كۆرۈشنى ئورۇنلاشتۇرمەن. ئۇلار ئۇدۇل مۇشۇ يەرگە كەلسۇن. مەن

شاراتغوجا، شاه مىرزىلارنى چاقىرىمەن. ئۇلار مەن بىلەن مېھمانلارنى كۈتۈۋالسۇن، — دېدى مەمەشاھ گۈلبىخەنئىڭ كۆزىگە قاراب تۇرۇپ.

— ۋېيىي جانىم، سىزنى بەك ئاۋارە قىلىدىغان بولۇمۇ. شۇ ئىككى ئادەمدىن باشقا ئادەمنى چاقىرمالىڭ. «قاسىساپ كۆپ بولسا مال هارام بولىدۇ» دېگەندەك، ئادەم كۆپ بولسا ئىشنى ئېدىتلىق قىلغىلى بولمايدۇ. بۇ يەردە مەن، گۈرگىك، سارىقجانلار بار. مېھماننى سىز بىلەن بىللە كۈتۈۋالىمىز. مەن يېنىڭىزدا تۇرۇپ كۆرۈپ، كۆزىدىن ئوت چاقىناب، ھەسەت ئوتىدا كۆل بولۇپ كەتسۇن، — دېدى گۈلبىخە نازلىنىپ تۇرۇپ.

— بۇ مېھماندار چىلىققا تەبىيارلىق كۆرۈش ھوقۇقىنى سائىغا بىردىم، قانداق ئورۇنلاشتۇرساڭ بولۇۋېرىدۇ. مېھمانلار كۆپ ئىكەن، ھۆرمىتىگە بىر قوتاز، بەش قوي سوياىلى، قانداق؟ — دېدى مەمەشاھ گۈلبىخەگە ئۆزىنىڭ ئامراقلۇقىنى بىلدۈرۈپ.

— ۋاي جانىم، مېنى ئەجەب خۇش قىلىدىڭىز، ھەقىقىي ئەركەك ئىكەنسىز! — دېدى گۈلبىخە خۇشاللىقىنى ئىچىگە پاتقۇزالمائى.

«تولكىگە كېلىشىمەسلىك كەلسە ئۇۋسىدا قاۋايدۇ» دېگەندەك مەمەشاھ ئۆيىدىن چىقىمای، ئۆزىنىڭ ھاكىمەگلىك مەرتىۋسىنىمۇ ئۇنتۇپ، گۈلبىخە بىلەن بولۇپ كەتتى.

مەمەشاھ ئىشقاۋاللىق مىجەزىنى تولكە خۇيى بىلەن يېپىپ، ئايالى ئالدىدا قىلچە چاندۇرمائى :

— مەن نۇرغۇن سودا ئىشىنى پۈتكۈزدۈم. بۇ ئايال بىلەن ھېلىقى ئىككىسى بىزگە كۆپ نەپ يەتكۈزىدىغان كاتتا سودىنى قىلماقچى. بۇگۈن قىرسق توڭىدە مال كېلىدۇ. موشۇ يەرگە چۈشۈرۈپ، يېرىمىنى بىزگە قالدۇرۇپ، قالغىنىنى بازارغا



سالىدۇ، — دېدى ئايالىغا ئۆزىنى ئەقىلىك كۆرسىتىپ.
ئايالى گۈلزىيانىڭ كۆڭلى تۈز بولغاچقا، ئۇ نېرى -
بېرسىنى سۈرۈشتۈرمەيلا:

— بويپتو، ئويلاپراق ئىش قىلىڭ، خەقنىڭ قىلتىقىغا
چۈشۈپ كەتمەڭ يەنە، — دېدى ئۇنىڭغا چوڭقۇر مېھرى بىلەن.
— خاتىر جەم بولۇڭ، گىنسىم (خوتۇنۇم)، مېنىڭ سايىمىدىن
ئاتلاشقا كىم جۇرئەت قىلالىسىۇن ؟ كېلىدىغان مېھمانلار كۆپ
ئوخشايدۇ. ھەر خىل تائامىلارنى يەتكۈدەك تەبىيارلاڭلار، — دېدى
مەممەشاھ ئايالى گۈلزىياغا تاپلاپ.

— ئەمسىھ مېھمانلارغا سىز ھەمراھ بولۇپ تۇرۇڭ، مەن
ئاياللار بىلەن ئۆي ئىشىنى پۇتكۈزەي، — دېدى — دە، گۈلزىيا
ئۆي ئىشىغا كىرىشىپ كەتتى.

مەممەشاھنىڭ خۇي - مىجەزىنى تولۇق بىلىۋالغان سارىقجان
بىلەن گۈرگىك مەممەشاھ، گۈلبىغىلەر مېھمانخانا ئۆيگە كىرىپ،
بىر ئىشنى مەسىلەتلىشىۋاتقاندەك بىر ھالەتنى
شەكىللەندۈرۈپ، ھاكىمبىگ بىلەن گۈلبىغەنى مېھمانخانىدا
قالدۇرۇپ، يەنە غىپپىدە چىقىپ كەتتى.

ئۇلارنىڭ بۇ ئىشى مەممەشاھقا ياغدەك ياقتى - دە، گۈلبىغەگە
قاراپ ھەقىقىي دوستلۇققا يارايدىغان ئەزىمەتلەر ئىكەن، — دېدى
كۆلۈپ تۇرۇپ.

— ۋۆي ئەسكى، خۇش بولۇپ كەتكىنىنى قارا، — دېدى
گۈلبىغە ناز بىلەن.

مەممەشاھ ئۇنى كۆتۈرۈپلا تۆرگە ئاچقىتى، لەۋىلىرىنىڭ
جۈپلىشىشى بىلەن نەپەس ئېلىشى تېزىلەشتى، گۈلبىغەنىڭ
يېنىڭ ئىڭىرلىشى ۋە چاچ تەڭگىلەرنىڭ شاراقشىغان ئاۋازى بىلەن
مەممەشاھنىڭ بۇقىدەك خارتىلىدىغان ئاۋازى بۇ ئىككى جانى

جىنسىيەتنىڭ مەستخۇش قىلىدىغان تېگى كۆرۈنەمەس كۆلىگە چۆكتۇردى. گۈلبىخەنلىڭ قويىنى ئۇنى چوغىدەك كۆيىدۈرۈپ تۇراتتى. مەمەشاھنىڭ نەپسى تاقىلداب تۇرغانسېرى گۈلبىخە ناز - كەرەشمە بىلەن ئۇنىڭدىن - بۇنىڭدىن ئېغىز ئېچىپ ئۆزىنىڭ ئالدىغانلىرىنى سورايتتى.

مەمەشاھنىڭ ئىشقىۋازلىق خۇمارى قۇتراب كەتكەندى. ئۇ گۈلبىخەنى ئۆزىنىڭ بىردىنېمىر ئىشەنچلىك ئادىمى بىلىپ، ھەممە مەخپىيەتلىكى ئۇنىڭغا تولۇق ئاشكارلاپ بەردى. مەمەشاھ ئىشقىۋازلىق ھېسسىياتنىڭ ئىسکەن جىسىدە ئۆزىنىڭ سەركۈينىڭ بېشى ئىكەنلىكىنى پۇتونلەي ئۇنتۇپ قالغانىدى.

سەركۈينىڭ 8 - ئاي كۈنلىرىدىكى ئاسىمىنى شۇنچە ئوچۇق بولۇپ، بۇلۇتتىن ئەسەرمۇ يوق ئىدى. قۇياش سەركۈي ئاسىمىنىنىڭ ئۇستىدە چوغلىنىپ كۆيۈۋاتقان ئوت شارغا ئوخشaitتى. تىك چۈشۈۋاتقان قۇياش نۇردا، ئەتىگەندە ئۆزىراپ كۆرۈنگەن سايىلارمۇ قىسىرالاپ، تاپان ئاستىغا يىغىلغانىدى.

— مېھمانانلارنىڭ كېلىدىغان ۋاقتى بولدىغۇ دەيمەن، — دېدى گۈلبىخە مەمەشاھقا.

— ئۇنداق بولسا، بىز ئەر خەقلەر دەرۋازا ئالدىغا چىقىپ ساقلايلى، — دېدى مەمەشاھ.

— ھېچ ۋەقەسى يوق، مەن سىلەر بىلەن چىقىسام بولىۋېرىدۇ، — دېدى گۈلبىخە دەرۋازا تەرەپكە مېڭىۋېتتىپ. مەمەشاھ، شارتغوجا، شاھ مىرزا، سارقجان، گۇرگىك قاتارلىقلار دەرۋازا ئالدىغا چىقىپ مېھمانانلارنى ساقلىدى.

شارتغوجا ھاكىمبەگ مەمەشاھقا بىر ئىشنى دېمەكچى بولۇپ يېنىخا كېلىشىگە گۈلبىخە شاپىدە ئۇلارنىڭ يېنىدا پەيدا بولدى. شارتغوجا گېپىنى دېيەلمەي ئاستا ئۇلارنىڭ يېنىدىن ئايىر بلدى. شارتغوجا بىر ۋەھىمىنى سەزگەندەك، بىئارام بولغىلى

تۇردى.

ئۇ تازا سىت - سىت بولۇپ تۇرغاندا، شاھ مىرزا يېنىغا كەلدى. شارتغوجا بىر ئەقىل تاپقاندەك بولۇپ، شاھ مىرزا نىڭ قولىقىغا: «سەن گۈلبىغەنى بىردهم گەپكە تۇتۇپ تۇرغىن، مەن ھاكىمبەگكە بەزى ئەھۋالارنى مەلۇم قىلاي» دېدى پىچىرلاپ.

شاھ مىرزا چاندۇرماي گۈلبىغەنىڭ قېشىغا بېرىپ، ئۇنىڭ قىزىقىدىغان نەرسىلىرىدىن گەپ تېشىپ، ئۇنى بىردهم گەپ بىلەن تۇتۇپ قالدى.

شارتغوجا پۇرسەتنى چىڭ تۇتۇپ، چاققانلىق بىلەن ھاكىمبەگ مەممەشاھنىڭ قېشىغا بېرىپ، ئۇنىڭ قولىقىغا ئاستا پىچىرلاپ: — مەن سەل ئەنسىرەپ قالدىم، سارىقجان بىلەن گۇرگىڭ ئۇستىخان ئىزدەۋاتقان ئىتتەك بۇ ئۆيىنىڭ ئالدى - كەينى تەرەپلىرىنى تىمىسىقلاب چىقىتى. ئۇلارنىڭ يۈرۈش - تۇرۇشىمۇ باشقىچىرەك تۇرىدۇ. ئۇنىڭ ئۇستىگە، گۈلبىغەمۇ سىزگە گەپ قىلىشىمىزغا پۇرسەت بەرمەيۋاتىدۇ. ماڭا بىر ئىش يۈز بېرىدىغاندەك بىلىنىۋاتىدۇ. مەن ئۆزىمىز تونۇمايدىغان شۇنچە جىق ئادەمنىڭ ئۇدوللا ئۆيىڭىزگە كېلىشىدە بىرەر گەپ بارمىكىن، دەپ قالدىم. بىزدىن بۇ يەردە پەقەت ئۈچلا كىشى بار، بىرەر ئىش چىقسا تاقابىل تۇرالماي قالىمierz. چېرىكلىرىمىزدىن قىرىق - ئەللىكىنى يېقىن ئەتراپقا ئەكېلىپ قويامدۇق يَا، — دېدى.

— ئۇنداق قىلساق مېھمانلارغا ئەدەپسىزلىڭ قىلغان بولىمierz. بۇلار ئۆتكەن يىلىدىن باشلاپ بىز بىر قانچە قېتىم كۆرۈشكەن بۇراھەلىرىمىز. ئۇنىڭ ئۇستىگە گۇرگىكىنىڭ بۇ يەردە تۇغقانلىرى بار. بىرەر ئەھۋال بولسا بىزگە دەر ئىدى. سىز جىق ئويلاپ ئۆزىڭىزنى يۈرەكئالدى قىلماڭ. بۇلار ئىشەنچلىڭ ئەنسىرەشنىڭ حاجىنى يوق. ئۇلار بىلەن ئىككى يىلىدىن بېرى

باردى - كەلدى قىلىۋاتىمىز، ئۇنىڭ ئۇستىگە ياخشى دوستلاردىن بولۇپ قالغان تۇرساقدا، گۇمانلىنىشنىڭ ھېچبىر حاجتى يوق، — دېدى مەمەشاھ كەسکىنلىك بىلەن.

شارتغوجا يەنە بىرنەرسە دېمەكچى بولدى — يۇ، گۈلبىغەنىڭ يېتىپ كەلگىنىنى كۆرۈپ، گېپى ئاغزىدىلا قالدى.

— ئەندە مېومانلار كېلىۋاتىدۇ، — دېدى بىرسى.

ئۇنىڭغىچە يىگىرمىدەك ئاتلىق ئىشىك ئالدىغىلا كېلىپ، ئاتلىرىدىن چۈشۈشتى.

— ئەندە ئاۋۇ ئاق ئات مىنگىنى سۇدۇر ئىشان بېگىم، — دېدى گۈلبىغە مەمەشاھقا ئاستا پىچىرلاپ.

هاكىمبەگ مەمەشاھ قاتارلىقلار: «خۇش كېلىپسىلەر مېومانلار!» دەپ ئالدىغا بېرىشىغا، كەلگەنلەر شارتىدە قوراللىرىنى تەڭلەپ ئۇلارنى قورشاۋغا ئالدى.

مەمەشاھ مەستلىكتىن يېشىلگەن ئادەمەدەك كۆزىنى يوغان ئېچىپ قارىغانىدى، قورشاۋدا پەقەتلا ئۆزى بىلەن شارتغوجا، شاھ مىرزا ئۇچەيلەنلا بار بولۇپ، گۇرگىك، گۈلبىغە، سارىقجانلارنىڭ سايىسىمۇ كۆرۈنۈمىتتى. مەمەشاھنىڭ بېشىنغا چاقماق چۈشكەندهك سىلكىنپ كەتتى.

ئۇ ئېسىنى يېغىپ:

— بۇ نېمە قىلغىنىڭلار؟ مەن سەرىكۈينىڭ ھاكىمبېگى، سىلەرنى مېومان كۆرۈپ ئالدىڭلارغا چىقسام، سىلەر ماڭا مۇشۇنداق مۇئامىلە قىلامسىلەر؟! — دېدى چېچىلىپ.

— سەن ھاكىمبەگمۇ؟ — دەپ مەسخىرىلىك كۈلدى ئۇنىڭ قورال تەڭلەپ تۇرغان ئەتىۋارلىق «مېومانلىرى».

— قاراڭلار، مۇنداق يارىماس بىرنىمىنى تېخى بۇ يەردە ھاكىمبەگ دەپ يۈرۈپتۈ. بۇلارنى باغلاب، ئۆيىنى قورشاڭلار. بىرەركىشىمۇ قېچىپ كەتمىسۇن! — دەپ بۇيرۇق بەردى ئېگىز



بوی، کۆزلری پۇلتىيىپ چىققان، كەكە ساقال بىرسى ئىككى قولىنى بىقىنغا تىرىپ تۇرۇپ.

شارتغۇجا بىردهم تېپىرلاپ باقتى، تۆت - بەش كىشى ئۇنى مەھىم باغلاب مىدىرىلىمالاس قىلىپ قويىدى.

شاھ مىرزا مۇردىغىلا ئوخشىپ قالغانىدى. ئۇنىڭدىن ئۇنى - بۇنى سورىغانلارغا تىلى گەپكە كەلمەي، نېمە دېسە شۇنىڭغا بېشىنى لىڭشتىپ قوياتتى.

— ھۇ لەئىن پاسكىنا، مېنى ئەجەب ئالداتىو! — دېدى مەھىم شاھ ئۆز - ئۆزىگە غۇددۇراپ، — ئۇ مەينەتنىڭ كۆيدۈم، سۆيدۈم، ياخشى كۆرىمەن، سېخىندىم دېگەن گەپلىرىگە ئىشىنىپتىمەن. تېخى ئاللانىڭ نامىدا قەسمەم قىلغانلىرىچۇ! ئۇ يەزىت سېپى ئۆزىدىن دۇشمەن ئىكەن. مېنىڭ كۆزۈم كور بوبىتۇ، ئەقلىمنى لاي بېسىپتۇ، — ئايانچىلىق سۆزلىيەتى مەھىم شاھ قاتتىق ئۆكۈنۈش بىلەن.

سۇدۇر بەگنىڭ لەشكەرلىرى ئۇلارنىڭ پۇت - قولىنى چەمبەرچاس باغلاب قويۇپ: «قېنى بۇلار نېمە دەيدىكىن؟» دەپ ئۇلارنىڭ تاماشىسىنى كۆرۈۋاتاتتى.

مەھىم شاھنىڭ يۈزى ساماندەك سارغا ياغان بولۇپ، كۆزلىرىگە قىپقىزىل قان تولغانىدى. ئامال قانچە، قولى باغلاقلىق. ئۇنىڭ بۇ ھالەتكە چۈشكىنىنى ھېچكىم بىلەيدۇ. ئۇنىڭ تېخى بایاتىن جاھانغا پاتماي، شېرىن سۇخەن نازىنىنىڭ پەيزىنى سورۇپ، سايىسىدىن چۈئىننىمۇ ئاتلاتقۇزمايدىغان ئەلپازىدىن ئەسەر قالىغانىدى.

— «نەپىسىڭ يامان بولسا بېشىنىڭ ئامان قالماش» دېگىنى راست ئىكەن، ئىست، شارتغۇجىنىڭ گېپىنى نېمە دەپ ئائىلىمىغاندىمەن؟ — دەپ ئويلىدى مەھىم شاھ. ئۇنىڭ كۆزلىرىدىن تاراملاپ چۈشكەن ياش مەڭىزىنى بويلاپ بۇرۇتغا ئاقماقتا ئىدى.

شارتغوجا:

— ئىسىت ! بىرەر جەڭدە ئۆلگەن بولساممۇ مەھىلى ئىدى.
بىر پاسكىنىنىڭ دامىغا چۈشۈپ، قاناتلىرى پوققا يېپىشقا
چىۋىنغا ئايلىنىپ قالدۇق. «شەيتان ساڭا جەننەتنى بەرسىمۇ
ئۇنىڭغا ئالدانما» دېگىنى ھەقىقەت ئىكەن، — دېدى ئۆز -
ئۆزىگە.

بۇ ئۈچ كىشىنىڭ بىچارە ھالىتىنى كۆرگەن سۇدۇر بەگنىڭ
لەشكەرلىرى سۇغا چۈشكەن مۇشۇكىنى تاماشا قىلىۋاتقاندەك
مەسخىرىلىك كۈلهتتى.

ئۆيىدىن چىققان بىر لەشكەر سۇدۇر بەگكە:

— ئۆيىدىكىلەرنىڭ ھەممىسىنى نەزەربەند قىلدۇق. بىز
ئۈچۈن تەييارلىغان تائامىلار بەكمۇ كۆپ ئىكەن، قازانلاردا
كۆشلەر پىشىپ كېتىپتۇ، — دېدى.

— بۇ بىر دەلدۈش ھاكىم بولغان بىلەن خېلى
ئادەمگەر چىلىكى بار ئوخشايدۇ. بىز ئۈچۈن تەييارلىغان تائامىغا
ئېغىز تەگكۈزمىسىك بولماس، — دېدى سۇدۇر بەگ مەسخىرىلىك
كۈلۈپ تۇرۇپ.

ئۇ قولى باغلاقلۇق مەممەشاھقا قاراپ:

— «باشتا ئەقىل بولمىسا، جان ئازابتا» دېگەن گەپ بار. سەن
بۇ ئازابىڭنى شۇ ئەقىلسىز بېشىڭدىن كۆرسىلگەن بولىدۇ، — دەپ
قاقاھلاب كۈلدى.

مەممەشاھ خورلۇقتىن ئۆز گۆشىنى ئۆزى يېگۈدەك بولدى.
ئۇنىڭغا تۇزاققا چۈشكەن سۇغۇر دەك مۆل - مۆل قاراشتىن باشقا
ئامال يوق ئىدى.

سۇدۇر بەگ غەلبىبە قىلغان گېنېرالدەك كېرىلىپ كەتكەندى.
ئۇ تاغ تۈلكىسىدەك ئۇياق - بۇياققا يورغىلاب ماڭاتتى. پات - پات
ئۆزىنىڭ كەكە ساقىلىنى سلاپ قوياتتى.



ئۇ يەنە مەمەشاھنىڭ قېشىغا كېلىپ:

— ھە راست، ساڭا دېيىشنى ئۇنتۇپ قاپتىمەن، مېنىڭ ئىسىم سۇدۇر بەگ، قوقەن خانى مېنى سەرىكۈينى باشقۇرۇشقا ئەۋەتتى. «ئىشنى قىلىمىز پەم بىلەن، چايىنى ئىچىمىز تەم بىلەن» دېگەندەك بۇ يەردە چولق غۇۋغا قوزغاتمايا لەشنى پۇتكۈزدۈم. سەنمۇ گۆللىبغە سىڭلىمنىڭ يۈزىنى قىلىپ، بىر پاي ئوق چىقارماي ياۋاشلىق بىلەن سەرىكۈينى ماڭا ئۇتكۈزۈپ بەردىڭ. تېخى قوي سوپۇپ ئوبىدان مېھمان قىلدىڭ، بۇ جەھەتنى ساڭا رەھمەت دېسەم بولىدۇ، — دېدى تەنە بىلەن.

سۇدۇر بەگنىڭ زەھەر دەك گەپلىرى مەمەشاھنىڭ يۈرۈكىنى لەختە — لەختە قىلىۋەتتى. ھاياتىكى بۇ ئېچىنىشلىق پاجىئەنى ئويلىغانسىرى ئۆزىنى تېگى يوق ھاڭغا چۈشۈپ كېتىۋاتقاندەك ھېس قىلدى.

سۇدۇر بەگ غەلبىه قىلغۇچى ئىدى. ئۇنىڭ قانغا بويالغان قولى باش ئەگىمىگەن جانلارنى ئۇدۇللىق ئۇ دۇنياغا يولغا سالاتتى. سۇدۇر بەگ ئۆز قوشۇنىنىڭ تاشقەلئەگە كىرسىپ ئورۇنلىشىشىغا بۇيرۇق قىلدى.

— ئەمدى سېنىمۇ تاشقەلئەگە ئاپىرىمىز، سەن نەزەر بەندە تۇرۇپ مېنىڭ باشقۇرۇشۇمنى كۈت، — دېدى سۇدۇر بەگ مەمەشاھنىڭ تېخىمۇ ئوغىسىنى قاينىتىپ.

— ۋۇي ئىپلاس، سەن ھەقىقىي ئەركەك بولساڭ مەن بىلەن ئېلىشىپ بۇ يەرنى ئالساڭ بولما مەدۇ؟ بىرپاسكىنىنى ئوتتۇرۇغا چىقىرىپ، چىدىما سىنىڭ ئويۇنىنى ئويىناپ، يەنە ئۆزۈڭنى ئەر چاغلاۋاتىمىسىن؟! — دېدى مەمەشاھ.

— توغرا دەيسەن، ئەقلىلىك ئەركەك جېنىنى ئايال كىشىگە تاپشۇرمайдۇ. ئەمدى نەزەر بەندە ئىشقاۋازلىقنىڭ پەيزىنى ئوبىدان سۇرۇۋال، — دېدى سۇدۇر بەگ ئۇنى مەسخىرە قىلىپ.

سۇدۇر بەگ ئۆزىنىڭ بەش يۈز لەشكىرى بىلەن تاشقىلەگە تو سالغۇسىز كىردى. ئۇ ئۆزىنى سەرىكۈينىڭ بېگى دەپ ئېلان قىلدى. مەمەشاھ ۋە ئۇنىڭ يېقىنلىرىنى ئائىلىلىرى بىلەن نەزەربەند قىلدى. ئۇ بىر يۈرۈش باشقۇرۇش قائىدە - ياساقلىرىنى ئېلان قىلىپ، باج - سېلىقنى ھەسسلىھپ ئاشۇردى. پۇتۇن سەرىكۈينى قارا تۇمان قاپلاپ، ئۆي - ئۆيلىردىن ئاڭلىنىدىغان كۈلکە ئاۋازى يىغا - زار ئاۋازىغا ئالماشتى. تاشقەلئە تاجاۋۇز چىلارنىڭ قولىخا ئۆتتى. سەرىكۈي بۇ خورلۇقتىن زارلىنىپ كۆككە باقماقتا، ئۇمىدىسىزلىك ئىلكىدە خارابلاشماقتا ئىدى.



ئوتتۇزىنچى باب

سەرىكۈنىڭ كۆز يېشى

سەرىكۈي سۇدۇر بەگ باشچىلىقىدىكى تاجاۋۇز چىلارنىڭ قولغا ئۆتكەندىن كېيىن، ئۆزىنىڭ جەلىپكارلىقىنى يوقاتتى. خۇددى ئانسىدىن ئايىرلىغان تايچاقتەك يېتىمىسىرەپ قالدى، مۇزتاغ ئاتا خەلقىنىڭ ئازاب - ئوقۇبىتىگە چىدىماي يىغلاۋېرپ يېشى قات - قات مۇزغا ئايلاندى. پەھرى چۈگىر، ئافراسىياب، تاجىك چوققىلىرى ماڭەم تۇتقاندەك ئاق شايىدىن سەللە ئوراپ، ھازىدار ئادەمەدەك جىمجىت ئىچىنى تىڭىشىپ تۇردى. سەرىكۈي دەرياسى ئانسىنى ئېمىۋاتقان قوزىدەك زەرەپشان دەرياسى قوينىغا ئۆزىنى ئېتىپ، يۇم - يۇم ياش تۆكۈپ، يىغا - يىغا - زار قىلدى. بۇل بۇلدەك سايىر ايدىغان ئۇلاي، كەكلىكلەرنىڭ ئاۋازى ئۆچكەندى. تەبىئەت بىلەن ئىنسان تەڭ كۈلۈپ ياشاۋاتقان بۇ زېمىننى قارا قۇيۇن باستى.

سۇدۇر بەگنىڭ ئىنسان قېلىپىدىن چىققان ھەرىكىتىگە چىدىماي قارشىلىق قىلغانلارنىڭ كاللىسى ئېلىنىدى. خەلقلىرى سۇدۇر بەگنىڭ ئىسمىنى ئاخلىسا دىر - دىر تىترەيدىغان بولدى. پۇقرالار بىر پېشكەللىككە ئۇچراپ قالارمىز مىكىن دەپ قورقۇپ، كۈنىنى تەستە كەچ قىلىدىغان بولدى.

پۇرشنگۇن دىيارىدىكى هوشۇر ئوغلى نەبجاننىڭ توينى
قىلغىنىغا بىر ئايىدىن ئاشقانىدى. بۇ بىر ئايىنىڭ تىنج - ئامان
ئۆتكىنىڭە مىڭ شۈكۈر قىلىپ، ھەركۈنى ئەتىگەنلىك نامىزدا
بالىلارغا ئامانلىق تىلەپ، دۇغا قىلدى. ئايالى زىمۇنىك سۈبەيدە
ئورنىدىن تۇرۇپ، مازار - ماشايىخلاردا ئىسىرىق كۆيىدۈرۈپ
ئائىلىسىگە، ئوغلى بىلەن كېلىنىڭە بەخت تىلدى.

نەبجان ئەقىللەك چوڭ بولغانىدى. ئۇ دادسىغا ياردەملىشىپ
چارۋېچىلىق بىلەن دېھقانچىلىقنى تەڭ تۇتۇپ ئىشلەپ، بۇ بىر
ئائىلىنى يىل بويى گۆش - نان ئۆكسۈمىيەيدىغان، قول ئىلکىدە
بار بايلار قاتارغا ئۆتكۈزگەندى. ئۇنىڭ ئىشچان، كۆيۈمچانلىقى
ئاتا - ئانىسىنى بەكمۇ سۆيۈندۈردى. ئۇ چوڭلارنى ھۆرمەتلىپ
ئۇلارغا ياردەم بېرىپ كەلگەندى. توي قىلغاندىن كېيىن ئالتنۇن
ئۈزۈككە ياقۇت كۆز ياراشقاندەك، نەبجان بىلەن مەشۇتگۈل بىر -
بىرىگە شۇنداق پار كېلىپ، خۇدا قوشقان بىر جۈپلەردىن بولۇپ
قالدى. مەشۇتگۈلنىڭ بۇ ئۆيگە كىرگىنىڭ بىر ئاي بولمايلا،
ئۆيىنى جانان چىننەدەك پارقىرىتىۋەتتى. ئۇ نەرسە - كېرەكلىرنى
رەتلەپ جاي - جايىغا تىزىپ، يۈيىدىغاننى يۈيۈپ، سۈپۈرىدىغاننى
سۈپۈرۈپ، ئۆيىنى ئادەمنىڭ مەستلىكى كەلگۈدەك چىرايىلىق
قىلىۋەتتى. ئۆيىنىڭ ئەتراپىنى چىرايىلىق تازىلاپ، ھوپىلىنى پاك -
پاكىز سۈپۈرۈپ، سۇ چېچىپ ئىنساننىڭ پاكىزلىققا،
گۈزەلىككە ئىنتىلىشتەك تەبىئىتىنى ئىپادىلىدى.

كېلىنىنىڭ ئىشدىن خۇشالانغان هوشۇر بىلەن زىمۇنىك:
— خۇدايىم بىزگە كېلىن ئەمەس، بىر پەرزاتىنى
 يولۇقتۇرۇپتۇ، — دەيتتى بىر - بىرىگە.

دەرۋەقە، كېلىنىنىڭ تاماق ئېتىش، نان پىشۇرۇش ھۇنترى،
ئۇستا خىنەدۇر (ئەڭ ئۇستا ئاشىپەز) دىنمۇ نەچچە ھەسسە ئارتۇق
ئىدى. ئەخلاق - پەزىلىتى، چوڭلارنى ھۆرمەتلىشى، ئېرىگە



کۆیونۇشى، ئۆي ئىشىغا پىشىشلىقى، ئۇنىڭ نۇرانە رۇخسارى، زىبا قامىتى قاتارلىقلارنى نەزەرەدە تۇتۇپ ئۇنى ھەقىقەتەن دۇنيادا ئاز تېپىلىدىغان بىر گۆھەر دېپىشكە بولاتتى.

— بالامنىڭ كۆزى بار ئىكىن، قىز لارنىڭ سەرتاجىسىنى ئاپتۇ، — دېدى زىمۇنىك ئوغلىدىن پەخىرىلىنىپ.

— راست گەپ قىلساام، توى رۇخستى ئۈچۈن سۇدۇر بەگىدە بەش كالا - قوتاز، ئون بەش قوي ئاپىرىپ بەرگەندە: «بۇ چىقىملارغا يارىشا قانداقراق كېلىن ئۆيىمىزگە كىرەر؟» دەپ ئوپلاپ قالغانىدىم. لېكىن، ھازىر قارايدىغان بولساام، پۇتۇن بىساتىمنى بەرسەممۇ ئەرزىگۈدەك كېلىنگە ئېرىشىتىمەن، — دېدى هوشۇر ھاياجان بىلەن.

بىراق، بۇ ئۆينىڭ خۇشاللىقى ئۇزاققا بارمىدى. نازىننىن قىزىدەك جىلۇلىنىپ تۇرىدىغان سەرىكۈي دىيارىنى ئىس - تۇتەك قاپلىخان بولۇپ، ھەممە يەردە تاجاۋۇزچى سۇدۇر بەگنىڭ قولچوماقلرى خەلقنى قاقتى - سوقتى قىلىپ ئازابلاۋاتاتتى. يۇرت ئامان بولمىسا ئائىلىنىڭ ئامانلىقىدىن قانداقمۇ ئېغىز ئاچقىلى بولسۇن؟!

بۇگۈن ھاۋا تۇتۇق بولۇپ، ھېلىلا يىغلاپ تاشلايدىغان قىزىدەك قاپقى تۇرۇلۇپ كەتكەندى.

— بالام، — دېدى هوشۇر — بۇگۈن ھاۋامۇ تازا ياخشى ئەممەس، ئۇتلەپ قويغان قوتاز بېشىنى قوتازنىڭ پاچقى بىلەن قازانغا سېلىپ پىشۇرۇپ، شورپا ئىچىكەچ، پالاس توقۇشقا قوتاز چۈپۈرىدىن شوينا ئېگىرەيلىمكىن دەيمەن.

— بولىدۇ، دادا، ئىككىمىز قولمۇقول شوينا ئېگىرەيلى، ئانام بىزگە چۈپۈرنى رەتلىشىپ بەرسە، ئايالىسم بىلەن سىڭلىم گۆشنى پىشۇرغاغچ بۇغداي ئۇنىدا ۋاست فەتىر (چاۋا ياغ سېلىپ تونۇرغا يېقىپ پىشۇرىدىغان نان) يېقىپ بەرسۇن، — دېدى

نه بیجان.

— بو ياخشى تەقسیمات بولدى، — دېدى زىمۇنىك كېلىنى
بىلەن قىزىغا قاراپ.

— گەپ يوق، بىز بىرده مەدلا ئىشىمىزنى تۈگىتىپ، يەنە
سەلەرگىمۇ ياردە مەلىشىشكە ئۆلگۈرۈمىز، — دېدى مەشۇتگۈل
پىسىڭىدە كۆلۈپ. ئۆيىدىكىلمەرنىڭ ھەممىسى ئۇز ئىشلىرىغا
كىرىشىپ كەتتى.

— دادا، مەن ئاتقا چۆپ سېلىپ بېرىپ كىرەي، — دېدى
نه بیجان سىرتقا مېڭىۋېتىپ.

نه بیجان سىرتقا چىقىپلا يۈرىكى جىغىنیدە قىلىپ قاققان
قوزۇقتەك تۇرۇپلا قالدى. سۇدۇر بەگىنىڭ ئۈچ لەشكىرى ئىشاك
ئالدىدا ئاتلىرىنى باغلاۋاتاتتى. ئۇلارنى كۆرگەن نە بیجان نېمە
دېپىشىنى بىلەمەي، كەينىگە قاراپ تۇرۇپلا قالدى.

لەشكەر لەردىن بىرسى ئېتىنى باغلاب بولغاندىن كېيىن:
— بو سېنىڭ ئۆيۈڭما؟ — دەپ سورىدى.

— ئەسسالامۇئەلەيکۈم، ئاكىلار، ئىشلىرىڭلار ياخشىمۇ؟ بو
ئۆي مېنىڭ، — دەپ جاۋاب بەردى نە بیجان.

ئائىخىچە ئىككى لەشكەر يېتىپ كەلدى. كۆزى قىيسىق،
يۈزىدە كۆيۈلگە تارتۇقى بار بىرسى:
— ئۆيۈڭدە خوتۇنۇڭ باردۇ؟ — دەپ سورىدى مەسخىرىلىك
تەلەپ پۈرۈدا.

ئۇنىڭ بۇ سوئالى نە بیجاننى ئايلاندۇرۇۋەتتى. تىلى
تۇتۇلغاندەك گەپ قىلالماي قالدى.

لەشكەر مىلتىقىنى ئۇنىڭخا تەڭلەپ تۇرۇپ:
— ئۆيۈڭدە كىم بار دەپ سوراۋاتىمەن! يەنە گەپ قىلمىساڭ
مۇشۇ يەردىلا سېنى ئېتىپ تاشلايمەن! — دېدى مىلتىقىنى
شاراقشىتىپ.



نه بیجان ئاچقىقتىن تىترەپ تۇرۇپ، كېكەچلەپ:

— ئانام بىلەن دادام بار، — دېدى

— يەنچۇ؟

— ئايالىم، كىچىك سىڭلىم بار.

— ھە مۇنداق دە، بالدۇرراق دېسەڭ بولما مەدۇ، — دېدى

ئۇزۇنتۇرا، چىرأيى بەتىبەشىرە بىر لەشكەر.

يەنە بىرسى ئۇنىڭغا پوپوا قىلىپ:

— سەن مۇشۇ يەردە تۇرىسىن، ئەگەر ئۆي تەرەپكە بىر قەددەم

چامدىساڭ سېنى ئېتىپ تاشلايمىز، ئۇقتۇڭمۇ! — دېدى ھەيۋە

قىلىپ.

نه بیجان نېمە دېيىشىنى بىلمەي تۇرۇپلا قالدى. ئۇلار

ئۇچىلىسى ئېچىرقاپ قالغان بۆرىدەك ئۆيگە ئېتىلىپ كىرىپ

كېتىشتى. ئۇزاق ئۆتمەي، ئۇلار ئۆيدىن ياشىنىپ قالغان بوقاى

بىلەن مومايىنى ئىتتىرگەن پېتى سىرتقا چىقىرىۋېتىپ،

ئىشىكىنى جاقىلدىتىپ ياتى.

ئۆي ئىچىدىن قىز لارنىڭ چىرقىراشلىرى، نالە — پەريادلىرى

ئائىلاندى. ئېغىر خورلۇققا چىدىمىغان نە بیجان ئاتا — ئانىسىنىڭ

توسوشىغىمۇ قارىماي چاپقۇنى (ئوت چاپىدىغان چوڭ تىغ) نى

ئېلىپ قاپلاندەك سەكىرەپ ئۆيگە ئېتىلىپ كىرىپ كەتتى.

ئۆي ئىچىدىن بىرقانچە پاي ئوق ئاۋازى ئائىلاندى.

بىر لەشكەر كىيىملەرى قانغا بويالغان حالدا ئۆيدىن ئۇقتەك

ئېتىلىپ چىقىتى - دە، ئېتىغا منگىنىچە قېچىپ كەتتى.

ھوشۇر بىلەن زىمۇنىك ئۆيگە كىرىپ قارىۋىدى، پۇتون ئۆي

قانغا بويالغان، ئىككى لەشكەر بوغۇز لانغان پېتى خارتىلداب جان

تاللىشىۋاتاتتى. ئوغلى، كېلىنى، قىزى ئوق تېگىپ ئاللىقاچان

جان ئۇزگەندى.

ئوغلىنىڭ كۆزى ئوچۇق كەتكەن بولۇپ، ئۇنىڭغا كۆزى

چۈشكەن زىمۇنىك بىر چىرقىراپلا هوشىدىن كېتىپ داراڭىدە يىقىلىدى. هوشۇر بۇ دەھشەتلەك پاجىئەدىن ئەس - هوشىنى يوقىتىپ تىرىك مۇردىغا ئايىلاندى.

ئەتراپتىكى قوشنىلاردىن بىرقانچە كىشى كېلىپ نەق مەيداننى كۆرۈپ دالى قېتىپ قېلىشتى. ئاڭغۇچە سۇدۇر بەگ ئەللەكتەك لەشكەر بىلەن يېتىپ كەلدى. ئۇنىڭ پۇلتىتىپ چىققان كۆزلىرى قانغا تولغان بولۇپ، تەلەتدىن ئادەمنىڭ تېنى شۇركۈنۈپ كېتەتتى.

سۇدۇر بەگنىڭ كەلگەنلىكىنى كۆرگەن كىشىلەر دەرھال بىر تەرەپكە يىغىلىدى. كىشىلەر سۇدۇر بەگنى هوشۇر بىلەن زىمۇنىككە تەسەللى بېرىشكە كەلگەن دەپ ئويلىغانىدى. بىراق، سۇدۇر بەگنىڭ ئاتتىن چۈشمەيلا ئاغزىنى بۇزۇپ تىللاۋاتقانلىقىنى كۆرۈپ، كىشىلەرنىڭ دېمى ئىچىگە چۈشۈپ كەتتى.

— سەنلەر تېخى مېنىڭ لەشكەرلىرىمىنى بوغۇزلىغۇدەك بولۇشتىڭما ؟ بۇ ئۆيده كىم بار ؟ مەيدانغا ئاچىقىڭلار ! — دەپ توۋلىسى قەھرى بىلەن.

ئۇنىڭ لەشكەرلىرى هوشۇر بىلەن زىمۇنىكىنى سۆرىگەن پېتى تالاغا ئاچىقتى.

يۈرەك پارىلىرىدىن ئايىلخان بۇ بىچارىلەرنىڭ كۆزلىرى پەقەتلا توشۇكتەك ئوچۇق تۇرغان بولۇپ، ھەممىگە سوغۇق باقاتتى.

سۇدۇر بەگ ئېتىدىن سەكىرەپ چۈشۈپ، قىلىچىنى قىنىدىن سوغۇرۇۋالدى.

— مېنىڭ لەشكەرلىرىمگە كىمىدىكىم تىغ تەگكۈزىدىكەن، ئاقىۋىتى مانا مۇنداق بولىدۇ ! — دېگىنچە هوشۇر بىلەن زىمۇنىكىنى چېپىپ تاشلىدى. ئۇلاردىن چاچرىغان قان سەرىكۈي ئاسىمىنىدا قىپقىزىل شەپەق پەيدا قىلىپ ئاستا - ئاستا



تاغلارغا، يايلاقلارغا، دهريا - بولاقلارغا، قوياش نورىغا سىڭىپ كەتتى. بۇ ئېغىر پاجىئەگە شاھىت بولغان مۇزتاغ ئاتا بۇ قىسىمەتنى بەستىگە خاتىرىلەپ قويىدى.

— بۇ ئۆينى كۆيدۈرۈپ تاشلاڭلار! — دېدى سۇدۇر بىدەگى لەشكەرلىرىگە بۇيرۇق قىلىپ. سۇدۇر بەگىنىڭ لەشكەرلىرى كىشىلەرنىڭ مېيىتلەرنى ئاچقىشىغىمۇ رۇخسەت قىلماي، ئۆيگە ئوت قويۇۋەتتى. هەمش - پەش دېگۈچە بۇ ئۆي بىلەن بەش جەسەت كۆيۈپ كۈلگە ئايلاندى.

بۇ پاجىئەنى ئۆز كۆزى بىلەن كۆرگەن سەرىكۈي ئازابقا بەرداشلىق بېرەلمەي، باغرىنى چاك - چاك قىلىپ يىغلىدى. زۇلۇم كىشىلەرنى ھالىدىن كەتكۈزدى، ئىنسان قېلىپىدىن چىققان پەسكەشلىك، رەزىلىك، رەھىمىسىزلىك كىشىلەرنىڭ روھىنى سۇندۇردى. مىڭ يىللاردىن بۇيان تەبىئەتتىن كەلگەن تۈرلۈك ئاپەتلەرگە بەرداشلىق بېرىپ كەلگەن سەرىكۈي خەلقى ئەمدى ئىنسانىيەتتىن كەلگەن بۇ دەھشەتلىك خورلۇق ئالدىدا ھاڭ - تالىق قېلىشتى، ئىنساننىڭ ۋەھشىلىكىدىن چۆچۈپ ياقلىرىنى چىلىدى.

يازنىڭ ئاخىرقى كۈنلىرى، تۈڭ دىيارىدا خىلەمۇخىل مېۋە - چىۋىلەر پىشىپ كەتكەن بولۇپ، كىشىلەر خاسىيەتلىك يازنىڭ نېمىتى بولغان ھەر خىل مېۋە - چىۋىلەرگە ئېغىز تېگىپ بایاشات تۇرمۇش كەچۈرمەكتە ئىدى.

تۈڭ دىيارىدىكى داربىشاھنىڭ ئۆيى يېنىدا چوڭ ئۆرۈكلىك باغ بولۇپ، كۈپەرى ئۆرۈك تېرىۋاتاتتى. ھاۋا ئىسىق بولغاچقا كۈپەرى قىسا نىمچىسىنى دەرەخكە ئىلىپ قويۇپ كۆڭلەكچان بافقا كىرگەندى. سەۋىر - قامەت بۇ چوڭاننىڭ كۆڭلەكچان قىياپىتى باغدىكى پەرىنى ئەسلىتەتتى.

داربىشاھ ئىتتىك بافقا كىرىپ كەلدى. ئۇنىڭ چىرأىسى

جىددىي تؤس ئالغان بولۇپ، بىر ئىشقا كايىۋاتقاندەك ئۆز - ئۆزىگە بىر نەرسىلەرنى غۇدۇر اپ سۆزلىۋاتاتتى. كۇيپەرىسىما تچىسىنىڭ بۇ قىياپتىدىن ھېيران قالغان حالدا:

— تاغا، نېمە ئىش بولدى؟ نېمانچە چېچىلىپ ئۆز - ئۆزىڭىزگە سۆزلىيىسىز؟ - دەپ سورىدى. (قۇلچاق يەكەنگە ئېلىپ كېتىلىپ، ئارىدىن ئۇزاق ۋاقت ئۆتۈپ قۇلچاقنىڭ خەۋىرى بولمىغۇچا، داربىشاھ كۇيپەرىدىن ئۆزىنى «تاغا» دەپ ئاتاشنى ئۆتۈنگەندى).

— قىزىم، ئاڭلىسىڭىز ھېiran قالسىز، سەرىكۈيدا ئادەمنىڭ غەزىپى قىيان بولۇپ تاشقۇدەك ئىشلار يۈز بېر ئۆتىپتۇ.

ئۇنىڭدىن بۇ گەپنى ئاڭلىغان كۇيپەرى:

— تاغا، تېززەك دەپ بېرىڭا، نېمە ئىش بويپتۇ؟ - دەپ سورىدى يەنە.

— ھېلى سەرىكۈيدىن كەلگەن گۈلەزەم بىلەن كۆرۈشتۈم. ئۇنىڭ دېيشىچە، قوقەنلىك سۇدۇر بەگ بەش يۈز ئەسکەر بىلەن سەرىكۈيغا باستۇرۇپ كىرىپ، ھاكىم مەھكىمىسىنى ئىشغال قىپتۇ. ھاكىمبەگ مەممەشاھنى پۇتون ئائىلىسى بىلەن نەزەربەند قىپتۇ. ئۆزىنى سەرىكۈيغا بەگ دەپ ئىلان قىپتۇ. ئۇلار خەلقنى تالان - تاراج قىلىپ ئازابلاپتۇ. قارشىلىق قىلغانلارنى ئۆلتۈرۈپ، ئۆيلەرگە ئوت قويۇپتۇ. ھېچكىم ئۇلارغا قارشى چىقىشقا پېتىنالماپتۇ. كىشىلەر: «قۇلچاق بولغان بولسا بۇ ھالغا چۈشۈپ قالمايتتۇق» دەپ قۇلچاقنى ئەسلىشىۋېتىپتۇ، - دېدى داربىشاھ غەزەپ بىلەن.

— ئۇ فارا نىيەت قۇلچاققا تۆھمەت چاپلاپ ھەيدىۋەتكەندى. «ئىتنىڭ يارامسىزلىقىدىن تۈلكە ئۆگزىگە چىقىپتۇ» دېگەندەك ھاكىمبەگنىڭ يارامسىزلىقىدىن يۇرت - ماكانىمىز سىرتتىن



كەلگەن بۇلاڭچىلارغا قاپتۇ - ۵، — دېدى كۈيپەرى بىر خىل ئېچىنىش بىلەن.

— «ئورىنى كىم كولىسا ئۆزى چۈشىدۇ» دېگەن تەمىسىل بار. مەمەشاھ قولچاققا قىلىدى، خۇدايسىم ئۇنى جازالىدى. ئاللا ھەممىگە قادر، ھەممىنى كۆرۈپ تۇرىدۇ، — دېدى داربشاھ، — بىراق ئاپەتكە قالغىنى يەنلا ئاۋام خەلق. ھەي، قېرىنداشلىرىمنىڭ ئەھۋالىنى ئاڭلاپ ئىچىم سىيرلىپ كەتتى. — تاغا، — دېدى كۈيپەرى بىز بۇ يەردىكى ئەزىمەتلەرنى باشلاپ بېرىپ تاجاۋۇزچىلار بىلەن ئېلىشامدۇق يا؟

— ياق، قىزىم! ھازىر تېخى ۋاقتى ئەمەس، مەمەترەپىم ئىككىمىز يۈزدەك يىگىتنى مەشق قىلدۇرۇۋاتىمىز. يەكەن ئامبال مەھكىمىسىگە ئۇچۇر ئەۋەتتۇق، چوقۇم قوشۇن ئەۋەتتىدۇ. شۇ ۋاقتىتا ئۇلارغا ماسلىشىپ تاجاۋۇزچىلارنى زېمىنلىرىدىن قوغلاپ چىقىرىمىز.

— تاغا، شۇغىنىسى قولچاقتنى ھازىرغىچە ئېنىق خەۋەر ئالالمىدۇق. ئەمدى سەرىكۈيىنىڭ ئەھۋالىنى ئاڭلاپسىز. قېرىنداشلىرىمىز ئۇ يەردە گۆر ئازابىنى تارتىۋاتسا، بىز بۇ يەردە قانداقمۇ تاقھەت قىلىپ تۇرالايمىز، — دېدى كۈيپەرى غەزىپى تاشقان ھالدا.

داربشاھ بىر نەرسە دېمەكچى بولدى — يۇ، ئالىم يۈگۈرگەن پېتى يېتىپ كەلدى.

— تاغا، سىلەر بۇ يەردە ئىكەنسىلەر، سەرىكۈيدىن يىڭىرمە نەچە ئادەم بالچاقلىرى بىلەن قېچىپ كەپتۇ. ھەيدەرشاھ، مۇنداك، فىرباقى قاتارلىق يەتتەمەلەن سىز بىلەن كۆرۈشكىلى كەپتۇ. مەن ئۇلارنى ئۆيگە باشلاپ «خۇش ئامەدى» دەپلا سىلىنى ئىزدەپ بۇ تەرەپكە يۈگۈرۈم، — دېدى تېز. — تېز نەپەس ئېلىپ. كۈيپەرى بىلەن داربشاھ بىر — بىرىگە قارشىپلا قالدى.

— ئەگەر خەلقە جاندىن ئۆتكۈچە زۇلۇم بولمىغان بولسا،
شۇنچە يىراق يەردىن تاغ - داۋانلارنى ئېشىپ، سۇ -
كېچىكلەردىن ئۆتۈپ بۇ يەركە قېچىپ كەلمىگەن بولاتنى. ئۇ
بۇلاڭچىلار خەلقىمىزنى بىزنىڭ ئويلىخىنىمىزدىنمۇ ئارتۇق
قاقداشقان ئوخشايدۇ، — دېدى داربىشاھ ئاچچىقى بىلەن، —
يۇرۇڭ، ئىتتىك بېرىپ ئۇلاردىن ئەھۋال سوراپ، ئوبدان
جايلاشتۇرايلى.

— ماقول، تاغا، — كۇيپەرى ئۆرۈك شېخىغا ئېسىپ قويغان
نېچىسىنى ئېلىپ كىيدى - دە، داربىشاھ، ئالىملار بىلەن ئۆي
تەرهپكە ماڭدى.

داربىشاھ، كۇيپەرىلەر ئۆيگە كىرگەندە، ھەيدەرشاھ، مۇنەك،
فىرباقى قاتارلىقلار يىخالاپ تۇرۇپ ئۇلار بىلەن كۆرۈشتى.

— قېرىنداشلار، ئۆزۈڭلەرنى بېسىۋېلىڭلار، يولدا ھېرسىپ -
چارچىدىڭلار. ئاۋۇال تاماق يەپ، ئوبدان ئارام ئېلىڭلار. ئاندىن
قالغان ئىشلارنى مەسىلەھەتلەشىمىز، — دېدى داربىشاھ ئۇلارنىڭ
كۆڭلىنى ياساپ.

ھەيدەرشاھ، مۇنەك قاتارلىقلار سەرىكۈينىڭ ئەھۋالنى
تەپسىلىي سۆزلىپ بەردى. سەرىكۈي خەلقىنىڭ قاباھەتلەك
كۈنلەرنى بېشىدىن ئۆتكۈزۈۋەتقانلىقىنى ئاڭلىغان داربىشاھ،
كۇيپەرى، ئالىملار كۆز يېشى قىلىشتى.

— سۇدۇر بەگنىڭ قىلىغان ئەسکىلىكى قالىدى، — دېدى
مۇنەك گېپىنى داۋاملاشتۇرۇپ، — ئەدناسى بىرسى بالىسىنىڭ
تۆينى قىلماقچى بولسا، ئۇنئىخا بەش چوڭ تۈياق، ئون بەش
كېچىك تۈياق چارۋا تاپشۇرۇشى كېرەك. بۇ مالىلارنى
تاپشۇرۇۋالغاندىن كېيىن تويخا رۇخسەت قىلىنىدۇ. ئەگەر بۇ
چارۋىنى تاپشۇرمائى توى ئىشىغا تۇتۇش قىلغانلار بولسا، ئۆيىگە
ئوت قويۇۋېتىدۇ، شۇ تەرزىدە بىرقانچە ئادەمنىڭ ئۆيىنى



كۆيدۈرۈۋەتتى. سەل - پەل قولى قىسقا كىشىلەر باللىرىنىڭ توينىمۇ قىلالمايدىغان بولدى.

— ئەگەر قېچىپ كەتكەنلار بولسا پۇتون مال - مۇلكىنى مۇسادرە قىلىدۇ، — دېدى ھەيدەرشاھ گەپ قىستۇرۇپ، — چېرىكلەرى تېخىمۇ ھەددىدىن ئاشتى. بۇلاڭ - تالاڭ قىلىش، باسقۇنچىلىق قىلىش ئۇلارنىڭ كۈندىلىك مەشغۇلاتى بولۇپ قالدى. يېقىندا مېنىڭ بىر تۇغقىنىمىنى پۇتون ئائىلىسى بويىچە ئۆلتۈرۈپ، ئۆيىگە ئوت قويۇۋەتتى، — ھەيدەرشاھ ئۆزىنى توختىتالماي ھۆڭرەپ يىغلاپ كەتتى.

— بۇنداق زۇلۇمغا قانداقمۇ چىدىغىلى بولسۇن؟! داربىشاھ تاغا، تېززەك بىر ئامالىنى قىلايلى، خەلقىمىز ئۇنداق دەپسەندە بولۇپ كەتمىسۇن! — دېدى كۆپەرى قاتىق ئېچىنغان هالدا. داربىشاھ ئۇلاردىن گەپ ئېلىش مەقسىتىدە ئۇنى - بۇنى سوراپ، ئاخىردا:

— ئۇ يەرنىڭ، خەلقىمىزنىڭ ھەممە ئەھۋالىنى ئۇلار قانداق بىلگەندۇ؟ — دەپ سورىدى ھەممە يەلنگە تەكشى قارىۋېتىپ.

— داربىشاھ تاغا، «جاڭگالنى كېسىدىغان پالتىنىڭ سېپى يەنە شۇ جاڭگالدىكى ياغاچتىن» دېگەندەك خەلقىمىز ئىچىدە ئۇلارنىڭ يۇندىسىنى ئىچىپ سەمرىۋاتقانلار بار. سۇدۇرەبەگ چاچنى چۈشۈرمەن دېسە، ئۇلار باشنى كەستۇرۇپ ئەكەلدۈرۈۋاتىدۇ، — دېدى فىرباقى گەپنىڭ پوسکاللىسىنى دەپ. — چۈشەندىم، — دېدى داربىشاھ، ئالىمغا قاراپ، — سەن دەرھال كەلگەنلەرنى ئوبىدان ئورۇنلاشتۇرغىن، ئۇلارنىڭ تۇرالغۇسىدىن تارتىپ يەيدىغان ئوزۇق - تۈلۈكى، ئۆي سەرەمجانلىرى، كىڭىز - پالاس ھەممىنى تەخلەپ بەرگىن، — دېدى.

— ھەممىنى ئوبىدان جايلاشتۇرۇپ بېرىمەن. ئۆتكەنده

سزنىڭ تاپىلىغىنىڭىز بويىچە يۈز ئائىلىگە يەتكۈدەك ئۆيلىرىنى سەرەمجانلاشتۇرۇپ، تەخ قىلىپ قويغانىدۇق. بۇ يەردىكى كىشىلەرمۇ بار كۈچ بىلەن ياردەم قىلدى. ھازىر كەلگەن ئائىلىلەرگە ئۆينىڭ ئىشىكىنى ئېچىپ بېرىمىز، خاتىرجمە كىرىپ ئولتۇرىدۇ. بۇ يەردىكىلەر يەنە مۇشۇنداق كۆچۈپ كەلگۈچىلەر بولسا، ئائىلە بېشىغا بىردىن قوتاز بېرىدىغانلىقىنى ۋەده قىلغان، — دېدى ئالىم ئىشلىگەن ئىشلارنى مەلۇم قىلىپ.

داربىشاھ مېھمانلارنى ئوبدان كۈتۈۋالغاندىن كېيىن:

— ئەمىسە ھەرقايىسىڭلار ئالىم بىلەن بېرىپ، ئائىلە تاۋابىئاتىڭلارنى ئورۇنلاشتۇرۇڭلار. ھەيدەرشاھ، مۇنەك، فىرباقى مەن بىلەن مەممەترېھىمنىڭ قېشىغا بارسىلىم، كېيىنكى ئىشلارنى مەسىلىھەتلىشىمىز، — دېدى.

مەممەترېھىمنىڭ ئۆيى تۈلۈچ دىيارنىڭ تېرقلەئە دېگەن يېرىدە بولۇپ، ئۆي ئەتراپىنى باراقسان باغ ئوراپ تۇراتتى.

داربىشاھ، ھەيدەرشاھلار ئۇنىڭ ئۆيى ئالدىغا يېتىپ بارغاندا، مەممەترېھىم ئىشىك ئالدىدا ئۇلارنى ساقلاقپ تۇراتتى.

مەممەترېھىم ئۇلار بىلەن قىزغىن سالاملاشقاندىن كېيىن مېھمانخانا ئۆيگە باشلىدى. مەممەترېھىم ھەيدەرشاھ، مۇنەك، فىرباقىلاردىن سەرىكۈنىڭ ئەھۋالنى تەپسىلى ئىگلىدى. ئاندىن ئۇلار بىلەن سەرىكۈنى تاجاۋۇزچىلارنىڭ قولىدىن قانداق قايتۇرۇۋېلىشنى بىر قۇر مەسىلىھەتلهشتى.

— بىز ئەلمىساقتن تارتىپ ئانا ۋەتەننىڭ پۇقرالىرى، سەرىكۈنى چىڭ ھۆكۈمىتى تەينلىگەن ھاكىمبەگلەر باشقۇرۇپ كەلدى. قوقەن خانلىقىنىڭ بۇ يەركە ھاكىمبەگ تەينلىش هوقۇقى يوق. سۇدۇر بهگ بىر تاجاۋۇزچى، ئۇنى زېمىنلىرىنىڭ قوغلاپ چىقىرىشىمىز كېرەك، — دېدى مەممەترېھىم.

— مەن ئەھۋالنى يەكەن ئامبىلىغا مەلۇم قىلدىم، بەلكىم



قوشۇن ئەۋەتىشى مۇمكىن، بىز مۇ ئەزىمەتلىرىمىزنى مەشىق
قىلدۇرۇۋاتىمىز، تۆۋەندىن ئالاقە كەلگەن ھامان سەرىكۈيغا قاراپ
ئاتلىنىمىز، — دېدى داربشاھ.

— بەك ياخشى بويپتو، قېرىنداشلىرىمىزنى، يۇرتىمىزنى
تېزرهك ئالۋاستىلارنىڭ قولىدىن قۇتقۇزايلى، — دېدى
ھەيدەر شاھ.

— سەرىكۈي ھازىر قان يىغلاۋاتىسىدۇ. مۇزتاغ ئاتا بۇ خارلىق -
نومۇسقا چىدىماي ياش تۆكۈۋاتىسىدۇ. بۇ زۇلمەتنى سەرسكۈينىڭ
بېشىدىن كۆتۈرۈۋېتىش ئۈچۈن ھەرقانداق بەدەل تۆلەشكە بىز
تەبىyar، — دېدى مەممەترەبھىم كەسکىنلىك بىلەن.

تۇنچى قىسىم

هاكىمەگ قۇلچاق

ئوتتۇز بىرىنچى باب

كۈمۈش ساپلىق شەمشەر

قۇلچاق خوتەنگە بارغىنىغا ئىككى ئاي بولمايلا، يەكمەن ئامبىلىنىڭ تېز قايتىپ كېلىش ھەققىدىكى مەكتۇپىنى تاپشۇرۇۋالدى. كېچە - كۈندۈز سەرىكۈينى ئويلاپ، ئۆيىدىكىلەرنى سېغىنىپ ئاران تۇرغان قۇلچاق خۇشاللىسىدىن دىك - دىك سەكىرەپ كەتتى. ئۇ قولىدىكى ئىشلارنى دەرھال ئۆتكۈزۈپ بېرىپلا يولغا چىقتى.

ئۇ كېچىنى - كۈندۈزگە ئۇلاپ توختىماي مېڭىپ ئۈچىنچى كۈنى چۈشكە يېقىن يەكەندىكى ئامبىال مەھكىمىسىگە يېتىپ كەلدى.

يەكمەن ئامبىال مەھكىمىسىنىڭ قوبۇلخانىسىدا ئابدۇراخمان ۋالى، ئامبىال بېي چاڭ، ئورۇنىسار مۇتەللېپ ۋە بىرقانچە بەگ، قازىلار يىغىلغانىدى. قۇلچاق ئىشىكتىن كىرىشىگە ھەممەيلەن ئورۇنلىرىدىن تۇرۇپ ئۇنىڭغا سالام بېرىپ، قىزغىن كۆرۈشتى. بولۇپمۇ ئابدۇراخمان ۋالى، ئامبىال بېي چاڭلار ئۇنىڭ بىلەن قۇچاقلىشىپ كۆرۈشتى. خۇددى ئۇزاق يىللېق قەدىناسلاردەك بىر - بىرىدىن ئەھۋال سورىشىپ ئۆزلىرىنىڭ سېغىنغانلىقىنى ئىز ھار قىلىشتى. ئامبىال بېي چاڭ بىلەن ئابدۇراخمان ۋالى



قۇلچاقنى ئىنتايىن ياخشى كۆرەتتى ھەم ھۆرمەتلەيەتتى. ئۇنىڭ سەممىمىي، ساپ دىل خىسىلىتى، قەيسەر، باتۇر مىجەزى، پولاتتەك قاتاتىق ئىرادىسى، ۋەتەنپەرۋەرلىكى ئۇلاردا چوڭقۇر تەسىر قالدۇرغانىدى.

قۇلچاق كەڭ پېشانلىك، قاڭشارلىق، يوغان كۆز، قويۇق قاشلىق، مەڭزى قىپقىزىل ھېقىقتەك جىلۇلىنىپ تۈرىدىغان، بۇغداي ئۆڭلۈك بولۇپ، ئۇنىڭ بېجىرىم بەدىنى، يوغان بەستى ئۇنى ئاجايىپ قاۋۇل كۆرسىتەتتى.

— قۇلچاق، بىز سىزنى جىددىي زۆرۈرىيەت بىلەن چاقىرتتۇق. مەقسەت: ۋەتەنلىكى مۇھىم ئىستىراتېگىيەلىك ئورنى بولغان سەرىكۈينى تاجاۋۇزچىلارنىڭ قولىدىن قايتۇرۇۋېلىشتۇر. شۇڭا، سىزنى سەرىكۈيغا ئەۋەتمەكچىمىز، — دېدى ئامبىال بېي چالىق قۇلچاققا قاراپ.

سەرىكۈينىڭ نامىنى ئائىلىغان قۇلچاق خۇشاللىقتىن باشقىچە يايراپ كەتتى. «كىندىك قېنىم تۆكۈلگەن يۈرەتۈم! ئاخىر ھۆسنوڭنى كۆرىدىغان بولدۇم» دېگەننى كۆڭلىدىن ئۆتكۈزدى ئۇ.

ئۇ يۈرەتىنى، سۆيۈملۈك ئايالىنى، ئوماق ئوغلىنى ۋە يۈرەتاشلارنى بەكمۇ سېغىنغاڭىدى.

قۇلچاق:

— ماڭا يەنە تاجاۋۇزچىلارنى يوقىتىش پۇرسىتى بىرگە - نىڭلارغا كۆپ رەھمەت! ھەرقانداق ۋەزىپىنى ئورۇنلايمەن! — دېدى قەتىيلىك بىلەن.

— قوقەن تاجاۋۇزچىلىرى سۇدۇر بەگنى بەش يۈز لەشكەر بىلەن ئەۋەتىپ سەرىكۈينى ئىشغال قىپتۇ. سۇدۇر بەگ سەرىكۈيغا كىرگەندىن كېيىن، ھاكىم بەگ مەمەشاھنى ئائىلىسى بىلەن نەزەربەند قىپتۇ. تەپ تارتىماستىن: «قوقەن خانى مېنى سەرىكۈيغا

бөг قىلىپ تەينلىدى» دەپ جۆيلۈپتۇ. قورال كۈچىگە تايىنىپ قولىدا تۆمۈرنىڭ سۇنۇقىمۇ بولىغان پۇقرالارغا زورلۇق - زومبۇلۇق قىلىپ، زار - زار قاقشىتىپتۇ. پۇقرانىڭ مال - مۇلۇكلىرىنى بۇلاپ، كېلىن - قىزلارنى دەپسىنде قىپتۇ. قارشىلىق قىلغانلارنى ۋەھشىيەرچە ئولتۇرۇپتۇ، - دېدى ئابدۇراخمان ۋالى قاتتىق غەزەپ بىلەن، ئۇ ئازراق تۇرۇۋېلىپ گېپىنى داۋاملاشتۇردى، - ئۇ يەردىكى چارۋەچىلىرىمىزنىڭ ئەھۋالىنى ئاڭلىغاندىن كېيىن، كۆزىمىزدىن ياش توڭولدى، غەزەپتىن مۇشتۇمىمىز توڭولدى.

— شۇنداق، ئۇلارنىڭ زورلۇق - زومبۇلۇقىغا چىداب تۇرغىلى بولمايدۇ. بىز ئەھۋالىنى يۇقىرىغا مەلۇم قىلغانىدۇق. خان ئالىيلىرىنىڭ جىددىي تەدبىر قوللىنىش ھەققىدىكى پەرمانىنى تاپىشۇرۇۋەلەدۇق. خانىڭ يارلىقىغا بىنائەن مەسىلەتلىشىپ، سىزنىڭ قوشۇن باشلاپ بېرىپ سەرىكۈيدىن تاجاۋۇزچىلارنى قوغلاپ چىقىرىشىڭىزنى توغرا تاپتۇق. شۇڭا، ئەڭ تېز سۈرئەتتە يۈرۈش قىلىڭ، خەلق بىر كۈن بولسىمۇ بالدۇر غەم - قايغۇدىن قۇتۇلۇپ ئەمنلىككە ئېرىشسۇن ! - دېدى ئامبىال بېي چاڭ.

— باش ئۇستىگە ! ئۇ ياۋۇزلارنى چایناپ پۇركۈۋەتسەممۇ دەردىم چىقمايدۇ، — دېدى قۇلچاق قاتتىق غەزەپ بىلەن.

— قۇلچاق، بۇيۇك چىڭى ھۆكۈمىتى چېڭىرا - قورۇللارغا ئەھمىيەت بىلەن قارىماقتا. سەرىكۈينى مۇقىملاشتۇرساقلا ئالىنە شەھەرنىڭ تىنچ - ئامانلىقىنى ئىلگىرى سۈرگىلى بولىدۇ. تىنچلىق بولغاندىلا ئاۋام خاتирجەم تىرىكچىلىك قىلايىدۇ. شۇڭا، بۇ قىتىمىقى ۋەزىپە تولىمۇ مۇھىمدۇر، — دېدى ئامبىال بېي چاڭ.

ئۇ خىزمەتچىسىگە ئىشارەت قىلىۋىدى، خىزمەتچى ۋالىلداب

تۇرغان بىر كۈمۈش ساپلىق شەمىشىرنى پەتنۇس ئۈستىگە قويۇپ، بېشىدىن ئېگىز كۆتۈرگىنىچە، ئامبال بېي چاڭنىڭ ئالدىغا ئەكەلدى.

ئامبال بېي چاڭ شەمىشىرنى پەتنۇستىن ئېلىپ، ئولڭ قولى بىلەن كۈمۈش دەستىسىنى تۇتۇپ قېپىدىن سۇغۇرغانىدى، شەمىشەر ۋالىدالاپ چاقناپ كەتتى.

ئامبال بېي چاڭ شەمىشىرنى ئۇياق - بۇياققا ئۆرۈپ تۇرۇپ:
— خان ئالىلىرى ئىلى جياڭجۈنىنى شىنجاڭغا باش قىلىپ تەينىلەپ يولغا سالغاندا، بۇ شەمىشىرنى ئۇنىڭغا تەقدىم قىلغانىكەن. ئالدىنىقى يىلى مېنى يەكەن ئامبال بەگلىكىگە تەينلىكەندە، ئىلى جياڭجۈنى ماڭا: «سلى ئەڭ جاپالىق چېڭرا رايونىغا بارىدىلا. ئۇ تەرەپنىڭ ئىشلىرىنى سلىگە تاپشۇرۇدۇم، بۇ خان ئالىلىرى ماڭا بىرگەن شەمىشەر، يانلىرىدا ھەمراھ بولسا ئىشلار ئوڭۇشلىق بولسىدۇ» دەپ شەمىشىرنى ماڭا ھەدىيە قىلغانىدى. مەن بۇ شەرەپتىن بېشىم ئاسماڭغا تاقاشقۇدەك خۇش بولغانىدىم. شۇنىڭدىن ئېتىبارەن، يېنىمدا ساقلاپ، چاڭ قوندۇرمائى ئاسراپ كەلدىم. بۈگۈن سىز ۋەتىنمىزنىڭ غەربىي دەرۋازىسىغا مېڭىش ئالدىدا تۇرۇۋاتىسىز، سىزنىڭ باتۇرلىقىڭىز، ۋەتەنپەرۋەر روھىڭىز مېنىلا ئەمەس، ئىلى جياڭجۈنىنى، خان ئالىلىرىنى تەسىرلەندۈردى. مەن ئىلى جياڭجۈنىنىڭ رۇخستىنى ئېلىپ، بۇ شەمىشىرنى سىزگە تەقدىم قىلدىم. بۇ شەمىشەر قولىڭىزدا بولسا ۋەتەننىڭ بىر چىمدىم توپسىنىمۇ شامال ئۇچۇرۇۋېتەلمەيدۇ، — دەپ شەمىشىرنى ئىككى قوللاب قولچاققا بەردى.

قولچاق ھاياجان بىلەن شەمىشىرنى ئامبال بېي چاڭنىڭ قولىدىن ئۇزايلاپ ئالدى.
ئۇ بۇ شەرەپتىن بېشى ئاسماڭغا تاقاشقۇدەك خۇش بولدى.

يۈرىكى شادلىقتىن يېرىلغۇدەك بولۇپ، كۆزلىرىدە هاياجان نۇرى چاقنىسىدی.

— خان ئالىيلىرىغا مىڭ، مىڭ رەھمەت! ئامبىال جانابلىرىغا رەھمەت! ۋالىچانابلىرىغا رەھمەت! — دېدى قولچاق كۆمۈش ساپلىق شەمشەرنى مەيدىسىگە يېقىپ.

«ئالتنۇنىڭ قەدرىنى زەرگەر بىلەر» دېگەندەك، شەمشەر باتۇرنىڭ قولىغا ئۆتكەندە ئۇنىڭ جازبىدارلىقى تېخىمۇ ئاشتى. قولچاقنىڭ سىيماسى بىردىنلا يوغىنلاب شەمشەرنى تۇتقان پېتى ۋەتىنىمىزنىڭ غەربىي دەرۋازسىدىكى مۇزتاغ ئۇستىدە ھەيۋەت بىلەن تۇرغاندەك كۆرۈندى. ئەتراپىدىكىلەر گۈلدۈراس ئالقىش ياخىرىتىپ «مۇبارەك بولسۇن!» دەپ تەبرىكلەشتى.

— سىزگە ئامەت تىلىيمەن! — دەپ گېپىنى باشلىدى ئابدۇراخمان ۋالىچان، — ئىنىم، شۇنى بىلىشىڭ كېرەككى، «ۋەتەننىڭ ئامان بولسا، رەڭگىروپىڭ سامان بولماس» دېگەن گەپ بار. ۋەتەننىڭ بىر چىمىدىم توپىسىنىمۇ ئالتنۇندىن زىيادە قەدرلەپ، تاجاۋۇزچىلارنى سەركۈدىن يوقىتىپ، ۋەتەننىڭ غەربىي دەرۋازسىنى پولات قورغانغا ئايلاندۇرۇڭ. مەن سىزگە بىر تۈلپار ھەدىيە قىلىمەن، بۇ ئۇچقۇر تۈلپارنى ئافغانستاننىڭ بەدەخشان دېگەن يېرىدىن ئىنتايىن يۇقىرى باهادا ئەكەلدۈرگەندىم. باتۇرنىڭ قانىتى ئات دېگەندەك، سىزگە قانات بولسا ئەجەب ئەمەس.

— كۆپ رەھمەت ۋالىچەزەلىرى! سىلىنىڭ ماڭا قىلغان ئاتىدارچىلىقلرىنى ھەرگىز ئۇنتۇمايمەن. تاجاۋۇزچىلارنى زېمىنىمىزدىن قوغلاپ چىقىرىپ، چېڭىرانى مۇستەھكەملىيمەن، جەڭدىكى ئەمەلىيىتىم بىلەن قىممەتلىك سوۋغاتلىرىغا جاۋاب قايتۇرمەن! — دېدى قولچاق خۇشاللىقىدىن كۆزلىرىگە لىق ياش ئېلىپ.



قۇلچاق ئات بىلەن قىلىچقا بەك ئامراق ئىدى. ئۆزىنىڭ كۆڭۈلدىكىدەك سوۋغانقا ئېرىشكەنلىكىدىن قەۋەتلا خۇش بولدى. ئۇنىڭ ئارزو - ئارمىنى تاجاۋۇزچىلارنى يوقىتىپ ئاتا - ئانسىنىڭ روھىنى خۇش قىلىش، يۇرۇتىغا ئەملىك ئاتا قىلىپ قېرىنداشلارنى خاتىرجەم قىلىش ئەممەسىدى؟ مانا بۇ پۇرسەتكە ئېرىشكەنلىكىدىن ئۇ قانداقمۇ ھايابانلارنىي تۇرالىسۇن !

قۇلچاقنىڭ يەكەنگە كەلگەنلىكىدىن خەۋەر تاپقان دوست - ئاغىنىلەر، تونۇش - بىلىشلەرنىڭ ھەممىسى ئامبىال مەھكىمىسى ئالدىدا يېغىلىپ ئۇنى ساقلاپ تۇرغانىدى.

قۇلچاق مەھكىمىدىن چىقىشىغىلا، كۆزى توب ئىچىدىكى خالىدەمگە چۈشتى. خالىدەم خۇددى يۈلتۈزلار توبى ئارسىدا چاقناب تۇرغان چولپاندەك باشقىچە جەلپىكار كۆرۈنەتتى .

قۇلچاق ھەممەيلەن بىلەن قۇچاقلىشىپ كۆرۈشتى، خالىدەم قۇلچاققا سالام بېرىپ:

— قولچاق ئاكا، ئىككى ئاي سېنى كۆرمىگەنگە شۇنچە سېخىندۇق. ئەمدى ئاڭلىساق سەرىكۈيغا ماڭىدىكەنسەن، — دېدى كۆزىگە لىق ياش ئېلىپ.

قۇلچاقنىڭ يۈرىكى قاتتىق دۇپۇلدەشكە باشلىدى. تىلى كالۋالىشىپ گېلىنى بىرسى بوغقاندەك دېمى سىقلىدى. بۇ ياشلىقتىكى ھەۋەسنىڭ كۈچىمدىو ياكى پۇتون ھېسىسىياتىنى ئۆزىگە رام قىلغان ئىشقىنىڭ كۈچىمدىو؟ قۇلچاق خالىدەمگە تىك قارىيالماي، كۆزىنى باشقا يەركە يوتىكىۋالدى - ده، تەستە:

— سىڭلىم، خۇدايم بۇيرۇسا يەنە كۆرۈشىمىز، — دېگەننى ئاران دېيەلىدى.

— مەن سەن بىلەن بىللە بارىمەن، — دېدى قېيۇمجان قۇلچاقنىڭ قولىنى چىڭ تۇتۇپ تۇرۇپ.

— ئاغىنە، ھازىر مەن جەڭ قىلىشقا مېڭىۋاتىمەن.

دۇشمهنى يوقتىپ ئۇ يەرنى تىنچىتقاندىن كېيىن كۆرۈشەمدوق، — دېدى قولچاق ئاغىنىسىدىن ئەنسىرەپ.

— مەن «ئۆلۈم» - كۆرۈمە سەندىن ئايىرىلمائىمن» دەپ قەسەم قىلىغان. بىزدە «يولۇاس ئىزىدىن ياشماس، يىكىت سۆزىدىن» دېگەن گەپ بار. شۇڭا، تاجاۋۇزچىلارنى يوقتىش جېڭىگە سەن بىلەن بىللە ئىشتىراڭ قىلىمەن — دېدى قېيۇمجان قەتئىلىك بىلەن.

قولچاق دوستىنىڭ مەردانىلىكىدىن رازى بولغان بولسىمۇ، ئۇرۇشتىكى خەترىنى كۆزدە تۈتۈپ، ئۇنىڭغا كۆپ تەربىيە قىلىپ تەستە كۆندۈردى.

— ماقول، بۇ قېتىم گېپىڭنى ئاڭلىدىم، ئۇ تەرەپتىكى ئەھۋالارنى ئىگىلەپ تۇرمەن، ياردىمىم لازىم بولغان پەيتتە يېنىڭىدا ئۇنىمەن، — دېدى قېيۇمجان ھەقتىقى دوستلۇق مېھرى بىلەن.

قولچاق بۇيرۇققا بىنائەن تاجىڭ، ئۇيغۇر، قىرغىزلاردىن بولۇپ ئۈچ يۈز كىشىلىك قوشۇن تەشكىلىدى.

ئامبىال بېي چالىق بىلەن ئابدۇراخمان ۋالى ئالتۇن كۆزدىكى قۇياش نۇرى چاقناپ تۇرغان بىر سەھىر دە قولچاقنى سەرىكۈيغا ئۇزىتىپ قوبىدى.

ئامبىال بېي چالىق قولچاق بىلەن خوشلاشقاندا بىر ئىشنى ئېسىگە ئالدى - دە:

— ھە راست، ئۆتكەندە سائىدا دېيىشنى ئۇنتۇپ قاپىسىمەن، مەممەترەپىم بىلەن داربىشاھ تۈڭ دىيارىدىن ئەھۋالنى مەلۇم قىلىشقا ئادەم ئەۋەتىپتىكەن. بىز تەپسىلىي ئەھۋالنى شۇ چاغدا ئۇقتۇق. سېنىڭ ئايالىڭ بىلەن بالاڭمۇ تۈڭ دىيارىدا ئىكەن، ئوبدان تۇرۇۋېتىپتۇ، ئەنسىرەشنىڭ حاجىتى يوق. مەن مەممەترەپىم بىلەن داربىشاھقا قوشۇن تەشكىلىپ، بۇ يەردىن



چىققان قوشۇنغا ياردەملىشىشنى ئورۇنلاشتۇرغانىدىم، بەلكىم ئۇلارمۇ ھەرىكەتكە كەلگەندۇ، — دېدى.

ئايالى بىلەن بالسىنىڭ خەۋىرىنى ئاڭلىغان قولچاق شۇ ئان قاتىقق ھاياجانلاندى، ئەمما چاندۇرماستىن ئۆز گېپىنى قىلدى: — مەن چېچەكلىك داۋىنى بىلەن مېڭىشنى تاللىدىم، ئۇلار بىلەن ئالاقىلىشىشكە ئادەم ئەۋەتىمەن، — دېدى.

— يولدا پەخەس بولۇڭ، هوشىيارلىقنى، جەڭگىۋارلىقنى بوشاشتۇرمالىڭ، — دېدى ئابدۇراخمان ۋالى قولچاق بىلەن چوڭقۇر ئارزو — ئۈمىدىلەر ئىلكىدە خوشلىشىپ.

ئوتتۇز ئىككىنچى باب

سەركۈيدا قايتا قۇياش نۇرى چاقنىدى

1832 - يىلى، كەچ كۈز، قۇلچاقنىڭ قوشۇنى سەركۈينىڭ تاغارمىغا چۈشىدىغان چېچەكلەك داۋىنىغا ياماشا مقتا ئىدى. بۇگۈن ھاۋا ئىنتايىن ئوچۇق بولۇپ، ئاسمان ئەمدىلا تۇغۇلغان بوقۇقلىك يۈزىدەك شۇنچە پاكىز، شۇنچە تىنىق، گويا ۋىلىقلاب كۈلۈۋاتقاندەك كۆرۈنەتتى. ھازىر كەچ كۈز بولسىمۇ، لېكىن بۇ يەردە قەھرىتان قىش ئاللىقاچان باشلانغانىدى. ھەممە يەر ئاپياق قارغا كۆمۈلگەن بولۇپ، سوغۇق شامالدا قار ئۈچقۇنلايتتى. داۋاندا ئاق ۋە كۆك رەڭ بىر - بىرى بىلىم گىرەلىشىپ كەتكەندى. ئىككى خىل رەڭ كېسىشكەن يەردە قۇلچاقنىڭ قوشۇنى ئىلگىرىلىمىدەكتە. بىر قاراشتا ئۇلار بۇ ئىككى رەڭنى بىر - بىرىگە ئۇلار مېڭىۋاتقاندەك كۆرۈنەتتى. قۇلچاق داۋان بېشىغا چىقىپ، پامىرغا، مۇزتاغ ئاتىغا، سەركۈيغا نەزەر تاشلىدى.

مۇزتاغ ئاتا كۈلۈپ تۇرغان مويسىپىتتەك ئۇنىڭخا تەبەسىسۇم قىلماقتا ئىدى. پۇتكۈل پامىر قويىنىدىن يېتىشىپ چىققان مەرد ئوغلاننى قارشى ئېلىۋاتقاندەك، سەركۈي بولسا مېھرى ئىسسىق قۇچىقىنى ئۇنىڭخا كەڭ ئاچقاندەك كۆرۈندى.



— ئاه، سەرىكىي ! ئاه، سۆيۈملۈك ئانا دىيارىم، ئاخىر
ھۆسنىڭنى كۆرۈم ! — دېدى قۇلچاق ئۆز - ئۆزىگە پىچىرلاپ.
قۇلچاق قوشۇنى داۋان بېشىغا تولۇق چىقىپ بولغانىدى.
تاغارما تەرەپتىن ئىككى ئاتلىقنىڭ كېلىۋاتقانلىقىنى
ييراقتىن كۆرگەن قۇلچاق ئالاقىچى كېرىمنى جىددىي چاقىردى.
كېرىم يۈگۈرگەن پېتى قۇلچاقنىڭ ئالدىغا كېلىپ، تەزمىم
قىلىپ تۇرۇپ:
— لەببەي بېگىم، نېمە تاپشۇرۇقلىرى باركىن؟ — دەپ تىك
تۇردى.

— ئاۋۇ تاغنىڭ باغرىدا تاغارما تەرەپتىن كېلىۋاتقان
ئاتلىقلارنى كۆرۈڭمۇ؟ — دېدى قۇلچاق پەس تەرەپنى
كۆرسىتىپ تۇرۇپ.
كېرىم قولى بىلەن پېشانىسىدىن كۈن نۇرىنى توسوپ
سەنچىلاب قارىدى:

— ھەئ، بېگىم، كۆرۈم.

— سەن دەرھال تۆت لەشكەرنى ئېلىپ سول تەرەپتىكى
جىلغا بىلەن ئۇلارنىڭ ئالدىغا چۈش. ئۇلار ھەرگىز سىلەرنى
سېزىپ قالمىسۇن، ئۇلارغا يېقىنلاشقاندىن كېيىن، ئەگەر
قوراللىق ئۇنسۇر بولسا، پەم بىلەن قولغا ئېلىڭلار، ئېھتىيات
قىلىڭلار، سىلەرگە زەخمت يەتكۈزمىسۇن. مۇبادا چارۋىچى ياكى
 يولۇچى بولسا، قوپاللىق قىلىمای چىراىلىق مۇئامىلە قىلىپ
مېنىڭ قېشىمغا باشلاپ كېلىڭلار، — دېدى قۇلچاق.

— بولىدۇ، بېگىم، ھازىرلا ماڭاي، — دېدى كېرىم
ئۇچقاندەك يۈگۈرۈپ كېتىۋېتىپ.
قۇلچاق قوشۇنغا يۈرۈشنى تېزلىتىش ھەققىدە بۈيرۇق
بەردى.

چېچەكلىك داۋىنىنىڭ تاغارما تەرەپتىكى پەسکە سوزۇلغان

ئۇزۇن ئەگرى - بۇگرى يولىدا قۇلچاقنىڭ قوشۇنى ئۇزۇنىسىغا
قاتار بولۇپ ئۇچۇۋاتقان قۇشتىك كۆرۈنەتتى. قۇلچاق سەپنىڭ
ئالدىدا جىددىي قىياپەتتە تېز - تېز قەدەم ئېلىپ كېتىۋاتتى.
ئاڭغىچە خەۋەرچى كېرىم ھېلىقى كۆرۈنگەن ئىككى ئاتلىقنى
ئېلىپ كەلدى.

قۇلچاق ئۇلارنى كۆرۈپلا:

— ۋاه، شانىياز بىلەن گۈلمۇرىغۇ سىلەر؟ — دەپلا ئېتىدىن
سەكىرەپ چۈشتى. ئۇلارمۇ قۇلچاقنى كۆرۈپلا ئاتلىرىدىن
ئۆزلىرىنى تاشلىدى. ئۇلار قۇلچاقنىڭ قوللىرىغا سۆيۈشۈپ
كۆرۈشتى. خۇددى نىجاتچىسىنى تاپقاىندەك قۇلچاقنى قۇچاقلاپ
ھۆڭرەپ يىغلاب كەتتى.

**قۇلچاقنىڭمۇ كۆزلىرىدىن ياش ئەگىپ ئۆزىنى تەستە
تۇتۇۋالدى:**

— يىغلىماڭلار، ھەممە ئىشلار ئوڭشىلىدۇ، — دەپ ئۇلارغا
تەسەللى بەردى ھەم بىر خىل كۆيۈنگەن ھالدا، — بىلەمەن،
چوڭ ئادەمنىڭ كۆزىدىن ئاسانلىقچە ياش چىقمايدۇ. ھەرقانداق
دەرد - ئەلمىڭلار بولسا ماڭا دەپ بېرىڭلار، سىلەرگە ياردەم
قىلىمەن دەپ قوشۇن باشلاپ كەلدىم، — دېدى قۇلچاق.

— قۇلچاق ئاكا، سېنى بەك سېغىنىدۇق. سېنى كۆرۈپ
ئۆزىمىزنى تۇتالماي قالدۇق.

— مەنمۇ شۇ، قېنى دەڭلار، مېنىڭ بۇنداق كېلىشىمنى
قانداق بىلدىڭلار؟

— بىزنى ئىنتايىم مەخپىي ھالدا مەمەترەبىم بىلەن
داربىشاھ تاغام ئەۋەتتى. ئۇلار بىزگە: ئامبىال ئەۋەتىغان قوشۇن
نەدە ئۇچرسا شۇ يەرگىچە بېرىڭلار، بۇ تەرەپتىكى ئىشلار
ھەققىدە ئۇلارغا خەۋەر يەتكۈزۈڭلار، بۇ ئىنتايىم مۇھىم دەپ
تاپلىدى، — دېدى شانىياز



— جاپا چېكىپسىلەر، قورسقىڭلار ئاچتىغۇ دەيمەن. ئازراق بىر نەرسە يەمىسىلەر؟ — دېدى قولچاق.

— بولدى، گېلىمىزدىن ھېچنېمە ئۆتمەيدۇ. بىز تېزرهەك ئەھۋالنى ساڭا مەلۇم قىلايلى، — دېيىشتى ئۇلار ھەممە ئەھۋالنى مەلۇم قىلىشقا باشلىدى.

— سۈدۈرىبەگ سەرىكۈينى بېسىۋالغاندىن كېيىن، قىلىغان ئەسکىلىكلىرى قالىدى. ئۇ دەسلەپتە ھاكىمبەگ مەممەشاھنى ئائىلىسى بىلەن نەزەربەند قىلىپ، ئۆزىنى سەرىكۈينىڭ بېگى دەپ ئىلان قىلغانىدى. بۇ قېتىم سېنىڭ قوشۇن باشلاپ كېلىدىغانلىقىڭنى ئاشلاپ، تېخىسمۇ غالجىرلاشتى. يېقىندا مەممەشاھ ھاكىمبەگنى بالىچاقلىرى بىلەن قوشۇپ ئۆلتۈرۈۋەتتى. بارلىق چېرىكىلەرنى خەلقنى بۇلاڭ - تالاڭ قىلىشقا بۇيرۇدى. ئۇ يەنە پۇتۇن خەلققە: « قولچاق ئۈچ يۈز لەشكەر بىلەن كېلىدىكەن، مېنىڭ بەش يۈز باتۇرۇم بار، يەنە قوقەن خانى بىر نەچە مىڭ كىشىلىك قوشۇن ئەۋەتىدۇ. قولچاق دېگەننىڭ كۈلىنى ئاسماڭغا سورۇيەن. كىمكى قولچاققا يارده ملىشىدىكەن دەرھال ئۆلتۈرۈلىدۇ» دەپ جاكارلىدى.

قولچاق غەزپىدىن يېرىلغۇدەك بولۇپ:

— خەپ ! سەن باسقۇنچىنى قىيىما - چىيما قىلىمسام، ئىسىمنى قولچاق دېمەيمەن ! — دېدى زەردە بىلەن. ئۇلار گېپىنى داۋاملاشتۇردى:

— مەممەترېھىم يەنە: «ئۇلار قولچاقنىڭ قوشۇنى كېلىدىغان يولنىڭ بۇلاق جىلغا ئېغىزىدىكى تار يولدا پىستىرما ئورۇنلاشتۇردى. قولچاق ئۇ يەرگە ئازراق ئادەمنى قويۇپ، دۇشمەننىڭ دىققىتىنى تارتىپ تۇرسا، ئۆزى چوڭ قوشۇنىنى ئېلىپ قۇمبۇلاق ئارقىلىق چۈشمانغا چۈشۈپ، ھۈجۈمنى باشلىسا، مەن ۋە داربىشاھ ئىككىمىز يۈز ئەزىمەت بىلەن

جهیرەن، سۇمان تاغلىرىدىن چۈشۈپ، شەرق تەرەپتىن **ھۇجۇم باشلىسام**، قۇلچاق ئۆزىنىڭ جەڭ تەدبىرى ئىچىدە بۇنى ئويلىشىپ كۆرسە» دەپ تاپىلىدى، — دېيىشتى ئۇلار.

— ئىككىڭلارغا كۆپتىن — كۆپ رەھمەت! مېنى ناھايىتى قىممەتلەك مەلۇمات بىلەن تەمىنلىدىڭلار، — دېدى قۇلچاق ئۇلارغا تەشكۈرەننى بىلدۈرۈپ.

قۇلچاق بۇ مەلۇماتلارنى ئاڭلىغاندىن كېيىن كۆڭلىدە ئومۇمىي جەڭ پىلانىنى يېڭىباشتىن تۈزۈشكە باشلىدى.

قۇياش سەرىكۈي ئاسىنىنىڭ ئوتتۇرسىغا كەلگەن بولۇپ، پۇتون پامىرغا كۈلۈپ نۇر سەپمەكتە ئىدى.

قوشۇن داۋاندىن چۈشۈپ تار جىلغىدىكى كىچىككىنە تۈزلەڭلىككە كەلگەنده، قۇلچاق بۇ يەرنىڭ خىلۋەت جاي ئىكەنلىكىنى جەزمەلەشتۈرۈپ، قوشۇنىنى مۇشۇ يەردە ئازاراق ئارام ئالدۇرماقچى بولۇپ، ئېتىنىڭ تىزگىنىنى تارتىپ يۇقىرى ئاۋازدا:

— قوشۇن مۇشۇ يەردە بىردهم توختىسۇن! — دەپ بۇيرۇق قىلدى. قوشۇن توختاپ بولغاندىن كېيىن، قۇلچاق ئالاقىچىنى چاقىرىدى.

ئالاقىچى يۈگۈرگەن پېتى قۇلچاقنىڭ ئالدىغا كېلىپ:

— خوش بېڭىم، نېمە تاپشۇرۇقلىرى باركىن؟ — دەپ ھۆرمەتتە تىك تۇردى.

— سەن دەرھال سەركەردىلەرنى چاقسىز كەل! — دېدى قۇلچاق بۇيرۇق تەلەپپۈزدە. ئالاقىچى:

— مانا ھازىر! — دېگىنچە يۈگۈرۈپ كەتتى. هايال بولماي قۇلچاقنىڭ بەش — ئالتە قوشۇن سەركەردىلىرى يېتىپ كېلىشتى.

قۇلچاق ئۇلارغا مەلۇمات ئەھۋالىنى قىسىقچە تونۇشتۇرغاندىن



كېيىن، كاللىسىدا پىشۇرغان جەڭ پىلانى بويىچە ۋەزىپە -
تەدېرلەرنى ئورۇنلاشتۇردى.
قۇلچاق يەنە بۇيرۇق تەلەپېپۇزىدا:

— قوشۇنىمىز دۇشمەنگە ئىككى تەرەپتىن تېگىش قىلىدۇ.
مەن قوشۇنىڭ يېرىمىنى باشلاپ قۇمبۇلاق ئارقىلىق چۈشمانغا
چۈشۈپ، پۇرشنىڭۈن تەرەپتىن تېگىش قىلىمەن. سەردار نۇرئەلى
قوشۇنىڭ يېرىمىنى باشلاپ خەنك جىلغىسى ئارقىلىق چۈشۈپ
دەريا ياقلاپ، ئەلار ئوتلاقا بېرىپ، شامبىابادىن ھۆجۈم باشلايدۇ.
سەردار دارىڭ ئەللىك ئەسكەر بىلەن پىستىرمىدىكى دۇشمەننى
ئۆزىگە جەلپ قىلىپ تۇرىدۇ. مەن مەمەترېبىم بىلەن داربشاھ
تاغامغىمۇ بۇيرۇق ئەۋەتتىم، ئۇلارنىڭ قوشۇنى جەيرەن، سۇمان
تاغلىرى ئارقىلىق چۈشۈپ ئىككىگە بۆلۈنىدۇ. بىر بۆلىكى
قۇزغۇن تەرەپتىن ھۆجۈم باشلايدۇ. يەنە بىر بۆلىكى تۇغلاشىار
تەرەپتىن ھۆجۈم باشلايدۇ. بىز چاقماق تېزلىكىدە تۆت تەرەپتىن
ھۆجۈم باشلاپ، سۇدۇربەگ ئۆزىنى ئۇڭشاپ بولغۇچە كۈلىنى
كۆككە سورۇۋېتتىمىز. بىز ئۇلارنىڭ ئاساسىي كۈچىنى
يوقاتقاندىن كېيىن، كۈچنى توپلاپ پىستىرمىدا تۇرغان
دۇشمەنلەرنى يوقتىمىز. سەردار نۇرئەلى، سىز ئەلاردىن ھۆجۈم
قوزغىغاندا، سۇدۇربەگ بىلەن پىستىرمىدىكىلەرنىڭ ئالاقىسىنى
ئۆزۈۋېتتىڭ. ئۇلار باشىسىز يىلانغا ئايالانسۇن. بىر دۇشمەننىمۇ
قاچۇرۇۋېتىشكە بولمايدۇ. ھەممىسىنى تەلتۆكۈس ھالاڭ
قىلىشىمىز كېرەك. قانداق، ۋەزىپە ئۇقۇشلۇق بولدىمۇ؟ — دەپ
سورىدى قۇلچاق.

— ئۇقۇشلۇق بولدى، — دېيىشتى سەركەردىلەر قاتتىق
غەيرەت بىلەن.

— ياخشى، ئەمسىه دەرھال ئاتلىنىڭلار!
قۇياش قۇلچاقنىڭ قوشۇنىغا مەدەت بېرىۋاتقاندەك ھەرقانداق

ۋاقتىدىكىدىن نۇرلۇق كۆرۈنەتتى. تاغ، يايلاق، يۇرت ئۇنى چىن دىلىدىن قارشى ئېلىۋاتقاندەك ئۆزىنىڭ كەڭ باغرىنى ئۇنىڭغا ئېچىپ تۇراتتى.

تاشقەلەدە بولسا باشقىچە بىر سورۇن قىزىپ تۇراتتى.
سۇدۇربەگىنىڭ ئۆزى ئۈچۈن راسلاتقۇرغان خاس مېومانخانىسىغا تولۇق كەلتۈرۈپ ئوقاشتەك گىلمى سېلىنغان، گىلمى ئۈستىدە قات - قات كۆرپە بولۇپ ، سۇدۇربەگ باش تەرەپتىن ئورۇن ئالغانىدى.

ئىككى يېنىدا ئىككى ساھىجامال ئۇنىڭ بويىنى، بېشى، قوللىرىنى ئۇۋۇلماقتا ئىدى. بىر تەرەپتە ئۇنىڭ ياردەمچىلىرى، مىرزا، قازىلار ئولتۇرغانىدى.

ئۇلارنىڭ ئالدىغا داستىخان سېلىنغان بولۇپ، داستىخان پاقلان كۆشى، قاتلىما، قاييماق، قېتىق، هەر خىل نازۇنىمەتلەر بىلەن تولغان. پەس تەرەپتە بولسا، ئەلنەغمىچىلىر ئاجايىپ مۇڭلۇق مۇزىكىلارنى ئورۇنلىماقتا ئىدى.

ھۆر پەرىدەك قىز لار يېقىمىلىق مۇزىكىغا كەلتۈرۈپ ئۇسسىز ئوبىناؤاتاتتى. ئۇسسىزلىچى قىز لارنىڭ قايىناؤاتقان بۇلاقتەك قاپقارا كۆزلىرىگە قاراپ مەستخۇش بولغان سۇدۇربەگ ئورنىدىن ئۆزىنى سەل كۆتۈرۈپ، كەكە ساقىلىنى سلاپ تۇرۇپ ياردەمچىسى غۇلامبەگە قاراپ:

— ئەزمەتلەرىمىز قولچاقنى تۇتۇپ كەلگەندىن كېيىن پۇتۇن قوشۇنغا مەركە ئۇيۇشتۇرىمەن. چىرايلىق قىز - چوكانلارنى يەتكۈدەك تەبىيار لاثلار ! — دېدى.
— خوش، بېگىم، ئادەم چىقاردىم، ھازىر ئۆي - ئۆيلەردىن تۇتۇپ ئەكېلىۋاتىدۇ.

— ئەڭ گۈزەللەرىنى ماڭا تاللاپ قويۇڭ، — دېدى سۇدۇربەگ شەھەۋەت بىلەن تولغان كۆزلىرىنى چىمچىلىتىپ



كۈلۈپ.

— باش ئۇستىگە، دېگىنىڭىزدەك ئورۇنلاشتۇرىمەن، — دېدى
غۇلامبەگ خۇشامەت بىلەن.

— ھە راست، — دېدى سۇدۇرбەگ بۇرۇتنى تولغاپ قاقاھلاپ
كۈلۈپ، — قۇلچاقنىڭ ئايالى بەك چىرايلىق چوکان ئىمىش.
ئادەم ئەۋەتىپ ئەكەلدۈرۈڭلار. قۇلچاقنى قارتىپ پەيزىنى
سۇرىمىز !

— ھازىر چېرىكلىرىمىزنىڭ ھەممىسىنى مۇھىم يوللارغا
ئورۇنلاشتۇردىق، قۇلچاقنى تۇتقاندىن كېيىن، ئادەم ئەۋەتىپ
قۇلچاقنىڭ خوتۇنىنى ۋە ئۇ يەردىكى چىرايلىق قىزلارنى
ئەكەلدۈرىمەن، — دېدى غۇلامبەگ.

— ئۇمۇ بولىدۇ، لېكىن بىز قۇلچاقنى تۇتقاندىن كېيىن
يەتتە كېچە - كۈندۈز مەرىكە ئويينايمىز، شۇنىڭغا ئولگۇرتىپ
ئەكەلمىسىڭ بولمايدۇ، — دېدى سۇدۇرбەگ چوڭقۇر
چاناقلىرىدىكى كۆكۈچ كۆزلىرىنى ئۇسسىزلىچى قىزلاрدىن ئۇزمىي
تۇرۇپ.

سۇدۇرбەگ ئۆزىنى تەڭداشىسىز كۈچلۈك ھېسابلايتتى. قۇلچاق
باشلاپ كەلگەن قوشۇن ئۇنىڭ نەزىرسىدە ھېچنېمىگە
ئەرزىمەيتتى. «قۇلچاق، قۇلچاق دەيدۇ، ئۇ قانچىلىك نېمە ئىدى؟
مېنىڭ كۈچلۈك بەش يۈز كىشىلىك قوشۇنۇم تۇرسا، ئۇ باشلاپ
كەلگەن ئۈچ يۈز كىشىلىك قوشۇننى پىستىرمىدىلا
يىغىشتۇرىمەن. قۇلچاقنى تىرىك تۇنۇپ خان ئالىلىرىغا ئاپىرىپ
بەرسەم، دۇنيادا تەڭداشىسىز قەھرىمان دېگەن نامغا ئېرىشىمەن !
شۇنىڭدا هوقۇق، بايلىق دېگەنلەر ئالىقىنىمغا يىغىلىدۇ» دېگەننى
ئوپلىغان سۇدۇرбەگنىڭ كەيپىياتى تېخىمۇ كۆتۈرۈلۈپ،
شەھۋانىلىق تولغان كۆزلىرى چاقناپ كەتتى.
سۇدۇرбەگ تازا ئەيىش - ئىشرەت قىلىۋاتقاندا، خەۋەرچى

کىرىپ كەلدى.

ئۇ ئېگىلىپ تەزىم قىلغاندىن كېيىن:

— بېگىم ئىنتايىن مۇھىم مەلۇمات بار، — دېدى ئەتراپىغا
بىر قۇر قارىۋېتىپ.

سۇدۇربەگ بىرنەرسىنى چۈشەنگەندەك ياردەمچى غۇلامبەگ،
مېرىزىبەگلەردىن باشقىلارنى چىقىپ كېتىشكە ئىشارەت قىلدى.
خەۋەرچى دۇدۇقلىغان حالدا:

— بېگىم، قۇلچاقنىڭ قوشۇنى شىنگۈن جىلغىسىدىن،
قۇزغۇندىن، تۇ oglانشاردىن، چۈشماندىن بولۇپ تۆت تەرەپتىن
تەڭلا ھۇجۇم قىلىپ كەپتۇ.

— نېمە! — دەپ ۋارقىرىغانچە ئورنىدىن سەكىرەپ تۇردى
سۇدۇربەگ.

— ئەزىزىملىرىمىز قاتىقق ئېلىشىۋاتىدۇ، — دېدى
خەۋەرچى تىترەپ تۇرۇپ.

— پىستىرىمىدىكىلەر نېمە قىپتۇ؟ — ئاچىقى بىلەن
ۋارقىرىدى سۇدۇربەگ.

— بېگىم، ئۇلار بىلەن بولغان ئالاقە ئۆزۈلدى.

— ئەستاغىپۇرۇللا! ئۇ يارىماسلار ئۇخلاپ قالغان
ئوخشىما مادۇ؟

— بەنە بىر گەپ، ئۇلار بىزلىرىنىڭ قاچىدىغان... ياق ...
ياق ... ياق ... قايتىدىغان يوللىرىمىزنىڭ ھەممىسىنى قامال
قىلىۋاپتۇ، — دېدى تىلى كالۋالاشقان خەۋەرچى.

— نېمە دېدىڭ؟! — دېدى ئۆزىنىڭ قۇلىقىغا ئىشەنمەي
قالغان سۇدۇربەگ خۇددى قوقاسنىڭ ئۇستىگە دەسىگەندەك
تېپىرلاب.

— قۇلچاقنىڭ ئارانلا ئۈچ يۈز چېرىكى تۇرسا قانداقسىغا
ھەممە يوللارنى قامال قىلىپ، يەنە بىزگە ھۇجۇم قوزغىيالايدۇ؟

بەلکىم بۇ بىر ھىليلە بولۇشى مۇمكىن ! — دېدى ئۇ ئۆز -
ئۆزىگە تەسەللى بېرىپ.

ئۇ بىردىنلا غۇلامبەگە:

— سەن ئادەم باشلاپ بېرىپ، پىستىرىمىدىكىلىەرنىڭ
ئەھۋالىنى ئىگىلەپ كەل، — دېدى.

ئاندىن مىزىبەگە قاراپ:

— سەن دەرھال بېرىپ لەشكەرلىرىمىزگە يەتكۈز: «كىمكى
كەينىگە قاچىدىكەن، شۇ يەردىلا ئېتىپ تاشلىنىدۇ ! كىمكى
باتۇرلۇق كۆرسىتىپ ئۇتۇق قازىنىدىكەن، بويى بىلەن تەڭ ئاللىۇن
بىلەن مۇكاپاتلىنىدۇ ! »، تېز بارغىن ! — دېدى بۇيرۇق
تەلەپپۈزىدا.

ئۇلار: «خوب، ما قول !» دېگىنچە يۈگۈرگەن پېتى چىقىپ
كەتتى.

سەرتىكى قىيقاس - چۇقانلار سۇدۇر بەگنىڭ قۇلىقىغا
كىردى - دە، چاچراپ ئورنىدىن تۇرۇپ، قىلىچىنى ئېلىپ
ئىشىڭ تەرەپكە ماڭدى.

قۇلچاقنىڭ قوشۇنى تۆت تەرەپتىن شىددەت بىلەن ھۇجۇم
باشلاپ، كەلکۈندەك دەۋرەپ كېلىپ سۇدۇر بەگنىڭ قوشۇنى
ھەش - پەش دېگۈچە ھالاكتەك يۈزلەندۈرگەندى.

قۇلچاق ئۆزىگە يۈپۈرۈلۈپ كەلگەن دۇشمەنلەر بىلەن قاتتىق
ئېلىشاتتى. دۇشمەنلەر «ۋايىجان !» دېگىنچە بىر - بىرلەپ
يىقىلماقتا. بىر تەرەپتىن مەمەترېھىم بىر توپ دۇشمەننى سور -
توقاي قىلىپ، خۇددى چامغۇرنى يۈلغاندەك ئات ئۇستىدىن يۈلۈپ
تاشلىماقتا ئىدى.

سۇدۇر بەگ قوشۇنىنىڭ چوڭ يېرىمىدىن كۆپرەكى قىرىلىپ
تۈگەپ، ئاز قىسىمى بۇرىدىن ئۈركۈگەن قوبىلار دەك تاشقەلئەگە
قاراپ قېچىشقا باشلىدى.

تاشقەلئەننىڭ ئالدى ئىس - تۇتهكە تولغان بولۇپ، قېچىپ كەلگەن دۈشمن لەشكەرلىرىنىڭ ۋارقىراش - جارقىراشلىرى ئەتراپىنى بىر ئالغانىدى. جېنى تۇمۇقىغا كەلگەن سۇدۇر بەگنىڭ قىلىچىنى شىلتىپ: «كىم ئۇرۇشقا كىرمىسى، مۇشۇ يەردىلا جېنىنى ئالىمەن!» دەپ غۇزەپ بىلەن چىرقىراشلىرى خۇددى خالجىر ئىتنىڭ جان تالىشىۋاتقان ۋاقتىدىكى غىڭىشىغا ئوخشىپ قالغانىدى.

سۇدۇر بەگ ئۆز لەشكەرلىرىنى ئالدىغا مېڭىشقا زورلاۋاتقاندا، قۇلچاقنىڭ قوشۇنى شىدەت بىلەن باستۇرۇپ كەلدى. ئۇلارنىڭ قىلىچ - نەيزلىرىدىن بىرمۇ دۈشمن قېچىپ قۇتۇلالمىدى.

ئاخىردا يالغۇز قالغان سۇدۇر بەگ بوغۇزلاپ تاشلانغان ئۆكۈزدەك خىرقىراپ تۇرۇپ:

— هوى قۇلچاق! باتۇر بولساڭ من بىلەن يەكمۇيمەك ئېلىشە قېنى، قانچىلىك ھۇنىرىڭ باركىن، بىر كۆرەي! — دېدى.

قۇلچاق لەشكەرلىرىگە قول ئىشارىتى قىلدى، ھەممىسى چىپپىدە توختىدى.

قۇلچاق دەرھال ئېتىدىن چۈشۈپ:

— قېنى كېلىسە! هو پىسەندى، خالجىر ئىت! — دەپلا قاپلاندەك ئۇنىڭغا ئېتىلىدى. سۇدۇر بەگ ئىككى قىلىچىنى ئىككى قولىدا تۇتقان پېتى قۇلچاققا ئېتىلىدى. ئۇنىڭ پۇلتىيىپ چىققان كۆزلىرى چاچراپ كېتىدىغاندەك بولۇپ، قىياپىتى جان تالىشىۋاتقان ئىتنىڭ ئۆزىگىلا ئوخشىپ قالغانىدى.

قۇلچاق ئۆزىنىڭ كۆمۈش ساپلىق قىلىچىنى ئوينىتىپ تۇرۇپ، چەبىدەسلىك بىلەن جەڭگە كىردى. ئېلىشىش ئىنتايىن شىدەتلىك بولدى. جېنى ھەلقۇمىغا كېلىپ قالغان سۇدۇر بەگ جان - جەھلى بىلەن ئېلىشتى. ئۇ قۇلچاققا قىلىچ ئۇرۇشىغا،

قۇلچاق چاققانلىق بىلەن ئۆزىنى يانغا ئېلىپلا، تېزلىك بىلەن كۈمۈش ساپلىق قىلىچىنى ئۇنىڭ يۈرىكىگە سانجىدى. سۇدۇر بەگى بىر چىرقىراپلا قولىدىكى قىلىچى تاراڭىدە يەرگە چۈشتى.

— خەقنىڭ زېمىننەغا تاجاۋۇز قىلىپ، خەلقنى زار - زار قاقداشقان لالما ئىتتىڭ جازاسى مۇشۇ! — دېدى قولچاق غەزەپ بىلەن، قىلىچىنى ئۇنىڭ كۆكىركىدىن تارتىۋېلىپ.

سۇدۇر بەگ يېلى چىققان تۈلۈمەك پوکىكىدە يەرگە يېقىلىدى. ئاسماندا چار اسلاپ بىر ئاۋاز ئاڭلاندى - دە، پۇتون سەرىكۈيدا چىراغ يانغاندەك، ئەتراب يوپپىرۇق بولۇپ كەتتى. مۇزتاغ ئاتىنى قاپلىغان قارا تۇمان يوقلىپ ئاپپاڭ ھۆسىنى كۈلۈپ تۇرغان قۇياش نۇرىدا جۇلالاندى. ئىنتايىن يىراق بىر يەردىن هوشۇر بۇۋاي بىلەن زىمۇنىك مومايىنىڭ: «رەھمەت بالام!» دېگەن ئاۋازى ئاڭلانغاندەك بولدى. يەنە بىر تەرەپتىن، نەبىجان بىلەن مەشۇتكۈلىنىڭ قول تۇتۇشۇپ: «رەھمەت ئاكا!» دەپ سالام بېرىۋاتقان سىيماسى ۋاللىدە كۆرۈنگەندەك بولدى. تاشقىلەددىكى يورۇقلۇقنى كۆرگەن سەرىكۈي خەلقى تەرەپ - تەرەپتىن يىغىلىپ كەلدى. ئۇلار شادلىق ئىلكىدە: «زىننەباد قولچاق!» (ياشاپ كەت، قولچاق! دەپ توۋلاشتى. بۇۋاي - مومايىلار قولچاقنىڭ كۆزىگە، پېشانىسىگە سۆيۈپ تۇرۇپ، ئەزىز پەرزەنتىنى تەبرىكلىدى.

قولچاق قۇرامىدىكى يىگىتلەر ئۇنىڭ بىلەن قۇچاقلىشىپ كۆرۈشتى. قىز - جۇۋانلار ئۇنىڭ قولىغا سۆيۈپ كۆز يېشى قىلىشتى.

پۇتون سەرىكۈي خەلقى بۇ غەلبىدىن ئالەمچە شادلىنىپ تەنتەنە قىلىشتى. ھەممە كىشىگە غەم دېڭىزدىن سۇغۇرۇلۇپ چىققاندەك، ئۆزىنى بېسىپ تۇرغان تاغنى ئىرغىتىپ تاشلىغاندەك بىلىنىدى. ئاسمىنىدا قۇياش نۇرى چاقناپ تۇرغان بۇ

گۈزەل يۇرت كىشىلەرگە ھاياتنىڭ ئەبەدىي داۋاملىشىدىغانلىقىنى
قايتىدىن ھېس قىلدۇردى .

قۇلچاق قوشۇننى ئورۇنلاشتۇرۇپ، تاشقەلئەدىكى ئىشلارنى
بىرىتەرەپ قىلىپ بولغاندىن كېيىن ئۆپىگە قايتتى.

قۇلچاقنىڭ ئىشكى ئالدىغا كۈيپەرى، داربشاھ، قۇلچاقنىڭ
ئوغلى كىچىك ئارىياني ۋە قوشنىلىرى، يىراق - يېقىندىن
كەلگەن يۇرتداشلىرى يىغىلغانىدى. قىزلارنىڭ قولىدا قولدا قولدا
كۆرپىدە قارا مەخەمەل بىلەن تاشلىنىپ، ھەر خىل رەڭلىك يېپەك
بىلەن تىكىلگەن تۇماق، گۈل چېكىلگەن بەلباغ، گۈللۈك پايپاڭ،
قول ياغلىق قاتارلىق ھەر خىل نەرسىلەر، داربشاھنىڭ قولىدا
كىچىك يىاغاچ چاناقتا ئۇن، ھەممىسى قولچاقنى مۇبارەكلىش
ئۈچۈن ئۆز قولى بىلەن تەييارلىغان نەرسىلەرنى تۇتۇپ تۇراتتى.
تۈپىنىڭ ئەڭ ئالدىدا كۈيپەرى ئوغلىنى كۆتۈرۈپ قولچاقنىڭ
 يولىغا تەلمۇرۇپ قاراپ تۇراتتى. بۇ كىشىلەر يىراق -
يېقىنلاردىن كېلىپ بۇ يەرگە يىغىلغىنىچە نىجاتكارى قولچاقنى
كۈتمەكتە ئىدى.

قولچاقنىڭ كېلىۋاتقانلىقىنى كۆرۈپلا بۇ ئادەملەر توبى خۇددى
ئانلىرىنى ئېمىش ئۈچۈن قوتاندىن چىققان قولزىلار تۆپىدەك
تەۋرەپ كەتتى. خۇشاللىقتىن ھەممىنىڭ كۆز يېشى يامغۇرەك
تۆكۈلدى. كۈيپەرى ھۆڭرەپ يىخلەغىنىچە بېرىپ قولچاققا
ئىسىلدى. قولچاقنىڭ كۆزلىرىدىنمۇ شادلىق يېشى تاراملاپ
تۆكۈلدى. قولچاق كۈيپەرى بىلەن كۆروشۇۋېتىپ، ئوغلىنى
قۇچقىغا ئېلىپ تۇرۇپ، كۈيپەرىگە تەسەللى بەردى:
— بولدى يىخلەما، مەن كەلدىمغۇ، — دېدى ئۇ تىترەك
ئاۋازدا. ئۇنىڭ بۇ سۆزىنى نەقەدەر تەستە دېيەلىگەنلىكىنى پۇتۇن
بەدىنىدىن تەپچىپ چىققان تەر تامچىلىرىدىن بىلگىلى بولاتتى.
ئۇنىڭ يۈرىكى دۈپۈلدەپ سوقاتتى. ئۇ بۇ كۈننى سېخىنىش



ئىلكىدە كۈتكەن ئەمەسىدى؟ تالاي قېتىم كۆز يۇمماي تاڭ ئاتقۇزغان، كۇيىپەرنىڭ سىيماسىنى كۆز ئالدىغا كەلتۈرۈپ پىنهاندا ياش توڭكەن ئەمەسىدى؟ مانا ئۇنىڭ كۇيىپەرسى، يۇرىكىنىڭ پارسى، ئوغلى ئالدىدا تۇرمامدۇ؟ يۇرتداشلىرى ئۇنىڭ بىلەن چەكسىز مېھر - مۇھەببەت ئىلكىدە كۆرۈشۈۋاتىما مادۇ؟ چىن قەلبىدىن سوپۇپ كەلگەن يۇرتى ئۆزىنىڭ ئىسسىق قويىنى كەڭ ئاچتىغۇ؟ قۇلچاق بۇ مىنۇتلاردا ئۆزىنى تەستە تۇتۇپ تۇرۇۋاتاتتى. هايداندا پۇتون بەدىنى يالقۇن ئۇستىگە چۈشكەندەك تىترەيتتى. قۇلچاق يۇرتداشلار بىلەن بىر - بىرلەپ كۆرۈشتى. قىزلار ئۆزى كەشتىلەپ تىككەن تۇماقنى قۇلچاققا كىيدۈردى. ھەممەيلەن ئۆزى ئېلىپ كەلگەن نەرسىلەرنى قۇلچاققا تەقدىم قىلىپ ئۇنى مۇبارە كىلىدى.

داربشاھ قۇلچاقنىڭ پېشانىسىگە سوپۇپ تۇرۇپ:

— ئوغلۇم، سېنىڭ كېلىدىغانلىقىڭغا ئىشىنەتتىم. بۇگۈن مانا سەرىكۈينى بېسىپ تۇرغان قارا تاغنى ئىرغىتىپ تاشلىدىڭ. سەرىكۈي ئاسىمىنى قايتىدىن سۈزۈلدى. مۇزتاغ ئاتا بۇ خۇشاللىققا شاهىت بولۇپ تەبەسسىم قىلماقتا. پۇتون سەرىكۈي خەلقى ساڭا ئالقىش ياخرا تىماقتا. ئاتا - ئانائىنىڭ روھىمۇ سەندىن پەخىرلىنىدۇ. مەن ھەممەيلەنگە ۋاكالىتەن سېنى مۇبارە كەلەيمەن! — دەپ مۇرسىسىگە ئاق ئۇن سەپتى.

— تاغا، ئامبىال بىلەن ۋالى جانابلىرى مېنىڭ گۇناھسىزلىقىمنى، ماڭا تۆھەت قىلىنغانلىقىنى بىلىپ مەندىن كەچۈرۈم سورىدى. بۇ دەقىقىلەردە بېشىم ئاسماڭغا تاقاشقۇدەك خۇش بولىدۇم. ئادەم ناھەقچىلىك ئىچىدە خۇددى بىر چوڭ تاشنىڭ تېگىدە نىمجان بولۇپ ياشايىدىكەن، ھەق - ناھەق ئايىرىلىپ ھەقىقەت ئۆزىنىڭ نۇرلۇق چىرأىنى كۆرسەتكەندە بۇ تاش ئۇستۇڭدىن شىپىپىدە چۈشىدىكەن - دە، بۇ دۇنياغا ئەمدىلا

کۆز ئاچقان بۇۋاقتمەك بولۇپ كېتىدىكەنسەن. مانا ئەمدى گۇناھسىز، پاك قۇلچاق يۈزى يورۇق حالدا سىلمەر بىلەن كۆرۈشتى، — دېدى قۇلچاق.

— بالام، بىز سىزگە ئىشىنىمىز، بۇۋىڭىز: «بۇ قۇياش ئوغلى قۇياشتىك سەرىكۈينى يورۇتسىدۇ» دەپ ئېيتقان. مانا سىز سەرىكۈينى قاپىلغان زۇلمەتنى يوقىتىپ سەرىكۈينى قايىتدىن يورۇقلۇققا چىقاردىڭىز. سىز بىزنىڭ پەخىرلىك ئوغلىمىز.

قۇلچاقنىڭ يۈزىدە شادلىق تەبەسىمۇ جىلۋىلىنىپ، رۇخسارىدىن قۇياشتىك نۇر پۇتون سەرىكۈي زېمىنغا تارىلىشقا باشلىدى. ئۇنىڭ مۇرسىدىكى ئاق ئۇن بىردىن مۇزتاغدىكى ئاپپاق قارغا ئايلىنىپ، ئۇنىڭدىن بىرده مدىلا زىلالدەك سۈپسۈزۈك سۇلار ئېقىپ كېلىپ قاغىجراب قالغان سەرىكۈي يايلىقىنى ياشارتىۋەتتى.

ياش تۆكۈپ كەلگەن مۇزتاغ مەلسىسىنىڭمۇ چېھەرىدە تەبەسىمۇ جىلۋىلىنди.

مۇزلاي دەپ قالغان مەلىكە بۇلىقىنىڭ يۇقىرى ھارارتى ئەسلىگە كېلىپ، قايىتدىن بۇ سىرلىق زېمىنغا شىپالىق تامچىلارنى چاچتى.

تاغلاردا، يايلاقلاردا، بۇلاق - كۆللەردە، دەريا - ئېقىنلاردا، ئېڭىز چووققا، چوڭقۇر جىرارادا - ھەممە يەردە، ھەتنا ئادەملىرنىڭ قەلبىدە قۇياش نۇرى باشقىدىن چاقنىدى.



ئوتتۇز ئۈچىنچى باب

تاشقەلئە ئىگىسىنى تاپتى

قۇلچاق سۇدۇر بەگ باشچىلىقىدىكى تاجاۋۇز چىلارنى پاك - پاكىز تازىلىغاندىن كېيىن، تاشقەلئەگە كېلىپ ئورۇنلاشتى. ئۇ «كىشىلەر بۇلاڭ - تالاڭنىڭ دەرىدىنى يەتكۈچە تارتىسى. مەن قوشۇنۇمغا قاتتىق قائىدە - تۈزۈم بېكىتىھى، بولمىسا خەلقنىڭ نەزىرىدىن ئاسانلا چۈشۈپ كېتىمىز» دېگەننى ئويلىدى - ٥٥، دەرھال قوشۇنغا يېغىلىش ھەققىدە بۇيرۇق چۈشۈزدى.

قۇلچاقنىڭ قوشۇنى ھەش - پەش دېگۈچە يېغىلىپ سەپ - سەپ بولۇپ تەبىارلاندى. قۇلچاق ھەمراھلىرى ۋە يۇرتىنىڭ قازى، ئاقساقاللىرى بىلەن تاشقەلئە دەرۋازىسىدىن چىقتى. قوشۇن سەردارى مەممەترەپھىمنىڭ «دىققەت!» دېگەن بۇيرۇقى بىلەن تەڭ، پۇتۇن لەشكەرلەر شاق - شاق رەتنى تۈزىلمەپ تۇردى.

قۇلچاق يۇقىرى ئاۋازادا جاكارلىدى:

- باخۇرلار، ئەزىزەتلەر! بىز تاجاۋۇز چىلارنى سەرىكۈي رايونىدىن يوقاتتۇق. ھازىر سەرىكۈيدا تىنچلىق، ئاسايىشلىق ئۇرنىتىلىدى. خەلق خاتىرىجەم تىرىكچىلىك قىلىشقا باشلىدى. مەن بۇ قېتىم تاجاۋۇز چىلارنى يوقىتىش جېڭىگە قاتناشقان بارلىق ئەزىزەتلەرنى تارتۇقلایمەن. لەشكەرلەرنىڭ تەمناتى

ئۆستۈرۈلۈش بىلەن بىللە، تۆھپە كۆرسەتكەنلەرگە كاتتا ئىئام بېرىلىدۇ!

لەشكەرلەر پۇتۇن شاد - خۇراملىق بىلەن گۈلدۈرەس ئالقىش ياكىراتتى.

— شۇنىڭ بىلەن بىللە، — دېدى قۇلچاق گېپىنى داۋاملاشتۇرۇپ، — يەندە لەشكەرلەر ھەرقاچان جەڭگۈزار ھالەتتە تۇرسۇن! ھەركىم بۇيرۇقنى جان پىدالىق بىلەن ئىجرا قىلىشى شەرت. ئاۋامنىڭ بىر تال قىل چاغلىق نەرسىسىگىمۇ تېگىشكە بولمايدۇ. ئەگەر كىمكى خىلابلىق قىلسا شۇ قاتتىق جازالىنىدۇ!

— بۇيرۇقنى قەتىئى ئىجرا قىلىمىز، — دەپ توۋلاشتى لەشكەرلەر.

قۇلچاق سەرىكۈينى تىنچىتقاندىن كېيىن، ھاكىم مەھكىمىسىگە كېلىپ ئەھۋالنى يەكەن ئامبىلى ئارقىلىق چىڭ ھۆكۈمىتىگە دوكلات قىلماقچى بولدى.

شۇڭا، ئۇ بۇگۇن ئۆزىنىڭ يېنىغا قابىل ياردەمچىلىرىدىن مەممەترەبىم، نىيازباي ئاقساقا، گۈلشۇرخان، شرئەلى، بەختىباي، قەلەمدار نۇرئەلسىلەرنى ۋە يۇرتىنىڭ قازى، ئاقساقااللىرىنى چاقىرتقانىدى.

قۇلچاق ھەممەيلەن بىلەن قول سۆيۈشۈپ كۆرۈشتى - دە:

— قېنى ئولتۇرایلى، — دەپ ئۇلارنى ئولتۇرۇشقا تەكلىپ قىلدى. ھەممەيلەن ئولتۇرغاندىن كېيىن، قۇلچاق ئۇلارنى چاقىرتىشتىكى مەقسىتىنى بايان قىلدى:

— ھەرقايىسخالار كۆرۈپ تۇرۇپسىلەر، بىز تاجاۋۇزچىلارنى يوقاتقاندىن كېيىن، سەرىكۈيدا تىنچلىق - ئاسايىشلىق بارلىققا كېلىپ، ئاۋام خاتىرجەم تىرىكچىلىك قىلىشقا باشلىدى. ئەمدى ئەھۋالنى يۇقىرىغا مەلۇم قىلساقمىكىن دەيمەن. قېنى سىلەرنىڭ پىكىرىڭلارنى ئاڭلاپ باقماقچىمەن.



— بەلەن ئويلاپسىن، بالام، بۇرۇنقى ھاكىمبىگ خەلقتنى يوشۇرۇنچە ئايىرىم ئادەملەر دىنلا پىكىر ئالاتنى. سەن ھەممىمىزنى جەم قىلىپ، پىكىرىمىزنى ئاڭلاپ، ئەھۋالدىن بىزنى خەۋەرلەندۈرۈپ، مەسىلىھەت بىلەن ئىش قىلماقچى بولۇۋاتىسىن. ھەممىمىز ساڭا قايىل بولدۇق. ئىشلىرىڭ تېخىمۇ ئىلگىرى تاپسۇن، ھەمىشە بەرىكەت ياغقايى، ئىلاھىم، — دېدى نىيازبىاي ئاقساقال.

— تاشقەلئە ئەمدى ئىگىسىنى تېپىپتۇ، — دېدى بەختىبىاي كۈلۈپ تۇرۇپ.

— يۇقىرىغا ئەھۋال مەلۇم قىلغاندا قولچاقنىڭ توھىپىسىنى تولۇق يېزىشىمىز كېرەك، شۇنىڭ بىلەن بىلە ئۇنى بىزگە ھاكىمبىگ قىلىپ تەينلەپ بېرىشىنى تەلەپ قىلایلى، — دېدى مەمەترەبىم ئۆزىنىڭ ئۆيلخانلىرىنى ئوتتۇرۇغا قويۇپ. ھەممە يەلن ئۆزلىرىنىڭ قاراشلىرىنى تارتىنماي، ئەركىن - ئازادە ئوتتۇرۇغا قويۇپ، سەرىكۈيغا تېزدىن ھاكىمبىگ تەينلەپ بېرىش توغرۇلۇق يۇقىرىغا ئىلتىماس سۇنۇش ئاززۇسىنى ئىزهار قىلىشتى.

قولچاق قەلەمدار نۇرئەلىگە قاراپ:

— ئەمىسىن قەلەم تەۋىرىتىپ ھەقىقىي ئەھۋالدىن مەلۇمات يېزىپ دەرھال يەكەن ئامبىال مەھكىمىسىگە يوللاڭ، — دېدى، ئۇ تو ساتىسىن گېپىنى توختىتىپ بىر پەس تۇرۇۋالدى - دە، گېپىنى داۋاملاشتۇردى، — ھە راست! ھاكىمبىگ مەممەشاھنىڭ ئائىلە تاۋابىئاتلىرىغا نەپىقە بېرىشنى ئىلتىماس قىلىڭ. ئۆي ئىچى بىردىنلا قايناؤاتقان قازانغا سوغۇق سۇ قۇيغاندەك تىمتاس بولۇپ قالدى. ھەممىسىنىڭ چىرايدىكى خۇشاللىق نۇرى چىپىمە ئۆچتى، كۆزلىرىدە غەزەپ ئۇچقۇنى چاقنىدى. بۇنىڭدىن ھەيران قالغان قولچاق:

— نېمە بولدوڭلار؟ — دەپ سورىدى ئۇلارغا قاراپ.

مەممەتربۇيم جىمەجىتلىقنى بۇزۇپ:

— مەممەشاھىنڭ ئائىلە تاۋابىئاتلىرىغا نەپىقە بېرىش ئىلتىماسىغا قوشۇلمايمىز. ئۇ ساڭا تۆھىمەت قىلىدى. بىخۇدلىق، ئەيش - ئىشرەت ئىچىدە ياشاپ، تاجاۋۇزچىلارنىڭ يوشۇرۇن سىڭىپ كىرىپ ھوقۇقنى تارتىۋېلىشىغا پۇرسەت يارىتىپ بېرىپ ئاۋام - خەلقنى خورلۇققا، جاپا - مۇشەققەتكە قويىدى، — دېدى قاتتىق تەلەپپۈزدە.

— شۇنداق، قولچاق بېگىم، ئۇ قاراپ تۇرۇپ سلىگە تۆھىمەت قىلىدىغۇ.

— سىرتتىن كىرگەن ئايال جاسۇس بىلەن ئاپاڭ - چاپاڭ بولۇپ، ئاخىر جاجىسىنى يېدى، — دېدى گۈلشۇرخان. قولچاق ئۇلارنىڭ گەپلىرىنى ئاڭلىغاندىن كېيىن، ئازراق ئويلىنىۋالدى - دە، ھەممىسىگە تەكشى قارىۋېتىپ:

— ئۇ ئىشلار ئۆتۈپ كەتتى. ھاكىمبهگىنى ئائىلىسىدىكىلەر بىلەن قوشۇپ تاجاۋۇزچىلار ئۆلتۈردى. مەن ئۇنىڭغا ئاداۋەت تۇتسام بولمايدۇ، — دېدى سەممىيلىك بىلەن.

— ئۇ سلىگە شۇنچە ئەسکىلىك قىلىدى، ئەمما سىلى يەنە ئۇنىڭغا ياخشىلىق قىلىۋاتىلا، مەن ھېچ چۈشىنەلمىدىم، — دېدى نيازبای ئاقساقال.

— ئىتنىڭ قىلغىنىنى ئىگىسى قىلمايدۇ، مەنمۇ ئۇنىڭ قىلغىنىنى قىلسام ئۇنىڭدىن نېمە پەرقىم قالدىۇ؟ — دېدى قولچاق كەسکىنلىك بىلەن.

ھەممەيلەن قولچاقنىڭ كەڭ قورساقلىقىغا ئاپىرىن ئوقۇپ، ئۇنىڭ گۈزەل ئەخلاق - پەزىلىتىدىن ئىنتايىن تەسىرلەندى.

بۇ يىل ئەتىياز بالدۇر كەلدى. يەكەن دىيارى باھارنىڭ ئىللەق نۇردا ئاڭ، سېرىق لىباسىنى كۆك، يېشىل رەڭگە



ئالماشتۇرۇپ توپلۇق كىيىم كىيىگەن قىزىدەك چىراىلىق بولۇپ كەتكەندى. ئەمدىلا يوپۇرماق چىقارغان دەرەخلمەرنىڭ يېشىل رەڭگى شۇنچە قېنىق، شۇنچە پاكىز ئىدى.

ئېرىقلاردا سۈپسۈزۈڭ تاغ سۈبى بۇزغۇن چاچرتىپ ئاقاتتى. ئېتىز لاردىكى ياپىيېشىل بۇغداي مايسىلىرى شۇنداق بولۇق ئۆسکەن بولۇپ، كىشىلەرگە بۇ يۇرتىنىڭ ئاشلىق ماكانى ئىكەنلىكىنى نامايان قىلاتتى. مۇنبەت زېمىن، ئارامبەخش هاۋا، سۈپسۈزۈڭ سۇ، ئەقىل - پاراسەتلەك، سەنئەتخۇمار، مېھماندۇست خەلق بۇ ئېسلىق كۈنلىرىدە، يەكەننىڭ ئامبىال، ۋالى، قازى، ئاخۇنلىرى ۋە يېڭىسار، قاغلىقىنىڭ بەگ، قازىلىرى، يۇرت ئاقساقلارنىنىڭ ھەممىسى يەكەن ئامبىال مەھكىمىسىگە يىغىلغاندى.

يەكەن ئامبىال مەھكىمىسىنىڭ قوبۇلخانا ئۆيىنىڭ ئىچى ئادەملەر بىلەن لىق تولغانىدى. يەكەن ۋالى ئابدۇراخمان، ئامبىال بېرى چالى، ياردەمچىلىرى جاۋ گەن، مۇتەللەپ، ئابدۇقېيۇم، تۇرسۇن قاتارلىقلار قوبۇلخانىغا كىرىشى بىلەن ھەممەيلەن ئورۇنلىرىدىن تۇرۇپ سالام بەردى.

ھەممەيلەن ئۆزئارا سالاملاشقاندىن كېيىن، ئابدۇراخمان ۋالى قولىنى كۆتۈرۈپ ھەممەيلەنگە ئولتۇرۇشقا ئىجازەت بەردى. ئابدۇراخمان ۋالى قول ئىشارىتى بىلەن ۋارالى - چۈرۈڭنى تىنچلاندۇرغاندىن كېيىن:

— ھەرقايىلىرىنى بۇ يەرگە چاقىرىتىشىمىزدىكى مەقسەت بۇيۇڭ چالى ھۆكۈمىتىنىڭ پەرمانىنى يەتكۈزۈشتۈر، ھازىر ئامبىال بېرى چالى پەرمانىنى يەتكۈزىدۇ، — دېدى.

ئامبىال بېرى چالى ئورنىدىن تۇرۇپ خان يارلىقىنى يەتكۈزدى: «بۇ قېتىم چەت ئەللەك تاجاۋۇزچىلارنى يەكەن، پامىر

корольдін قولглап چىقىرىشتا يەكىن، يېڭىسار، سەرىكىي
خەلقلىرى باتۇرلۇق كۆرسىتىپتۇ. ئۇلار جان پىدالىق بىلەن جەڭ
قىلىپ ۋەتەننىڭ تۇپرىقىنى قولغاش يولىدا ئۆچمەس تۆھپىلەرنى
ياراتتى. بۇيۇڭ چىڭ ھۆكۈمىتى ئۇلارغا رەھمەت ئېيتىدۇ.
خۇسۇسەن پامىر باغرىدىكى سەرىكىي خەلقىنىڭ ۋەتەنپەرۋەر
روھىغا يۈكىسىك ئاپىرىن ئېيتىدۇ. شۇ بائىستىن سەرىكىي
بەگلىكىنىڭ دەرىجىلىك بەشىنچى دەرىجىلىك بەگلىكتىن
ئۈچىنچى دەرىجىلىك بەگلىك ئورنىغا ئۆستۈرۈلدى. ئۇشبو
سەرىكۈينىڭ تەۋەلىكىدىكى ئون توققۇز كەنتكە يەندە موقور،
قىزىلتاغ، قاراقىر، كېسىك قاتارلىق توققۇز كەنت قولشۇپ
بېرىلىپ، تەۋەلىكىدىكى باشقۇرۇلىدىغان كەنت يىگىرمە
سەكىزگە يەتكۈزۈلدى. ۋەتن زېمىننى قولداشقا ئالاھىدە
تۆھپە قولشاق قۇلچاقنىڭ مەنسىپى ئۈچىنچى دەرىجىلىك
هاكىمبەگلىك مەنسىپىگە ئۆستۈرۈلۈپ، سەرىكۈينىڭ
هاكىمبېگى قىلىپ تەينىلەندى».

مەھكىمىدىكى ھەممەيلەن:

— پەمانбەردارمۇ! — دەپ توۋلاشتى.

— قۇلچاقنىڭ يوللىغان دوکلاتىنى تاپشۇرۇۋالدۇق، ئۇ
سەرىكۈيدىن بارلىق چەت ئەل تاجاۋۇزچىلىرىنى قولغلاپ
چىقىرىپتۇ. چېڭرани مۇستەھكەملەپ، ئاۋام خەلقنى خاتىرىجەم
قىپتۇ، — دېدى ئابدۇراخمان ۋالى گېپىنى داۋاملاشتۇرۇپ، —
ئۇ ھەقىقەتەن تېپىلىماش يىگىت ئىكەن، پامىر بۇركۇتى بولۇشقا
مۇناسىپ ئىكەن! — دەپ گېپىنى ئاخىرلاشتۇردى.

— بىز ھايالشىمай سەرىكۈيغا ئادەم ئەۋەتىپ، قۇلچاقنىڭ
سەرىكۈي ھاكىمبەگلىكىگە تەينلىگەنلىكىنى ئېلان قىلايلى. ئۇ
سەرىكۈينىڭ ئىشلىرىنى تېخىمۇ ئوبىدان يۈرۈشتۈرسۇن، — دېدى
ئامىال بېي چاڭ.



سەرىكۈي خەلقى ئۆزىنىڭ يېتىپ كېلىش ئالدىدا تۇرغان ئەنئەنسىۋى ھېيتى شاۋگۇن باهار (نورۇز) نىڭ تەييارلىقىنى قىلىۋاتقاندا، بۇيۇك چىڭ ھۆكۈمىتىنىڭ قۇلچاقنى ھاكىمبەگلىككە تەينلىگەنلىكى ھەققىدىكى خەۋەر چاقماق تېزلىكىدە سەرىكۈيغا تارقالدى. بۇ قوش خۇشاللىق سەرىكۈي خەلقىنى تېخىمۇ شادلاندۇرۇۋەتتى.

بۇگۇن ھاوا ئىنتايىن ئۈچۈق، ئاسماندا ئالقانچىلىكمۇ بۇلۇت كۆرۈنمەيتتى. قۇياش ئەركىنلىك ئلاھىدەك ئۆزىنىڭ زەر نۇرلىرىنى بۇ خىلۋەت ماكانغا توسالغۇسىز سەپمەكتە ئىدى. باهارنى كۆتۈۋاتقان سەرىكۈينىڭ تاغ - يابلاقلرى بۇگۇن باشقىچە جىلۇشلىنىپ تۇراتتى.

كىشىلەر توب - توب بولۇپ تاشقەلئەگە قاراپ ئاقماقتا ئىدى. يىراقتىن كېلىۋاتقان بىر توب ئاتلىق ئۆزئارا پاراڭلىشىپ كەلمەكتە ئىدى. كۆركەم تاجىكچە تۇماق كىيىۋالغان، ئۈچىسىغا ئۇزۇن چاپان كىيىپ، بېلىنى مىيۇندىلەن مەھكەم باغلىۋالغان، قويۇق ئەگمە كىرىپىكىنىڭ ئىچىدە بۇلاقتەك چاقناپ تۇرغان يوغان قارا كۆزلىك بىرىيەلن يېنىدىكىلەرگە:

— سىلەر ئاڭلىدىڭلارمۇ، يەكمەن ئامبىلى تۈنۈگۈن بۇ يەرگە چىقىپتۇ. قۇلچاقنى ھاكىمبەگلىككە تەينلىيەدىكەن. بۇگۇن تاشقەلئەدە چوڭ مەرىكە بولىدىكەن. مەن شۇ يەرگە مېڭىۋاتىمەن — دېدى زوق - شوق بىلەن.

— بىزمۇ مۇشۇ خەۋەرنى ئاڭلاپ كېلىۋاتىمىز، — دېدى يەنە بىرسى.

— قۇلچاقنىڭ ھاكىمبەگلىككە تەينلىنگەنلىكى بىزنىڭ بەختىمىز. ئەمدى سىرتىن كېلىدىغان بۇلاڭچىلار بىزنى بوزەك قىلالمايدۇ، — دېدى يەنە بىرىيەلن.

— شۇنداق، قۇلچاق بىزنىڭ باتۇرمىز. ئۆتكەندە

چېرىكىلەرگە: «كىمكى خەلقنىڭ قىلىچىلىك نەرسىسىگە تېگىدىكەن جېنىنى ئالىمەن» دەپتۇ. ئۇنىڭ چېرىكىلەرنى مۇنداق چىڭ باشقۇرۇشىدىن بىز بەكمۇ خاتىرجم بولۇق، — دېدى يەنە بىرەيلەن. كىشىلەرنىڭ ئۆزئارا دېيىشىۋاتقان گەپ - سۆزلىرىنىڭ ھەممىسى قولچاق ئۇستىدە كېتىپ باراتتى.

توب - توب ئاتلىقلار، تۆگە، قوتاز مىننىپ ياكى پىيادە كېلىۋاتقان كىشىلەر ئۆزئارا قولچاقنىڭ تەرىپىنى قىلىۋېتىپ، تاشقەلئە ئالدىغا كېلىپ يىغىلدى.

تاشقەلئەنىڭ ئالدى ئادەم دېڭىزىغا ئايىلانغانىدى. ئاخشا - ئۇسسوْلغا ئامراق تاجىك چارۋىچىلار داپقا تەڭكەش قىلىپ سوْڭەك نېيىنى سايىرتىپ، شوخ ، لەرزان بۇركۇت ئۇسسوْلنى باشلىدى. ناخشىچىلار شوخ، تەسىرلىك تاغ ناخشىلىرىنى ئورۇنلىدى. ئۇسسوْل بىلەن بىللە ئېيتىلىدىغان ناخشىدا ناخشىچى ئالدىدىكىنى ئىككى مىسرانى مەزمۇنىغا كەلتۈرۈپ ئۇسسوْل بىلەن ئورۇنلىغاندىن كېيىن، كېيىنكى ئىككى مىسرانى پۇتۇن مەيداندىكىلەر جاۋابەن ئېيتىپ ئەۋجىگە كۆتۈرەتتى. بۇ ناخشىنىڭ ئۇرغۇسىنى تېخىمۇ كۈچەيتىپ، كىشىگە چوڭقۇر زوق ئاتا قىلاتتى. كىشىلەرنىڭ قىزغىنىلىقى يۇقىرى پەللىگە كۆتۈرۈلۈپ، ھەممە يەرنى ناخشا - ئۇسسوْل، كۈلکە - چاقچاقلار قاپلىغانىدى.

بۇ قىزغىن مەنزرىرە قولچاق بىلەن ئەمدىلا مەيدانىغا كىرىپ كەلگەن ئامبىال ياردەمچىسى جاۋ گەن، مۇتەللىپ ۋە يەكەندىن چىققان مېھمانلارنى ھاڭ - تاڭ قالدۇردى. ئۇلار بۇلۇت ئۇستىدىكى بۇ سىرلىق ماكاندا تاجىك خەلقنىڭ ياراتقان ياقۇتتەك جۇلالىنىپ تۇرۇۋاتقان مەدەنىيەتىدىن، تاغلارنىڭ يۈكسەك روھىنى ۋۇجۇدۇغا سىڭىدۇرگەن خەلقنىڭ مۇستەھكەم ئىرادىسىدىن، تىرىكچىلىك - ھاياتقا قارىتا ئۇمىسىۋار قاراشتا



بولۇپ، جاپالىق - مۇشەققەت دېگەن ئۇقۇمنى قەلبىدىن ساقىت قىلغانلىقىدىن ھېر ان قېلىشقانىدى.

ئۇلار بۇ سەنئەتخۇمار تاغ خەلقىنىڭ ياراتقان پارلاق مەددەنىيەتكە ئاپىرسىن ئوقۇمای تۇرالىمىدى. مەممەترېبىم مەيداندىكى خەلققە: «تىنچلىنىڭلار!» دەپ ۋارقىرىدى. مەيداندىكى خەلقىنىڭ ۋاراڭ - چۈرۈڭى تىنچىغاندىن كېيىن، مەممەترېبىم: — ھازىر يەكەن ئامبىال مەھكىمىسىدىن چىققان بەگلىرى سەرىكۈيغا ھاكىمبىگ تەينلىيدۇ! — دەپ توۋلىدى.

— يۇرتداشلار، مەن يەكەن ئامبىلى بېي چاڭ، يەكەن ۋاڭى ئابدۇراخمان جانابىلىرىغا ۋاکالىتىن بۇ مۇقەددەس يۇرتۇڭلارغا قەdem تەشرىپ قىلدىم. ھازىر بۇيۇك چىڭ ھۆكۈمىتىنىڭ پەرمانىنى يەتكۈزىمەن. سىلەرنىڭ ئاراڭلاردىن چىققان قولچاق ۋەتەن ئۈچۈن زور تۆھپە قوشتى. بۇيۇك چىڭ ھۆكۈمىتى قولچاقنىڭ تۆھپىسىنى ئېتىبارغا ئېلىپ ئۇنى سەركۈينىڭ ھاكىمبەگلىكىگە تەينلىدى. ئۇنى ئۈچىنجى دەرىجىلىك ھاكىمبەگلىك مەنسىپىگە ئۆستۈردى! — دېدى ئامبىال ياردەمچىسى جاۋ گەن. تىلماج جاۋ گەننىڭ سۆزىنى تاجىكلارنىڭ سەرىكۈي شېۋىسىدە تەرجىمە قىلدى.

جاۋ گەننىڭ سۆزى تۈگىشىگە پۈتۈن مەيداندا گۈلدۈراس ئالقىش ياخىرىدى. ئاۋام خەلق: «چىنى ماچىن زىننەباد، مۇبارەك بولسۇن قولچاق!» دەپ توۋلاشتى.

قولچاق يەكەندىن چىققان بەگلىرىگە، پۈتۈن مەيداندىكى خەلققە سالام بېرىپ، ھۆرمىتىنى بىلدۈردى. ئاندىن تۇرنا پەيلىك ئۇنۇغاتنى ئېگىز كۆتۈرۈپ:

— سەرىكۈينى كۆزۈمنىڭ قارىچۇقىدەك ئاسرايمەن! خەلقىنىڭ خۇشال - خۇرام تىرىكچىلىك قىلىشى ئۈچۈن ئاددىلىقنى مىزان قىلىمەن! — دەپ ئاۋامغا ۋەدە بەردى.

نیازبای ئاقساقال چورسیگە چرايلىق كەشته تىكىلگەن ئۇزۇن توننى قولچاققا كىيدۈردى. تىزناپ دىيارىنىڭ ئۇستا تۇماقچىلىرى تىكىكەن كۆركەم، چرايلىق تاجىكچە تۇماقنى بېشىغا كىيدۈردى. ئاندىن ئاق ئۇنى سول مۇرسىگە سېپىپ مۇبارەكلىدى. نیازبای ئاقساقال ئۇنىڭ پېشانسىگە سۆيۈپ تۇرۇپ، جاراڭلىق ئازازدا دېدى:

— بالام، مۇبارەك بولسۇن! سىزگە قۇتلار ياغسۇن! سىز هاىزىدىن باشلاپ پۇتون سەرىكۈي خەلقىگە مەنسۇپ بولدىڭىز، مەن سەرىكۈي خەلقىگە ۋاكالىتىن مۇنۇ سۆزنى سىزگە تەقدىم قىلىمەن، ئىسىڭىزدە چىڭىش ساقلاڭ: «ئەبر ئەگەر ئەز قىبلە خېزەد، سەختى باران مېشىۋەد، شاھ ئەگەر ئادىل نەباشدە، مۇلکى ۋەيران مېشىۋەد. (قىبلە تەمرەپتە بۇلۇت يىغىلسا، يامغۇر ياغماي قالمايدۇ، ئەگەر پادشاھ ئادىل بولمىسا، يۇرت ۋەيران بولماي قالمايدۇ).

ئۇ بىر هازا پاتىھە قىلىپ، گېپىنى ئاخىر لاشتۇردى.
قولچاق:

— رەھمەت تاغا، رەھمەت ئەل - يۇرت! ئۇمىدىڭلارنى يەردە قويمايمەن! — دېدى ۋەدە بەرگەندەك.
تۆۋەندە گۈلدۈر اس ئالقىش ياخىرىدى.
كىشىلەر «تاشقەلئە ئاخىر ئىگىسىنى تايپى» دېيىشتى.



ئوتتۇز تۆتىنچى باب

تاغ گەينىدىن كەلگەن مېھمان

بۇ يىل سەرىكۈيىنىڭ ياز پەسىلى ئاجايىپ ياخشى كەلدى.
يامغۇر بىلەن قۇياش نۇرنى خۇدايتائالا تەڭشەپ قويغاندەك بۇ
يەرنىڭ سۈيى مول، قۇياش نۇرى تولۇق بولغاچقا، يايلاقلاردا
ئوت - چۆپلەر بولۇق ئۆسکەننىڭ ئۇستىگە، تاغ باغرىدىكى
دەشتىلەردىمۇ ھەر خىل گۈللەر ھۆپىدە ئېچىلىپ كەتتى.
كىشىلەرنىڭ كاللىسىدىن بۇرۇنقى ئازاب - ئوقۇبەتلەك كۈنلەر
ئاستا - ئاستا كۆتۈرۈلۈپ كەتكەندى. يۇرتتا خاتىرجەملەك،
كىشىلەرەدە ئادىمىلىك، بەگ - سەردارلاردا ئادىلىق
بولغانلىقىدىسىمۇ كىشىلەرەدە بىر خىل روھىي تېتىكلىك،
تۇرمۇشتىن ھۆزۈرلىنىش - زوقلىنىش ھالىتى
شەكىللەنگەندى. قۇلچاق ھاكىمبەگ مەھكىمىسىدە يۇرت
ئاقساقلەرى، خەلىپە - قازىلار بىلەن مۇڭدىشىپ ئولتۇراتتى.
خىزمەتچى ئالدىراش كىرىپ قۇلچاقنىڭ قۇلىقىغا بىر نەرسىلەرنى
دېدى. قۇلچاق دەرھال ئورنىدىن تۇرۇپ:

— ھەرقايىشلار قايتىپ تۇرغان بولساڭلار، مىرغاپتىن
مېھمانلار كەپتىكەن، شۇلارنى قوبۇل قىلىمەن، — دېدى.
ھەممىسى «ماقول، ھاكىم جانابىلىرى، خوش ئەممىسى!» دېگىنچە

ئاستا چىقىپ كېتىشتى. قۇلچاق ئۆزىنى تۈزەشتۈرۈپ قوبۇلخانىدا ساقلاپ تۇردى. خىزمەتچىلىرنىڭ باشلىشى بىلەن يەتتە كىشى قوبۇلخانىغا كىرىپ كەلدى. كەلگەنلەر ئۈچ ئايال، توت ئەر بولۇپ، ئەرلەرنىڭ ھەممىسى ئوتتۇرا ياش، ئاياللارنىڭ ئىككىسى ئوتتۇرا ياش، بىرسى ياش چوكان ئىدى. ئۇلارنىڭ ئارسىدىكى ياش چوكان شۇنداق گۈزەل ئىدىكى، ئىشىكتىن كىرىشىگە تاغدىن لەپېيىدە چىققان تولۇن ئايىدەك نۇرانە كۆرۈندى. قۇلچاق ئەر مېھمانلار بىلەن ئۆز ئارا قۇچاقلышىپ كۆرۈشتى. ئاياللار ئەدەپ بىلەن كېلىپ قۇلچاقنىڭ قولسغا سۆيۈپ كۆرۈشتى. قۇلچاق قىزغىنلىق بىلەن: « قېنى ئولتۇرۇڭلار ! » دەپ ئۇلارنى ئولتۇرۇشقا تەكلىپ قىلدى. ئۇلار ئولتۇرۇپ بولغاندىن كېيىن، ساقلىغا ئاق ئارىلىغان كىشى: « ئامىن ! » دەپ قولسىنى ئېگىز كۆتۈردى، ھەممەيلەن ئۇنىڭغا ئەگىشىپ قوللىرىنى كۆتۈرۈشتى. قۇلچاقمۇ ئۆرە تۇرۇپ قولىنى كۆتۈردى. ئۇ ئادەم ئۇنلۇك ئاۋازدا پاتىھە قىلغاندىن كېيىن، ھەممىسى « ئاللاھۇئەكبەر » دەپ يۈزلىرىگە قولىنى سۈرتۈشتى. يەنە قايىتا ئۆز ئارا ھال - ئەھۋال سوراشتى.

— قېنى ئولتۇرۇڭلار، — دېدى قۇلچاق.

مېھمانلارنىڭ ھەممىسى ئورۇن ئالغاندىن كېيىن قۇلچاق يەنە ئۇلارغا:

— خوش كېلىپسىلەر، — دېدى. ئۇلارمۇ:

— بارىكاللا ! — دەپ ئورنىدىن سەل - پەل ئۆزىنى كۆتۈرۈشۈپ قايىتا ئەھۋال سوراشتى. قۇلچاق تۆرە ئولتۇرغان كىشىنى خۇددى بىسر يەردە كۆرگەندهك، خېلى كۆپ ئەسلىپ باقتى - يۇ، بىراق خاتىرسىدىن بۇ ھەفتىكى سايىنى تاپالمىدى. — خوش، قېنى تونۇشۇۋالىلى، — دېدى قۇلچاق ئۇلارغا قاراپ.



— ئېسىم قۇرۇسۇن، تونۇشلىق بىرمەپتىمەن، — دېدى
ھېلىقى كىشى ئورنىدىن تۇرۇۋېتىپ.
— ھېچ ۋەقهسى يوق، ئولتۇرۇڭ! ئولتۇرۇڭ! — دېدى
قۇلچاق.

ئاندىن ئۇ كىشى ئالدىراپ - تېنەپ ئۆزىنى ۋە كەلگەنلەرنى
تونۇشتۇردى:

— مېنىڭ ئىسمىم گۈرگىك، ئاتا - بۇ ئىلىرىم ۋەرسىدى
كەتىدىن، كېيىن مىرغابىتا ئولتۇراللىشىپ قالدۇق. بۇ كىشى
سەربىاي تىجارەتچى، مىرغابىتا تۇرىدۇ. بۇ كىشى ھەيدەرباي، ئۆبى
مىرغابىتا، بۇ يەردەمۇ تۇغقانلىرى بار. بۇ كىشى مەسىن،
مىرغابىنىڭ ئاقتاشتىن. بۇ ئايالنىڭ ئىسمى خەلچە، مىرغابىتىن،
بۇ يەردەمۇ تۇغقانلىرى بار. بۇ ئايالنىڭ ئىسمى نۇرسۇلتان،
بەدەخشاننىڭ قىرەغ دېگەن يېرىدىن، سەركۈينىڭ ۋاچە دېگەن
يېرىدە تۇغقانلىرى بار. بۇ سىڭلىمنىڭ ئىسمى گۈلئايىم، ئۈچ
يېشىدا ئاتا - ئانىسى ۋەرسىدى كەتىدىن مىرغابىقا كۆچۈپ
بېرىپتىكەن، ھازىر مىرغابىتا تۇرىدۇ.

قۇلچاق ھەممەيلەنگە ئىنچىكىلىپ قاراپ چىققاندىن كېيىن،
كۆزى ئىختىيارسىزلا كېلىپ گۈلئايىمدا توختىدى.

گۈلئايىم يىگىرمە بەشتىن ئاشقان بولسىمۇ، لېكىن ئەمدىلا
ۋايىگە يەتكەن، تولغان قىزغا ئوخشايتتى. ئۇنىڭ ئاق
قاشتىشىدەك سۈزۈك يۈزى، ئىچىدە قىزىلگۈلدەك جۇلالىنىپ
تۇرغان مەڭزى، ئېلىپتەك فاڭشىرى، قايىناپ تۇرغان بۇلاقتەك
يوغان كۆزلىرى، تاغدا ئۆسکەن بولۇق ئارپىدەك ئۇزۇن قايرىلما
كىرپىكى، قېتىق ئۇستىگە چۈشكەن قىلدەك يارىشىلىق ئەگمە
قېشى، قايماققا پاتۇرۇپ قويۇلغان قىزىل چىلاندەك لەۋلىرى، ئاق
بۇلۇتنىڭ ئاپياق بويىنى، چىرایلىق زىلۋا قامىتى ئۇنىڭ جەلىپكار
گۈزەللەردىن ئىكەنلىكىنى نامايان قىلاتتى. «ئۆستەڭ يارىشىقى

تال، قىزنىڭ يارىشىقى خال» دېگەندەك، ئۇنىڭ قۇلاق تۈۋىدىكى كىچىك قارا مېڭى خۇددى ئاق قەمەزگە ئېقىپ چۈشكەن قارا سىياھتەك ئۆزگىچە يارىشىپ تۇراتنى.

گۈلئايىم بېشىغا تاجىكچە كۈلتا كىيىگەن، ئۈستىگە تۇخۇم سېرىقىدەك سېرىق رومال ئارتقان، ئۇچىسىغا چىرايلىق قىز بىلگۈللۈك كۆڭلەك، ئۈستىگە ئۇزۇن يېشىل كۆك يوللۇق بەقەسەم تون كىيىگەندى.

گۈرگىك قۇلچاقنىڭ گۈلئايىمغا مەھلىيا بولۇۋاتقانلىقىنى سەزدى - دە، كېيىنكى ئىشلىرىنىڭ ئوڭۇشلۇق بولىدىغانلىقىغا ئىشىنج ھاسىل قىلىپ، كۆڭلىدە باشقىچە پىلانلارنى تۈزۈشكە باشلىدى. ئۇ ئۆزىنىڭ كونا ھۇنرىنى ئىشقا سېلىشقا تەقەمزىا بولۇپ، گۈلئايىمنى گۈلبىغەنىڭ رولغا چىقارماقچى بولدى. ئۇ «ئەگەر ئىشىم ئوڭۇشلۇق بولسا تېخى سەركۈيغا ھاكىمبەگ بولۇپ قالامدىم» دېگەندىنى ئويلاشقا ئولگۇردى.

ئۇ ئورنىدىن تۇرۇپ خۇددى يادەك ئېگىلىپ:

— ھاكىم جانابىلىرى، بىزلەرنى قوبۇل قىلغانلىرىغا مىڭ رەھمەت. قىممەتلەك ۋاقتىلىرىنى ئالمايلى، بىز ھەممىشە ھازىر، مۇشۇ ئىككى يۈرت ئارسىدا سودا ئىشلىرى بىلەن شۇغۇللىنىمىز. بىزلەرنى قوللاب، بېشىمىزنى سىلاپ قويارلا، — دېدى ۋە خۇرچۇنىدىن ئېسىل رەخت، قەنت - گېزەكلەرنى ئېلىپ، ھاكىمبەگ قۇلچاقنىڭ ئالدىغا قويدى.

باشقىلارمۇ سوۋاتلىق ئەكەلگەن نەرسىلىرىنى ھاكىمبەگنىڭ ئالدىغا قويدى.

گۈلئايىم ئىككى كىيملىك رەخت ئۈستىگە چىرايلىق كەشتىلەنگەن قول ياغلىق قويدى. گۈرگىك:

— قانچىلىك قىلساقمۇ ئىرزىيتىلە، بىراق، قولىمىز قىسقا بولغاچ، ئۆزلىرىنىڭ قىدىر - قىممەتلەرگە لايق بولماي



قالدى. «كۆڭۈل كۆڭۈلدىن سۇ ئىچەر» دېگەن گەپ بار، ئاز بولسىمۇ سوۋەغىتىمىزنى قوبۇل قىلغايلا، — دېدى ئورنىدىن تۇرۇپ.

قۇلچاق بىردهم ئويلىنىپ قالدى. خەلقنىڭ قىل چاغلىق نەرسىسىنى بىكارغا ئالماسلىق ھەققىدە نىزام بېكتىكەن ئەممەسىدى؟ بۇنى قوبۇل قىلسا گويا ئۆزىنىڭ ۋىجدانىغا ئۆزى خەنجر ئۇرغاندەك بولمايدۇ؟ قوبۇل قىلماي دېسە، بۇلار يىراق يەردەن كەپتۈ. ئۇنىڭ ئۇستىگە بۇ يەردە نەرسە — كېرىك قىس، سودىگەرلەر مال ئەكەلمىسە خەلقنىڭ ئېھتىياجى قانمايدۇ. ئۇ ئاخىر ھەرھالدا ئۆزىنىڭ ۋىجدانىغىمۇ خىلاپ كەلمەيدىغان، ئۇلارنىمۇ رەنجىتىپ قويىمايدىغان بىر ئۇسۇلنى ئويلاپ چىقتى.

— كۆپ تەشكۈر، بۇ سوۋەغىتىڭلارنى ئالماي دېسەم يىراق يەردەن كەپسلىر، بويتۇ، قوبۇل قىلای. سىلەرگە مەنمۇ بىر سوۋەغات تەقدىم قىلماقچى، يۇرتىمىزنىڭ داڭباش قويىنىڭ سورتى ناھايىتى ياخشى، سىلەرگە بەش تۇياق داڭباش قويى ھەدىيە قىلىمەن، — دېدى قۇلچاق سەممىيلىك بىلەن.

گۈرگىك:

— تەخسir، بۇ نەرسىلەرنى ئالماشتۇرۇش ئۈچۈن ئۆزلىرىگە بەرمىدۇق. پەقەتلا بۇ بىزنىڭ كۆڭلىمىز، بىزنىڭ ئادەمگەرچىلىكىمۇز، بۇ بىزنىڭ ئاتا — بۇۋىلىرىمىزدىن قالغان ئۆرپ — ئادىتىمىز. توغرى چۈشەنگەيلا، — دېدى ھەيىار كۆزلىرىنى چىمچىقلەتتىپ.

— توغرى دېدىڭىز، مەنمۇ چۈشىنىپ قوبۇل قىلدىمغۇ، سىلەرگە بەرگىنىمۇ مېنىڭ كۆڭلۈم، ئادەمگەرچىلىكىمنى قوبۇل قىلغايىسىلەر، — دېدى قۇلچاق بوش كەلمەي.

قۇلچاقنىڭ كەسکىن پوزىتسىيەسىنى كۆرگەن گۈرگىك دەرھال چىرايىغا كۈلکە يۈگۈر تۇپ:

— قوبۇل قىلدۇق، كۆپ تەشكىر كۈر ھاكىمبەگ جانابىلىرى، بۇنىڭدىن كېيىنمۇ داۋاملىق كېلىمىز، ئۆزلىرىنىڭمۇ بىز تەرهپلەرگە بېرىپ مېھمان بولۇشلىرىنى چىن قەلبىمىزدىن ئۇمىد قىلىمىز، — دېدى بىر خىل خۇشامەت بىلەن.

— قۇلچاق ئاكا، مېنىڭ كىنىدىك قېنىم ۋەرشىدىكە تۆكۈلگەن. گەرچە مىرغابتا تۇرۇۋاتقان بولساقىمۇ يەنسلا بۇ يەرنى ياخشى كۆرمەن. سىزنىڭ باتۇرلۇقىڭىزنى كۆپ ئاڭلاپ، ئىچ - ئىچىمىدىن قايىل بولۇپ، سىزدەك باھادىر بىلەن بىر كۆرۈشۈش مائاش نېسىپ بولارمۇ دەپ كېچە - كۈندۈز ئاززو قىلىپ كەلگەندىم. بۇگۈن سىزنى كۆرۈپ بەكمۇ خوش بولدۇم. سىزگە بولغان ھۆرمىتىم تېخىمۇ ئاشتى، — دېدى گۈلئايىم ناھايىتى تەبئىي يوسۇندا. قۇلچاق:

— رەھمەت سىڭلىم، پات - پات كېلىپ تۇرۇڭلار - دېدى. قۇلچاق ئۇلارنى كاتتا مېھمان قىلىدى، ئاندىن كېيىن، خىزمەتچىسىنى چاقىرىپ، مېھمانلارغا ئېسىل قويىدىن بەشنى بېرىپ يولغا سېلىشنى ئورۇنلاشتۇردى. قۇلچاقنىڭ خىزمەتچىلىرى مېھمانلارغا سەرخىل داڭباش قويىدىن بەش تۇياقنى بېرىپ ئۇزىتىپ قويىدى.

گۈرگىك ئارىلىقتا قۇلچاقنىڭ خىزمەتچىسىدىن:

— قۇلچاق بىزنى يات كۆردىمۇ قانداق؟ ئازاراق سوۋغا ھەدىيە قىلساق، بىزگە ئۇنىڭ قىممىتىگە تەڭ كەلگۈدەك بەش قويىنى سوۋغا قىلىدىغۇ؟ — دەپ سورىدى.

— بېگىم، قۇلچاق ھاكىمبەگ ئاۋامنىڭ بىر تال قىلىغىمۇ تەگىمىسىلىك ھەققىدە پەرمان چۈشورگەن، شۇڭا ئادەمگەرچىلىكتى چوقۇم ئادەمگەرچىلىك يولى بىلەن قايتتۇرۇشتا چىڭ تۇرىدۇ. ھاكىمبەگ بىزگە: «ھەممە خەقنىڭ ئوخشاش كۆڭلى بولىدۇ، ئۇ سائاش كۆڭلىنى ئىزهار قىلسا، سەنمۇ ئۇنىڭغا كۆڭلۈڭنى ئىزهار



قىلىشىڭ كېرەك» دېگەن. بىزنىڭ بۇ يەردە ھېچكىممو بىر -
بىرىنىڭ نەرسىسىگە تېگەلمەيدۇ. باي - غوجاملار، سەردار -
سەركەردىلەر، چېرىكلىرمۇ شۇنداق. خەلقنىڭ بىر تال قىلىغىمۇ
تېگەلمەيدۇ، — دېدى خىزمەتچى چۈشەندۈرۈپ.

— قۇلچاقنى ئادىل يۇرت سورايدۇ دەپ ئاڭلىغانىدۇق.
دەرۋەقە شۇنداق ئىكەن، — دېدى گۈرگىك دېمى ئىچىگە چۈشكەن
هالدا.

گۈرگىك كۆڭلىگە پۈككەن ئىشنىڭ نەتىجىسىز
بولۇۋاتقانلىقىدىن بەكمۇ ئۆكۈندى، قەلبىنى چىدىغۇسىز ئاچچىق
ھەسرەت - نادامەت قاپلىدى. «بۇ قۇلچاق ئاياللارغىمۇ
قىزىقىمامدۇ نېمە؟ بۇ مەمەشاھقا تامامەن ئوخشىمايدىكەن،
پەرىزاتتەك گۈزەل گۈلئايىم ئالدىغا كەلگەن تۇرسا، ئۇنىڭغا
ئازرا قىمۇ قىزىقىمىدى. بۇ ئاسانلىقچە تاقابىل تۇرغىلى بولمايدىغان
ئادەم ئوخشىمايدۇ؟» — دېگەنلەرنى ئويلىدى.

— تۇۋا، دەپ ھەيران قالدىم، دۇنيادا مۇشۇنداقمۇ ئېسىل
ئادەم بار ئىكەن - ھە ! ھاكىمبەگ تۇرۇپ نېمىدىپەن كىچىك
پېئىل، نېمىدىپەن سەممىي، — دېدى گۈلئايىم ئۆزىنىڭ
قاىلللىقىنى بىلدۈرۈپ.

مەنمۇ بەك ھەيران قالدىم، — دېدى ھەيدەرباي گېپىنى
داۋاملاشتۇرۇپ، — ئۇنىڭدا ھېچقانداق كېبر ياكى چوڭچىلىقنى
سەزىمىدىم، ھاكىمبەگ تۇرۇپ بىزگە شۇنداق ياخشى مۇئامىلە
قىلدى، گېپى شۇنداق سىلىق ۋە ئورۇنلىق، بۇ يۇرت بىر
خىزىرغا يولۇقۇپتۇ.

ئۇنىڭ بېكىتكەن قائىدە - مىزانلىرىچۇ؟ خەلقنىڭ رايىغا
شۇنداق يېقىپتۇ، ئۆزىمۇ ئىنتايىن پاك ئىكەن، بېكىتكەن
تۈزۈملەرنى ئالدى بىلەن ئۆزى ئىجرا قىلىدىكەن، — دېدى
مەسەن قاىلللىقىنى بىلدۈرۈپ،

بۇ پاراڭلارنى گۈرگىك بىر خىل سۆرۈن قىياپەتتە ئاڭلاپ ماڭدى.

گۈلئاييم قولچاقنىڭ ئادىللىقىنى، ھەقىقىي ئەركەكە خاس مىجەزىنى ياقتۇرۇپ قالغاندى. قولچاقنىڭ گەپ - سۆزلرى، ھەرىكتى، قەددى - قامىتى، بۇركۇتتەك ئۆتكۈر كۆزلىرى، باتۇرلارغا خاس خۇي - مىجدى گۈلئايىمنىڭ قەلبىدە ئاجايىپ بىر داۋالغۇشنى پەيدا قىلدى. ئۇ ئۆز يۈرىكىگە بىر ئوت چۈشۈپ، ئۆزىنى قىينايىدىغانلىقىنى خىيالىغىمۇ كەلتۈرمىگەندى .



ئوتتۇز بەشىنچى باب

ئادىل ھۆكۈم، رەھىمىسىز جازا

قۇلچاق ھاكىمبىگ بولغاندىن كېيىن، سەرىكۈيدا ئاجايىپ ئىناق بىر جەئىيەتنى بارلىققا كەلتۈردى. بەگ - سەردارلار بىلەن پۇقرالار ئوتتۇرسىدا تىل بىلەن تەسۋىرلىگۈسىز ئىناق، يېقىن مۇناسىۋەت ئورنىتىلىپ، كىشىلەرنىڭ قەلبىدىن قورقۇش، ئېھىتىيات قىلىش دېگەنلەر تامامەن ئۇچۇپ كەتكەندى. قۇلچاقنىڭ لەشكەرلىرى خەلقنىڭ ئۆز پەرزەنتىگە ئايلاڭانخانىدى.

سەرىكۈينىڭ ياز كۈنلىرى چارۋىچىلارنىڭ ھەممىسى يازلىق يايلاققا كېتىپ، كەنتتە زىرائەتلەرنى سۇغىرىش، پەرۋىش قىلىشقا ئازلا ئادەم قالاتتى. بۈگۈن ھاۋا ئىنتايىن ئوچۇق ئىدى. تاغدۇمبۇش يايلىسىدا مال بېقىۋاتقان مەممىزىيا كەنتتىكى ئوغۇللەرىغا يېمەكلەك يەتكۈزۈش ئۇچۇن خۇرجۇنىڭ ئىككى كۆزىنى پىشۇرۇلغان گۆش، پىشۇرۇلغان قايىماق، قاتلىما، سېرىق ماي، پەنر قاتارلىق يېمەكلىكلەر بىلەن لىقلاب، سەھەردىلا كەنتكە قاراپ ئاتلىق يولغا چىققاندى.

سىرتتا ۋەزىپىسىنى تاماملاپ قايتىۋاتقان قۇلچاقنىڭ يايلىرىدىن مەمەت بىلەن بايمىم ۋەرشىدى كەنتتىنىڭ يۇقىرىقى مەھەلللىسىدىن ئۆتۈۋاتقاندا، يايلاققىن كېلىۋاتقان چارۋىچى

Мәмәзбияغا ئۇچرىدى.

Мәмәзбия دархال ئېتىدىن چۈشۈپ ئۇلارغا سالام بىردى.
يايىلارمۇ ئاتلىرىدىن چۈشۈپ سالام بىردى. ئۇلار ئۆزئارا سالاملاشقاندىن كېيىن، مەمەتنىڭ كۆزى مەمەزبىيانىڭ ئات ئۇستىدىكى خۇرجۇنىغا چۈشتى. ئىنسان ئۆزىنىڭ خۇي - پەيلىنى تىزگىنلىمисه نەپسىنىڭ قۇربانىغا ئايلىنىدۇ، مەمەتنىڭ بۇزۇلغان نىيىتى ئۇنى قۇتراقتىلى تۇردى.

— ھەمى بايقۇش، يايلاقتىن كەلدىڭمۇ؟ خۇرجۇنۇڭدىكى نېمە؟ — دەپ سورىدى مەمەت.

— شۇنداق، ئىنىم، يايلاقتىن كەلدىم. بالىلىرىمغا ئازاراق گۆش، قايىماق، سېرىق ماي دېگەندەك نەرسىلەرنى ئالغاج كەلگەندىم.

مەمەتنىڭ نەپسى تاقىلداپ كەتتى - ۵، بېرىپ خۇرجۇنى ئۇستىدىن سلاپ قويىدى.

— ئىنىلىرىم، — دەپى مەمەزبىيا، — ئەگەر ۋاقتىڭلار بولسا خۇرجۇنى ئېچىپ بېرىھى، پىشۇرۇلغان گۆش، قاتلىمىسلا بار، ئېغىز تېگىڭلار، — دەپى مەمەزبىيا سەممىيلىك بىلەن.

مەمەت بىردىن تەرىنى تۇرۇپ:

— خۇرجۇنى ماڭا بەرگىن! — دەپى قاتىققى تەلەپپۇزدا.
سەرىكۈيدا قۇياش نۇرى پارلاپ، كىشىلىك مۇھەببىتى قويۇقلاشقان بۇ ئىناقلقى كۈنلىرىدە بۇ خىل قوپاللىقنى مەمەزبىيا كۆتۈرەلمىگەندەك ئىدى.

مەمەت مۇرسىدىكى مىلتىقىنى قولغا ئېلىپ:

— قېنى بولماسىن! — دەپ يەنە ۋارقىرىدى.
مەمەتنىڭ ئاۋازىدىن ئۆزىگە كەلگەن مەمەتكە بىردى.
تىتىرەپ تۇرۇپ، ئېتىدىن خۇرجۇنى ئېلىپ مەمەتكە بىردى.
مەمەت خۇرجۇنى ئېلىپ ئېتىنىڭ ئېگىرى ئۇستىگە تاشلاپ



تۇرۇپ، مەمەزىياغا مىختەك تىكىلىپ:

— ئەگەر بۇ ئىشنى بىرسىگە تىندىكەنسەن، جېنىڭنى ئالىمەن، — دەپ تەھدىت سالدى.

— خوش غوجام، مەن ھېچنېمىنى كۆرمىدىم، ھېچكىم بىلەن ئۇچراشمىدىم. شۇڭا، ھېچكىمگە ھېچنېمە دېمەيمەن، — دېدى مەمەزىيا تىترەك ئاۋازىدا.

— ھە بۇ ئىشىڭ بولىدۇ، بالىلىرىڭىمۇ بۇ ئىشنى تىنما، — دېدى مەمەت ئېگەر ئۇستىدىكى خۇرجۇنى تۈزەشتۈرۈپ، مەمەزىيا ئېتىنى يېتىلىگىنىچە، ئېگىلىپ تۇرۇپ: «خوش - خوش» دەپ كەينىچىلەپ ئاستا ماڭدى.

— ئۇكام، مەمەت، سەن بىرقانچە قېتىم مۇشۇنداق ناشايىان ئىشلارنى قىلىدىڭ. قۇلچاق بىلىپ قالسا جېنىڭنى ئالىدۇ، — دېدى بايمىم ئۇنىڭغا نەسەھەت قىلىپ.

— قۇلچاق بۇنى بىلمەيدۇ. ئۇنىڭغا ھېچكىم دېيىشكە جۈرئەت قىلالمايدۇ. بۇ يەردە بۇ ئىشنى سەن كۆرۈلەق، بىلىمەن، سەنمۇ ھېچكىمگە دېمەيسەن، — دېدى مەمەت ئىتىخا قامچا سېلىپ چاپتۇرۇپ كېتىۋېتىپ.

قۇلچاق سەرىكۈيغا ھاكىمبىگ بولغاندىن بۇيان، سەرىكۈي خەلقى تىنج تۇرمۇش كەچۈرگەندى، بولۇپمۇ قۇلچاقنىڭ لەشكەرلىرىگە، بەگ، قازى ئاخۇنلارغا قارىتا بېكىتكەن تۈرلۈك تۈزۈملەرنىڭ قاتىق ئىجرا قىلىنىشى پۇقرالارنىڭ كۆڭلىنى شادلاندۇرغانىدى. بۇ زېمىندا پۇقرالارنى بوزەك قىلىدىغان، خەلقنىڭ مال - مۇلكىنى تالان - تاراج قىلىدىغان ئىشلار پۇتۇنلىي يوقالغانىدى. كىشىلەرنىڭ نىزىرىدە قۇلچاق جان قۇتقۇزغۇچى ئەزمىمەت ۋە سەرىكۈي خەلقىگە تاغىدەك يۈلەك ئىدى. بۇ ماكاندا كىشىلەر ئۆيىنىڭ ئىشىكىنى تاقاشنى، نەرسە - كېرەكلىرىنىڭ يىتىپ كېتىشى دېگەنلەرنى تۇرمۇشىدىن

چىرىۋەتكەندى. ھېچكىم خەلقنىڭ نەرسىسىگە قول تەڭكۈزۈمىتتى. چۈشۈپ قالغان يىڭىنچىلىك نەرسىنى تېپىۋالسىمۇ ئىگىسىنى ئىزدەپ قايتۇرۇپ بېرىتتى. كىشىلەرنىڭ مەۋقەسىدە خەلقنىڭ ھەققىگە تېگىش ئەڭ چوڭ گۇناھ ھېسابلىناتتى.

بۇگۈن قولچاق ئۆزىنىڭ ئادىتى بويىچە كۈمۈش ساپلىق قىلىچىنى ئېسىپ، مەمەترىپوم، باش مىرزا نۇرئەلى، لەشكەرلەر سەردارى شىرئەلى قاتارلىق ھەمراھلىرى بىلەن تاشقەلئە يېنىدىكى بازارغا كەلدى. كىشىلەرنىڭ تېپتىنچ، شاد - خۇرام سودا - سېتىق بىلەن شۇغۇللىنىۋاتقانلىقىنى كۆرۈپ، كۆڭلى باشقىچىلا يايراپ كەتتى.

سەرىكۈينىڭ تىنچلىقىنى كۆرگەن مۇزتاغ ئاتا بۇ سىرلىق زېمىنغا تىبەسسىم بىلەن كۆز تىكمەكتە ئىدى. ئالتۇن چايقاپ ئاقىدىغان زەرەپشان دەرياسى، تەنگە شىپا مىنپرال سۇيى بىلەن ئۆركەشلەپ ئاقىدىغان سەرىكۈي دەرياسى، ئۆزلىرىنىڭ تۈڭىمس تامچىلىرى بىلەن بۇ زېمىننى ياشارتىپ، ئۇلارنىڭ خۇشاللىقىغا جور بولۇپ، ئۆزىنىڭ مۇڭلۇق كۈيلىرىنى توختىماي ياخىرتاتتى. قىيالارنىڭ ئاشقى بۇرکۈتلەر كۆكىنى يېرىپ پەرۋاز قىلاتتى. سەرىكۈي تۇنجى قېتىم باغرىدىكى ئىنائىقلقىنى كۆرگەندەك، يېشىل مەخەمەل ئۈستىگە ھەر خىل گۈللەر چېكىلگەن يېڭى توننى كىيىپ، نازىننۇن قىزدەك جىلۇپلىنىپ تۇراتتى. قولچاق بازارنى ئارالىسلاچ مويسىپتىلار، سودا قىلىش ئۈچۈن كەلگەن چارۋىچىلار ۋە سودا - تىجارەتكە مەشغۇل بولۇۋاتقانلار بىلەن پاراف سېلىشىپ ماڭاتتى، ئۇ مالالارنىڭ سۈپىتى، باهاسى قاتارلىقلارنى تەپسىلىي ئىگىلەپ باقتى.

تۇيۇقسىز:

— بېڭىم! — دەپ چاقىرغان ئاۋاز ئاڭلاندى.



قۇلچاق بېشىنى كۆتۈرۈپ ئاۋاز چىققان تەرەپكە قارىدى.
چېچى قاردەك ئاقارغان، بېلى مۇكىچىگەن بىر موماي ھە دەپ:
«بېڭىم!» دەپ ۋارقىرىغاچ ئۇنىڭغا قاراپ كېلىۋاتاتتى.
قۇلچاق مومايىنى كۆرۈپلا تېز - تېز مېڭىپ ئۇنىڭ ئالدىغا
باردى.

موماي بەكمۇ جىددىيەشكەنلىكىدىن، ئۆپكىسى گېلىغا
تقلیپ قالغاندەك ھاسىرايتتى.
— ئانا سىلىگە نېمە بولدى؟ — دەپ سورىدى قۇلچاق
ئۇنىڭدىن مۇلايىملق بىلەن. موماي:
— بالام، سېنىڭ ئاۋۇ لەشكىرىڭ ئىككى چاناق قېتىقىمنى
ئىچىپ پۇلسنى بەرمىدى. يەنە مېنى تىلىدى، — دەپ قولى
بىلەن ئۇ تەرەپنى كۆرسەتتى
قۇلچاق موماي كۆرسەتكەن تەرەپكە قاراپ، مەممەتنى
كۆردى، — دە، غۇزىزىدە ئاچقىقى كېلىپ يېنىدىكلىمرگە:
— ئاۋۇ لەشكەرنى دەرھال ئالدىمغا ئەكېلىڭلار! — دەپ
بۇيرۇق قىلدى.

مەممەتنىڭ بەزى ئىشلىرى قۇلچاقنىڭ قۇلىقىغا يەتكەن
بولسىمۇ، ئۇ ئىشلارنى سۈرۈشتۈرۈشكە ۋاقتىن چىقماي
كېلىۋاتاتتى. بۈگۈن ئەھۋالنى ئېنىقراق بىر ئۇقاي دېگەننى
كۆڭلىدىن ئۆتكۈزدى قۇلچاق.

قۇلچاقنىڭ بۇيرۇقىغا بىنائەن ياساۋۇللار ھەش - پەش
دېگۈچە موماي شىكايدەت قىلغان لەشكەرنى ئۇنىڭ ئالدىغا
كەلتۈردى.

قۇلچاق ئۇنىڭغا جىددىي تەرزىدە قارىدى:

- ئىسمىڭ نېمە؟
- ئىسمىم مەممەت.
- سەن بۇ ئانىنىڭ قېتىقىنى ئىچتىڭمۇ؟

— ياق بېگىم، ئۇ ماڭا تۆھىمەت قىلىۋاتىدۇ، — دېدى
مەممەت.

— ئانا، راست گەپ قىلسلا، بۇنى خاتا تونۇپ قالىغاندىلا؟
بۇ لەشكەر راستلا سلىنىڭ قېتىقليرىنى ئىچىۋالدىمۇ؟

— بالام، مەن زىنھار خاتا تونۇمىدىم. ئۇ دائىم كېلىپ
مېنىڭ قايىماق — قېتىقليرىنى ئىچىپ پۇلىنى بەرمەيدۇ. پۇل
دېسىم مېنى تىللاب قويۇپ ماڭىدۇ. مەن ئۇنىڭ ئانىسى ئورنىدا
تۇر سام، ئۇ قىلچە يۈز — خاتىر قىلمائى، مېنى بوزەك ئېتىدۇ.
مانا هازىرمۇ ئىككى چاناق قېتىقىمىنى ئىچتى، — دېدى موماي
يىغلاپ تۇرۇپ.

مومايىنىڭ سۆزلىرى قولچاقنىڭ يۈرىكىگە خۇددى بىگىزدەك
سانجىلدى.

— مەن هازىرلا بۇنىڭ قارنىنى يارىمەن، ئەگەر قېتىق
چقسا بۇنىڭ ئۆلۈكىنى ئىتقا تاشلاتقۇزۇپ بېرىمەن.
لەشكەرلىرىمدىن كىمدىكىم خلقنىڭ بىر تال قىلىغا تېكىدىكەن
ئاقىۋىتى مۇشۇنداق بولىدۇ. ئەگەر قارنىدىن قېتىق چىقىمسا،
سلىنىڭ كاللىلىرىنى ئالىمەن، — دېدى قولچاق.

ئۇ كۈمۈش ساپلىق قىلىچىنى قېپىدىن سۇغۇرۇپلا مەمەتنىڭ
قارنىنى ياردى.

ئۇنىڭ قارنىدىن ئاپياق قېتىق بۇلدۇقلاب يەرگە تۆكۈلۈپ،
قانغا ئارلىشىپ كەتتى. ئۇنىڭ تويماس نەپسى ئاخىر بېشىغا
چىقتى.

— لەشكەرلىرىمدىن شەننگە داغ كەلتۈرگەن بۇ ئەبلەخنىڭ
ئۆلۈكىنى ئاپىرىپ كۆمۈزپىتىڭلارا — دېدى قولچاق ئاجچىق
بىلەن. ئاندىن مومايىنىڭ قولىدىن تۇتۇپ مېھربانلىق بىلەن:

— ئانا، لەشكەرلىرىم سلىگە ئازار بېرىپتۇ، ئەپۇ قىلسلا،
ماۋۇ ئون بەش تەڭگە قېتىقىنىڭ پۇلى، سلىگە قىلغان ياردىمىم



بولسۇن، — دەپ ئۇنىڭغا تەڭلىدى.

— رەھمەت بالام، — دېدى قورقۇپ كۆزلىرى چەكچىيپ كەتكەن موماي، — ماڭا پۇلنىڭ لازىمى يوق، بىرەر چاناق قېتىقىمنى ئىچكەنگە ھېچنېمە بولمايتى، لېكىن ئۇنىڭ هاقارەتلەپ تىلاشلىرى، مەسخىرە ئېتىپ بوزەك قىلىشلىرى ماڭا بەك ھار كەلگەن. مەن ئۇنىڭ ئانسىنىڭ ئانسى ئورنىدا تۈرسام، ئۇنىڭدا قىلچىلىكمۇ ئىنسانىي پەزىلەت يوق ئىكەن، بىر چاشقان بەزىدە بىر قازان شورپىنى بۈلغۈۋېتىدۇ، بۇغىدai يېنىدىكى ياۋا ئوتىنى يۇلمىسا بۇغىدai ئايىنىمايدۇ، نىيىتى بۇزۇق رەزىللىرنى تازىلاش كېرەك. سېنىڭ ماڭا بەرگەن تەڭگەڭدىن سېنىڭ ئادىللىقىڭنى ھېس قىلدىم. دۇنيادا سەندەك ئادىل كىشىدىن يەنە بىرسى بولمىسا كېرەك. ھەممىشە ئايىخىڭدىن شامال ئۆتۈپ تۇرغايى، ساڭا ئامەت — تەلەي تىلەيمەن، بالام ! مومايىنىڭ سۆزلىرى ئەتراپىدىكىلىرنى تەسىرلەندۈردى.

قۇلچاق مومايىنىڭ قولىنى تۇتۇپ تۇرۇپ:
— ئانا، بىز ھەممىمىز سىلىنىڭ ئوغۇللىرى، بۇنىڭدىن كېيىن قانداق ئىش بولسا بىزگە دېسىلە، — دېدى.
موماي مىڭلارچە رەھمەت ئېيتىپ قايتتى.

قۇلچاق مەھترېھىمغا:

— پۇتۇن لەشكەرلەرگە قايتا ئۇقتۇرۇڭ. پۇقرالارنىڭ بىر تال قىلىغىمۇ تەگمىسۇن ! ئەگەر كىمىدىكىم خىلاپلىق قىلىدىكەن، مۇشۇ مەھمەتتەك ئاققۇھەتكە قالىدۇ، — دېدى بۇيرۇق بىلەن.

قۇلچاقنىڭ خەلققە قىلغان ياخشى ئىشلىرى، ئۇنىڭ ئادىللىقى پۇتۇن سەرىكۈيغا تارقىلىپ، خەلقنىڭ ئاغزىدا قىزىق ھېكايلەرگە ئايىلاندى.

قۇلچاق سەرىكۈيغا ھاكىمبەگ بولغاندىن بېرى، سەرىكۈيدا

خەلقنىڭ دەرىدىگە دەرمان بولۇشتىن باشقا، چېڭىرانى مۇستەھكەملىش، تۇرا - بەلگە ئوتخانىلىرىنى رەتلەپ، مۇھىم يوللارنى كۆزىتىشكە ئەھمىيەت بەردى. ئۇ داۋاملىق يۇرتىلارنى، يايلاقلارنى، چېڭىرانى ئارىلاپ تۇردى.

بۈگۈن ھاۋا ئىنتايىن ئوچۇق بولۇپ، كۆپكۆك ئاسمان، يېشىل يايلاق، سۈزۈڭ تاغ سۈيى ئادەمنىڭ روھىنى ئۇرغۇتاتتى. قۇلچاق ئادىتى بويىچە ئالدىنىقى قاراۋۇلخانىنى ۋە ئاتاش بەلگىخانىسىنى كۆزدىن كەچۈرۈشكە چىققانىدى.

بىرىنچى بەلگەدۇڭ بىنا قىلىسغان يايلاقتا يىللاردىن بېرى مەممەسەپەر ئىسىملىك چارۋىچى تۇراتتى. قۇلچاق دائىم ئۇنىڭغا نەرسىلەرنى ئەۋەتىپ ئەھۋال سوراپ تۇراتتى. قۇلچاق مەممەسەپەر بىلەن كۆرۈشۈپ:

— ئاغا، قانداق تۇرۇۋاتىسىز؟ سىزدىن ئەھۋال سوراپ كەلدىم، — دېدى قولىغا سۆيۈپ كۆرۈشۈۋېتىپ. مەممەسەپەر ئاقساقال ھاكىمبەگ قۇلچاقنىڭ خۇسۇسەن ئۆزى بۇ يەرگە كەلگەنلىكىنى كۆرۈپ، ھاياجاندىن كۆزىگە ياش ئالدى. پۇتون ۋۇجۇدى تىترەپ، قەلبىدە بىر خىل مەمنۇنىيەت تۈيغۈسى داۋالغۇدى. مانا ئۇنىڭ ئالدىدا ھاكىمبەگ تۇراتتى، ئۇ شۇنچە ئۇزاق يولنى بېسىپ كېلىپ ئادىدى بىر چارۋىچىدىن ھال سوراپ، ئۇنىڭغا مەدەت بېرىۋاتسا، ئۇ قانداقمۇ تەسىرلەنمەي تۇرالىسۇن، ئۇنىڭ بۇركۇتىتكە ئۆتكۈر كۆزلىرىنىڭ چاناقلىرى لىقىدە ياشقا تولدى.

ئۇ تىترەك ئاۋاز بىلەن:

— ياخشى تۇرۇۋاتىمەن، بالام، بەلگەدۇڭگە يېتەرلىك قۇرۇق ئۇتۇن تەبىيارلاپ ساقلاپ كېلىۋاتىمەن. ئەھۋال سېزىلگەن ھامان چىقىپ ئوت ياقىمەن.

ئۇنىڭ ۋەتەنگە بولغان چەكسىز مېھر - مۇھەببەت بىلەن



يۇغۇرۇلغان سۆزلىرى گۆھىردىك ساپ ئىدى، ئۇ بۇ تۇپراقنى جېنىدىن ئەزىز كۆرەتتى. ئۇ پۇتۇن ھاياتىنى مۇشۇ زېمىنغا بېغىشلىغان بولۇپ، باشقا ھېچنېمىنى ئوپلىمىتتى. ئۇنىڭدا بۇ يەردە مەڭگۇ ئاسايىشلىق بولسا دېگەن ئۈمىدىتن باشقا ھېچقانداق ئارزو - تەلمەپ يوق ئىدى. گەرچە بەلگەدۆڭىنىڭ شارائىتى جاپالىق بولسىمۇ، لېكىن ئۇ قىلچە ۋايىسمىتتى. ئۇ پۇتۇن ۋۇجۇدى بىلەن بۇ يەرنى سۆيەتتى، ئۇنىڭ خۇشاللىقى - قايغۇسى، مۇھەببىتى - بەختى، پۇتۇن ھاياتى مۇشۇ يەر بىلەن چەمبەرچاس باغانلىغانىدى. بۇ يەردىن ئايىرلىسا ئۆزىنى سۇدىن ئايىرلىغان بېلىقتەك ھېس قىلاتتى.

— بارىكاللا ! شۇنداقتىمۇ ھوشيار تۇرۇشىمىز كېرەك، تاغا، تاجاۋۇزچىلارنى يەنە كەلمەيدۇ دېگىلى بولمايدۇ. ۋاقتىدا خەۋەر تاپىمساقدا، ئۇلارنى توپسوپىالمىي قالىمىز.

— خاتىرجم بولۇڭ، ئوغلۇم، مەن ئوتتۇز يىلدىن بېرى بۇ يەردە بەلگە بېرىپ كېلىۋاتىمەن. قەتئىي خاتالىق سادر قىلىمدىم. بۇنىڭدىن كېيىننمۇ ھوشيار تۇرىمەن، — دېدى مەممەسەپەر ئاقساقال.

— رەھمەت، تاغا، — دېدى قۇلچاق بۇ تاخ ئوغلانىغا مەستلىكى كېلىپ.

قۇلچاق مەممەسەپەرنىڭ تۇرىدىغان كەپىسىنى كۆزدىن كەچۈرۈپ، ئۇنىڭغا ئۈچ پارچە كىگىز، بىر جۇۋا، ئۇن - ياغ قاتارلىق كېرەكلىك نەرسىلىرىنى بەردى. شۇنىڭ بىلەن بىلە، ئۇزاق يىل يېنىدىن ئايىرمىي كېلىۋاتقان چاقماقتاشنى قويىنىدىن ئېلىپ مەممەسەپەرگە ئۇزىتىپ تۇرۇپ:

— تاغا، بۇ چاقماقتاشنى ئېلىڭ، ئاددىي بولسىمۇ سوۋەغىتىم بولسۇن. يامغۇرلۇق كۈنلەردىمۇ تاشقا قاتتىق ئۇرسىڭىز لاۋۇلداب ئوت يانىدۇ، — دېدى.

مەممەسەپەر قاتتىق تەسىرىلىنىپ:

— رەھمەت بالام ! — دەپ قولچاقنىڭ قولدىن چاقماقتاشنى ئالدى. ئاندىن ئېڭىشىپ تاشقا قاتتىق سۈركىۋىدى، ۋىزىلداب ئوت ياندى، پاھ ! بۇ ئەجەب يۇسۇن (ئوتى كۈچلۈك) چاقماقتاش ئىكەن. ئوت ياندۇرۇشتا قىينالمايدىغان بولدۇم، — دېدى مەممەسەپەر سەممىيلىك بىلەن.

هاكىمبەگنىڭ بەرگەن بۇ چاقماقتېشى مەممەسەپەرنىڭ يۈرىكىدىكى ئوتىنى تېخىمۇ ئۇلغايىتتى. خۇساللىقتىن ئۇنىڭ يۈزى نۇرلىنىپ، بىرنه چەچ ياش ياشارغاندەك بولۇپ قالدى. «چوڭنىڭ بەرگىنى خۇدانىڭ بەرگىنى» دەيتتى مەممەسەپەر ئۆز - ئۆزىگە قولدىكى چاقماقتېشىنى ئۇياق - بۇياققا چۆرۈپ قاراۋېتىپ، گەرچە بۇ ئاددىي بىر تاش بولغىنى بىلەن مەممەسەپەر ئۈچۈن ئالاھىدە سوۋاغات ئىدى.

— تاغا ئۆزىگىزنى ئاسراڭ، ھەر ۋاقت سەگەك تۇرۇڭ، — دېدى قولچاق ئۇنىڭ بىلەن خوشلىشىپ.

قولچاقنىڭ پۈتون چېڭىرا بويىنى ۋە يۈرتىلارنى ئارىلاپ چىقىشغا ئىككى ئايىدەك ۋاقت كەتتى. بۇ جەرياندا گۈلئايىم ئىككى قېتىم قولچاقنىڭ ئۆيىگە كېلىپ مېھمان بولدى. بۇگۈنمۇ قولچاقنىڭ بەش تۇۋۇرۇكلىك چولڭ ئۆيىنىڭ تۆرىگە ئايال مېھمانلار لىق كەلگەندى. گۈلئايىم ئەتىگەندىن بېرى مۇشۇ ئۆيىدە مېھمان بولۇپ قولچاقنى ساقلاۋاتاتتى. كۇيىپەرى بۇ گۈزەل چوكان بىلەن تونۇشقاندىن بېرى، ئۇنى سىڭلىسى قاتارىدا كۆرۈپ ئىززىتىنى قىلدى. كۇيىپەرى تۆردىكى ئاياللارغا داستىخان سېلىپ، ئۆزى ئەتكەن شىرگىرىنج (سوئىتىه گۈرۈچىنى پىشۇرۇپ ئۈستىگە قايىماق، سېرىق ماي سېلىنىدۇ) نى ئەكەلدى:

— سىڭلىم، قىنى ئېغىز تېگىپ بېقىڭ، بۇنى ئۆز قولۇم بىلەن ئەتتىم، سىزگە تېتارماۇ؟ — دېدى كۇيىپەرى لېگەندىكى



ئاشنى گۈلئايىمنىڭ ئالدىغا قويۇۋېتىپ.

— ۋېيەي، بۇ نېمە دېگەنلىرى، ھېلىمۇ سلىنى بەك ئاۋارە قىلىۋاتىمەن. شىرگىرنىجىنى بەك ياخشى كۆرمەن. كۆڭلۈمىدىكى تائامنى ئېتىپلا، — دېدى گۈلئايىم ئۆزىنىڭ رازىلىقىنى بىلدۈرۈپ.

— رەھمەت سىڭلىم، ياقتۇرغىنىڭىزدىن خوش بولۇمۇم، — دېدى كۆپىپەرى.

تۆرددە ئولتۇرغان ئاياللار ئىچىدە گۈلئايىم ئۆزىنىڭ گۈزەلىكى بىلەن ئالاھىدە پەرقلىنىپ تۇراتتى. گۈلئايىم قۇلچاق بىلەن كۆرۈشكەن كۈندىن باشلاپ، ئۆزىدە بىر خەل غەيرىلىكى، تەقەززەلقىنى ھېس قىلىشقا باشلىغانىدى.

باتۇر، قاۋۇل قۇلچاقنىڭ سىيماسى ئۇنىڭ كۆز ئالدىن پەقەت كەتمەيتتى. بىر خىل تاتلىق تۇيغۇ قەلبىنى غىدىقلاب، ئۇنىڭغا ئارام بەرمەيۋاتاتتى. ئۇ بىر قانچە قېتىم سەرىكۈيغا كېلىپ قۇلچاق بىلەن كۆرۈشۈپ، ناز - كەرەشمە ئىشلىتىپ ئۇنىڭ قەلبىگە كىرمەكچى بولغان بولسىمۇ، لېكىن قۇلچاقنىڭ ئۇنى پەقەتلا بىر سىڭىل قاتارىدا كۆرۈشى، كۆڭلىنى چۈشەنمگەنلىكى ئۇنى بەك ئازابلىغانىدى.

ئۇ سەرىكۈيغا ھەر قېتىم كەلگىنىدە خېلى ئۇزاق تۇردى. كۆپىپەرى بىلەن تونوشۇپ، ئۆزىنىڭ سۆزمەنلىكى بىلەن ئۇنىڭ كۆڭلىنى ئوتۇۋالدى. كۆپىپەرى بىلەن يەخەيز (ئاداش) بولۇپ قول بېرىشىشىمۇ ئولگۇردى.

بىراق، ئۇنىڭ ھەيار كۆزى ھامان قۇلچاقنى نىشانلاظاتاتتى. «ئۆرددەكىنىڭ گۆشىنى يېگەندە غازىنىڭ پېيىدا بول» دېگەندەك، گۈلئايىمنىڭ كۆپىپەرى بىلەن بولغان دوستلىقى قۇلچاقنى قولغا كەلتۈرۈش ئۈچۈن ئىدى. ئۇ كۆپىپەرى ئارقىلىق خېلى كۆپ مەلۇماتلارنى ئىگىلىدى. بۇ يەرنىڭ ئومۇمىي ئەھۋالىنى

بىلىڭالدى. لېكىن، قېرىشقاندەك قۇلچاق بىلەن ئايىرم كۆرۈشۈش پۇرسىتىگە ئېرىشەلمىدى، ئۇنى قۇلچاق بىلەن كۆرۈشۈش ئىستىكى كېچە - كۈندۈز بىئارام قىلاتتى، يىگىتلىك ئۇتى كۆيىدۈرەتتى. قۇلچاق ئۇنى سىڭلىسى قاتارىدا كۆرۈۋاتسا، ئامال قانچە؟

«ھېي، قۇلچاق، نېمىشقا مېنى چۈشەنمەيدىغانسىز؟ ئەرلەر نېمانداق تاش يۈرەك بولىدىغاندۇ؟ ئاھ، تەڭشەلمىگەن جاھان! بۇلىۇل خالىغان گۈلگە قونالايدۇ، ئەمما گۈل خالىغان بۇلىبۇلنى ئۆزىگە قوندۇرالمايدۇ» دېدى. گۈلئايم ئەلەم بىلەن ئۆز - ئۆزىگە پىچىرلاپ.

قۇلچاق تاشقەلەدikي ئىشلارنى تۈگىتىپلا ئۆيىگە كەلدى. ئۇ ئۆيىگە كىرىشىگە مېھمانلار دەرھال ئورۇنلىرىدىن تۇرۇشۇپ ئۇنىڭ قولغا سوپىپ كۆرۈشتى. گۈلئايم قۇلچاقنىڭ قولغا سوپىگەندە، قانداقتۇر پۇتۇن بەدىنى ئېرىپ كەتكەندەك، بېشىنى كۆتۈرۈشكە دەرمانى قالىمغاندەك ھېس قىلدى. ئۇ ئۆزىگە كەلگەندە قۇلچاق ھەممەيلەن بىلەن كۆرۈشۈپ بولغاندى. قۇلچاق مېھمانلارنى ئولتۇرۇشقا تەكلىپ قىلىپ:

— خوش ئامەدى (خۇش كېلىپسىلەر!) — دېدى قىزغىنىلىق بىلەن.

ئۇلار ھەممىسى تەڭلا:

— بارىكاللا! — دېدى جاۋابەن.

قۇلچاق ئۇلار بىلەن ھال - ئەھۋال سورىشىپ بىردىم مۇڭداشقاندىن كېيىن، ئۆزىنىڭ مەھكىمىدە ئىشى بارلىقىنى ئېيتىپ قايتىماقچى بولدى.

گۈلئايم جىددىيەشكەن ھالدا:

— بىز سىزنى دەپ كەلدىق، بىردىم ئولتۇرمامسىز؟ — دېدى هاياتجان بىلەن.



— رەھىمەت سىڭلىم، كۈيپەرى بار، مېنىڭ ئورنۇمدا سىلەرنى ئوبدان كۆتۈۋالدۇ. داربىشاھ تاغامىمۇ سىلەرگە قارايدۇ. مېنىڭ مەھكىمىدە مۇھىم ئىشىم بار، — دېدى ئىشىك تەرەپكە مېڭىۋېتىپ.

تەقىزىزلىقتىكى گۈلئايىمنىڭ يۈرىكى تاشقا تەڭكەن شېشىدەك پاره — پاره بولۇپ كەتتى. ئۇ كۈيپەرىگە قاراپ قۇلچاققا دەيدىغان گېپى بارلىقنى ئىشارەت قىلدى.

كۈيپەرى:

— ھەي، چۆر (بالىنىڭ دادىسى)، — دەپ چاقىردى قۇلچاقنى.

— ھە ! مۇجۇنگىن (ھە، جانىم رەپىقەم)، نېمە ئىش؟ — دەپ كەينىگە بۇرالدى قۇلچاق.

— سىڭلىم گۈلئايىمنىڭ سىزگە دەيدىغان گېپى بار ئىكەن، ئاثلاپ كېتىڭ، — دېدى كۈيپەرى.

قۇلچاق دەرھال كەينىگە پېنىپ كېلىپ:

— خوش، سىڭلىم، نېمە ئىش بار ئىدى؟ — دېدى گۈلئايىمخا قاراپ.

— مۇمكىن بولسا ئايىرم سۆزلەشىشكە، — دېدى گۈلئايىم.

— بولىدۇ، قېنى ياندىكى مېھمانخانىغا كىرىھىلى، — دېدى قۇلچاق.

قۇلچاق بىلەن گۈلئايىم يەنە بىر مېھمانخانا ئۆيگە كىردى. قۇلچاق گۈلئايىمنى تۆردىكى كۆرپىدە ئولتۇرۇشقا تەكلىپ قىلدى. گۈلئايىم ئاستا بېرىپ كۆرپە سالغان تۆرنىڭ لېۋىدىلا ئولتۇردى. ئۇنىڭ ئىشقىي ھەۋەس ئۇچقۇنلاپ تۇرغان كۆزلىرى قۇلچاققا تەلمۇرۇش ئىلکىدە تىكىلگەندى.

— خوش، سىڭلىم، گېپىڭىزنى ئېيتىڭ، — دېدى قۇلچاق

ئولتۇرماي تۇرۇپلا.

گۈلئايىم دەرھال بوغچىسىدىن ياغلىققا يۆگەكلىك
تۈگۈنچەكىنى ئېلىپ قولچاققا ئۇزاتتى.

قولچاق گۈلئايىمىنىڭ قولىدىن تۈگۈنچەكىنى ئېلىۋاتقاندا،
گۈلئايىم ئۇنىڭ قولىنى سلاپ قويىدى. بىراق، قولچاق «بۇلاردا
شۇنداق ئادەت بار ئوخشайдۇ» دەپ ئويلاپ، ئانچە پەرۋا قىلىمىدى.
قولچاق تۈگۈنچەكىنى ئاچتى. ئۇنىڭ ئىچىدە چىرايلىق گۈل
چېكىلگەن قول ياغلىق، رەڭلىك مەسۇت يىپ بىلەن توقۇلغان
ئىشتاتىباغ، چورۇق بوغقۇچ، قوي يۇڭىدىن توقۇلغان پايپاڭ،
ئىنتايىن نەپىس، چىرايلىق تىكىلگەن تۇماق ۋە كىچىك ئاق
يىپەك رەختتە بىر ئوشۇق، بىر تال كۆمۈر ۋە بىر دانە توپۇق
تۇرأتتى.

قولچاق بۇ نەرسىلەرنى كۆرگەندىن كېيىن ھەيران بولغان
ھالدا گۈلئايىمغا قارىدى.

گۈلئايىم قىزىرىپ يەرگە قارىۋالدى ۋە پەس ئاۋاز بىلەن:
— مېنى قوبۇل قىلغان بولسىڭىز، كۈپەرگە ھەمراھ بولۇپ
مۇشۇ ئۆيىدە تۇرسام دېگەن ئىلتىماسىم بار، قولچاق ئاكا. مەن
بىر ئۆمۈر سىزنىڭ ھەم كۈپەرى ئاچامىنىڭ خىزمىتىنى
قىلسام، ھاياتىمىدىن رازى بولاتتىم، — دېدى.
گۈلئايىمىنىڭ كۆڭلىنى چۈشەنگەن قولچاق قوشۇمىسىنى
تۇرۇپ كەسىنلىك بىلەن:

— ئۇنداق قىلالمايمەن، سىڭلىم، مېنىڭ ئۆيۈمە كۈپەرلا
تۇرىدۇ. مەن بارلىقىمىنى يۇرتقا، كۈپەرگە بېغىشلىغان.
كۈپەرىدىن باشقا ئايال زاتىغا قول بەرمەسىلىككە قەسم
قىلغانمەن. شۇڭا، سىزنى ئۆيگە ئەكېلىۋالساممۇ بەختلىك
قىلالمايمەن، — دېدى قولچاق.

گۈلئايىم يۈرىكىدىن بۇلدۇقلاب چىقىۋاتقان بىر خىل ئاچچىق



تۇيغۇنىڭ تۇرتىمىسىدە، قۇلچاقنىڭ سۆزلىرىنى ئاڭلاپ كۆزىگە لىقىقىدە ياش ئالدى. ئۇ ئۆزىنى ئىسکەن جىكىگە ئالغان تۇيغۇنىڭ خاتا ياكى توغرا ئىكەنلىكىگە دەرھال ھۆكۈم قىلالماي قالدى، كۆزلىرىدىن مارجاندەك تاراملاپ ياش تۆكۈلدى.

— سىڭلىم، كۆڭلىڭىزنى بۇزمالىڭ، بۇ دۇنيادا قېرىنداشلىق مېھىر - مۇھەببىتى ھەممىدىن ئەلا. مەن سىزنى ئۆز سىڭلىمەدەك كۆرمىمن، بىز ئاكا - سىڭىل بولۇپ ئۆتەيلى، بولامدۇ؟ — دېدى قۇلچاق سەممىيلىك بىلەن.

گۈلئايىم بىر ئېغىزىمۇ گەپ قىلىماي يىغلىغان پېتى ئۆيدىن چىقىپ كەتتى. گۈلئايىم سىرتقا چىقىپ، ئاستا يېشىنى سۈرتۈپ، ئۆز - ئۆزىگە: «يىخلاشنىڭ نېمە حاجتى؟ ئۇ مېنى ياخشى كۆرمىسى، مېنىڭ يىغا بىلەن ئۇنىڭ مۇھەببىتىگە ئېرىشىشىم مۇمكىنмۇ؟» دەپ پىچىرلىدى.

ئۇنىڭ قەلبىنى بىر خىل ئاچچىق ھەسرەت قاپلاپ، ئۆزىنى ئىنتايىن ئەرزىمەس، تاش ئۇستىمە يالغۇز ئونگەن گىياھتەك ھېس قىلدى.

«ئاللا مېنى قۇلچاقنىڭ ۋىجدانلىقلقى، ئەخلاقلىقلقى ئارقىلىق جاز الاۋاتامدۇ، قانداق؟ مەن نېمە دەپ ئۇنىڭ بىلەن كۆرۈشكەندىمەن؟ ئاھ، تەقدىر! ئۇنىڭسىز ماڭا ھاياتنىڭ لازىمى يوق...» گۈلئايىمنىڭ كاللىسىدا مۇشۇنداق ئوي - پىكىرلىرى قايناؤاقتان قازاندەك قايناب تۇراتتى.

چوڭقۇر قەلبىدىن ئۇرغۇپ چىققان مۇھەببەت ئۇرۇقى مۇنبەت يەرگە چۈشمەي قاتىقق تاش ئۇستىگە چۈشۈپ زايە بولۇۋاتاتتى.

ئوتتۇز ئالتنىچى باب

ئاچ كۆزنىڭ كۆزگە تۇپا چۈشىسىمۇ تويمىайдۇ

قوقەن خان ئوردىسى، كېڭىش سارىيى باشقى ئىمارەتلەردىن پەرقلىنىپ تۇراتتى. بۇ ساراي تۆت تۇۋرۇكلىك قىلىپ ئۆزگىچە ئۇسلۇب بىلەن سېلىنغان بولۇپ، ئېڭىز، كۆركەم ياسالغاچا، بەكمۇ ھېۋەتلەك كۆرۈنەنتتى. ئۇنىڭ تۇۋرۇك، خمر، راۋاقلىرىغا نەپىس گۈل چېكىلگەن. ئوخشىمىغان تەكچىلەرگە ھەر خىل كۈللەر ۋە قاشتىشى ئويمىا بۇيۇملىرى قويۇلغانىدى.

قوقەن خانى دائىم بۇ يەردە چىلىم چەككەچ ناخشا ئائلايتتى. بۈگۈنمۇ خان ئۆزىنىڭ مۇلازىملىرى بىلەن بۇ يەرگە كېلىپ، قات - قات كۆرپە ئۆستىدە باداشقان قۇرۇپ ئولتۇردى. ئۇنىڭ ئالدىدىكى داستىخان ھەر خىل نازۇنېمەتلەر بىلەن تولغانىدى. ئەمما، خانتىڭ بۇلارغا قارار كۆزى يوق، رەڭدار ياقۇتلار بىلەن نەقشىلەنگەن، چىرايلق، سېپتا ئىشلەنگەن كۆمۈش چىلىمنى ھۆزۈرلىنىپ چەكمەكتە ئىدى. قولى ئەپچىل ئون ئىككى ياشلاردىكى قىزچاق چىلىم چوغىنى پۈۋەلەپ تۇراتتى. ئىككى تەرەپتە زىلۋا، قاش - كۆزلىرى چىرايلق ئىككى ئايال ئۇنىڭ مۇرسىنى ۋە بويىنى ئۇۋۇلىماقتا ئىدى. پەگاهتا بولسا داڭلىق خەلق ناخشىچىسى بۇللىكىياب ئۆزىنىڭ يېقىمىلىق ئاۋازى بىلەن

«سېخىندىم جانىم سېنى» دېگەن ناخشىنى يۇقىرى ماھارەت بىلەن ئۇرۇنلىماقتا ئىدى. ناخشىنىڭ سېھرىي كۈچى خانىنى پۇتونلىمى مۇڭ ئىچىگە غەرق قىلىۋەتكەندى.

خانلىق لەشكەرلىرىنىڭ قۇشىپكى مەمەشېرپ بىلەن مەسىلىيەتچى ئاندېرىۋىسىكىي سىكۈپپۈچىنىڭ بۇ يەرگە كىرگىنىڭە خېلى ۋاقت بولغان بولسىمۇ، خان ئۇلارنى سەزىمىدى. ئۇلارمۇ خانى چاقىرىشقا جۈرئەت قىلالماي كۇتۇپ تۇرۇشتى.

ناخشا توڭىشىگە خان ئۇييقۇدىن ئويغانغان ئادەمەتك ئۆزىگە كەلدى. ئۇ قۇشىپكىي مەمەشېرپ بىلەن مەسىلىيەتچى ئاندېرىۋىسىكىي سىكۈپپۈچىنى كۆرۈپ:

— سىلمىر قاچان كەلدىڭلار؟ — دەپ سورىدى.

— ھازىر كەلدۈق، ئالىلىرى، مەسىلىيەتلىشىدىغان مۇھىم ئىش بار ئىدى. ئايىرمخانىغا كىرسەك، — دېدى قۇشىپكىي مەمەشېرپ.

— مەيلى ئەمسە، — دېدى خان خۇشياقمىغان ھالدا ئورنىدىن تۇرۇپ.

خان مەمەشېرپ، ئاندېرىۋىسىكى سىكۈپپۈچ بىلەن ئۇڭ تدرەپتىكى چىرايلىق سەرەمجانلاشتۇرۇلغان ئايىرمخانىغا كىردى. ئۇلار ئايىرمخانىدىن ئورۇن ئالغاندىن كېيىن، مەدلخان ئىككىيەنگە قاراپ:

— خوش، جانابلار، جىددىي مەسىلىيەتلىشىدىغان نېمە ئىش بار ئىدى؟ — دېدى سوئال نەزىرىدە قاراپ.

— ھۆرمەتلىك خان ئالىلىرى، ئۆزلىرىنىڭ سەركۈينى ئىستېلا قىلىپ، ئالتە شەھەرگە ھۇجۇم قىلىش پەرمانلىرىغا بىنائەن تەييارلىق ئىشلىرىنى تاماملىغان ھالەتتىمىز. لېكىن، تاكتىكا جەھەتتە ئازاراق باش قاتۇرمىساق بولمىسايدىغانداك

تۇرىدۇ، — دېدى مەممەشپىرپ.

— خوش، تاكتىكا دېگەندە قايىسى جەھەتتە؟ — دېدى
مەدەلخان ئۇلارنىڭ گېپىگە قىزىقىپ.

— قۇلچاق بىزنىڭ تالايلىغان قېرىداشلىرىمىزنى
قىرىۋەتتى، نەچچە قېتىملاپ سەرىكۈيغا قوشۇن تارتقان
بولساقىمۇ، قۇلچاقنىڭ قولىدا مەغلۇپ بولۇق. بىزنىڭ
يېڭىلەمەس قۇشىپىگى سۇدۇرمۇ ئۇنىڭ قولىدا حالاڭ بولدى.
قۇلچاق ھىلىگەر، جەڭ قىلىش ماھارىتى يۇقىرى، خەلق ئۇنى
بەك ھىمايە قىلىدۇ. شۇڭا، قۇلچاق دېگەن بۇ ئەبلەخكە ئازاراق
ھىلە ئىشلەتمىسىك بولمايدىغاندەك تۇرىدۇ، — دېدى قۇشىپىگى
مەممەشپىرپ.

— توغرا دەيدىلا، ئۇنى قاپقانغا دەسىستەك ئاندىن ئىشىمىز
ئۇڭۇشلىق بولىدۇ، — دېدى مەسىلىھەتچى ئاندېرىۋىسى
سکۈيپىچى.

خان تازا چۈشەنمىگەندەك ئۇلارغا قاراپ:

— قېنى، گەپ بولسا تەپسىلىي ئېيتىپ بېقىڭىلارچۇ، —
دېدى.

قۇشىپىگى مەممەشپىرپ شۇ ئان ئورنىدىن تۇرۇپ، خاننىڭ
يېنىغا يېقىن بېرىپ، قۇلىقىغا ئاستاغىنا بىرنەرسىلەرنى
پىچىرلىدى. بىردىنلا خاننىڭ گۈلقەقەلىرى ئېچىلىپ كەتتى:
«بەلەن چاره ئىكەن، قوشۇلىمەن. ھەرقانداق بەدل تۆلەشتىن
قەتئىنەزەر، ئالتە شەھرگە كىرىشىمىزگە يول ئېچىڭىلار!» دېدى
مەدەلخان.

— قۇلچاق دېگەن بۇ ھارىمى نۇرغۇن قېتىم ئىشىمىزنى
بۇزدى، ئالتە شەھرنى قولغا ئېلىشىمىزغا تو سقۇنلىق قىلىپ
كەلدى. ئۇنى كۆزىمىزدىن يوقاتىمىخۇچە ئالتە شەھرگە
كىرەلمەيمىز.



— ئالته شەھەرنى ئېلىش ئۈچۈن سەرىكۈينى قولغا ئالمىقىمىز زۆرۈر. سەرىكۈينى ئىستېلا قىلىشنىڭ ئاچقۇچى قولچاقتا، — دېدى ئاندېرىۋىسىكىي سىكۈپپۈچ.

— خىلمۇخىل ۋاسىتىلەرنى قوللىنىپ، قولچاق دېگەن ئۇ ھارىمىنى ئالدىمغا تىرىك ئېلىپ كېلىڭلار، — دېدى خان بۇرۇت — ساقاللىرىنى تىترىتىپ تۈرۈپ.

*

*

*

مىرغاب پامىر رايوندىكى سەركۈيغا يېقىن يەرگە جايلاشقان بولۇپ، دېڭىز يۈزىدىن خېلىلا ئېڭىز، شارائىتى ئىنتايىن ناچار، قىروۋىسىز مەزگىلى ئىنتايىن قىسقا، بوران - چاپقۇنلۇق ھاۋا رايى دائىم كۆرۈلۈپ تۈرىدىغان يەر ئىدى. شۇڭا، بۇ يەردە قىسقا ئۆسىدىغان تەبىئىي ئوت - چۆپتىن باشقما، ھېچقانداق دەل - دەرەخ يوق، ھەتتا ئېڭىزلىكتە ئۆسىدىغان نەۋاق (بىر خىل سۆگەت) مۇ ئۆسمەيتتى. بۇ يەردە ھېچقانداق تېرىقچىلىق بىلەن شۇغۇللانغىلى بولمايتتى، شۇڭا بۇ يەردىكىلەر پەقەت چارۋىچىلىق بىلەنلا كۈن كەچۈرەتتى. گۈلئايىمنىڭ ئائىلىسى دەل مۇشۇ يەردە ئىدى.

گۈلئايىمنىڭ دادسى مۇراسىم دىتى بار، تىرىشچان ئادەم ئىدى. ئۇ مىرغابقا كۆچۈپ كەلگەندىن كېيىن، بۇ يەردىكىلەر بىلەن ناھايىتى ئىناق ئۆتتى. موز دۇزلىق كەسپىگە پىشىق بولغاچقا، ھۇنەردا تېزلا تونۇلدى. ئۇ تىككەن ھەر خىل جۇۋا، چورۇق، تېرە تاغار، كەلۋۇر (ئوزۇقلۇق قاچىلايدىغان تېرە سومىكا)، تۇختەپۇس (تېرىدىن تىكىپ تەييارلىنىدىغان تور پالاس)، ئاتنىڭ ھەر خىل جابدۇقلرى بۇ يەردىكىلەر تالىشىپ ئالىدىغان بۇيۇملاр ئىدى. ئۇنىڭ ھۇنرى يەرلىك كىشىلەر

ئىچىدە مەشۋۇر بولۇپلا قالماي، قارۇق، قوقەن خانلىقىدىنىمۇ كېلىپ ئىش بۇيرۇيدىغانلارنىڭ ئايىغى ئۆزۈلمەيتتى. ئۇنىڭ ئىش ھەققىگە، تىكىن بۇيۇملىرىغا تولاراق چارۋا ھېسابلاپ بېرەتتى. ئۇنىڭ چارۋىسى تېزلا كۆپىيپ، مىرغابىتكى ئالدىنلىقى قاتاردىكى بايلاردىن بولۇپ قالدى. مۇرأسمىم باي بولسىمۇ، ئەمەلدارلار بىلەن بېرىش - كېلىش قىلمايتتى. تۈرلۈك سېلىقلارنى بىر ئېغىز گەپ قىلماي رايىشلىق بىلەن تاپشۇراتتى. گۇرگىك ئۇنى يۇقىرى ئىش ھەقى بېرىپ ئۆزى بىلەن ھەمكارلىشىشقا تەكلىپ قىلغان بولسىمۇ، ئۇ سېلىقلىق بىلەن رەت قىلىپ: «مەن ئۆز كەسپىمدىن باشقا ھېچقانداق ئىش بىلەن شۇغۇللانمايمەن» دېگەن جاۋابنى بېرگەندى.

گۈلئايىم مانا مۇشۇ ئائىلىدە چوڭ بولدى. دادىسى ئۇنى دىنىي مەكتەپتە بىرقانچە يىل ئوقۇتۇپ ساۋاتىنى چىقاردى. گۈلئايىم ئىنتايىن نازاكەتلەك، ئەدەپ - ئەخلاقلىق چوڭ بولدى. ئۇ مۇشۇ ئائىلىنىڭ ئەركە قىزى بولغاچقا، بۇ يەردە ئىناۋىتى خېلى يۇقىرى ئىدى. گۈلئايىم داۋاملىق نۇرەنجى (تۇخۇم سېرىقى) ياغلىق ئارتىپ يۈرگەچكە، كىشىلەر ئۇنى «سېرىق روماللىق پەرزات» دەپ تەرىپلىشەتتى. ئوتىدا كۆيۈپ - پىشقانى يىگىتلەر مەحسۇس ئۇنىڭغا مەھىيەلەر ئوقۇپ، «نۇرەنجى شال (سېرىق ياغلىقلىق قىزچاق)» دېگەن ناخشىنىمۇ ئىجاد قىلىدى.

گۈلئايىم توپ قىلىپ بىر يىل بولمايلا ئېرى تاغىدىن غۇلاب كېتىپ ئۆلۈپ كەتتى. شۇنىڭدىن بۇيان ئۇ تۇل ياشىدى. باي، يۇقىرى تەبىقىدىكىلەردىن نۇرغۇن ئەلچىلەر كەلگەن بولسىمۇ، گۈلئايىم رەت قىلىپ كەلدى. بىراق، ئۇ سەرىك كۆيىغا بېرىپ كەلگەندىن كېيىن تۇرمۇشىدا باشقىچە ئۆزگىرىش پەيدا بولدى. ئۇ پات - پات سەرىك كۆيىغا بېرىپ - كېلىدىغان، كەلگەندىن كېيىن كۈنلىرىنى بىر خىل خۇشال، جۇشقۇن كەپپىيات بىلەن

ئۆتكۈزىدىغان بولدى. ئۇنىڭ چىرايى تېخىمۇ نۇرلىنىپ، يامغۇردىن كېيىنكى ھۇپپىدە ئېچىلغان گۈللاڭىل (يىيلاقلاردا ئېچىلىدىغان سېرىقىگۈل) گۈلدەك جۇلالىنىپ تۇراتتى.

بىراق، ئۇ بۇ قېتىم سەرىكۈيدىن قايتىپ كەلگەندىن كېيىن، ئەھۋالى باشقىچە بولۇپ قالدى. قايتىپ كەلگەندىن بېرى بىر قېتىممۇ كۈلۈپ باقمىدى، چىرايى تۇتلۇخان ھاۋادەك پەقەت ئېچىلمىدى. جىمىغۇرلىشىپ، ئۆز - ئۆزىگە پېچىرلايدىغان بولۇپ قالغانىدى. يەنە كېلىپ، ئۇ بۇ قېتىم سەرىكۈيدىن قايتىپ كەلگەندىن كېيىن دېگۈدەك تالا - تۈزگە چىقىمىدى. توىي - تۆكۈنلەرگىممۇ بارمىدى. ئۇنىڭ كۆڭلى بەكمۇ يېرىم، روھى شۇنچىلىك سۇنۇق ئىدى.

ئۇ ھەرقانچە قىلىپىمۇ قولچاقنى كۆڭلىدىن سىقىپ چقىرالمىدى، ئۆزىنى قولچاق ئۈچۈنلا تۇغۇلغاندەك، قولچاق ئۈچۈنلا ياشاؤاتقاندەك، ئۇنىڭ بارلىق شادىقى قولچاققىلا مەنسۇپىتەك، قولچاقسىز ھاياتنىڭ ھېچقانداق لەززىتى بولمايدىغاندەك ھېس قىلاتتى. ئىشق سەۋاداسدا بېشى ئوچاق بولۇپ تۇرغاندا، ئۇنىڭ ئۆيىگە گۇرگىك كىرىپ كەلدى. گۈلئايىمنىڭ ئانىسى دەرھال ئالدىغا چىقىپ: «كەلسىلە ئاكا» دەپ ئۇنىڭ قولغا سۆيۈپ كۆرۈشتى. گۈلئايىممۇ يېنىغا كېلىپ: «ياخشىمۇسىز تاغا» دەپ گۇرگىك بىلەن قولغا سۆيۈپ كۆرۈشتى. ئۇلار ئۆز ئارا ئەھۋال سورا شقاندىن كېيىن، گۇرگىك تۆرگە سېلىنغان كۆرپە ئۆستىگە ئولتۇرۇپ: «ئامىن!» دەپ قولنى كۆتۈردى. ئۆيىدىكى ھەممەيلەن دۇئاغا ئەگەشتى.

— خوش، قىزىم، دادىڭىز نەگە كەتتى؟ — دەپ سورىدى گۇرگىك گۈلئايىمىدىن.

— دادام ئىككى يۈزدەك چارۋىنى قارۇققا سانقىلى ئەكەتتى. ئۇن - ئۇن بەش كۈندە قايتىپ كېلەرمىكىن، — دېدى

گۈلئاييم.

— قىزىم سىز بارماپسىزغۇ؟ — دەپ سورىدى گۇرگىك.

گۈلئاييم جاۋاب بەرگۈچە ئانىسى:

— دادسى بىللە بارىمىز دەپ شۇنچە تۇرۇۋالىسىمۇ بۇ قىز
بارغىلى ئۇنىمىدى، — دېدى جاۋابىن.

— قىزىم، بەك سولغۇن تۇرىسىزغۇ؟ يَا ئاغرىپ
قالدىڭىزмۇ؟ — يەنە سورىدى گۇرگىك.

— ياق، تاغا، بىر ئوبدانلا تۇرۇۋاتىمەن، — دېدى گۈلئاييم
خۇشياقمىغان حالدا.

— دېگەنلىرى توغرا، بۇ قىز سەرىكۈيدىن قايتىپ كەلگەندىن
بېرى يَا تۆزۈلەك تاماق يېمەيدۇ، يَا تۆزۈلەك ئۇخلىيالمايدۇ. نېمە
بولدىكىن، ھېچ بىلەلمىدۇق دېدى، — گۈلئايىمنىڭ ئانىسى.

— قىزىم، نېمە ئىش بولسا ماڭا دەڭ، ياردىمىم تېگىپ
قالسا ئەجەب ئەمەس، — دېدى گۇرگىك بىرخىل كۆيۈنگەن
قىياپەتتە.

گۈلئاييم ئارتۇق گەپ قىلماي يىغلىغىنىچە ئىچكىرى ئۆيگە
كرىپ كەتتى.

— بۇ قىز ئاشۇنداق بولۇپ قالدى، — دېدى گۈلئايىمنىڭ
ئانىسى قىزىنىڭ كەينىدىن قاراپ.

گۇرگىك بىر ئىشنى پەملىگەندەك، ھەيار كۆزلىرىنى
چىمچىقلىتىپ بۇرۇتنى تولغاپ قويىدى.

— سىڭلىم، كۆڭۈللىرىنى يېرىم قىلىمىسىلا. بۇ قىز
سەرىكۈيدىا بىرەرسىگە مايدىل بولۇپ قالغان ئوخشايدۇ. ئاستا -
ئاستا ئۇڭشىلىپ قالىدۇ، — دېدى گۇرگىك ئالدىدىكى
داستىخانغا قول ئۇزىتىۋېتتىپ. ئۇ ھايال بولماي ئورنىدىن تۇرۇپ
قايتىشقا تەرەددۇتلاندى.

— ئاكا، بىردهم ئولتۇرۇپ كەتمەمسىز؟ تاماق ئېتىپ



بېرىي، يەپ مېڭىڭىچىڭ، — دېدى گۈلئايىمنىڭ ئانىسى.
— خوش، سىڭلىم، زۆرۈر ئىشىم بار ئىدى، يەنە كېلىمەن، —
دەپ ئاستا چىقىپ كەتتى گۇرگىك.

گۇرگىك گۈلئايىمنىڭ ساددىلىقىدىن قانداق قىلىپ
پايدىلىنىپ قۇلچاقنى تۇزاققا چۈشۈرۈش ئۈچۈن قاتىق باش
قاتىردى .

«گۈلئايىم گۈلبىغە گە ئوخشىمايدۇ، گۈلبىغە ۋەزىپە بىلەن
بارغانىدى، ئۇنىڭ ئۇستىگە مەمەشاھ ئۈجىمە كۆڭۈل بولغاچقا
ئىشلار ئوبدان قاملاشقانىدى. قۇلچاقچۇ؟ ئايىنى ئالدىغا ئەكېلىپ
بەرسەڭمۇ ھەرگىز ئۆزىنى يوقاتىمايدۇ. لېكىن، گۈلئايىمخا
قۇلچاقنى قانداق قىلىپ تۇزاققا دەسىتىشنىڭ ئۇسۇلىنى
ئېيتىشقا ھەرگىز بولمايدۇ. ئۇنىڭغا دېگەن تەقدىردىمۇ ئۇ قەتئى
قارشى تۇرىدۇ. ئەكسىچە پىلاننى ئاشكارىلاپ ئىشنى بۇزۇپ
قويۇشىمۇ مۇمكىن. بۇ ئىشنى سالماقلقىق بىلەن پىلانلىمىسام
بولمىخۇدەك» دېگەنلەرنى كۆڭۈلىدىن ئۆتكۈزدى گۇرگىك.

* * *

قوقەن خان ئوردىسى ئۆزىنىڭ ھەشەمەتلىكلىكى بىلەن خېلى
داڭلىق ئىدى. خان مەحسۇس چىلىم چېكىپ ئارام ئېلىش ئۈچۈن
ئارامخانا ياسانقانىدى. بۇ ئارامخانا ئىنتايىن چىرايلق بېزەلگەن
بولۇپ، ئىچىدە تىزىلغان قىممەت باھالىق تاشلار، ھەر خىل
قىممەت باھالىق مۇڭگۈز، تاپان، ئوشۇقلار كىشىنى ھەيرەتنە
قالدىرأتتى.

ئۆزىنىڭ ئۇدۇلىدىكى تامنىڭ چوڭ تەكچىسىدە قىزىل - كۆك
ياقۇتتىن كۆز قويۇلغان قاشتېشى ئېگەر، مەشۇت يىپتا توقۇلغان
گۈللۈك شالچە، ئالتۇن - كۈمۈشتىن جىيەك تۇتقان يۈگەن

قویولغانىدى. بۇ ياقۇت كۆز قويولخان قاشتىشى ئېگەر پۇتۇن قوقەن خانلىقىدا مۇشۇ بىر دانه بولۇپ، ئەڭ قىممەت بۇيۇم ھېسابلىنىاتتى.

ياۋروپا ئۇسلۇبىدا سېلىنخان بۇ ئىمارەتنىڭ ئىچى ئىنتايىن ئازادە ئىدى. مەدلەخان نازىنسىن قىزلارنىڭ ھەمراھلىقىدا بۇ يەرگە كۆڭۈل ئېچىش، چىلىم چېكىش ئۈچۈن كېلەتتى. لېكىن، بۇگۇن ئۇ ئۆزىنىڭ ياردەمچىلىرى بىلەن بىللە بۇ خانىغا كىرىپ كەلدى. خان ئۆزىگە ئالاھىدە راسلانخان ئورۇنغا كېلىپ ئولتۇرغاندىن كېيىن ياردەمچىلىرىگە قاراپ:

— قىنى ئولتۇرۇڭلار، — دېدى ئۇلارنىڭ ئولتۇرۇشغا ئىجازەت بېرىپ.

ھەممىسى ئورۇنلىرىدا ئولتۇرغاندىن كېيىن، خان بىر خىل سىرلىق قىياپتە ھەممىگە بىر قۇر سەپسېلىپ چىقىتى، ئاندىن ئولتۇرغان ئورنىدىن گەۋدىسىنى سەل - پەل كۆتۈرۈپ:

— قىنى ئېيتىڭلارچۇ، بۇگۇنكى مۇھىم كېڭىشنى نېمىشقا بۇ يەرдە ئورۇنلاشتۇرۇدۇم؟ — دېدى ھەممىگە سوئال نەزىرىدە قاراپ.

— خان ئالىيلىرى دانادۇر، بىزلىر خاننىڭ كۆڭلىدىكىنى بىلىشكە ئاجىز كېلۈرمىز، — دېدى ۋەزىر سايىم.

خان مىيقىدا كۈلۈپ قويۇپ:

— بۇگۇن سەرىكۈيغا قوشۇن تارتىشنى ئورۇنلاشتۇرمەن. ھېلىقى قولچاق دېگەننى ھالاك قىلىماي تۇرۇپ ئالىتە شەھەرگە كىرەلمىمىز، — دېدى ۋە ھەممىگە بىر قۇر سەپسالغاندىن كېيىن يەنە گېپىنى داۋاملاشتۇردى، — بۇ قېتىم قوشۇن تارتىپ بارغانلار قولچاقنى تىرىك ئالدىمغا ئەكەلسە، ئاشۇ قاشتىشى ئېگەرنى سەرەمجانلىرى بىلەن مۇكاباپت قىلىپ بېرىمەن، — دېدى مەدلەخان تەكچىدىكى قاشتىشى ئېگەرنى كۆرسىتىپ تۇرۇپ.



ئولتۇرغانلارنىڭ كۆزى قاشتىپسى ئېگەرگە تىكىلگىنىچە، باشقىچە چاقناب كەتتى.

— مىڭلارچە ئاپىرىن ! خاننىڭ خىزىرەك كەڭ قورساقلقىغا تۈمەن مىڭ ئاپىرىن ! — دېدى قۇشىپسى مەممەشېرىپ.

— خان ئالىيلىرىنىڭ سەركۈيغا قوشۇن ئەۋەتىشى قوقەن خانلىقى ئۈچۈن ئەڭ چوڭ ئىش، چار پادشاھ ئالىيلىرىغىمۇ مەلۇم قىلدىم، قوللایدىغانلىقىنى بىلدۈردى، — دېدى مەسلىمەتچى ئاندېرىۋىسىكىي سكۈبىۋىچ.

— قۇشىپسى ! — دەپ توۋلىدى خان.

قۇشىپسى مەممەشېرىپ شارتىتىدە ئورنىدىن تۇرۇپ :

— پەرمانبەردارمەن، خان ئالىيلىرى، قانداق خىزمەتلەرى باركىن پېقىرغا ؟ — دېدى ئېگىلىپ تۇرۇپ.

— قېنى ئېيتى، تەييارلىق تمام پۇتىسىمۇ ؟ — دەپ سورىدى مەددەلخان .

— پۇتۇن تەييارلىق پۇتى ئالىيلىرى، ھەممە ئىشلارنى تەخ قىلىپ قويىدۇق. ئالىيلىرىنىڭ بۇيرۇقىنى كۈنۈپ تۇرۇپتىمىز.

— قوشۇننىڭ يۈرۈشىگە ئاسان بولسۇن ئۈچۈن ئالدىن ئىشلەيدىغان ئىشلار ئىشلىنىپ بولدىسىمۇ ؟

— ھەممىسىنى تولۇق ئىشلەپ بولدۇق. قاراچوقۇر تەرەپتىن ئافغانىستانلىق ئىككى مىڭ بۇلاڭچىنىڭ سەركۈيغا كىرمەكچى بولغانلىق خەۋىرى سەركۈيغا يېتىپ باردى. گۈرگىكىمۇ ھەممە ئىشنى تولۇق ئورۇنلاشتۇرۇپ بويپتو، — دېدى مەممەشېرىپ.

— قېنى، باشقا جانابلارنىڭ قانداق ئوي - پىكىرى باركىن، ئاڭلاب باقايىلى، — دېدى خان.

— پىكىر يوق، ئالىيلىرى، — دېيىشىپ ھەممەيلەن تەڭ جاۋاب بېرىشتى .

— هازىر خانلىق لەشكەرلىرى ئەمىزلىشىھەر ئالامان پەرمان ئېلان قىلىدۇ، — دېدى خان بۇرۇتنى تولغاپ قويۇپ.

ئەمىزلىشىھەر ئالامان شاققىدە ئورنىدىن تۇردى، ئۇ خانغا سالام بەرگەندىن كېيىن، قولىدىكى پەرماننى ئوقۇشقا باشلىدى:

— خان ئالىيلىرىنىڭ دانا يولورۇقىغا بىناهەن بۇ قېتىم خانلىقىمىز سەرىكۈي دىيارىغا كۆلىمى چوڭ بولغان ھەربىي مۇداخىلە يۈرگۈزىدۇ. بۇ قېتىملىقى ھەربىي يۈرۈشكە خان ئالىيلىرى ئوردىدا ئۆزى بىۋاستىتە يېتەكچىلىك قىلىدۇ. مەنكى خانلىق لەشكەرلەر ئەمىزلىشىھەر ئالامان غەمپۈر بۇ قېتىملىقى يۈرۈشىنىڭ باش بۇغى سۈپىتىتە لەشكەر باشلاپ ماڭىمەن. قۇشىپىگى مەمەشېرىپ سىدىق، قۇشىپىگى ئابدۇللا رىزا، قۇشىپىگى يۈسۈپ مۇرتىزا، قۇشىپىگى ئادىنا يۈنۈسلار ئورۇنباسار باش بۇغ بولۇپ سەپەرگە ئاتلىنىدۇ. ئوڭ قانات قوشۇن، ئوتتۇرا يول قوشۇن، سول قانات قوشۇنىڭ سەردارلىرى تەرتىپ بويىچە ئۆز تارماق قوشۇنى باشلاپ ماڭىدۇ. بۇ قېتىم سەپەرگە ئاتلىنىدىغان قوشۇن ئۈچ مىڭ لەشكەردىن تەركىب تاپىدۇ. ئالدىمىزدىكى ئەشەددىي رەقىبىمىز قولچاق ئاران ئۈچ يۈزدەك لەشكەرگە ئىگە. بىزنىڭ ئۇنىڭغا بۇنداق چوڭ قوشۇنى سېلىشىمىزدىكى مۇددىئايىمىز قولچاقنى تىرىشك تۇتۇشتۇر ۋە ھەم قولچاق ئارقىلىق سەرىكۈينى خانلىق زېمىننىمىزغا تەۋە قىلماقلۇقتۇر. كەرەملىك خانمىز پۇتۇن سەركەرە - لەشكەرلىرىمىزنىڭ بۇ جەڭگە جان پىدىالىق كۆرسىتىشىنى تەلەپ قىلىدۇ...

پەرمان جاكارلىنىپ بولۇشغا مەسىلەھەتچى ئاندېر بؤسسىكى سكۈپىۋىچ گەپكە ئۇلاپلا:

— سەرىكۈينى خانلىقىمىزغا قوشۇش چار پادشاھىمىزنىڭ دانا تەدبىرىدۇر. بۇ ئىشقا چار پادشاھ ئالىيلىرى پۇتۇن كۈچى



بىلەن ياردەم قىلىدۇ، — دېدى.

مەسىلەتچى ئاندېرىۋىسىكىي سىكۈپېۋچىنىڭ گېپىنى ئاڭلىغان خاننىڭ كۆزى باشقىچە چاقنالپ كەتتى - ۵۵، ئاندېرىۋىسىكىي سىكۈپېۋچقا قاراپ بېشىنى لىڭشتىپ قايىللەقىنى بىلدۈردى.

— ئەمىرىشكەر ئالامان بىلەن مەسىلەتچى سېرگېپېۋچ پاخانوۋچىنىڭمۇ بۇ جەڭگە بىلەل بېرسى قارار تاپتى، — دېدى مەسىلەتچى ئاندېرىۋىسىكىي سىكۈپېۋچ.

— كۆپ رەھمەت! چار پادشاھ ئالىلىرى شۇنچە قوللىغان يەردە ئەزمىھەتلەمىز جىزمەن نۇسرەت قۇچىدۇ، — دېدى ئالامان. ئالامان يەنە ئارقا سەپ تەمناتى، قورال - جابدۇق جەھەتتىكى ئىشلارنى ئورۇنلاشتۇرغاندىن كېيىن «پەرمان تامام» دەپ خانغا سالام بېرىپ، ئورنىغا بېرىپ ئولتۇردى.

— قوشۇن ئەتە قۇياش مەشرىقتىن كۆتۈرۈلۈشى بىلەن تەڭ يولغا چىقىدۇ. خۇسۇسەن ئۆزۈم يولغا چىقىشقا بۇيرۇق بېرىمەن ۋە ھەم ئەزمىھەتلەرنى ئۆزىتىپ قويىمەن، — دېدى خان كەسکىنلىك بىلەن.

*

*

*

هاۋا تولىمۇ ئوچۇق بولۇپ، قۇياش نۇرى سارغايان ئوت - چۆپلەر ئۇستىدە ئالتۇندەك پارقىراپ تۇراتتى. بۇلاق سۈيى شۇنچە سۈزۈك، شۇنچە تىنىق ئىدى. گۈلئايم ياغاج چېلىكىنى كۆتۈرۈپ ئاستا مېڭىپ بۇلاق بېشىغا كەلدى. ئۇ بۇلاق سۈيى ئېقىپ بارغان كىچىككىنە كۆلچەك سۈيىدە ئۆزىنىڭ ئەكسىنى كۆردى. ئۇ رۇخسارنى كۆرۈپ ئۆزىنىڭ شۇ دەرىجىدە ياداپ كەتكەنلىكىگە ھەيران قالدى.

بىردىنلا سۇ يۈزى تەۋرىگەندەك بولدى. بىرسىنىڭ كېلىۋاتقان ئاياغ تىۋىشى ئاڭلاندى. گۈلئايم ئىتتىك ئورنىدىن تۇرۇپ كەينىگە قارىغاندى، گۇرگىكىنىڭ كېلىۋاتقانلىقىنى كۆردى.

گۈلئايم :

— ئەسلام، تاغا دەپ، — قولخا سۆيىپ كۆرۈشتى.

— بارىكاللا، قىزىم، بۇ يىرده ئىكەنسىز، ئۆيىدىكىلەر سىزنى بۇلاق بېشىغا كەتتى دېۋىدى، دەرھال سىزنى ئىزدەپ بۇ يەرگە كېلىشىم.

— تاغا، مېنى ئۇنداق جىددىي ئىزدەيدىخان نېمە ئىشىڭىز بار ئىدى؟ — دېدى گۈلئايم.

— قىزىم، مۇھىم ھەم سىزگە پايدىلىق ئىش بار، — دېدى گۇرگىك ئۇنى قىزىقتۇرۇپ.

گۈلئايم گۇرگىكە بىردمەم ھاڭۋېقىپ قارىغاندىن كېيىن سەل جىددىيەشتى:

— قېنى دەڭى، تاغا، ئاڭلاب باقاي، — دېدى گۈلئايم.
گۇرگىك بىرسى ئاڭلاب قالمىسۇن دېگەندەك قىلىپ، ئۇياق - بۇياققا قارىۋەتكەندىن كېيىن:

— بەلكىم سىزمۇ ئازاراق ئاڭلىغانسىز، يېقىندا ئافغانىستاندىن ئىككى مىڭ بۇلاڭچى ۋاخان كارىدورى ئارقىلىق سەرىكۈيغا بېسىپ كىرىدىكەن، — ئۇ ئاۋازىنى تېخىمۇ پەسرەك قىلدى، — ئەپسۇس، قۇلچاق بۇ ئىشتىن خەۋەرسىز. ئۇنىڭغا ئىچىم ئاغرىۋاتىدۇ، — دېدى گۇرگىك.

— تاغا، بۇ توغرۇلۇق مەن ھېچنېمە ئاڭلىمىدىم. بۇ ئىشنىڭ من بىلەن نېمە مۇناسىۋىتى بار؟ نېمىدەپ ماڭا دەيسىز، — دېدى گۈلئايم.

— قىزىم، سىز بىرقانچە قېتىم سەرىكۈيغا باردىڭىز، ئۇلار سىزنى ئوبدان كۈتۈۋالدى. ئۇنىڭ ئۇستىگە قۇلچاق سىزنى ئۆز



سەخلىسىدەك كۆرىدىكەن. كۇيىپەر سىمۇ سىزنى يەخەيز دەپ ئەڭ
يېقىن ئادىمىدەك كۆرىدۇ. سىز ئۇلارنىڭ ئەڭ يېقىن ئادىمى
بولغاچقا بۇ گەپنى سىزگە دەۋاتىمەن. كېيىن بىرەر ئىش چىقىپ
قىلىپ: «گۇرگىك تاغام مېنى خەۋەرلەندۈرمەپتۇ» دېسىڭىز مەن
ئۇيىلىمەن، — دېدى گۇرگىك ئۇنى قىزىقتۇرۇپ.

گۈلئايىمنىڭ كاللىسى بىردىنلا قالايمىقانلىشىپ، نېمە
قىلىشىنى بىلمەي قالدى. ئۇنىڭ قولچاققا بولغان چەكسىز
ساداقەتمەنلىكى ئۇنى گۇرگىكىنىڭ پەم بىلەن قويۇۋاتقان
قىسىمىقىخا دەسەتكۈزمەكتە ئىدى. گۈلئايىم بىر خىل
ئەنسىرەش بىلەن گۇرگىككە قارىدى. گۇرگىك گېپىنى
داۋاملاشتۇردى:

— شۇڭا ئىككىمىز بىر ئامال قىلىپ ئۇنىڭغا ياردەم
قولىمىزنى سوزسا قىمىكىن دېگەندىدىم.

گۈلئايىم گۇرگىكىنى چېكىپ بېقىش مەقسىتىدە:

— تاغا، سىز نېمەدەپ ئۇنىڭغا كۆڭۈل بولىسىز؟ — دەپ
سورىدى گەپنى كوچىلاپ.

— قىزىم، بەلكىم سىز بىلمە سلىكىڭىز مۇمكىن، مېنىڭ
نۇرغۇن تۇغقانلىرىم سەرىكۈينىڭ ۋەرسىدى دىيارىدا. ئەگەر
 قولچاققا بىر ئىش بولسا ئۇلارغىمۇ ئامانلىق بولمايدۇ. شۇڭا،
ئىچىم بەك تىت — تىت بولۇۋاتىدۇ، — دېدى گۇرگىك بىر خىل
ئېچىنغان حالدا.

— تاغا، سىز بېرىپ ئۇلارنى خەۋەرلەندۈرۈپ قويىسىڭىز
بولمايدۇ؟ — دېدى گۈلئايىم.

— قىزىم، سىز بىلمە يىسىز، مەن قولچاقنى بىر قېتىملا
كۆرگەن، ئۇ مېنى تونۇمايدۇ. بۇنداق ئەھۋالدا ئۇنىڭ گېپىمگە
ئىشىنىشى ناتايىن، — دېدى گۇرگىك بىر خىل ئەنسىرىگەندەك
قىياپەتنە.

گۈلئايىمنىڭ قۇلچاققا بولغان مۇھەببىتى ئۇنى قاتتىق ئويلاندۇردى: «مەن مۇشۇ خەۋەرنى قۇلچاققا يەتكۈزۈش ئارقىلىق ئۇنى بىر خۇش قىلسام، كۆڭلىم تەسەللى تاپاتتى. ئەگەر بۇ خەۋەر راست بولۇپ، ئۇ بىخەۋەر تۇرغاندا بۇلاڭچىلار باستۇرۇپ كىرىپ ئۇنىڭغا زىيان يەتكۈزسى...» ئۇنىڭ يۈرىكى ئاغرۇپ ئاخىرىنى ئويلاشقا جۈرئەت قىلالماي سەسىكىنىپ كەتتى. گۈرگىكىنىڭ ھېيار كۆزلىرى گۈلئايىمىدىكى ئۆزگىرىشنى تولۇق كۆزىتىپ تۇراتتى. گۈلئايىم گۈرگىكە سوئال نەزىرىدە قاراپ:

— بۇ خەۋەر ئىشەنچلىكمۇ؟ — دەپ سورىدى.

گۈرگىك ئۇنىڭ ئىشىنىۋاتقانلىقىنى پەملەپ:

— بۇ قەتئىي ئىشەنچلىك خەۋەر. ئىشەنەمىسىڭىز ئافغانستاندىن بىرمۇنچە سودىگەرلەر كەپتۇ، شۇلاردىن سوراپ بېقىڭى، — دېدى.

گۈلئايىم سەل قايىل بولغاندەك بولۇپ:

— بوبىتۇ، مەن بىر ئامال قىلىپ بۇ خەۋەرنى قۇلچاققا يەتكۈزەي، — دېدى.

*

*

*

1836 - يىلى كۆز سەھەر، قۇياش تاغ كەينىدىن ئەمدىلا چىققان چاغ. قوقەن خانلىقى ئوردىسىنىڭ ئالدى ئادەم دېڭىزغا ئايلانغاسىدى. مەيداندا تاجاۋۇز چىلىققا ئاتلىنىش ئالدىندا تۇرغان قوقەن خان لەشكەرلىرى سەپ - سەپ بولۇپ تىزىلغانسىدى.

ئەمىرلەشكەر ئالامان قۇشىپگەلىرىگە جىددىي ۋەزىپە ئورۇنلاشتۇرۇۋاتاتتى. مەيداننىڭ بىر تەرىپىگە پەرزەنتلىرىنى سەپەرگە ئۇزىتىش ئۈچۈن كەلگەن ئاۋام يىغىلغانسىدى. ئۇلار تېخىمۇ ئالدىراش بولۇپ كەتكەندى. ئۇلارنىڭ بەزىلىرى



بالسالارنى قۇچاقلاپ يىغلىسا، بەزىلىرى بالسالارغا ئۆزىنى ئاسراش
ھەققىدە تەربىيە بېرەتتى. بەزىلىرى يوللۇق ئەكمەگەن
نەرسىلەرنى چىرايلق باغلاب، قاچىلايدىغىنى قاچىلاپ بەرمەكتە
ئىدى. بېشى قارلىق تاغىدەك ئاقارغان ئاپياق ئۇزۇن ساقاللىق
بىر بۇۋاي ئەمدىلا ئون سەككىز ياشقا كىرگەن يىگىتنى قۇچاقلاپ
تۇرۇپ:

— جېنىم نەۋەرم، ئۆزۈڭنى ئوبدان ئاسرىخىن، بۇ نەپسى بالا
خانىڭ كۆزى بايليققا ھېچ تويمىدى، نۇرغۇن قېتىم
بالسلىرىمىزنى سەرىكۈيغا ئەۋەتىشتى، ئۇلار شۇ يەردە جېنىدىن
ئايرىلدى. بىز ئۇلارنىڭ تاۋۇتىنىمۇ كۆرەلمىدۇق. بۇ ئۇرۇشتىن
جاق تويىدۇق. بۇ خانىڭ كۆزىگە قاچان توپا چۈشىسە شۇ ۋاقتىدا
ئارام تاپىدىغان ئوخشايمىز. بالام سەن قايتىپ كەلگۈچە مەن
بارمۇ - يوق، بۇنىسى نامەلۇم. ئۆزۈم سېنى ئۇزۇتىمىمەن دەپ
كەلدىم، — دېدى يىخلاپ تۇرۇپ بالىنىڭ پېشانىسىگە سۆيۈپ.

كۆزلىرى ياش ئانىلار، بالسالارنى قايتا كۆرەلمەيدىغاندەك
قۇچىقىغا چىڭ باسماقتا ئىدى. ئاياللار ئەرلىرىنى كۆزى
قىيمىغان حالدا ئۆزاتماقتا ئىدى. قىزىلار مەجبۇرىي جەڭگە
كېتىۋاتقان يىگىتلەرى ئۈچۈن كۆز يېشى قىلاتتى. تەمنات
يۈكلىكەن تۆكىلەر قاتار - قاتار تۇراتتى. مەيدان توساتتىن
جىددىي تۈسکە كىردى. ئەمرلەشكەر ئالاماننىڭ: «دىقىدت!»
دېگەن سۆزى بىلەن تەڭ مەيدان قايناتقان قازانغا سوغۇق سۇ
قۇيغىاندەك تىمتاس بولۇپ قالدى. قوقةن خانى مەددەلخان ۋەزىر
سايىم، مەسىلەتچى ئاندېرۋىسىكىي سىكۈيپۇچىنىڭ
ھەمراھلىقىدا مېيدانغا يېتىپ كەلدى. خان قوبال ھەربىيچە
فورما كىيىگەن، بېلىگە ئالتۇن بىلەن نەقىشلىكەن كەمەر
باغلىغان، قېپى كۈمۈشتىن ئالتۇن ساپلىق قىلىچ ئاسقاندى.
ئەمرلەشكەر ئالامان يۈگۈرگىنچە خانىنىڭ ئالدىغا كېلىپ:

— ھۆرمەتلىك خان ئالىلىرى، قوشۇنىمىز يۈرۈش قىلىشقا
تەخ بولدى. كەرەملىك خان ئالىلىرى، پەرمان چۈشۈرسىلە، —
دەپ سالام بەردى.

خان قىلىچىنى قېپىدىن شارتىنде چىقىرىپ، ئېگىز
كۆتۈرۈپ خىرقىراق ئاۋازىنى يۇقىرى كۆتۈرۈپ:
— پەرمان، پۇقۇن قوشۇن ئاتلانسۇن! — دەپ ۋاقىرىدى.
خاننىڭ بۇيرۇقى بىلەن تەڭ قوشۇن يوپۇرۇلۇپ كەلگەن
كەلكۈن سۈيىدەك شەرق تەرەپكە قاراپ ئاقتى.



ئوتتۇز يەتتىنچى باب

سۇنغان قازاننىڭ بېشارىتى

سىرىكۈبىدا تۇيۇقسىز ھەر خىل خەۋەر، پىتنە - پاساتلار تارقىلىشقا باشلىدى: «بۇلاڭچىلار نەچچە مىڭ قوشۇنى بىلەن بۇ يەرگە باستۇرۇپ كېلىۋېتىپتۇ»، «بۇ يەرنى ئۆزىنىڭ زېمىنغا قوشۇۋالىدىكەن» دېگەندەك خىلمۇخىل سۆز - چۆچەكلىم تارقىلىپ، بۇ يەردىكى كىشىلەرنى ۋەھىمىگە سالدى. ھاكىمبىگ قۇلچاق: «خەلق ئارسىدا كۆپرەك تۇرسام، بىر تەرەپتىن پىتنە - پاساتتىن ۋەھىمىگە چۈشكەن خەلققە تەسەللى بېرىپ ئۇلارنى خاتىر جەم قىلىسام، يەنە بىرتەرەپتىن، ئۇلارنىڭ ئاغزىدىن بىر قەدەر ئىشەنچلىك خەۋەرلەرگە ئېرىشەرمەن» دەپ ئويلاپ، بۇگۇن ھەمراھلىرى بىلەن تىزناپ دىيارىدىكى رەمەجاننىڭ ئۆيىدە بولۇۋاتقان تويعا قاتناشقىلى كەلگەندى.

ھاكىمبىگ قۇلچاق نەغمە - ناۋانى ياخشى كۆرەتتى. ئۇ ئوغلاق تارتىشىشقا ئەڭ قىزىقاتتى. شۇڭا، ئۇ بۇگۇن بىر مەيدان ئوغلاق تارتىشىشقا قاتنىشىمەن، دەپ ئوغلاققا چەپەر بۇرۇناش چەكىل (ئاتنىڭ تۇرقىغا قاراپ قويۇلغان ئىسىم) ئېتىنى مىنىپ كەلگەندى. چەۋەندازلىقتا ئۇنىڭغا ھېچكىم يېتەلمەيتتى. ئۇنىڭ ئات ئۇستىدا قەيسەرلىك بىلەن ئەركىن ھەركەت قىلىشى، ئاتنى

قویوندەك چاپتۇرۇپ كېلىپ، يەردىن ئوغلاقنى ئېلىشى، ئاتتىن ئۆزىنى شاپىدە يان تەرەپكە تاشلاپ، ئات ئۈستىدە ئادەم يوقتەك كۆرۈنۈشنى پەيدا قىلىشى كىشىلەرنىڭ قەلبىنى لەرزىگە سالاتتى.

ئۇنىڭ بۈگۈن ئوغلاق تارتىشىش تەييارلىقى بىلەن كەلگەنلىكىنى كۆرگەن توى ھەلى: «بۈگۈن توى تازا قىزىيدىغان بولدى» دەپ قاراشتى. توينىڭ ساھىخانىلىرى قۇلچاقنى كۆرۈپ قەۋەتلا خۇش بولۇپ كەتتى.

ئۇنىڭ كېلىشى بىلەن توينىڭ كەپپىياتى تېخىمۇ جانلاندى. ساھىخانىلار مېھمانلارنىڭ ئېتىنى ئېلىپ، مېھمانلارنى چوڭ ئۆيگە باشلىدى. رەممەجاننىڭ چوڭ ئۆيى مېھمانلار بىلەن لىق تولغاندى. قۇلچاق ئۆيگە كىرىشىگە ھەممەيلەن ئورۇنلىرىدىن تۇرۇشۇپ، ئۇنىڭ بىلەن سالاملاشتى. ھاكىمبەگمۇ ھەممەيلەن بىلەن سالاملاشقاندىن كېيىن، تۇرۇنىڭ بېشىدا راسلىغان ئورۇنغا كېلىپ ئولتۇردى. بىلە كەلگەن ھەمراھلىرىمۇ تۆرگە چىقىپ ئۇنىڭ يېنىدىن ئورۇن ئالدى.

ساھىخانا ئۇلارغا:

— خۇش ئامەدى، — دېدى.

— بارىكالا، مۇبارەكى تەي (تۈيغا مۇبارەك بولسۇن)، —

دېدى ھاكىمبەگ ھەمراھلىرىغا ۋاكالىتىن.

ساھىخانا ئۇلارنىڭ ئارقىسىغا چىرايلىق پەي ياستۇقلاردىن

قويۇپ:

— قېنى مېھمانلار يۆلىنىپ راھەت ئولتۇرۇڭلار، — دېدى.

داستىخانغا چاي، نان كەلتۈرۈلدى. ئۇلار چاي ئىچىشىپ

بولغاندىن كېيىن ھاكىمبەگ:

— مەن ئەكەلگەن مۇبۇرەك بۇتنى (توينى مۇبارەكلىپ

ئەكەلگەن نەرسىنى) ئەكېلىڭلار، — دېدى.



خىزمەتچىلىرى دەرھال ئىككى قويىنى يېتىلەپ پەگاھقا ئەكىرىدى.
ھاكىمبەگ:

— توپقا مۇبارەك بولسۇن، ئاز بولسىمۇ بىر جۈپ قوي
ئەكەلدۈق، قوبۇل قىلغايىسىلەر، — دېدى ساھىبخانىغا.
— رەھمەت، بەكلا كايىپسىلەر. ھاكىمبەگنىڭ تويىمىزغا
كېلىپ قاتناشقىنى بالىلىرىمىزنىڭ بەختى. كۆپ تەشەككۈر! —
دېدى ساھىبخانا.

يۇرت ئاقساقللىرى، ئۇزۇن قۇلاق ئەربابلار ھاكىمبەگنىڭ
يېنىغا كېلىپ ئولتۇرۇپ پاراڭغا چۈشتى، ئۇلار ئۆزلىرىنىڭ
ئاڭلىغان - كۆرگەنلىرىنى يىپىدىن - يىڭىسىغىچە سۆزلىپ
بەردى. ھاكىمبەگ ئۇلاردىن خېلى كۆپ نەرسىلەرنى ئىگلىدى.
— قېنى ناخشا - سازنى باشلاڭلار، — دېدى دەراچى (توبىدا
نەغمە - ناۋانى باشقۇرغۇچى) پەگاھ تەرەپتە قاتار ئولتۇرغانلارغا
قاراپ. ئۇلار خۇددى ئۇزاق مەشىقىلەنگەن سازەندە ۋە
ناخشىچىلاردەك ئىككى دانە داپ ۋە ئىككى راۋابنى تەڭكەش
قىلىپ يېقىمىلىق مۇزىكىسىنى باشلىدى. ئۆيدىكى ۋارالىڭ -
چۈرۈڭ بېسىقتى. ناخشىچى يۇرەكىنى تىترىتىدىغان شوخ ئاۋاز
بىلەن «نۇرەنجى شال» (سېرىق ياغلىقلۇق قىز) دېگەن ناخشىنى
باشلىدى.

نۇرەنجى ياغلىقىنىڭ چوغىدەك جىلۇسى،
يارىشىپتۇ بېشىخا زەپ چىرأيلىق كەشتىسى.

قاينىپ تۇرغان جۈپ كۆزى پارلاپ تۇرغان چولپاندەك،
ھەر قاراشتا كىرپىكى بەتلەپ قويغان كاماندەك .

قهلىبىم جانىم سەن ئۇچۇن ئىللىق باھاردهك رابات،
كاۋاپ قىلماي هىجراندا مېنى يوقلاپ كەلگىن پات.

يارىم كەلسە گۈلدەكلا ھىدى — خۇشبوئى تارار،
مەرۋايىتتىن ئاق سەدەپ، چېچىدا رەت — رەت قاتار.

ئىشقىڭ ئوتىدا كۆيۈپ بولساممۇ مەيلى گۈمران،
دېمىگىن ھەرگىز مېنى پەمى يوق بىر خام نادان.

بولمىسىمۇ يېنىمدا ئالتۇن — كۈمۈشتىن ھەمیان،
لېكىن مەندە ساداقەت بار مۇھەببەت ساپ ۋىجدان.

...

...

بۇ ناخشا ھاكىمبەگنى بەكمۇ مەھلىيا قىلدى. ئۇ بۇ ناخشىنى ئاشلاۋاتقاندا كۆز ئالدىن گۈلئايىمنىڭ سىيماسى غىل - پال ئۆتتى. ئۇ بۇ ناخشىنى بىر قانچە قېتىم قايتا ئېيتقۇزۇپ ئائىلىدى.

ساهىبخانا:

— ھۆرمەتلىك ھاكىمبەگ جانابىلىرى، ئەمدى سىلەرنى سىلەرگە قوش (ئەزىز مېھمانلارنى ئايىرمىم مېھمان قىلىدىغان خانا) تەيىارلىغان ئۆيگە تەكلىپ قىلماقچىمن، — دېدى ھۆرمەت بىلەن قولىنى كۆكسىگە قويۇپ.



— ئوخشاشقۇ، يۇرتداشلار بىلەن بىللە مۇشۇ يەردىلا تۇرساق بولمىدىمۇ؟ — دېدى قۇلچاق.

— ئۇغۇ شۇنداق، لېكىن بۇ بىر قائىدە، يىراقتىن كەلگەنلەرنىڭ ھەممىسىگە قوش ئورۇنلاشتۇرۇدۇق. ھەر كىمنىڭ رىزقى ئايىرم - ئايىرم بولىدۇ ئەممىسمۇ، — دېدى ساھىبخانا.

— مەيلى ئەممىسە، بارايلى، — دېدى قۇلچاق ئورنىدىن تۇرۇپ.

ساھىبخانا ئۇلارنى توي بولۇۋاتقان ئۆيدىن ئانچە يىراق بولىغان قوشىنىسى قۇربانباينىڭ ئۆيىگە باشلىدى. قۇربانباينىڭ بەش تۈرۈكلىك تاجىكچە چوڭ ئۆيىنىڭ ئىچى ئىنتايىن پاكىز، ئازادە بولۇپ، بىر قاراشتا ئايال غوجايىنىنىڭ ئۆي توتۇشقا ماھىر، ئېپى بار، چېۋەر ئىكەنلىكى چىقىپ تۇراتتى. تاجىكىلارنىڭ توي قائىدىسى بويىچە توي ئىنگىسى ھاكىمبەگ ۋە ئۇنىڭ بىلەن بىللە كەلگەنلەرنى مۇشۇ ئۆيىگە ئورۇنلاشتۇرغانىدى.

ھاكىمبەگ بىلەن كەلگەنلەر يەتتە - سەكىزدەك ئادەم بولۇپ، تۆرە ئولتۇردى. بۇ يەردىكى ھاكىمبەگ بىلەن يېقىن ئۆتىدىغانلاردىن قۇربانبەگ، جامالىدىن سەرىبەگلەرمۇ ھەمداستىخان بولدى.

ساھىبخانا مېھمانلارغا جۇپ قوي ئەكىرىدى.

— قېنى ھاكىمبەگ، مېھمانلار، مۇشۇ قويilarغا پاتىھە بېرىڭلار، — دېدى پەگاهتا قويىنى تۇتۇپ تۇرغان ساھىبخانا.

— بىر قويغا پاتىھە بەرسەك بولمىدىمۇ، — دېدى قۇلچاق.

— بولمايدۇ، جانابىلىرى، بىر قويغا ئادەتتىكى چارۋىچىمۇ پاتىھە بېرىۋاتىسىدۇ. سىز سەرىكۈنىڭ ھاكىمبېگى، بىزنىڭ بېشىمز، شۇڭا ئادىبى بولسىسىمۇ مۇشۇ ئىككى قويغا پاتىھە بەرمىسىلە بولمايدۇ. بۇ بىز ساھىبخانا ۋە توي ئەھلىنىڭ

کۆڭلى، — دېدى قۇربانباي.

— بۇ ئىككى قويغا پاتىوه قىلساق بەك جىق بولۇپ كەتمەمەدۇ، بۇنى كىم يەيدۇ؟ — دېدى قۇلچاق.

— ھاكىمبىدەگىجانابىلىرى توغرا دەيدىلا، سلى بۇ قويilarنىڭ گۆشىدىن پەقتىلا بىر توغراملا يەيدىغاندىلا، لېكىن سلىنىڭ پاناهلىرىدا ئەتراتىكى ھەممە كىشى گۆشكە ئېغىز تېگىدۇ ئەمەسمۇ، — دېدى قۇربانباي.

ھاكىمبىدەگى يەندە گەپ قىلىشىغا، ئاخۇنبىدەجىددىي تەلەپپۈزۈدە:

— تەخسىر، بىزدە مۇنداق بىر گەپ بار: «بىر يۇرتقا بېرىپ كەلسەڭ، خەق سەندىن يېدىڭمۇ؟ دەپ سورىمايدۇ، قوي سويدىمۇ؟ دەپ سورايدۇ». سىز يۇرتىنىڭ پاسىبانى، ئالايىتىمن يۇرتىمىزغا قەدەم تەشرىپ قىپسىز، سىزگە مىڭ قوي سويساقدۇ ئەرزىيدۇ، قېنى پاتىوه قىلىڭى، — دېدى ئاخۇنبىدەگى.

ساهىبخانىنىڭ چىڭ تۈرۈشى بىلەن جۈپ قويغا پاتىوه قىلىنىدى.

ئۆي ئىگىسى قويilarنى سوپۇپ، گۆشىنى چوڭ ئۆينىنىڭ تۈڭلۈك ئۇدۇلىدىكى چوڭ ئوچاققا ئاسقان داش قازانغا سالدى. بىردهمدىن كېيىن تۇيۇقسىزلا قازان ۋاققىدە ئىككى پارچە بولۇپ كەتتى. گۆش شورپىسى بىلەن ئوچاققا تۆكۈلدى. ئۆيدىكىلەر بۇ ئالامەتتىن ھاڭ - تالڭ بولۇپ قالدى. «ئەمدى بۇ نېمە ئىش؟ ساپساق قازان ئىدى» دېدى ساهىبخانا قۇربانباي ھەيران بولۇپ.

— مەنمۇ ھەيران قېلىۋاتىمەن، سەن بىر يۇرتىنىڭ ئاقساقلى تۇرۇپ يېڭىرالىق قازان ئالساڭ بولماهدۇ، — دېدى ھاكىمبىدەگى قۇلچاق.

— بېگىم، قازانىم يېڭى ئىدى. بىلمىدىم، بېگىمنىڭ رىزقى يوقمىدۇ، — دېدى قۇربانباي جاۋاب قايتۇرۇپ.



قۇلچاقنىڭ غۇزىزىدە ئاچىقى كەلدى - يۇ، ئۆزىنى بېسىۋېلىپ ئارتۇق گەپ قىلمىدى. ئۇنىڭ كۆڭلى بىر قىسما بولۇپ، بىرەر كېلىشىمەسىلەك يۈز بېرىدىغاندەك بىر تۈرلۈك تۈيغۇ ئۇنى بىئارام قىلغىلى تۇردى.

— بۇ ياخشىلىقنىڭ بېشارىتى ئەمەس، بىر يامان بېشارەت بولۇشى مۇمكىن دېدى، — قۇربانىبەگ قۇلچاققا قاراپ. قۇلچاق ئارتۇق گەپ قىلماي ئاستا ئورنىدىن تۇرۇپ، ھەمراھلىرىغا:

— ئەمدى قايتايلى، — دېدى.

قۇلچاق ئۆزىنى شۇنچە تۇتۇۋالسىمۇ، لېكىن بىر خىل بىئاراملىق ئۇنىڭ كۆڭلىنى غەش قىلماقتا ئىدى.

— ھاكىمبەگ جانابىلىرى، قايتىپ كەتمىسىلە، قايتىدىن قوي ئۆلتۈرۈپ سىلىنى مېھمان قىلىمىز، قازاننىڭ سۇنۇشى بىر تاسادىپىيلق، بۇنى كۆڭۈللەرگە ئالمىسىلا، — ئاخۇنبەگ ۋە يۇرت ئاقساللىرى شۇنچە تۇتسىمۇ قۇلچاق ئۇنىماي ھەمراھلىرى بىلەن قايتىپ كەتتى.

ئوتتۇز سەككىزىنچى باب

ئالدىنىپ قېلىش

تاشقەلئە ھاكىمبەگ قوبۇلخانىسى بۈگۈن سىرىلىق تۈس ئالغانىدى. ھاكىمبەگ قۇلچاق قول ئاستىدىكى ئەمەلدارلارنى ۋە يۇرت مۆتىۋەرلىرىنى يىغىپ جىددىي كېڭىش ئېلىپ باردى. قوبۇلخانىغا ئوتتۇزدەك ئادەم يىغىلغانىدى. ھەممىنىڭ چىرايدىن بىر خىل جىددىيلىك چىقىپ تۇراتتى. قۇلچاق:

— كېڭىشلىك ئىش بوزۇلماس، دېگەن گەپ بار. بۈگۈن ھەممىيەتنى چاقىرىشىمىدىكى مەقسەت، مۇھىم بىر ئىشنى سىلەر بىلەن مەسىلىيەتلەشمەكچىمەن. ئوبىدان ئەقىل كۆرسىتىپ مەسىلىيەت بېرىشىڭلارنى سورايمەن، — دېدى.

ھەممىيەلن بىر ئېغىزدىن:

— بىز ھەرقانداق ئىشقا تەبىyar، — دېيىشتى.

— ھەمىڭلار ئاڭلىغانلىر، — دېدى قۇلچاق تەمكىن قىياپەتتە، — قاراچوقۇر تەرەپتىن نەچە مىڭ بۇلاڭچى باستۇرۇپ كېلىدىكەن، دېگەن خەۋەر تارقىلىپتۇ. مەن خېلى كۆپ ئايلاندىم، تىختىڭلاب كۆرۈم، ھەممە يەردىن ئوخشاش خەۋەر ئاڭلىدىم. خەقلەرمۇ ئەنسىرەپ جىددىيلىشىپ قاپتۇ. يېقىندا قوqەن تەرەپتىن ھېچقانداق خەۋەر يوق، ھەر قايىسىڭلار بۇنىڭغا قانداق



قارايىلەر؟

— بىزمو خۇددى سىز ئاڭلىغانغا ئوخشاش خەۋەرلەرنى ئاڭلىدۇق. مەن ئاقتاشقىچە ئادەم ئەۋەتىپ تىڭتىڭلاب باقتىم. ئۇ تەرەپتە ھېچقانداق شەپە يوق ئىكەن، — دېدى ھاكىمىبەگ ياردەمچىسى مەممەترەپسىم.

— يېقىندا مىرغابتنىن گۈلئايم قاتارلىق بىرقانچە سودىگەرلەر كەپتىكەن، ئۇلارمۇ قاراچوقۇر تەرەپتىن زور بۇلاڭچىلار توپى باستۇرۇپ كىرىدۇ دەۋاتىدۇ، — دېدى نىيازبای ئاقساقال.

قۇلچاقنىڭ كۆز ئالدىن ئالدىنىقى كۈنى گۈلئايم بىلەن كۆرۈشكەندىكى جەريان غىل - پال ئۆتتى. ئۇ كۈنى قۇلچاق ئۆيىدىكىلەر بىلەن ئەمدىلا تاماققا ئولتۇراي دەپ تۇرغاندا «ئەسسالامۇئەلەيکۈم» دەپ گۈلئايم ۋە ئىككى ھەمراھى كىرىپ كەلدى. قۇلچاق بىلەن كۇيپەرى دەرھال ئورنىدىن تۇرۇپ قىزغىن سالاملىشىپ كۆرۈشتى. كۇيپەرى:

— ۋىيەي، سېنى قايىسى شامال ئۇچۇرۇپ كەلدى؟ — دېدى گۈلئايمنىڭ مەڭزىگە سوپۇپ تۇرۇپ.

— ھەرقايىسلىكلارنى سېخىنىپ كۆرۈشكىلى كەلدىم، بولماپتىمۇ؟ — دېدى گۈلئايم قاشلىرىنى ئۇچۇرۇپ.

— بەك ياخشى بوبىتۇ، «ياخشى مېھمان ئاش ئۇستىگە» دېگەن گەپ بار، قېنى تۆرگە چىقىڭىلار، — دېدى قۇلچاق ئۇلارنى داستىخانغا تەكلىپ قىلىپ.

گۈلئايم بۇ قېتىم ئۆزىنىڭ مىرغابتىكى چارۋىچى تۇغقانلىرىدىن ئىككى كىشى بىلەن كەلگەندى.

قۇلچاق، كۇيپەرلىمر گۈلئايمىنى ئۆز سىڭلىسىدەك كۆرەتتى. گۈلئايم كەلگەندىن كېيىن ئۇلار شۇنداق خۇش بولۇپ ئۇنى ناھايىتى ياخشى كۆتتى. قۇلچاق:

— قېنى تائامغا بېقىتلار، تاماڭ يېگەچ پاراڭلىشايلى، —
دېدى ۋە گېپىنى داۋاملاشتۇردى، — خوش، سىڭلىم، ئۇ
تەرەپلەردى نېمە گەپ - سۆزلىرى بولۇۋاتىسىدۇ؟
گۈلئايىم ئىنتايىن ئىشەنچلىك قىلىپ:

— ئاكا، قوقەن تەرەپتە جىمىجىتچىلىق، ئەمما مىرغابتا
«ئاغخانىستاندىن زور بۇلاڭچىلار قوشۇنى قاراچوقۇر ئارقىلىق
سەرىكۈيغا بېسىپ كىرىدىكەن» دېگەن گەپ - سۆزلىرى كەڭ
تارقالدى. ئاغخانىستاندىن كەلگەن بىرقانچە سودىگەرلەردىن سۈرۈشتۈرۈم، ئۇلارمۇ شۇ گەپنى قىلىدى. مەن بەك ئەنسىرەپ
قالدىم، سىلەرنى خەۋەرلەندۈرەي دەپ ئالايتىن كېلىشىم، —
دېدى ئۇ.

ھەممە ئىشلاردىن خەۋەرسىز ساددا قىز گۈلئايىم قولچاققا
ئازراق ياردەم بېرىش ئارقىلىق ئۆزىنىڭ ئېچىشىۋاتقان يۈرىكىگە
تەسەللى تاپماقچى بولغانىدى. لېكىن، ئۆزىنىڭ بىر ئالدامچىنىڭ
دېپىغا ئۇسسۇل ئويناؤاقنىنى نەدىن بىلسۇن !

— مۇنداق دەڭ، — دېدى قولچاق گۈلئايىمغا قاراپ.
قولچاقنىڭ كاللىسىدىن بىر ئىسلامىدە لاب ئۆتتى - ۵۵،
كۆڭلىدە قاراچوقۇرنى مۇھىم نۇقتا قىلىپ تاللىدى.
ئەمەلدارلار، يۈرت مۇتىۋەرلىرى، بەگ، قازىلارنىڭ ھەممىسى
ئۆز قاراشلىرىنى ئوتتۇرىغا قويۇپ، دىققەت - ئېتىبارىنى
قاراچوقۇر تەرەپكە قارىتىشنى لايق كۆرۈشتى.

قولچاق:

— ئەگەر ئۇلار قاراچوقۇر تەرەپتىن كەلسە، بۇ يەرگە يەتتە
كۈنلىۋەك يۈل بار. بىز دەرھال قوشۇن ئاتلاندۇرۇپ ئۇلارنى
مىڭتىپىدىن بۇيايققا ئۆتكۈزمەسلىكىمىز كېرەك. ئۇ يەرنىڭ يەر
تۈزۈلۈشى بىزگە ئىنتايىن پايدىلىق. ھەرقانچە زور قوشۇن
كەلسىمۇ ئاشۇ تارچۇقتىن ئۆتكۈزمەيمىز ! — دېدى كۆپچىلىكە



قاراپ.

تۇيۇقسىز خەۋەرچى يۈگۈرگەن پېتى كىرىپ كەلدى:

— مەلۇم بولغاي ھاكىمبەگ جانابىلىرى، قاراچوقۇر تەرەپتىن بەلگە ئوت كۆرۈندى.

قۇلچاق چاچراپ ئورنىدىن تۇردى:

— قېنى سىرتقا چىقىپ قاراپ باقايىلى، — دېدى ئۇ سالماقلىق بىلەن.

قۇلچاق ئالدىدا، باشقىلار كەينىدىن ھەممىسى دەرۋازا ئالدىغا چىقىشتى.

قاراچوقۇر تەرەپتىن ناھايىتى روشن بەلگە ئوتى كۆرۈندى.

قۇلچاق مەمەترېھىمغا:

— دەرھال قوشۇنى يىخىڭى، — دەپ بۇيرۇق بەردى.

ئاندىن ئۇ كۆپچىلىكە قاراپ:

— ھەممىڭلار كۆرۈڭلار، دۇشمن قاراچوقۇر تەرەپتىن باستۇرۇپ كېلىۋانىدۇ.

ھەممىڭلار ئۆز بۇرچۇڭلارنى تېزلىك بىلەن ئورۇنلاڭلار!

قوشۇنغا كېرەكلىك ماددىي نەرسىلەر بۈگۈنلا بولغا چىقسۇن، — دېدى.

ھەممىيەلەن «پەرمانبەردارمىز» دەپ جاۋاب قايتۇرۇشتى.

قاراچوقۇردا ھاۋا ئۇچۇق بولۇپ، ئاسماندىكى يۈلتۈزىلار سۈبەننىڭ نۇرى بىلەن شالالىڭ كۆرۈنەتتى.

ئورغاڭتەك كۆرۈنگەن ئايىنسىڭ يېرىمى تاغنىڭ كەينىگە چۆككەن بولۇپ، خۇددى

يېرىمىنى كېسىپ تاشلىغان پىچاڭتەك كۆرۈنەتتى.

قارىيىپ تۇرغان تاغلارنىڭ گەۋدسى سۈزۈلەك ئاسماننىڭ شەرق تەرىپىدىن

ئاقسىز كېلىۋاتقان نۇرنىڭ شولىسىدا بىر خىل غەمكىن

ھالىتتە ئىچىنى تىڭىشخاندەك تۇراتتى.

مەمەسەپەرنىڭ ئۇيىقۇسى خېلى بۇرۇنلا قاچقان بولسىمۇ،

لېكىن ئۇ تالىڭ ئېتىشىنى كۆتۈپ يوتقىنىغا چىڭ پۈركىنىپ

ياتقى. ئۇنىڭ خىيال كەپتىرى بۇ يايلاقنىڭ تاغ چوققىلىرىنى، قورام تاشلىرىنى، يازدا ھۈپىدە ئېچىلىپ كېتىدىغان ھەر خىل تەبىئىي گۈلزارلىقنى، تاغلارنىڭ يېرىقىدىن، قورام تاشلارنىڭ ئارسىدىن بۇلدۇقلاب چىققان بۇلاق كۆزلىرىنى، قىياالاردا مۇڭكۆزلىرىنى تەستە كۆتۈرۈپ تاقلاپ ماڭىدىغان تاغ تېكىلىرىنى، يېقىمىلىق سايراپ تۇرىدىغان ئۇلاي - كەكلىكلەرنى، تاغ يوللىرىدا ماڭدامدا ئۇچرايدىغان، ماڭغاندا تۇيۇقسىز پۇتلار ئارسىدىن پۇررىدە ئۇچۇپ كېتىدىغان تاغ قۇشقاچىلىرىنى، سەلكىن تاغ شامىلىدا گۈپۈلدەپ كېلىدىغان ھەر خىل گۈللەرنىڭ راھەتبەخش ھىدىنى، چوپان يىگىتلەر چالغان سۆڭىدەك نېينىڭ مۇڭلۇق ئاۋازىنى، سېغىنىش ئىلکىدىكى قىزلارىنىڭ كەشتە تىككەچ ئېيتقان يېقىمىلىق ناخشىلىرىنى، تاغ چوققىلىرىغا، بۇلاق بويلىرىغا سوزۇلغان چىغىر يوللارنى، يايلاقنىڭ ھەممە يېرىنى بىرقانچە قېتىم ئايلىنىپ پەرۋاز قىلىشقا ئولگۇردى. ئۇ ئەسلامنىڭ تاتلىق قوينىدا ئۆزىنى ئاجايىپ بەختلىك ھېس قىلدى. ئۇنىڭ كۆزى بىردىنلا كۈنچىقىشتىن بۇرۇن شەرق تەرەپتە ئاقىرىۋاتقان ئاسمانغا چۈشتى .

— ئاپلا، خىيال بىلەن بولۇپ كېتىپ تاس قاپتىمەن، بامدات نامىزىمنى قازا قىلىۋېتىشكە، — دېدى ئۆز - ئۆزىگە پىچىرلاپ. ئۇ دەرھال ئورنىدىن تۇرۇپ، كېيمىلىرىنى كىيىپ، ئادىتى بويىچە يوتقان - كۆرپىلەرنى رەتلەك يىغىپ قويىدى. ئۇنىڭ باللىرى ھەر كۈنى ئۇنى يوقلاپ، پىشىشق يېمەكلىكلەرنى ئەكېلىپ بېرەتتى، گاهى كۈنلەرde ئۇنىڭ يېنىدا قونۇپىمۇ قالاتتى. يازدا بولسا ئۇ ئۆيىدىكىلەر بىلەن بىلە كۆشۈ يايلاققا تۇراتتى. كۆز، ئەتتىيازدا ئۆيىدىكىلەر پەسرەك يايلاققا كۆچەتتى. ئۇ بولسا بۇ يەزدە قاراۋۇللۇقتا تۇراتتى. باللىرى ئۇنى بىلە



كېتىشكە دەۋەت قىلىسىمۇ، ئۇ قەتئىي رەت قىلىپ: « ياق، مەن مۇشۇ يەرده تۇرىمەن. قىشتا بۇلاڭچىلار كېلەلمەيدۇ، يازدا ھەممىمىز بۇ يەرده بار، لېكىن كۈز - ئەتسىيازدا دىققەت قىلىمساق بولمايدۇ. مەن بۇ يەرده بىرقانچە كۈن تۇرغانغا ھېچنېم بولمايمەن. سىلەر مېنى كۈندە يوقلاپ تۇرۇۋاتىسىلەر ئەمەسمۇ» دىيتتى.

ئۇ يوتقان - كۆرپىلەرنى يىغىشتۇرغاندىن كېيىن «تۈنۈگۈن بالام ئەكەلگەن پاقلان گۆشى بىلەن قاتلىما بار، بېرىپ يۈز - كۆزۈمنى يۈيۈپ، نامىزىمنى ئوقۇپ بولۇپ، كېلىپ چاي قاينىتىپ ناشتا قىلاي» دېگەننى ئويلاپ سىرتقا ماڭدى.

ئۇ كەپە ئىشىكىدىن سىرتقا چىقىشىغا بىر قول كاپىپىدە ئاغزىنى قامااللاپ تۇتتى. مەممەسەپەر تېپىرلاپ تىنالماي قالدى. ئائىغۇچە بىرسى زەرب بىلەن كۆكىرىكىگە خەنجمەر تىقتى. مەممەسەپەر بىر ئېغىز گەپ قىلىشىقىمۇ ئولگۈرمەي جان ئۇزدى. گۇرگىك يېنىدىكى ھەمراھىغا بوش ئاۋازدا:

— ئۆبىدە ئادەم بارمۇ - يوق، قېنى ئاستا قاراپ باقايىلى، — دېدى.

ئۇلار ئۆينىڭ كەينىگە ئۆتۈپ تامدىكى تۆشۈكتىن ئۆينىڭ ئىچىگە ماراپ قارىدى. ئۇلار ئۆبىدە ھېچكىمنىڭ يوقلۇقىنى جەزمەشتۈرگەندىن كېيىن، «ئۇھ!» دەپ بىر - بىرىگە قاراشتى.

— قارا بۇ قېرىنى، جېنىغا باقماي بەلگە بېرىش ئۈچۈن مۇشۇ يەرده ئۆزىنى قىينىپ تۇرغىنىنى، — دېدى گۇرگىك مەممەسەپەرنىڭ ئۆلۈكىنى تېپىۋېتىپ.

— يۈر، ئەمدى شاققىدە بەلگە ئوتىنى ياقايىلى، — دېدى گۇرگىك ھەمراھىغا قاراپ.

— گۇرگىك ئاكا، ئوت يېقىشا تېخى ۋاقتى بار، بەك بالدۇر

یاقساقامۇ بولمايدۇ، — دېدى یۈزىنىڭ ھەممە يېرىنى سېرىق تۈك قاپلىغان ھەمراھى.

— ئۇنداق بولسا ئۆيگە كىرپ، يەيدىغان نرسە بولسا ناشتا قىلماامدۇق؟ — دېدى گۇرگىك ئۆينىڭ ئىشىكى تەرەپكە مېڭىۋېتىپ.

— پاھ! بۇ قېرىنىڭ ئۆيى ئەجەب ئىسىق ئىكەن، نېمىدىگەن راھەت - ھە! — دېدى ئالدىدا ئۆيگە كىرگەن گۇرگىك.

— ئاكا، مەن بىر قاراپ باقاي يەيدىغان نرسە بارمىكى، — دېدى ھەمراھى چىگەن (قازاناق) تەرەپكە ئۆتۈپ.

ئۇ قازناققا كىرپلا «پاھ!» دەپ ۋارقىراپ كەتتى. جىددىيلەشكەن گۇرگىك:

— ئۆكام نېمە بولدى؟ — دەپ سورىدى.

— چوڭ بىر داستخاندا يۈگەكلىك پىشۇرۇلغان پاقلان گۆشى، سېرىق ماي، قاتلىما بار ئىكەن ئاكا، — دېدى ئۇ.

— ئەجەب ياخشى بولدى، تازا ئوبدان بىر مەززە قىلىپ يەيلى، بۇ قېرىنىڭ تۇرمۇشى پاراۋان ئىكەن، شۇڭا بۇ يەردە مۇڭگۈزدەك مۇستەھكەم تۇرۇپتۇ - ھە دېدى، — گۇرگىك چوڭ بىر يالپاڭ گۆشىنى ئاغزىغا سېلىمۇپتىپ.

— شۇنداق ئاكا، بۇ بىزنىڭ رىزقىمىز ئىكەن. شۇڭا، ئۇ قېرى بۇنى يېيەلمەپتۇ.

ئۇ ئىككىسى پاراڭلاشقاج قورساقلىرىنى بولغۇچە تويدۇردى. بۇ خىلۋەت يەردە ئۇلار شۇنداق خاتирجهم ئىدىكى، ئۆزلىرىنى ئۆز ئۆيىدە تۇرغاندەك ھېس قىلىشتى. ئۇلار قورساقلىرىنى تويدۇرغاندىن كېيىن، خۇددى بىرقانچە سۇغۇرنى بىراقلادىپ ئېيىقتەك تەستە ئورۇنلىرىدىن تۇرۇپ، پۇشۇلداب مېڭىپ سىرتقا چىقىشتى. ھاۋا ئىنتايىن ئوچۇق بولۇپ، شەرق تەرەپتىن



قىزىل شەپق يېيىلغانىدى. سەھىرىدىكى يېنىك سوقۇۋاتقان تاغ شاملى ئۆزىنىڭ سوغۇق نەشتىرىنى ئادەمگە يىڭىنيدەك سانجىپ تۇراتتى. ئەمدىلا تاغدىن بالقىغان قۇيىاش نۇرى تاغلارنىڭ چوققىلىرىغا تەگەمن بولۇپ، تاغلار بېشىغا گويا سېرق ئالتۇندىن تاج كىيىگەنداك كۆرۈنەتتى. گۇرگىك بۇ يەرنىڭ يەر تۈزۈلۈشنى بىش قولدەك بىلدەتتى. بىلگەدۇڭنىڭ يولىنىمۇ كۆرۈپ قويغانىدى. گۇرگىك ھەمراھى بىلەن خېلى تەستە بەلگەدۇڭگە چىقىپ، دۇڭدىكى يىغىپ قويغان قۇرۇق ئوتۇنغا ئوت ياقتى. چاراسلاپ كۆيۈۋاتقان ئوت قاراچۇقۇر ئىچىگە قىپقىزىل شولا تاشلىدى. شۇنىڭ بىلەن تەڭ ئوت كۆرۈندى. زەنجىرسىمان يېقىلىغان بۇ ئوتلار بىر ئۇزۇن ئوت ئارغامچىسىنى شەكىللەندۈرۈپ، ئۇچى تاشقەلئەگە تۇتاشتى. بىمەھەل يېقىلىغان بۇ ئوتتىن مۇزتاغ ئاتىمۇ خورسىنىپ، ئۆزىنى بۈلۈت ئىچىگە يوشۇردى. سۈزۈك ئاسمانىنى قاپلىغان قارا بۇلۇتنىڭ دەستىدىن ئەمدىلا زەر تاج كىيىگەن چوققىلار تاجىنى تاشلاپ، ھازىدار ئاياللارداك ئاق رومال ئارتىۋالدى.

— ئەتىمالىم قۇلچاق بەلگە ئوتتىن كۆرۈپ چوڭ قوشۇنىنى ئالدىراپ بۇ تەرەپكە يولغا سالىدىغۇ دەيمەن، — دېدى گۇرگىكىنىڭ ھەمراھى بەلگە ئوتتىن كۆزىنى ئۆزىمەي تۇرۇپ.

— شۇنداق، بىز مۇھىم ئىشنى ئوڭايلا پۇتكۈزۈۋالدۇق، قۇلچاق بارلىق قوشۇنىنى مۇشۇ تەرەپكە ئەۋەتىدۇ. ئۇلار بۇ يەرگە كېلىپ بولغۇچە قوشۇنمىز قۇلچاقنى ئاللىقاچان تۇتقان بولىدۇ. بۇ تۆھىپم ئۈچۈن مەن خاننىڭ چوڭ ئىلتىپاتىغا ئېرىشىدىغان بولدۇم، — دېدى گۇرگىك بىر خىل ھاياجان بىلەن.

— ئېھتىمال سىزگە سەرىكۈنىڭ ھاكىمبهگلىكىنى بېرىدىغۇ دەيمەن، — دېدى گۇرگىكىنىڭ ھەمراھى ئۇنىڭ

کۆڭلىنى تېخىمۇ ياساپ.

گۇرگىك بىردىنلا ئۆزىنى سەرىكۈينىڭ ھاكىمىبېگىدەك ھېس قىلىپ:

— ئەگەر مەن ھاكىمبىگ بولسام سېنىمۇ يېنىمغا ئەكىلىۋالىمەن، مىرغابىنىڭ گۈزلىنى ئەمرىمگە ئېلىپ سەرىكۈي، مىرغابىنى تەڭ قولۇمغا ئالىمەن، شۇ ۋاقتىدا ئاكاڭىنىڭ شەۋىكتىنى كۆرسەن، — دېدى كۆرەڭلىگەن ھالدا.

— ئاكا، ئۇ ھازىر مۇشۇ تەرەپكە قوشۇنىنى ئەۋەتكەن بولۇشى مۇمكىن. ئۇلارنىڭ قوشۇنى كەلگۈچە بىز ئىلاج قىلىپ بۇ يەردىن يېراقلۇشىپ كېتىمەلى، — دېدى ھەمراھى.

— بولىدۇ، ھازىرلا ئۆزىمىزنى دالدىغا ئالايلى.

گۈلئايىم قولچاقنىڭ ئۆيىدىن چىققاندىن كېيىن، بىر كۈن يول يۈرۈپ ئەتىسى چۈشتە قىرپاڭدە كەنتىدىكى توۇغقىنى ساقىباينىڭ ئۆيىگە كەلدى. ئۇنىڭ پۇتون ئەس - يادى قولچاقتا ئىدى: «مەن بۇ قېتىم ئۇنىڭغا خەۋەر يەتكۈزۈپ ياردەم قىلدىم، ئۇ ئازراق بولسىمۇ مەندىن رازى بولغاندۇ» دېگەننى ئويلاپ ئەمدىلا كۆڭلى تەسەللە تاپقاىدەك بولدى - بۇ، «ئەگەر گۇرگىك مېنى ئالدىغان بولسىچۇ؟ ئۇنىڭ مەقسىتى مەندىن پايدىلىنىپ قولچاققا خاتا ئۇچۇر بەرگۈزۈش بولسىچۇ؟....» گۈلئايىمنىڭ ئۆبى مۇشۇ يەرگە كەلگەندە، پۇتون بەدىنى چوغ ئۇستىگە چۈشكەن قىلدەك تولغىنىپ كەتتى.

«ياق ! مەن ئۇ يەرده بىرنەچە كىشىدىنمۇ شۇ ئۇچۇرنى ئاڭلىغان تۇرسام، ئۆزىنى ئافغانىستاندىن كەلگەن سودىگەر دەپ تونۇشتۇرغانلارمۇ شۇ گەپلەرنى قىلغان تۇرسا» دەپ ئويلايتتى ئۇ. گۈلئايىمنىڭ كاللىسىدىكى بۇ چىكىچ خىياللار ئۇنى پەقدە ئارام تاپتۇرمایۋاتاتتى. ئۇ تۇرۇپ - تۇرۇپ يۈركىنى تىڭشىياتتى: «مەن قولچاققا ياخشى ئىش قىلىپ بېرىمەن دەپ، ئۇنىڭغا زىيانكەشلىك



قىلىمغاندىمن - هە؟» گۈلئايىم ئويلىغانسىرى ئۆزىدە غەيرىي بىر خىل قورقۇنچى ھېس قىلدى. ئۇ ئۆزىنىڭ ساقىباینىڭ ئىشىڭ ئالدىغا قانداق كەلگەنلىكىنى بىلمەيلا قالدى. ساقىباینىڭ ئايالى:

— ۋۇي قىزىم، سەن ئىكەنسەنغا، ياخشى تۇرغانسىن؟ — دېگىندە ئاندىن خىيالدىن ئۆزىگە كېلىپ بېشىنى كۆتۈردى، ساقىباینىڭ ئايالنىڭ ئالدىغا كېلىۋاتقانلىقىنى كۆرۈپ، دەرھال ئۆزىنى ئوڭشاب:

— ياخشى، ئاچا، سىلەرنى سېغىنىپ كەلدىم، — دېدى. ساقىباینىڭ ئايالى جامالبىبى:

— كەلگىنىڭ بەك ئوبىدان بوبىتۇ، قىزىم، — دېكىنچە گۈلئايىم بىلەن مەڭزىنى يېقىپ كۆرۈشتى.

— قانداق سىڭلىم، ئۇ يەردىكى تۇغقانلىرىمىز ئوبىدان تۇرۇۋاتامدۇ؟ ئۆزىڭىزنىڭ ئەھۋالىچۇ؟ ...

— ئوبىدان، ئاچا، ھەممىمىز ئوبىدان تۇرۇۋاتىمىز. بۇ قېتىم ئالدىراشلا ئىنى - سىڭلىمنى ئېلىپ سىلەر بىلەن كۆرۈشكىلى كەلدىم. بۇ سىڭلىمنىڭ ئىسمى گۈلسەر، ئىنلىك ئىسىمى پەخىرجان مېنىڭ پەتىشلىرىم (بىر نەۋەر) بولىدۇ، — دېدى گۈلئايىم ئۆزى بىلەن بىللە كەلگەنلەرنى قىسىقىچە تونۇشتۇرۇپ. جامالبىبى قىزغىنلىق بىلەن ئۇلارنى ئۆيگە باشلىدى. ئۇ گۈلئايىملارنى تۇردىكى كۆرپىگە تەكلىپ قىلىپ، «خۇش ئامەدى» دەپ ئۇلاردىن قايتا ئەھۋال سورىدى. ئاندىن دەرھال داستىخان راسلاپ، ئەتكەنچاي تەييارلاپ، قاتلىما، كۆمەج، فەتىرنان ئەكەلدى، داستىخان شۇنچە مۇل بولسىمۇ، لېكىن گۈلئايىمنىڭ تاماققا تاۋى بارمايتتى.

— قىزىم، مىجەزىڭىز يوقمۇ؟ — دەپ سورىدى جامالبىبى. — ياق، ئاچا، ھېرىپ قالغان ئوخشايمەن، سەمل تۇرۇپ

ئوڭشىلىمەن، — دېدى گۈلئايىم، — ھە راست تاغام ساقىباي
كۆرۈنمەيدىغۇ؟

— ۋۇي قىزىم، سىز ئاڭلىمىدىڭىزمۇ؟ «قوقەن
ئالۋاستىلىرى سەرىكۈيغا تاجاۋۇز قىلىپ كىرىدىكەننىش» دېگەن
گەپلەر تارقالدى. مەن بەك ئەنسىرەپ تۇراتتىم، ھېلىمۇ ياخشى،
سىز كەلدىڭىز، كۆڭلۈم ئەمەن تاپتى. تاغىڭىز تۇنۇگۇن
تاغارمىغا كەتكەندى، كېلىدىغان ۋاقتىمۇ بولۇپ قالدى، — دېدى
جامالبىبى گۈلئايىمغا چاي قۇيغاج.

سەرتتنىن «تاراق - تۇرۇق» ئاۋاز ئاڭلانغانىدى:

— ھە، تاغىڭىز كەلگەن ئوخشايدۇ، — دېدى جامالبىبى
ئىشىك تەرەپكە قاراپ. ئاڭغىچە ساقىباي ئۆيگە كىرىپ كەلدى.
— ھوي دادسى، قاراڭ، كىم كەپتۇ؟ — دېدى جامالبىبى
ساقىباي ئىشىكتىن كىرىشىگە.

ساقىباي ئىتتىك تۆر تەرەپكە قاراپ، گۈلئايىمنى كۆردى.

— ھوي قىزىم، سەن ئىكەنسەنخۇ؟ سېنىڭ كەلگەنلىكىڭنى
ئاڭلىغانىدىم. چوقۇم بىزنىڭ ئۆيگە كېلىدىغۇ، دەپ تاغارمىدىن
تېزلا قايتىپ كېلىشىم، — دېدى ساقىباي.

— سىلەرنى كۆرەي دەپ كەلگەن تۇرسام، بۇ يەرگە
كەلمىسىم بولامدۇ؟ — دېدى گۈلئايىم ساقىباینىڭ قولغا
سۆيۈپ كۆرۈشۈۋېتىپ.

ئۇلار قىزغىنىلىق بىلەن بىر - بىرىدىن ئەھۋال سوراشقاندىن
كېيىن، ساقىباي سىرتقا چىقىپ بىر پاقلاننى ئەكىردى.

— تاغا، مېنى يات كۆرمەڭلار، مەن مۇشۇ ئۆينىڭ ئادىمى
تۇرسام، قوي ئۆلتۈرمىسىم كەمۇ بولىدىغۇ، — دېدى گۈلئايىم.

— ياق، قىزىم، ئاران كەلگىنىڭدە نەخەرەج (ئاج قورساق)
تۇرساڭ بولمايدۇ. قېنى، پاتوهە قىلغىن، — دېدى جامالبىبى
تېخىمۇ چىڭ تۇرۇپ.



— شۇنداق قىلىڭ، ئاچا، سىزنى چوقۇم قوي ئۆلتۈرۈپ مېھمان قىلىمىز، — دېدى ساقىباینىڭ كىچىك ئوغلى سەرئامەد.

— سىلەرنى كايىتىدىغان بولدۇم، مەيىلى تاغا، پاتىھە قىلايلى، — دېدى گۈلئاييم قولىنى پاتىھەگە كۆتۈرۈپ. چاي ئىچىلىپ بولغاندىن كېيىن سەرئامەد گۈلسەر بىلەن پەخىرجانغا قاراپ:

— يۈرۈڭلار، مەن سىلەرنى شېكىربۇلاققا ئاپىرىمەن، ئويناب كېلىمىز، — دېدى. پەخىرجان بىلەن گۈلسەر دەرھال ئورنىدىن تۇرۇشۇپ خۇشاللىقىدىن دىك — دىك سەكىرىشىپ، ۋىلىقلاب كۈلگىنچە سەرئامەد بىلەن چىقىپ كېتىشتى.

— بۇ باللار نېمىدىگەن بەختلىك، ئوينايىمەن دېسە ئوينايىدۇ، كۈلىمەن دېسە كۈلىدۇ، ھېچنېمىنى ئوينىلىمايدۇ، ھېچقانداق غېمى يوق، — دېدى گۈلئاييم ئېغىر خورسىنىپ، — شۇنداق، باللار دېگەن پەرشىتە، ئۇلاردا ھېچقانداق غەم ئەندىشە بولمايدۇ. ئەتىدىن — كەچكىچە ئوينىسىمۇ ھېرىش - چارچاشنى بىلمەيدۇ، — دېدى ساقىباي باللارنىڭ كەينىدىن قاراپ.

گۈلئاييم تاغىسى بىلەن مۇڭداشقاچ، گەپنى قولچاق تەرەپكە يۇتكىدى.

— تاغا، ئۇ تەرەپتىكى ئەھۋال قانداقراراق؟ ماڭا تەپسىلىي سۆزلەپ بەرگەن بولسىڭىز.

— قىزىم، مەن ئاڭلىخانلىرىمىنى دەپ بېرىي. بۇ قېتىم قوقەن تەرەپتىن ھەددى - ھېسابسىز نۇرغۇن چېرىك كەپتۈدەك، ئۇلار قولچاقنى تىرىك تۇتۇپ سەركۈيغا ئۆزىدىن ھاكىمبەگ قويارىمىش. لېكىن، قولچاق سەل ئالدانغان ئوخشايدۇ. ئۇ ئۆزىنىڭ زور قوشۇنىنى قاراچۇقۇر دەمدۇ، بىر يىراق يەرگە

ئەۋەتىپتۇ. ئۆزى ئاز ئادەم بىلەنلا قەلئەدە قاپتۇ. ئۇ ئاجايىپ باتۇر ئەزىمەت ئىكەن. ئۇلار ئادەم ئەۋەتىپ ئۇنىڭخا:

— تەسلىم بولۇپ بىز بىلەن ھەمكارلاشىسالق قوقەن خانى ساڭا چوڭ ھوقۇق بېرىپ، ھېسابسىز بايلىق بىلەن مۇكاباتلایىدۇ دەپتىكەن. ئۇ قەتئىي رەت قىلىپ: مەن بۇيۈك چىڭ ھۆكۈمىتى تەينىلىگەن ھاكىمبهگ، بۇ يەركە كىرىشىڭلارغا ھەرگىز يول قويمايمەن، دەپتۇ. ئازغىنا ئادىمى بىلەن شۇنچە چوڭ قوشۇنغا قارشى ئاخىرغىچە ئېلىشىمەن دەپ قەسم قىپتۇ.

گۈلئايىمنىڭ بېشىغا بىر قاپاق سوغۇق سۇ تۆكۈلگەندەك بولدى، شۇ ئان ئىقلىدىن ئازغان ئادەمەدەك تىلى كالۋالىشىپ بىر نەرسىلەرنى دېمەكچى بولدى - يۇ، ھېچ نەرسە دېيىلمىدى.

— قىزىم، نېمە بولدوڭ ؟ چىرايىڭ بىراقلامۇ ئۆڭۈپ كەتتىغۇ ؟ — دەپ سورىدى ساقىباي گۈلئايىمنىڭ چىرايدىكى ئۆزگۈرشىكە قاراپ.

— تاغا، مەن گۇرگىڭ دېگەن ئادەمنىڭ گېپىگە ئىشىنىپ، قۇلچاققا خاتا مەلۇمات بېرىپتىمەن، ئۇنىڭخا مەن زىيانكەشلىك قىلىدىم، — دېدى گۈلئايىم كۆزىدىن تاراملاپ ياش تۆكۈپ.

— بولدى قىزىم، كۆڭلۈڭنى يېرىم قىلما، ھەقىقىي ئەھۋالنى قۇلچاققا دېسەڭ ئۆمۈ سېنىڭ ئالدانغانلىقىڭنى بىلىپ سەندىن رەنجىمەيدۇ، — دېدى ساقىباي گۈلئايىمغا تەسەللى بېرىپ.

گۈلئايىمنىڭ قىلبىدىكى ئۇمىد ۋە ئۇمىدىسىزلىك، تاتلىق ۋە ئاچىق تۇيغۇلار يۈغۈرۈلۈپ، يۈرىكىگە بىكىزدەك سانجىلاتتى. ئۇ ئۆزىنىڭ كەچۈرگۈسىز گۇناھ ئوتكۈزگەنلىكىنى تولۇق ھېس قىلىدى — دە، ئورنىدىن دەس تۇرۇپ:

— تاغا، مەن ھازىرلا ماڭاي، بۇ خەۋەرنى قۇلچاققا يەتكۈزەي، — دېدى.



— ئەمدى ئولگۈرمىدۇ قىزىم، سەن ئۇ يەرگە بارغۇچە قۇلچاقنىڭ زور قوشۇنىنىڭ قاراچوقۇر تەرەپكە كەتكىنىڭ ئىككى كۈن بولغان بولىدۇ. ئۇنىڭ ئۆستىگە تاجاۋۇزچىلارنىڭ قوشۇنىغا ئۇچراپ قېلىشىڭ مۇمكىن، ئەھۋال بەك خەتەرلىك، — دېدى ساقىبىاي ئۇنى توسوپ.

— تاغا، مېنى توسمالىڭ، مەن بارمىسام زادى بولمايدۇ. مېنى چۈشىنىشىڭىزنى ئۆمىد قىلىمەن، — دېدى گۈلئايمىم كەسکىنلىك بىلەن.

— مەن ساشا ھەمراھ بولۇپ بارايمۇ؟ — قايتا سورىدى ساقىبىاي.

— ياق، تاغا، بۇ نەۋەرە ئىنى — سىڭىللەرىمەمۇ مۇشۇ يەردە قالسۇن ! مەن ئۆزۈم تېز بېرىپ، ئۇلارنى خەۋەرلەندۈرۈپ قايتىپ كېلىمەن.

— بوبىتو، قىزىم، مەن ياخشى ئاتنى جابدۇپ بېرىي، يولدا پەخس بولغۇن، — دېدى ساقىبىاي.

گۈلئايمى ساقىبىيالار بىلەن خوشلىشىپ يۈگۈرۈك ئاتقا مىندى — دە، قامچا ئۇرۇپ قۇيۇندهك چېپىپ ماڭدى. ئۇ ئېتىنى چاپتۇرۇپ بىر دوQMۇشتىن ئۆتۈشىگە گۈرگىك باشچىلىقىدىكى بەش كىشى ئۇنىڭ ئالدىدىن چىقىپ قالدى. گۈلئايمى ئېتىنىڭ تىزگىنىنى تارتىپ:

— گۈرگىك تاغا، بۇ يەرگە كەپسىزغا؟ — دېيشىگە بىرسىنىڭ چاپقان قىلىچى ئۇنىڭ بويىنى ئۆزۈپ تاشلىدى. ئەسلىدە گۈرگىك ھەمراھلىرى بىلەن گۈلئايمىنى كۆزىتىپ كېلىۋاتاتتى. ئاخىر ئۇ قول سېلىشقا ئەپلىك جايىنى تاپقانىدى.

بۇ چاغدا تاشقەلئەنىڭ ئالدى ئادەم دېڭىزىغا ئايلاڭغانىدى. بىر تەرەپتە لەشكەرلەر رەت — رەت تىزىلىپ تۇراتتى، سەردارلار بولسا ئۇياق — بۇياقا ئالدىراش مېڭىپ لەشكەرلەرگە ئىش

بۇيرۇماقتا، بىر تەرەپتە ئۆز قوشۇنى ئۇزىتىشقا كەلگەن سەرىكۈي خەلقى تەقەززىلىق ئىلكىدە قاراپ تۇراتتى، پۇتكۈل كەپپىيات ئىنتايىن جىددىي ئىدى.

چېچى قاردهك ئاقارغان نورۇز بۇۋاي بالىسغا:

— بالام، زېمىننىمىزغا تاجاۋۇزچىلارنى قەتىئىي دەسىستەمە، ۋەتن بولىمسا ئۆيمىۇ بولمايدۇ. ۋەتەننى قوغىدىغىنىڭ ئۆيىمىزنى، ئاتا - ئانىلارنى، بالىلارنى قوغىدىغىنىڭ بولىدۇ. شەرەپ قۇچۇپ كېلىشىڭنى ئۈمىد قىلىمەن ! — دەپ نەسىھەت قىلدى.

ئوتتۇرا ياش بىر چوکان ئەمدىلا يىگىتلەك قۇرامىغا يەتكەن بالىسغا:

— بالام، بىز تاجاۋۇزچىلارنىڭ دەرىدىنى يەتكۈچە تارتقانىدۇق. ئەگەر ئاناڭنىڭ يۈزىدە كۈلکە جىلۋىلەنسۇن دېسەڭ، ۋەتەننى جان پىدالىق بىلەن قوغدا ! تاجاۋۇزچىلارنى زېمىننىمىزغا دەسىستەمە ! — دەپ پېشانسىگە سۆيۈپ قويىدى.

يەنە بىر تەرەپتە بەش - ئالتە قىز - يىگىتلەرىگە گۈل چېكىلگەن قول ياغلىق تەقدىم قىلدى. ئۇلار:

— سىلەرگە ئامەت تىلىمەن، بىز لەرنى يادىڭلاردا چىڭ ساقلاپ، ياؤغا ئەجەللەك زەربە بېرىڭلار ! ھەرگىز مۇ بۇرىنىنىڭ قوي قوتىنغا كىرىشىگە يۈل قويىماڭلار، — دەيتتى ئۇلارغا مەدەت بېرىپ.

تاشقەلئەنىڭ چوڭ دەرۋازىسىدىن قۇلچاق، مەممەت تەرىپەيم، داربشاھ، شىرئەلى، نىيازبایي، باش مىرزا نۇرئەلى ۋە ھەرقايىسى بۆلەكلىرىنىڭ سەركەردلىرى، قازى، يۇرت مۆتىۋەرلىرى چىقىپ كېلىشتى.

لەشكەر بېشى مەممەت تەرىپەيم قوشۇنغا:

— دىققەت ! — دەپ بۇيرۇق بەردى.

ھەرقايىسى بۆلەكلىر رەت بويىچە تۈپتۈز تىزىلىپ تۇردى.



قۇلچاق بۇقىرى ئاۋازدا:

— مەمەترېھىمنى لەشكەر بېشلىققا تەينىلىدىم! — دېدى.
ھەممىسى گۈلدۈرەس چاۋالك چالدى.

— سىلەر مەمەترېھىمنىڭ بۇيرۇقىدا قاراچوقۇرغا بېرىپ
تاجاۋۇزچىلارنى يوقتىسىلەر. تاجاۋۇزچىلارنى زېمىنلىزدىن
پاك - پاكىز تازىلاب نۇسرەت قۇچۇپ كېلىشىڭلارنى ئۈمىد
قىلىمەن! — دېدى ئۇ مەردانە قىياپەتتە.
سەپتە تۇرغان ھەممە لەشكەرلەر:

— ھاكىمبىھەگ جانابىلىرى، خاتىر جەم بولۇڭ، جەزمەن غەلبىھ
بىلەن قايىتىپ كېلىمىز! — دەپ توۋلاشتى.
قۇلچاق مەمەترېھىم، تاغىسى داربىشاھلار بىلەن قۇچاقلىشىپ
خۇشلاشتى.

— ھاكىمبىگ ئالىلىلىرى، ئاتلىنىشىمىزغا ئىجازەت
بېرىڭ، — دېدى مەمەترېھىم.

قۇلچاق كۆمۈش ساپلىق قىلىچىنى ئېگىز كۆتۈرۈپ:

— ئاتلىنىڭلار! — دەپ بۇيرۇق بەردى.

لەشكەر بېشى مەمەترېھىم قۇلا ئېتىغا مىنىپ ئالدىدا ماڭدى،
قوشۇن رەت بويىچە ئۇنىڭ كەينىدىن ئاتلاندى.

ئەڭ كەينىدە داربىشاھ، مەسىلەھەتچى شايىمانلار ماڭدى.

قۇلچاق ئاساسىي قوشۇنىنى قاراچوقۇرغا يولغا سالغاندىن
كېيىن ئۆزى ئازلا قوشۇن بىلەن تاشقەلئەدە قالدى.

ئوتتۇز توققۇزىنچى باب

بۇركۇت مەڭگۇ ئۆلمەيدۇ

هاكىمىيەگ قۇلچاق مەممەترېھىم باشچىلىقىدىكى ئاساسىي قوشۇنىنى قاراچوقۇر تەرەپكە يولغا سالغاندىن كېيىن، ئۆزى بىلەن قېلىپ قالغان قوشۇنغا قاتتىق مۇداپىئە ھالىتىدە تۇرۇشنى ئورۇنلاشتۇردى. ئۇ ھەربىر لەشكەرنىڭ ئۇرۇش تەبىيارلىقىدا تۇرۇشنى، ئازراقىمۇ بىخەستەلىك قىلىشقا قەتئىي بولمايدىغانلىقىنى تاپىلىدى.

بۇگۈن قۇلچاق ئەزاندىن بۇرۇن ئورنىدىن تۇردى. ئاسمان شەرق تەرەپتىن ئەممىدىلا ئاقىرىشقا باشلىغان بولۇپ، يۈلتۈزۈلارنىڭ ھەممىسى ئۆزىنى بۇلۇت ئارىسىغا يوشۇرغانىدى. تائىغا ئەلچى بولۇپ چىقىدىغان چولپان يۈلتۈزمۇ كۆرۈنمەيتتى. قاراڭخۇلۇق بىلەن يورۇقلۇق ئېلىشىدىغان دەقىقىدىكى ئىزغىرسىن شامالماۇ توختىغانىدى. پۇتۇن ئاسمان - زېمن سېھىرلەپ قويغاندەك قېتىپ قالغانىدى. قۇلچاق نامىزىنى ئۆيىدىلا ئوقۇدۇ. ئۇ نامازنى ئوقۇپ بولۇپ ئورنىدىن تۇرۇشغا، ئىشىكتىن خەۋەرچى يۈگۈرگەن پېتى كىرىپ كەلدى:

— چاتاق بولدى ! دۇشمەننىڭ غايىەت زور قوشۇنى بىز تەرەپكە بېسىپ كېلىۋاتىدۇ ! — دەپ مەلۇم قىلدى خەۋەرچى .



— نېمە دېدىڭ ؟ — قۇلچاق قاتتىق ئەندىكىپ كەتتى.

— بېگىم، چىقىپ قارسىلا، مەشئەل كۆتۈرگەنلەر شىنگۈن تەرەپتىن، تىزناپ تەرەپتىن خۇددى كەلકۈندهك بېسىپ كېلىۋاتىدۇ.

قۇلچاق ئالمان - تالمان سىرتقا چىقىپ، تاشقەلئەنىڭ دەرۋازىسى ئۇستىدىكى كۆزىتىش نۇقتىسىغا چىقىپ بولغۇچە، سەركەردە شىرئەلى، مەسىلىھەتچى بەرنا ۋە ھاكىمبەگ مەھكىمىسىدىكى ئەلمدار - قەلەمدار لارنىڭ ھەممىسى چىقىپ بولغانىدى.

قۇلچاق كۆزىتىش ئورنىدىن قاربىنىدى، دۇشمن قوشۇنىنىڭ شىنگۈندىن ۋەرشىدى دىيارىغا كىرىپ بولغانلىقى ئېنىق بولدى. دۇشمن غەرب تەرەپتىنمۇ چۈشمان دىيارىدىن ئۆتۈپ تىزناپ دىيارىغا يېقىنلاشقانىدى.

ئۇلار خامانلارغا ئوت قويۇپ، ئۇچرىغانلار ئادەملارنى قىرغىن قىلىپ كەلمەكتە ئىدى. پۇتۇن دىيار ئوت دېڭىزىغا ئايلانغان، ئۇرۇش - چېپىشلار، جان ھەلەكچىلىكىدە ئىڭراۋاتقان ئانا - بالىلار، ئۇلارنىڭ يىغا - زارى، قىيا - چىيالىرى پەلەككە يەتكەندى. پۇتۇن سەرىكۈينى ئىس - تۇتەك قاپلىغان بولۇپ، بۇ ۋەھشىيانە قىرغىنچىلىقتىن تاغۇتاشلار سۈكۈتكە چۆمگەن، دەريالار قۇرۇپ، ئاسمان ياش توڭىمەكتە ئىدى، زېمن تىترەيتتى. ئەمدىلا تاغدىن بالىغان قۇياشنىڭمۇ رەڭىگى ئۆزگەرىپ، كىشىگە قىپقىزىل قانغا ئايلانغاندەك تۈيغۇ بېرەتتى.

— ھەي ئىسىت، ھەي ئىسىت ! بىز ئالدىنىپتىمىز ! — دېدى قۇلچاق يېنىدىكىلەرگە.

— ھاكىمبەگ جانابىلىرى، — دېدى شىرئەلى، — سلى قەلئەدە تۇرسىلا، مەن بىلەن بەرنا بىر قىسىم ئەسکەرلىرىنى باشلاپ جەڭگە كىرىھىلى.

قۇلچاقنىڭ غەزبىدىن پۈتون بەدىنى تىترەپ تۇراتنى.
 يۇرتىنىڭ، خەلقنىڭ بېشىغا كەلگەن بۇ دەھشەتلىك ئازاب -
 ئوقۇبەتتىن يۈرىكى پىچاق بىلەن تىلغاندەك ئېچىشىپ كەتتى.
 ئۇ ئاچىقىدىن پارتلاپ كېتىدىغاندەك، غەزبى تۇتقان شىرىدەك
 ئۆزىنى ئۇياق - بۇياققا ئۇراتتى. خەلقنىڭ ئۆزىدىن كۈتكەن
 ئاززو - ئۇمىدىنى ئوپلىغىنىدا يۈرىكى لەختە - لەختە بولۇپ
 كۆزلىرىدىن غەزبەپ ئۇچقۇنى چاقنىاتتى. ئۇ ۋەتەن، خەلق ئۇچۇن
 باتۇر بۇركۇتىنىڭ جەڭگە تايىارلاندى:

— بۇ يەرنى ساقلاشقا بىرقىسىم لەشكەرلەرنى ئورۇنلاشتۇر،
 بىز دەرھال ياۋ بىلەن ئېلىشايلى! — دېدى ھاكىمبەگ قۇلچاق
 كەينىگە بۇرلىپ ۋە خىزمەتچىگە قاراپ، — سەن دەرھال كۈمۈش
 ساپلىق قىلىچىم بىلەن ئۇچقۇر ئېتىمنى ئەكەل، — دېدى
 بۇيرۇق تەلەپپۇزىدا.

قۇلچاق ئاق كۆڭلەك ئۆستىگە يىلىپىز تېرسىدە تاشلانغان
 جىلىتكىسىنى كىيىپ، بېلىنى مەھكەم باغلىدى. ئۇچقۇر ئېتىغا
 مىنپ، كۈمۈش ساپلىق قىلىچىنى ئوييناڭىنچە خۇددى
 ئىتلارغا ئېتىلغان قاپلاندەك دۇشمەنگە قاراپ ئېتىلدى.
 دۇشمەنلەرنىڭ كاللىسى يىپتىن ئۇزۇلگەن مارجاندەك
 توڭلۇشكە باشلىدى.

ئېلىشىش ئىنتايىن دەھشەتلىك داۋاملاشتى. دۇشمەنلەر
 نەچچە ئۇندىن توپلىشىپ كېلىپ قۇلچاققا ئېتىلاتتى، قۇلچاق
 ئۆزگىچە ماھارەت بىلەن ئۇلارنى بىر - بىرلەپ يەر
 چىشلىتتەتتى. بىر تەرەپتە شرئەللى ھەمراھلىرى بىلەن دۇشمەن
 قوشۇنى تىرىپىرەن قىلىۋاتاتتى. يەنە بىر تەرەپتە بەرنا
 بىر قانچە كىشى بىلەن ماسلىشىپ جەڭ قىلىپ، كېلىۋاتقان
 دۇشمەن قوشۇنىنى بىر قەددەممۇ ئالغا سىلجىتماس قىلىپ
 قويغانىدى.



قۇلچاقنىڭ قوشۇنى ئاز بولسىمۇ، لېكىن ئۇلارنىڭ
باتۇرلۇقى، شىددهتلەك ھۇجۇمى، دۇشمن قوشۇنىنى تەمتىرىتىپ
قويدى. دۇشمنلەر ئىككى يۈزدەك ئۆلۈكىنى تاشلاپ كەينىگە
چېكىندى.

تاجاۋۇز چىلارنىڭ پۇرشنىڭۈنغا ئورۇنلاشتۇرغان ۋاقتىلىق
قۇماندانلىق ئورنىدا، جەڭ ئەھۋالىنى كۆزىتىپ تۇرغان
ئەمەرلەشكەر ئالامان قوشۇنىڭ كەينىگە يېنىۋاتقانلىقىنى
كۆرۈپ ئاچىقىمدا يېرىلاي دەپ قالدى. ئۇ تۇمۇشۇقىغا يەپ
قاۋاۋاتقان ئىتتەك:

— ئورۇنباسار ئەمەرلەشكەرلەر، دەرھال يېنىمغا ھازىر
بولسۇن! — دەپ قاتىق ۋارقىرىدى.

ھەش — پەش دېگۈچە قۇشىپىگى مەممەشېرىپ، قۇشىپىگى
ئابدۇللا، قۇشىپىگى باسار، قۇشىپىگى ئادىنالار ئالاماننىڭ يېنىغا
توبلاشتى.

ئەمەرلەشكەر ئالامان ئاچىقىلاپ:

— شۇنچە زور قوشۇنمىز تۇرۇپ ئاشۇ قۇلچاقنى
تۇتالمىدىڭلارمۇ؟ سىلەرنىمۇ سەركەردە دېگىلى بولامدۇ؟! —
دېدى.

— ئەمەرلەشكەر جانابىلىرى، بىز تىرىك تۇتىمىز دەپ
ئۇنىڭغا ئوق ئاتمىدۇق، لېكىن نەيزىۋازلىقتا ئۇنىڭغا تەڭ
كېلىدىغان ئادەم چىقمايدىغاندەك قىلىدۇ، — دېدى قۇشىپىگى
مەممەشېرىپ.

— ئۇنى تىرىك تۇتۇش بۇزروك ئار خانىمىزنىڭ پەرمانى،
ھەرگىز خلاپلىق قىلىشقا بولمايدۇ، — دېدى ئەمەرلەشكەر
ئالامان.

قۇشىپىگىلەر بىر - بىرىگە قارشىپ ھېچنېمە دېيمەلمەي جىم
بولۇپ قالدى.

ئەم سىرلەشكەر ئالامان ئۇلارغا بىر دەم سەپسالغاندىن كېيىن:
— پەرمان! بۇگۈن قوشۇنى پۇختا رەتلىپ، ئەتىگەندە
ھۇجۇمنى باشلايمىز، سىلەر تۆت كىشى قوشۇنىڭلارنى باشلاپ
ئالدىدا مېڭىڭلار. كەينىگە قاچقان ئەسكەرلەرنى شۇ يەردىلا ئېتىپ
تاشلاڭلار، قۇلچاقنى چوقۇم تىرىك تۇتۇشىمىز كېرەك! بۇ
خاننىڭ پەرمانى خىلاپلىق قىلىشقا بولمايدۇ! — دېدى.
ھەممىسى بىر ئېغىزدىن: «پەرماننى قەتئىي ئىجرا قىلىمىز»
دېبىشتى.

هاۋا بۇلۇتلۇق بولۇپ، كەچ كۈزنىڭ سوغۇق شامىلى ئادەمنىڭ
بۈزىگە يىڭىندهك سانجىلماقتا ئىدى. قۇياش ھېرىپ قالغاندەك
سۇس نۇر چاچاتتى. گەرچە قۇياشنىڭ نۇرى بۇ خىلۋەت ماكانغا
تەكشى تەگكەن بولسىمۇ، لېكىن ھېچقانداق ئىسسىقى
قالغاندى.

تاجاۋۇزچىلار ئىككى تەمرەپتىن تاشقەلئەگە قاراپ شىددەت
بىلەن يەنە ھۇجۇم باشلىدى. قۇلچاقنىڭ ئازغىنا قوشۇنىمۇ
خۇددى ئولجىغا ئېتىلغان يولۋاستەك ئۇلارغا ئېتىلىدى. ئىككى
تەھرىپ گىرەلىشىپ قاتىقى تۇتۇشتى. قۇلچاققا يېقىنلاشقانلار
ئۇنىڭ قىلىچىدىن قۇتۇلامىدى. قۇلچاق بىلەن يانمۇيان ئۇنى
قوغداپ تۇرۇپ دۇشمەننى قىرىۋاتقان يەنە بىر سىرلىق يىگىت
دۇشمەننى تېخىمۇ ئالاقزەدە قىلىۋەتتى. ئۇنىڭ ھەربىر ئانقان يَا
ئوقىدا دۇشمەننىڭ باشلامچىلىرىدىن بىرسى موللاق ئاتاتتى.
ئۇنىڭ نەيزۋازلىقتىكى ماھارىتى دۇشمەننى تېخىمۇ ھاڭ — تاڭ
قالدۇردى.

ئېلىشىش داۋاملاشماقتا ئىدى. دۇشمەن قوشۇنى قىرىلماقتا.
تۇيۇقسىز يَا ئوقى بەرنانىڭ مەيدىسىگە تەگدى. بەرنا ئات بىلەن
يېقىلدى. ئۇ قايىتا ئورنىدىن تۇرۇپ دۇشمەنگە قىلىچ ئۇرۇشغا،
قۇشىپكى ئابدۇللا زەرب بىلەن بويۇنغا قىلىچ چاپتى. بەرنانىڭ



بېشى تېنيدىن جۇدا بولۇپ ييراققا چۈشتى. ئابدۇللا قۇشېبىگى قىلىچىنى قايتا كۆتۈرۈشىگە، ۋىئىزىدە كەلگەن ئوقىا ئوقى پېشانسىگە تېگىپ بېشىدىن توشۇك ئېچىۋەتتى، ئۇ بېشى يانجىلغان ئىتتەك يەرگە پالاققىدە چۈشتى. بۇ قولچاق بىلەن يانمۇيان تۇرۇپ دۈشمەن بىلەن ئېلىشۈۋاتقان سىرلىق ئەزىمەتنىڭ ئاققان يا ئوقى ئىدى.

قولچاققا شۇنچە جىق دۈشمەن يوپۇرۇلۇپ كەلسىمۇ، ئەمما ئۇنى تۇتۇش ئۇياقتا تۇرسۇن، ھەممىسى جېنىدىن جۇدا بولماقتا ئىدى. بۇ ئىككى قوشۇننىڭ سان جەھەتتىكى ئاز - كۆپلۈك پەرقى شۇنچىلىك زور ئىدى. قولچاق ئازغىنا لەشكىرىي كۈچى بىلەن سەلدەك ھۈجۈم قىلىپ كېلىۋاتقان مىڭلىغان دۈشمەن لەشكىرى بىلەن ئېلىشىماقتا ئىدى. شۇ چاغدا، تۇيۇقسىز قېيۇمجان يىگىرمىدەك قاۋۇل يەكەن يىگىتلەرنى باشلاپ قولچاقنىڭ يېنىدا پەيدا بولدى. قولچاق قېيۇمجاننى كۆرۈپ جىددىيەشكەن حالدا:

— ئەزىز ئىنئىم قېيۇمجان، بۇ نېمە قىلغىنىڭ؟ بۇ يەر بەكمۇ خەتمەلىك، دەرھال قايتىپ كەتكىن! — دەپ ۋارقىرىدى.

— بولمايدۇ، قولچاق ئاكا! بىز ھايىات - ماماتتا بىلە بولۇشقا قەسم ئىچكەن. ۋەتەن بىزنىڭ ئۇلۇغ ئانىمىز، بىز ھەممىمىز شۇ ئانىنىڭ پەرزەنتلىرى. مېنىڭمۇ خۇددى ساشا ئوخشاشلا ئانىمىزنى قوغداش مەجبۇرىيىتىم بار. ئانا ئۈچۈن جان تەسەددۇق قىلىش پەرزەنتلىڭ باش تارتىپ بولمايدىغان بۇرچىدۇر، — دېدى قېيۇمجان، ئاندىن ھەمراھلىرىغا «بۇرا دەرلەر، ۋەتەن ئۈچۈن جان تەسەددۇق قىلایلى!» دەپ ۋارقىرىدى.

قولچاق ئىنسانىي مېھر - مۇھەببەتنىڭ ھەممىدىن غالىب كېلىدىغانلىقىنى چوڭقۇر ھېس قىلدى. بۇ جەڭگاھتا قانداق

مىللەت بولۇشىدىن قەتىيىنەزەر، ۋەتەندىن ئىبارەت ئانىنىڭ مېھرى ئۇلارنى بىر - بىرىگە مەھكەم باغلىغانىسى. يەكەندىن كېلىپ تاشقەلئەدە تۇرۇۋاتقان جىڭ تەن بىلەن جىڭ مىڭمۇ قايتىپ كېتىشكە قەتىي ئۇنىماي، قۇلچاق بىلەن بىلە جەڭگە كىرىدى. ھەممىنىڭ قەلبىدە ئانا ۋەتەندىنى جېنىدىن ئەزىز كۆرىدىغان ئالىيغاناب روھ لاؤلۇداب ياماقتا ئىدى.

قۇلچاق قېيۇمجان، جىڭ تەن، جىڭ مىڭلارنىڭ ئەڭ خەتمەرلىك پەيكتە جېنىنى ئالقىنىخا ئېلىپ، ئۆزى بىلەن بىر سەپتە تۇرۇپ دۈشمەن بىلەن ئېلىشىۋاتقانلىقىنى كۆرگىنىدە پۇتۇن ۋۇجۇدۇ ھەقىقىي دوستلۇق مېھرى بىلەن لەزەتلەندى. ئۇ تېخىمۇ روهلىنىپ دۈشمەنلەرگە شىددەت بىلەن ئېتىلدى، دۈشمەنلەر بۇ باھادر ئالدىدا يا جېنىنى سەپ بېرەتتى، يا كەينىچىلەپ ئارقىغا ياناتتى.

قۇلچاق بىلەن يامۇيان تۇرۇپ دۈشمەن بىلەن ئېلىشىۋاتقان سىرلىق يىگىتنىڭ يا ئوقى دۈشمەننىڭ غوللۇق سەردارلىرىنى ئۇ دۇنياغا يولغا سالماقتا ئىدى. قۇشىپىگى باسار: «قۇلچاقنى تىرىك تۇتايلى!» دەپ توۋلاۋاتقاندا، يا ئوقى ئاغزىدىن كىرىپ گەدىنىدىن چىقىپ كەتتى - دە، ئات ئۇستىدىن قاڭقىپ يەرگە يىقلىدى. بۇنى كۆرگەن، دۈشمەنلەر قورقىنىدىن ۋارقىرىشىپ كەينىگە چېكىنىدى. دۈشمەننىڭ مىڭغا يېقىن لەشكىرى، ئىككى قۇشىپىگى جېنىدىن جۇدا بولدى. جەڭ مەيدانىنى كۆزىتىپ تۇرۇۋاتقان قوقەن ئەميرلەشكىرى ئالامان ئەھۋالنىڭ ئۆزىگە پايدىسىزلىقىنى كۆرۈپ، دەرھال قۇشىپىگى مەمەشىرىپ بىلەن ئادىنانى چاقىردى. ئالامان:

— كۆردىڭلارمۇ، بۇ قۇلچاق ئازغىنا ئادىمى بىلەن بىزگە شۇنچە چوڭ زىيان سالدى. مىڭدەك لەشكەردىن، ئىككى قۇشىپىگىدىن ئايىرىلدۇق. جەڭ مۇشۇنداق داۋاملاشسا بىز مەغلۇپ



بولغۇدەكمىز، — دېدى.

— قۇلچاق دېگەن بۇ نېمە قىلىچۋازلىقتا تەڭداشىز ئىكەن. تىرىك تۇتىمىز دەپ شۇنچە جىق ئادەم يوپۇرۇلۇپ بارسىمۇ ئۇنىڭغا تەڭ كېلەلمەي ھەممىسى ھالاك بولدى، ئۇنىڭدىن ئايىرلىماي يېنىدا تۇرۇپ ئۇرۇشۇۋاتقان يىگىتمۇ كارامەت بىرنېمە ئىكەن، قىلىچۋازلىقتا قالتىس ماھارەتلەك ئىكەن. يەنە كېلىپ ئوقيا ئېتىشتىمۇ ئۇنىڭغا ھېچكىم تەڭ كېلەلمىگۈدەك، ئۇ قىلىچۋازلىق قىلىۋېتىپ شارتىدە ئوقيانى ئېلىپ ئاتسا ئوقى خاتا كەتمەيدىكەن. بىرمۇنچە سەركەردە - لەشكەرلىرىمىز ئاشۇنىڭ قولىدا ھالاك بولدى، — دېدى قۇشىپگى مەممەشىرىپ.

— ئەمدى ئۇنى مىلتىق بىلەن ئاتىمساق، باشقا ئامال يوقتەك قىلىدۇ، — دېدى قۇشىپگى ئادىنا.

ئەملىكەر ئالامان بىردهم ئويلىنىۋالغاندىن كېيىن:

— مۇنداق باتۇر ئادەمنى مەن ئۆمرۈمە كۆرمەپتىكەنەن، دۇنيادا بارلىقىنىمۇ ئاڭلىمىخانىكەنەن. مەن ئۆزۈمنىڭ ھەربىي سالاھىيتىم بىلەن ئۇنىڭغا قايىللەقىمنى بىلدۈرەمەن، — دېدى. ئۇ جەڭ مەيدانىغا بىر قۇر سەپسالغاندىن كېيىن، يەنە گېپىنى داۋاملاشتۇردى، — ئۇنداق باتۇر ئادەمنى ئېتىش مەندەك ھەقىقىي ھەربىي ئۈچۈن ئېلىپ ئېيتقاندا ئەڭ زور گۈناھ بىراق، ئامالسىز قالدۇق، ئۇنىڭغا نەچچە مىڭ ئادەمنى سالساقىمۇ تىرىك تۇتالمىغۇدەكمىز.

— ئەملىكەر، ئەمدى چارە قوللانىمساق بولمايدىغاندەك قىلىدۇ. لەشكەرلىرىمىزنىڭمۇ رايى ياندى، — دېدى مەممەشىرىپ جىددىي يوسۇnda.

— توغرا، خان ئالىلىرىنىڭ پەرمانىغا خىلاب بولسىمۇ، ئەمدى ئۇنىڭغا مۇشۇ چارىنى قوللانىمساق بولمىدى، — دېدى

ئەمیرلەشكەر ئالامان، ئۇ بىر ئۇھ تارتىپ قويۇپ ، گېپىنى داۋاملاشتۇردى، — ھازىر ئۇلار قىيەرگە كەلدى؟ — دەپ سورىدى.

— ئۇلار ھازىر قاشقال دېگەن يەرگە يېقىنلاشتى، — دېدى مەممەشپەرىپ.

— دەرھال يۈزدەك مەركەننى ئاپىرىپ ئۇنى ۋە يېنىدىكى ھەمراھىنى براقلالا ئوققا تۇتۇڭلار، — دەپ بۇيرۇق قىلدى ئەمیرلەشكەر ئالامان.

قۇلچاقنىڭ ئازغىنا ئادىمى تاجاۋۇز چىلارنىڭ چوڭ قوشۇنى بىلەن قاتتىق ئېلىشۋاتاتتى. قۇلچاق ئۈچ - تۆت دۇشمن بىلەن جىددىي ئېلىشىۋاتقاندا، كەينىدىن بىرقانچە دۇشمن ئۇنىڭغا يوپۇرۇلۇپ كەلدى. يېنىدىكى سىرلىق يىگىت چەبىدەسىلىك بىلەن ئالدىغا كەلگەننىڭ بېشىغا قىلىچ ئوردى. براقلالا ئۈچ لەشكەر چىرقىراپلا يەرگە يېقىلىدى. ئۇ يەنە بىرسىگە قىلىچ ئۇرۇۋاتقاندا، بىرسىنىڭ نەيزىسى ئۇنىڭ تۇمىقىنى ئۈچۈرۈۋەتتى. ئۇنىڭ قۇندۇزدەك چېچى چۈۋەلۇپ چىقتى. ئۇنىڭ ئايال ئىكەنلىكىنى كۆرگەن دۇشمنلەر ھائۋېقىپلا قالدى. بۇ قۇلچاقنىڭ سادىق مەھبۇبى كۇيىپەرى ئىدى. كۇيىپەرىنىڭ ئۆتكۈر قىلىچى ھەش - پەش دېگۈچە ئۇنىڭ قوقەن لەشكەرلىرىنى يەر چىشىلتتى.

ئەمیرلەشكەر ئالامان قاشقال يېنىدىكى دۆڭدىن ئۇرۇش ئەھۇنى كۆزىتىۋاتاتتى. ئۇ قۇلچاق بىلەن بىلە جەڭگە قاتتىشىۋاتقان «يىگىت» نىڭ ئايال ئىكەنلىكىنى كۆرۈپ، ھەيران قېلىپ «تۇۋا!» دەپ ۋارقىراپ تاشلىدى.

— ئەمیرلەشكەر جانابىلىرى نېمە بولدى؟ — دەپ يۈگۈرگىنىچە يېنىغا كەلدى قۇشىبىگى مەممەشپەرىپ.

— ئاۋۇ كارامەتنى كۆرۈڭمۇ؟ بۇنداق باتۇر ئايالنى تۇنجى



كۆرۈشۈم، — دېدى ئالامان ھەيران قالغان حالدا.

— ئۇ كاساپەتنىڭ ئوقىيا ئېتىش ماھارىتىچۇ، بىر تەرەپتىن قىلىچ ئۇرۇپ، بىر تەرەپتىن ئوقىيا ئاتالايدىكەن. ئۇنىڭ ئاتقان ئوقىدىن بىرىمۇ زايىھە كەتمىدىكەن، ئاياللاردىنمۇ شۇنداق باتۇر چىقىدىكەن — ھە ! — دېدى مەممەشېرىپ.

— ھىم، قانداق، مەركەنلەر تېيىارلىنىپ بولدىمۇ؟ — سورىدى ئەمرلەشكەر ئالامان.

— مەركەنلەرىمىز ئۇلارغا يېقىن يەردە، ھەممىسى قورالىنى بەتلەپ بۇيرۇق كۈتۈۋاتىدۇ، — دېدى مەممەشېرىپ.

— ۋاقت ئۆتسە بىزگە زىيان تېخىمۇ چوڭ بولىدۇ. ئۇلارنى دەرھال ئېتىپ تاشلاڭلار ! — دېدى ئالامان بۇيرۇق تەلەپپۈزىدا.

1836 - يىلى 11 - ئايىنىڭ 11 - كۈنى، چوش بولاي دەپ قالغان ۋاقت ئىدى. قولچاقنىڭ ئازغىنا لەشكەرلىرىنىمۇ بىرقانچىلا كىشى قالغانىدى. جىڭ تەن، جىڭ مىڭلار باتۇرلارچە قۇربان بولدى، قېيۇمجان بىلەن كەلگەن يەكەن يىگىتلىرى ئاجايىپ قەيسەرلىكىنى نامايان قىلىپ، ئۆزىنىڭ ئىسسىق قېنى بىلەن قولچاققا ياردەم قىلدى. قېيۇمجان بىلەن ئىككى كىشىلا قالدى. ئۇلار دۇشمەننىڭ بۇ زور قوشۇنى بىلەن قاتتىق ئېلىشماقتا ئىدى. ئۇلارنىڭ ئەتراپى ئۆلۈكلەر بىلەن تولۇپ كەتكەندى. شىرئەلىمۇ بىر تەرەپتە سەپداشلىرى بىلەن دۇشمەنگە ئەجەللەك زەربە بېرىۋاتاتتى. دۇشمەنلەر ئۇلارنىڭ زەربىسىدىن كەينىگە داجىماقتا ئىدى. ئاخىر چىدىماس ياقۇز دۇشمەنلەر قولچاق بىلەن كۈپەرنىسى ۋە ئۇلار بىلەن يانمۇيان تۇرۇپ دۇشمەننى قىرىۋاتقان شرئەلى، قېيۇمجان ھەم ئۇلارنىڭ ھەمراھلىرىنى يىراقتنى شىددەت بىلەن ئوققا تۇتتى. مىلتىقلاردىن يامخۇر ياغقاندەك ئېتىلغان ئوقلار بۇ باتۇر ئەزىمەتلەرنىڭ تېنىگە تەگكەن بىلەن ئۇلارنىڭ جاسارتىنى

بويسۇندۇرالىدى. ئۇلار بىر تامىچە قىنى قالغۇچە دۇشىمنلەر بىلەن ئېلىشتى. قۇلچاق بىلەن يانمۇيان تۇرۇپ دۇشىمن بىلەن ئېلىشىۋاتقان قېيۇمجانغىمىۇ نەچچە پاي ئوق تېگىپ خۇددى كۆئىنلۈن تېغى كۆچكەندەك يەرگە يىقىلىدى.

قۇلچاقنىڭ بەدىنىگە ئون نەچچە پاي ئوق بىراقلادى. بۇ باتۇر ئەزىمەت ئاتىسىن يىقىلىدى. ئۇ يەنە ئورنىدىن تۇرۇپ قىلىچىنى كۆتۈرۈشىگە بىرقانچە پاي ئوق يۈرىكىگە تەگدى. تاجىك خەلقىنىڭ شۇڭقار سۈپەت بۇ باتۇرى كەينىچىلەپ يەرگە يىقىلىدى. خۇددى ئاسماڭ ئۆرۈلۈپ چۈشكەندەك پۈتۈن تاغلاردىن دەھشەتلەك سادا چىقتى. مۇزتاغىنىڭ قارلىرى گۈلدۈرلەپ كۆچتى. قارىغايلار قاراسلاپ يىقىلىدى. جىلغا - جىلغىلاردىن قورام تاشلار گۈمۈرۈلۈپ چۈشۈپ پۈتۈن سەرىكۈينى باسقاندەك بولدى. ئاسمانى قارا تۇمان قاپلاب شىدەتلىك گۈلدۈرماما ئاۋازى پۇتۇن پامىرنى قاپلاب، چاقماق نۇرىدا سەرىكۈينىڭ ھۆسىنى ھازىدار بۇزايىدەك مەمیوس تۈس ئالدى.

قۇلچاق يەرگە يىقىلغاندا، ئۇنىڭ ساغرسى بىلەن دوقىسى يەرگە تېگىپ بېلى يەردەن بىلەك بويى ئېگىز كۆتۈرۈلۈپ قالدى. پامىر ئوغلى، ۋەتهن پاسىبانى قۇلچاق قەھرىمانلارچە قۇربان بولدى. دۇشىمننىڭ زەھەرلىك ئوقي كۈپەرىنىڭمۇ يۈرىكىگە تېگىپ ئۇنىڭ ياش ھاياتىنى نابۇت قىلىدى. ئۇ خۇددى بەرگىدىن ئاجرىغان غۇنچىدەك قۇلچاقنىڭ يېنىغا يېنىغا يىقىلىدى. قۇلچاققا بىر ئۆمۈر ئەقىدە باقلىغان بۇ ۋاپادار ئىيال، جاپا ۋە ھالاۋەتتە قۇلچاق بىلەن يانمۇيان تۇرۇپ، ۋەتهننى، يۇرتىنى قوغدانش ئۈچۈن قۇلچاق بىلەن يانمۇيان تۇرۇپ دۇشىمنلەر بىلەن باتۇرلارچە ئېلىشىپ ئۆزىنىڭ قىممەتلەك ھاياتىنى تەقدىم قىلىدى. ئۇ تاجىك ئاياللىرىنىڭ ۋاپادارلىقىنى، باتۇر، قەيسەرلىكىنى تولۇق نامايان قىلىدى.



ئەمسىلەشكەر ئالامان قۇلچاق يېقىلغان يەركە كەلگەندە، بۇتۇن بەدىنىگە تىترەك ئولاشتى. نەچە مىڭ كىشىلىك قوشۇن بىلەن بۇ باتۇر ئىنساننى يېڭىلەمەي ئاخىر ھەربىيلىك ۋىجدانىغا خىلاپ حالدا يېراقتنى ئۇنى ئوققا تۇتقانلىقى ئۈچۈن يۈرىكىنى بىر نەرسە غاچاۋاتقاندەك، ئۆزىنى ئىنسانلار ئالدىدا كەچۈرگۈسىز جىنайەت ئۆتكۈزگەندەك ھېس قىلدى. ئۇ ئىنتايىن چۈشكۈن حالدا سەركەردە ئادىنانى ئىككى يۈز لەشكەر بىلەن بۇ يەرde قالدىرۇپ، قۇلچاقنىڭ بېشىنى ئېلىپ قايتتى.

ئاز كۈچ بىلەن دۈشمەننىڭ نۇرغۇن ئادىمىگە تاقابىل تۇرغان، تاجىك خەلقىنىڭ ئېسىل پەرزەنتى قۇلچاق ۋە ئۇنىڭ سۆبۈملۈك ھەمراھى كۇيىپەرى ۋەتەننى، سەرىكۈي خەلقىنى قوغداش يولىدا مەردىرچە قۇربان بولدى. ئۇلارنىڭ نامى ۋەتەن خەلقىنىڭ قەلبىدە، جۈملىدىن تاجىك خەلقىنىڭ قەلبىدە مەڭگۈ ئۆچمەيدۇ. پامىدا مۇزتاغ بىلەن تەڭ مەڭگۈ چاقناپ تۇرىدۇ !

خاتمه

قوقهنلىكىلەر قۇلچاقنى تەرىك تۇتالماي، ئاخىر ئۇنى مىلتىق بىلەن ئېتىپ جېنىدىن جۇدا قىلدى. ئۇنىڭ سۆيۈملۈك ئايالى كۈپىرمۇ ئۇنىڭ بىلەن بىلەن قۇربان بولدى. ياۋۇز دۇشمنلىك شۇنىڭ بىلەن بولدى قىلماستىن قۇلچاقنىڭ ئۆيىدىكىلەرنى ۋە قەلئەدىكى بارلىق كىشىلەرنى قىرغىن قىلدى. سەرىكۈي دىيارى قوقةن تاجاۋۇزچىلىرىنىڭ قولغا قايتا ئۆتۈپ كەتتى.

قاراچوقۇردىن قايتىپ كېلىۋاتقان مەممەتىپ بىلەن داربشاھ قۇلچاقنىڭ قۇربان بولغانلىقىنى، تاشقەلئەنىڭ قولدىن كەتكەنلىكىنى ئاڭلاپ، ئاۋازىنى قويۇپ بېرىپ ھۆڭرەپ يىخلىشىپ كەتتى. ئۇلار ھازىرلا دۇشمنىگە تېكىش قىلسا، تەڭ كېلەلمەسىلىكىنى مۆلچەرلەپ، ئۇدۇل تۈڭ دىيارىغا بېرىپ ئورۇنلاشتى. ئۇلار ئۇ يەردە كۈچىنى زورايتىپ، ئادەملىرىنى مەشىق قىلدۇرۇپ، سەرىكۈيدىن تاجاۋۇزچىلارنى قوغلاپ چىقىرىشنىڭ پەيتىنى كۈتتى.

قوقةن تاجاۋۇزچىلىرى سەرىكۈينى قولغا ئالغاندىن كېيىن، قۇشىپكى ئادىنانى ئىككى يۈز لەشكەر بىلەن داۋاملىق سەرىكۈينى ئىگىلەپ تۇرۇشقا قالدۇرۇپ، قالغانلار قۇلچاقنىڭ بېشىنى ئېلىپ قايتىپ كەتتى.

ئادىنا سەرىكۈي خەلقىگە ھەددىدىن زىيادە زۆلۈم سالدى. لەشكەرلىرى بارغانلا يەردە بۇلائىچىلىق، باسقۇنچىلىق قىلدى.

سەرىكۈي خەلقى بۇ خورلۇققا چىدىمای، كۆپ قىسىمى تۈڭ، مەريالىڭ، بۇرۇمسال، قوغۇشلىق، تار قاتارلىق جايilarغا قېچىپ بېرىشتى.

پۇتۇن سەرىكۈينى قارا تۇمان قاپلىدى. كىشىلەرنىڭ ئېچىنىشلىق نالىسى يۈرەكىنى ئېزەتتى. يايلاقتىكى پورەكلەپ ئېچىلغان ئۆزگىچە تەبئىئى گۈللەر ناكەسلەرنىڭ تاپىنىدا چەيلەندى. ئادىنا خەلقنى زار - زار قاقشتىپ، يىلىكىدىن سۇ ئىچتى. بۇ يەردىكى خەلقنىڭ تارتىۋاتقان ئازاب - ئوقۇبىتىنى، ھايۋاندىن بەتەر تۇرمۇش كەچۈرۈۋاتقانلىقىنى ئاشلاپ تۇرۇۋاتقان تۈڭ دىيارىدىكى مەممەترەبىم، داربشاھلارنىڭ غەزپەتە مۇشتۇمى تۈگۈلدى. قېرىنداشلارنىڭ ئوتتا كۆيۈۋاتقىنىغا، ۋەتەننىڭ ئەزىز تۇپرەقىدا ياتلارنىڭ ئىنسان قېلىپىدىن چىققان ئەسکىلىكلىرىنى قىلىۋاتقىنىغا چىدىمای، ئاخىر تۈڭىدىكى ئەزمىمەتلەرنى باشلاپ سەرىكۈيغا قاراپ يولغا چىقتى. ئۇلار سەرىكۈيغا كېلىپ ئەپچىل چاره ئىشلىتىپ ئادىنانى ۋە ئۇنىڭ ياردەمچىلىرىدىن بولۇپ ئون ئۈچ كىشىنى تىرىيەك تۇتۇۋالدى. قالغان تاجاۋۇزچىلارنى بولسا، سەرىكۈيدىن قوغلاپ چىقاردى. سەرىكۈي قايتىدىن ۋەتەن قويىنىغا قايتىپ كەلدى. تاشقەلئەدە قايتا يورۇقلۇق جىلۇشىلەندى. سەرىكۈي خەلقى قايتىدىن ئازادىلەققا ئېرىشتى. قۇياش بۇ زېمىنغا كۈلۈپ باقتى. تاغ - چوققىلار ئۆزىنىڭ مەغىرۇر قەددىنى روسلادىپ، زەرەپشان دەرياسى، تاشقورغان دەرياسى شوخ دولقۇنلىرى بىلەن مۇڭلىق ناخشىلارنى توۋلاپ ئاقتى.

مەممەترەبىم بىلەن داربشاھ ئادىنا ۋە ئۇنىڭ ھەمراھلىرىنى يەكەن ئامبىال يامۇلىغا ئاپىرىپ تاپشۇرۇپ بەردى. يەكەن ئامبىلى ئۇلارنىڭ جىنaiتىگە ئاساسەن ئۇلارغا ئۆلۈم جازاسى ھۆكۈم قىلىدى. يەكەن ئامبىلى مەممەترەبىم بىلەن داربشاھنىڭ ۋەتەنپەرۋەر روهىغا ئاپىرىن ئوقۇدى ھەم ئۇلارنى نۇرغۇن ماددىي


نەرسىلەر بىلەن مۇكاپاتلىدى. قۇلچاقنىڭ قەھرىمانلىق ئىش ئىزلىرى، مەممەترەبىم، داربىشاھلارنىڭ تۆھپىلىرى ۋە سەرىكۈينىڭ ئەھۋالى ھەققىدە بۇيۈك چىڭ خانىغا مەلۇمات يوللىدى. ۋەتهن زېمىننى قوغداش يولىدا ئاجايىپ تۆھپىلىرنى قوشقان تاجىك سەركەردىلىرى بۇيۈك چىڭ خانىنىڭ مۇكاپاتىغا نائىل بولىدى.

1837 - يىلى دېوقانلار كالىندارى بويىچە 11 - ئايىدا (داۋگۇاڭنىڭ 17 - يىلى) بۇيۈك چىڭ خانىدا نەقىنىڭ خانى سەرىكۈينىڭ بېگى مەممەترەبىمغا توز پەيلىك ئوتۇغات، ئاقساقلى داربىشاھقا تۇرنا پەيلىك ئوتۇغات ھەدىيە قىلدى ھەم ئۇلارنىڭ مەنسىپىنى ئۆستۈردى.

ئۇرۇشتا قەھرىمانلارچە قۇربان بولغان ھاكىمبەگ قۇلچاقنىڭ تۆھپىسىنى ئالاھىدە تارتۇقلاب مەنسىپىنى ئەۋلا دلىرىغا مىراس قالدۇردى.

2011 — 2010 - يىللەرى قەشقەر - تاشقۇرغاندا يېزىلدى.

2012 - يىلى 7 - ، 8 - ئايilarدا بېيجىڭىدا تۈزىتىلدى.



ISBN 978-7-228-18225-1

A standard one-dimensional barcode is located at the bottom left, corresponding to the ISBN number above it.

9 787228 182251 >

定价：42.00元